

تَفْسِيرٌ

حِكْمَةُ الْقُلُوبِ

تأليف

فضيلة شيخ ابو محمد بن عبد الله البشاوي

حَفِظَهُ اللهُ تَعَالَى

جمع وترتيب: ابو زهير سيف الله

المكتبة الإسلامية

ميننكل ماركيث كننج - پشاور

Mob: 0301-8828402



www

Maktaba Tul Ishaat .com



تمام فنون کے کتب کے پی-ڈی-ایف ہمارے ویب سائٹ سے اور پلے سٹور سے فری ڈاؤن لوڈ کریں۔ ہم روزانہ کی بنیاد پر اس میں مزید کتب شامل کر رہے ہیں اس لیے آپ ہفتے میں ایک بار ضرور ہمارے پلے سٹور اور ویب سائٹ کو چیک کیا کریں۔

ابھی مطلوبہ پی-ڈی-ایف مفت ڈاؤن لوڈ کریں

تفاسیر	خطبات	منطق
احیث	سیرت	معانی
فقہ	تاریخ	تصوف
سوانح حیات	صرف	تقابل ادیان
درس نظامی	نحو	تجوید
لغت	فلسفہ	نعت
فتاوی	حکمت	تراجم
اصلاحی	بلاغت	تبلیغ و دعوت
تمام فنون		



حکمت القلوت

۳

تالیف

فضیلۃ الشیخ ابو محمد امین اللہ البشاوی

حفظہ اللہ تعالیٰ

جمع و ترتیب : ابو زہیر سیف اللہ

المکتبۃ الماحمدیۃ

مینیکل مارکیٹ، کنج - پشاور 0301-8828402 Mob:

د تالیف او طباعت حقوق محفوظ دی

د کتاب نوم _____ تفسیر حکمة القرآن
 د مؤلف نوم _____ الشیخ ابو محمد امین الله البشاوری حفظه الله
 جمعه و ترتیب _____ ابوز هیر سیف الله (غفر له)
 سنه طباعت _____ (۱۴۳۵) هجری ذی الحجه ۲۸ / موافق (۱/۱۱/۲۰۱۴)
 د نسخو تعداد _____ ۱۱۰۰
 فن _____ تفسیر
 ناشر _____ مکتبه محمدیه گنج پېښور
 کمپوزنگ _____ الراقم ابوز هیر

د ملاویدو پته

- ۱- **مکتبه محمدیه** بیرون گنج گیت پهن دورود منگل مارکیټ پېښور پاکستان
 ۰۱۱ ۰۳۰ ۱۸۸۲۸۴۰۲ ۰۳۰ ۲۵۹۵۳۵۱۳ ۰۳۰ ۲۵۹۵۳۵۱۳ ابوسلمان : ۰۳۰ ۲۵۹۵۳۵۱۳ ابوز هیر : ۰۳۰ ۷۵۹۲۴۰۰۱
- ۲- ایوب مکتبه واسلامی کیسټ مرکز، عقب قصه خوانی پېښور۔
- ۳- معراج کتب خانه قصه خوانی بازار محله جنگی پېښور۔
- ۴- نوروز کتب خانه صوابی اډه پاکستان۔
- ۵- دار الکتاب والسنة، نیو حاجی کیمپ سلطان آباد کراچی : ۰۳۰ ۰۲۶۱۵۴۰۲
- ۶- دینی کتب خانه تیمرگره پاکستان۔
- ۷- مکتبه محمدیه، جلال آباد تالاشی چوک گمرک مسجد ترخنګ دکان نمبر ۲



آیاتها (۲۰۰)	سورة آل عمران مدنیة (۸۹)	رکوعاتھا (۲۰)
--------------	--------------------------	---------------

سورة آل عمران مدنی دی، پدے کنس دوه سوہ آیتونہ او شل رکوع دی۔

تفسیر سورة آل عمران

دده سورت په ابتداء کی یو خو بحثونه دی چه هغه د سورت د فهم دپاره ضروری دی :
(۱) نومونه - (۲) فضائل - (۳) مناسبت، (۴) شان نزول (۵) موضوع (۶) حاصل د آیتونو - (۷) تفسیر او وضاحت د کلماتو او فوائد او حکمتونه۔

۱- دده سورت **نوم** «آل عمران» پدے وجه کیخو دده شو چه پدے کی د عمران عليه السلام کورنئ غوره اشخاص (عیسیٰ، یحییٰ، مریم او د هغه د مور علیهم السلام) په ډیر تفصیل سره ذکر شویدی۔

○ دده نوم «زهره» هم دده، ځکه چه داد عیسیٰ عليه السلام په باره کی د اهل کتابو د شته۔
ازاله کوی او په آخرت کی نور (رنا) پیدا کوی او مشتمل دده په اسم اعظم د الله تعالی باندے۔ (قرطبی) ○ دده نوم «امان» هم دده ځکه چه څوک پدے سورت پوه شه نه د عیسیٰ عليه السلام په مرتبه کی د غلطی کولو نه بچ کیږی۔ دارنگه د پیرانو او شیطانانو او مارانونه محفوظ کیږی۔ (کما قال القرطبی) لکه روستو فضائلو کی راځی۔

○ دده ته «کنز القرآن» هم وائی ځکه چه داد عیسوی اسرارو (رازونو) خزانه ده۔ دارنگه نور خزانن هم پکی دی او د عبد الله بن مسعود رضی الله عنه امام دارمی نقل کړیدی :
[نَعَمْ كُنْزُ الصُّعْلُوكِ سُورَةُ آلِ عِمْرَانَ يَقُومُ بِهَا فِي آخِرِ اللَّيْلِ]
[الدارمی : ۳۳۹۸] واسناده صحیح موقوف - حسین سلیم اسد۔

د فقیر دپاره ښه خزانه سورت آل عمران دده چه د شپه په آخر کی پدے سره قیام کوی۔
○ دده ته «مجادله» هم وائی ځکه چه دده اتیا (۸۰) آیتونونه د نجران د نصاراؤ سره په مناظره کی نازل شویدی۔ ○ دده ته «سورة الاستغفار» هم وائی کوم چه د

آیت ﴿وَالْمُسْتَغْفِرِينَ بِالْأَسْحَارِ﴾ نہ اختستے شویدمے۔ ○ دے تہ «طیبہ» ہم وائی خکہ چہ پدمے کی د طیبین یعنی بنو (پاکو) خلقو ذکر راغلی دے۔ یعنی آیت کریمہ ﴿الصَّابِرِينَ وَالصَّادِقِينَ وَالْقَانِتِينَ وَالْمُنْفِقِينَ وَالْمُسْتَغْفِرِينَ بِالْأَسْحَارِ﴾ طرف تہ اشارہ دہ۔ او قرطبی وئیلی دی چہ نقاش نقل کریدی چہ دا نوم ورتہ پہ تورات کی ورکریے شوے وو۔

۲- قرطبی لیکلی دی چہ دا سورة د مفسرینو پہ اجماع سرہ مدنی دے۔ او ددے دلیل ابتدائی درے اتیا (۸۳) آیتونہ دی کوم چہ د نجران د عیسایانو د وفد پہ حقلہ نازل شوی وو، او دا وفد پہ مدینہ منورہ کی رسول اللہ ﷺ تہ پہ سنہ (۹ هـ) کیراغلی وو۔

د سورت آل عمران فضائل

دے سورت پہ فضیلت کی ډیر حدیثونہ راغلی دی، امام احمد د بریدہ ؒ نہ یو حدیث روایت کریدی چہ پہ هغه کی راغلی دی چہ [تَعَلَّمُوا سُورَةَ الْبَقَرَةِ وَآلَ عِمْرَانَ فَإِنَّهُمَا الزَّهْرَانِ يُظْلَانِ صَاحِبَهُمَا يَوْمَ الْقِيَامَةِ كَأَنَّهُمَا غَمَامَتَانِ أَوْ غَيَاتَانِ أَوْ فِرْقَانِ مِنْ طَيْرٍ صَوَافٍ] سورة البقرة او سورة آل عمران زده کری، دا دوه بنائستہ رنہ کونکی سورتونہ دی چہ د قیامت پہ ورخ بہ پہ خپلو لوستونکو باندے د وریخے یاد مارغانو وزرو خورونکو پہ شان سورے کوی۔ (احمد: ۲۳۰۰۰) وسندہ حسن - شعیب

نواس بن سمان ؒ فرمائی چہ ما د رسول الله ﷺ نہ واوریدل [يُؤْتَى بِالْقُرْآنِ يَوْمَ الْقِيَامَةِ وَأَهْلُهُ الَّذِينَ كَانُوا يَعْمَلُونَ بِهِ تَقْدُمُهُ سُورَةُ الْبَقَرَةِ وَآلَ عِمْرَانَ - كَأَنَّهُمَا غَمَامَتَانِ أَوْ ظِلَّتَانِ سَوْدَاوَانِ بَيْنَهُمَا شَرْقٌ أَوْ كَأَنَّهُمَا جِرْقَانِ مِنْ طَيْرٍ صَوَافٍ تُحَاجَّانِ عَنْ صَاحِبِهِمَا] چہ د قیامت پہ ورخ بہ قرآن او قرآن والا راوستلے شی چا چہ پہ دنیا کی پہ هغه باندے عمل کولو، سورة البقرة او سورة آل عمران بہ د هغوی نہ مخکی وی۔ بیا رسول الله ﷺ ددے دواړو سورتونو مثال بیان کړو چہ گویا کہ دا به دوه وریخے وی یا به گنر سوری، یاد صف تړونکی مارغانو دوه ډلے، چہ د خپلو لوستونکو د طرف نہ به دفاع کوی۔ (مسلم، ترمذی، احمد)۔ او دا روایات پہ اول د سورة البقرة کی اوگوره۔

۳- مسند دارمی کی دی: یو سړی په یوه صحراء کی په یوه وادی (کنده) کی شپه شوه چا هغه وادی الحیات (د مارانو علاقه وه) او د هغه په غاړه دوه راهبان وسیدل نو هغوی وویل: دا سړی به هلاک شی نو د سورة آل عمران شروع کړو نو هغوی وویل: [إِنَّهُ قَرَأَ سُورَةَ طَبَةِ لَعَلَّه سَيَنجُو فَأَصْبَحَ سَلِيمًا] ده داسے مزیدار سورت شروع کړو چہ کیدے شی

ددے پہ وجہ بہ خلاص شی نو ہغہ روغ موت صبا کرو۔ (الدارمی: ۳۳۹۹ وسندہ ضعیف عبد السلام متأخر السماع من ابی اسحاق وهو موقوف علی ابی السلیل)

۴- او حدیث کی دی چہ چاتہ سبع طوال (یعنی اولنی اوہ) سورتونہ یادوی نو دا حبر (کامل عالم) دیے۔

مناسبتونہ او ارتباطونہ

(۱) دلتہ ددے مناسبتونہ زیات دی خود دواړو سورتونو مضامین یو بل سرہ مشابہ دی چہ دلتہ اولہ حصہ کی دیہودو اصلاح دہ او پہ دویمہ حصہ کی ددے امت تربیت دیے۔ او دغہ طریقہ سورت بقرہ کی ہم دہ۔ نو دا تقریر د مخکنی تقریر پہ شان دیے۔

ددے نہ داسے تعبیر ہم کیپری: سورة بقرہ کی پہ یهودیانو زیات ردونہ وو دلتہ پہ نصاراؤ زیات ردونہ دی۔ یا داسے: ہلتہ دیہودو اصلاح مقصد وہ او دلتہ د نصاراؤ اصلاح دہ۔

(۲) بقرہ کی پہ یهودو مشرکانو رد وو چہ غوائے د الله سرہ شریکہ جوړہ کرے وہ، د هغے عبادت ئے کرے وو۔ دلتہ پہ نصاراؤ او د هغوی پہ شرک رد دیے چہ عیسیٰ علیہ السلام ئے د الله سرہ شریک کرے وو او د هغہ بندگی ئے شروع کرے وہ۔ ہلتہ د بقرے عجز وو او دلتہ د آل عمران عجز بیانپری چہ دواړہ د الوہیت او بندگی لائق نہ دی۔ (دا ئے د توحید انداز دیے)

(۳) بقرہ کی ہم تصفیہ او تربیت وو چہ د بدو صفاتو نہ خان بیچ کرئی او بیا پہ بنائستہ صفاتو خان بنائستہ کرئی۔ او دلتہ ہم اول تصفیہ او بیا تربیت ذکر کیپری۔

(۴) (موضوعاتی مناسبت) مناسبت د تضاد دیے چہ ہلتہ د ایمان او د هغے فائدے وے او دلتہ پہ کفر باندے رد دیے او وائی چہ خوک د الله تعالیٰ کتابونہ او آیتونہ نہ منی هغوی الله تعالیٰ ځنگہ هلاک کرل نو دلتہ د کفر نقصانونہ او بد آثار بیانپری، دلتہ بہ د کفر الفاظ زیات راځی او د اور تذکرہ بہ زیاتہ کیپری ځکہ چہ دا اثر د کفر دیے۔ نو پدے کی بنہ دعوت دیے چہ ایمان راوړی او د هر قسم کفرونو نہ خان بیچ کرئی ځکہ چہ ددے عاقبتونہ ډیر سخت دی۔

(۵) ہلتہ ہم پہ آخر د سورت کی د مؤمنانو التجاء الی الله وہ او دلتہ بہ ہم راځی۔

(۶) پہ بقرہ کی ئے افرمایل: فَأَنْصَرُنَا عَلَى الْكَافِرِينَ دلتہ هغہ کافر ذکر دی چہ یهود او نصاریٰ دی چہ ددے کلمے (الله لا اله الا هو الحي القيوم) نہ منکر دی۔

(۷) دعوتی مناسبت: مخکی یهودو تہ د اسلام دعوت وو او غالباً د هغوی سرہ بحث وو

اُس نصاراؤں ته خصوصى اوبيا يهوديانو ته هم د اسلام طرفته دعوت دے۔ او په سورة نساء كى به مؤمنانو ته دعوت وى او په مائده كى به يولو ته په يو خاى دعوت وى او په سورة الانعام او اعراف كى به مشركانو ته دعوت وى او په اعراف كى به خصوصى اتباع د ما انزل ته دعوت وركوى۔ او انفال او توبه كى به جهاد وى چه په دعوت كارونشى نو بيا به ورسره جهاد كولى شى۔ دير ناشنا ترتيب اختيار كړې شويده۔

(۸) اسمى مناسبت: فَاتِحَةُ أَمْرِنَا إِيَّاكَ نَعْبُدُ وَلَا نَعْبُدُ الْبَقَرَةَ كَمَا عَبَدَتْهَا الْيَهُودُ وَلَا نَعْبُدُ آلَ عِمْرَانَ كَمَا عَبَدَتْهُمْ النَّصَارَى۔ په فاتحه كى مونږ وايو چه اے الله! خاص ستا بندگى به كوو او د بقرې عبادت به نه كوو لكه څنگه ئې چه يهودو كړيدې او د آل عمران عبادت نه كوو لكه چه نصاراؤ كړيدې۔

شان نزول

د عربو په جزيره كى يهوديان زيات وو، خاصكر په مدينه او ددې په ماحول كى او په نجران كى (چه يمن ته نژدې علاقه ده اوس هم په جزيرة العرب كى داخل دې) نصارى اوسيدل، دوى د رسول الله ﷺ د رسالت نه خبر شو نو هغه سره د خبرو اترو كولو او د هغه د رسالت معلومولو دپاره دوى مدينې ته راغلل)۔

مفسرينو ليكلي دي چه دا آيتونه د نجران د نصاراؤ په باره كى نازل شوى دى چه دوى د رسول الله ﷺ خوا ته مدينې ته راغلل شپيته كسان وو چه دوى په نيز شريفان پكې (۱۴) وو او بيا دوى مشران درې وو (۱) عاقب۔ چه دا ددې قوم امير او صاحب رائې او صاحب مشوره وو۔ دده نوم عبد المسيح وو۔ (۲) دويم سيد۔ چه داي د اجتماعاتو او مجلسونو او سفرى مشروو او دده نوم اِيْهَمْ وو۔ (۳) دريم: ابو حارثه بن علقمه چه د بكر بن وائل قبيله نه وو، دا دوى عالم او دينى مشروو۔ دوى رسول الله ﷺ ته د مازيگر مانځه نه روستو وخت كى راغلل، چه د مزدارو بنائسته كپړو نه ئې كوتونه او چوغې او خادرونه اغوستلى وو۔ صحابه فرمايى: مونږ دومره بنائسته او دبدي والا وفد هيڅ كله نه وولىدلې۔ دوى مسجد نبوى ته راننوتل، نو دوى د مانځه وخت شو، نو په مسجد نبوى كى مشرق طرف ته اودريدل۔ رسول الله ﷺ اوفرمايل: پريدئ (چه كوم طرفته غواړي مونږ دې اوكړي)۔ رسول الله ﷺ سيد او عاقب ته د اسلام دعوت وركړ، (نو بحث شروع شو) هغوى او وئيل: مونږ ستا نه مخكى اسلام راوپريدې۔

رسول اللہ ﷺ اُفرمایا :

[كَذَبْتُمَْا يَمْنَعُكُمَْا مِنَ الْإِسْلَامِ إِذْعَاؤُكُمَْا لِلّٰهِ وَلَذَا وَعِبَادَتُكُمَْا الصَّلِيْبَ وَآكُلُكُمَْا الْخِنْزِيْرَ]

(تاسو دروغن ییٰ خُکھ چہ ستاسو د اسلام نہ مانع دا خبرہ دہ چہ تاسو اللہ دپارہ اولاد گنہی، اود صلیب عبادت کوی او خنزیر خوری)۔ ہغوی اووئیل : کہ عیسیٰ علیہ السلام د اللہ ولد (اونائب) نہ وی نو بیا د ہغہ پلار خوک شو؟ نو تو لو د نبی ﷺ سرہ د عیسیٰ علیہ السلام پہ بارہ کی جگہ شروع کرہ۔ (بعض علماء وائی چہ دوی د انجیل نہ استدلال اوکړو چہ پہ ہغہ کنی عیسیٰ علیہ السلام تہ ابن (خوی) لفظ استعمال شویدے۔ او اللہ تہ آسمانی پلار)۔ نو نبی ﷺ (نبائستہ دلیلونہ پیش کرل) ورتہ ئے اُفرمایا : آیا تاسو تہ معلومہ نہ دہ چہ ہر بچہ د پلار مشابہ وی؟ ہغوی اووئیل ہمداسے دہ۔ نبی ﷺ اُفرمایا : آیا تاسو تہ معلومہ نہ دہ چہ زمونہ رب د ہر شی تدبیر کونکے، د ہغہ حفاظت کوی اورزق ورکوی؟۔ ہغوی اووئیل ہمداسے دہ۔ نبی ﷺ اُفرمایا : آیا تاسو تہ نہ دہ معلومہ چہ اللہ تعالیٰ باندے د زمکے اود آسمان نہ ہیخ شے پت نہ دے؟۔ ہغوی اووئیل : ہمداسے دہ۔ آیا زمونہ رب عیسیٰ علیہ السلام لہ د مور پہ رحم کی شکل او صورت نہ دے ورکے او حال دا چہ اللہ نہ خوراک کوی نہ خکاک؟ آیا عیسیٰ علیہ السلام خپلے مور پہ خیتہ کی نہ وو پور تہ کرے او بیا ئے نہ وو زیر ولے لکھ خنگہ چہ یوہ زنانہ خپل بچہ پور تہ کوی او بیائے زیر وی بیا ہغہ خوراک، خکاک او قضاء حاجت کولو، آیا پدے صفتونو کی کوم یو صفت ہم بہ عیسیٰ علیہ السلام کی موندلے شی؟ ہغوی غلی شول نو اللہ تعالیٰ ددے سورت خہ دپاسہ انا آنتو نہ نازل کرل۔ سیرۃ ابن اسحاق ۲/۴۵/۶) (تفسیر البغوی)۔ دا واقعہ پہ مختلفو طریقو نقل دہ لکھ تفسیر فتح القدیر للشوکانی او گورہ (۱/۷۵۴)۔

دوی اووئیل چہ تہ د عیسیٰ پہ بارہ کی وائے چہ دا د اللہ بندہ دے نو دا خو تہ د ہغہ ے عزتی کو ے ہغہ خو ابن اللہ دے۔ نو اللہ دا سورت راولیرلو چہ نہ، د اللہ خامن نشتہ، عیسیٰ علیہ السلام د اللہ بندہ دے، الہ او معبود نہ دے اود اللہ پہ کتاب کی کہ ورتہ ابن وئیلے شو ے دے نو دا د متشابہاتو نہ دے، اود متشابہاتو نہ استدلال کول د اہل زیغو طریقہ دہ، د ہغہ معنی دا دہ چہ ہغہ د اللہ دوست او محبوب دے او حقیقی خوی والے پہ ہغہ کی نشی راتلے بلکہ پہ انجیل کی دا د شفقت کلمہ وہ، لکھ یو شخص یو پردی ہلک تہ وائی اے خویہ! اے بچیہ! داسے کار اوکړہ، ددے خو دا معنی نہ شوہ چہ ہغہ ددہ نہ پیدا دے۔ نو پدے آیتونو کی اللہ تعالیٰ نبی ﷺ تہ د دوی سرہ د بحث او مناظرے طریقہ او خود لہ

چہ دوی تہ داسے داسے جوابونہ ورکرہ او د عیسیٰ ﷺ عبدیت ئے بیان کرہ۔ دارنگہ د شبہاتو جوابونہ بہ کوی، بیا آخرہ کی بہ مباہلہ ذکر کری چہ راختی چہ بنیرے اوکرہ چہ خوک پہ حقہ وی اللہ بہ ئے بیج کری، او خوک چہ پہ باطلہ وی، اللہ بہ ئے ہلاک کری۔ نو دوی تہ د مباہلے دعوت ورکرے شو نو دے کسانو یوہ ورخ مہلت اوغوختو، صبا لہ نبی ﷺ خان سرہ علی، فاطمہ، حسن او حسین (رضی اللہ عنہم) راوستل او دوی پسے ئے جواب اولیرلو نو دوی خپل مینخ کی مشورہ اوکرہ چہ دا د اللہ حق نبی دے کہ ملاعنہ ورسرہ اوکرہ وتباہ بہ شو نو آخر جزیہ ورکولو تہ تسلیم شو۔ یہ روایت دبخاری کی دی: نبی ﷺ تہ ئے اووئیل چہ مونہ سرہ یو امین سرے اولیرہ نبی ﷺ ورتہ او فرمایل: زہ بہ تاسو سرہ لائق امانتدار شخص لیرم۔ آخر ئے ابو عبیدہ بن الجراح ؓ د هغوی سرہ د جزیہ راوړلو دپارہ اولیرلو۔ او هغوی باندے ئے جزیہ مقرر کرہ چہ دوہ سوہ کپرے او دومرہ کجورے او دومرہ پیسے بہ پہ کال کی ورکوی۔ رسول اللہ ﷺ او فرمایل: کہ دوی دا ملاعنہ (یعنی مباہلہ) کرے وے [لَأْمَطَرُ الْوَادِي عَلَيْهِمَا نَارًا]۔ دا کندہ بہ پہ دوی باندے د اور نہ دکہ بھیدلے وے۔

او یہ روایت د احمد کی دی: [لَوْ خَرَجَ الَّذِينَ يُبَاهِلُونَ رَسُولَ اللَّهِ ﷺ لَرَجَعُوا لَا يَجِدُونَ مَالًا وَلَا أَهْلًا] (مسند احمد: ۲۲۲۵ و سندہ صحیح - شعیب)

کہ دغہ کسان د رسول اللہ ﷺ مباہلے تہ راوتلی وے نو دوی بہ پداسے حالت کی واپس شوی وے چہ نہ بہ ئے مال موندلے او نہ اہل۔ یعنی تول بہ ہلاک شوی وے۔ پدے سورت کی ابتدائی آیتونہ روستو نازل شویدی اوروستنی آیتونو کی ئے دبدر او د احد غزاگانے ذکر دی چہ هغه مخکی نازل شوی دی۔

بیا د نجران وفد دوہ خل راغلے دے یو خل مخکی دفتح د مکے نہ او بیا روستو دفتح د مکے نہ لکہ د جزیہ آیت دفتح د مکے نہ روستو نازل شویدے لکہ تفسیر ابن کثیر (۵۸۵/۱) کی ذکر دی۔

د سورت موضوع او مقصد :

د سورت د موضوع او مقصد پہ تعین کی یو خو اقوال دی :

۱- زمونہ مشائخ کرام وائی: پہ دے سورت کی ہم د سورت بقرے پہ شان خلور حصے دے او پہ ہریو کی خلور غتے خبرے بیان پری :

(۱) اثبات دتوحید پہ رد د شبہاتو سرہ چہ دتوحید پہ بارہ کی راغلی دی خاصکر رد د شرک پہ بارہ د عیسیٰ علیہ السلام کی نو پدے سرہ د نصاراؤ د مشرکانہ عقائد و رد ہم شویڈے۔ اوزیات زور پہ شرک اعتقادی باندے ورکھے شویڈے۔ اول نہ بہ دا خبرہ بیانوی تر (۶۳) آیت پورے۔ (قُلْ يَا أَهْلَ الْكِتَابِ تَعَالَوْا)۔

(۲) اثبات رسالت د رسول اللہ ﷺ او پہ ہغہ باندے د اعتراضاتو او شبہاتو جوابونہ۔ چہ یہود او نصاریٰ خپل دین غورہ گنری او د رسول اللہ ﷺ پہ بارہ کی د خلکو پہ ذہنونو کی شبہے اچوی، کلہ د ابراہیم علیہ السلام پہ بارہ کی او کلہ بہ حیلے جوړوی او کلہ بہ وائی چہ مونږ سرہ ددے نبی پہ بارہ کی لوظ نہ دے شوے او کتمان د حق بہ کوی او کلہ بہ وائی چہ زمونږ قبلہ غورہ دہ، او دا حصہ بہ د (۶۳) نہ تر (۱۰۱) آیت پورے وی۔

(۳) بیا د (۱۰۱) آیت نہ تر (۱۲۹) آیت پورے بلہ حصہ دہ چہ پدے کی خلافت قائمبول او د کافرانو سرہ دوستی پریخودل، او د تَأْسِيسُ الْجَمَاعَةِ الْمُسْلِمَةِ (یعنی خلافت) قوانین او اصول ذکر کوی۔

(۴) بیا د (۱۳۰) نہ تر آخر د سورت پورے پدے کی قوانین د جہاد فی سبیل اللہ او ددے متعلقات بیانوی لکہ غزوہ د بدر او د اُحد او ورسره د نصرت الہی د حاصلولو او د ہزیمت (شکست) د دفع کولو (۳۱) قوانین ذکر کیری چہ دے تہ قوانین د تربیت ایمانی وائی یا پہ بل عبارت: احکام د تربیت ددے امت بیانیږی چہ ہغہ (۳۱) احکام دی، چہ څہ د اموالو او څہ د اخلاقو او څہ د اعتقادیانو او نظریاتو او د امراؤ د طاعت سرہ تعلق لری۔

او پہ آخر د سورت کی بہ پہ یہود او نصاراؤ رد ذکر کوی ځکہ چہ دوی پہ دے قوانینو کی وړانے پیدا کولو۔ او آخرنی رکوع کی بہ د ایمان والو بنکله صفات د ترغیب دپارہ راوړی چہ دا ہم د تربیت یوہ طریقہ دہ چہ اے کفارو! کفر پریډی او د دغہ مؤمنانو پہ شان صفات اختیار کړی۔

گویا کہ اول کی وائی چہ توحید برابر کړی، بیا وائی دے رسول (ﷺ) چہ کومے خبرے راوړیدی ہغہ د اللہ تعالیٰ د طرف نہ دی دا اومنی او پہ دہ اعتراضونہ مہ کوی۔ بیا وائی چہ هرکله مو دا رسول (ﷺ) اومنلو نو اوس بہ ددہ پہ ملگریا کی جماعت جوړ کړی او د کافرانو سرہ د اللہ پہ لارہ کی جہاد کوی او د جہاد دپارہ بہ مال خرچ کوی او تربیت بہ زدہ کړی۔

(۲) دویم قول:

بعض علماء داسے فرمائی: چہ دے سورت کی درے قسمہ موضوعات او مقاصد

بیانیہری (۱) اول پدے سورت کی دین او د اسلام معنی او حقیقت او د اسلام حاکمۃ بیانیہری او دائے پہ دیرش مقاماتو کی بیان کریدہ۔ اول نہ وائی دین دا دے چہ عقیدہ بہ دے د توحید وی۔ د الله پہ کتابونو باندے ایمان راوړل دین دے۔ ﴿شَهِدَ اللَّهُ أَنَّهُ لَا إِلَهَ إِلَّا هُوَ﴾، ﴿قُلْ أَسْلَمْتُ وَجْهِيَ لِلَّهِ﴾، ﴿فَإِنْ أَسْلَمُوا فَقَدِ اهْتَدَوْا﴾۔

نو د اسلام، د ایمان او د دین صحیح معنی بیانوی ﴿قُلْ إِنْ كُنْتُمْ تُحِبُّونَ اللَّهَ﴾ کی ہم دا دی چہ د نبی ﷺ تابعداری صحیح اسلام او دین دے، ہسے دعویٰ باندے کار نہ کیری۔ ﴿وَاعْتَصِمُوا بِحَبْلِ اللَّهِ جَمِيعًا﴾ قرآن باندے منگولے لگول دین دے۔ نو د صحیح دین او د دعویٰ والا دین پہ مینخ کی فرق بیانوی۔

(۲) دویمہ خبرہ: مُقَابَلَةُ الْمُؤْمِنِينَ بِهَذَا الدِّينِ بِالْقَبُولِ وَالتَّسْلِيمِ۔ د ہفہ مؤمنانو صفات راوړی کومو چہ دا دین قبول کرے او منلے دے۔ او د هغوی احوال راوړی دا پہ ﴿قُلْ أَفَأُنَبِّئُكُمْ بِخَيْرٍ مِنْ ذَلِكَُمُ لِلَّذِينَ اتَّقَوْا﴾۔ متقیان د الله د دین تابع دی۔ صابرین صادقین دی، د پیغمبر تابع دی، د حق منونکی دی، او پہ آخر د سورت کی ئے ہم د مؤمنانو انقیاد بیان کریدے ﴿وَإِنَّ مِنْ أَهْلِ الْكِتَابِ لَمَنْ يُؤْمِنُ بِاللَّهِ وَالْيَوْمِ الْآخِرِ وَمَا أُنْزِلَ إِلَيْهِمْ مِنْ خَبَرٍ﴾ ﴿وَالرَّاسِخُونَ فِي الْعِلْمِ يَقُولُونَ آمَنَّا بِهِ﴾ کی ہم دا بیانوی، نو د اهل اسلام حال بیانوی۔

(۳) دریم مقصد: موالات المؤمنین بیانیہری، چہ صحیح ایمان والا د کافرانو سرہ دشمنی لری، او د ایمان والو نہ سوئی کافرانو سرہ دوستی نہ کوی۔ او د کافرانو د دوستی ضرور نہ بیانوی۔ دا موضوعات د «فی ظلال القرآن» د عبارتو نہ معلومیری۔

زمونږ نظر

(۳) دریم قول دا دے چہ موضوع ددے سورت دوه خبرے دی (۱) اول: معرفة الله عز وجل بالتوحيد) چہ الله اوپیژنی، چہ یواځے ذات دے او هیڅ قسمہ شریکان نہ لری دا مسئلہ بہ تر (۱۰۱) آیت پورے بیانیہری۔ دارنگہ والتوبیخ بالكفر بآیات الله واثار الكفر السيئة۔ څوک چہ د الله تعالیٰ د آیتونو نہ انکار کوی هغوی ته زور نہ اورتنه ورکوی۔ (پہ بل تعبیر سرہ: د کفر قبیح آثار او بدی بہ بیانیہری) پدے وجہ د آیات الله او د کفر لفظ بہ ددے سورت پہ ابتداء کی ډیر راځی۔ او دا دواړه خبرے ئے د ابتداء نہ شروع کریدی۔ لکه ﴿اللَّهُ لَا إِلَهَ إِلَّا هُوَ الْحَيُّ الْقَيُّومُ﴾ کی دی چہ الله حقدار د بندگی دے ہمیشہ ژوندی دے، تدبیر د عالم کوی، نو ددے صفانو والا د الله نه سوئی بل هیڅوک نشی کیدے۔ تر شپږم آیت پورے ان الله لا یخفی)۔ او دویمہ مسئلہ د ان الذین کفروا) نه شروع کریدہ۔ بیا وائی (ان الذین کفروا لن تغنی عنهم

اموالہم)، بیا وائی (قل للذین کفروا ستغلبون) بیا فرمائی : (واخری کافرة) بیا فرمائی : (ومن یکفر بآیات اللہ ۱۹ آیت) بیا پہ (۲۱) ان الذین یکفرون وائی۔ بیا پہ (۲۸) لا یتخذ المؤمنون) بیا پہ (۳۲) کی (فان تولوا فان اللہ لا یحب الکافرین) بیا پہ واقعہ د مریم علیہا السلام کی دی۔ (فلما احس عیسیٰ منهم الکفر) او بیا وائی (ومطهرک من الذین کفروا) (وجاعل الذین اتبعوک فوق الذین کفروا) (فاما الذین کفروا فاعذبہم عذابا شديدا فی الدنیا والآخرة) بیا روستو فرمائی : (ان لا نعبد الا اللہ ولا نشرك به شیئا) بیا روستو وائی (یا ایہا الکتاب لم تکفرون ۷۰ آیت) (ایا مرمکم بالکفر بعد اذ انتم مسلمون) (کیف یهدی اللہ قوما کفروا بعد ایمانہم) بیا د سپارے پہ آخر کی وائی : (ان الذین کفروا وماتوا وهم کفار) بیا وائی (ومن کفر فان اللہ غنی عن العالمین) بیا فرمائی : (لم تکفرون بآیات اللہ) بیا وائی (یردوکم بعد ایمانکم کافرین) ﴿وکیف تکفرون﴾ نو ددے آیتونو نہ سوچ کونکے شخص اور بدہ موضوع راویستلے شی چہ د کفر قباحت، د کفر بد آثار، د کافرانو سرہ موالات نہ کول، د کفر پہ دنیا او آخرت کی سزاگانے او د ہغے نتائج او انسان کی د ہغے پہ وجہ بد صفات پیدا کیدل۔

د کفر قبیح آثار دا دی چہ بندہ د اللہ پہ عذاب اختہ کیری، د انسان نہ اہل زیغ جو پیری، پہ انسان کی مغلوبیت راحی، د جہنم اور بہ ئے خای وی، صدقے بہ ئے نہ قبلیری۔ لکہ روستو مثال کی بہ راشی (مثل ما ینفقون فی هذه الحیوة الدنیا) او د کفر پہ وجہ بہ پہ بندہ کی حیلے او قسما قسم بد صفات پیدا کیری او آخری نتیجہ بہ دashi چہ اللہ بہ ترے ہیخ قسمہ عمل نہ قبلوی۔ (فلن یقبل من احدہم ملء الارض ذہبا) پدے وجہ پدے سورت کی بہ د کفر نہ منع زیاتہ ذکر کیری (وکیف تکفرون وانتم تتلی علیکم آیات اللہ)، بلکہ دا بہ ہم ووائی چہ کفر دومرہ قبیح شے دے چہ د ایمان والو دپارہ د کافرانو دوستی او موالات ہم جائز نہ دے۔ (لا یتخذ المؤمنون الکافرین اولیاء) دا موضوع بہ تر (۱۰۱) آیت پورے چلیری۔

(۲) دویمہ خبرہ : تَرْبِیَةُ الْأُمَّةِ الْمُسْلِمَةِ بِالْقَوَائِنِ الشَّرْعِیَّةِ (پہ شرعی قوانینو سرہ د مسلمانانو تربیت کول)۔ چہ دا بہ د (۱۰۱) آیت نہ شروع کیری تر آخر د سورت پورے۔ چہ دا خہ د خلافت سرہ متعلق دی او خہ د دعوت سرہ او خہ د جہاد او د مالونو د لگولو سرہ متعلق دی، بیا د کفر او تربیت پہ مینخ کی مناسبت تضاد دے چہ کفر مہ کوہ او د خان تربیت وکرہ۔

اوپہ اول د سورت کی اللہ تعالیٰ د امت مسلمہ د دشمنانو مقابلہ کړیدہ اودائے فرمایلی دی چه څوځ د الله آیتونه نه منی د هغوی دپاره اوردی اوپه دنیا کی ئے عذاب مغلوبیت دی، اودوی ته په توحید نه منلو اود عیسیٰ عليه السلام په باره کی په شرك کولو باندی زورنه ورکوی اود هغوی شبها ت رد کوی په طریقہ د سوال وجواب سره۔

د آیتونو حاصل :

اول کی د الله تعالیٰ د توحید اود پیژندنې بیان، بیا د کتب الهیه و ذکر دی چه قرآن، تورات انجیل، زبور اوتول کتابونه منزله دی۔ بیا توبیخ دی۔ بیا توبیخ دی هغه چاته چه د الله آیتونه نه منی چه الله به سخت عذاب ورکوی۔ بیا ئے دلیلونه راوړیدی ددی خبری چه الله تعالیٰ په هر شی باندی پوه دی، هیڅ شی په هغه نه پتیری، پدی کی به تعریض وی په نصاراؤ چه عیسیٰ عليه السلام کی خودا صفتونه نشته نو هغه څنگه معبود کیدی شی؟۔ بیا په (۷) آیت کی د کتاب الله تقسیم ئے کړی دی چه دی کی محکمت او متشابها ت دواړه دی، نو تاسو د الله د کتاب نه په متشابها ت و ل غلط دلیل نیسی؟۔ اوپه همدی آیت کی توبیخ هم دی هغه کسانو ته چه د الله د کتاب نه انکار کوی او مدح او بشارت دی د الله د کتاب منونکو ته چه دوی راسخین فی العلم دی۔ او اهل زیغ خلق د الله د کتاب نه غلطه فائده اخلی هغوی ته زورنه ده۔ او ضمناً پکی رد دی په نصاراؤ چه دوی د الله د کتاب نه شرك ثابتولو۔ اود ایمان والو صفت چه د هغوی دوه دعاگانے ئے ذکر کړیدی، بیا توبیخ دی کافرانو ته په دنیوی او اخروی عذاب سره، بیا ئے د دنیا زهد او بی رغبتی بیان کړیده چه د کافرانو د کفر سبب د دنیا محبت دی۔ اودا بی رغبتی ئے په ډیرو طریقو بیان کړیده چه (۱) ډیروالے د مالونو او اولادو په آخرت کی فائده نه ورکوی، کله چه انسان کی کفروی لکه فرعونیانو ته اوگوری۔ (۲) قل للذین کفروا : بَيِّنْ مَغْلُوبِيَّةَ الْكَافِرِينَ مَعَ كَثْرَةِ الْأَمْوَالِ۔ که د کافرانو هرڅومره مالونه زیات شی بیا به هم د کفر په وجه مغلوبه کیری۔ (۳) طریقہ : مقابلہ د دنیا اود آخرت بیانوی چه دنیا کی شپږ څیزونه دی داتول فناء والادی او آخرت باقی دی۔ (۴) طریقہ : بَيِّنْ عَظَمَةَ الْآخِرَةِ وَخَيْرِيَّتَهَا۔ د آخرت لوی والی او غوره والی بیانوی۔ (قل اؤنبئکم) کی چه پدی کی زیری ورکوی متقیانو مؤمنانو ته، بیا د (۱۵) آیت نه روستو سوال پیدا شو یهود او نصاریٰ وائی چه جنت او جهنم او آخرت خو مونږ هم منونو مونږ ته به هم را کولے شی۔ نو الله د اهل جنت صفات بیانوی دپاره درد پدی

نصاراؤ چہ تاسو کی دغہ صفات نشتہ، خککہ چہ ایمان والا خود الله نہ یرہ کوی او د خپلو گناہونو او د آخرت غم ورسره دے او تاسو باندے گناہونه پنډ دی او هیخ پرواه مو نشتہ۔ تر (۱۷) آیت پورے۔ بِسْمِ اللّٰهِ الرَّحْمٰنِ الرَّحِیْمِ

الْم ﴿۱﴾ اَللّٰهُ لَا اِلٰهَ اِلَّا هُوَ

ددے حروفو په معنی الله خبر دے، الله هغه ذات دے چہ نشته لائق د بندگی، سوا د هغه نه،

الْحَيُّ الْقَيُّومُ ﴿۲﴾ نَزَلَ عَلَيْكَ الْكِتَابُ بِالْحَقِّ

همیشه ژوندے دے، تدبیر کونکے د ټول عالم دے، نازل کړې ئے دے په تا باندے کتاب دپاره د ښکاره کولو د حق

مُصَدِّقًا لِّمَا بَيْنَ يَدَيْهِ وَأَنْزَلَ التَّوْرَةَ وَالْإِنْجِيلَ ﴿۳﴾

تصدیق کونکے دے د هغه کتابونو چہ ددے نه مخکی دی، او نازل کړې ئے دے تورات او انجیل،

مِنْ قَبْلُ هُدًى لِّلنَّاسِ وَأَنْزَلَ الْفُرْقَانَ

مخکی (د قرآن نه)، هدايت دپاره د خلکو او نازل کړې ئے دے جدائی د حق او د باطل (يعنی نور کتابونه)

إِنَّ الَّذِينَ كَفَرُوا بِآيَاتِ اللَّهِ لَهُمْ عَذَابٌ شَدِيدٌ وَاللَّهُ عَزِيزٌ ذُو انتِقَامٍ ﴿۴﴾

یقیناً هغه کسان چہ کفر ئے کړې په آیتونو د الله، دوی لره عذاب سخت دے، او الله غالبه، بدله اخستونکے دے۔

تفسیر: (الْم) ددے حروفو متعلق بحث په ابتداء د بقره کی اوگوره۔ د قرآن کریم عظمت

اورشتینوالي ته پکی اشاره ده۔

اَللّٰهُ لَا اِلٰهَ اِلَّا هُوَ : دا دعوه د توحید ده او د الله تعالیٰ تعارف دے۔ د الْحَيُّ الْقَيُّومُ تشریح په

آیه الکرسی کی کی ذکر شویده۔ او پدے کی اشاره ده چہ عیسیٰ عليه السلام او نور مخلوق کی

دا صفات نشته نو هغه معبود نشی کیده، بندگی صرف د الله تعالیٰ پکار ده۔

حدیث کی دی : د الله اسم اعظم په آیه الکرسی او اول د آل عمران او سورة طه کی دے۔

(كما فى الصحيحة)

﴿نَزَلَ عَلَيْكَ الْكِتَابُ بِالْحَقِّ﴾

پدے کی د ابتداء نه د قرآن عظمت بیانوی چہ دا کتاب خو ددے دپاره راغلی دے چہ

بندگانو ته حق ښکاره کړی چہ هغه د الله یواځے بندگی کول او قانون د هغه منل دی۔ او

رشتینی او حق کتاب دے نو ددے نه انکار نه دے پکار بلکه سمدست پرې ایمان لرل پکار

دی۔ دلتہ د (کتاب) نہ مراد قرآن کریم دیے چہ پہ ہغے کی ہیخ شک او شبہہ نشته۔ قرآن کریم د مخکنو کتابونو تصدیق کوی نو ددیے نہ انکار کول داسیے دی لکھ دتورات او انجیل تہ انکار کول۔

﴿مُصَدِّقًا لِّمَا بَيْنَ يَدَيْهِ وَأَنزَلَ التَّوْرَةَ وَالْإِنجِيلَ﴾ (3)

پہ مصدقاً کی اشارہ ده چہ ددیے کتاب نہ د انکار ہیخ وجہ نشته خکھ چہ داد مخکنو کتابونو مخالف نہ دیے چہ خوک داد انکار دلیل اوگر خوی۔ او د قرآن تصدیق اجمالی او تفصیلی تشریح مخکی ذکر شویدہ۔ مختصر دا چہ (۱) قرآن د پخوانو کتابونو پہ بارہ کی وائی چہ دا آسمانی کتابونہ دی۔ (۲) د هغوی پہ شان دیے پہ مضمون کنس۔ (۳) هغه کتابونو ویلی وو چہ روستہ کتاب راخی نو قرآن راغے د هغه کتابونو د بشارت مصداق وگرزیدلو نو دا مصدق شو پدیے معنی باندیے نو د قرآن نہ انکار د تولو کتابونو نہ انکار دیے۔

((تورات)) عبرانی لفظ دیے چہ ددیے معنی د (شریعت) ده او ((انجیل)) یونانی لفظ دیے چہ ددیے معنی بشمارت (خوشخبری او زیریے) دیے۔ دا دواړہ کتابونہ د موسیٰ او عیسیٰ علیہما السلام د قومونو د هدایت دپارہ نازل شوی وو۔ د قرآن کریم د نازلیدو نہ روستو هغه منسوخ شو۔ (انظر القاسمی والمنار)

عیسیٰ عليه السلام تہ الله تعالیٰ دواړہ کتابونہ ورکړی وو، تورات کی احکام، مسائل او فضائل وو، قانونی کتاب وو، او انجیل کی فضائل وو، غالباً احکام پکی کم وو، دزړہ نرمونکے خبریے پکی زیاتے وے۔

﴿مِنْ قَبْلُ﴾ یعنی مخکی د قرآن کریم نہ۔

د ((فرقان)) نہ مراد ۱- یا خو باقی آسمانی کتابونہ دی، چہ هغه زبور او صحف ابراهیم او صحف موسیٰ و صحیفے د باقی انبیاء علیہم السلام دی خکھ چہ دا تول د حق او د باطل ترمینخ جدائی راوستونکی وو، ۲- یا صرف قرآن مراد دیے چہ هغه د حق او د باطل ترمینخ پہ عمومی توگہ سرہ جدائی راولی، یا پہ هغه حق او باطل کی جدائی کوی چہ پہ هغے کی یهود او نصاریٰ اختلاف کوی۔ او دائے ددیے دپارہ ذکر کړل چہ د قرآن کریم هیبت او قبولیت پہ زړونو د خلقو کی کینوی او چہ خوک ددیے نہ انکار کوی نو د هغوی د کفر زیات قباحت ښکاره کړی۔

کہ د فرقان نہ مراد قرآن شی نو دوبارہ ئے خکھ ذکر کړو چہ اشارہ شی چہ مخکنی

کتابونہ منسوخ دی او اوس د حق او د باطل ترمینخ میزان او فرق کونکے صرف قرآن دیے۔ بعض وائی د فرقان نہ مراد میزان (تلہ) دہ کوم چہ پہ سورة الحديد (۲۵) کی ذکر دہ۔ او د میزان نہ مراد پہ تہولو کارونو کی انصاف او عدل کول دی۔ (قاسمی) او دا تلہ د الله کتابونہ دی چہ د قرآن او سنت پہ شکل کی نن موجود دی۔ نو بیرتہ رجوع وشوہ دویم تفسیرتہ۔

۳- ابن جریر دا غورہ کړیدی چہ د فرقان نہ مراد (كُلُّ مَا يُفَرِّقُ بَيْنَ الْحَقِّ وَالْبَاطِلِ فِي كُلِّ أَمْرٍ كَالدَّلَائِلِ وَالْبَرَاهِينِ) (المنار) ہر ہغہ شے چہ پہ ہغے سرہ د حق او د باطل ترمینخ پہ ہر کار کی جدا کیری لکھ دلائل او براہین شو۔

راجح دا دہ چہ دلتہ د فرقان نہ مراد تہول منزل کتابونہ دی نو پہ ہغے کی قرآن کریم پہ اولہ درجہ کی داخل دیے خکھ لفظ عام دیے او بلہ دا چہ د الله تعالیٰ تہول کتابونہ د حق او د باطل ترمینخ فرق راوستونکی دی۔۔

فائدہ: فرقان تہ فرقان خکھ وائی چہ دا د حق او د باطل، د گمراہی او د ہدایت، د خالق او د مخلوق، د حق معبود او د باطل معبود او د اہل الایمان او د اہل الکفر د لارے ترمینخ جدائی راولی او دغہ شان پلار د بچی نہ او ملگری د ملگری نہ د ہغہ د کفر پہ وجہ جدا کوی نو دا یوہ لویہ تلہ شوہ۔

﴿إِنَّ الَّذِينَ كَفَرُوا﴾: اوس د ایمان راوہو ترغیب او د کفر او انکار کولو پہ صورت کی د الله د عذاب نہ یرہ ورکوی۔ او اشارہ دہ چہ دیے کافرانو سرہ بہ الله تعالیٰ گوری چہ ہغہ داسے مزیدار کتابونہ ئے نازل کړیدی او دا مجرمان ئے نہ منی، د الله د کتاب نہ پہ انکار او اعتراض باندے الله تعالیٰ سخت ناراضہ کیری لکھ انسانانو کی د یو لیکونکی پہ کتاب باندے اعتراض کولو سرہ ہغہ ډیر خفہ کیری۔

شدید: سخت عذاب ورتہ خکھ ورکوی چہ د الله پہ آیتونو کی رنا وہ او د کفر پہ وجہ دوی ہغہ رنا ختمہ کړہ او پہ خرافاتو او معاصی او مفسدو کی اختہ شو چہ نفسونہ ئے خیرن خچن شو نو د سخت عذاب لائق شو۔

انتقام: د نَقْمَہ نہ دیے، دا پہ اصل کی سَطْوَة او سُلْطَة (حملے او غلبے او تسلط) تہ وائی او ددے زمانے خلک انتقام ددے دپارہ استعمالوی چہ یو تن پہ سزا ورکولو سرہ زہ یخ کړی لیکن دا معنی د الله پہ بارہ کی محالہ دہ۔ (المنار)

إِنَّ اللَّهَ لَا يَخْفَىٰ عَلَيْهِ شَيْءٌ فِي الْأَرْضِ وَلَا فِي السَّمَاءِ ﴿٥﴾

يقيناً الله تعالى نه پټيرې په هغه باندې هيڅ شې په زمكه كې او نه په آسمان كې،

هُوَ الَّذِي يُصَوِّرُكُمْ فِي الْأَرْحَامِ

الله هغه ذات دې چه شكلونه دركوي تاسو ته په رجمونو د ميندو كې

كَيْفَ يَشَاءُ لَا إِلَهَ إِلَّا هُوَ الْعَزِيزُ الْحَكِيمُ ﴿٦﴾

څنگه چه غواړي، نشته لائق د بندگۍ سواد هغه نه، زورور دې، حكمتونو والا دې.

تفسير: پدې دوه آيتونو كې د الله تعالى د علم بيا د هغه د تعارف بيان دې. او پدې كې رد دې په نصاراؤ چه عيسى عليه السلام نه د زمكې او د آسمان ډير خيزونه پټ وو نو هغه څنگه معبود جوړ كړې شي؟!.

(لَا يَخْفَى) يعنى الله تعالى د خلقو د ايمان او كفر نه خبر دې او هريو ته به د هغه د ايمان يا د كفر بدله ضرور ور كوي. نو پدې كې ضمناً تخويف او بېرته ده. او تر غيب هم شته، د قرآن قاعده دا ده چه په تر غيب او تر هيب كې هميشه د الله تعالى علم محيط ذكر كوي. هُوَ الَّذِي يُصَوِّرُكُمْ فِي الْأَرْحَامِ كَيْفَ يَشَاءُ ﴿٦﴾.

الله تعالى بنځه او سرې، بنائسته او بد رنگ، نيك بخت او بد بخت څنگه چه غواړي په رجم كې پيدا كوي. اشاره ده چه عيسى ابن مريم عليه السلام د نورو انسانانو په شان د الله يو مخلوق بنده وو، الله تعالى هغه هم د مريم په رجم كې چه څنگه غوختلو جوړ كړو، نو هغه به څنگه (الله) جوړ شي، لكه چه د نصاراؤ دا باطله عقیده ده.

شرك چه پيدا كيږي پدې وجه چه يو تن يو بنده په هر شي پوهه او گنډې او د اولياء الله په باره كې دا عقیده ساتل چه هغوى چينچن او چيچنه پيژني، ددې نه شرك پيدا كيږي ځكه دوى اولياؤ ته غائبانه آوازونه كوي ځان پرې مشركان كړي. يا د انسان په باره كې دا عقیده جوړه شي چه دا واكدار متصرف دې، قوت ورسره دې نو د الله سره ئې شريكان كوي. نو الله تعالى پدې آيتونو كې فرمائى چه انسانان ټول مُصَوِّر دى، په رجمونو كې ئې شكل پيدا كيږي او الله د هغې شكل وركونكې دې، نو هغوى محتاج دى او د الوهيت مستحق نه دى.

هُوَ الَّذِي أَنْزَلَ عَلَيْكَ الْكِتَابَ مِنْهُ آيَاتٌ مُحْكَمَاتٌ

اللہ ہفہ ذات دیہ چہ راویہ لیرولو پہ تاباندیہ قرآن، بعض ددینہ آیتونہ دیہ محکم (مضبوط)

هُنَّ أَمْ الْكِتَابِ وَأُخَرُ مُتَشَابِهَاتٌ ط فَأَمَّا الَّذِينَ فِي قُلُوبِهِمْ

ہفہ آیتونہ اصل د کتاب دیہ او نور آیتونہ متشابہات دیہ پس ہفہ کسان چہ پہ زړونو د ہغوی کی

زَيْغٌ فَيَتَّبِعُونَ مَا تَشَابَهَ مِنْهُ

کوروالیہ دیہ، نوروانیریہ دوی د ہفہ (آیتونو) پسے چہ پتے معنی والادیہ ددیہ (کتاب) نہ،

ابْتِغَاءَ الْفِتْنَةِ وَابْتِغَاءَ تَأْوِيلِهِ وَمَا يَعْلَمُ تَأْوِيلَهُ

دپارہ د طلب دفتنہ او د طلب د حقیقت د ہفہ، اونہ پوہیریہ پہ صحیح معنی د ہفہ باندیہ

إِلَّا اللَّهُ وَالرَّاسِخُونَ فِي الْعِلْمِ يَقُولُونَ آمَنَّا بِهِ

مگر اللہ، او مضبوط خلک پہ علم کی، وائی دوی مونہ ایمان راوړیہ پدیہ باندیہ،

كُلٌّ مِّنْ عِنْدِ رَبِّنَا وَمَا يَذَّكَّرُ إِلَّا أُولُوا الْأَلْبَابِ ﴿٧﴾

(دا) تول د طرفہ درب زمونہ نہ دی او نصیحت نہ اخلی مگر صفا عقلونو والا۔

تفسیر: (۱) پدیہ آیت کریمہ کی توبیخ او زورنہ ده د کتاب اللہ نہ منونکی ته او زیریہ

دیہ منونکو ددیہ کتاب ته او د هغوی بنائستہ صفات ئے راوړیدی۔

(۲) او پدیہ آیت کریمہ کی اللہ تعالیٰ د خپل عظمت او کمال قیومیت خبر ورکړیدیہ چہ

ہفہ ذات قرآن کریم نازل کړیدیہ چہ د ہفہ نظیر او مثل د قیامتہ پورے نشی موندیہ

کیدے۔ ددیہ کتاب یوہ حصہ پہ بنکارہ او واضح احکامو باندیہ مشتمل ده، لکه حلال او

حرام، حدود، عبادات او د عبرتونو او نصیحتونو والا آیتونہ۔ او یوہ حصہ پہ داسے آیتونو

مشتمل ده چہ د ہفہ علم او د ہفہ حقیقت د اللہ نہ سوئی ہیچا ته معلوم نہ دی، یا ہفہ

چہ پہ ہفہ کی دیونہ د زیاتو معانیو برداشت وی لکه د سورتونو پہ ابتداء کی حروف

مقطعات، غیبی کارونہ، او د عیسیٰ عليه السلام پہ بارہ کی د اللہ تعالیٰ دا قول: ﴿وَكَلِمَتُهُ أَلْقَاهَا

إِلَى مَرْيَمَ وَرُوحٌ مِنْهُ﴾ چہ ہفہ د اللہ کلمہ ده چہ ہفہ ئے مریم ته گوزار کړیدیہ او د ہفہ د طرف

نہ یو روح دی۔ (النساء: ۱۷۱)۔

لیکن د چا پہ زړونو کی چہ کفر او نفاق وی نو هغوی د متشابہ آیتونو پسے روان وی،

دې دپاره چه خلق په شهباتو کې اخته کړي، او خپلو باطلو عقيدو او نظرياتو باندې د فاسدو تاويلاتو په ذريعه د هغه نه دليل اُونيسي او په اسلام کې بدعتونو ته رواج ورکړي، او د چا چه ايمان او راسخ (مضبوط) علم وي نو هغوی د متشابهاتو په باره کې دا عقیده لري چه دا هم د الله تعالی آيتونه دي، ددې چه کومه معنی او مطلب د نورو قرآني آيتونو او د نبوي احاديثو او د عربي ژبې مطابق چه د دوی ذهن ته راځي نو هغه خلقو ته بيانوي، ليکن ددې د حقيقت او کنهياتو په تلاش کې نه پريوزي، ځکه چه د عقلمندو او پوهه خلقو دپاره محکم آيتونه کافي او پوره وي، او بيمار عقل والا هميشه د متشابهاتو آيتونو په تلاش کې وي، دې دپاره چه د خپلو باطلو فکرونو په مضبوطيا کې کوم دليل راوړي او په مسلمانانو کې شر او فتنه خوره کړي.

(۳) او پدې آيت کریمه کې د نصاراؤ د يوې شېبې جواب ذکر دې، چه دوی وئيلي وو، عيسى عليه السلام ته بنده وئيل د هغه يې ادبي ده ځکه چه په آسماني کتابونو کې هغه ته روح الله، کلمه الله، او ابن الله (د الله ځوی) وئيلې شويدې. معلومېږي چه هغه ته د بندگي نه زياته مرتبه ورکول پکار دي. **جواب** دا دې چه د الله تعالی په کتاب کې دوه قسمه آيتونه وي، محکمت او متشابهات. نو د نيکانو خلقو طريقه دا ده چه دوی متشابهات محکمتو ته راوایس کوي. او څوک چه فساد والا وي نو هغوی متشابه آيتونه راخلي او پدې سره د محکم آيتونو تر مينځ تعارض او ټکراؤ پيدا کوي او محکم آيتونه شاته اړتوي او متشابه باندې عمل کوي نو پدې وجه خطاء شي. او په فتنه کې پريوزي.

(۴) عنوان: پدې آيت کې الله تعالی د کتاب الله دوه قسمونه بيانوي، محکم او متشابه او ددې تقسيم فائده ذکر کوي چه راسخين في العلم د محکمتو پسې روانېږي او اهل زيغ د متشابهاتو پسې نو د راسخين في العلم صفت او د زائغينو بدې به بيان کړي.

د محکم او متشابه تعريفونه او وضاحتونه

د تفسير علماؤ د محکم او متشابه ډير تعريفونه کړيدي. امام شوکاني هغه ذکر کړيدي او وئيلې ئې دي چه دا تعريفونه جزوي او ناقص دي، او د هغه تفصيل ئې بيان کړيدي، بيا ئې وئيلي دي چه د «محکم» د ټولو نه غوره تعريف دا دې:

(۱) چه ((د هغه معنی ښکاره او د هغه دلالت ظاهروي)) او متشابه دا دې ((چه د هغه معنی ښکاره نه وي، يا چه د هغه دلالت ظاهري نه وي)).

(۲) [الْمُحْكَمُ مَا لَا يَحْتَمِلُ إِلَّا وَجْهًا وَاحِدًا مِنَ التَّأْوِيلِ أَمَّا الْمُتَشَابَهُ فَهُوَ مَا احْتَمَلَ أَوْجُهًا فَتُرَدُّ إِلَى الْوَجْهِ الْوَاحِدِ] -

(عبد اللہ بن عباسؓ تہ منسوب دی چہ مُحکم ہفہ تہ وائی چہ صرف یو احتمال لری (یعنی ڊیرے معانی پکی نشی راتلے لکھ ان اللہ علی کل شیء قدير او نزل عليك الكتاب، او دغسے نور) او متشابه ہفہ تہ وائی چہ پہ ہفے کی ڊیر احتمالات او معانی راتلے شی) یوہ معنی پکی د اللہ مرادہ وی او بلہ معنی ئے مرادہ نہ وی خو خلق ترے ہفہ معنی راویاسی یو دغہ ڊیرے معنی بہ یوے صحیح معنی او صحیح مطلب تہ راویاس کرے شی۔ دا دتولو نہ غورہ تعریف دے۔

نو د غلطے معنی او صحیح معنی فرق بہ څنگہ کولے شی ؟

کہ دیو آیت یوہ معنی واخستے شی او ہفہ د قرآن او د حدیث او د دین د نور و اصولو سرہ برابرہ وہ نو دا بہ صحیح وی او کہ د ہفے سرہ ئے تکرار و راتلو نو دا بہ غلطہ وی۔

(۳) مُحْكَمٌ مَا كَانَ قَائِمًا بِنَفْسِهِ لَا يَحْتَاجُ إِلَى أَنْ يُرْجَعَ فِيهِ إِلَى غَيْرِهِ] - مُحْكَمٌ هَفَه دے چہ خپلہ معنی ورکولو کی مستقل وی، محتاج نہ وی چہ پہ ہفے کی غیر تہ رجوع او کرے شی (یعنی بیان تہ ئے ضرورت نہ وی خپلہ واضح وی)۔ او متشابه ہفہ دے چہ محکمتا تہ د واپس کیدو حاجت لری، دا تفسیر نحاس کریدے۔

(۴) تعریف : مُحْكَمٌ : الْوَاضِحُ الْمُرَادُ - وَالْمُتَشَابَهُ غَيْرُ ظَاهِرِ الْمُرَادِ)۔

محکم ہفہ دے چہ معنی مرادہ ئے بنکارہ او واضحہ وی۔ او متشابه ہفہ دے چہ معنی مرادہ ئے بنکارہ نہ وی۔ (معنی د دواړو شتہ لیکن پہ اول کی ئے مراد او مطلب بنکارہ وی او پہ دویم کی ئے مطلب بنکارہ نہ وی)۔

(۵) بعض اهل علم فرمائی :

[الْمُحْكَمُ : الْوَاضِحُ الدَّلَالَةُ الظَّاهِرُ الَّذِي لَا يَحْتَمِلُ النَّسْخَ وَالْمُتَشَابَهُ هُوَ الْخَفِيُّ الَّذِي لَا يُدْرِكُ مَعْنَاهُ عَقْلًا وَلَا نَقْلًا وَهُوَ مَا اسْتَأْثَرَ اللَّهُ تَعَالَى بِعِلْمِهِ كَقِيَامِ السَّاعَةِ وَالْحُرُوفِ الْمُقَطَّعَةِ فِي أَوَائِلِ السُّورِ]۔

(محکم ہفہ دے چہ دلالت ئے پہ معنی مرادہ د اللہ تعالیٰ باندے واضح او ظاہری، احتمال د منسوخ کیدو نہ لری، او متشابه ہفہ دے چہ معنی مرادہ ئے داسے پتہ وی چہ عقلاً او نقلًا نہ معلومی، او اللہ تعالیٰ ځان پورے د ہفے علم خاص کرے وی لکھ د

قیامت راتل یالکھ حروف مقطعات شو پہ ابتداء د سورتونو کی، علامہ آلوسی فرمائی: داریہ د احنافو علماؤ دہ۔ لیکن دا ہم جزوی تعریف دے او جامع تعریف دویم دے لکھ مثالونہ ئے روستو رازی ان شاء اللہ تعالیٰ۔

(۵) امام رازی فرمائی: [الْمُحْكَمُ مَا كَانَتْ دَلَالَتُهُ رَاجِحَةً وَهُوَ النَّصُّ وَالظَّاهِرُ، وَالْمُتَشَابَهُ مَا كَانَتْ دَلَالَتُهُ غَيْرَ رَاجِحَةٍ وَهُوَ الْمُجْمَلُ وَالْمَوْوَلُ وَالْمُشْكِلُ]۔ (محکم ہغہ دے چہ دلالت ئے پہ معنی مرادہ باندے راجح وی نو دا شامل دے نص تہ ہم او ظاہر تہ ہم۔ او متشابہ ہغہ دے چہ دلالت ئے پہ معنی مرادہ باندے راجح نہ وی او دا مجمل، مؤول او مشکل تولو تہ شامل دے)۔ دا تعریف د متاخرینو پہ اصطلاحاتو بناء دے پدے وجہ کمزورے دے۔

فائدہ: محکم کلمہ پہ مقابلہ د متشابہ کی راخی لکھ دلتہ، کلمہ محکم پہ مقابلہ د منسوخ کی راخی یعنی غیر منسوخ لکھ دا پہ سورة الحج (۵۲) آیت کی استعمال دے ﴿ثُمَّ يُحْكِمُ اللَّهُ آيَتَهُ﴾، کلمہ پہ مقابلہ د سوسہ کی راخی، لکھ دغہ آیت د سورة الحج کی۔

سوال: کلمہ تول قرآن تہ محکم وئیلے شی لکھ سورة ہود (۱) آیت کی دی: ﴿كُتِبَ أُحْكِمَتْ آيَتُهُ﴾ او پہ سورة الزمر (۲۳) آیت کی ئے تول کتاب تہ متشابہ وئیلے دے لکھ: ﴿كُتِبَ مُتَشَابِهًا﴾ او دلتہ وائی بعض محکم دی او بعض متشابہ دی؟

جواب: دا دے چہ ہر خای کی خپلہ خپلہ معنی مراد دہ، پہ سورة ہود کی معنی دا دہ چہ آیتونو کی ئے حکمتونہ دی نو پہ محکم کی ہم حکمتونہ شتہ او پہ متشابہ کی ہم۔ دارنگہ (احکمت) معنی دہ مضبوط دی آیتونہ د ہغے او محکمتات او متشابہات دوارہ مضبوط آیتونہ دی، د فصاحت او بلاغت او کمال نہ ڊک دی، پہ لږو خبرو کی ڊیرو او ږدو خبرو تہ اشارہ کوی دا د (احکمت) مطلب دے لکھ د ہغہ سورت تدبر پرے گواہ دے، او کوم خای چہ متشابہاً وئیلے دے نو معنی دا دہ چہ دا کتاب یو بل سرہ مشابہ دے پہ فصاحت، بلاغت، پہ رشتینوالی او کامل بیان کی، او دلتہ تقسیم شویدے دا ہم حقیقت او بلاغت دے۔

﴿هُنَّ أُمُّ الْكِتَابِ﴾ یعنی د کتاب اصل او مرکزی حصہ او د احکامو محور صرف دا محکمتات دی او احکام ہم ددے نہ ثابتیری نہ د متشابہاتو نہ بلکہ د متشابہاتو مفہوم بہ د محکمتاتو پہ رنا کی متعین کولے شی۔ (روح المعانی ۸۰/۲) او محکمتات پہ قرآن کی زیات ہم دی پدے وجہ ئے پہ کلمہ د (منہ) سرہ ذکر کرل۔

فائدہ : د متشابہاتو مصداقات خہ دی ؟

دریمہ خلور مصداقات دی، بعض هغه متشابہات دی چہ اللہ رب العلمین اور رسول اللہ ﷺ او نور بندگان پریم پوهیږی، بعض هغه دی چہ صرف د الله پوریم خاص دی او بندگان د هغه په معنی او حقیقت نه پوهیږی۔ (۱) یو د متشابہاتو نه د الله سبحانه ذات او د هغه صفات دی۔ د الله د ذات حقیقت صرف الله تعالیٰ ته معلوم دی۔ او د هغه د صفاتو معنی به کولے شی لیکن د هغه کیفیت او حقیقت صرف الله تعالیٰ ته معلوم دی لکه ید، استواء علی العرش، ساق، قدم وغیره۔

(۲) دویم قسم : [الْقَدَرُ فِي الشُّرُورِ] الله په تقدیر کی بعض شرونه لیکلی دی چہ په فلانی به داتکلیف راخی، زمکه کی به دا دافسادونه پیدا کیږی۔ نو ددیم په حقیقت او مکمل کیفیت هم الله تعالیٰ پوهیږی۔ لکه [يُعَذِّبُ مَنْ يَشَاءُ وَيَرْحَمُ مَنْ يَشَاءُ]، ﴿يَفْعَلُ مَا يَشَاءُ﴾ وغیره۔ ددیم راز الله تعالیٰ ته معلوم دی کله نا کله جزئی طریقے سره بندگان هم پوهه شی۔

(۳) دریم : حروف مقطعات د قرآن دی چہ ددیم حقیقی معانی الله تعالیٰ ته معلوم دی اگرکه لږ لږ حکمتونه به بندگانو ته هم معلومیږی۔

(۴) بعض اعداد (شمارونه) او احوال د راتلونکے زمانے د قبر او د حشر۔ لکه الله تعالیٰ په جهنم باندیم نولس ملائک مقرر کړیدی۔ (علیها تسعة عشر) او عرش خلور ملائک بار کوی۔ او قبر کی کولاؤ والے او تنگ والے راخی۔ او په جهنم کی اوردیم او بنده به پکی ختمیږی نه، نو ددیم په رازونو او حقیقتونو الله تعالیٰ پوهه دی۔

دلته پدیم آیت کی دا ذکر شوی متشابہات نه دی مراد، ځکه چہ دیم باره کی خو علماء او مفسرینو هم خبریم کړیدی۔ د الله د اسماء او صفاتو متعلق او دغه شان د حروف مقطعاتو نکتے بیانول او د شمارونو حکمتونه ذکر کول، نو هغوی خوا اهل زیغ نه دی۔

(۵) دلته ئے مصداق دا دی چہ یو آیت دی چہ ددوه یا دریم معنو احتمال پکی وی یوه معنی ئے صحیح ده او یوه غلطه۔ صحیح معنی د الله مراد ده او غلطه معنی ئے مراده نه ده۔ نو اهل زیغ رالگی غلطه معنی اخلی او صحیح معنی پریدی۔ نو ددیم معلومات به پدیم طریقہ کولے شی چہ دغه غلطه معنی به د نورو نصوصو سره تکرار وی۔ او ددیم ډیر زیات مثالونه دی۔ نو بناء پدیم باندیم پداسیم متشابہاتو راسخین فی العلم پوهیږی چہ

ہغوی غلطہ معنی صحیح معنیٰ تہ واپس کوی، ہر کلمہ چہ د متشابہاتو دا تقسیم تا وپیژندو نو پہ آیت کی بہ پہ دوه تفسیرونو بنہ پوہہ شے چہ ہغہ روستو رازی ان شاء اللہ۔

د متشابہاتو مثالونہ

شیخ الاسلام ابن القیمؒ پہ ”اعلام الموقعین“ کی (۸۰) مثالونہ راویدی۔

(۱) نصاراؤ د قرآن نہ دلیل نیولو چہ عیسیٰ علیہ السلام د الله خوی او جزء دی د ﴿بِكَلِمَةٍ مِنْهُ﴾ او ﴿وَكَلِمَتُهُ أَلْقَاهَا إِلَى مَرْيَمَ وَرُوحٌ مِنْهُ﴾ آیتونو نہ ئے دلیل نیولو، ددی غلطہ معنیٰ دادہ چہ عیسیٰ د الله جزء دی۔ (العیاذ باللہ) او صحیح معنیٰ ئے دادہ چہ د الله د طرفنہ پہ کلمہ د کُن سرہ پیدا دی۔ کہ د جزئیت معنیٰ واخستے شی نو د نورو آیتونو سرہ تہکراؤ راخی۔ لکہ ﴿مَا اتَّخَذَ اللَّهُ مِنْ وَلَدٍ﴾ (المؤمنون: ۱۰۰) د الله اولاد نشتہ۔ او قرآن کریم کی ورتہ ابن مریم وئیلے شویدی نو د مریم نہ جزء دی۔ او د ہغے خوی دی۔ ﴿وَقَالُوا اتَّخَذَ اللَّهُ وَلَدًا سُبْحَانَ﴾ (البقرة: ۱۱۶) دارنگہ سورة الجاثیہ (۱۳) آیت کی دی: ﴿جَمِيعًا مِنْهُ﴾ آسمانونہ اوزمکے تول د الله د طرفنہ دی) نو دی سرہ بہ خہ کوئے آیا دا ہم د الله نہ اجزاء دی؟!۔

(۲) حلولیہ وائی: الله ہر خای کی دی۔ دلیل نیسی د ﴿وَهُوَ مَعَكُمْ﴾ نہ یعنی الله تاسو سرہ دی۔ ددی غلطہ معنیٰ دادہ چہ الله د بندگانو سرہ پہ اعتبار د ذات حاضر دی۔ او صحیح معنیٰ دادہ چہ الله پہ عرش باندے برابر دی لیکن پہ اعتبار د علم او قدرت سرہ د بندگانو سرہ دی۔ لکہ داد مخکی روستو الفاظو نہ معلومیری چہ ﴿أَلَمْ تَرَ أَنَّ اللَّهَ يَعْلَمُ﴾ ﴿وَاللَّهُ بِكُلِّ شَيْءٍ عَلِيمٌ﴾

اوس کہ مونہ د معیت نہ مراد معیت ذاتی واخلو نو بیا تہکراؤ راخی د دیرونو خصوصو سرہ چہ ہغہ د فوقیت او علو والا دلائل دی، تقریباً دزرونہ زیات دی۔

(۳) مرزایان وائی عیسیٰ علیہ السلام مر دی خکہ چہ قرآن کی ﴿إِنِّي مُتَوَفِّيكَ﴾ راغلے دی، ددی غلطہ معنیٰ د وفات دہ او صحیح معنیٰ ئے دادہ چہ زہ تا پورہ اخلم او آسمان تہ دی پورہ کوم۔ کہ اولہ معنیٰ واخلو نو بیا د نورو آیتونو سرہ ئے تہکراؤ راخی۔ لکہ فرمائی: ﴿بَلْ رَفَعَهُ اللَّهُ إِلَيْهِ﴾ الله خان تہ پورہ کریدی۔ او پنخوس احادیث موجود دی چہ عیسیٰ علیہ السلام بہ قیامت تہ نزدیے راکوزیری۔

(۴) مشرکان او مبتدعین وائی: د غیر الله نہ دعا غوختل جائز دی، ﴿ثُمَّ ادْعُهُنَّ﴾ راغلے دی، نو ددی غلطہ معنیٰ دادہ چہ دیے مارغانو تہ آواز کوہ او ہددترے غواہ۔ نو بس

اولیاؤ ته هم آواز جائز شو۔ او صحیح معنیٰ داده چه دوی ته آواز اوکړه۔ او دغه معنیٰ د نورو آیتونو سره تکرار دده ځکه چه ﴿وَلَا تَدْعُ مِنْ دُونِ اللَّهِ مَا لَا يَنْفَعُكَ وَلَا يَضُرُّكَ﴾ (یونس: ۱۰۶) کی د غیر الله نه مدد غوختل حرام شوی دی۔

(۵) دغه شان مشرکان وائی، د غیر الله نه مدد غوختل جائز دی۔ ﴿فَاسْتَعِذَّ بِالَّذِي﴾ راغلی دی۔ (القصص: ۱۵) جواب دادے چه دا غلطه معنیٰ ده، صحیح داده چه دا ژوندی ته آواز دے نو ددے نه د مړو نه د مدد غوختلو دلیل نیول غلط دی، د نورو نصوصو خلاف دی۔

(۶) شیعه گان وائی (العیاذ بالله) علی ؑ په هر څه پوهه وو، ځکه چه قرآن کی دی: ﴿وَكُلُّ شَيْءٍ أَحْصَيْنَاهُ فِي إِمَامٍ مُبِينٍ﴾ (یس: ۱۲) جواب: دامام نه مراد کتاب دے چه هغه لوح محفوظ دے۔ او علی ترے مراد کول غلط دی، ځکه بل آیت کی دی: ﴿بَلْ هُوَ قُرْآنٌ مَجِيدٌ فِي لَوْحٍ مَحْفُوظٍ﴾ (البروج آخری آیت)

(۷) شیعه وائی (العیاذ بالله)۔ الله تعالیٰ او علی ؑ یو شے دے، ځکه چه آیه الکرسی کی دی: ﴿وَهُوَ الْعَلِيُّ الْعَظِيمُ﴾ الله تعالیٰ بعینه علی دے۔ نو جواب دادے چه د (العلی العظیم) نه مراد الله تعالیٰ دے ځکه چه (الله لا اله الا هو) (اول سر د آیت) پرے دلیل دے۔

(۸) بریلیان وائی: پیغمبر نور دے او بشر نه وو۔ قرآن کی دی: ﴿قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ﴾ (المائدة: ۱۵) نو نور نه مراد پیغمبر دے۔ جواب: د نور نه مراد بعینه کتاب دے او روستو کتاب ئے عطف تفسیر دے، ځکه که رسول الله ﷺ مراد شی نو بیا د نورو آیتونو سره چه ﴿إِنَّمَا أَنَا بَشَرٌ مِثْلُكُمْ﴾ (الکھف: ۱۱۰) راغلی دے، تکرار راځی۔ یا رسول الله ﷺ نور دے په اعتبار د صفت سره او په اعتبار د ذات سره بشروو۔ ﴿وَمَا أَرْسَلْنَا مِنْ قَبْلِكَ إِلَّا رِجَالًا﴾ (یوسف: ۱۰۹) (النحل: ۴۳)

(۹) بریلیان او مشرکان وائی چه پیغمبر عالم الغیب دے۔ ﴿إِلَّا مَنِ ارْتَضَىٰ مِنْ رَسُولٍ﴾ (الجن: ۲۷) چه بعض بندگان غوره کوی چه هغه رسولان دی د غیبو دپاره۔ صحیح معنیٰ داده چه رسولانو ته بعض غیب خبرونه ورکوی او په هر غیب باندے نه پوهیږی ځکه چه د آیتونو او حدیثونو خلاف راځی۔ ﴿قُلْ لَا يَعْلَمُ مَنْ فِي السَّمَوَاتِ وَالْأَرْضِ الْغَيْبَ إِلَّا اللَّهُ﴾ (النمل: ۶۵)۔

(۱۰) دغه شان بعض وائی د بنځه نکاح په غیر د ولی نه جائز ده ځکه چه په ﴿حَتَّىٰ تَنْكِحَ زَوْجًا غَيْرَهُ﴾ (البقره: ۲۳۰) کی نسبت د نکاح زنانه ته کړیدے۔ جواب دادے چه که دا معنیٰ واخلو نو د بل آیت ﴿فَلَا تَعْضُلُوهُنَّ أَنْ يَنْكِحْنَ﴾ (البقره: ۲۳۲) سره ئے تعارض راځی چه

ہلہ تہ نے نسبت سہر تہ کریدے۔ دارنگہ پدے سرہ ڊیر احادیث لکہ [لَا نِكَاحَ إِلَّا بِوَلِيٍّ] (ابوداؤد، ترمذی) رد کیہی۔ او بنسخے تہ نے نسبت خکہ کریدے چہ دہغے رضا شرط دہ مگر پہ خپلہ نکاح نشی کولے۔

(۱۱) پہ فاتحہ خلف الامام کی صریح (۱۱) احادیث راغلی دی او مقلدین دارد کوی پہ ﴿وَإِذَا قُرِئَ الْقُرْآنُ فَاسْتَمِعُوا لَهُ وَأَنْصِتُوا﴾ (اعراف: ۲۰۴) سرہ۔ نو د احادیثو او د قرآن تہکراؤ راوی۔ دغہ شان دبل آیت ﴿فَاقْرَأُوا مَا تَسْرَرُ مِنَ الْقُرْآنِ﴾ (المزمل: ۲۰) سرہ تہکراؤ راوی خکہ چہ دلتہ نے نسبت دقرائت ہر چاتہ کریدے۔ نو صحیح معنی دادہ چہ انصات د قراءت منافی نہ دے لکہ پدے باندے حدیث دبخاری (اسکاتک ما بین التکبیر والقراءۃ ما تقول) الفاظ دلیل دے۔

(۱۲) کلہ پہ ﴿أَذْعُوا رَبُّكُمْ﴾ (اعراف: ۵۵) سرہ آمین بالجہر رد کوی، حال دا چہ دہغے مطلب خودا دے چہ پہ عامو حالتونو کی دعا پہ پتہ غواہی۔ او آمین بالجہر خود نبی کریم ﷺ نہ متواتر نقل دے۔

(۱۳) ہور کععت وتر پہ صحیح احادیثو کی ثابت دے او دوی نے پہ یو ضعیف روایت باندے نفی کوی چہ دبئیراء مانخہ نہ منع راغلی دہ۔ داروایت ضعیف جدّا دے، پہ سند کی نے حنش ابوعلی الرحبی راوی ضعیف دے۔ حال دا چہ عبد اللہ بن عمر دے تفسیر داسے کریدے چہ بتیراء ہغہ مونخ دے چہ رکوع او سجدہ نے برابرہ اونکرے شی۔

(۱۴) شیعہ گان وائی: العیاذ باللہ صحابہ کرام مرتد شوی وو خکہ چہ دبخاری پہ حدیث کی دی چہ نبی ﷺ فرمائی: [إِنَّهُمْ مَا زَالُوا مُرْتَدِّينَ عَلَى أَعْقَابِهِمْ] چہ قیامت کی بہ رسول اللہ ﷺ تہ ملائک اوفرمائی: دوی ہمیشہ وو چہ ددین نہ بہ اوپیدل۔ نو پدے غلط مطلب اخستو سرہ دقرآن او حدیث اکثرہ حصہ رد کیہی، چہ اللہ فرمائی: ﴿رَضِيَ اللَّهُ عَنْهُمْ وَرَضُوا عَنْهُ﴾ (سورة البینة)۔ او بیا فضائل دصحابہ کرامو شہ شو؟ ﴿وَالسَّابِقُونَ الْأَوَّلُونَ مِنَ الْمُهَاجِرِينَ وَالْأَنْصَارِ﴾ (التوبة: ۱۰۰) حدیث دبخاری کی دی: [آيَةُ الْإِيمَانِ حُبُّ الْأَنْصَارِ وَآيَةُ النِّفَاقِ بُغْضُ الْأَنْصَارِ]۔ نو ددغہ حدیث مطلب دادے چہ نبی ﷺ د مخکی نہ پیشن گوئی ورکرہ چہ زہاد پست امت کی بہ بعض خلق د تقلیدی ایمان پہ وجہ ددین نہ اوپی لکہ دابوبکر صدیق ؓ پہ زمانہ کی بعض خلق دغہ شان شو۔

(۱۵) رسول اللہ ﷺ پہ صحیح حدیث کی فرمائی: چہ [وَقْتُ صَلَاةِ الظُّهْرِ إِلَى أَنْ يَبْصُرَ ظِلُّ كُلِّ شَيْءٍ مِثْلَهُ]۔ (ترمذی، احمد) صحابی تپوس اوکرو چہ د ماسپنبین وخت کوم دے

نو جواب ورکھے شو چہ د ماسپینین وخت دادے چہ د ہرشی سورے یو چند تہ اُورسیہی۔ ددے نہ اخوا مازیگر شروع کیہی۔ او د امام ابوحنیفہ د خلورو اقوالو نہ یو قول دادے چہ د ماسپینین وخت د مثلین پورے دے۔ حال دا چہ دا پہ ہیخ صحیح صریح حدیث کی ثابت نہ دے لیکن بعض کارہ زہونو والا ددے دپارہ بعید استدلال کوی چہ رسول اللہ ﷺ پہ سفر کی وو، بلال اذان کولو نبی ﷺ ورتہ اُفرمایل : اَبْرُدْ (لو تاخیر اُکرہ) بیائے اذان کولو ورتہ ئے اُفرمایل (تاخیر اُکرہ)۔ ابوذرؓ وائی [حَتَّى رَأَيْنَا فِيَّ التَّلَوَّلَ] تردے چہ مونہ د پیرکو سورے اولیدو۔ (بخاری) نو معلومہ شوہ چہ د پیرکو سورے خو ناوختہ راخی نو دا مونخ بہ ئے تر مثلین پورے اُبرد کرے وی۔ جواب دادے چہ داروایت مجمل دے د مانخہ د اوقاتو د بیان دپارہ نہ دے چلولے شوے او مخکی روایت صریح دے۔ پدے روایت کی دا خبرہ نشتہ چہ دا مونخ پہ مثلین کی شویدے خکہ چہ د پیرکو سورے کلہ وختی راپیدا کیہی او کلہ ناوختہ خکہ بعض پیرکی لوہے وی او بعض وروکے۔ نو پداسے مجمل روایاتو باندے نص رد کول صحیح طریقہ نہ دے۔

(۱۶) جمع بین الصلاتین پہ (۳۶) احادیثو کی ثابتہ دے، مگر بعض خلق دا آیت ﴿إِنَّ الصَّلَاةَ كَانَتْ عَلَى الْمُؤْمِنِينَ كِتَابًا مَوْقُوتًا﴾ (البقرہ: ۱۰۳) پیش کوی چہ مونخ پہ خپل خپل وخت فرض شویدے۔ لہذا جمع بین الصلاتین نشتہ۔ دا پہ متشابہ آیت سرہ صریح صحیح احادیث رد کول دی۔ بلکہ د آیت مطلب دادے چہ خپل وخت کی مونخ کول پکار دی او جمع بین الصلاتین کی ہم مونخ پہ خپل وخت کی دے، قضاء نہ دے۔

(۱۷) حدیث کی دی : چہ پہ تکبیر تحریمہ کی بہ صرف اللہ اکبر وائی۔ (وَتَحْرِيمُهَا التَّكْبِيرُ) (ابوداود و الترمذی) ثُمَّ يَقُولُ اللَّهُ أَكْبَرُ (المعجم الکبیر)۔ رسول اللہ ﷺ ہیخ کلہ بغیر د اللہ اکبر نہ بل لفظ سرہ شروع نہ دے کرے۔ او دوی دارد کوی پہ متشابہ آیت سرہ ﴿وَذَكَرَ اسْمَ رَبِّهِ فَصَلَّى﴾ چہ پہ آیت کی صرف د اللہ نوم یادول ذکر شویدی۔ دا مجمل آیت دے او دوی پرے صریح احادیث رد کریدی۔ بلکہ د (ذکر اسم ربہ) نہ مراد لفظ د اللہ اکبر دے، خکہ حدیث بیان د قرآن دے۔

(۱۸) احادیثو کی د مانخہ نہ دوتلو دپارہ صرف سلام لفظ وئیل خودے شویدی۔ [وَتَحْلِيلُهَا التَّسْلِيمُ]۔ (المصدر المذكور) [إِنَّمَا يَكْفِي أَحَدُكُمْ أَنْ يَضَعَ يَدَهُ عَلَى فَخْذِهِ ثُمَّ يُسَلِّمُ عَلَى أُخِيهِ مَنْ عَلَى يَمِينِهِ وَشِمَالِهِ] (مسلم: ۹۹۸)۔ دا دوی رد کریدے پہ قول د ابن مسعودؓ چہ ہغہ یو اعرابی تہ او وئیل : [فَإِذَا قُلْتَ هَذَا فَقَدْ قَضَيْتَ صَلَاتَكَ إِنْ شِئْتَ أَنْ تَقُومَ فَقُمْ وَإِنْ

شِئْتُ أَنْ تَقْعُدَ فَأَقْعُدَ] - (ابوداؤد: ۹۷۲) نو دلتہ ئے ورتہ سلام اُونۂ خودلو۔ نو دا صریح حدیث پہ یو مجمل موقف روایت باندے رد کول دی۔ دابن مسعودؓ مطلب دادے چہ د درود وئیلو او د سلام اپولو نہ روستو د امام سرہ کیناستل لازم نہ دی۔

(۱۹) بعض مقلدینو د رسول اللہ ﷺ د اتباع او اطاعت صریح نصوص رد کریدی پہ بعض متشابہ اقوالو سرہ۔ لکہ [اَقْتَدُوا بِالَّذِينَ مِنْ بَعْدِي أَبِي بَكْرٍ وَعُمَرُ] - یا [رَضِيتُ لَكُمْ مَا رَضِيَ لَكُمْ ابْنُ أُمِّ عَبْدِ (مستدرک)

(۲۰) مرجئہ د ہفہ احادیثو نہ چہ پہ ہفے کی صرف د کلمے پہ وئیلو نجات خودلے شویدے دلیل نیسی چہ گناہ پہ ایمان کی ہیخ ضرر نہ رسوی او عمل تہ ہیخ ضرورت نشہ۔ نو دوی نور صریح آیات او احادیث رد کوی۔

(۲۱) اہل تقلید وائی: قرآن کریم کی راغلی دی چہ تقلید واجب دے خکہ چہ ﴿فَاسْأَلُوا أَهْلَ الذِّكْرِ﴾ (النحل: ۴۳) کئی امر راغلی دے چہ تاسو د اہل ذکر نہ تپوس وکری او تپوس خو تقلید دے نو اللہ پہ تقلید امر وکرو؟ جواب دادے چہ تقلید د چارایہ اخستل وی او تپوس کی غرض د اللہ حکم پہ دلیل سرہ معلومول وی نو دواہرہ جدا جدا خیزونہ دی۔ دویم دا چہ سوال خو د ژوندو نہ کیری نو د امام صاحب نہ بہ خنگہ تپوس وشي؟! نو د آیت مطلب داشو چہ د ژوندو علماؤ نہ تپوس وکری کہ دلیل ورسرہ وو نو د دلیل پسے روان شئی او کہ دلیل ورسرہ نہ وو نو تابعداری ئے نشہ، خکہ چہ قرآن کی ﴿إِتَّبِعُوا مَا أُنْزِلَ إِلَيْكُمْ مِنْ رَبِّكُمْ﴾ (اعراف: ۲) باندے امر راغلی دے چہ صرف د مَا أُنْزِلَ (وحی) تابعداری بہ کولے شی۔

دا قسم نور مثالونہ شتہ چہ اہل بدع د متشابہاتو نہ استدلال کوی لکہ:

(۲۲) دعاء بعد السنۃ ثابتوی او د ﴿فَإِذَا فَرَغْتَ فَانصَبْ﴾ نہ (۲۳) یا غلط خیراتونہ ثابتوی د ﴿هُوَ الَّذِي خَلَقَ لَكُمْ مَا فِي الْأَرْضِ جَمِيعًا﴾ (البقرہ: ۲۹) نہ، (۲۴) یا اباحیہ دہریہ ہم ددے آیت نہ استدلال کوی پہ اباحت د تہولو شیانو۔ (۲۵) دارنگہ معتزلہ وائی: ﴿لَا تُدْرِكُهُ الْأَبْصَارُ﴾ (انعام: ۱۰۳) دلیل دے چہ اللہ تعالیٰ پہ آخرت کی نہ لیدلے کیری۔

(۲۶) دارنگہ خوارج د (وَقَتَالُهُ كُفْرٌ) یا د ﴿وَمَنْ عَادَ فَأُولَئِكَ أَصْحَابُ النَّارِ هُمْ فِيهَا خَالِدُونَ﴾ (البقرہ: ۲۷۵) استدلال کوی پہ تکفیر د مرتکب د کبیرہ باندے۔

(۲۷) دارنگہ بریلیان وائی: ﴿وَفِيكُمْ رَسُولٌ﴾ (آل عمران: ۱۰۱) نہ معلومہ شوہ چہ رسول اللہ ﷺ حاضر ناظر دے، (۲۸) دارنگہ تقارب ادیان والا وائی: ﴿إِنَّ الَّذِينَ آمَنُوا وَالَّذِينَ هَادُوا﴾

وَالنَّصَارَى﴾ کی دہولو دینونو تائید شویدے۔ دارنگہ تول باطل پرست د قرآن د متشابہاتو نہ استدلال کوی او محکمتو سرہ ئے تہکراؤ راوی چہ د هغه جواب راسخ فی العلم تہ آسان دے، رزقنا الله تعالیٰ الرسوخ فی العلم۔ او پہ علم کی درسوخ پیدا کولو اسباب بہ روستو ذکر کرو ان شاء الله تعالیٰ۔

﴿فَأَمَّا الَّذِينَ فِي قُلُوبِهِمْ زَيْغٌ﴾ د زیغ نہ دزیرہ کوہوالے، د حق نہ مخ اہول او د نفس خواہشاتو طرف تہ میلان مراد دے۔ (ابو السعود ۲/۶۰۱)

﴿فَيَتَّبِعُونَ مَا تَشَابَهَ مِنْهُ﴾ اتباع نہ مراد ہمیشہ روانیدل، او بحث او گرخیدل دی پہ متشابہ پسے۔ پدے کی اشارہ دہ چہ اہل زیغ خلق پہ قرآن کی صرف خپل مطلب لتہوی او متشابہاتو پسے گرخی او محکم صریح آیتونہ ئے د مخہ نہ تیریری او ہیخ سوچ ورتہ نہ کوی خکہ چہ د هغه نہ ئے مقصد نہ پورہ کیہی، پہ سترگو باندے ئے د باطل پتہی لگیدلی وی۔ او دا طریقہ د عامو باطل پرستو دہ چہ پہ یوہ مسئلہ کی صریح دلائل موجود وی او دوی پکی بعید عقلی وجوہات او د نص خلاف او ضعیف دلائل گوری۔

﴿اِبْتِغَاءَ الْفِتْنَةِ﴾ یعنی دوی چہ متشابہاتو پسے لگی نو دوه مقصدہ ئے وی (۱) یو دا چہ فتنہ لتہوی، د فتنے نہ مراد جگرے، فساد، قتل و قتال پیدا کول دی خکہ چہ ددے پہ وجہ دین کی اختلاف پیدا شی او هغه سبب د فساد وی۔ (قالہ الاصم)۔ بعض وائی: د فتنے نہ مراد پہ زرونو کی بدعت او گمراہی پخول او مضبوطول دی۔ (اللباب لابن عادل) راجح دا دہ چہ د فتنے نہ مراد بدعت او گمراہی او هر هغه شے دے چہ د صحیح عقیدے خلاف وی۔

او دویم مقصد ئے دا دے چہ دوی د خپل خواہش موافق د متشابہاتو تحریف او کپی۔ (ابن کثیر)

﴿وَابْتِغَاءَ تَأْوِيلِهِ﴾ د تاویل دوه معنے دی (۱) الَّذِي لَا يَصِلُ إِلَيْهِ مَخْلُوقٌ۔ چہ مخلوق تہ د هغه علم نہ وی لکہ د قیامت احوال او اعداد او شمارونہ او حروف مقطعات وغیرہ لکہ چہ مخکی تیر شو۔

(۲) أَيْ عَلَى مَا تَقْتَضِي مَذَاهِبُهُمْ۔ یعنی داسے معنی کوی چہ د هغوی درائے او د مذهب برابرہ وی۔ تفسیر تسہیل لیکی: [دَخَلَ فِيهِ كُلُّ كَافِرٍ وَمُبْتَدِعٍ وَجَاهِلٍ] پدے کی هر کافر او بدعتی او جاہل داخلیری، چہ دوی داسے کار کوی۔

ابو حیان لیکی: اہل زیغو کی نصاریٰ، یہود، خوارج، منافقان، مشرکان، زنادقہ،

باطينيه او ټول مبتدعين داخل دى ځكه چه هره ډله د حق نه اوږيدلې ده او د نيغې لارې نه كړه شويده. او دا لفظ دې ټولو ته شامل دې. (البحر المحيط).

د تاويل معانى

﴿وَمَا يَعْلَمُ تَأْوِيلَهُ إِلَّا اللَّهُ﴾ د تاويل ډيرې معنې وې (۱) په معنې د يو شى حقيقت او د هغې انجام او نتيجه سره. (۲) تاويل كله په معنې د تفسير او وضاحت سره راځي. (۳) د تاويل كله دا معنې وې چه يو لفظ د خپل ظاهر نه د يوې شېې د وچه نه اړول او دا باطل تاويل دې. (۴) صَرَفُ اللَّفْظِ عَنْ ظَاهِرِهِ لِذَلِيلٍ عَرَضَ لَهُ: يو لفظ د خپل ظاهر نه د دليل په وجه اړول، او دا صحيح تاويل دې.

كه اوله معنې واخلو نو بيا به په ﴿إِلَّا اللَّهُ﴾ باندې وقف كوو. او معنې به دا وې چه دا كړو زړونو والا خلق د متشابهاو د اصل معنې او حقيقت معلومولو كوشش كوي حال دا چه دا ممكن نه ده ځكه چه د متشابهاو صحيح علم خو صرف الله ته دې، په هغه بل هيڅوك نه پوهيږي ځكه چه د هغه علم الله پاك خپل ځان پورې خاص كړيدې. او روستو ﴿وَالرَّاسِخُونَ﴾ به مبتداء وې او روستو ﴿يَقُولُونَ﴾ به ئې خبر وې نو دا به جدا جمله وې.

او كه د تاويل نه مراد تفسير او بيان واخستې شى، دارنگه څلورمه معنې واخستې شى نو بيا به ((وَالرَّاسِخُونَ فِي الْعِلْمِ)) په ((الله)) باندې معطوف وې، ځكه چه علماؤ ته په هغه آيتونو ضرور پوهيدل پكار دى چه د هغه مسلمانان مخاطب دي. نو معنې به دا وې چه نه پوهيږي په صحيح معنې د متشابهاو مگر الله تعالى او هغه علماء چه مضبوط علم لري هغوى هم پوهيږي او بيا داسې وائي چه مونږ پدې باندې ايمان راوړيدې. الخ. او دا معنې ځكه صحيح ده چه عامو مفسرينو د قرآن د هر آيت تفسير كړيدې تردې چه د ((الم)) او د نورو حروف مقطعاتو احتمالي تفسير ئې هم كړيدې. نو دا به كوم آيتونه وې چه علماء پرې نه پوهيږي، دا قسم آيتونه قرآن كريم كې نشته، آؤ، د متشابهاو چه كوم تفصيل وشو هغه سره آيت حل كيږي.

او علامه شوكانى وئيلي دي چه داسې تشرېح كول ډير اعتدال دې ځكه چه اكثر علماء وائي چه په متشابهاو د الله نه سوې هيڅوك نه پوهيږي او امام مجاهد وائي چه علماء پرې هم پوهيږي. (او قرطبي وئيلي دي چه دا قول د ابن عباس نه هم منقول دې چه راسخين د متشابهاو علم محكماتو ته واپس كوي) نو كه د تاويل جدا جدا معنې واخلي

نو دواړه اقوال صحیح کیږي۔ [فتح القدیر ۱/۴۷۳]

د راسخین فی العلم تعریف

○ راسخ فی العلم: (الْعَامِلُ بِعِلْمِهِ) - هغه شخص ته وائی چه په خپل علم باندې عمل کوي۔ ○ بعض وائی: راسخ فی العلم هغه چاته وائی چه په هغه کې خلور صفات وی (۱) تَقْوَىٰ فِيمَا بَيْنَهُ وَبَيْنَ اللَّهِ - دده او د الله په مینځ کې تقوی وائی۔ (۲) [تَوَاضَعُ فِيمَا بَيْنَهُ وَبَيْنَ النَّاسِ] - (دده او د خلقو تر مینځ عاجزی وی)۔ (۳) اَلزُّهْدُ فِيمَا بَيْنَهُ وَبَيْنَ الدُّنْيَا - دده او د دنیا تر مینځ بے رغبتی وی۔ (۴) [اَلْمُجَاهَدَةُ فِيمَا بَيْنَهُ وَبَيْنَ النَّفْسِ] (د خپل نفس سره مجاهده کوي)۔ (معالم التنزیل، السراج المنیر، خازن)

○ راسخ فی العلم هغه خلق دی کوم چه د دین په علم کې پاڅه دی او د فهم سلیم او د طبع مستقیم مالکان دی، هغوی د متشابهاټو پسې نه لگي بلکه هغوی وائی چه زمونږ په دې باندې ایمان دې چه دا متشابهاټ د الله د طرفنه دی او ددې نه د الله تعالیٰ مراد حق دې۔ راسخ فی العلم زیات نه زیات دا کوي چه متشابهاټ د محکماټو په ذریعه معلوموي چه که چرې د محکماټو په رڼا کې ددې څه مفهوم په پوهه کې راشي نو د محکماټو په شان به په هغه باندې هم عمل کوي لیکن که چرې څه مفهوم ئې په پوهه کې رانشي نو بیا خاموشي اختیاروي او صرف په ایمان بالمتشابهاټ باندې اکتفاء کوي او په ظن او تخمین سره د هغه د مفهوم متعین کولو کوشش نه کوي۔

﴿يَقُولُونَ آمَنَّا بِهِ كُلٌّ مِنْ عِنْدِ رَبِّنَا﴾ (بېه) ضمیر کتاب ته هم راجع دې او متشابهاټو ته هم۔ د راسخین فی العلم صفت دا دې چه دوی وائی مونږ پدې کتاب او پدې متشابهاټو ایمان راوپریدې دا ټول زمونږ رب د طرف نه دی او (رینا) لفظ ئې اووئیلو پدې کې اشاره ده چه پدې متشابهاټو سره الله تعالیٰ زمونږ تربیت کوي او زمونږ امتحان اخلي چه څوک پدې پسې لگيا کیږي او څوک نه۔ دوی دا وینا خپلو کشرانو او عامو مسلمانانو ته کوي چه متشابهاټ ددې دپاره نازل شويدي چه مونږ به پرې ایمان راوړو ځکه چه دا ټول زمونږ رب د طرفنه دی۔ ﴿كُلٌّ﴾ یعنی هر یو د متشابهاټو او محکماټو نه دا ټول زمونږ رب د طرف نه دی۔ دا ورسره ځکه وائی چه هر کله د بعض متشابهاټو پوره علم الله تعالیٰ سره وونو گمان کیدې شو چه دا به د الله تعالیٰ د طرف نه نه وی نو جواب اوشو چه دا ټول د الله د طرف نه دی۔

بل پدی کی اشارہ ده چه کوم شے د الله د طرفنه وی په هغه کی خپل مینځ کی هیڅ تعارض نه وی۔ یعنی راسخین فی العلم د متشابها تو په معنی او مطلب پوهه شی او هغه محکما تو ته راجع کړی او بیا وائی چه دا ټول حق دی چه هیڅ تعارض پکی نشته ځکه چه دا دپاره کلامونه د الله تعالیٰ دی۔ او جاهل همیشه په اضطراب کی وی۔ (المنار)

﴿وَمَا يَذْكُرُ إِلَّا أُولُو الْأَلْبَابِ (7)﴾

عقلمند ځکه نصیحت اخلی چه هغه سوچ کوی چه د متشابها تو په رالیرلو کی ډیرے فائده دی۔

فائده: والراسخون فی العلم ئے وویل: (والراسخون فی الدین) ئے ونه ویل پدی کی اشاره ده چه د متشابها تو په وجه د علماؤ علم ژوندی کیږی، ځکه که ټول قرآن محکم وے نو انتهای آسان به وے، بیا به د انسان عقل په هغه کی گرځیدل نه کولے نو عقل به ئے مړ شوے وے نو علم به ئے نه تازه کیدلے، نو دا د الله رحم دے چه دین ئے په داسے طریقہ سره وگرځولو چه د عقل د تلاش او گرځیدو دپاره پکی گنجائش پیدا شو نو عقل چه متشابه د غیر نه راجدا کوی نو پدی سره به د ډیرو دلائل کونیہ او براهین عقلیه و او د طرق الخطاب او د وجوه الدلالة تلاش کوی دے دپاره چه د هغه فهم او حقیقت ته ورسیري او دا یوه فائده د متشابها تو ده۔ (المنار)

د متشابها تو فائده

دلته سوال پیدا کیږی چه قرآن کی ولے متشابها ت آیتونه نازل شویدی که ټول محکم او ښکاره مراد والا وے نو پدی کی به بنده خپل دینی غرض زر حاصلولے؟ او متشابه خو کله په عقائدو کی التباس او گډوډوالے راولی او دا کله د هدایت دپاره مانع واقع کیږی او د تاویل والو دپاره د فتنے دروازه کولاویري؟ (المنار)

نو ددے جواب دا دے چه الله تعالیٰ حکیم او علیم دے هغه چه متشابها ت نازل کړیدی پدی کی بیسماره فوائد دی چه بعض د هغه نه لاندے ذکر کیږی:

(۱) لکه یوه فائده ئے ابتلاء او امتحان دے، چه باطل پرست د باطل د ثابتولو دپاره ددے نه دلیل نیسی او په حق پرستو امتحان دا دے چه د باطل پرستو په مقابله کی به جوابونه کوی او د حق د ثابتولو او ښکاره کولو دپاره به په قرآن کریم کی فکرونه کوی۔

(۲) تدبیر او سوچ کول: چه حق پرست علماء به په متشابه آیتونو کی سوچ او فکر

اُوکری او محکمتو ته به ئے را واپس کړی نو اجر به ئے اوشی۔ او اهل بدعت او فساد والا به ترے غلط مطلب واخلی نو هلاک به شی۔ خُکله چه قرآن کریم ذو وجوه دے، هر باطل پرست ددے نه دلیل نیولے شی لیکن هغه د محکم آیتونو خلاف وی۔ عامه دنیا کی چه خومره باطل پرست دی دوی ټول د قرآن نه دلیل نیسی او قرآن په غلطه طریقہ استعمالوی۔

(۳) که قرآن ټول محکم وے نو بیا به پکی ټول انسانان یو شان وے حال دا چه چاته الله تعالیٰ د قرآن پوهه زیاته ورکوی او چاته کمه۔ خُکله چه د بعض کسانو تدبر او سوچ زیات وی او د بعضو کم۔ د هر چا د خواری او محنت مطابق جزا ورکولے شی۔ امام رازی وائی په قرآن کریم کی هرکله چه محکم او متشابهه دواړه شته نو انسان به محتاج وی تحقیق او استدلال ته او عقل نه به کار واخلی او د تقلید د تیاریو نه به خلاص شی۔

(۴) فائده: هرکله چه قرآن کی محکم او متشابهه دواړه شته نو عالم به د متشابهه د صحیح تاویل دپاره محکمتو ته رجوع کوی او د لغت او د عربیت علومو او اصولی علمونو ته به ضرورت راپیښیږي نو ډیر علمونه به حاصلوی۔

(۵) هرکله چه بعض متشابهاتو ته د انسان علم نه رسیږي نو ددے به پدے سره د تکبر د صفت نه خلاص شی او پوهه به شی چه واقعی ټول علم الله تعالیٰ سره دے۔ او یقین به وکړی چه ((وَفَوْقَ كُلِّ ذِي عِلْمٍ عَلِيمٌ)) خبره حقه ده، او هیڅوک به د کلی علم دعویٰ نه کوی۔

(۶) که قرآن ټول محکم وے نو صرف د یو مذهب مطابق به وے او د قرآن تصریح به ددے نه ماسوی ټول مذاهب باطل کړی وے نو پدے سره به د نورو مذاهبو د خاوندانو نفرت پیدا کیدلے او ددے د قبلولو او پدے کی د کتلو نه به ئے نفرت کولے نو هرکله چه متشابهات او محکمت دواړه پکی نازل شو نو هر مذهب والا به د خپل مذهب د تقویت دپاره پدے کی نظر کوی نو پدے طریقہ به ټولو مذاهبو والا نظر کوی او په سوچ کولو کی به کوشش کوی نو هرکله چه دوی ژور سوچ وکړی نو محکمتو سره به دوی ته متشابهات ښکاره شی او پدے طریقے سره به باطل پرست د باطل نه خلاص شی او حق ته به ورسیري، صاحب المنار وائی دا وجه امام رازی ذکر کړیده او د ټولو نه ضعیفه وجه ده خُکله چه د قرآن د نزول په وخت کی دغه مذاهب چرته وو، او چا پدے طریقہ هدایت قبول کړیده؟ (المنار ۳/۱۴۰)

اودا جملہ دراسخین د مدح دپارہ اووئیلے شوه چه ددوی عقلونه د و همونو او وسوسو نه صفادی، پدے وجه هغوی دا وائی چه ډیر کړت مونږ به دیو آیت په مطلب نه پوهیږو او د الله تعالیٰ مراد به د هغه نه حق وی، نو منل ئے پکار دی۔

رَبَّنَا لَا تُزِغْ قُلُوبَنَا بَعْدَ إِذْ هَدَيْتَنَا وَهَبْ لَنَا

ای ربه ز مونږ! مه کږوه زړونه ز مونږ پس د هغه نه چه تانیغه لار وخوده مونږ ته او اویخه مونږ ته

مِنْ لَّدُنْكَ رَحْمَةً إِنَّكَ أَنْتَ الْوَهَّابُ ﴿٨﴾ رَبَّنَا إِنَّكَ

د خپل طرف نه مهربانی، یقیناً ته ورکونکے ئے بغیر د غوختلو نه۔ ای ربه ز مونږ! یقیناً ته

جَامِعُ النَّاسِ لِيَوْمٍ لَا رَيْبَ فِيهِ إِنَّ اللَّهَ لَا يُخْلِفُ الْمِيعَادَ ﴿٩﴾

راجمع کونکے ئے خلقو لره هغه ورځ ته چه شک نشته په هغه کی، یقیناً الله خلاف نه کوی دودعے خپله نه۔

تفسیر: پدے دوه آیتونو کی دراسخین فی العلم دعا ذکر کوی چه دوی کله اهل زیغ اووینی چه د متشابها تو نه غلط دلیلونه نیسی او د هدایت نه اوږیدلی وی نو د الله نه دعا کوی چه ای الله! ز مونږ زړونه د هدایت نه روستو مه کږوه چه د متشابها تو پسے روان شو، اود خپل طرف نه رحمت راکړه۔

د رحمت لفظ عام دے شامل دے الثَّبَاتُ عَلَى الدِّينِ ته (یعنی په دین باندے مضبوطوالی ته) او یقین او ایمان او هدایت او اتباع د قرآن او حدیث ته۔

ترمذی د عائشے رضی الله عنها نه روایت کړیدے چه رسول الله ﷺ به اکثر اوزیاته دا دعا کوله: [يَا مُقَلِّبَ الْقُلُوبِ ثَبِّتْ قَلْبِي عَلَى دِينِكَ] ای د زړونو اړونکیه! زما زړه ته په خپل دین باندے مضبوط اوساته۔ ما اووئیل: ای د الله رسوله! ته دا دعا ډیره زیاته غواړے۔ نو نبی ﷺ اوفرمايل چه د هر انسان زړه د رحمان د دوه گوتو په مینځ کی دے، که غواړی نو هغه په حق باندے قائم ساتی او که غواړی نو هغه ئے گمراه کوی۔ (ترمذی: ۲۱۴۰ وسنده صحیح)

وَهَبْ لَنَا: هبه هغه عطیې ته وائی چه بغیر د غوختلو او بغیر د عوض نه وی۔ نو اشاره ده چه مونږ مستحق د رحمت نه یو صرف ستا نه هبه غواړو پدے کی مقصد الله ته تواضع کول دی۔

نکته: بعض مبتدعین دا دعا کوی حال دا چه دوی زیغ والا وی، هدایت ورته نه وی

شویے او دا دعا کوی، هغوی له ﴿إِهْدِنَا الصِّرَاطَ الْمُسْتَقِيمَ﴾ دعا پکار ده۔

ربنا انك جامع الناس : دا په ظاهره كى جمله خبریه ده لیكن په حقیقت كى دعا ده۔ چه اے الله ! تہ به خلق د قیامت ورخے ته راجمع كوی نو [فَلَا تُخْزِنَا فِيْهِ] مونږ په دغه ورځ كى د شرم نه اوساته۔ او د اهل زبغو سره مو مة ملگری كوه۔ او پدے دعا كى اشاره ده چه كله اهل زبغ خلق دا سوچ او كړی چه مونږ به آخرت ته راجمع كیږو او الله به راسره حساب كتاب كوی نو بیا به د خپل كړلیچ او فساد نه واوړی لیكن دوی چه دا فسادونه كوی پدے وجه چه د آخرت د ورځے استحضر او د هان ئے نشته۔ د چا چه ایمان خوښ وی او د آخرت یره ئے په زړه كى وی او دا یقین ئے وی چه الله پاك كومه وعده كړیده هغه به ضرور كیږی، هغوی هیڅ كله اهل زبغ نه وی، روغ زړونو والا وی۔

إِنَّ الَّذِينَ كَفَرُوا لَنْ تُغْنِيَ عَنْهُمْ أَمْوَالُهُمْ وَلَا أَوْلَادُهُمْ

یقیناً هغه كسان چه كفر ئے كړے دفعه به نه كړی د دوی نه مال د دوی او نه اولاد د دوی

مَنْ اللَّه شَيْئًا وَأُولَئِكَ هُمْ وَقُودُ النَّارِ ﴿١٠﴾

د الله (د عذاب) نه هیڅ شے او همدغه كسان خشاك د اوړدی۔

تفسیر : پدے كى ظاهراً كافرانو ته د دنیا او د آخرت تخويف ذكر دے۔ او ضمناً پكى تزهيد فى الدنيا دے (د دنیا په رغبتى ده) په دوه طريقو (۱) چه ډير مالونه او اولاد د كفر سره فائده نه وركوی لكه څنگه ئے چه فرعونيانو ته فائده ورنكړه۔

(۲) دويم : په ښكاره الفاظو سره د دنیا په رغبتى ذكر كوی په (زين للناس) سره۔

د قیامت د ذكر كولو نه روستو اوس پدے آیت كى دا بيانېږی چه هغه تمام خلق چه د الله نه ئے انكار كړیدے او د رسولانو تكذيب ئے كړیدے، او د متشابهاتو پسے روان دی دوی به جهنم ته ضرور داخلېږی۔ او د دوی مالونه او د دوی اولاد به دوی د الله د عذاب نه نشی بچ كولے۔ او په دنیا كى به هم د دوی حشر د فرعون او د هغه خلقو په شان وی چا چه د الله د آیتونو تكذيب كړیدے، چه الله هغوی لره د گناهونو په سبب راوینول او د آخرت د عذاب نه مخكی ئے په دنیاوی مصیبتونو او سزاگانو كى اخته كړل۔

مناسبت : د دنیا په رغبتى ذكر كولو مناسبت دا دے چه كافران ځكه كفر كوی او د الله د توحید نه انكار كوی او حق نه منی چه دوی ته دنیا لوئی شے ښكاره شویدے، او د مالونو

او اولاد دیروالے د خپل حقانیت ننبه گنړی او دا وائی چه دا به مونږ ته په آخرت کی هم فائده راکړی۔ ﴿أَفَرَأَيْتَ الَّذِي كَفَرَ بِآيَاتِنَا وَقَالَ لَأُوتِيَنَّ مَالًا وَلَوْلَا الَّذِي﴾ (مریم: ۷۷) ﴿وَلَيْنَ رُدِّدْتُ إِلَىٰ رَبِّي لَأَجِدَنَّ خَيْرًا مِنْهَا مُنْقَلَبًا﴾ (الکھف: ۳۶)

۲- دویم مناسبت دا دی چه پدے آیت کی دفع د و هم ده چه کفار بآیات الله د الله تعالیٰ څنگه دشمنان سره ددے نه چه د دوی خو مال او اولاد ډیر دے؟ نو جواب وشو چه د کفر سره دا فائده نه ورکوی۔

لَنْ تُغْنِيَ: اغناء په معنی د فائده ورکولو او دفع کولو سره دے۔ لیکن صاحب المنار وائی چه دلته د دفع کولو معنی ښکاره نه ده بلکه د فائده ورکولو معنی ئے ده لکه د ﴿إِنَّ الظَّنَّ لَا يُغْنِي مِنَ الْحَقِّ شَيْئًا﴾ (یونس: ۳۶) کی چه دغه معنی مراد ده۔ او (مِنْ) دلته په معنی د بدل سره دے او مطلب دا دے چه د دوی مالونه او اولاد به هیڅکله د دوی دپاره د الله نه بدل ونه گرځی چه د الله نه ئے مستغنی کړی ځکه که دوی په خپل باطل باندے همیشه پاتے شی نو دوی به په دنیا کی مغلوبه شی او په آخرت کی به عذاب ورکړے شی۔

مِنْ اللَّهِ: د الله په دربار کی په قیامت کی دوی ته هیڅ فائده نشی ورکولے۔ (ابوعبید)۔
یا د الله د عذاب نه۔ او پدے معنی کی عموم دے، چه هرکله الله اراده اوکړه نو دوی ترے ځان نشی بچ کولے۔

وَقَوْدُ النَّارِ: أَي حَطْبُهَا۔ یعنی دوی به خشاک د اورو ی او اورو به په دوی باندے بلولے شی۔
۲- یا مطلب دا دے: (إِنَّهُمْ سَبَبُ وُجُودِ نَارِ الْآخِرَةِ) د آخرت اورو د دوی په وجه موجود شوی دے، چه دوی پکی وسوزولے شی۔ (المنار نقله عن الاستاذ)

كَذَّابٍ آلٍ فِرْعَوْنُ وَالَّذِينَ مِنْ قَبْلِهِمْ كَذَّبُوا

(حال د دوی) په شان د حال د فرعونیانو دے او هغه کسان چه دوی نه مخکی وو، دروغزن ئے گنړلی وو

بِآيَاتِنَا فَأَخَذَهُمُ اللَّهُ بِذُنُوبِهِمْ وَاللَّهُ شَدِيدُ الْعِقَابِ ﴿١١﴾

آیتونه زمونږ، نور اونیول دوی لره الله په سبب د گناهونو د دوی او الله سخت عذاب والادے۔

تفسیر: پدے آیت کی په مخکنو قومونو باندے د دنیا د عذاب یوه نمونه بیانوی دپاره دیره ورکولو دے امت ته، او خصوصاً دغه مذکوره کفارو ته۔

دَاب: الْحَالَةُ الْمُسْتَمِرَّة (هغه حال ته وئیلے شی چه انسان پرے همیشه روان وی) لکه

﴿ذَابِئِينَ﴾ (سورة ابراهيم: ۳۳) او ﴿ذَابًا﴾ (یوسف: ۴۷) کی همدا معنیٰ ده۔

دَاب: مثال او عادت ته هم وائی۔

﴿كَذَابٍ﴾ ددے نه مخکی مبتداء حذف ده ائی ذَابُهُمْ كَذَابٍ آلِ فِرْعَوْنَ. ائی حَالٌ هَؤُلَاءِ فِی الْكُفْرِ (وَتَكْذِيبِ الْحَقِّ) وَاسْتِحْقَاقِ الْعَذَابِ كَحَالِ آلِ فِرْعَوْنَ (روح المعانی ۳/۹۳)۔

یعنی په تکذیب او انکار کی ددے موجوده کافرانو حال اوروتہ بالکل همغه شان ده
خنګه چه د فرعونیانو او د هغوی نه د مخکی کافرانو وه، دغه شان په عذاب کی به هم د
دوی حال هیغه وی کوم چه د هغوی وو۔

كَذَّبُوا بِآيَاتِنَا ﴿ داد هغوی د دَاب او حال تفسیر دے چه هغوی د الله آیتونه دروغژن او ګنرل
نو الله هغوی لره د هغوی د ګناهونو په وجه سره په عذاب کی اخته کړل۔

﴿بِآيَاتِنَا﴾ د آیتونو نه مراد د الله د کتابونو آیتونه دی۔ یا مراد د الله تعالیٰ د توحید او د
انبیاء علیهم السلام درشتینوالی دلائل دی۔ (قرطبی ۴/۲۳)

فائده: په دے سورت کی د (النار) لفظ ډیر مکرر شویدے ځکه کفر بآیات الله، الله تعالیٰ
سخت بد ګنړی نو د اور تذکره بار بار کوی۔ اخیر کی فرمائی چه مؤمنان د اور نه ډیر
یربړی او دا کفار یهود نه یربړی۔

قُلْ لِلَّذِينَ كَفَرُوا سَتُغْلَبُونَ

اووايه هغه کسانو ته چه کفرئ کړیدے، زردے چه تاسو به مغلوبه کړے شی

وَتُحْشَرُونَ إِلَىٰ جَهَنَّمَ وَبِئْسَ الْمِهَادُ ﴿۱۲﴾

اور اجمع به کړے شی جهنم ته او بس فرش دے (دا جهنم)۔

تفسیر: پدے آیت کی د کفارو د مغلوبیت بیان دے په دنیا کی او بیا د آخرت یره ده چه
دوی به اور ته جمع کړے شی۔

دا خطاب چاته دے ؟

(۱) یو قول دا دے چه ددے نه مراد د مدینه یهودیان دی۔ ددے د شان نزول په باره کی د ابن
عباس رضی الله عنهما نه روایت شویدے چه رسول الله ﷺ کله د بدر د غزا نه مدینه
منورے ته واپس راغلو نو د بنو قینقاعو په بازار کی ئے ټول یهودیان راجمع کړل او وے وئیل
چه اے د یهودیانو ډله! تاسو اسلام راوړئ مخکی ددے نه چه ستاسو هغه انجام شی کوم

چه د قريشو شو۔ نو هغوی اووئیل چه اے محمده ! ته پدے خبره دھوکه کی رانشے چه معمولی شان د جنگ نه ناخبره قريش دے قتل کړل اوراغلے، که ستاز مونږ سره جنگ شو نو ته به پوهه شے چه مونږ کوم خلق يو، ز مونږ په شان خلقو سره لا تر اوسه ستاسو مقابله نه ده راغلے، نو دا آيت نازل شو چه بدر ستاسو دپاره نخه او نمونه ده دغه شان به ذليله شئ نو لږې ورځې پس هغوی وعده ماته کړه، رسول الله ﷺ ورپسې ورغلو او محاصره ئې کړل او د عبد الله بن ابی ابن سلول منافق په سوال او زاری سره ئې پريخودل او د مدینه نه ئې اوښتل نو الله ورسره دا وعده پوره کړه او دغه شان بنو قريظه قتل کړې شو او بنو نضير جلا وطن کړې شو او خيبر فتح شو او باقی خلقو باندې جزيه کيخو دے شوه۔

(۲) يا دا خطاب د مکې مشرکانو کافرانو ته دے، چه لکه څنگه چه تاسو په بدر کې مغلوبه او ذليله شوئ نو آينده کې به هم دغه شان مغلوبه کيږئ، د الله د عذاب نه نشئ خلاصيدے۔

(۳) دریم قول دا دے چه په آيت کې عموم دے، هر قسم کفارو، يهوديانو، نصاراؤ او مشرکانو ته خطاب دے چه دا ټول د الله تعالى دشمنان دي او هميشه به مغلوبه وي ليکن کله چه د کافرانو غلبه راځي نو دا د مؤمنانو نقصان وي چه دوی دين او صحيح عقیده او نیک اعمال پريخوستي وي او فسادونه ئې شروع کړي وي۔ که مؤمنان الله تعالى ته صحيح توبه گارشي نو په اوله ورځ به فتح وي او هيڅ تاخير به پکې نه وي، لکه د صحابه کرامو تاريخ اوگوره۔ نو دا آيت په هره زمانه کې استعمالولے شي۔

فائده: قرآن کریم کې هميشه د کفارو سره د مغلوبيت وعده ده ﴿ثُمَّ تَكُونُ عَلَيْهِمْ حَسْرَةٌ ثُمَّ يَغْلِبُونَ﴾ (الانفال: ۳۶) ﴿قَالِذِينَ كَفَرُوا هُمْ الْمَكِيدُونَ﴾ (الطور: ۴۲) خو پدے شرط چه ايمان والا به دعوت او جهاد جاری ساتي۔

﴿وَبَسَّ الْمَهَادُ﴾ (۱) د مهاد يوه معنی ده فرش او ځای د آرام کولو۔ (۲) دویمه معنی دا ده : بَسَّ مَا مَهَدُوا لِأَنْفُسِهِمْ] ډیر بد دی هغه عملونه چه دوی ځان له تیار کړيدي۔

قَدْ كَانَ لَكُمْ آيَةٌ فِي فِئَتَيْنِ الْتَقَتَا فِئَةٌ تُقَاتِلُ

يقيناً شته ستاسو دپاره نخه په دوه ډلو کې چه مخامخ شوې، يوه ډله وه چه جنگ ئې کولو

فِي سَبِيلِ اللَّهِ وَأُخْرَى كَافِرَةٌ يَرَوْنَهُمْ مِثْلِهِمْ رَأَى الْعَيْنِ وَاللَّهُ

په لاره د الله کې، او بله ډله کافره وه، ليدل دوی هغوی لره دوچنده په ليدلو د سترگو سره، او الله

يُؤَيِّدُ بِنَصْرِهِ مَنْ يَشَاءُ إِنَّ فِي ذَلِكَ لَعِبْرَةً لِّأُولِي الْأَبْصَارِ ﴿١٣﴾

مضبوطی پہ مدد خپل سرہ چالہ چہ وغواہی، یقیناً پدے کی عبرت دے دپارہ د خاوندانو د عقلونو۔

تفسیر: پدے خطاب کی ہم اختلاف دے (۱) دا خطاب یا ایمان والو تہ دے چہ اوگوری تاسو اللہ تعالیٰ پہ بدر کی سرہ د کموالی دوسلو او د شمار نہ غالبہ کری۔
(۲) یا خطاب دے د مدینے یہودیانو تہ چہ دبدر پہ غزا کی ہر شہ چہ اوشو ددے نہ عبرت اخستل پکار وو او پدے پوہیدل پکار وو چہ اللہ بہ خپل دین ضرور غالب کوی او د خپل رسول بہ ضرور مدد کوی۔ ظاہر دا دہ چہ دا خطاب کافرانو تہ دے او د ایمان والو دپارہ پدے کی عبرت پروت دے۔

قَدْ كَانَ: دا د مخکنی آیت تتمہ دہ او د (قُلْ) نہ لاندے داخلہ دہ۔ او جواب د سوال دے چہ دا کافران خو ډیر قوی دے او دوسلو او د شمار نہ پورہ دی؟ نو اللہ تعالیٰ ددے نمونہ او مثال راوړی چہ پہ جنگ بدر کی د مسلمانانو تعداد د کافرانو پہ مقابلہ کی ډیر کم وولیکن د مسلمانانو رعب او ہیبت د هغوی پہ زړونو کی اللہ تعالیٰ اچولے وو، چہ کافرانو تہ مسلمانان خپل دوچندہ پہ نظر راتلل۔

د ((فِئْتَةٌ تَقَاتِلُ فِي سَبِيلِ اللَّهِ)) نہ مراد د اللہ رسول ﷺ او صحابہ کرام دی، چہ شمارئے درے سوہ دیارلس وو۔ او ددے نہ د صحابہ کرامو ډیر لوئی فضیلت ثابتیری۔ چہ دا یو داسے جماعت وو چہ خالص د اللہ د دین د خاطرہ ئے جنگ کولو، د اللہ د طرف نہ دا د هغوی د اخلاص او د کامل ایمان مضبوط شہادت دے۔ او د ((فِئْتَةٌ أُخْرَى)) نہ مراد د قریشو مشرکان دی، چہ د هغوی شمار یو زرو تہ نزدی وو۔

د فی سبیل اللہ لفظ د رسول اللہ ﷺ د سنت عام کولو، او قتال تولو تہ شامل دے۔

﴿يَرَوْنَهُمْ مِثْلَيْهِمْ رَأَى الْعَيْنِ﴾ پدے دواړو ضمیرونو کی دوه مطلبونہ صحیح کیږی (۱)
(يَرَوْنَ) کی ضمیر د جمع کافرانو تہ او (هُمْ) ضمیر د مفعول مسلمانانو تہ راجع دے یعنی لیدل کافرانو مسلمانانو لږه خپل دوچندہ پہ ظاہری نظر کی او دا پہ ابتداء کی نہ ووبلکہ پہ هغه وخت کی وو کله چہ جنگ اونختلو، مسلمانان ئے ډیر ښکاره کړل دے دپارہ چہ پہ کافرانو رعب راشی لکه داسے همیشه اللہ تعالیٰ کوی چہ د کافرانو پہ زړونو کی اللہ تعالیٰ د مؤمنانو رعب اچوی۔ دے نہ سوئی اللہ تعالیٰ د مسلمانانو مدد د ملائکو پہ ذریعہ هم اوکړو۔ او اللہ چہ د کوم کار فیصلہ کړے وه همغه شان اوشوه، یعنی د کافرانو ډیره خون

خرا به اوشوه اویا کسان پکی قتل شول۔

او سورة الانفال (۴۴) آیت کی دی ﴿وَيَقْلِلْكُمْ فِيْ اَعْيُنِهِمْ﴾ او تاسو ئے د هغوی په نظرونو کی کم ښکاره کړئ) نو دا په اوله کی الله تعالیٰ دواړه ډله یو بل ته کم ښکاره کړیدی، دے دپاره چه جنگ اوشی ځکه که دواړه ئے یو بل ته ډیر ښکاره کړی وے نو بیا به جنگ نه وے شوی۔ ((رَأَى الْعَيْنِ)) ځکه وائی چه په حقیقت کی مسلمانان کم وو چه درے سوه دیارلس وو او کافران زرو ته نزدی وو خو په ظاهره کی کافرانو ته مسلمانان زیات ښکاره کیدل، دا د الله تعالیٰ مدد دے، لکه روستو وائی (والله يؤيد بنصره)۔

(۲) د (يَرَوْنَ) ضمیر مسلمانانو او (هُمْ) ضمیر کافرانو ته راجع دے۔ یعنی لیدل مسلمانانو کافرانو لره دوچنده خپل په ظاهری نظر کی او ظاهر نظر ځکه وائی چه کافران په رشتیا په ظاهر کی ډیر وولیکن د الله مدد ورسره نه وو نو غلبه ئے نشوه کولے پدے وجه په ظاهره کی زیات وو په حقیقت کی کم وو او په حقیقت کی زیات هغه خلق وی چه غلبه اوکړی۔ اوله معنی ډیره ښکاره ده۔ ځکه په هغه کی ضمیر اقرب مذکور ته راجع کیری۔

﴿وَاللهُ يُؤَيِّدُ بِنَصْرِهِ مَنْ يَّشَاءُ﴾ پدے کی الله فرمائی چه دا قانون د الله تعالیٰ په یو ځای او یوه موقعه پورے خاص نه دے بلکه الله چه چاته او غواړی د ظاهری اسبابو نه بغیر مدد کولے شی، لکه څنگه ئے چه په بدر کی د مسلمانانو مدد اوکړو، پدے واقعه کی د عقل او بصیرت والا خلقو دپاره پوره عبرت پروت دے پدے وجه اے کافرانو! ددے واقعه نه عبرت واخلي اوس هم موقعه شته د تکذیب او د انکار نه منع شی او اسلام قبول کړی ورنه الله تعالیٰ به مسلمانان په تاسو همدغسے غالبه کوی۔

دا تائید (مضبوطوالے) په یو څو طریقو سره وی (۱) اول د ملائکو په رالېږلو سره (۲) دویم: د کافرانو په زړونو کی رعب اچولو سره (۳) دریم: د مؤمنانو په زړونو کی په بهادری پیدا کولو سره۔ (۴) او تفسیر مواهب کی دی چه عامه معنی هم مراده ده چه الله تعالیٰ بعض خلقو لره مضبوطوی په اتباع د سنت او د بدعت نه په ډډه کیدو سره۔ (۵) د دین په بیانولو کی الله تعالیٰ بعض خلقو سره مدد کوی چه استعدادونه ورله راښکاره کړی او د دین لوئی لوئی کارونه ترے واخلي۔ او حق د هغه په خوله او مجاهده باندے غالبه کړی۔ اشاره ده دے ته چه د الله په مدد یقین کول او د هغه نه مدد غوختل پکار دی۔

یؤید: ای من غیر توسط الاسباب العادية۔ (ابوالسعود) یعنی الله مضبوطول کوی په

غیر د واسطے د عادی اسبابو نہ۔ یعنی غیبی مددو نہ رالیری۔
 لَعِبْرَةٌ : دا دِ فِعْلَةٌ وزن دے د عبور نہ دے، تیریدو تہ وائی او مراد پدے سرہ اتعاظ (نصیحت
 اخستل) دی حُکَہ چہ دا ہم یو قسم دے د عبور نہ۔ (ابوالسعود)
 الْأَبْصَارِ : جمع د بَصَرِ ہم دہ۔ ظاہری سترگو تہ وائی۔ او جمع د بصیرت ہم دہ، چہ د زرہ
 سترگو تہ وئیلے شی یعنی عقلمندی۔ او دلتہ همدا مراد دے۔
 لاولی الابصار : ائى لَدَوِی الْعُقُولِ وَالْبَصَائِرِ۔ (د عقلونو او بصیرت والو دپارہ)۔
 ۲- وَقِيلَ لِمَنْ أَبْصَرَهُمْ۔ (ابوالسعود) یعنی د ہغہ چا دپارہ عبرت دے چہ دغہ مخکنو
 خلکو تہ وگوری۔

زَيْنَ لِلنَّاسِ حُبُّ الشَّهَوَاتِ مِنَ النِّسَاءِ وَالْبَنِينَ وَالْقَنَاطِيرِ

بنائستہ کرے شوی دے خلکو تہ محبت د خواہشاتو د زنانو نہ او د خامنو نہ او د خزانو

الْمُقَنْطَرَةِ مِنَ الذَّهَبِ وَالْفِضَّةِ وَالْخَيْلِ الْمُسَوَّمَةِ وَالْأَنْعَامِ وَالْحَرْثِ، ذَلِكَ

جمع کرے شوو د سرو او د سپینو او د اسونو نشاندارو نہ او د چارپیانو نہ او د فصل نہ، دا

مَتَاعُ الْحَيَاةِ الدُّنْيَا وَاللَّهُ عِنْدَهُ حُسْنُ الْمَاَبِ ﴿۱۴﴾

فائدے د ژوند دنیوی دی او د الله تعالیٰ سرہ بنائستہ خای د واپسی دے۔

تفسیر : مناسبت دا دے : مخکی بیان شو چہ د کافرانو بہ تول دنیاوی قوت او اسباب
 پہ کار نہ رائی۔ اوس ددے دنیا او ددے د خوندونو د سپک بیکارہ کولو دپارہ خلکو تہ د الله د
 جنت د حاصلولو ترغیب ورکولے شی، حُکَہ چہ انسانان چہ د الله پہ آیتونو کفر کوی پدے
 وجہ چہ دنیا لوئی خیز گنری۔

زهد خہ تہ وائی؟

نو پدے آیت کی تزہید فی الدنيا۔ (د دنیا بے رغبتی) دہ۔ تزہید د زهد نہ دے۔ دا لفظ بہ
 مونہ د آیتونو پہ عنوانانو کی زیات استعمالو ددے بعض تشریح داسے دہ چہ زهد معنی
 دہ بے رغبتی، بے محبتی۔ ددے مقابل کی ورع لفظ استعمالیری۔ ورع دیتہ وائی تَرُکُ مَا
 يَصْرُفُ فِي الْآخِرَةِ۔ (ہغہ خیز پریخودل چہ ہغہ پہ آخرت کی ضرر ورکوی) یعنی حرام او
 شبہات پریخودل۔ او زهد وائی : تَرُکُ مَا لَا يَنْفَعُ فِي الْآخِرَةِ۔ (ہغہ خیز پریخودل چہ پہ
 آخرت کی فائدہ نہ ورکوی) یعنی مباح خیزونہ پریخودل۔

○ بعض وائی: زہد کی زاء ہاء، دال کی اشارہ دہ ددے معنی تہ۔ زاء کی اشارہ دہ زینت تہ، او ہاء کی ہوئی (خواہش) تہ او پہ دال کی دنیا تہ۔ یعنی زہد دا دے چہ انسان بے خایہ دولونہ پریدی او خواہشات قربان کری او دنیا پریدی، یعنی د آخرت پہ مقابلہ کی ئے دنیا پریشوستی وی، او دنیا پہ آخرت باندے نہ غورہ کوی، د دین کارونہ د دنیا د سامان او فائدو د وجہ نہ نہ پریدی، د الله حکم نہ ماتوی۔ ورنہ دنیا خو ہرچا تہ خوبنہ دہ۔

زہد بیا دیر قسمہ دے: بعض اوقاتو کی زہد د استحباب درجہ کی وی او بعض اوقاتو کی لازم وی۔ پدے وجہ انسان کامل زاہد پہ ہغہ وخت جو پریدی چہ د زہد شپہ مقامات دی او ہغہ تہول اختیار کری، کلمہ انسان پہ یو شی کی زاہد وی او پہ بل کی نہ وی چہ ہغہ مقامات د زہد دا دی:

(۱) زہد کلمہ متعلق کیری د مال سرہ۔ پہ مال کی بے رغبتی دا دہ چہ د حلال خای نہ گتہل او د حرام کسب نہ خان ساتل، دروغ نہ وئیل، دین پرے نہ خرابول۔ (۲) زہد فی الصور۔ د مخلوقاتو شکلونو کی بے رغبتی کول لکہ د زنانہ، د مشرانو، د دنیا د خایونو، تصویرونو کی مینہ نہ کول۔ یعنی د مخلوق شکل پریشودل د الله د محبت د وجہ نہ۔ دیر خلق د بنجے او د دوستانو د شکلونو پہ محبت کی ننوخی نو د الله حکم پرے ماتوی۔

(۳) زہد فی الریاسة: د مشرئ سرہ مینہ نہ کول۔ لکہ بادشاہی، ناظمی، مدیریت، گورنری، د علاقے کونسلی۔ خان ہر خای کی نیغ نیغ نکول۔ علماء فرمائی: کلمہ چہ مشران علماء موجود وی نو د ہغوی پہ مخکی خان نیغ نیغ کول او منبرونو تہ ختل دا ہم پدے کی داخلیری، کلمہ چہ دہ تہ دومرہ ضرورت نہ وی۔

(۴) زہد فی النفس: د خپل نفس سرہ مینہ نہ کول۔ یعنی خپل راحت، عزت او خدمت د الله د پارہ قربانول۔ او بہادری کول د الله پہ لارہ کنیں۔

(۵) زہد فی الناس: خلقو کی بے رغبتی دا دہ چہ د ہغوی سرہ دومرہ گہون او ناستہ پاستہ نکوی چہ د الله بندگی ترے پاتے شی، او یواخے تنگیری ہمیشہ ئے ژوند پہ گپ شپ د خلقو کی تیریبری۔ (۶) زہد فی کل ما دون الله۔ ہر شے چہ د الله نہ سوئی دی پہ ہغے کی بے رغبتہ کیدل۔

چا کی دا تہول زہد ونہ وی او چا کی بعض وی او بعض نہ وی۔

بیا د بہادرانو زہد پہ نفس کی وی چہ د الله د پارہ خان قربان کری۔ او د علماؤ او حکامو زہد پہ ثناء او صفت کولو کی دے چہ د دین کار کوی نو د خلقو نہ صفتونہ نہ غواری۔

بیا دا زدہ کرہ چہ زہد دیتہ نہ وائی چہ یو انسان مال او پیسے نہ گتھی او حلال خیزونہ نہ استعمالوی، حلالونہ حرام جوړ کړی، غوښی، او بنو جامو او خوراگونو نه ځان ساتی۔ دا زهد نه دے۔ بلکه بنه تعریف د زهد دا دے (چہ دا د ترمذی (۲۳۴۰) په روایت کی ذکر دے او د ابو ادريس الخولانی نه منقول دے او مرفوع حدیث نه دے): [أَنْ تَكُونَ بِمَا فِي يَدِ اللَّهِ أَوْ تَقُ مِنْكَ بِمَا فِي يَدِكَ وَأَنْ تَكُونَ فِي ثَوَابِ الْمُصِيبَةِ إِذَا أَصِيبَتْ بِهَا أَرْغَبُ مِنْكَ فِيهَا لَوْ أَنَّهَا بَقِيَتْ لَكَ] (د الله په خزانو ډیر اعتماؤ کول په نسبت د هغه چہ ستا په لاس کی دے، او د مصیبت په ثواب کی ډیره مینه لرے ددے نه چہ دا مصیبت تا ته باقی پاته شی) یعنی انسان ته مصیبت اُورسیرې او په هغه کی اجر دے نو دا خوبوی چہ دا مصیبت دے په ما باندے باقی وی خو چہ زما گنا هونه پرے اُورسیرې۔ (دا تعریف حافظ ابن القیم په طریق الهجرتین ص (۳۸۲) او مدارج السالکین (۱۴/۲) کی ذکر کړیدے)۔

زَيْن: صیغه د مجهول ده، فاعل ئے الله تعالی دے ځکه چہ الله تعالی دا خیزونہ پیدا کړیدی او ددے خواهشاتو په پیدائش کی همیشہ امتحان دے چہ څوک دا خیزونہ غوره کوی او څوک روستنی آیت کی ذکر شوی صفات ؟۔

دا شپږ خیزونہ حلال دی لیکن ددے په ذکر کولو کی حکمت دا دے چہ زهد په هغه خیزونو کی کیرې چہ حلال وی او هر چہ حرام دی نو د هغه نه خو ځان ساتل فرض او لازم دی۔ نو دلته الله تعالی دا بیانوی چہ بندگان ددے خیزونو پسے روان شویدی او حقیقی شے د دوی نه پاته شویدے او دا په دوی باندے امتحان دے او عام خلق پدے کی پیل شویدی۔ لکه بل آیت کی دی: ﴿إِنَّا جَعَلْنَا مَا عَلَى الْأَرْضِ زِينَةً لِّهَا لِنَبْلُوهُمْ أَهُمْ أَحْسَنُ عَمَلًا﴾ [الكهف: ۸] ما په زمکه باندے خیزونہ د ډول ډپاره پدے وجه پیدا کړیدی چہ په بندگانو امتحان اُوکړم چہ څوک د دوی نه ډیر بنیاسته عمل کونکے دے)۔ نو آیت کی دعوت دے چہ تاسو دا خیزونہ د ضرورت مطابق استعمال کړئ او په آخرت باندے ئے مة غوره کوی۔ که یو انسان پدے خیزونو کی د اعتدال او د شریعت د دائرے نه بهرنشی نو ددے استعمال منع نه دے، نبی ﷺ فرمائی: (حُبِّبَ إِلَيَّ مِنَ الدُّنْيَا النِّسَاءُ وَالطِّيبُ) (مسند احمد: ۱۲۳۱۵) والنسائي: ۳۹۳۹ وسنده صحيح - الباني)۔ ما ته په دنیا کی ښځے او خوشبوئی خوبه ده۔ دغه شان نبی ﷺ نیکه ښځه د دنیا د ټولو نه غوره متاع (د فائدے څین) گرځولے دے۔ [الدُّنْيَا مَتَاعٌ وَخَيْرٌ مَتَاعِ الدُّنْيَا الْمَرْأَةُ الصَّالِحَةُ] (صحيح مسلم: ۳۷۱۶)

نو د ښځے محبت د شریعت په دائره کی دننه غوره ژوند هم دے او د آخرت توبنه هم ده،

ورنه بنځه د انسان دپاره لويه فتنه هم ده.

○ يا دا بنائست شيطان كړيدې چه هغه بنده ته وسوسه اچوي چه بنځه ورته مخه ته كوي او د ځامنو مينه او په هغه باندې فخر كول او په خزانو او سورلو او چارپيانو او فصلونو سره ځان لوئى گټل، او د هغه سره محبت كول او عبادات پريخودل.

الشَّهَوَاتِ : جمع د شهوة ده، په معنى د مشتھياتو سره دا هر هغه شى دى چه طبيعت هغه ته مائله كيږي، او بنده ئه خوښوي او شوق ئه ورته كيږي. مشتھياتو نه ئه تعبير په شهواتو سره وكړو دپاره د مبالغې پدې كې اشاره ده چه نفس ددې خيزونو دومره سخته تقاضا كوي گويا كې دا عين شهوات گرځيدلى دى. (المنار)

شهوات ئه جمع راوپه ځكه چه پدې خيزونو كې ډير شهوات دى. د زنانو سره په خبرو، كتلو، ملاويدو، په واده او ناسته پاسته كې شهوات دى. په ځامنو كې هم ډير شهوات دى چه د ځامنو غوختل، د ځامنو مينه، هغه په غيږو كې اخستل راخستل، په هغه باندې د لويو مرتبو او الله نه غافله كيدل، او د بچو په وجه د الله حكمونه ماتول.

((حب الشهوات)) كې دى ته اشاره ده چه انسان د خپلو شهوتونو سره پوند محبت كوي، حال دا چه دا شهوتونه چه كله د اعتدال د حد نه زياتيږي نو د حكمت او د پوهې والو په نيز د سپكوالى قابل كيږي او ددې غلام چارپيانو ته نژدې كيږي. امام بخارى روايت نقل كوي چه رسول الله ﷺ (مَا تَرَكْتُ بَعْدِي فِتْنَةً أَضَرَّ عَلَى الرَّجَالِ مِنَ النِّسَاءِ) چه ما د خپل ځان نه روستو د سړو دپاره د بنځو نه زيات نقصان وركونكې بله فتنه نه ده پريخودې. (بخارى: ۵۰۹۶)

او الله په قرآن كريم كې فرمايلي دى: ﴿إِنَّ مِنْ أَزْوَاجِكُمْ وَأَوْلَادِكُمْ عُدُوًّا لَكُمْ فَأَخَذُوا هُمْ﴾ يعنى ستاسو بعض بيبيانې او اولاد ستاسو دشمنان دى، تاسو د دوى نه بچ شئ. - (التغابن: ۱۴) او فرمايلي ئه دى: ﴿كَلَّا إِنَّ الْإِنْسَانَ لِرَبِّهِ لَكَنَّاظٍ﴾ يعنى انسان سر كشي كوي كله چه دا په خپلو دولتونو كې ځان راگير ويني. - (العلق: ۷/۶).

القَنَاطِيرُ : جمع د قنطار ده، چه د قنطرة نه اخستې شويدې، قنطره پل ته وائى چه سړې پرې د سيند د يوې غاړې نه بلې غاړې ته تيريږي نو قنطار ډير مال او خزانې ته وائى چه په هغه باندې ښه فراخه ژوند تيريږي. (مفردات الراغب ص ۴۲۲) بعض ئه اندازه دولس زره درهمه، او ځينې اوبازره او څوك اتيا زره درهمه بيانوي. ټول اقوال پكې يوولسو ته رسيږي چه هغه تفسير زاد المسير (۳۰۷/۱) كې ابن الجوزي ذكر كړيدى مگر صحيح

خبرہ دا دہ چہ قنطار- ڀیر مال تہ وائی او خہ تحدید لہ پہ کی اعتبار نشته۔

الْمُقَنْطَرَةُ : یعنی جمع کرے شوی۔ مال گتھل منع نہ دی لیکن د مال پہ وجہ انسان د الله او د هغه د بندگی نہ اوږی، ټول اوقات د انسان د مال پہ گتھلو ضائع کیږی لکه نن صبا زمانه کی سوچ اوکړه۔ ذهب او فضه ئے خاص کرل ځکه چہ دے کی فائده ډیرے دی او بل دا اصول الاموال دی، نور مالونه دے تہ راجع کیږی۔ دا چہ کوم نفس سره وی د هغه خلق اکرام کوی، کوم مجلس تہ چہ راشی اکرام ئے کیږی۔

د مال او دولت د گتھلو نه مقصد ژوند تیریدل، صله رحمی، صدقه او خیرات او د خیر په ځایونو کی خرج کول او پدے سره د سوال نه بچ کیدل دی نو پدے سره به د الله رضا حاصلیږی که داسے مقصد پکی نه وی نو بیا به بریادی وی۔ د انسانانو عام ژوند د مال په گتھلو او حسابونو کی تیر شو۔

وَالْخَيْلِ الْمُسَوَّمَةِ : هغه اسونه چہ نشاندار وی، نخه پرے لگولے شوی وی۔ برگ پروگ، دا هم پکی داخلیږی چہ نکریزے پرے لگولے شوی وی۔

او امام بخاری ئے معنی کوی : الْمَطْهَمَةُ الْحَسَنُ - مزیدار ډکو اندامونو والا اوږده بنائسته اسونه۔ یا مسومه د سَوْم نه دے، مراد خریدونکی۔ په دے زمانه کی مزیدار گاږی پکی داخل دی۔ د اسونو نه اصلی مقصد د جهاد تیاری ده۔

وَالْأَنْعَامَ : د چارپیانو اخستل، د هغه څرول، د هغه نه فائده اخستل انسان غافله کوی، ددے ډیرواله هم نقصان دے۔ که د حیواناتو نه د کروندے او بار وړلو فائده واخستل شی نو دا جائز کار دے، البته د غفلت سبب به ئے نه جوړه وی۔

وَالْحَرْث : د زمکو تجارت، د زمکے کرل او سنبالول چہ دا انسان ډیر غافله کوی۔ نبی ﷺ یو ځل ایوه او جع اولیدل نو وے فرمایل چہ دا څیزونه کوم کورته داخل شی نو هغه ته ذلت داخلیږی۔ (بخاری : ۲۳۲۱ کتاب المزارعة) یعنی غالباً پدے کار سره بنده د دین د کارونو نه مشغوله کیږی۔ د زمکے نه پیداوار حاصلول صحیح دی لیکن که ددے څیزونو نه مقصد صرف دنیا گتھل او بیا په هغه باندے فخر او غرور کول او د الله د یاد نه غفلت سره عیش او عشرت سره ژوند تیرول وی نو دا ټول د انسان دپاره وبال جوړیږی۔

فائده : دا ترتیب فطری دے ځکه چہ انسان چہ کله ځوانی ته اُرسی نو د ښځو سره ئے مینه وی، ټول فکر ئے پدے کی مصروف وی بیا چہ کله واده اوکړی نو د بچو طلبگار وی بیا د بچو د پرورش دپاره د مال (سره او سپینو) په راجع کولو کی لگیا شی، بیا وائی چہ د

دوی دپارہ داسونو، گارو موترو ته هم ضرورت دے، بیا وائی چه چارپیان پیدا کول پکار دی دے دپارہ چه پیئ وغیرہ خورا کونه کور کی ملاویری او بیا ددے خیزونو دپارہ د فصلونو او د زمکو په اخستو کی لگیا شی، آخر دا چه عمرئے پدے کی ختم شی۔
مَتَاعُ : دے ته متاع خُکِه وائی چه ددے تولو خیزونو نه لږه زمانه فائده اخستے کیری او بیرته ختمیری۔

حُسْنُ الْمآبِ : مآب مرجع (خای درجوع) ته وائی مراد ترینه جنت دے۔ د الله جنت پدے وجه بنائسته مرجع دے چه د هغه په خواهشاتو کی نقصان او تکلیف نشته او د دنیا په خواهشاتو حاصلولو کی تول مشقتونه دی۔ دارنگه هغه نه فنا کیری او نه کمیږی۔
او بله دا چه په هغه خواهشاتو کی د الله تعالیٰ رضا ورسره ملگری ده، په خلاف د دنیاوی شهواتو لکه روستو آیت کی راخی۔ نو مطلب د آیت دا شو چه د حسن المآب طلب وکړی او په متاع باندے خان مۀ مشغوله کوی بلکه صرف دومره قدر فائده ترے واخلی چه تاسو پرے آخرت ته ورسیری او د جنت د گټلو ذریعه مو شی۔

فائده : په دنیا کی زهد ددے دپارہ وی چه انسان بندگی ته وزگار شی، چه کله بندگی نه وی، بیا زهد ته هیخ حاجت نشته، که یو شخص د مال او د زنانو سره محبت نه لری لیکن د الله د بندگی نه غافل دے دا زاهد نه دے بلکه عاطل (بیکاره) دے۔

قُلْ أَوْ نَبِّئُكُمْ بِخَيْرٍ مِّنْ ذَلِكُمْ لِلَّذِينَ اتَّقَوْا

او وایه! آیا خبر درکړم تاسو ته په غوره ددے خیزونو نه دپارہ د هغه کسانو چه تقویٰ ئے کړیده

عِنْدَ رَبِّهِمْ جَنَّاتٌ تَجْرِي مِنْ تَحْتِهَا الْأَنْهَارُ خَالِدِينَ فِيهَا

په نیز درب دوی جنتونه دی چه بهیری به لاندے د هغه نه نهرونه همیشه به وی په هغه کی

وَأَزْوَاجٌ مُّطَهَّرَةٌ وَرِضْوَانٌ مِّنَ اللَّهِ وَاللَّهُ بَصِيرٌ بِالْعِبَادِ ﴿١٦﴾

او بیبانی پاکي ساتلے شوے او رضامنتیا د طرفه د الله نه او الله لیدونکے دے بندگانو لره۔

تفسیر : منا سبت : ۱- د دنیا او د آخرت تقابل بیانوی۔

۲- مخکی ئے د دنیا حقارت (سپکاوی) بیان کړو نو اوس د آخرت د نعمتونو عظمت

بیانوی دے دپارہ چه ترغیب او تزهید کامل شی۔

عنوان د آیت : پدے آیت کی مؤمنانو ته د جنت زیرے ورکوی چه د آخرت نعمتونه د دنیا

د نعمتونو نہ پہ ڊیرو چندونو غوره دی د هغه دپاره تیارے کول پکار دی په تقوی او روستو صفاتو سره۔

لِّلَّذِينَ : دا متعلق دے په (خیر) پورے۔ او (جنات) استیناف دے، د (خیر) دپاره بیان واقع شویده۔ یعنی هغه خیر جنتونه دی۔ یا دا چه (لِّلَّذِينَ) خبر مقدم دے او (جنات) ئے مبتداء مؤخره ده۔ یعنی آیا تاسو ته ددے نه په غوره خیز خبر نه درکوم هغه دا ده چه ”دپاره د متقیانو جنتونه دی“ الخ۔

اتَّقُوا : یعنی ځان ئے د شرک او کفر او گناهونو نه ساتلے دے۔

عِنْدَ رَبِّهِمْ : دا حال مقدم دے د جنات نه۔ یعنی جنتونه به پداسے حال کی وی چه د دوی د رب سره به نزدی وی۔ یعنی د الله قرب به ورته نصیب وی۔ یا متعلق دے د (خیر) پورے یعنی دا جنتونه غوره دی په نیز درب د دوی۔ چه عظیم ذات ورته غوره وائی نو ولے به غوره نه وی ؟۔

بیا ددے زیرے تاکید په اوو (۷) طریقو سره شویده۔ اول : خَيْرٌ، دویم عِنْدَ رَبِّهِمْ، دریم جَنَاتٍ، څلورم تَجْرِي، پنځم خَالِدِينَ فِيهَا - شپږم وَأَزْوَاجٌ مُّطَهَّرَةٌ - چه ددے تشریح په سورت بقره آیت (۲۵) کی تیره شویده)۔ اووم : وَرِضْوَانٌ مِّنَ اللَّهِ چه د الله رضا به دوی ته حاصله وی۔

وَرِضْوَانٌ مِّنَ اللَّهِ : دا ئے جدا ذکر کړو دا مبتداء خبر ئے پټ دے یعنی (لهم رضوان)۔ رضوان ئے نکره ذکر کړه پدے کی عظمت ته اشاره ده۔ دا د مخکنو ټولو نعمتونو نه لوئی نعمت دے چه مالک حقیقی د بندگانو نه د خپلے رضا اعلان او کړی لکه په حدیث د بخاری او مسلم کی دی چه کله جنتیان جنت ته داخل شی نو الله تعالیٰ به ورته وفرمائی : (أَلَا أُعْطِيْكُمْ أَفْضَلَ مِنْ ذَلِكَ؟ فَيَقُولُونَ يَا رَبِّ وَأَيُّ شَيْءٍ أَفْضَلُ مِنْ ذَلِكَ) آیا تاسو ته د ټولو نعمتونو نه غوره نعمت نه درکوم؟ نو دوی به او وائی اے ربه ! ددے نه لا غوره نعمت کوم دے؟ نو الله تعالیٰ به وفرمائی : (أُحِلُّ عَلَيْكُمْ رِضْوَانِيْ فَلَا أُسْخَطُ عَلَيْكُمْ بَعْدَهُ أَبَدًا) چه زه به نن ورځ په تاسو خپله رضا نازله کړم او هیڅکله به په تاسو نه غصه کیږم۔ (بخاری ۷۵۱۸)

دغسے زیرے په سورة التوبه (۲۱) او (۷۲) او سورة حدید (۲۰) آیت کی راغله دے۔

وَاللّٰهُ بِصِيْرٍ بِالْعِبَادِ : یعنی بصیر د بندگانو عملونه وینی چه څوک لائق دے او څوک نه دے۔

الَّذِينَ يَقُولُونَ رَبَّنَا إِنَّا أَمْنَا فَاغْفِرْ لَنَا ذُنُوبَنَا

(دا) هغه کسان دی چه وائی اے ربه زموږه! یقیناً موږ ایمان راوړیده، نو اویځه موږ ته گناهونه زموږ

وَقِنَا عَذَابَ النَّارِ ﴿١٦﴾ الصَّابِرِينَ وَالصَّادِقِينَ وَالْقَائِتِينَ

او وساتہ مونہر د عذاب د آور نہ۔ چہ صبر کونکی دی، اورشتینی دی او تابعداری کونکی

وَالْمُنْفِقِينَ وَالْمُسْتَغْفِرِينَ بِالْأَسْحَارِ ﴿١٧﴾

او خرچ کونکی دی او بخنہ غوہستونکی دی پہ وخت د پیشمنی کی۔

تفسیر: دا بدل دے د (الْعَبَاد) نہ او پدے کی د تقویٰ والو صفتونہ ذکر کیری۔ یا خبر دے د مبتداء (ای ہُم الذین)۔ (دوی ہغہ کسان دی) پدے کی ایمان وسیلہ جوہروی دپارہ د بخنہ د گناہونو۔ او دا آیت دلیل دے چہ ایمان غورہ وسیلہ دہ چہ انسان ئے پہ خپلہ دعا کی پیش کوی او د گناہونو بخنہ د تولو نہ اہم شے دے پدے وجہ ئے دا طلب کرہ او د جہنم نہ پناہی غوہستل ہم دیر ضروری دی۔

فائدہ: دا ترتیب دیر مفید دے، چہ اول ئے ایمان، بیا غفران الذنوب او بیا د آور نہ خان ساتل ذکر کرل او پدے کی تعریض دے پہ یہود او نصاراؤ چہ پہ ہغوی کی دا صفات نشہ، صرف دعویٰ والا دی۔

الصَّابِرِينَ: منصوب دے پہ فعل (أَيُّ أَمْدَحُ الصَّابِرِينَ)۔ زہ صفت کوم د ہغہ کسانو چہ صبر کونکی دی۔ یا بدل دے (الذین) نہ۔ یعنی دا ہغہ خلق دی چہ صبر د دوی لازمی صفت دے، پہ ہر خہ کی صبر کوی، کہ عبادت وی، کہ تکلیف او مصیبت وی او کہ جنگ او قتال وی۔

وَالصَّادِقِينَ: یعنی د دوی پہ وینا او عمل کی ہمیشہ رشتیا وی۔ او پہ ظاہر او باطن کی رشتونی، پہ خبرو کی ہم او دزرہ پہ ارادو کی ہم۔ نو صدق د قول او عمل او نیت او عقیدے صفت دے نو دوی پدے تولو شیانو کی رشتینی دی۔

وَالْقَائِتِينَ: قنوت: دَوَامُ الطَّاعَةِ مَعَ مُصَاحَبَةِ الْخُشُوعِ وَالْخُضُوعِ تہ وائی، (تیسیر الکرم الرحمن)۔ یعنی چہ انسان د اللہ پہ طاعت، عبادت او بندگی باندے ہمیشہ اوسیدونکے وی او خضوع او خشوع ورسرہ ملگری وی۔ پہ ہر حالت کی دوی د اللہ بندگی او طاعت کوی پہ عاجزی سرہ۔ او پدے کی د شپے عبادت ہم داخل دے لکہ پہ حدیث کی دی چہ خَوْك د شپے سل آیتونہ اولولی نو ہغہ بہ دقانتینو نہ حساب شی۔ (ابوداود: ۱۴۰۰)

وَالْمُنْفِقِينَ: یعنی مالونہ د اللہ پہ لارہ کی او د ہغہ د دین د خاطرہ لگوی۔

وَالْمُسْتَغْفِرِينَ بِالْأَسْحَارِ : اسحار جمع د سحر دہ، د پیشمنی وخت تہ وائی چہ لا صبانہ وی راختلے۔ ددے یو مطلب دا دے چہ دوی د شپے پہ آخری حصہ کی د الله بندگی کوی او بیا د الله نہ د گناہونو بخنہ غواپی۔

فائدہ : استغفار ولے غواپی؟ خکہ چہ دوی د الله تعالیٰ قدر پیڑنی، بلہ دا چہ پہ خپلو عباداتو کی ورته کوتاہی بنکار خکہ چہ د الله تعالیٰ د شان موافق عبادت کول گران وی، دا وجہ دہ چہ شریعت کی غالباً د ہر عبادت نہ روستہ استغفار خودل شویدے۔

او سحر وخت ئے خاص کرو پدے کی اشارہ دہ چہ دا مهم وخت دے او دوی پکی غفلت نہ کوی بلکہ د الله نہ دعاگانے غواپی خکہ چہ د دعاگانو د قبلیدو وخت دے۔ علامہ قاسمی وائی : د مُسْتَغْفِرِينَ بِالْأَسْحَارِ نہ مراد دا دے : (الْمُصَلِّينَ صَلَاةَ الصُّبْحِ) چہ دوی د سحر مونخ کوی۔

شَهِدَ اللَّهُ أَنَّهُ لَا إِلَهَ إِلَّا هُوَ وَالْمَلَائِكَةُ وَأُولُوا الْعِلْمِ

گواہی کریدہ الله چہ نشته حقدار د بندگی سوا د هغه نہ او ملائکو هم، او خاوندانو د علم هم،

قَائِمًا بِالْقِسْطِ لَا إِلَهَ إِلَّا هُوَ الْعَزِيزُ الْحَكِيمُ ﴿١٨﴾

پہ داسے حال کی چہ (الله) ولا پدے پہ انصاف، نشته حقدار د بندگی سوا د هغه نہ غالبہ، حکمتونو والا دے۔

تفسیر :- مضمون : پہ راتلونکو آیتونو کی بیان د توحید د الله تعالیٰ دے پہ دلائلو سرہ۔ بیا ترغیب دے اسلام تہ چہ پہ اسلام باندے تلل دا صحیح دین دے، نو دے لہ غارۃ ورکری۔ او د اهل کتابو یے اسلامی بیانوی چہ دوی اسلام والا نہ دی۔ بیا دعوت دے اسلام طرف تہ، بعض وائی پدے کی مناظرہ دہ پہ باب د اسلام کی۔ بیا (ان الذین یکفرون) کی هغه کسانو تہ تخويف او یرہ ورکوی چہ د الله پہ آیتونو کفر کوی او ددے سرہ ئے نور مرضونہ د دوی ذکر کریدی چہ هغه قتل د انبیاء او د حق داعیانو دے۔ بیا پہ (۲۳) آیت کی اهل کتابو تہ توبیخ ورکوی چہ دوی د الله کتاب حاکم نہ گرخوی، پہ هغه باندے فیصلے نہ کوی۔ (نو دوی اعراض خکہ کوی چہ ایمان پرے نہ لری کفر ئے کریدے۔) او ددے وجہ بیانوی چہ د الله کتاب لہ خکہ نہ راخی چہ دوی عقیدہ غلطہ جوړہ کریدہ چہ د خان دپارہ د جنت دعویدار دی نو د الله کتاب تہ خپل ضرورت نہ گنری۔ بیا تخويف د آخرت ذکر کوی۔ بیا (قل اللهم) کی د الله تعالیٰ تعارف بیانوی چہ دا خلق پہ الله کفر کوی نو

تاسو الله اُپیڑئی۔ بیا منع ده ددوستانے د کافرانو زہپہ (۲۸) او (۲۹) آیت کی، بیا د آخرت تخویف بیانوی چه نیک او بد عمل تول به قیامت کی حاضریری۔ بیا په (۳۱) کی د اتباع الرسول او در رسول درشتینوالی بیان دے، چه الله رب العالمین ته انسان نشی رسیدلے ترخو چه ددے نبی اتباع ئے نه وی کری۔

په (شَهِدَ اللهُ) کی د الله د توحید بیان دے په دلیلونو سره چه په توحید باندے الله او ملائک او علماء گواه دی نو دا مسئلہ ډیره لویه ده۔

(شَهِدَ اللهُ) دیتہ اَعْظَمُ شَهَادَةٍ فِي كِتَابِ اللهِ وئیلے شی۔ یعنی د الله په کتاب کی ډیره لویه گواهی دا ده، ددے نه لویه گواهی بله نشته۔ نو الله ته توحید ډیر قیمتی دے۔ خه یهودیانو در رسول الله ﷺ نه دلوثی گواهی تپوس اُکړو نو رسول الله ﷺ دا جواب ورکړو نو هغوی ایمان راوړو۔ نو لویه گواهی دا ده چه د الله نه سوئی بل هیڅوک لائق د بندگی اُونه گنرلے شی۔ (معالم التنزیل والبحر المحیط) (والحدیث من رواية الکلبی وهو متهم بالكذب)

د شهادت معنی د فیصلے، د بیان، د پوهے او د گواهی ده۔ او تولے معانی دلته صحیح دی۔

یعنی الله دا فیصله کړیده په آسمانونو او زمکه کښ۔ او الله دا بیان کړیده او هغه گواهی ورکړیده او هغه پدے خبره پوهه دے چه نشته حقدار د بندگی سوئی د الله نه۔ یعنی الله تعالیٰ چه خه پیدا کړی او خه ئے بیان کړی د هغه په ذریعه سره الله تعالیٰ خپل وحدانیت طرف ته رهنمائی کړیده۔ (فتح القدیر)

او پدے کی ضمناً رد دے په نصراً او باندے چه هغوی عیسیٰ علیہ السلام او د هغه مورد الله سره شریکان کړی وو، چه دوی د الله او د ملائکو او د علماؤ د گواهی خلاف گواهی ورکړیده۔ هر مشرک د الله تعالیٰ او د ملائکو او د حق پرستو علماؤ دشمن دے، د هغوی نه خلاف کوی۔ څوک چه وائی د فلانی ولی او بزرگ نه او پیغمبر نه کیږی نو دا د الله د توحید منکر دے۔

مناسبت : ۱- د موضوع د سورت سره ئے تعلق دادے چه الله پاک پدے کی په کفر کولو تهذید (د همکی) ورکوی نو د کفر انواع بیانوی نو یو نوع د کفر د الله د توحید نه انکار دے نو پدے آیت کی په دغه نوع د کفر باندے رد دے۔ ۲- دویم : د (اننا آمنة) سره ئے تعلق دے۔ یعنی دغه ایمان دا دے چه ته د توحید گواهی وکړے۔

۳- دارنگہ د (الصادقین) سرہ ہم تعلق لری چہ د توحید شہادت کول بعینہ صدق (رشتیا) دہ نو څوک چہ دا گواهی نئ ورکوی هغه دروغژن دے۔

فوائد الآیة: (۱) الله خپل ځان مخکی ذکر کړو (اِشَارَةٌ اِلَى غِنَاہُ مِنْ تَوْحِيدِ الْعِبَادِ) اشاره دہ چہ الله د بندگانو د توحید نه ے حاجته دے کہ څوک گواهی ورکوی او کہ نه خو الله تعالیٰ ئے د خپل ځان دپاره ورکوی۔ دویم نمبر ئے د ملائکو گواهی ذکر کړه ځکه چہ د دوی ایمان او توحید په دلیلونو سرہ نه دے حاصل بلکه د هغوی توحید فطری دے، تجلی الہی ورته شویدہ نو توحید ئے قبول کړیدے۔ او دریم نمبر ئے بندگان ذکر کړل ځکه چہ د دوی توحید په دلیلونو کی د کتلو په ذریعہ سرہ حاصل دے۔ (۲) او بله وجہ دا دہ چہ ملائک په دغه توحید کی د الله تعالیٰ او د بندگانو تر مینځ واسطه دہ۔

(۳) او پدے کی فضیلت او عظمت د علم دے په بلیغہ طریقہ سرہ چہ الله تعالیٰ د خپل ځان سرہ په گواهی کی علماء شریک کړ۔ (۴) او الله تعالیٰ د علماؤ گواهی د مشرکانو په خلاف باندے حجت او دلیل اُوگر ځولو ځکه چہ علماء په خلقو حجت وی۔ دلته د علماؤ نه مراد هغه خلق دی چہ په الله تعالیٰ باندے عالمان وی، د الله تعالیٰ نه او د هغه د بندگی نه خبر وی، په کتاب او سنت باندے علم لری۔ (فتح القدیر)۔ لنډه دا چہ د الله رب العالمین معرفت لری۔

قَاتِمًا بِالْقِسْطِ : دا حال دے د لفظ د (الله) نه۔ او د قیام نه مراد مضبوط کیدل دی یعنی پدے خبره کلک ولاړ دے۔ د قسط نه مراد د انصاف خبره دہ چہ هغه توحید دے۔ بالقسط لفظ ئے ځکه ذکر کړو چہ کله یو انسان په یوه خبره کلک ولاړ وی خو په ظلم باندے وی نو الله فرمائی چہ زه پدے اُدریدو کی په عدل او انصاف یم، ځکه چہ دا ټول مخلوق د الله تعالیٰ محتاج بندگان دی نو هغه څنگه حقدار د بندگی جوړ شی؟!۔

لَا إِلَهَ إِلَّا هُوَ : د اے دوباره ذکر کړو (۱) پدے کی اشاره دہ عظمت ددے کلمه ته۔ (۲) ترغیب دے چہ ددے کلمه ذکر ډیر پکار دے۔ (۳) مخکی په طریقہ د تنزیه (پاکي) سره ذکر دے او روستو په صفاتو د تمجید او شرافت سره ځکه ئے ورسره العزیز الحکیم ذکر کړل۔ (۴) اول کی په طریقہ د دعوی سره وو او روستو په طریقہ د نتیجے سره ذکر دے۔

(العزیز) کی اشاره دہ صفاتو د قدرت او تصرف ته او په (الحکیم) کی اشاره دہ صفاتو د علم ته۔ (ابو حیان)۔

فائده: پدے آیت کی د توحید د علماؤ ډیر فضیلت دے، او علماء د الله تعالیٰ د طرفنه

حجت دے پہ بندگانو باندے پہ ہرہ زمانہ کی نو معلومہ شوہ چہ ہرہ زمانہ کی مجتہد علماء او حق پرست موجود دی والحمد لله۔

إِنَّ الدِّينَ عِنْدَ اللَّهِ الْإِسْلَامُ وَمَا اخْتَلَفَ

یقیناً ہغہ دین چہ (قبول کرے شویدے) پہ نیز د الله ہغہ اسلام دے او اختلاف نہ دے کرے

الدِّينِ أَوْ تَوَاتُوا الْكِتَابَ إِلَّا مِنْ بَعْدِ مَا جَاءَهُمُ الْعِلْمُ

ہغہ کسانو چہ ور کرے شویدے ورتہ کتاب مگر پس د ہغے نہ چہ راغلہ ہغوی تہ پوہ،

بَغْيًا بَيْنَهُمْ وَمَنْ يَكْفُرْ بِآيَاتِ اللَّهِ فَإِنَّ اللَّهَ سَرِيعُ الْحِسَابِ ﴿١٩﴾

دو جہ د حسد نہ پہ مینخ خپل کی او چا چہ کفر وکرو پہ آیتونو د الله نو یقیناً الله زر حساب کونکے دے۔

تفسیر: عنوان د آیت: پدے آیت کی دعوت دے تولو خلقو تہ صحیح اسلام طرف تہ او وعید دے مخالفت کونکو د اسلام تہ۔

الدين نه مراد (الدِّينُ الْمَرْضَى)۔ یعنی الله تہ خویش دین صرف اسلام دے۔ اسلام وئیلے شی (الْإِنْفِیَادُ لِمَا جَاءَ بِهِ الرَّسُولُ ظَاهِرًا وَبَاطِنًا)۔ رسول الله ﷺ چہ خہ راوپی وی پہ ظاهر او باطن کی ہغے تہ خان تابع کول دی۔

اسلام ہغہ دین دے چہ ہر نبی پہ خپل خپل دور کی ددے دعوت او تعلیم ور کریدے تردے چہ نبی کریم ﷺ تشریف راوړو او مخکنی ټول دینونہ منسوخ شو اوس ددے کامل ترین شکل ہغہ دے چہ نبی آخر زمان محمد صلی الله علیہ وسلم دنیا تہ پیش کرو چہ پہ ہغے کی توحید او رسالت او پہ آخرت باندے داسے یقین او ایمان لرل دی لکہ څنگہ چہ نبی کریم ﷺ خودلی دی۔ صرف دا عقیدہ ساتل چہ الله یو دے یا بعض خہ عملونہ کول، دا اسلام نہ دے، پدے سرہ پہ آخرت کی نجات نہ ملاوړی۔ اسلام ہغہ دین دے چہ الله یو اومنلے شی او صرف د ہغہ عبادت اؤ کرے شی، پہ محمد رسول الله ﷺ او پہ تمامو انبیاء علیہم السلام باندے ایمان راوړے شی او دا اومنلے شی چہ نبی ﷺ آخری نبی او رسول دے او دا ایمانیاتو سرہ سرہ ہغہ عملونہ اختیار کرے شی کوم چہ پہ قرآن کریم یاد رسول الله ﷺ پہ احادیثو کی بیان شویدی۔ نو ددے دین اسلام نہ سوئی ہیخ دین د الله تعالیٰ پہ نیز قبول نہ دے۔

که خوک دبل دین په اتباع کولو سره د دنیا نه رخصتیري نو هغه به په کفر مری۔ رسول

اللہ ﷺ فرمایلی دی : قسم پہ ہغہ ذات چہ د ہغہ پہ لاس کی زما روح دی، ددی امت ہر سرے چہ زما پہ بارہ کی ووری، برابرہ دہ چہ یہودی وی یا نصرانی او پہ دین اسلام باندی ایمان رائے وری نو ہغہ بہ جہنمی وی۔ (مسلم : ۴۰۳)۔ نبی کریم ﷺ دا ہم فرمایلی دی : زہ سور او تور تولو خلقو تہ رالیلے شوے یم۔ (مسند احمد : ۲۷۴۲)۔

او ہغہ دا ہم فرمایلی دی : ہر نبی بہ یو خاص قوم تہ لیرلے شو او زہ تمامو خلقو دپارہ رالیلے شوے یم۔ (بخاری : ۳۳۵)۔

وَمَا اخْتَلَفَ : اوس پدی کی دیہودیانو او نصاراؤ عناد بیانوی چہ دوی د اسلام نہ او بیاد قرآن کریم نہ انکار د ناخبری پہ وجہ سرہ نہ وو کرے بلکہ د حسد او دشمنی او د دنیا پرستی پہ وجہ سرہ نہ کرے وو۔ او پدی کی اشارہ دہ چہ خوگ اسلام نہ منی ہغہ بہ لوئی ضدی او حسدی وی۔

بَغْيًا : بغی اصل کی طلب العلو تہ وئیلے شی یعنی خپل خانے اوچت گنرلو نو ددی سرہ حسد او دشمنی لازمہ دہ۔ دارنگہ بغی ظلم تہ ہم وئیلے شی۔

او ددی خپل مینخی اختلاف نہ مراد ہغہ اختلاف دی چہ دیو دین منونکو خپل مینخ کی راپیدا کرے وو لکہ دیہودیانو خپل مینخی اختلافات او دلے جوړول، دغہ شان د عیسایانو خپل مینخی اختلافات او دلے جوړول۔ بیا ہغہ اختلاف ہم مراد دی چہ د اہل کتابو خپل مینخ کی وو چہ یہودو بہ نصاریٰ پہ ہیخ دین نہ گنرل او نصاراؤ بہ یہودیانو پہ ہیخ دین نہ گنرل۔ دغہ شان پدی کی در رسول اللہ ﷺ د نبوت او د عیسیٰ علیہ السلام د نبوت پہ بارہ کی اختلاف ہم داخیری۔ او دا تبول اختلافات د دوی د دلائلو پہ بنیاد نہ وو بلکہ صرف حسد، ظلم او بغض وو۔ حق ورتہ بنہ معلوم وو لیکن د دنیاوی مفادو پہ چکر کی پہ خپلہ غلطہ خبرہ باندی ولاړوو او ہغہ نہ دین گنرلو۔

فائدة وحكمة : اختلاف حق بیانولو تہ نہ وائی بلکہ د حق نہ چہ خوگ او وریدو ہغہ اختلاف والادی لکہ پدی قول د اللہ تعالیٰ کی راغلی دی : ﴿وَلَا يَزَالُونَ مُخْتَلِفِينَ إِلَّا مَنْ رَحِمَ رَبُّكَ﴾ (ہود)

يَكْفُرُ بِآيَاتِ اللَّهِ : دلته ددی آیتونو نہ مراد ہغہ آیتونہ دی چہ د اسلام پہ دین الہی کیدو باندی دلالت کوی۔

سَرِيعُ الْحِسَابِ : پدی کی پہ سخت حساب باندی دوی تہ دھمکی ور کرے شویدہ۔ د سرعة الحساب معنی یو د حساب پہ جلتی سرہ راتلل دی۔ دویم : دا چہ اللہ تعالیٰ بہ د

بندگانو د حساب نہ زر فارغہ شی او پہ لږ وخت کی به ورسره حساب وکړی ځکه چه هغه ته د بندگانو هرڅه معلوم او هغه د ملائکو په ذریعہ لیکلی دی۔

فَإِنْ حَاجُّوكَ فَقُلْ أَسْلَمْتُ وَجْهِيَ لِلَّهِ وَمَنِ

نوکه چرته جگړه کوی دوی تا سره نو ووايه چه ما تابع کړيدے مخ خپل الله ته او هغه چا

اتَّبَعْنِ وَقُلْ لِلَّذِينَ أُوتُوا الْكِتَابَ وَالْأُمِّيِّينَ

چه زما تابعداری ئے کړيده، او ووايه هغه کسانو ته چه ورکړے شويده کتاب او اميانو ته

أَسْلَمْتُمْ فَإِنْ أَسْلَمُوا فَقَدِ اهْتَدَوْا

آيا تاسو تابع کيږئ، نو که چرته دوی تابع شو نو يقيناً دوی هدايت اوموندو

وَإِنْ تَوَلَّوْا فَإِنَّمَا عَلَيْكَ الْبَلَاغُ وَاللَّهُ بَصِيرٌ بِالْعِبَادِ ﴿٢٠﴾

او که چرته واوريدل نو يقيناً په تاباندي تبليغ دے، او الله ليدونکے د بندگانو دے۔

تفسير: ددے آيت عنوان دے: [الْمُنَظَرَةُ مَعَ الْيَهُودِ وَالنَّصَارَى وَالِدَّعْوَةُ إِلَى الْإِسْلَامِ الصَّحِيحِ]۔ (د يهود او نصاراؤ سره مناظره، او د دوی صحيح اسلام ته دعوت کول دی)۔
اول مناظره وی بيا مباحله، نوروستو مباحله راروانه ده۔

مناسبت: د آيت واضح دے چه دوی صحيح اسلام پريځے وونو دے آيت کی دوی ته د صحيح اسلام دعوت ورکړے کيږی۔

فَإِنْ حَاجُّوكَ: د محاجه يوه معنی جگړه او بله معنی د مناظرې او دليلونه پيش کولو ده۔
فَقُلْ: ددے دوه مطلبه دی (۱) يو اعراض عن المحاجه۔ يعنی که دا اهل کتاب تا سره جگړې کوی پس د هغه نه چه دوی ته د اسلام حقانيت بنسکاره شو نو ته ورته اووايه چه زما کار خودا دے چه ما خو ځان د الله د حکم تابع کړيدے او زما ملگری هم د الله تعالی د حکم تابعدار دی، نو که تاسو د الله تابع کيږئ راشئ او که نه وی نو جگړې ته هيڅ حاجت نشته۔ (۲) دويم پدې کی اظهار د دليل دے۔ يعنی زه خو د الله تابع یم، الله چه کوم حکم رالېږي زه د هغه پسے روان یم نو پدې کی څه نقصان دے چه يو انسان د الله د حکم تابع شی؟، جگړه او مناظره خود هغه چا سره پکار ده چه د الله د حکم نه اوريدلے وی او په غلطه لار روان وی۔ نو پدې کی هغوی ته دعوت دے چه تاسو هم داسے د الله تابعدار شئ۔

اولہ توجیہ غورہ ده۔

(وَجْهِی) ذکر د وجہ دے مراد ترینہ ذات دے۔ یا د وجہ نہ مراد عمل دے (فراء بغوی)۔
وَمَنْ اتَّبَعْنِ : دا عطف دے پہ تاء د متکلم چہ پہ (اسلمت) کی راغلیہ ده۔ یعنی زما تابعدار
ہم د الله تعالیٰ تابع دی۔

والامیین: ددے امیانو نہ مراد د عربو مشرکان دی چہ دوی د اہل کتابو پہ مقابلہ کی آن
پرہ (ناخواندہ) وو۔ اود ہغوی سرہ آسمانی کتاب نہ وو۔ پدے زمانہ کی ددے نہ مراد
ہغہ کافران دی چہ آسمانی کتاب تہ ئے نسبت نہ وی لکہ ہندوان، سکھان، بدھ مت،
اکثر روسیان، او چینیان شو۔

اَاسَلَّمْتُمْ : پدے کی ترغیب او دعوت دے چہ راشی د الله د حکمونو تابعدار شی۔ نو کہ
دوی حق تہ راغلل بس پہ ہدایت بہ شی او کہ اوپریدل نو الله بہ سزا ورکری، ستا پہ ذمہ د
ہغوی ہدایت تہ راوستل نہ دی بلکہ تہ صرف تبلیغ کوہ، الله د ہغوی ہر حال وینی۔
وَإِنْ تَوَلَّوْا : ددے جواب پت دے یعنی فَيَعَذِّبُهُمُ اللهُ (الله بہ سزا ورکری) یا (فَلَا تَحْزَنُ) مہ
خفہ کیرہ۔

وَاللهُ بُصِيرٌ بِالْعِبَادِ : پدے کی ترغیب دے اہل الایمان تہ او ترہیب دے ہغہ مخالفینو تہ
چہ ددے مضبوط دین نہ اوپی۔

إِنَّ الَّذِينَ يَكْفُرُونَ بِآيَاتِ اللَّهِ وَيَقْتُلُونَ النَّبِيِّنَ بِغَيْرِ حَقٍّ وَيَقْتُلُونَ الَّذِينَ

یقیناً ہغہ کسان چہ کفر کوی پہ آیتونو د الله او ورنی پیغمبران پہ ناحقہ، او ورنی ہغہ کسان

يَأْمُرُونَ بِالْقِسْطِ مِنَ النَّاسِ فَبَشِّرْهُمْ بِعَذَابٍ أَلِيمٍ ﴿٢١﴾ أُولَٰئِكَ الَّذِينَ

چہ امر کوی خلقو تہ پہ انصاف سرہ، نو زیرے ورکریہ دوی لہ پہ عذاب دردناک۔ دا ہغہ کسان دی

حَبِطَتْ أَعْمَالُهُمْ فِي الدُّنْيَا وَالْآخِرَةِ وَمَا لَهُمْ مِنْ نَّاصِرِينَ ﴿٢٢﴾

چہ برباد دی عملونہ د دوی پہ دنیا او پہ آخرت کی اونہ بہ وی دوی لہ مدد گاران۔

تفسیر: پدے آیتونو کی یرہ د آخرت ورکوی ہغہ کسانو تہ چہ د الله پہ آیتونو کفر
کوی۔ او پدے کی بشارت دے پہ دردناک عذاب او د عملونو پہ بربادولو سرہ ہغہ چاتہ چہ
درے قبیح صفات پکی راشی یو د الله پہ آیتونو کفر کول دویم د معجزاتو والا انبیاء علیہم
السلام وژل او دریم د امر بالمعروف او نہی عن المنکر والا داعیان وژل۔

او ددے کسانو نہ ہم مراد یہودی قومونہ دی، حُکَہ هغوی دا کار کرے وو او ارادہ ئے وه۔
او پدے کی هر هغه حُوك داخل دے چه دغه صفات پکی راشی لکه خوارج او شیعه گان
وغیره۔

يَكْفُرُونَ ئے مضارع راوپره اشاره ده چه دوی به مخکی هم کفر کولو او اوس هم کفر کوی
او آینده کی هم اراده لری، دغه شان (يَقْتُلُونَ) کی هم ددوی اراده د قتل د انبیاء شته۔

مناسبت : ۱- پدے آیت کی د (وان تولوا) تفصیل دے، چه حُوك اسلام پریدی نو هغه
به په کفر او قتل الانبیاء والداعین وغیره کی واقع کیږی۔

۲- دویم مناسبت دا دے چه د یهودیانو قبیح صفات شروع دی، نو دا هم د هغه نه دی۔
بِآيَاتِ اللَّهِ : د آیتونو نه مراد تورات، انجیل او قرآن دے چه دوی د توحید او د آخری
رسول درسالت نه انکار کرے وو کوم چه په دغه کتابونو کی موجود وو۔

بِالْقِسْطِ : نه مراد توحید دے حُکَہ چه هغه د عدل خبرے دی۔ د قرآن او حدیث خبرے، د
الله شریعت ته دعوت ورکول او تول دین ته قسط وائی، هرے مسئلے ته شاملیږی یعنی دا
هغه سرکش قوم دے چه صرف نبیان ئے په ناحقه نه دی وژلی بلکه هغه خلق ئے هم وژلی
دی چه د عدل او انصاف خبره به ئے کوله یعنی هغه مخلص مؤمنان او د حق داعیان چه
امر بالمعروف او نهی عن المنکر به ئے کولو۔ لکه روایاتو کی دی چه دوی اویا پیغمبران
قتل کرل نو حه نیکان خلق راپاخیدل چه دا خو تاسو ظلم او کرو، د الله عذاب به راشی نو
دوی هغوی لره هم قتل کرل۔

فَبَشِّرْهُمْ : دا ئے د استهزاء په طور وئیلے دے یعنی ددوی دپاره بله دزیری خبره نشته مگر
که زیرے وی نو هغه به د الله عذاب وی۔

بِعَذَابِ الْيَمِّ : دا ضرری کافران وو پدے وجه ئے ددوی دپاره دردناک عذاب او وئیلو لکه د
منافقانو پشان۔

حکمة : د اعمالو د بریادی وضاحت

حَبِطَتْ أَعْمَالُهُمْ فِي الدُّنْيَا وَالْآخِرَةِ : په دنیا کی هم د نیک اعمالو جزاء شته، نو بریادی
ئے دا ده چه بنائسته بدله به ورته نه ملاوږی او دنیا کی به ورته قاتل، ظالم، ډاکو وئیلے
شی او الله به ئے قتل کړی او جیلونو ته به ئے واچوی او پریشانیا نه به پرے راوولی، وینه او
مالونه به ئے محفوظ نه وی او مدح او صفت به ئے نشی کیدے او په آخرت کی به د نیک
اعمالو جزاء نه ورکوی، عذاب به ترے دفع نکړی او نه به پدے سره ثواب حاصل کړی (روح

المعانی (۱۰۹/۳)۔

او د عمل بریادیدل لویہ تباہی دہ پدے وجہ ئے دا پہ سزا کی ذکر کرہ۔

أَلَمْ تَرَ إِلَى الَّذِينَ أَوْتُوا نَصِيْبًا مِّنَ الْكِتَابِ يُدْعَوْنَ إِلَى كِتَابِ

آیاتہ نہ گورے ہغہ کسانو تہ چہ ورکریے شویدہ خہ برخہ د کتاب (تورات) نہ، رابلے شی کتاب

اللَّهِ لِيَحْكُمَ بَيْنَهُمْ ثُمَّ يَتَوَلَّى فَرِيقٌ مِنْهُمْ وَهُمْ مُّعْرِضُونَ ﴿۲۳﴾

د الله تہ، دے دپارہ چہ فیصلہ اوکری پہ مینخ ددوی کی بیا اوپری یوہ دلہ ددوی نہ او دوی مخ گر خونکی دی۔

تفسیر: اوس توبیخ ورکوی ہغہ چاتہ چہ د الله کتاب حاکم او فیصلہ کونکے نہ گر خوی او ددے نہ مخ اپوی او دعوہ د الله د کتاب کوی چہ مونہر خو د الله کتاب منو او خان ہدایت والا گنہری لکھ نن صبا زمانہ کی ہم دیر حکام خان تہ مسلمانان وائی لیکن صرف پہ نوم، خو کلہ چہ د الله احکام مخے تہ راشی بیا د ہغے پرواہ نہ کوی او فیصلہ د الله حکم تہ نہ وړاندے کوی۔ او دا خوئی اصل کی دیهودیانو وو چہ کلہ دوی تہ اووئیلے شی چہ راخی پہ تورات فیصلہ اوکرو کہ پہ تورات کی د نبی ﷺ صفات وو نو وے منی او کہ نہ وی نو وے منی مگر ہغوی دے تہ نہ تیاریدل۔

نو اول ورلہ صفت د معرضینو ورکوی او بیا ددے دہ وجے ذکر کوی چہ غلطہ عقیدہ ئے جو رہ شویدہ او دھو کہ شویدی او بیا تخویف د آخرت بیانوی۔ نو پدے کی سبق مونہر تہ راکوی چہ کلہ تا تہ دعوت درکریے شی قرآن او حدیث تہ چہ راخی پہ دے فیصلہ کوو پہ اختلافی مسئلو کی نو پہ تا منل واجب دی، داسے بہ نہ وائے چہ زہ نرخ، انگریزی قانون، مذہب تہ وړاندے کیرم۔ او د فقہاؤ پہ چوکات کی دا مسئلہ کوم۔ دا تولو د کفارو خبرے دی۔

ربط: ۱- مخکی ددوی دلویو علماؤ حال ذکر شو چہ ہغوی د حسد د وجہ نہ اختلاف کرے وو او ہغوی مشران وو، اوس ددوی د نیمگرو علماؤ حال بیانوی چہ د کتاب پہ بعض حصہ علم لری او دا د مخکنو مقلدین دی۔ ۲- دارنگہ مخکی آیت کی ددوی بغی او عناد ذکر شو نو اوس ددوی د عناد غایہ او دلیل ذکر کوی۔

نَصِيْبًا مِّنَ الْكِتَابِ : د لفظ د نیمگری ملیانو دپارہ استعمالیہی۔

يُدْعَوْنَ إِلَى كِتَابِ : مفسرین وائی : مَنْ دُعِيَ إِلَى كِتَابِ اللَّهِ وَإِلَى مَا فِيهِ مِنْ شَرْعٍ وَجَبَ

عَلَيْهِ الْإِجَابَةُ)۔ (محاسن التاویل للقاسمی)

خوځ ڇه د الله ڪتاب طرف ته را اويللے شو ڇه راءه پدے فيصله ڪوونو په ده لازم ده ڇه دے تيه به تياريرې ڪه نه وي، ددے آيت په زورنه ڪي به داخليرې۔

ڪتاب الله: (۱) ددے نه مراد تورات هم دے (۲) او قرآن ڪريم هم۔ ځكه دا ڪتاب د تورات نه په عقائدو ڪي خلاف نه دے، نو دوي دواړو ته نه تياريرې۔

لِيَحْكُمَ بَيْنَهُمْ: يعني دوي په جگړو، په عقيدو او ڪارونو او اخباراتو ڪي فيصله او ڪړي۔

شان نزول

۱- بعض مفسرينو د (ڪتاب الله) نه هم مراد تورات اخسته دے، او وئيلي ئے دي ڇه په آيت ڪي اشاره يوه خاص واقعے طرف ته ده، ڇه دهغه خلاصه دا ده ڇه د مدينے يهوديانو خپل دوه زنا ڪار (سرپے او بنځه) رسول الله ﷺ ته راوستل نو نبي ﷺ د رجم حكم او ڪړو ليکن دوي انڪار او ڪړو او وے وئيل ڇه زمونږ ڪتاب (يعني تورات) ڪي خو صرف مخ تورول دي۔ بيا تورات راوغوخته شو نو په هغه ڪي درجم ذکر راغله وو نو دواړه رجم ڪړے شول، پدے باندے يهوديان خفه شو، نو دا آيت نازل شو۔ (بغوي ۲/۲۲، والقاسمي)

۲- ابن ابی حاتم او ابن المنذر د ابن عباس رضی الله عنهما نه نقل ڪړيدي ڇه نبي ڪريم ﷺ د يهوديانو بيت المدراس ته ننوتو نو هغوي ته ئے د دين اسلام دعوت ورکړو نو هغوي تپوس او ڪړو ڇه ستاسو دين کوم يو دے؟ نو نبي ﷺ اوفرمايل ڇه زه د ابراهيم عليه السلام په دين باندے یم ڇه د شرک او باطل نه بيزار او د توحيد داعي او محب وو، په دے باندے هغوي او وئيل ڇه هغه خو يهودي وو نو نبي ﷺ اوفرمايل ڇه تورات راوړي او په هغه فيصله او ڪړي ليکن هغوي دے ته تيار نه شول، په دے آيت ڪي هغه طرفته اشاره ده۔ (قرطبي ۵۰/۲) والمنار ۲۱۸/۳۔

فائده: دا آيت دليل دے ڇه درجم دپاره احصان شرط دے نه اسلام پدے وجه خو رسول الله ﷺ يهوديان هم رجم ڪړل۔ (القاسمي)

ثُمَّ يَتَوَلَّى فَرِيقٌ: ثم د استبعاد دپاره ده يعني دوي دا اوږيدل دوي د دعوي د ايمان نه ډير بعيد دي۔ ۲- دارنگه ڪله ڇه دوي د ڪتاب الله حكم ته راوويللے شي نو يوه ډله دوي نه پس د بنه شكونو نه په قبلولو او نه قبلولو ڪي دهغه نه اوږي او د ايمان تقاضا خو دا وه ڇه مؤمن به د ڪتاب الله په حكم ڪي تردد او شك نه ڪوي۔ بيا دوي صرف په تولي

(اوپریدو) اکتفاء نہ دے کرے اونہ دا خہ عارضی اوپریدل دی بلکہ دا دوی وصف لازم دے
چہ ہغہ اعراض دے د اللہ د کتاب نہ، خکہ نے (وہم معرضون) پہ جملہ اسمیہ سرہ ذکر
کرو۔ (المنار)

ذَلِكَ بِأَنَّهُمْ قَالُوا لَنْ تَمَسَّنَا النَّارُ إِلَّا أَيَّامًا مَّعْدُودَاتٍ

دا پدے وجہ چہ دوی ویلی وو ہیچرے بہ نہ رارسی مونہر تہ اور مگریو خو ورخے شمار کرے شوی

وَعَرَّهْمُ فِي دِينِهِمْ مَا كَانُوا يَفْتَرُونَ ﴿٢٤﴾

اودھو کہ کریدی دوی لرہ پہ دین د دوی کی ہغہ خبرو چہ دوی بہ د خان نہ جوہرے۔

فَكَيْفَ إِذَا جَمَعْنَاهُمْ لِيَوْمٍ لَا رَيْبَ فِيهِ

نوخرنگ بہ وی حال د دوی کلہ چہ راجمع کرو مونہر دوی لرہ ہغہ ورخے تہ چہ نشہ شک پہ ہغے کی

وَوُفِّيَتْ كُلُّ نَفْسٍ مَّا كَسَبَتْ وَهُمْ لَا يُظْلَمُونَ ﴿٢٥﴾

اوپورہ بہ ورکرے شی ہر نفس تہ بدلہ د ہغہ عمل چہ دہ کریدے او دوی باندے بہ ظلم نشی کیدے۔

تفسیر: پدے آیت کی د اعراض او مخ اپولو دوه علتونہ او وجہ ذکر کوی۔

ذَلِكَ : دا اشارہ دہ تولی (اوپریدو) او اعراض تہ۔ اَيُّ ذَلِكَ التَّوَلَّى بِسَبَبِ التَّسْهِيلِ عَلَى أَنْفُسِهِمْ
أَمْرَ الْعِقَابِ۔

دا اوپریدل د دوی پدے وجہ دی چہ دوی پہ خان باندے د عذاب خبرہ آسانہ کریدہ۔ خکہ
چہ دوی دا غلطہ عقیدہ جوہرہ کریدہ چہ مونہر تہ بہ د جہنم اور صرف یو خو ورخے
رارسیہی۔ نو ہرکلہ چہ یو انسان خان جنتی گنری نو ہغہ بیا چرتہ د اللہ کتاب تہ راخی،
د اللہ کتاب تہ ہغہ خوک رامندہ وہی چہ ہغہ غواہی چہ خان د اور نہ بیچ کرے۔ نو طریقہ
دادہ چہ ہمیشہ ہدایت تہ ہغہ خوک راخی چہ ہغہ پہ خان یرہی چہ ما سرہ بہ ہدایت
نہ وی، زہ چرتہ گمراہ خونہ یم، پہ غلطہ لارہ روان نشم۔ او کہ یو انسان خان پہ حقہ گنری
نو ہغہ بیا ہدایت قبلولو تہ تیار نہ وی، دا وجہ دہ چہ پہ تنظیمونو او پارٹیانو کی بعض
خلق خان پورہ ہدایت والا او اللہ تعالیٰ تہ رسیدلی گنری نو پدے وجہ د ہیچا حق نہ
قبلوی نو ہغوی تہ ہر خومرہ دعوت کول پہ ہغوی ہیخ اثر نہ کوی، عام تنظیمونہ پہ
دغہ طرز دی۔

ذَلِكَ بِأَنَّهُمْ : صاحب د تسهيل وائی : بآ سببیه ده، معنی داده چه د دوی کفر په سبب د اعتراض او دروغو د دوی سره دے۔ (التسهیل ۱۶۷/۱)

أَيَّامًا مَّعْدُودَاتٍ : بقره (۸۰) کی (ایاماً معدودة) ذکر و خکه چه هغه د ملیانو عقیده وه او دلته د امیانو عقیده ذکر ده او امیان خان ډیر گناهگار گنړی خکه ئه دلته جمع راوړه۔ راجح دا ده چه دا تنوع فی العبارة او تفنن فی العبارة دے دپاره د بلاغت۔ دارنگه د جمع مکسر صفت کله واحد مؤنث راخی او کله جمع هم راخی۔

او ددے عقیده جوړولو یو څو اسباب وو چه په سورة بقره کی تیر شوی دی۔ او هغه دا دی چه (۱) زمونږ مشرانو څلویښت ورځے د سخی عبادت کړے نو په دغه مقدار به زمونږ عذاب وی۔ (۲) یا دنیا اوه زره کاله ده او په هر زرو کالو کی به یوه ورځ عذاب وی۔ (۳) دریم دا چه زمونږ عقیده صحیح دی خو صفائرانه شوی دی، د هغه لږه شان سزا به وی نور نشته۔

صاحب المنار وائی : ددے آیت مقصد دا دے چه د یهودو دا عقیده وه چه اسرائیلی ته که عذاب ورکولے شی نو هغه به ډیر کم وی لکه چه دا عقیده زمونږ د ډیرو مسلمانانو جوړه شویده، وائی چه مسلمان که لوی گناهونه یا فواحش کوی نو یا به په شفاعت سره خلاص شی یا به په کفاراتو سره یا به د الله په فضل او احسان سره په عفو او مغفرت سره خلاص شی او که ددے ټولو نه پاتے شو نو بیا به د گناه په اندازه په اور کی عذاب ورکړے شی آخر به راوځی او جنت ته به داخلېږی۔ حال دا چه قرآن کریم نجات په ایمان او نیک اعمالو او غوره اخلاقو وئیلے دے او هغه په یهودو کی نشته نو څو که چه دین یو جاگیر گنړی او هغه ته تش په نسبت کولو سره ځان دپاره نجات گنړی یا د مشرانو په خبرو تکیه لگولو سره د نجات امید لری نو دا په وهم او گمان کی خطاء شوی دے بلکه دروغ ژن دے۔ لکه روستو وائی و غره هم فی دینهم الخ۔ (المنار)

وَعَرَّهُمْ : دا دویمه وجه او علت دے چه دوی د الله کتاب ته ځکه نه راخی او ایمان نه راوړی چه دوی د مخکنو لویو ملیانو په دروغو خبرو د هوکه شوی دی۔

و غره هم : غرور د هوکه ته وئیلے شی او ددے فاعل (ما) دے او مفعول ئه هم ضمیر دے چه مراد ترے واره ملیان دی او (کانوا یفترون) کی د فاعل ضمیر لویو ملیانو ته راجع دے۔ مطلب دا دے چه وړو ملیانو او امیانو لره د هوکه کی اچولی وو هغه خبرو چه لویو ملیانو کوم دروغ خبرے جوړے کړے وے چه د شرک او بدعت او د باطلو طریقو جواز ئه ورته بیان

کریے وو او ورو ملیانو ته هغه پاتی شوی وے نو دوی د هغوی تقلید شروع کریے وو او دا به ئے وئیل چه پدے طریقہ زمونہ مشران تلی وو، آیا دا گنی غلطے خبرے دی خہ۔ او دا به ئے وئیل چه مونہ د الله محبوبان او د خامنو پشان یو۔

یاد (مَا كَانُوا يَفْقَرُونَ) ضمیر ورو ملیانو ته راجع دے چه هغوی (لن تمسنا النار) خبره کریے وه یعنی دے ورو ملیانو چه د جنت دعوه کوله نو دے خبرے په دھوکہ کی اچولی وو او حقیقت داسے نه وو۔ باطل پرست همیشه دپاره په بے حقیقتہ خبرو دھوکہ شوے وی نو پدے کی مونہ ته دا سبق پروت دے چه پداسے خبرو عمل پکار دے چه هغه واقعی او حقیقی وی، هسے نه چه انسان به په یوه طریقہ عمل کوی او دین به ئے گنری او په مینځ کی به هغه بے دینی وی۔

فِي دِينِهِمْ: لفظ خکه وائی چه دوی د دنیا په باره کی ډیر وینس دی، دنیاوی کاروبارونو او دوکانداریانو کی ئے خوک نشی دھوکہ کوله لیکن د دین په باره کی دھوکہ وی وائی چه مونہ دا مسئلے نه پیژنو مونہ د چا اومنو۔

فائده: مفسرین کرام وائی پدے کی دا هم داخلېری چه خوک د ځان نه حدیثونه جوړوی او وائی چه خوک دا فلانے عمل اوکړی نو دومره اجر به ورته ورکړی شی او هغه الله تعالیٰ او رسول الله ﷺ نه وی ویلی نو دے شخص هم ځان په دھوکہ کی واچولو۔ دارنگه د ځان نه فتوے ورکوی او مسئلے بیانوی او د ځان نه ثوابونه بیانوی۔ دارنگه یو انسان یو عقیده جوړه کړی او وائی چه پدے عقیده انسان جنت ته داخلېری او هغه عقیده الله تعالیٰ او رسول الله ﷺ نه وی خودلی نو دا هم ځان دھوکہ کوی، لکه بعض خلق وائی چه د پیر تابعداری کوه نو جنت ته به ځی، پیر ورله ذکر ورکړی چه دا ذکر کوه نور عذاب او گناه ئے زما په غاړه۔

فَكَيْفَ: پدے کی د آخرت یره بیانوی چه د قیامت په ورځ به د دوی دا دعویٰ او غلطے عقیده هیڅ په کار نه راځی او الله تعالیٰ به په خپل انصاف سره هر نفس ته د هغه د کړو پوره پوره بدله ورکوی، په هیچا به هیڅ قسم ظلم نشی کیده۔

د کیف مدخول پت دے (أَيُّ فَكَيْفَ حَالُهُمْ)۔ نو د دوی حال به څه وی۔ او دا استفهام د تعجب (تعجب کی غورزولو) دپاره دے او دا جواب نه غواړی، مطلب دا دے چه دغه حال به څومره عجیبه او هیبتناک وی، سوچ وکړه۔

لَيَوْمٍ لَا رَيْبَ فِيهِ: یعنی ددے ورځ په واقع کیدو کی په حقیقت کی هیڅ شک نشته

اگر کہہ ڊیر خلق به پکی شک کوی۔

وَوُفِّيَتْ كُلُّ نَفْسٍ مَّا كَسَبَتْ : د مَّا كَسَبَتْ نه مخکی جزاء لفظ پت دیے۔ یعنی هر نفس ته به د هغه د کړو بدله ورکړی شی۔

مَّا كَسَبَتْ : ئے ذکر کړو اشاره ده چه د عمل نه به ئے بلا جوړه شی او بعینه عذاب به شی۔

قُلِ اللَّهُمَّ مَالِكَ الْمُلْكِ تُؤْتِي الْمُلْكَ مَنْ تَشَاءُ وَتَنْزِعُ الْمُلْكَ

أَوْوایه ! اے الله ! تہ مالک د بادشاہی ئے، ورکوی بادشاہی چاله چه او غواړی اوراکاړی بادشاہی

مِمَّنْ تَشَاءُ وَتُعِزُّ مَنْ تَشَاءُ وَتُذِلُّ مَنْ تَشَاءُ

د چانه چه وغواړی او تہ عزت ورکوی چاته چه وغواړی او ذلت ورکوی چاته چه وغواړی،

بِيَدِكَ الْخَيْرُ إِنَّكَ عَلَىٰ كُلِّ شَيْءٍ قَدِيرٌ ﴿٢٦﴾ تُولِجُ

خاص ستا په لاس کی تول خیرونه دی، یقیناً تہ په هر شی باندی قدرت والائے۔ ننباسے ته

اللَّيْلَ فِي النَّهَارِ وَتُولِجُ النَّهَارَ فِي اللَّيْلِ وَتُخْرِجُ الْحَيَّ مِنَ الْمَيِّتِ

شپه په ورځ کی او ننباسے ورځ په شپه کی او تہ راوباسے ژوندی د مړی نه

وَتُخْرِجُ الْمَيِّتَ مِنَ الْحَيِّ وَتَرْزُقُ مَنْ تَشَاءُ بِغَيْرِ حِسَابٍ ﴿٢٧﴾

او راوباسے مړی د ژوندی نه او تہ رزق ورکوی چاته چه وغواړی بغیر د حساب نه۔

تفسیر : عنوان د آیت : تعلیم د دعاء او بیان د معرفت د الله تعالیٰ دی۔

او مقصود د آیت دادی چه : (الرَّادُّ عَلَى الْمُشْرِكِينَ وَالْيَهُودِ وَالنَّصَارَى وَالْمُنَافِقِينَ فِي انْكَارِهِمْ نُبُوَّةَ مُحَمَّدٍ ﷺ) په مشرکانو، یهودو، نصاراؤ او منافقانو رد دی چه دوی د محمد ﷺ نبوت نه انکار کوی۔

مناسبت د آیت : دوی وئیلی وو چه زمونږ دین حق دی او دا سبب د جنت دی او نبوت د بنی اسرائیلو نه بل چاته نه نقل کیږی لکه دا په حدیث د ابو داود کی د صفوان بن عسال راوی نه نقل شویدی نو الله تعالیٰ په دوی باندی پدی آیت کی رد وکړو چه ملک (بادشاہی) او عزت د الله په لاس کی دی، د هغه خوښه ده چه چاته ئے ورکوی، نو ستاسو نه ئے دی آخری امت ته نقل کړل۔

بیا پدی دوه آیتونو کی د الله تعارف ذکر دی، د الله صفات او د هغه د عظمت صفتونه ئے

ذکر کریدی پہ صیغہ د جملہ دعائیه سرہ۔ او پہ صیغہ د (قل) سرہ ئے راو پہ حکمہ مقصد دا دے چہ پہ رد د مشرکانو او نصاراؤ او یہودو کی داسے وایہ۔ د مشرکانو پہ رد کی خبرہ داسے وہ چہ نبی کریم ﷺ خپلو ملگرو سرہ وعدہ اوکرہ چہ تاسو تہ بہ اللہ تعالیٰ دروم او فارس بادشاہی درکوی (چہ ہغہ بہ فتح شی او خزانہ بہ ئے د مسلمانانو لاس تہ راشی) نو منافقانو او مشرکانو او وئیل چہ دا خومرہ کمزورے دے چہ د خپل خان حفاظت نشی کولے نو دروم او فارس بادشاہی دہ تہ ملاویدل پیرہ بعیدہ خبرہ دہ۔ (البغوی) نو اللہ پدے آیت کی خپل طاقت بیانوی چہ دا تہولے بادشاہیانے خود اللہ سرہ دی، ورکوی ئے چاہ تہ چہ وغواپی۔ او پہ نصاراؤ او یہودو رد پدے طریقہ دے چہ ہغوی د دروغو دا خبرہ جوہرہ کرے وہ چہ داؤد علیہ السلام سرہ اللہ تعالیٰ دا وعدہ کرے وہ چہ د ہغہ پہ اولادو کی بہ نبوت او بادشاہی راوی لہذا دا بادشاہی او نبوت بہ زمونہ نہ نئے نقل کیہی نو اللہ تعالیٰ دلته جواب کوی چہ اللہ ہغہ ذات دے چہ عزت او ذلت او بادشاہی او نبوت د ہغہ پہ اختیار کی دی چالہ چہ غواپی ورکوی ئے، نو مؤمنان ہمیشہ دا عقیدہ لری۔

نو (قُلْ) یعنی داسے وایہ پہ عامو حالتونو کی د خپل یقین زیاتولو او د مشرکانو او د نصاراؤ او یہودو پہ رد کی داسے وایہ۔ پہ احادیثو کی ددے سرہ اضافہ ہم راغلے دہ او د قرض د خلاصیدو دپارہ بہترینہ دعاء دہ۔

پہ بعض روایاتو کی دی چہ معاذ بن جبل رضی اللہ عنہ نبی کریم ﷺ تہ د خپل قرض شکایت اوکرو نو ہغہ او فرمایل: چہ تہ آیت: قل اللهم مالك الملك او ددے سرہ روستو آیت تولج الليل في النهار الخ او وایہ او بیا ورسرہ دا دعا اوکرہ:

[رَحْمَنَ الدُّنْيَا وَالْآخِرَةِ وَرَحِمَهُمَا، تُعْطَى مِنْ تَشَاءُ مِنْهُمَا وَتَمْنَعُ مِنْ تَشَاءُ، اِرْحَمْنِي رَحْمَةً تُغْنِيَنِي بِهَا عَنْ رَحْمَةِ مَنْ سِوَاكَ، اَللّٰهُمَّ اَغْنِنِي مِنَ الْفَقْرِ وَاَفْضِلْ عَلَيَّ الدِّينَ]

پہ یوبل روایت کی دی چہ ((دا یوہ داسے دعا دہ چہ کہ پہ تاباندے د اُحد غرہومرہ قرض ہم وی نو اللہ تعالیٰ بہ ہغہ ستانہ ادا کوی۔ (صحیح الترغیب والترہیب رقم: ۱۸۲۱) باسناد حسن والطبرانی فی الصغیر ومجمع الزوائد ۱۰/۲۹۸ کتاب الادعیۃ ورجالہ ثقات]

پدے دعا سرہ د مؤمن سپری پہ اللہ باندے توکل پیدا کیہی۔

ربط: ۱- ہرکله چہ پہ عقلی او نقلی دلائلو سرہ ثابتہ شوہ چہ د اللہ تعالیٰ نہ سیوی خوک الہ (معبود) نشتہ نو اوس ئے د ہغے ثمرہ بیان کرہ چہ پہ غائبانہ حاجتونو کی بہ صرف اللہ تعالیٰ تہ آواز کوی۔ ۲۰- دویم: ہرکله چہ د بنی اسرائیلو نہ نبوت او بادشاہی

نقل شوہ او عربو اُمیینو تہ ورکریے شوہ خُکھ چہ دوی د قرآن نہ اعراض کریے وو، دارنگہ د تورات نہ ہم۔ نو پدیے آیتونو کی دا بیانوی چہ دا تصرف او اختیار د الله تعالیٰ دیے نو پہ ہغہ باندیے اعتراض نشی کیدیے۔

○ ۳- تیر شوی تہو لو آیتونو کی رد وو پہ نصاراؤ د نجران باندیے پہ رد د بعضے شبہاتو د هغوی سرہ اوس رد کوی د هغوی پہ باطلہ عقیدہ باندیے پہ بارہ د عیسیٰ علیہ السلام کی چہ پہ هغہ کی خو دا قسم صفات د اُلوهیت نشته نو خرنگہ تاسو هغہ لہ اُلوهیت ثابتوی؟!۔

اللَّهُمَّ : پہ اصل کی یا الله دیے، خلیل او سیبویہ وائی چہ یا حذف شوہ نو د هغے پہ بدل کی پہ آخر کی میم مشدد راویریے شو۔ د بعض علماؤ پہ نیز دا اسم اعظم دیے۔ نضر بن شَمیل رحمہ الله فرمائی : چا چہ پہ (اللهم) سرہ دعا او کرہ نو داسے شوہ لکھ پہ تہو لو اسماء حسنیٰ و سرہ ئے دعا او غوختلہ۔ (القرطبی ۵۴/۴)

مَالِكِ الْمُلْكِ : دا منصوب دیے صفت دیے دپارہ د (اللهم)۔

مُلْك پہ ضمہ د میم سرہ مراد تریے کامل قدرت او اختیار او مکمل غلبہ او اقتدار دیے نو د مالک الملک مطلب دا شو چہ الله پاک حقیقی متصرف او د ہر قسم اختیار او اقتدار یواخے مالک دیے تول تصرفات او اختیارات د هغہ پہ قبضہ کی دی او پہ دیے کی هغہ سرہ ہیخوک شریک نشته۔

تُؤْتِي الْمُلْكَ مَنْ تَشَاءُ : ہرکله چہ الله تعالیٰ مطلقاً مالک الملک دیے نو پدیے سرہ ئے خینی تصرفات ذکر کرل کوم چہ د الله تعالیٰ سرہ مخصوص دی۔

وَتَنْزِعُ الْمُلْكَ : نَزَعَ راخکلو تہ وئیلے شی او د نزع لفظ ئے خُکھ ذکر کرو، اشارہ دہ چہ صَاحِبُ الْجَاهِ لَا يَتْرُكُهُ چہ یو انسان یوے مرتبے تہ اُور سیرپی نو بیا هغہ نہ پریدی ترخو چہ تریے الله تعالیٰ پہ زورہ نہ وی راخکلی، لکھ یهود او نصاراؤ او مشرکانو بادشاہی او عزت نہ پریخودو نو الله تعالیٰ تریے راخکله، نو دا د الله تعالیٰ پہ اختیار کی دی نو هغہ تہ التجاء پکار دہ۔

وَتُعِزُّ مَنْ تَشَاءُ وَتُذِلُّ مَنْ تَشَاءُ : عزت او ذلت دا دواپہ صفات مُزدوجہ دی، دواپہ بہ شریک ذکر کولے شی لکھ د الْخَافِضُ الرَّافِعُ پشان۔

د عزت او ذلت مصداقات

۱- : تُعِزُّ مَنْ تَشَاءُ بِالطَّاعَةِ وَتُذِلُّ مَنْ تَشَاءُ بِالْمَعْصِيَةِ۔

تہ عزت و رکوع چاہے غواہی پہ طاعت سرہ او ذلت و رکوع چاہے غواہی پہ گناہ سرہ۔ لکہ دا خبرہ پہ سورة الفجر کی راغلی دہ۔
(۲) تُعِزُّ مَنْ تَشَاءُ بِالنَّصْرِ وَتُذِلُّ مَنْ تَشَاءُ بِالْقَهْرِ۔

چاہے مدد کولو عزت و رکوع او چاہے قہر او غلبے سرہ ذلت و رکوع۔
(۳) تُعِزُّ مَنْ تَشَاءُ بِالْقَنَاعَةِ وَالرِّضَا وَتُذِلُّ مَنْ تَشَاءُ بِالْحِرْصِ وَالطَّمَعِ۔ تہ پہ قناعت اور رضا سرہ چاہے عزت و رکوع او ذلت و رکوع چاہے حرص او طمع سرہ۔
(۴) وَتُعِزُّ مَنْ تَشَاءُ بِالْإِيمَانِ وَتُذِلُّ مَنْ تَشَاءُ بِالْكَفْرِ۔ تہ چاہے عزت پہ ایمان و رکوع او ذلت پہ کفر سرہ و رکوع۔

(۵) تُعِزُّ بِالْمَالِ وَتُذِلُّ بِالْفَقْرِ۔ تہ بعض خلق پہ مال سرہ عزت مند کوے او خوک د خلقو پہ نظر کی سپکوے پہ فقر سرہ دا اگر کہ د الله پہ نیز ذلت نہ دے مگر خلق نے ذلت گنہی۔
(۶) دارنگہ چاہے دنیا کی عزت پہ ہیبت اور عجب او دبدبہ او پہ دشمنانو باندے غلبہ و رکوع او د مسلمانانو دین عام کوے او ذلت ددے مقابل وی۔

داد آخرت سرہ ہم لگی چہ چاہے لوئی لوئی درجے او مرتبے و رکوع او جنت تہ نے داخلوے او خوک ذلیلہ کوے پہ جہنم کی، او پہ میدان محشر کی نے شرمندہ کوے او د ہغہ دپارہ د سفارش اجازہ نہ و رکوع۔ (معالم التنزیل للبعثی ۲/۲۴)

صاحب المنار وائی: عزت او ذلت معلوم دی مگر د اول د آثارو نہ دادہ چہ د حقیقت حفاظت او حمایت او د کلمے نافذ والے او ملگری دیریدل او د زپونو مالک کیدل پہ جاہ او پہ ہغہ علم سرہ چہ خلکو تہ فائدہ و رکوعی او پہ فراخی د رزق او د نیک اعمالو پہ توفیق سرہ۔
بَيْدُكَ الْخَيْرُ: دلہ نے خبر مقدم کرو پہ مبتداء باندے پدے کی د تخصیص معنی دہ یعنی خاص ستا پہ لاس کی تہول خیرونہ دی (الخیر) کی الف لام استغراقی دی۔ چونکہ عام تصرفات پہ لاس سرہ کپری پدے وجہ نے لاس ذکر کرو او داد الله تعالیٰ حقیقی صفت دے، د ید ہمداد ظاہری معنی مراد دہ، بغیر د تمثیل، تشبیہ، تاویل او تحریف نہ بہ منلے شی۔

شر ہم د الله تعالیٰ پہ لاس کی دے لیکن پداسے مقام کی الله تعالیٰ تہ د شر نسبت کولے ادبی دہ، حدیث کی دی: وَالشَّرُّ لَيْسَ إِلَيْكَ۔ (د شر نسبت تاتہ نہ کپری) (مسلم: ۱۸۴۸)

الله تعالیٰ د شر پیدا کونکے ہم دے لیکن د شر نسبت الله تہ نہ اسماء، نہ فعلاً او نہ وصفاً کپری۔ د الله پہ نوم کی شر نشستہ، د الله پہ صفاتو کی شر نشستہ، او نہ د ہغہ پہ کارونو کی شر نشستہ، بلکہ شر د ہغہ پہ قضاء او قدر او مفعولاتو کی راخی۔ ددے وجہ نہ د شر نسبت

اللہ تہ پہ صیغہ د مجہول ذکر کولے شی۔ لکہ ﴿أَشْرُّ أَرِيدَ﴾ ، ﴿مِنْ شَرِّ مَا خَلَقَ﴾ - [مِنْ شَرِّ مَا قُضِيَتْ]۔ اللہ تعالیٰ دیوے خبرے فیصلہ اوکری نو د ہغے نہ شرر اپیدا شی۔

حکمة: اللہ رب العالمین صرف خیر دے او شیطان صرف شر دے او عام انسان کی خیر او شر دواہ شتہ۔

حکمة: ددے قسم آیتونو تدبیر او فکر پہ اللہ تعالیٰ باندے حُسن ظن (نبہ گمان) پیدا کوی چہ ہغہ اساس د تولو عباداتو او نیکیانو دے۔

تولج: ددے نہ مراد دیو بل پسے تعاقب دے یعنی شپہ تیرہ شی ورخ راشی بیا ورخ تیرہ شی شپہ راشی۔

پدے کی سیدنا ابن عباسؓ، مجاہدؓ، قتادہؓ او حسنؓ وغیرہم نہ نقل دی چہ شپہ پہ ورخ کی او ورخ پہ شپہ کی داخلولو نہ مراد دورخے او شپے وړوکوالے او لوئی والے دے مثلاً کہ چرے د شپے خہ حصہ پہ ورخ کی داخلہ شی خنگہ چہ د گرمی پہ موسم کی کیڑی نو ورخ لویہ شی او کہ چرے دورخے خہ حصہ پہ شپہ کی شاملہ شی نو شپہ لویہ شی لکہ د ژمی پہ موسم کی۔

پدے کی اشارہ دہ چہ تہ بہ یہودیت او نصرانیت مغلوبہ کرے او ورخ چہ دین اسلام دے ہغہ بہ پرے دپاسہ راشی او کله کله مسلمانان مغلوبہ شی، پدے کی د اللہ تعالیٰ امتحان دے۔

وَتَخْرِجُ الْحَيَّ مِنَ الْمَيِّتِ: دے کی ظاہری او باطنی دواہ مصداقات کیدے شی۔ (۱) ژوندے د مری نہ راوباسی، خاورہ مرہ دہ انسان ترے پیدا شویدے، چینجی ترے پیدا شی۔ دارنگہ نطفہ مرہ دہ ژوندے حیوان ترے پیدا شی۔ دغہ شان نطفہ د ژوندی حیوان نہ پیدا شی۔ او اگئی مرہ دہ روغ حیوان ترے پیدا شی، دغہ شان برعکس داخلہ۔ او اوج تخم او اہوکی د شنو بوتو او میوونہ او بوتی د اوجے زمکے یا د اوج تخم نہ پیدا کیڑی۔

حسن بصریؒ فرمائی: د ژوندی نہ مراد مؤمن او د مرہ نہ مراد کافر دے مطلب دا چہ اللہ تعالیٰ د مؤمن کافر او د کافر نہ مؤمن پیدا کوی لکہ ابراہیمؑ ئے د آزر نہ او د نوحؑ نہ ئے کنعان پیدا کرو۔ (قرطبی ۵۶/۴) کبیر (۶۴۳/۲)۔

دارنگہ د ژوندی نہ مراد عالم او نبی دے او د مرہ نہ مراد جاہل او غیر نبی دے۔ پداسے اضدادو باندے اللہ تعالیٰ قادر دے۔

حکمتونہ

او پہ دے کی ناشنا حکمتونہ دی۔ (۱) د اللہ تعالیٰ قدرت او علم بندگانو تہ ہنکارہ کول۔

(۲) طبیعت تصرفات نہ کوی بلکہ تصرف کونکے ذات صرف اللہ تعالیٰ دے۔

(۳) دے دیارہ چہ داعی نا امیدہ نشی خُکھ چہ اللہ تعالیٰ د کافر نہ مؤمن راویاسی۔

(۴) او دے دیارہ چہ مؤمن اللہ تعالیٰ تہ پہ خپلہ اصلاح او د بچو پہ اصلاح کی التجاء وکری خُکھ ددے قدرت صرف د اللہ تعالیٰ سرہ دے۔

بَغِيرِ حِسَابٍ : یعنی فراخہ رزق ورکوی چہ ے حسابہ وی۔

لَا يَتَّخِذِ الْمُؤْمِنُونَ الْكَافِرِينَ أَوْلِيَاءَ مِنْ دُونِ الْمُؤْمِنِينَ وَمَنْ يَفْعَلْ ذَلِكَ فَلَيْسَ

نہ دے نیسی مؤمنان کافرانولرہ دوستان سوی د مؤمنانو نہ، او چا چہ وکرو دا کارنو نہ دے

مِنَ اللَّهِ فِي شَيْءٍ إِلَّا أَنْ تَتَّقُوا مِنْهُمْ تُقَاةً وَيَحْذَرُكُمْ اللَّهُ

د اللہ د دین نہ پہ ہیخ کی مگر کہ تاسو یریری د هغوی نہ پہ یرہ او یروی تاسو اللہ تعالیٰ

نَفْسَهُ وَإِلَى اللَّهِ الْمَصِيرُ ﴿٢٨﴾

د خپل خان نہ او خاص اللہ تہ ورگر خیدل دی۔

تفسیر: عنوان د آیت : پدے آیت کی د کافرانو د موالات (دوستانے) نہ منع ذکر ده یعنی

د کافرانو سرہ د تعلقاتو او دوستانو د ختمولو حکم ورکری شویدے۔

مناسبت : ۱- مخکی ئے وویل چہ عزت او ذلت د اللہ پہ لاس کی دے نو دلتہ وائی

چہ د کافرانو سرہ پدے وجہ دوستی مہ کوی چہ تاسو پہ هغوی سرہ عزت حاصلوی۔

بلکہ توکل صرف پہ اللہ وکری او د کافرانو ہیخ پرواہ مہ ساتی۔ او دا د توحید د متماماتو

نہ دے چہ د اللہ سرہ به دوستی کولے شی دغه شان اهل التوحید سرہ به ایمانی محبت

ساتلے شی او د هغه د دشمنانو سرہ به دشمنی کولے شی اگر کہ هغه پلار او هر خومره

نزدے خپلوان دی۔

۲- یهود او نصاریٰ د ضد او عناد د وجہ نہ توحید نہ منی او اسلام نہ قبلوی لکہ خنګہ

چہ د نجران وفد سرہ ددے نہ چہ ے دلیلہ شو او پہ مناظرہ کی پرہ شول لیکن بیا هم پہ

خپل شرک او کفر باندے قائم پاتے شو او یهودیان د اللہ تعالیٰ د کتاب (تورات) فیصلے تہ را

اوبللے شو لیکن خالص د ضد پہ وجہ ئے د تورات د فیصلے نہ انکار اوکرو پدے وجہ

مسلمانانو تہ حکم کوی چہ د دوی سرہ هر قسمه دوستانه او قلبی تعلقات پریږدی۔

د آیت مطلب : اللہ تعالیٰ مؤمنان ددے خبرے نہ منع کریدی چہ دوی د مؤمنانو پہ حای کافران خپل دوستان جوړ کړی، ځکه چہ د مؤمنانو ولی او دوست اللہ تعالیٰ دی۔ او مؤمنان خپل مینځ کی اولیاء او دوستان دی۔ په قرآن کریم کی ددے مضمون ډیر آیتونه راغلی دی۔ د اللہ تعالیٰ دپاره محبت او د اللہ تعالیٰ دپاره بغض او دشمنی د ایمان د اصولو نه یو اصل دی، پدے وجهه اللہ تعالیٰ اوفرمايل چہ څوک کافران خپل دوستان جوړ کړی، اللہ تعالیٰ د هغوی نه بری دی، او دده د اللہ تعالیٰ سره هېڅ تعلق نشته۔ آؤ، که د کافرانو نه چاته خطر ه وی، نو د مسلمانانو دپاره دا جائز ده چہ په وقتی توگه سره د دوستی اظهار اوکړی۔ امام بخاری د ابوالدرداء رضی اللہ عنہ قول نقل کړیدے چہ ((اِنَّا لَنَكْشِرُ فِیْ وُجُوْهِ اَقْوَامٍ وَّاَنَّا قُلُوْبَنَا لَنَلْعَنُهُمْ)) (مونږ به د بعض قومونو په مخکی مصنوعی خندا ښکاره کوله، حال دا چہ زموږ زړونو به په هغوی باندے لعنت وئیلو)) او بیائے پدے باره کی مرفوع روایت د (بئس اخو العشیره) راوړیدے۔ (بخاری: ۶۱۷۱) نو د خطر په صورت کی په ظاهره کی د هغوی سره تعلق کولے شی خو پدے شرط چہ زړه به ئے د هغوی په دشمنی باندے مطمئن وی، په زړه کی به هغوی ته هېڅ قسم میلان نه وی۔

دے نه روستو اللہ تعالیٰ اوفرمايل چہ اللہ تعالیٰ تاسو د خپل مقدس ذات نه یروی، گوری! د هغه د احکامو مخالفت او د هغه د دشمنانو سره د دوستی کولو په وجهه ناراضه نه کړی پدے کی انتهائی درجه دهمکی ده۔

فوائد الآیة : ۱- امام حاکم رحمه الله فرمائی : **فِي الْآيَةِ دَلَالَةٌ عَلَى جَوَازِ اِظْهَارِ تَعْظِيمِ الظُّلْمَةِ، اِتِّقَاءِ لِسَرِّهِمْ قَالَ : وَاِنَّمَا يَحْسُنُ بِالْمَعَارِضِ الَّتِي لَيْسَتْ بِكَذِبٍ**۔ دا آیت دلیل دے چہ د ظالمانو خلقو تعظیم ښکاره کول جائز دی کله چہ د هغوی د شر نه یرېږی۔ البته که دا کار د دروغو وئیلو نه سوئی د تعریضاتو په صورت کی وی نو دا به ښه وی، آه۔ (قاسمی ۵۱/۲)

۲- فائده : د کافرانو سره دوستی او تعلقاتو کی دا خبره ضرور راځی چہ بیا به د کافرانو طرز او طریقہ ورته ښه ښکاره کیږی نو لازمی طور سره د مسلمانانو طرز او طریقہ به ورته سپکه ښکاری او دا سبب د هلاکت دے۔ ۳- دارنگه کوم زړه کی چہ د اللہ تعالیٰ د دشمنانو سره دشمنی نه وی نو د هغه په عبادتونو کی هېڅ مزه نه وی اگرکه دا ډیره بزرگی کوی، پدے وجهه په اسلام کی د ولاء او براء ډیر لوئی اهمیت دے۔

۴- فائدہ : د مولات الکفار اقسام او طریقے :

کافران او د هغوی سره دوستی کول په یو خو طریقو دی :

(۱) یو کافر حربی دے چه د مسلمانانو سره جنگ کوی نو دده سره هر قسم تعلق ساتل صحیح نه دی، د هغوی سره راشه درشه کول، هغوی لره تحفه تحائف ورکول، گپ شپ او خبری اتری کول ټول حرام دی۔ مگر د دعوت په نیت جائز دی لکه عمر فاروق رضی اللہ عنہ جبهه سندس (د ورینمو چوغه) خپل مشرک ورور ته هدیه کړې وه چه هغه په مکه کی وو۔ (بخاری: ۲۶۱۵)

(۲) غیر حربی کافر ستا گاونډی دے، د هغه سره اخلاق چلول او هدیه ورکول او احسان کول جائز دی۔ سورة الممتحنه آیت (۸) کی دی ﴿لَا يَنْهَاكُمُ اللَّهُ عَنِ الَّذِينَ لَمْ يُقَاتِلُوكُمْ فِي الدِّينِ﴾

(۳) هر چه مسلمان مبتدع او فاسق دے نو د هغه سره به سختی کولے شی دے دپاره چه سمے لاری ته راشی لیکن پدے کی به هم اخلاص ته ضرورت وی، د دنیاوی مفادو په وجه به تعلق نه پریږدی۔

علامه قاسمی فرمائی : مولات په یو خو قسمه دے :

(۱) یوه داسے دوستی کول چه کافرانو سره پټه دوستانه او مشورے کوی او هغوی ته د مسلمانانو رازونه ښکاره کوی او په زړه کی د کافرانو کفر ښه گنړی او په زړه کی ایمان والا سپک گنړی نو دا خو ښکاره کفر دے۔

(۲) دویم دا چه د کافرانو تعظیم کوی او د هغوی سره ښائسته دوستی او رشتینی محبت ساتی او هغوی ته د مسلمانانو رازونه ښکاره کوی نو دا کار هم حرام دے او هیڅ استثناء پکی نشته۔

(۳) دریم هغه مولات او دوستی ده چه د کافرانو تعظیم کوی او هغوی سره ښائسته دوستی کوی او په هغه کارونو کی ورسره مشورے کوی چه په هغه کی مسلمانانو ته ضرر نه وی نو دا کار هم جائز نه دے مگر که د تقیه په صورت کی وی نو جائز به وی۔ یعنی کافرانو نه خطر محسوس کوی او د خپل ځان د بچاؤ دپاره دا کار کوی۔

(۴) بل هغه مولات دے چه کافرانو سره نه دا وعده کړی وی چه د یو بل مدد به کوونو که دا په یو مباح یا واجب کار باندے وی نو ددے په کولو کی هیڅ حرج نشته بلکه واجب

دے لکھ مؤمنان د اهل الذمہ د طرف نہ دفاع اُوکری کله چہ پہ هغوی باندے خوک ظلم کوی۔ او کہہ پہ حرام کار کی د هغوی مدد کوی لکھ هغوی د مسلمانانو مالونہ اخلی او پہ هغے باندے غلبہ کوی او دا مسلمان ورسره ملگرتیا او مدد اُوکری نو دا بیشک گناه ده۔ (۵) دغه شان کہ موالات داسے وی چہ هغوی ته د مسلمانانو رازونہ ښکاره کړی او دا خوبنوی چہ کافران بچ پاتے شی نه پدے وجه چہ د هغوی کفر ښه گنړی بلکه د خپلولی د وجه نه یا کافرانو ورسره یو احسان کړی وی د هغے د بدلے خلاصولو دپاره نو دا کار هم بیشک چہ حرام دے او گناه ده لیکن انسان د کفر حد ته نه رسوی ځکه چہ داندی نقل چہ رسول الله ﷺ د حاطب بن ابی بلتعہ ؓ په کفر باندے فیصله کړی وی۔ (محاسن التاویل للقاسمی ۵۲/۲)۔

او دا مسئله د موالات الله تعالیٰ په مختلفو آیتونو کی ذکر کړیده لکه په سورة الانفال (۱۲۵) او سورة الممتحنه (۱۲/۱) کی او سورة المجادله (۱۲) آیت کی۔
بیاد کافرانو سره موالات ډیر اقسام دی: (۱) اِتَّبَاعُهُمْ فِیْ اَفْعَالِ الْکُفْرِ۔ (د کفر په کارونو کی د هغوی تابعداری کول لکه صلیب اچول، د هغوی سره عبادت کول)۔
(۲) تَعَاوُنُهُمْ۔ (د مسلمانانو او د دین په خلاف د کافرانو مدد کول)۔
(۳) اَلْتَّجَسُّسُ لَهُمْ۔ (د کافرانو دپاره جاسوسی کول او د مسلمانانو رازونہ هغوی ته ښکاره کول)۔ (۴) تَوْقِیرُهُمْ وَاعْزَاؤُهُمْ۔ (د کافرانو عزت کول او هغوی ته په مجلسونو کی پاخیدل او ځای ورکول)۔ (۵) حُرَیَّةُ التَّنَقُّلِ فِی الْبِلَادِ الْاِسْلَامِیَّةِ۔
(د مسلمانانو په ملک کی هغوی ته د چکرو و هلو آزادی ورکول)۔ او پدے کی تفصیل شته۔

(۶) حُرَیَّةُ الدَّعْوَةِ۔ (د هغوی دعوت ته آزادی ورکول)۔ دا ټول د کافرانو سره موالات او دوستی ده او دا ټول صورتونه حرام دی لیکن د هریو صورت جدا جدا حکم دے۔ لکه ددے تفصیل په ”الموالات والمعاداة“ للمحامس الجلعود۔ دارنگه الولاء والبراء لسعيد بن وهف القحطانی کی اُوگوره۔

(۷) او پدے کی دا هم داخلېږی چہ خپل اولاد ته د کافرانو نومونه کیږدی یا د هغوی سره په لباس کی تشبه (مشابهت) وکړی۔ (فتاوی الدین الخالص (۶) تفصیلا)
مِنْ دُوْنِ الْمُؤْمِنِیْنَ : اُیْ مُتَجَاوِزِیْنَ الْمُؤْمِنِیْنَ اِلَیْهِمْ اِسْتِقْلَالًا اَوْ اِشْتِرَاکًا [یعنی د مؤمنانو د دوستانه نه ورتیریږی د کافرانو دوستانه ته یعنی صرف د کافرانو سره دوستی کوی یا

دواړو سره دوستانه کوی) او پدې کی اشاره ده چه هرکله چه ایمان والا موجود دی نو د کافرانو دوستانه ته هیڅ ضرورت نشته، بس ایمان والا مستحق د دوستانه دی۔ (قاسمی) او هرکله چه د کافرانو سره په زړه کی محبت پیدا شی نو بیا د مسلمانانو مینه نه پاته کیږی ځکه دا جمع د نقیضینو ده۔

مِنْ اللَّهِ فِي شَيْءٍ : یعنی څوک چه د کافرانو سره دوستانه کوی نو هغه د الله تعالی د دوستانه نه په هیڅ شی کی نه دی یعنی دا بالکلیه د الله تعالی د دوستانه نه وتلی دی او دا خبره د عقل مطابق ده ځکه چه د یو ذات سره دوستی کول او بیا د هغه د دشمن سره دوستی کول دواړه منافات لری۔ (قاسمی) - (۲) لَيْسَ مِنْ دِينِ اللَّهِ فِي شَيْءٍ۔ یعنی څوک چه په زړه کی د کافرانو سره دوستی کوی نو هغه د الله د دین نه په هیڅ شی کی نه دی۔

(۳) مِنْ حِزْبِ اللَّهِ فِي شَيْءٍ - یعنی دا د الله تعالی په ډله کی نه دی شمار یعنی د مسلمانانو سره په نه وی شمار۔ (قرطبی ۵۷/۴)

إِلَّا أَنْ تَتَّقُوا مِنْهُمْ تُقَاةً : یعنی که یرېږی د هغوی نه په یره نو بیا په ظاهره کی د هغوی سره په ژبه دوستی ښکاره کولې شی لکه مخکی د ابو الدرداء ؓ وینا ذکر شوه۔ تقاة: په اصل کی وقیة ده او په تاء سره بدل شو لکه د تخمة او تهمة پشان۔ او یاء په الف سره بدله شوه۔ (قرطبی وغیره)

د تقیه معنی ده ځان بچ کول او یریدل۔ تقیه په دوه قسمه ده یو د مسلمانانو ده او بله د شیعہ گانو ده۔ د مسلمانانو تقیه دا ده چه تا کافران اونیسی او حلالوی دی چه شابه زمونږ صفت او کړه او د مسلمانانو بدی بیان کړه، یا زمونږ ملگری شه نو په هغه وخت کی به د هغوی صفت او کړه په خوله نو پدې به ته نه گناهگارېږی خو پدې شرط چه په زړه کی به دی نه وی۔ لکه ددې تفصیل په سورة النحل آیت (۱۰۶) ﴿وَقُلُوبُهُ مُطْمَئِنٌّ بِالْإِيمَانِ﴾ کی راغلی دی۔

د شیعہ گانو تقیه دا ده چه بغیر د ضرورت نه به د کفر کلمه وائی، د هغوی په نیز د معمولی شان خوف او ملامتیا په وخت کی هم د کفر اظهار واجب دی، او د هغوی په نیز انسان د تقیه نه بغیر جنت ته نشی داخلیدی۔ او دا قسم تقیه کفر دی ځکه چه د کفر کلمه بلا اجبار ویل کفر دی۔

وَيُحَذِّرُكُمُ اللَّهُ : أَيُّ مِنْ غَضَبِهِ وَعُقُوبَتِهِ : یعنی الله تعالی تاسو د خپل غضب او عذاب نه یروی۔ د الله تعالی نفس شته د هغه د شان مناسب۔ او په نفس لفظ ذکر کولو کی زیات

سختوالی دیرے تہ اشارہ دہ چہ د کافرانو تعلق پریڈی۔ او (من غضبه وعقوبته) تفسیر پہ بعض لوازماتو سرہ شویدے، دائے خپلہ معنی نہ دہ۔

وَاللّٰهُ الْمَصِيرُ: پدے کی د آخرت یرہ ذکر دہ او مخکی د دنیا یرہ وہ۔

قُلْ اِنْ تَخْشَوْنَ مَا فِیْ صُدُوْرِكُمْ اَوْ تُبْذَوْنَ

اووایہ! کہ تاسو پتہوی ہغہ شے چہ ستاسو پہ سینو کی دی او یائے بنکارہ کوی

یَعْلَمُهُ اللّٰهُ وَیَعْلَمُ مَا فِی السَّمَاوَاتِ

پوہیری پہ ہغے باندے اللہ تعالیٰ، او پوہیری پہ ہغہ خہ چہ پہ آسمانونو کی دی

وَمَا فِی الْاَرْضِ وَاللّٰهُ عَلٰی کُلِّ شَیْءٍ قَدِیْرٌ ﴿۲۹﴾

او پہ ہغہ خہ چہ پہ زمکہ کی دی او اللہ پہ ہرشی باندے قادر دے۔

تفسیر: پدے کی دنیاوی یرہ بیانوی چہ اللہ تعالیٰ ستاسو ظاہر او باطن پیژنی کہ چرے تاسو پہ پتہ د کافرانو سرہ تعلقات ساتی نو دا ہم د اللہ پہ علم کی دی او کیدے شی چہ پہ دنیا کی تاسو تہ د ہغے سزا درکری۔

مطلب دا چہ پدے کی د اللہ تعالیٰ د طرف نہ بندگانو تہ دا خبردارے ورکری کیری چہ دوی دے د اللہ تعالیٰ نہ یریری، او داسے اعمال دے نہ کوی چہ د ہغے نہ اللہ تعالیٰ منع کری وی، او د ہغہ د ناراضگی سبب وی او بندہ دے پدے یقین سرہ پہ دنیا کی اوسیری چہ د اللہ تعالیٰ نہ ہیخ خبرہ ہم پتہ نہ دہ، ہغہ د زرونو راز پیژنی، برابرہ دہ کہ بندہ ئے بنکارہ کوی یائے پتہوی، ہغہ د آسمان او زمکہ پہ تلوخیزونو پوہیری۔ د زمکو او غرونو او دریہونو یوہ ذرہ یا ددے نہ ہم وروکے شے د اللہ تعالیٰ نہ پتہ نہ دے۔ او کلہ چہ د ہغہ نہ ہیخ شے پتہ نہ دے، نو کہ یو شخص پہ پتہ سرہ د کافرانو سرہ دوستی اوستی یا د نبی کریم ﷺ تکذیب اوکری، یا کفر اوکری، نو اللہ تعالیٰ نہ دا تولے خبرے خنگہ پتے پاتے کیدے شی!؟۔

(ما): بعض مفسرین وائی: (۱) د (ما) نہ مراد د کافرانو دوستی دہ کہ پہ زرہ کی ئے پتہ ساتی یائے پہ خولہ اظہار کوی۔ (۲) دویم مصداق: تکذیب د رسول اللہ ﷺ پتہوی یائے رابنکارہ کوی پہ جنگ کولو د ہغہ سرہ۔ (۳) عموم پکی غورہ دے چہ اللہ تعالیٰ پہ ہر حرکت د بندگانو پوہ دے، نو د کافرانو سرہ دوستی چرتہ اُونہ کری۔

اخفاء نے مخکی ذکر کرہ خُکھ چہ موالات د کافرانو سرہ پہ پتہ (یعنی پہ زپہ کی) پہ ہر حال کی حرام دیے او بنکارہ کول نے پہ تقیہ سرہ جائز دی۔
وَيَعْلَمُ: دا علت او دلیل د مخکنی خبری دیے چہ ہرکلہ اللہ تعالیٰ د آسمان او د زمکے پہ ہر خہ پوہہ دیے نو ستاسو د زرونو حالت ہم ورتہ معلوم دیے۔
او دا تعمیم بعد التخصیص دیے لکہ دا د قرآن کریم عادت دیے چہ د اللہ تعالیٰ عمومی علم بیانوی پس د ہغے نہ چہ دیو شی پورے نے تخصیص کرے وی۔
فائدہ: دیے آیت کی تہدید بالعلم دیے او قرآن کریم کی دیر کرت تخویف بندگانو تہ پہ علم د اللہ تعالیٰ سرہ ورکول کیہری چہ اللہ تعالیٰ گورہ پہ تاسو عالم دیے!۔

يَوْمَ تَجِدُ كُلُّ نَفْسٍ مَّا عَمِلَتْ مِنْ خَيْرٍ مُّحْضَرًا

پہ ہغہ ورخ چہ موندہ بہ کری ہر یو نفس ہغہ چہ عمل نے کرے دیے د نیکی نہ حاضر کرے شوے

وَمَا عَمِلَتْ مِنْ سُوءٍ تَوَدُّ لَوْ أَنَّ بَيْنَهَا وَبَيْنَهُ

او ہغہ چہ کرے نے دیے د بد عمل نہ، خوبنوی بہ آرمان دیے چہ ویے پہ مابین ددیے نفس کی او پہ مابین ددیے عمل کی

أَمَدًا بَعِيدًا وَيَحْذَرُكُمُ اللَّهُ نَفْسَهُ وَاللَّهُ رَؤُوفٌ بِالْعِبَادِ ﴿٣٠﴾

مودہ لرے، او یروی اللہ تاسو د خپل نفس نہ او اللہ تعالیٰ شفقت کونکے دیے پہ بندگانو۔

تفسیر: عنوان د آیت: جَزَاءُ الْإِنْسَانِ بِكُلِّ أَعْمَالِهِ سَوَاءٌ كَانَ خَيْرًا أَوْ شَرًّا وَتَحْشُرُهُ يَوْمَ الْقِيَمَةِ عَلَى عَمَلِهِ السُّوءِ - (د انسان پہ تولو اعمالو باندے جزاء ذکر کوی برابرہ دہ خیر وی او کہ شر او د قیامت پہ ورخ ددہ پہ بد عمل باندے افسوس ذکر کوی)۔

ربط: اوس د آخرت یرہ بیانوی ہغہ کسانو تہ چہ د کافرانو سرہ موالات کوی۔

یعنی کہ اللہ تعالیٰ پہ دنیا کی چاتہ تاخیر او مہلت ورکری نو ددیے نہ دیے خولک دا معلومہ نہ کری چہ اللہ تعالیٰ نہ د ہغہ اعمال پت دی، بلکہ ددہ عملونہ د قیامت د ورخے دپارہ راجمع کولے شی چہ پہ ہغہ ورخ بہ ہر بندہ خپلے نیکیانے خپلے مخے تہ اومومی، او کلہ چہ خپل گناہونہ خپلے مخے تہ اومومی نو دا آرمان بہ کوی چہ کاش ددہ او ددہ د گناہونو ترمینخ داسے وړاندے والے ویے چہ د ہغے نہ روستو ہیخ لرے والے نشی کیدے۔

يَوْمَ: منصوب دیے پہ روستو (تَوَدُّ) سرہ۔ یا متعلق دیے پہ (يُحْذَرُكُمْ اللَّهُ) پورے۔

تَجِدُ: د وجدان نہ دیے پہ معنی د موندلو سرہ، متعدی دیے یو مفعول تہ چہ (مَا عَمِلَتْ)

دے او (مُحَضَّرًا) تے حال دے۔ یعنی ہر نفس بہ اُومومی ہفہ عمل چہ کرے تے دے پداسے حال کی بہ تے اُومومی چہ حاضر کرے شوے بہ وی۔

مُحَضَّرًا : یعنی حاضر بہ وی پہ عملنامہ ددوی کی لیکلے شوے۔ یا بہ پہ خپل مناسب شکلونو کی دغہ اعمال حاضر وی۔ یا جزاء لفظ پت دے یعنی جزاء ددغہ عملونو بہ حاضرہ وی۔ لیکن اول مطلب ظاہر دے چہ ہر انسان بہ خپل عمل وینی کہ خیر وی او کہ شر۔ لکہ اوس پہ دنیا کی دویڈیو پہ شکل اعمال بنکاری، دغہ شان بہ اللہ تعالیٰ پہ قیامت کی ہم دوی تہ ددوی عملونہ بنکارہ کری۔

وَمَا عَمِلْتُ مِنْ سُوءٍ : پدے کی دودہ ترکیبہ دی (۱) دا عطف دے پہ مخکی (ما عملت من خیر) باندے او (محضرًا) دلته پت دے۔ یعنی موندہ بہ کری ہر نفس ہفہ عمل چہ کرے تے دے بد عمل حاضر کرے شوے۔ اوروستو (تود) نوے کلام دے چہ ددے روستو نفس سرہ لگی۔ (۲) یا دا چہ دانوے کلام دے او دا مبتداء دہ اوروستو (تود) تے خبر دے۔ یعنی کوم نفس چہ بد عمل کرے وی او عمل تے حاضر شی نو دا بہ ارمان کوی او خوبنوی بہ چہ زما او ددے گناہ ترمینخ لڑے فاصلہ وے۔

دا خود نفس او دگناہ ترمینخ دومرہ مصیبت دے او بیا چہ کلہ دشیطان سرہ اوتہلے شی چہ بد بوئی ترے روانہ وی او بیا پرے دپاسہ عذاب ہم وی نو ددے تصور اُوکہ شہ حال بہ وی !!!۔ لکہ دا اللہ تعالیٰ پہ سورة الزخرف (۳۸) آیت کی ذکر کریدی : ﴿يَا لَيْتَ بَيْنِي وَبَيْنَكَ بُعْدَ الْمَشْرِقَيْنِ فَبِئْسَ الْقَرِينٌ﴾۔

سوء : ہفہ گناہ تہ وائی چہ انسان د ہفے پہ کولو خفہ کیہری او دا تولو گناہونو تہ شامل دے۔

أَمَلًا : ہفہ مودے تہ وائی چہ د ہفے حد معلوم نہ وی۔ (راغب) وَيُحَذِّرُكُمُ اللَّهُ نَفْسَهُ : دائے دوبارہ راوہو خکہ مخکی تحذیر وود موالات د کافرانو نہ اوس تحذیر دے د سوء (بدعمل) نہ۔ دارنگہ مخکی تحذیر وود موالات نہ اوس د قیامت د ورخے نہ تحذیر دے۔

وَاللَّهُ رَؤُوفٌ بِالْعِبَادِ : حکمة : اللہ تعالیٰ رؤف نوم ذکر کرو د پیرو وجو نہ (۱) اللہ تعالیٰ رؤف (شفقت) کونکے دے پدے وجہ تے بندگان د خپل خان نہ اُورول ہسے نہ چہ د ہفہ عذاب ورتہ اُورسی۔ (حسن بصری)۔ (۲) دے دپارہ چہ ددے نوم نہ رجاء (امید) پیدا شی خکہ چہ پہ (وینحذرکم اللہ) لفظ کی سختہ یرہ پرتہ وہ او د انسان کمال دا دے چہ پہ ہفہ

کی خوف اور جاء درارہ راشی۔ (۳) دے دیارہ چہ بندگان ترے متنفر نشی۔

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ

اووایہ اکہ چرے تاسو مینہ کوئی د الله سرہ نو تابعداری وکری زما، مینہ بہ وکری تاسو سرہ

اللَّهُ وَيَغْفِرْ لَكُمْ ذُنُوبَكُمْ وَاللَّهُ غَفُورٌ رَحِيمٌ ﴿۳۱﴾

الله تعالیٰ او بخنہ بہ وکری تاسو تہ د گناہونو ستاسو او الله بخنہ کونکے رحم کونکے دے۔

تفسیر: پدے آیت کریمہ کی عنوان دے: الْأَمْرُ بِاتِّبَاعِ الرَّسُولِ ﷺ - (الله تعالیٰ حکم کریدے پہ تابعداری د رسول الله ﷺ)۔ او د رسول الله ﷺ د رشتینوالی بیان ہم پکی ذکر دے خکہ چہ ددہ د تابعداری نہ بغیر کار نہ کیری۔

ربط: (۱) نصاراؤ دعوہ کرے وہ چہ مونہ د الله تعالیٰ دوستان یو نو الله تعالیٰ فرمائی چہ تاسو بہ د الله تعالیٰ دوستان ہلہ جوہر پری چہ ددے آخری رسول ﷺ تابعداری شروع کری۔ نو دا ہغوی تہ جواب شو۔ (۲) مخکی د الله تعالیٰ د دشمنانو سرہ د دوستانے کولو نہ یرہ بیان شوہ اوس د الله تعالیٰ محبت تہ ترغیب و رکوی او د ہغے ذریعہ ذکر کوی۔ (۳) والله رؤف بالعباد سرہ ہم لگیہری یعنی د الله د رافت (شفقت) نہ دا دہ چہ بندگانو تہ ئے خپل رسول (ﷺ) راولیہرلو او د ہغہ طاعت ئے پرے واجب کرودے دیارہ چہ د ہغہ د عذاب نہ خلاص شی۔

شان نزول

حسن بصری فرمائی: ادّعى قومٌ محبةَ اللهِ فأنزلَ اللهُ هذه الآيةَ مِحْنَةً لَهُمْ۔ خہ خلقو د الله تعالیٰ د محبت دعوہ کرے وہ چہ مونہ د الله تعالیٰ سرہ مینہ لرونو الله تعالیٰ دا آیت د ہغوی د امتحان دیارہ نازل کرو او پکی وے فرمایا: کہ تاسو د الله تعالیٰ محبت غواہی نو حی ددے رسول تابعداری او کری۔

(دا خلق مشرکان ہم وو ہغوی بہ وئیل مونہ د بتانو عبادت دے دیارہ کوو چہ الله تہ مو نزدیہ کری، دغہ شان یہود او نصاراؤ بہ ہم د الله تعالیٰ د محبت دعویٰ کولے)۔

د حسن بصری نہ دا ہم نقل دی چہ ہغہ فرمائی:

[لَيْسَ الشَّانُ أَنْ تُحِبَّ بَلِ الشَّانُ أَنْ تُحَبَّ]

کمال دانہ دے چہ تہ د الله تعالیٰ محبت وکری فقط بلکہ کمال دا دے چہ تاسو د الله

تعالیٰ محبت پیدا شي او هغه حاصلیږي د پیغمبر په تابعدارۍ سره. ځکه چه هر یهودی او کافر او مشرک دا دعوه لری چه زمونږ د الله تعالیٰ او در رسول الله ﷺ سره مینه ده، لیکن پدې باندې انسان کمال ته نشی رسیدلې ترڅو چه تابعدارۍ ئې نه وی کړی.

بیاد الله تعالیٰ سره محبت دا دې چه انسان د الله تعالیٰ خبره په هر څه مخکی کړی او د هغه خبره د هر چا په خبره دپاسه او درنه وگنړی او د الله تعالیٰ نه یریري او د هغه طاعت کوی او د هغه نه حیاء لری. او چه ته د الله تعالیٰ محبوب شوی د هغه نښه دا ده چه الله تعالیٰ به دې په خپل طاعت او د خپلې رضا په کارونو کی استعمالوی او چه الله تعالیٰ در سره مینه وکړه نو د خلکو په زړونو کی به ستا محبت واچوی دا به ئې نښه وی. دایمان والو په زړونو کی چه د چا سره مینه وی دا به د الله تعالیٰ د محبت نښه وی.

سهل بن عبد الله التستري فرمائی: **عَلَامَةُ حُبِّ اللَّهِ حُبُّ الْقُرْآنِ وَعَلَامَةُ حُبِّ الْقُرْآنِ حُبُّ النَّبِيِّ ﷺ وَعَلَامَةُ حُبِّ النَّبِيِّ ﷺ حُبُّ السُّنَّةِ وَعَلَامَةُ حُبِّ اللَّهِ وَحُبُّ الْقُرْآنِ وَحُبُّ النَّبِيِّ وَحُبُّ السُّنَّةِ حُبُّ الْآخِرَةِ..... الخ.** د الله تعالیٰ د محبت نښه دا ده چه قرآن سره به مینه کوی او د قرآن سره د محبت علامه د نبی ﷺ سره محبت کول دی او د نبی ﷺ سره د محبت نښه دا ده چه د هغه سنت سره به مینه کوی او ددې ټولو محبتونو نښه دا ده چه د آخرت سره به مینه کوی او د آخرت سره د مینې نښه دا ده چه د ځان سره به مینه کوی او د ځان سره د مینې نښه دا ده چه دنیا سره به بغض لری او د دنیا سره د بغض نښه دا ده: **أَنْ لَا يَأْخُذَ مِنْهَا إِلَّا الزَّادُ وَالْبُلْغَةُ.** چه د دنیا نه صرف د خپل ژوند د توبنی په اندازه واخلي. (القرطبي ۶۱/۴)

بیاد الله تعالیٰ محبت څه حقیقت لری نو په هغه باندې الله تعالیٰ پوهیږي خو ظاهري نښه ئې دغه مخکی ذکر شوه.

حافظ ابن کثیر حمه الله لیکي چه دا آیت کریمه د هغه تمامو خلقو په خلاف دلیل دې چه د الله تعالیٰ د محبت دعویٰ کوی او په طریقه د محمد ﷺ باندې روان نه وی. ترڅو چه بنده په خپلو تمامو خبرو او کارونو کی د محمد ﷺ د شریعت تابعدارۍ اُونکړی، نو هغه د الله تعالیٰ سره د محبت کولو په دعوه کی دروغجن دې. بخاری او مسلم د عائشه رضی الله عنها نه روایت کړیدې چه چایو داسه عمل اوکړو چه د هغه مونږ حکم نه دې کړې نو هغه عمل به مردود وی. (ابن کثیر)

نو په آیت کریمه کی دا مسئله ده چه در رسول الله ﷺ تابعدارۍ فرض ده او الله تعالیٰ ته

درسیدو دپارہ صرف دا یوہ لارہ کولاوہ دہ، نورے تولے لارے بندے دی او ہغہ لارہ در رسول اللہ ﷺ دتا بعداری دہ۔ نو دا خبرہ کول چہ ”منزل دتولویو دیے او سفر جدا جدا“۔ نو دا غلطہ خبرہ دہ بلکہ زمونہ منزل ہم یو دیے چہ اللہ تعالیٰ تہ رسیدل دی او سفر ہم یو دیے کہ چا نور سفرونہ اختیار کړل منزل مقصود تہ نشی رسیدلے۔ دا وجہ دہ یہود او نصاریٰ او مشرکان او نور دعویدار کہ ہر خومرہ کوشش اوکړی نو اللہ تعالیٰ تہ نشی رسیدلے ترخو چہ ددے نبی ﷺ پہ لارہ نہ وی روان شوی چہ ہغہ دقرآن او سنت لارہ دہ۔ پدے وجہ اللہ تعالیٰ تہ پہ قرب او نزدیکی حاصلولو کی او پہ عبادتونو او پہ ذکر و نو کی دپیغمبر طریقے تہ انتہائی ډیر ضرورت دے ورنہ عبادت بہ خراب شی او کوشش بہ ناکام شی۔

پہ یو حدیث کی راغلی دی رسول اللہ ﷺ فرمائی: ((کہ تاسو غواړئ چہ اللہ تعالیٰ او د ہغہ رسول تاسو سرہ محبت وکړی نو پہ دریم کارونو حفاظت وکړئ: صِدْقُ الْحَدِيثِ (رشتیا خبرے کول) وَأَدَاءُ الْأَمَانَةِ (امانت ادا کول) وَحُسْنُ الْجَوَارِ (او بنائستہ گاونډی توب کول)۔ (الخلعی فی الفوائد - السلسلة الصحيحة: (۱۲۶۴/۶) رقم (۲۹۹۸)۔ (والقرطبی)

امام شافعی رحمہ اللہ داتباع پہ بارہ کی فرمائی: (إِذَا رَأَيْتُمُ الرَّجُلَ يَطِيرُ فِي الْهَوَاءِ وَيَمِشُّ فَوْقَ الْمَاءِ فَلَا تَعْدُوهُ شَيْئًا حَتَّى تَعْرِضُوا عَمَلَهُ عَلَى كِتَابِ اللَّهِ وَسُنَّةِ رَسُولِهِ)

(کله چہ تاسو یو سرے اووینی چہ پہ هوا الوزی او د اویو پہ سر روان وی نو ہغہ ہیخ شے مہ گنړئ (گنے چہ دا بہ د اللہ تعالیٰ ولی وی) تردے چہ تاسو د ہغہ عمل د اللہ تعالیٰ پہ کتاب او د ہغہ در رسول ﷺ پہ سنتو پیش کړئ)

ډیر خلق در رسول اللہ ﷺ سنت طریقے سپکے گنړی او ہغہ ماتوی، او در رسول اللہ ﷺ سنتو طریقو د سپکو گنړلو او د ہغے د ماتولو دوه لوئی اسباب دی یو خواہشات دی۔ خواہشاتو والا سنت اگر کہ سپک نہ گنړی لیکن عمل پرے نہ کوی۔ او دویم سبب ئے تقلید دے۔ د تقلید پہ وجہ انسان صحیح روع حدیث ضعیف کوی، د ہغے نہ ډیر جوابونہ کوی او د ہغے اہمیت ختموی لکہ دا خبرہ پہ واقع کی موجودہ دہ، د احادیثو سرہ ډیر زیاتے شویدے او کیږی، او پدے باندے ہر مسلمان لہ خفگان پکار دے، آیا حدیثونہ گنے د جوابونو دپارہ راغلی دی؟! لیکن افسوس چہ شیطان او غلطے معاشرے زمونہ دماغ بند کړی او اہل حق ئے خلقو تہ پہ نظر کی بد او سپک بنکارہ کړیدی۔

خو کہ چہ د سنتو تعظیم او اکرام نہ کوی نو اللہ تعالیٰ ہغہ خلقو تہ ډیرے سزاگانہ ورکړیدی۔

لکه بعض واقعات په کتاب تعظيم السنة کی ذکر کړیدی. دارنگه الفوائد دريم جلد تفصیلا وگوره.

(۱) په حدیث د دارمی (۱/۴۴۴) او مجمع الزوائد کی هم دی، د ابن عباس نه روایت دی چه رسول الله ﷺ فرمایلی دی: (لَا تَطْرُقُوا النِّسَاءَ لَيْلًا) (تاسو د سفر نه د شپې خپلو ښځو ته مه راځئ) نو پدې کی دوه کسانو خلاف اوکړو نو دواړو ته دا سزا ملاؤ شوه چه دواړو د خپلو ښځو سره بل سرې اوموندلو. (که دوی چرته داسه نه وې کړی نو الله تعالی به پدې خفگان نه اخته کولې).

(۲) حدیث د مسلم کی دی: یو سړی د رسول الله ﷺ سره په گس لاس خوراک کولو نو رسول الله ﷺ ورته اوفرمايل په ښی لاس خوراک کوه، هغه اووئیل: لَا أُسْتَطِيعُ - زما طاقت نشته. نو رسول الله ﷺ ورته اوفرمايل: لَا أُسْتَطِيعُ - ته دې طاقت اونه لرې. صحابی وائی: (مَا مَنَعَهُ إِلَّا الْكِبَرُ) - دا سړی د رسول الله ﷺ د خبرې منلو نه تکبر منع کړی پدې وجه ورته رسول الله ﷺ ښیرې اوکړې. نو دې سړی دا لاس بیا خولې ته پورته نکړو. الله تعالی ورله لاس اوچ کړو.

(۳) سیدنا ابوهریره ؓ فرمائی: یو سړی په دوه جامو کی په تکبر روان وو نو الله تعالی په زمکه کی داخل کړی (چه قارون مراد دی). یو سړی ددې پیښې اوکړې: أَهْكَذَا يَمْشِي ذَلِكَ الْفَتَى؟ آیا دغسې روان وو دغه ځوان؟ (ددې حدیث پورې ئې توقې کولې) نو الله تعالی زمکه ته راگوزار کړی نو دې وه چه ملائې ماته شوې وې نو ابوهریره ؓ خپلې خولې او پوزې ته اشاره اوکړې او وې فرمایل: ﴿إِنَّا كَفَيْنَاكَ الْمُسْتَهْزِئِينَ﴾ - (یعنی څوک چه د دین پورې توقې کوی نو الله تعالی فرمائی چه زه به ورله کافی شم).

(۴) عبد الرحمن بن حرملة وائی یو سړی سعید بن المسیب ته راغلو چه ماله اجازه راکړه زه حج ته ځم. نو هغه ورته اووئیل اذان اوشو مونځ ته ایسار شه ځکه چه رسول الله ﷺ فرمایلی دی: [لَا يَخْرُجُ بَعْدَ النِّدَاءِ إِلَّا مُنَافِقٌ] - د اذان نه روستو د مسجد نه نه اوځی مگر منافق. (اگرکه یو انسان بل ځای کی جمع هم کوی خو نه به اوځی) نو هغه سړی اووتو چه ملگری رانه ځی. نو سعید اوفرمایل: چه تاسو انتظار کوی دې سړی ته به څه ضرر رسیږی. نو له وخت روستو خبر راغلو چه دغه سړی د سورلی نه پریوتو او ورون ئې مات شو. (حج ته هم اونه رسیدو، الله تعالی ورله سزا ورکړه).

(۵) ابویحیی الساجی وائی مونږ د بصرې په کوڅو کی روان وو نو مونږ مزل تیز کړی چه

اُستاذ تہ پہ جلتی اُرسو، مونہ سرہ یو ماجن (پہ دین کی بے باکہ) وو، ہغہ توقے اوکریہ
 چہ [ارْفَعُوا أَرْجُلَكُمْ عَنْ أَجْحِثَةِ الْمَلَائِكَةِ لَا تَكْسِرُوهَا] خپلے خپے د ملائکو د وزرو نہ پور تہ
 کپری ہسے نہ چہ ہغہ ماتے کپری۔ نو د ہغہ خای نہ اُونہ خوزیدو تردے چہ اللہ تعالیٰ ورلہ
 خپے اوچے کپری اوراپریوتو۔ (بستان العارفين للنووی ص: ۹۲)۔

(۶) رسول اللہ ﷺ فرمائی: ((کله چہ یوتن پہ تاسو کی د خوب نہ رابیدار شی نو لاس
 دے لو بنی تہ نہ داخلوی تردے چہ درے کرتہ ئے اووینخی خکے چہ دہ تہ پتہ نشتہ چہ ددہ
 لاس کوم خای شپہ تیرہ کپیدہ))۔ نو یو مبتدع اووئیل چہ زہ پوہیرم چہ زما لاس چرتہ
 شپہ تیروی۔ نو دہ شپہ تیرہ کپہ سحر چہ راپاخیدو، خپل لاس ئے پہ خپل دُبر کی تر
 خنگلو پورے داخل کپری وو او پہ خان نہ وو پوہہ شوے۔ (دا ہم سزا وہ چہ اللہ تعالیٰ
 ورکریہ) (بستان العارفين: ۹۴)

(۷) شیخ الاسلام ابن تیمیہ پہ ”مجموعۃ الفتاویٰ“ کی نقل کپیدی چہ پہ مسئلہ د
 مُصرّاة کی دیو حنفی او شافعی مناظرہ وہ (چہ دا مشہورہ مسئلہ دہ یعنی د حیوان
 غلانزہ د پیوونہ بندول دے دپارہ چہ خرخولو وخت کی دیرے روپی وکپری او خلک پرے
 دوکہ کپری) نو حنفی ملا وویل ابوہریرہ رضی اللہ عنہ غیر فقیہ دے نو پدے مینخ کی د چہت نہ یو
 مار راپریوتو تول خلک ئے پریخودل او دہ پسے شو، خلکو ورتہ وویل چہ اللہ تعالیٰ تہ توبہ
 ویاسہ نو دہ توبہ ویستلہ مار سمدست ورك شو۔ (سير اعلام النبلاء ۲/۶۱۸)

(۸) حمیدتی وویل: ما پہ مصر کی د امام شافعی نہ د رسول اللہ ﷺ یو حدیث واوریدہ،
 نو ہغہ تہ یو سپی وویل: آیاتہ پدے باندے قول کوے؟ ہغہ غصہ شوے فرمایل: (اِنْ
 رَأَيْتَنِي خَرَجْتُ مِنَ الْكَنِيسَةِ أَوْ تَرَى عَلَيَّ زَنَارًا..... حَتَّى لَا أَقُولَ بِهِ) (حلیۃ الاولیاء ۹/۱۰۶)
 - (آیاتا زہ لیدلے یم چہ دگیرجے نہ راوتلے یم یا دے پہ ما باندے زنا لیدلے دے) (یعنی آیازہ
 درتہ یہودی او نصرانی او مجوسی بنکارہ شوم) چہ زہ بہ پہ حدیث باندے قول نہ کوم۔
 دا قسم دیر واقعات پہ الفوائد (۸۸/۳) نہ تر ۱۰۰ پورے وگورہ۔

د سنتو د اتباع فوائد

يُحِبُّكُمْ اللَّهُ: خوک چہ د سنتو د رسول اللہ ﷺ تابعدار شی ہغہ تہ دیر فوائد ملا وپری:
 (۱) بندہ بہ د اللہ تعالیٰ محبوب جو پشی۔ (۲) گناہونہ بہ ئے معاف شی۔ (۳) د کفر نہ
 بچاؤ ورتہ حاصل پری، لکہ روستو آیت نہ معلوم پری (۴) ہدایت ورتہ حاصل شو۔ (۵)

الفوز العظيم۔ لویہ کامیابی ورتہ حاصلہ شوہ۔ (۶) اجرا عظیما۔ لوی اجر ورتہ ملاویری۔
(۷) واشد تثبیتا۔ (اللہ تعالیٰ نے پہ دین باندے زہ مضبوطی)۔ (۸) د پیغمبرانو او نیکانو
ملگرتیا ورتہ نصیب کیہی۔

د اتباع السنة فوائد پہ ”الفوائد“ ۱۰۰/۷۴/۳ کی وگورہ۔

قُلْ أَطِيعُوا اللَّهَ وَالرَّسُولَ فَإِنْ تَوَلَّوْا

اوواہ! تابعداری وکری د الله او در رسول (پہ تولو افعالو کی) نو کہ چرتہ دوی واوریدل

فَإِنَّ اللَّهَ لَا يُحِبُّ الْكَافِرِينَ ﴿۳۲﴾

نو یقیناً الله مینہ نہ کوی د کافرانو سرہ۔

تفسیر: اوس پدے آیت کی طریق المحبة ذکر کوی یعنی الله تعالیٰ تہ درسیدلو لارہ د
رسول الله ﷺ لارہ دہ۔ یعنی د الله تعالیٰ او در رسول د محبت علامہ دا دہ چہ پہ ہر خہ کی
بہ د هغوی اطاعت کولے شی، د هغوی حکمونه بہ عملی کولے شی او کومو کارونو نہ
چہ هغوی منع کریدہ هغے نہ بہ خان ساتی او د هغوی پہ خبرو بہ تصدیق کوی۔
(السعدی) کہ دوی ددے نہ واوریدل نو بیا بل خہ نشته مگردا چہ دوی بہ کفر اختیاروی او
د ہر سرکش شیطان تابعداری بہ کوی او دا کفر دے او الله تعالیٰ د کافرانو سرہ مینہ نہ
کوی بلکہ سزا بہ ورکوی۔

فوائد الآية: (۱) د اطاعت امر پہ قرآن کریم کی (۱۴) کرتہ او مادہ نے (۴۰) کرتہ راغلے
دہ۔

(۲) پہ آیت کی د نبی کریم ﷺ عظمت شان (لوی شان) ذکر دے چہ الله تعالیٰ خان سرہ
پہ خپل اطاعت کی شریک ذکر کریدے داسے نور و دیرو مقاماتو کی د نبی ﷺ نوم د الله
تعالیٰ سیرہ شریک ذکر کیہی چہ هغه قاضی عیاض پہ خپل کتاب ((الشفاء)) کی ذکر
کریدی۔

(۳) آیت نہ معلومہ شوہ چہ لکہ خرننگ قرآن کریم حق کتاب دے دغسے سنت د نبی
کریم ﷺ ہم حق دی۔

(۴) دا آیت دلیل دے چہ د محمد ﷺ طریقے نہ مخالفت کفر دے۔ خکہ چہ الله تعالیٰ
اوفرمایل: کہ دوی اعراض اوکری نو الله تعالیٰ کافرانو سرہ مینہ نہ کوی۔ دے نہ معلومہ

شوہ چہ د محمدی (ﷺ) طریقے نہ اعراض کونکے کافر کیہی۔ او اعراض کول د کافرانو خوئی دے۔

(۵) بیا اعراض پہ یو خو قسمہ دے یو دا چہ استخفاف السنۃ وکری۔ یعنی سنت طریقہ ورتہ سپکھ بنسکارہ شی، د هغه پورے استهزاء وکری یا انکار وکری نو دا پہ اجماع د مسلمانانو سرہ کفر دے، دویم دا چہ پہ تولو سنت طریقو هیخ کله عمل نۄ کوی نو بیا حقیقی کافر دے۔ دریم ترک السنۃ۔ د سستی یاد خواهش د وجه نہ سنت پرینودل چہ کله پرے عمل کوی او کله نۄ نو دا کفر نۄ دے بلکہ د کافرانو خوئی دے، پدے سرہ بندہ پہ گناہ کبیرہ کی داخلہی، دے تہ فاسق وئیلے کیہی چہ الله تعالیٰ تہ ددے نہ زر توبہ ویستل پکار دی۔

نو اعراض (۱) علی سبیل الانکار کفر دے (۲) اعراض علی سبیل الاستهزاء والاستخفاف کفر دے۔ (۳) اعراض د تولو نبوی سنتونو نہ کفر دے۔ (۴) اعراض د بعض سنتونو نہ پہ طریقہ د کسل (سستی) او د خواهش سرہ گناہ ده۔ (۵) اعراض پہ طریقہ د پورته کولو د غیر رسول پہ رسول ﷺ باندے هم کفر دے ﴿فلا وربک لا يؤمنو﴾ پرے دلیل دے۔

(۶) فائده: مخکی آیت کی اتباع ذکر ده او دلتہ اطاعت۔ اتباع پہ افعالو کی استعمالیہی او اطاعت غالباً پہ اقوالو کی۔ دا وجه ده چہ د الله تعالیٰ پہ بارہ کی دانۄ ده استعمال چہ (اتَّبِعُوا اللَّهَ) (د الله تعالیٰ اتباع وکری) خکہ چہ د الله تعالیٰ د فعل تابعداری خوک نشی کولے۔ بیا دلتہ ئے د قول پہ تابعداری حکم وکرو او مخکی د فعل پہ تابعداری۔ دلیل دے چہ د نبی ﷺ د فعل تابعداری بہ هم کولے شی او د قول هم۔ مگرد هغه فعل تابعداری بہ ئے نۄ کوی چہ د هغه پورے خاص وی لکه رسول الله ﷺ د خلورو نہ زیات نکاحونہ کریدی، د هغه پہ خوب باندے اودس نۄ ماتیدو او د نورو مؤمنانو پہ خوب باندے اودس ماتیرہی نو پدے کی بہ تابعداری نشی کیدے۔ بیا د قول تابعداری ډیره مضبوطه وی خکہ چہ قول د نبی ﷺ د امت دپارہ قانون وی او اتباع د فعل کله فرض وی او کله سنت درجه کی وی او کله مستحب وی او کله مباح درجه کی وی چہ پدے کی بیا ډیر تفصیلات وی۔ لیکن دا خبرہ یاد ساتل پکار دی چہ مؤمن بہ دے تہ نۄ گوری چہ دا مستحب دی او کہ واجب او کہ فرض، بلکہ د نبی ﷺ حکم او عمل چہ ثابت شونو د هغه تابعداری پکار ده، صحابه کرامو کی دا خبرہ نۄ وه چہ آیا پدے قول او فعل د نبی ﷺ باندے عمل مستحب دے او کہ فرض؟ بلکہ هغوی بہ عمل کولو۔

إِنَّ اللَّهَ اصْطَفَىٰ آدَمَ وَنُوحًا وَآلَ إِبْرَاهِيمَ وَآلَ عِمْرَانَ عَلَى الْعَالَمِينَ ﴿۲۳﴾

یقیناً اللہ غورہ کریدے آدم، نوح او آل ابراہیم او آل د عمران (علیہم السلام) پہ مخلوقاتو

تفسیر: ددی خای نہ روستہ د انبیاء علیہم السلام واقعات ذکر کیری۔ ددی آیتونو حاصل اوربط دا دیہ چہ ددی خای نہ نقلی دلیلونہ پہ توحید باندیہ او د انبیاء علیہم السلام واقعات بیانیری۔ پہ اول آیت کی اللہ تعالیٰ یوہ مقدمہ ایبنودیہ دہ چہ اللہ تعالیٰ بعض پیغمبران غورہ کریدی۔ بیا اللہ تعالیٰ د عمران علیہ السلام د بنحے خنہ بنت فاقوذا واقعہ راوپریہ چہ ہغے د اللہ تعالیٰ نہ نربچے غوبنتلے وولیکن بنحہ (مریم) ورکریہ شوہ بیا د مریم د پیدائش واقعہ بیا زکریا علیہ السلام د اللہ تعالیٰ نہ بچے غوبنتے دیہ او ہغہ پیدا شویدیہ بیا د مریم علیہا السلام فضیلت ذکر دیہ او بیا د عیسیٰ علیہ السلام پیدائش او د ہغہ نبی کیدل او بنی اسرائیلو تہ رالیرل او ہغوی تہ دین بیانول او قوم تہ د توحید دعوت ورکول او د قوم مخالفت او بیا د عیسیٰ علیہ السلام آسمان تہ خیرول ذکر دی۔ چہ دا تول واقعات ئے درد د شرک دپارہ راوپریہ چہ عیسیٰ علیہ السلام بندہ دیہ، اللہ تعالیٰ تہ پہ ہر خہ کی محتاج وونورد دیہ پہ نصاراؤ باندیہ او پدیہ واقعاتو سرہ مسئلہ د توحید ثابتوی کومہ چہ پہ اول سرد سورت کی ذکر شوہ (اللہ لا الہ الا هو الحی القيوم)۔ د عیسیٰ علیہ السلام د عبدیت (بندہ کیدو) پنحہ ویشٹ دلیلونہ ئے راوپریہ۔ ﴿إِذْ قَالَتِ الْمَلَائِكَةُ﴾ نہ۔ بیا د (۵۸) آیت نہ روستہ ئے تشبیہ الغریب بالاغرب ورکریہ چہ کہ تاسو عیسیٰ علیہ السلام تہ الہ وایی نو بیا خو آدم علیہ السلام تہ لوی الہ وئیل پکار دی خکے چہ ہغہ ڍیر ناشنا پیدا شویدیہ چہ نہ ئے پلار شتہ اونہ ئے مور۔ او د عیسیٰ علیہ السلام خو مور وہ۔ نو کہ بی پلارہ پیدا کیدل چرتہ د الوہیت ننبہ وی بیا خو آدم علیہ السلام تہ غت الہ وئل پکار دی؟!، نہ بلکہ دا د اللہ تعالیٰ د قدرت ننبی دی چہ اللہ تعالیٰ پہ عیسیٰ علیہ السلام کی ہنکارہ کریدی۔ نو پدیہ دلیلونو ہغوی پوہہ نشو نوروستہ ورتہ د مباہلے دعوت ورکوی۔ خکے چہ خوک پہ دلیلونو نہ پوہیری او انکار کوی نو ہغوی تہ بنسیرے پکار دی بیائے قرآن کریم تہ ترغیب ورکریہ چہ دا قرآن چہ کوم بیان کوی دا حق دیہ، ددی نہ انکار نہ دیہ پکار او د توحید تفریع ئے کریدہ (وما من الہ الا اللہ) سرہ او خوک چہ ددی نہ او ری ہغوی تہ ئے زور نہ ورکریہ، خوک چہ د اللہ تعالیٰ نہ سوئی بل معبود گنری ہغہ مفسدان دی۔ دا خبریہ بہ تر (۶۳) آیت پوریہ بیانیری۔

۱- ربط ددے آیت د مضمون د سورت سرہ دادے چہ اللہ تعالیٰ یو ذات دے بل خوک معبود نشته او دا بندگان انبیاء علیہم السلام دی او آلہہ نہ دی۔ دوی اللہ تعالیٰ تہ پہ غورہ والی کی محتاج دی، دوی اللہ تعالیٰ درسات دپارہ غورہ کپیدی نہ د الوہیت دپارہ۔
۲- نزدی آیت سرہ مناسبت دادے چہ مخکی درسول تذکرہ وشوہ نو اوس اللہ تعالیٰ د نور ورسولانو فضیلت بیانوی چہ دا اللہ تعالیٰ غورہ کپیدی، یعنی ددے رسول پشان نور رسولان ہم پہ خپلو خپلو زمانو کی تیر شویدی۔

۳- یا دا چہ مخکی د اللہ تعالیٰ د محبت تذکرہ وشوہ اوس ہغہ خلک ذکر کوی چہ اللہ تعالیٰ ورسرہ مینہ کپیدہ او د ہغوی نہ ئے ہغہ رسولان رالیپرلی دی چہ خلکو تہ د اللہ تعالیٰ د محبت طریقے بیانوی چہ ہغہ پہ اللہ تعالیٰ باندے ایمان راوړل او د ہغہ اطاعت کول دی۔ (المنار)

۴- او د موضوع د سورت سرہ ئے مناسبت دادے چہ کفر بآیات اللہ تعالیٰ ډیر انواع دی یو قسم کفر د انبیاء (علیہم السلام) پہ بارہ کی غلو کول دی خاصکر د عیسیٰ (علیہ السلام) او د ہغہ د مور (مریم علیہا السلام) پہ بارہ کی۔

د اصطفاء مصداقات

اصطفیٰ: د اصطفاء معنی مخکی سورت بقرہ ذکرہ یعنی د اوچتو او غتو کارونو دپارہ غورہ کول۔ (۱) د اصطفاء یو مصداق دادے: جَعَلَهُمْ آبَاءَ الْأَنْبِيَاءِ - دوی ئے د انبیاء (علیہم السلام) پلاران جوړ کپیدی، د آدم (علیہ السلام) نہ ټول پیغمبران پیدا دی او خپلہ ہم نبی وو او اللہ تعالیٰ پہ خپل لاس پیدا کړے وو او تعلیم د ہر شی ئے ورته ورکړے وو۔ او د نوح (علیہ السلام) نہ ہم عام پیغمبران پیدا دی، زمکے والو تہ اللہ تعالیٰ اول رسول ہمدارالیپرلے دے درد د شرک دپارہ او د آل ابراہیم نہ د ہغہ قبیلہ او نسل مراد دے یعنی اسماعیل او اسحاق او یعقوب او یوسف علیہم السلام، چہ د دوی نہ ئے انبیاء جوړ کړل او پہ آل ابراہیم کی نبی (علیہ السلام) ہم داخل دے حکہ چہ دا ہم د ابراہیم (علیہ السلام) پہ اولادو کی دے او امام الانبیاء دے، ددہ نوم ئے حکہ ذکر نکړو چہ دا د اللہ تعالیٰ پہ محبوب جوړیدو کی مشہور دے۔

او د آل عمران نہ مراد د ہغہ اولاد دی چہ د دوی پہ اولادو کی عیسیٰ (علیہ السلام) نبی راغلے دے او مریم پکی ولیہ وہ۔ پہ داسے مقام کی د آل نہ مضاف او مضاف الیہ دواړہ مراد وی۔ عمرانان دوه تیر شویدی یو د ہارون او موسیٰ علیہما السلام پلار وو۔ دویم د مریم پلار وو۔

د دواړو مینځ کی اتلس سوه کاله تیر شوی وو، دلته دواړه مراد کیدے شی، ځکه چه د هارون او موسیٰ علیهما السلام په اولادو کی هم ډیر پیغمبران راغلی دی داود او سلیمان علیهما السلام د دوی په اولادو کی وو۔ او مفسرینو لیکلی دی چه دواړه عمرانان پیغمبران دی مگر ظاهر دا ده چه دلته د مریم پلار مراد دے ځکه چه روستو د دوی واقعه راوړی۔ (المنار)

(۲) دویم مصداق: اِصْطَفَاهُمْ عَلَى الْاِسْلَام۔ یعنی الله تعالیٰ دا انبیاء علیهم السلام داسه غوره کړی وو چه د دوی دین ئے اسلام گرځولے وو، نه یهودیت او نصرانیت او مجوسیت وغیره۔

(۳) اِصْطَفَاهُمْ لِلرِّسَالَةِ۔ ددے دپاره ئے غوره کړی وو چه د الله تعالیٰ پیغامات د الله تعالیٰ بندگانو ته ورسوی او دا ډیر لوی منقبت او صفت دے۔

(۴) دارنگه د عبادت دپاره ئے هم غوره کړی وو، دامت د تربیت دپاره ئے غوره کړی وو۔ الله تعالیٰ آدم او نوح علیهما السلام د نبوت دپاره غوره کړی وو، او آل ابراهیم او آل عمران ئے د تمام عالم په مقابله کی چاڼ کړی وو، په آل ابراهیم کی نبی کریم ﷺ په درجه اولی داخل دے، ځکه چه هغه د ابراهیم علیہ السلام د اولادو نه وو۔

حافظ سیوطی په خپل کتاب ((الاکلیل)) کی لیکلی دی چه دا آیت ددے خبرے دلیل دے چه انبیاء علیهم السلام د ملائکو نه غوره دی ځکه چه ((العالمین)) کی ملائک هم داخل دی، او الله تعالیٰ انبیاء علیهم السلام لره په ((العالمین)) باندے فضیلت ورکړیدے۔ دے نه روستو الله تعالیٰ فرمایلی دی: چه دا خیر او برکت د هغه په اولادو او نسل کی هم مسلسل جاری پاتے شو، په سړو کی هم او په ښځو کی هم۔

ذُرِّيَّةً بَعْضُهَا مِنْ بَعْضٍ وَاللَّهُ سَمِيعٌ عَلِيمٌ ﴿۳۴﴾

اولاد دی، بعض د دوی د بعضو نه دی او الله اوریدونکے پوه دے۔

تفسیر: یعنی دا انبیاء علیهم السلام اولاد دی چه بعضی د بعضو نه پیدا دی۔ ذُرِّيَّةً یو اولادو ته وائی، دارنگه ذریت نسل ته وائی۔

بَعْضُهَا مِنْ بَعْضٍ: (۱) یعنی بعض د بعضو نه وو په نسل کی۔ (۲) دویم په دین کی یعنی دوی د یو بل سره په دین کی مشابه وو چه هغه دین اسلام دے او توحید دے او د یو

اللہ تعالیٰ بندگی دہ او د ہغہ سرہ شریکان نہ جوړول دی۔ (۳) یا بعضہا من بعض یعنی فی الخَلْقَةِ وَالْإِنْسَانِيَّةِ - یعنی دوی دیو بل مشابہ دی پہ انسانیت او پیدائش کی نو څنگہ یو ته اله وایی نه نورو ته؟! (۴) یا فی الاجْتِبَاءِ وَالْإِصْطِفَاءِ وَالنُّبُوَّةِ۔

یعنی تول پہ غوره والی او نبوت کی دیو بل مشابہ وو۔ (قرطبی)
قتاده فرمائی: اَيُّ فِي النَّبِيَّةِ وَالْعَمَلِ وَالْإِخْلَاصِ - (تفسیر ابی زمنین وابن ابی حاتم) (یعنی دوی پہ نیت او عمل او اخلاص کی دیو بل مشابہ وو)۔

حکمة: نو ددے تشبیہ فوائد دا دی (۱) یو اله جوړول لکه عیسیٰ علیہ السلام او نور انسانان گنرل تناقض دے پہ قول د نصاراؤ کی۔ (۲) دویم د ټولو دین یو دے چه هغه اسلام دے نو ولے اسلام پریدی؟! (۳) دارنگه هغوی یو شان مخلصین وو نو تاسو ولے شرك کوی؟۔
سَمِيعٌ عَلِيمٌ: ددے دوه نومونو حواله ئے ورکړه پدے کی تصحیح د نیتونو او اقوالو او عقائدو ته دعوت دے۔

إِذْ قَالَتِ امْرَأَةُ عِمْرَانَ رَبِّ إِنِّي نَذَرْتُ لَكَ مَا فِي بَطْنِي

کله چه اووئیل بنځے د عمران اے ربه! ما نذر کړېدے ستا دپاره هغه بچے چه په خيته زما کی دے،

مُحَرَّرًا فَتَقَبَّلْ مِنِّي إِنَّكَ أَنْتَ السَّمِيعُ الْعَلِيمُ ﴿۳۵﴾

آزاد کړې شومے (د دنیا د کار نه) نو قبول ئے کړه زما نه یقیناً ته آوریدونکے، پوهه ئے۔

تفسیر: د مقدمے نه روستو اوس مقصد ته راځی او واقعه د امرأة عمران علیہ السلام ذکر کوی د وجه د مناسبت نه، عمران علیہ السلام د بنی اسرائیلو مشر پیغمبر وو، د مریم پلار او د عیسیٰ علیہ السلام نیکه وو، بیت المقدس کی وسیدو، دۀ ته هم تورات ورکړې شوے وو هغه به ئے لوستلو، د خلکو تربیت به ئے کولو، وخت تیریدو نو په بنی اسرائیلو کی د دین خادمان کم شو او دا خپله بوډا شو، ددۀ د بنځے حنه بنت فاقوذا حمل وشو نو دے وویل چه که چرته دا حمل الله تعالیٰ نروخیژولو او زۀ د الله تعالیٰ نه دا غواړم چه نر بچے مے وشي نو دا به د بیت المقدس او د دین د خدمت دپاره نذروی۔ او په هغه زمانه کی به د دین د خدمت دپاره د هلكانو نذر کیدو، نه د جینکو۔ بیا به دغه هلك د دنیا کار نه کولو، زموږ په دین کی داسے نذر نشته بلکه داسے کیدے شی چه یو تن خپل بچے د دین د خدمت دپاره وقف کړی بیا د دنیا کار هم ورسره کولے شی۔ نو ددے مقصد دا وو چه دا بچے به صرف او صرف دین

او د بيت المقدس او د هغه د علماؤ خدمت ته وزگار او فارغه وي او خپل خدمت به پرې نه کوم، ځکه چه بيت المقدس د دين مدرسه وه.

بعض تاريخي واقعاتو کي راغلي دي: محمد بن اسحاق ليکي چه امراة عمران (عليه السلام) يو مارغه وليده چه خپل بچي ته ئې طعام ورکولو نو ددې خواهش شو چه زما حمل وشي نو الله تعالي ورله دعاء قبوله کړه بيا دې دغه نذر وکړو. (قرطبي) مُحَرَّرًا: أَي مِنْ مَشَاغِلِ الدُّنْيَا - د دنيا د کارونو نه به آزاد وي. صرف د دين او د دين د مدرسې خدمت به کوي. او (مُحَرَّر) صيغه ئې د مذکر راوړه ځکه چه ددې خواهش دا وو چه هلك پيدا شي.

فوائد: ۱- پدې واقعه کي د نصاراؤ په شرک باندې رد دې د ډيرو وجوهاتو نه، يو دا چه د مريم مور شته د هغه نه پيدا ده، نو اله نشي کيدې،

۲- مور ئې د الله تعالي وليه وه د الله تعالي نه ئې نر بچي غوښتو الله تعالي ورله پدې طريقه دعا قبوله نکره بلکه جيني ئې ورله ورکړه، دليل دې چه اولياؤ کي دا طاقت نشته چه په الله تعالي باندې په زوره کار وکړي بلکه الله تعالي د خپل حکمت مطابق کار کوي.

۳- مريم (عليها السلام) عابده وه معبوده نه وه ځکه مور ئې د عبادت او د دين د خدمت دپاره منتخب کړې وه. او مور به ئې درب نه ددې د قبوليت دعا کوله نو د هغه مور څومره عاجزه وه.

۲- **فائدة:** (۱) الله تعالي داسې لطيف او مهربان ذات دې چه د زنانو خبرې هم آوري. (۲) د نيکانو خلکو سره د دين غم وي او دنيا پرست د دين او د ديني مدارسو او مراکزو پرواه نه لري. (۳) د نيک کار د قبوليت دپاره دعا کول پکار دي. (۴) او د نيکانو طريقه ده چه په خپلو عملونو ډير ډير چه قبول به شي او که نه. (۵) د ديني مراکزو او مدرسو خدمت کول ډير لوی عبادت او فضيلت دې ليکن ډير خلک ددې نه محروم دي.

فَلَمَّا وَضَعَتْهَا قَالَتْ رَبِّ إِنِّي وَضَعْتُهَا أُنْثَىٰ وَاللَّهُ أَعْلَمُ

نوهرکله ئې چه وږوله هغه لره، وې ويل اې زما، يقينا ما وږوله جيني او الله ښه پوه دې

بِمَا وَضَعْتُ وَلَيْسَ الذَّكَرُ كَالْأُنْثَىٰ

په هغه چه هغه وږوله او نه دې نارينه (چه دې غوښتې وو) په شان د هغه جيني (چه دې له ورکړې شوه)

وَإِنِّي سَمَّيْتُهَا مَرْيَمَ وَإِنِّي أُعِيذُهَا بِكَ

او یقیناً ما نوم کیخودو دے لہ مریم او یقیناً زہ پناہی غواہم دے لہ پہ تاسرہ

وَذَرَيْتَهَا مِنَ الشَّيْطَانِ الرَّجِيمِ ﴿٣٦﴾

او ددے اولادو لہ د شیطان رتلے شوی نہ۔

تفسیر: عمران عليه السلام بوڈا وونو وفات شو او بنسخہ ئے حاملہ وہ نو د ہغہ دوفات نہ روستو دا بچے پیدا شو نو بنسخہ ئے اللہ تعالیٰ تہ شکایت وکرو چہ اے اللہ! اما خوتا نہ تریجے غوبنتے وو او تاراتہ مؤنث بچے راکرو، نو یو قسم خفگان او غم او افسوس ئے وکرو۔ او دا پہ اللہ تعالیٰ باندے اعتراض نہ دے۔ یا دا کلام عذرپیش کول دی اللہ تعالیٰ تہ چہ اے اللہ! ما د هلك نذر کرے وو او دا خو جینی پیدا شوہ، دا بہ دبیت المقدس خدمت خنگہ وکری؟ نو ما معذوره وگنرہ، تا تہ عذرپیش کوم۔ (المنار)
فَلَمَّا وَضَعَتْهَا : هاء ضمیر دغہ (نفس) تہ راجع دے۔

وَاللَّهُ أَعْلَمُ : دا یا د اللہ تعالیٰ کلام دے دجملے معترضے پہ طور۔ یعنی اللہ تعالیٰ ورلہ جینی خکے ورکرہ چہ اللہ تعالیٰ تہ د خپل علم او حکمت مطابق معلومہ دہ چہ دے جینی کی خومرہ خیر او برکت دے، اگرکہ دا پرے خفہ دہ۔ پدے کی بل قراءت د متکلم پہ صیغہ (وَضَعْتُ) ہم راغلے دے نو دا بیا ددغہ بی بی کلام دے چہ اللہ تعالیٰ پوہیری پہ ہغہ بچی چہ ما وزیرولو۔ اول قول زیات راجح دے خکے ہغہ قراءت مشہور دے۔

وَلَيْسَ الذَّكَرُ كَالْأُنْثَى : دا د چاقول دے؟ (۱) یا د امرأۃ عمران قول دے یعنی نہ دے نارینہ پہ خدمت دین کی پہ شان دزنانہ خکے چہ زنانہ دومرہ خدمت دین نشی کولے خومرہ چہ هلك کوی، زنانہ باندے خو حیض وغیرہ بیماری راتلے شی او کمزوری وی، نو خکے مے درنہ هلك غوبنتے وو۔ (۲) یا دا قول د اللہ تعالیٰ دے : أَيْ لَيْسَ الذَّكَرُ الَّذِي طَلَبْتُ كَالْأُنْثَى الَّتِي وَهَبْتُ) نہ دے ہغہ نارینہ چہ دے غوبنتے وو پہ شان د ہغہ زنانہ چہ دے تہ ورکرے شوہ۔ یعنی اللہ تعالیٰ بہ دے جینی کی ڊیر کمال اچوی چہ نبی بہ ترے پیدا کیری او د امت دپارہ بہ یو عبرت گرخی ﴿وَجَعَلْنَا ابْنَ مَرْيَمَ وَأُمَّهُ آيَةً﴾ (المؤمنون : ۵۰) پدے کی اشارہ دہ چہ د اللہ تعالیٰ پہ تقدیر راضی کیدل پکار دی، اللہ تعالیٰ د بندگانو پہ کارونو بنہ پوہہ دے۔

اول قول غوره دے چہ دا د امرأة عمران قول دے سنیاق د آیت پرے دلیل دے، دارنگہ هغه داسے مذکر نیک بچے غوبنتے وو چہ په هره طریقہ غوره وی نو د مریم نه هم د هغه په گمان غوره وی۔

وَإِنِّي سَمَّيْتُهَا : ماشوم ته نوم کینودل سنت طریقہ ده اگرکه مړ پیدا شی خو چہ په خیتہ کی ئے خلور میاشتی تیرے شوی وی۔ بیا بنه نومونه کیخودل پکار دی، او داسے نوم به هم نه اېږدی چہ په هغه کی ډیر صفت وی لکه نبی ﷺ د (بره) نوم کیخودونه منع کړیده ځکه چہ د بره معنی ده نیک عمله۔ نو پدے کی د ځان صفت راځی، الله تعالیٰ ناراضه کیږی۔

مسئله : نوم که په اوله ورځ اېږدی هم صحیح ده او که په اومه ورځ اېږدی لکه په بخاری او سنن کی دا خبره موجود ده۔

وَإِنِّي أَعِذُّهَا بِكَ : شیطان د انسان دشمن دے نو د الله تعالیٰ نه پناه طلب کوم چہ دا او ددے اولاد د شیطان نه محفوظ وساتی۔ په حدیث کی دی : مَا مِنْ مَوْلُودٍ يُوْلَدُ إِلَّا وَالشَّيْطَانُ يَمْسُهُ حِينَ يُوْلَدُ فَيَسْتَهْلُ صَارِحًا مِنْ مَسِّ الشَّيْطَانِ إِيَّاهُ إِلَّا مَرْيَمَ وَابْنَهَا (بخاری ۴۵۴۸)۔

هر بچے چہ پیدا کیږی نو په وخت د ولادت کی پرے شیطان چونډاره لگوی نو د هغه په وجه چغه ووهی سوئ د مریم او د هغه د ځوی (عیسیٰ علیه السلام) نه۔ چہ دا الله تعالیٰ محفوظ ساتلی دی ځکه چہ هغه دپاره د خپله مور حنه بنت فاقوذا دعا قبوله شویده۔

مُعْتَزَلُهُ فِرْقَهُ ددے حدیث نه انکار کوی چہ ماشوم خو د شیطان په وسوسه نه دے خبر بلکه ددے مطلب دا بیانوی چہ ماشوم چہ بلوغ ته ورسیري نو د شیطان په وسوسه گمراه کیږی، زمخشری په ”کشاف“ کی ددے حدیث نه انکار کړیده او ویلی ئے دی چہ که داسے وی بیا خوبه ټوله دنیا د آوازونو نه ډکه شی۔ (مرعاة المفاتیح)

قاضی بیضاوی هم ددے حدیث غلط مطلب بیان کړیده۔ د دوی دا خبره د حدیث د الفاظو سره سمون نه خوری، صحیح دا ده چہ دا په وخت د پیدائش کی چونډاره ده پدے کی دے ته اشاره وی چہ انسان کله پیدا شو نو د دوه دعوتونو مینځ کی راگیر دے، دعوة الرحمن او دعوة الشیطان، او ددے نه انکار د حدیث نه انکار دے۔

دارنگه ماشوم باندے چونډاره ځکه لگوی چہ شیطان مفسد دے۔

سوال : مریم خو پیدا شوے وه او دعائے روسته کړیده نو څنگه مخکی قبوله شوه؟ شیطان خوبه په دغه وخت کی چونډاره لگولی وی، البته د عیسیٰ ﷺ په باره کی خبره

صحیح دہ خُکہ ہفہ ددے دعا نہ روستہ پیدا شویدے؟۔

جواب: دعا د شرعی اسبابو نہ دہ او شرعی اسباب مخکی ہم اثر کوی لکہ ستا نیک عملی اللہ تعالیٰ تہ معلومہ وی چہ صبا بہ دا شخص نیک عمل کوی نو نن دربانده رحم وکری، اللہ تعالیٰ تہ پتہ وہ چہ د مریم مور بہ روستہ دعا کوی نو مخکی نہ ئے قبولہ کرہ۔ بیا نبی ﷺ ددے چوندارے نہ مستثنیٰ دے او کہ نہ؟ نو کیدے شی چہ پہ نبی ﷺ ہم نہ وی لگیدلی، لیکن ظاہر د حدیث دا دے چہ دا د مریم او د عیسیٰ علیہما السلام جزئی فضیلت دے او باقی تولو ماشومانو باندے دا چوندارہ لگیڑی۔ او د جزئی فضیلت مطلب دا دے چہ رسول اللہ ﷺ غورہ دے پہ تولو انبیاء علیہم السلام باندے لیکن پہ یو شی کی بل نبی پہ رسول اللہ ﷺ باندے غورہ کیدے شی۔

فَتَقَبَّلَهَا رَبُّهَا بِقَبُولٍ حَسَنٍ وَأَنْبَتَهَا نَبَاتًا

نو قبولہ کرہ ہفہ لرہ رب د ہفہ پہ قبلولو بنائستہ، او زرغونہ ئے کرہ ہفہ لرہ پہ زرغونولو

حَسَنًا وَكَفَّلَهَا زَكَرِيَّا كُلَّمَا دَخَلَ عَلَيْهَا زَكَرِيَّا

بنائستہ سرہ او یو خای ئے کرہ دا د زکریا ﷺ سرہ، ہرکلہ چہ داخل شو پہ ہفہ باندے زکریا ﷺ

الْمِحْرَابَ وَجَدَ عِنْدَهَا رِزْقًا قَالَ يَا مَرْيَمُ أَنَّى لَكِ هَذَا

عبادتخانہ تہ، وے موندل د ہفہ سرہ رزق، وے ویل: اے مریم! د کوم خای نہ دے ستا دپارہ دا رزق؟

قَالَتْ هُوَ مِنْ عِنْدِ اللَّهِ إِنَّ اللَّهَ يَرْزُقُ مَنْ يَشَاءُ بِغَيْرِ حِسَابٍ ﴿٣٧﴾

ہفہ ویل: دا د طرفہ د اللہ نہ دے، یقیناً اللہ رزق ورکوی چالہ چہ وغواپی بغیر د حساب نہ۔

تفسیر: اللہ تعالیٰ دا جینیٰ پہ ڍیر بنائستہ قبلیدو سرہ قبولہ کرہ چہ مخکی بہ جینیٰ د خدمت دپارہ نہ قبلیدہ نو اللہ تعالیٰ ددے پہ نذر کی دا جینیٰ قبولہ کرہ او اجر ئے ہم ورتہ زیات ورکرو خُکہ چہ مور ئے ڍیر پہ اخلاص سرہ دعا کرے وہ او دا پاکہ کورنی وہ، د نبی د شانہ پیدا شوے وہ۔

مہامی وائی: قبول حسن دا ہم دے چہ دا بہ د اللہ تعالیٰ پہ ڍیرو اولیاء باندے پور تہ وی۔
بِقَبُولٍ حَسَنٍ: دے کی اشارہ دہ چہ قبلیدل کلہ پہ اعلیٰ درجہ وی او کلہ پہ ادنیٰ درجہ۔
وَأَنْبَتَهَا نَبَاتًا: یعنی اللہ تعالیٰ بہ ورخ کی د میاشتی پہ مقدار او پہ میاشت کی د کال پہ

اندازہ غتولہ۔ یا د عقل پورہ والے مراد دے، اللہ تعالیٰ پکی ہونبیارتیا وچولہ، زربہ پہ خبرہ پوہیدلہ او صحت ئے ہم بنہ کیدو۔ دارنگہ نبات حسن دادے چہ ددے اولاد بہ دلوی انبیاء علیہم السلام نہ گرخوی۔ زمخشری وائی: چہ رازر غونیدل مجاز دے د بنائستہ تربیت او اصلاح ددینہ۔ یعنی دا ئے پہ صلاحیت او پاکدامنی او طاعت باندے رالویہ کرہ۔ (قاسمی)

وَكَفَّلَهَا: دے کی ضمیر اللہ تعالیٰ تہ راجع دے یعنی اللہ تعالیٰ ددے ذمہ واری ورکرہ زکریا علیہ السلام تہ، یا ذمہ وار جور کرہو اللہ تعالیٰ ددے زکریا علیہ السلام قتادہ ئے معنی کوی: ضَمَّهَا إِلَيْهِ۔ یعنی اللہ تعالیٰ یو خای کرہ مریم د زکریا علیہ السلام سرہ۔ (طبری)

امام بخاری ہم وائی: (وَلَيْسَ هَذَا مِنْ كَفَالَةِ الدُّيُونِ بَلْ هُوَ بِمَعْنَى الضَّمِّ) داد قرضونو د ذمہ واری پہ شان نہ وہ بلکہ کفالت دلتہ پہ معنی دیو خای والی سرہ دے۔ (بخاری: ۳۴۳۲) ہرکله چہ مریم پیدا شوہ نو ددے مور بیت المقدس تہ بوتللہ او د ہغہ خای علماؤ تہ ئے وویل: دُونُكُمْ النَّذِيرَةَ۔ دا نذر شوے جینی واخلی او ددے تربیت وکری دابہ ستاسو خدمت کوی۔ نو زکریا علیہ السلام وویل چہ دابہ زہ واخلم خک کہ چہ ددے ترور (خالہ) زما پہ نکاح کی دہ، ہغہ بہ ئے تربیت کوی۔ نورو خلکو ورسرہ ونہ منلہ چہ کہ دا ئے تالہ درکولے نو بیائے مسجد تہ ولے راوستلہ، یا دا چہ دا ز مونرد عالم لور دہ، ہریو ددے پہ خدمت کی اجر گنرلو نو پدے باندے ئے قرعہ وکرہ اللہ تعالیٰ ورتہ طریقہ وبنودلہ چہ تاسو قلمونہ تیار کری او اویو کی ئے وچوی د چا قلم چہ برہ لاو ہغہ بہ ئے تربیت کوی۔ نو د زکریا علیہ السلام قلم نیغ ودریدو او برہ راوختلو، داد ہغہ معجزہ وہ نو ہغہ ئے حقدار شواو پدے کی حکمت ہم دادے چہ زکریا علیہ السلام پیغمبر دے، دا جینی چہ د نبی کور تہ لارہ شی نو تربیت بہ ئے بنہ وش، د نبی کور د دین مدرسہ وی۔ (القرطبی ۸۶/۴)

دویمہ دا چہ ترور پہ منزلہ د موروی لکہ دا خبرہ پہ حدیث کی راغلی دہ: (الْحَالَةُ بِمَنْزِلَةِ الْأُمِّ) (خالہ پہ شان د موروی) (بخاری: ۲۶۹۹) نو داسے شوہ لکہ چہ د مور کور تہ لارہ او نبی د پلار پہ شان وی۔ دارنگہ امن ہم پکی شتہ، نو خک کہ ئے دا مستحق شو۔ نو زکریا علیہ السلام ورلہ مسجد کی یو خای عبادت خانہ جوہرہ کرہ ہلتہ بہ ئے خوراک خکاک او د اللہ تعالیٰ بندگی کولہ۔

کلما دخل: زکریا علیہ السلام چہ بہ کلہ مریم تہ ووئی وروپلہ نو د ہغے سرہ بہ ئے رزق وموندلو تپوس بہ ئے ترے وکرہو چہ دا د کوم خای نہ راخی؟ ہغے بہ ویل دا د اللہ تعالیٰ د طرفہ دے۔ د

(کَلِمَا) نہ معلوم میری چہ دارزق بہ بار بار راتللو۔

الْمُحْرَابَ: مبرّد وائی: اَلْمَكَانُ الْمُرْتَفِعُ الَّذِي يُصْعَدُ إِلَيْهِ بِدُرَجٍ هغه اوچت خای چہ خلك ورتہ پہ پورپی خیرتی، دے دپارہ ئے ہم داسے اوچت خای جوہ کرے وو چہ د عامو خلکو نظر پرے نہ لگی۔ محراب بیا مکانُ الْمُحَارَبَ (خای د جگرے) تہ وئیلے شی، عبادت خانے تہ ہم محراب پدے وجہ وائی چہ پدے کی د شیطان او خواہش سرہ جگرہ وی۔ پہ مسجدونو کی دننہ چہ کوم محراب وی ہغه ہم د شیطان د جگرے خای دے، پہ ہغه زمانہ کی بہ د ہر عابد خانلہ عبادت خانہ وہ او مشترک عبادتخانہ ئے ہم وہ لکہ بیت المقدس۔

زمونر پہ دین کی محرابونہ جوہول پہ سنت کی نہ دی راغلی د نبی ﷺ پہ دور کی بہ پہ مسجد کی لرگے کیخودلے کیدود محراب پہ خای باندے پہ دیوال کی لکہ ددے پہ بارہ کی پہ مجمع الزوائد کی حدیث دے۔ دا محارب روستہ د عمر بن عبد العزیز پہ زمانہ کی جوہ شویدی، کہ دا خوک دین گنری نو بیا بدعت دے، ددے د وجہ نہ عبد الله بن مسعود ؓ بہ ویل چہ خوک پہ محراب کی دننہ ودریری نو دا مکروہ کار دے، دیهودو سرہ مشابہت دے۔ (مجمع الزوائد رقم الحديث: ۱۹۸۲ قال ورواه البزار ورجاله موثقون ۲۵/۲) او کہ ہسے د ننبے دپارہ وی نو بیا بہ بدعت نہ وی بلکہ رواج دے او بیا پدے باندے ڍیر مالونہ لگول اسراف دے۔

د کرامت تشریح

عِنْدَهَا رِزْقًا: دا د مریم (علیہا الرضوان) کرامت وو، چہ ہغه تہ بہ د اُوری میوے پہ ژمی کی او د ژمی میوے پہ اُوری کی ملاویدے، او کرامت د اولیاؤ حق دے او دا د اہل سنت والجماعة مسلک دے او ددے نہ بعض جاہلان او معتزلہ انکار کوی۔ بیا اہل السنة والجماعة وائی چہ کرامت د یو ولی د ایمان رابنکارہ کولو او د ہغه د ایمان د مضبوطولو دپارہ الله تعالیٰ د ہغه د اختیار نہ پہ غیر د ہغه نہ بنکارہ کوی۔ پہ ژوند کی چہ کرامت بنکارہ شی نو مقصد پکی د ولی ایمان مضبوط وی، دا وجہ دہ چہ دچا ایمان ڍیر مضبوط وی نو د ہغه نہ ڍیر کرامتونہ نہ بنکارہ کیڑی لکہ د صحابہ کرامو کرامتونہ کم وو ځکہ چہ ایمان ئے ڍیر مضبوط وو نو کرامت تہ ئے حاجت نہ وو، او پس د مرگ نہ چہ بنکارہ شی نو خلکو تہ د ہغه نیک عملی او عزت بنکارہ کول مقصد وی دے دپارہ چہ خلك د ہغه اقتداء وکری لکہ د اصحمہ (نجاشی) بادشاہ د قبر نہ بہ رنہا ختلہ او د ڍیرو

نیکانو د قبرونو نه خوشبوئی ختله ده۔ کرامت د ولی په اختیار کی نه وی، مشرکانو د کرامتونو والو نه آلهه او معبودان جوړوی دا شرک دے۔

د صحابه کرامو نه هم کرامتونه د تابعینو په نسبت کم ښکاره شویدي لکه د امسا نه ئه رڼا ختله ده، د طعام تسبیح ئه آوریدلې ده، د عمر ؓ آواز (يَا سَارِيَةُ الْجَبَل) چه دا آواز غائبانه ساریه ته رسیدلې وو۔ د علاء حضرمی دعا قبوله شویده چه اے الله! په مونږ باران وکړه سمدست باران شویده۔ ام هانئ رضی الله عنها په روژه کی ترې وه نو د آسمان نه ورله بوکه راغلې وه هغه ئه ځکله وه، ابوامامه ؓ ته خلکو اوبه نه ورکولې نو په گرم میدان کی وده شو چه راپاڅیدو نو په خوب کی ئه د جنت اوبه ځکله وې او په هغه موږ شوې وو چه بیائې گرمی هم نه کیدله، سفینه ؓ ته زمري لاره ښودلې وه او خپلو ملگرو ته ئه رسولې وو۔ (انظر الفرقان لابن تیمیة ص: ۲۸۸)

شیخ الاسلام په دغه کتاب کی د صحابه کرامو ډیر کرامتونه ذکر کړيدي هغه وگورئ۔ او په تابعینو کی کرامتونه زیات وو ځکه چه د دوی اعمال زیات وو او نبی ﷺ ئه نه وو لیدلې او روستو زمانه کی به هم زیات وی کرامتونه اکثر د هغه خلکو نه زیات صادرېږي چه د هغوی نیک عملونه او عبادتونه زیات وی، او ساده مزاج والا وی، دے ځایه خبرونه ځان ساتي او ذکر ډیر کوی۔

کرامت بیا ډیر صورتونه لري، دعا سمدستی قبوله شی، په لږ وخت کی ډیر کار وشي، په لږه ډوډۍ باندې ډیر خلک ماره شی۔

مشرکان چه د چا نه کرامت وینی نو د هغه نه معبود او اله جوړ کړي حال دا چه د کرامت مقصد دا دے چه الله تعالیٰ په یو بنده کی خپل قدرت رانښکاره کوی دے دپاره چه خلکو ته دا دعوت شی چه اے بندگانو! تاسو وگورئ فلان زما بندگی کوی زه ورله څنگه عزت ورکوم، نو تاسو هم زما عبادت وکړئ او پدې کی د دغه بنده عزت هم ښکاره شی او ایمان ئه هم مضبوط شی۔

د معجزې، کرامت او سحر فرق

بیا یوه معجزه ده او بل کرامت۔ په معجزه کی د نبوت دعوه شرط ده او په کرامت کی د ولایت دعوه نه ده پکار۔ بل د معجزې ښکاره کول لازم دی او د کرامت پتول پکار دی۔ بیا سحر په اسبابو استعمالولو سره وی څه ذکر و نه او طریقه به وکړي نو اثر به وشي۔ او

معجزہ او کرامت د اسبابو د استعمال نہ بغیر وی۔

د صوفیاؤ گمراہی

ابن عربی (چہ دے تہ صوفیاء خاتم الاولیاء وائی) ویلی دی چہ ولی د نبی نہ غورہ وی
 خُکَہ چہ ولی پہ غیر د واسطے نہ د الله تعالیٰ نہ اخذ (اخستل) کوی او نبی خود جبریل
 علیہ السلام واسطے تہ ضرورت لری۔ دا سو چہ دروغ دی۔ خُکَہ چہ الله تعالیٰ تہ پہ غیر د اتباع د
 رسول الله ﷺ نہ رسیدل ممکن نہ دی مخکی آیت تیر شو ﴿إِنْ كُنْتُمْ تُحِبُّونَ اللَّهَ فَاتَّبِعُونِي﴾
 د رسول الله ﷺ د تابعدارئ واسطہ ضروری دہ۔ یو انسان د نبی پہ تابعدارئ سرہ ولی
 کیڑی۔

بایزید بسطامی بہ دا دروغ وئیل : نَحْنُ دَخَلْنَا الْبَحْرَ الْخِصْمَ وَقَفَّ الْأَنْبِيَاءُ عَلَى سَوَاحِلِهِ
 (الفکر الصوفی) (مونر د دریاب مینخ تہ داخل شوی یو چہ انبیاء علیہم السلام د هغه پہ
 غارہ ولاړ دی)۔ اولیاء ئے پہ انبیاء (علیہم السلام) باندے پورته کړیدی، دا د صوفیت
 حقیقت دے۔

أَنِّي لَكِ هَذَا: یعنی دا د کوم خای نہ راغلل؟ ددے دا مطلب نہ دے چہ گنے مریم د زکریا
 علیہ السلام نہ غورہ وه، نہ بلکه زکریا علیہ السلام تہ چہ الله تعالیٰ کوم معجزات او کرامتونه ورکړی
 دی هغه ډیر دی، او مریم تہ چہ دارزق راتللو دا هم د زکریا علیہ السلام په تابعدارئ او د الله تعالیٰ
 په بندگی سره، نو پدے کی ضمناً د زکریا علیہ السلام کمال دے۔
 مِنْ عِنْدِ اللَّهِ: هر هغه شے چہ ظاهری سبب ئے نہ وی مؤمنان د هغه نسبت الله تعالیٰ تہ
 کوی۔

بِغَيْرِ حِسَابٍ: هر هغه رزق چہ د کرامت او د تقویٰ په وجه حاصل شی هغه بی حساب
 وی۔ د متقیانو رزق بی حساب، ے گمانه وی، چہ الله تعالیٰ ورسره صحت هم ښه کوی او د
 عبادت توفیق هم ورکوی۔

د فاطمے رضی الله عنها قصه

دا قسم جواب فاطمة الزهراء رضی الله عنها هم کړے وولکه ابو یعلی او ابن کثیر روایت
 نقل کړیدی چہ رسول الله ﷺ باندے لوړه وه نو فاطمے کره لاړو، هغه وویل : هیڅ نشته،
 لږ روسته دے تہ گاوندی دوه تیکلی او یوه تکره غوښه راو لیږله نو هغه حسن او حسین
 رسول الله ﷺ پسے ولیږل هغه چہ راغلو، فاطمے د کاسے نه سر لږے کړو وے کتل چہ

کاسہ د غوبیے او ډوډی نه ډکه ده نو حیرانه شوه او ورته معلومه شوه چه دا د الله تعالیٰ د طرفنه برکت دے نو هغه الحمد لله او درود وویلو بیا ئے رسول الله ﷺ ته وړاندے کړه نو رسول الله ﷺ هم الحمد لله وویلہ بیا ئے ترے تپوس وکړو؟ (مِنْ أَيْنَ لَكَ هَذَا يَا بُنَيَّةُ؟) اے لورے! دا د کوم طرفنه راغلل؟ هغه وویل: (يَا أَبَتِ هُوَ مِنْ عِنْدِ اللَّهِ إِنَّ اللَّهَ يَرْزُقُ مَنْ يَشَاءُ بِغَيْرِ حِسَابٍ) نو رسول الله ﷺ د الله تعالیٰ حمد وویلو او وے فرمایل: (الْحَمْدُ لِلَّهِ الَّذِي جَعَلَكَ - يَا بُنَيَّةُ شَبِيهَةً بِسَيِّدَةِ نِسَاءِ بَنِي إِسْرَائِيلَ) الله تعالیٰ لره حمد دے چه ته ئے د بنی اسرائیلو د زنانو د سردارے سره مشابهه کړے چه هغه ته به الله تعالیٰ کوم رزق ورکړو او تپوس به ترے وشو نو دغه جواب به ئے کولو چه (هُوَ مِنْ عِنْدِ اللَّهِ) دا د الله تعالیٰ د طرفنه دے۔ (مسند ابی یعلیٰ کما فی المطالب العالیة لابن حجر ۷۴/۴) وفی اسنادہ عبد الله بن صالح متکلم فیہ وابن لهیعة ضعفه الجمهور)۔

فائده: امام شعرانی په ”یواقیت“ کی د ابو الحسن الشاذلی رحمه الله نه نقل کړیدی چه مریم ته به اول په غیر د سبب نه رزق راتلو دے دپاره چه ایمان او یقین ئے مضبوط شی، لیکن کله ئے چه ایمان مضبوط شو نو بیرته سبب ته واپس شوه او هغه ته وویل شو: ﴿وَهَزَىٰ إِلَيْكَ بِجُذُعِ النَّخْلَةِ﴾۔ خوزوه ځان طرفته سته د کجورے (قاسمی)

هَذَاكَ دَعَا زَكْرِيَّا رَبَّهُ قَالَ رَبِّ هَبْ لِي

په دغه ځای کی دعا اوکړه زکریا علیه السلام د خپل رب نه، وے وئیل اے ربه زما! اوبخه ماته

مِنْ لَّدُنْكَ ذُرِّيَّةً طَيِّبَةً إِنَّكَ سَمِيعُ الدُّعَاءِ ﴿٣٨﴾

ستا د طرف نه بچے پاک یقیناته قبلونکے د دعاء ئے۔

تفسیر: دا قانون دے: الْحَدِيثُ يُذَكَّرُ بِالْحَدِيثِ - یوه خبره بله خبره رایادوی نو د زکریا علیه السلام اولاد نه کیدل د بوداوالی د وجه یا ظاهر داده چه د مخکی نه ئے نر بچے نه وو پیدا شوے نو د وویل چه الله تعالیٰ ېے اسبابه، ېے موسم میوے او رزق راوړے شی نو ماته د بچی (میوه) په بوداوالی کی هم راکولے شی نو د الله تعالیٰ نه ئے اولاد طلب کړل۔

۲- دے ته مسئله د (عَدَمُ التَّوَجُّهِ إِلَى شَيْءٍ مَشْهُورٍ) وائی۔ یعنی کله یو مشهور شی ته انسان توجه نه وی او ددے مطلب دا نه دے چه د زکریا علیه السلام مخکښ د اولاد په پیدا کیدو یقین نه وو او اوس پیدا شولکه توجه ئے نه وه، اوس ئے توجه پیدا شوه۔

هٰذَاكَ : ددے درے معانی دی : (۱) پہ دغہ وخت کی چہ خبرہ ورتہ رایادہ شوہ نو دا دعائے وکړہ۔ (۲) یا پہ دغہ خای (محراب) کی۔ (۳) کله هنالك پہ معنی د (مِنْ تَمَّ) سرہ راخی یعنی د دغہ وجہ نہ چہ ددہ نربچی نہ وونو دعائے وکړہ۔ لکه سورة مریم کی راخی چہ ددہ بچے طلب کړو چہ زما د نبوت میراث او دیعقوب عليه السلام د اولادو میراث د نبوت پورته کړی۔ (اتقان للسیوطی)

فوائد او حکمتونه

۱- دا واقعہ ئے پہ مینځ کی راوړه پدے کی د الله تعالیٰ د قدرت اظهار دے چہ الله تعالیٰ داسے قادر ذات دے چہ پہ بوډاوالی کی هم بچی ورکولے شی۔
(۲) الله تعالیٰ د خپلو بندگانو او انبیاء علیهم السلام او صالحینو دعا آوری او هغه ورله قبلوی، کله د چا دعا براو راست قبوله کړی، کله دعا په بله طریقہ قبوله کړی لکه د مریم د مور دعائے د نربچی په باره کی قبوله نکړه بلکه جینی ئے ورکړه د خپل حکمت موافق۔ او پدے کی دے ته هم اشاره ده چہ د ولی نه د نبی شان ډیر اوچت وی نو ځکه ئے زکریا عليه السلام ته همغه نربچے ورکړو۔ (۳) په بوډاوالی کی اولاد ورکول د الله تعالیٰ د قدرت نښه ده نو دغه شان عیسیٰ عليه السلام بی پلاره پیدا کول هم د الله تعالیٰ د قدرت نښه ده، دا د هغه معبود کیدو دلیل نه دے، که معبود کیدے نو بیا خو زکریا عليه السلام کی هم د الله تعالیٰ قدرت رابنکاره شویدے نو آیا هغه پدے کار اله شو؟، نه ئے دے اله نو دغه شان عیسیٰ عليه السلام هم اله نه دے او نه کیدے شی نو په نصاراؤ هم رد شو۔

(۴) پیغمبران الله تعالیٰ ته محتاج وی، خپل ځان له اولاد نشی ورکولے نو مشرکانو ته به ئے څه ورکړی چہ دوی اولیاؤ ته بی ځایه درامد شه آوازونه کوی۔

(۵) او پدے کی الله تعالیٰ مونږ ته د انبیاء (علیهم السلام) د دعاگانو چل او طریقہ رابښودلے ده، چہ درب نه ئے دعا طلب کړیده او د الله تعالیٰ نومونه ئے هغه ته وسیله کړیدی او خپل عبادت او عاجزی ئے الله تعالیٰ ته پیش کړیده، (نداء خفیا) ئے کړیده۔

زَكْرِيَّا : دا عجمی لفظ دے په معنی د (تَذَكَّرُ الرَّبَّ) درب یادولو سره۔ (قاسمی)

طَبِيبَةٌ : یعنی داسے اولاد چہ اخلاق او اعمال ئے پاک وی، ستا تابعدار وی، ځکه چہ خاص خلک همدا سے طلب کوی او ظاهری بنائست نه دے مراد۔ او هغه هم پکی داخلیدے شی لکه د سورة مریم (۶) آیت نه معلومیري: ﴿وَجَعَلْنَاهُ رَبًّا رَضِيًّا﴾ - اے ربه! دا پسند (غوره) وگرځوه، چہ ستا په نیز غوره وی)۔

سَمِيعُ الدُّعَاءِ : اى مُجِيبٌ۔ يعنى تہ دعا قبلونکے یی۔ دائے وسیلہ اللہ تعالیٰ تہ پیش کرہ، نو اللہ تعالیٰ ورلہ سمدست دعا قبولہ کرہ، ملائک ورلہ راغلل۔
فائدہ: نیکان بچی غوبنتل د انبیاء علیہم السلام سنت دی او د اولادو پیدا کول پہ شرع کی یو مقصد دے نو خُکہ د اولادو بندول گناہ دہ۔

فَنَادَتْهُ الْمَلَائِكَةُ وَهُوَ قَائِمٌ يُصَلِّي فِي الْمِحْرَابِ

نو آواز اوکړو د تہ ملائکو او دے ولاړ وو مونځ ئے کولو پہ عبادت خانہ کی،

أَنَّ اللَّهَ يُبَشِّرُكَ بِيَحْيَى مُصَدِّقًا بِكَلِمَةٍ مِنَ اللَّهِ

یقیناً اللہ زیرے درکوی تاتہ پہ یحییٰ سرہ چہ تصدیق کونکے دے پہ کلمہ د اللہ د طرفہ نہ

وَسَيِّدًا وَحَصُورًا وَنَبِيًّا مِنَ الصَّالِحِينَ ﴿٣٩﴾

او سردار بہ وی او بند کرے شوے بہ وی او نبی بہ وی د نیکانونہ۔

تفسیر: الملائکة ئے جمع راوړہ جنس مراد دے یعنی جنس ملائک ورته آواز وکړو چہ هغه جبریل عليه السلام دے۔ یا جمع ئے راوړیدہ د عزت د وجہ نہ۔ او دا احتمال هم شته چہ د جبریل علیه السلام سرہ نور ملائک هم وی خُکہ چہ دا بشارت ډیر عظیم وو کما قال ابن جریر ونقله صاحب المنار (المنار ۳/۲۴۴)

يُصَلِّي : انبیاء علیہم السلام خپل حاجتونه پہ مانځه پوره کوی او د دے نه معلومیږی چہ انبیاء (علیہم السلام) تہ وحی پہ مانځه کی هم کیږی او دا منافی د مانځه سره نه وی، نبی عليه السلام خپلو سره مونځ کولو، جبریل عليه السلام ورته په مانځه کی وویل چہ خپلی وباسه پدے کی گندگی ده نو هغه زروستلے۔ او اشاره ده چہ دے انبیاء (علیہم السلام) تہ چہ دا کرامتونه ورکړے شویدی نو دا د اللہ تعالیٰ په بندگی سره، خپله بندگی به ئے وسیله کوله۔

فائدہ: په خشوع والا مونځ کی په انسان ډیر علمونه او حکمتونه راکولاوېږی لکه غزالی وئیلی دی۔

يُبَشِّرُكَ : په دین کی بشارت شته چہ چاته یوه فائده ورسپړی او تہ هغه تہ زیرے ورکړے لکه د علم او د حج او د بچی زیرے ورکړی۔ زیری ورکونکی تہ تحفه ورکول پکار دی لکه کعب بن مالک رضی الله عنه زیری والا تہ خپله جامه ورکړه۔ (بخاری وریاض الصالحین)

او الادب المفرد للبخاری کی باب البشارة واعطاء البشير) راغلی دے۔

بِیْحٰی: دا پہ عبرانی ژبہ کی (یوحنا) دے پہ معنی د نِعْمَةُ الرَّبِّ سرہ راخی۔ (د الله نعمت)۔ (قاسمی) او عربی کی ئے معنی ده (یحیی) هغه سرے چه ژوندے کیری۔ یعنی الله تعالیٰ ورله زړه ژوندے کړیدے او دین به په ده سره ژوندے کوی۔

۲- أَحْيَا قَلْبَهُ بِالْإِيمَانِ وَالنُّبُوَّةِ - (قتاده) یعنی زړه ئے ورله په ایمان او نبوت باندے ژوندے کړے وو۔ (۳) لِأَنَّ اللَّهَ أَحْيَا بِهِ النَّاسَ بِالْهُدَى - (الله تعالیٰ په ده سره خلق د هدایت په وجه ژوندی کړیدی۔ (۴) لِأَنَّهُ أَحْيَا بِهِ رَحِمَ أُمِّهِ - (قرطبی)

الله تعالیٰ په ده سره دده د مور رحم ژوندے کړے وو۔

بِكَلِمَةٍ مِنَ اللَّهِ: ددے یو مصداق تورات دے چه د تورات تصدیق به کوی۔ دویم دکلمه نه مراد عیسیٰ علیہ السلام دے چه د هغه تصدیق به کوی چه دا حق نبی دے۔ دواړه په یوه زمانه کی وو دواړو به د یو بل صفتونه کول، او عیسیٰ علیہ السلام د یحییٰ علیہ السلام د ترور د لور ځوی وو۔ لکه دا خبره ابن اسحاق او ابن جریر کړیده۔ او په حدیث کی دی: (وهما ابنا الخالة) دواړه د تریندو ځامن وو۔ (بخاری: ۳۸۸۷)

لیکن پدے کی به تاویل وکړے شی هغه داسے چه عرب په خپل کلام کی توسع (فراخی) کوی، د ترور د لور ځوی ته هم د ترور ځوی وائی۔ (ابن کثیر)

او د عیسیٰ علیہ السلام تصدیق خو ټول مسلمانان کوی نو د یحییٰ علیہ السلام حصیص ئے وکړو نو یا خو مطلب دا دے چه د ټولو خلکو نه مخکی به ئے یحییٰ علیہ السلام تصدیق کوی (۲) یا دا چه په ماشومتوب کی به ئے تصدیق کوی لکه الله فرمائی: ﴿وَأَتَيْنَهُ الْحُكْمَ صَبِيًّا﴾ (مریم: ۱۲) او مونږ یحییٰ علیہ السلام ته د ماشوم توب په حالت کی نبوت یا د فیصلو علم ورکړے وو۔

(۳) یا پدے کی تعریض دے په مخالفینو د توحید باندے چه یحییٰ علیہ السلام د بی بی مریم او د عیسیٰ علیہ السلام د برکاتو نه دنیا ته راغے خو په دواړو باندے ئے د بندگانو عقیده لرله، نه د معبودانو نو که بالفرض کرامات او خوارق د الوهیت دلیل وے نو بیا پکار وه چه یحییٰ علیہ السلام پرے اول دا عقیده ساتلے وے۔ (عزیز التفاسیر باختصار)

د سید معانی

وَسَيِّدًا: (سردار) ددے ډیرے معانی دی: (۱) الْكَرِيمُ الشَّرِيفُ - هغه انسان چه عزتمند شرافت والا وی۔ (۲) الْمَرْجُوعُ إِلَيْهِ فِي الدِّينِ - هغه انسان چه خلق ورته په دین کی رجوع کوی، په دین باندے ورله الله تعالیٰ پوهه ورکړی وی پدے معنی باندے علماء سیدان دی۔

(۳) الَّذِي لَا يَشَارِكُ فِي اللَّهِ وَاللَّعِبِ - هغه انسان چه د خلکو سره په تماشو او لوبو کې شرکت نه کوي. يحيى عليه السلام ته ماشومانو په وړوکوالي کې وويل: راشه مونږ سره لوبې وکړه. هغه وويل: مَا خُلِقْنَا لِهَذَا. مونږ دې له نه يو پيدا شوي.

(۴) حَسَنُ الْخُلُقِ - بنائسته اخلاقو والا. (۵) الْفَقِيهُ فِي الدِّينِ - په دين باندې پوهه.

(۶) سعيد بن جبیر رحمه الله فرمائي: الَّذِي يُطِيعُ رَبَّهُ - هغه انسان چه د خپل رب طاعت کوي. (۷) الْجَوَاد - سخي انسان. ظاهر دا ده چه د سرداري او مشري دپاره دا ټول صفتونه ضروري دي او دا ټول په يحيى عليه السلام کې وو.

(۸) سَيِّدًا فِي الْعِلْمِ وَالْعِبَادَةِ وَالْوَرَعِ - په علم او عبادت او پرهيزگاري کې سردار وو. (قتاده)

(۹) الَّذِي يَفُوقُ فِي جَمِيعِ حِصَالِ الْخَيْرِ - هغه شخص ته وائي چه د خير په ټولو خصلتونو کې د خلکو نه پورته وي. (تفسير الخازن ۲/۴۲۱) وابن كثير

(۱۰) وَقِيلَ: اَلَتَقِيَّ الَّذِي لَا يَغْلِبُهُ الْعَضْبُ) دا هغه متقي ته وائي چه غصه پرې غلبه نه کوي. (عكرمة) (ابن كثير)

(۱۱) جُنَيْدٌ وَائِي: الَّذِي جَادَ بِالْكُونَيْنِ عَوْضًا عَنِ الْمَكُونِ - هغه شخص چه دنيا او آخرت ئې د الله تعاليٰ په بدله کې سخا کړې وي. يعنې دنيا او آخرت ئې د الله تعاليٰ په بدله کې پرېښي وي او الله تعاليٰ ئې اخستې وي ليکن دا د صوفي او اصطلاح ده، صحيح نه ده ځکه چه مؤمن دپاره د جنت طلب هم ضروري دې، جنت يواځې ډوډي او خوا هشاتو ته نه وائي بلکه هلته الله تعاليٰ هم ملا ويږي.

د حضور معاني

وَحْصُورًا: دا د حصر نه دې په معنې د بندش سره نوي يا په معنې د محصور سره دې يعنې بند کړې شوي، يا په معنې د حاصر سره دې يعنې ځان د شهواتو نه بندونکې. ددې مصداق يو دا د دې:

(۱) دا هغه شخص ته وائي چه د الله تعاليٰ د طرف نه د شهوت نه بند کړې شوي وي او د زنانو طاقت نه لري، دا معنې صحيح نه ده ځکه چه چاته شهوت نه وي ورکړې شوي او د شهواتو نه ځان بندوي نو دا کمال نه دې، د شهوت سره ځان بندول کمال دې. دويمه وجه دا ده چه انبياء عليهم السلام ته د عيبونو نسبت کول نقصان دې، ځکه چه د انبياء عليهم السلام شان او منصب ډير او چټ دې ددينه چه هغوی ته د نقصان نسبت وشي. بيا د خلکو د نظر نه سپک راځي. (۲) غوره معنې دا ده چه بند وو د شهواتو نه سره د طاقت د

ہفہ نہ۔ یعنی خان نے منع کرے وو، او خپل انسانی قوتونہ نے د خپل کنٹرول لاندے روستی وو او عفت نے دومرہ قوی ووتا بہ ویل چہ د نزدیکت ہیخ قوت نہ لری۔ او پہ بنی اسرائیلو کی وادہ نکول بہتر وودا وجہ دہ عیسیٰ علیہ السلام وادہ نہ وو کرے۔ او ددے معنی دیرے قرینے دی، یو دا چہ مخکنی معنی د نبوت سرہ مناسبہ نہ دہ، دویم دا چہ زکریا علیہ السلام د اللہ تعالیٰ داسے ماشوم غوبنتے وو چہ د نسل قابلیت لری خکہ چہ ﴿ذریۃ طیبۃ﴾ (مبارک نسل) سرہ نے ترے تعبیر کرے وونو معلومہ شوہ چہ پہ یحییٰ علیہ السلام کی د نارینتوب صفت کمزورے نہ وو۔ دریم دا چہ پہ سورة مریم (۱۳) آیت کی اللہ تعالیٰ د ہفہ پہ صفت کی داسے تعبیر کریدے ﴿وَكَانَ تَقِيًّا﴾ یحییٰ علیہ السلام تقویٰ دار وو۔

لیکن شیخ البانی یو حدیث راویردے پہ صحیحہ (۲۹۸۴) (۶/۱۲۰۶) او ابن کثیر (۳۵/۲) کی ہم راویردے د عبد اللہ بن عمرو بن العاص رضی اللہ عنہما نہ چہ پہ ہفے کی دا دی چہ رسول اللہ ﷺ د یحییٰ بن زکریا علیہما السلام تذکرہ وکرہ بیائے وفرمایل: (ثُمَّ أَخَذَ شَيْئًا مِنَ الْأَرْضِ فَقَالَ: الْخَصُورُ مَا كَانَ ذَكَرُهُ مِثْلَ ذِي)۔ یعنی بیائے د زمکے نہ یو د کے راواخستو او وے فرمایل چہ حضور ہفہ شخص تہ وائی چہ د ہفہ د سہری توب آلہ داسے وی او اشارہ وکرہ یحییٰ بن سعید القطان پہ طرف د مسواکی گوتے سرہ۔ (ابن ابی حاتم) او د طبری او ابن عساکر پہ روایت کی دی: (ثُمَّ دَلَّى رَسُولُ اللَّهِ ﷺ يَدَهُ إِلَى الْأَرْضِ وَأَخَذَ عُودًا صَغِيرًا ثُمَّ قَالَ: وَذَلِكَ أَنَّهُ لَمْ يَكُنْ لَهُ مَا لِلرَّجُلِ إِلَّا مِثْلُ هَذَا الْعُودِ) بیا رسول اللہ ﷺ زمکے تہ لاس ورنہکتہ کرو او یو وروکے د کے نے راواخستو او وے فرمایل: یحییٰ علیہ السلام سرہ نہ وو ہفہ اندام چہ د سہری دپارہ وی مگر پہ شان ددے دکی۔ او دا روایت ابن ابی حاتم پہ خپل تفسیر (۱/۲/۲) کی ذکر کریدے۔

ابن کثیر خو دے روایتونو تہ موقوف وئیلی دی او ضعف تہ نے اشارہ کریدہ او بیائے وئیلی دی چہ دا د نبوت د منصب سرہ مناسب خبرہ نہ دہ، مگر شیخ البانی وائی چہ دا دیرو گنرو طریقو سرہ نقل دی، بعض ضعیف دی او بعض اسانید بیخی صحیح دی لکہ روایت د طبری او ابن عساکر او د بزار (۲۳۶۰) د ضعف نہ خالی دی۔

نو بیا بہ ددے تطبیق دا وی (۱) چہ د خصاء (خصی کیدو) بیماری د ہفہ امراضو نہ نہ دہ چہ بندگان د ہفے نہ نفرت کوی بلکہ د دنیاوی نعمت نہ محرومول دی نو دا لویہ مرتبہ د زہد دہ۔ (۲) دویم دا چہ کہ د دغہ روایاتو پہ الفاظو کی فکر وکړونو د ہفے نہ صراحۃً دا نہ معلومیری چہ یحییٰ علیہ السلام کی د سہری توب طاقت نہ وو بلکہ پہ ہفے کی دیرہ مبالغہ

شویدہ پہ پاکدامنی د هغه باندے او هغه داسے چه هغه خپل شهوات داسے کنترول کړی وو لکه چه گویا که د هغه سره د سړی توب آله نه وی ځکه چه په زړه کی ئے هیڅ شهوات نه راوستل او عفت ئے دومره قوی ووتا به ویل چه د نزدیکت هیڅ قوت نه لری، لکه همدا معنی د ﴿تَقِيًّا﴾ هم ده۔ او دا په محاورو کی ویل کیږی: (زَيْدٌ عَدْلٌ) یعنی زید په عدل کی داسے مرتبے ته رسیدلے دے گویا که ته به وائے چه ټول بدن ئے د عدل نه جوړ شویدے، لکه عیسیٰ (علیه السلام) په فوق العاده توگه بی پلاره د الله تعالیٰ په کلمه د کُن سره پیدا شویدے ته به وائے چه د عیسیٰ (علیه السلام) ټول بدن د الله تعالیٰ فرمان (یعنی کلمه) وی۔ والله اعلم۔

الصَّالِحِينَ: دا لفظ ئے روستور اوږو ځکه چه دا جامع لفظ دے، هر چا ته شامل دے، نبی او غیر نبی ته۔

قَالَ رَبِّ اَنِّىْ يَكُوْنُ لِىْ غُلَامٌ وَقَدْ بَلَغَنِى الْكِبَرُ

دۀ او وئیل: اے ربه زما! څرنگ به وی ما لره هلك حال دا دے چه رارسیدلے ما ته بوډوالے

وَأَمْرَاتِىْ عَاقِرٌ قَالَ كَذَلِكَ اللَّهُ يَفْعَلُ مَا يَشَاءُ ﴿٤٠﴾

او بنځه زما شنډه ده، الله وفرمايل: ته به همدغه شان ئے، الله کوی چه څه او غواړی۔

تفسیر: اوس زکریا (علیه السلام) د کیفیت تپوس کوی چه په کومه طریقه به دا اولاد پیدا کیږی دا تپوس د استبعاد (بعید گنړلو) نه دے ځکه چه بیائے دعا ولے کوله؟ بلکه دا ناشنا کار دے نو ځان پوهه کوی او طریقه معلومول غواړی او استعجال (جلتی کول) ئے غرض دے (فتح البیان)۔ دلته چه کومو بعضو تفاسیرو دا لیکلی دی چه شیطان وسوسه ورواچوله چه دا آواز کیدے شی ملائکونه وی کړے بلکه شیطان کړے وی، دا خبره غلطه ده ځکه چه په انبیاء علیهم السلام باندے په صورت د وحی کی التباس او گډوډ والے نه راځی ځکه چه که التباس راشی نو بیا خو دین گډوډ کیږی۔ بلکه دلته مقصد دا دے چه آیاه زه به بل واده کوم او که ما او بنځه به مے ځوانان کیږو او که په همدے حالت کی به یو؟۔

الْكِبَرُ: پدے وخت کی زکریا (علیه السلام) دیو سل شلو کالو په عمر وو، بعض وائی د نهه نوی کالو وو، چه پدے وخت کی انسان کمزور مے شی، درگونو طاقت کم او جوش او جذبه کمه شی۔ (قرطبی)۔

عَاقِرٌ: اُی ذاتُ عُقْرِ۔ وَهِيَ مَعْقُورَةٌ۔ یعنی زما بنسخہ شنیہ دہ۔ حُکَہ دا ہم بودی وہ د اولادو زمانہ ئے ختمہ شوی وہ، رحم ئے یخ شوی وو۔ حُیْنی وائی: د (۹۸) کالو پہ عمروہ (قرطبی) کَذَلِکَ اللّٰهُ: اُی اَنْتَ وَزَوْجُکَ کَذَلِکَ۔ تہ او ستا بی بی بہ پہ ہمدغہ حالت د بوداوالی کی یی۔ او اولاد بہ پیدا کیڑی حُکَہ چہ اللہ تعالیٰ حہ سبب تہ محتاج نہ دیہ بلکہ ہغہ چہ حہ غواہی ہغہ کوی، ہغہ تہ حہ مشکلات نشتہ۔ دلته ئے (یَفْعَلُ) فعل راوہ او روستو د مریم پہ واقعہ کی (یَخْلُقُ) راوہی حُکَہ چہ د بنسخے او خاوند نہ بچی پیدا کول عام عادت دیہ او بے پلارہ بچے پیدا کول نویہ کار دیہ نویہ پیدائش دیہ۔ او خلق پہ نوی پیدائش کی استعمالیڑی چہ پہ غیر د اسبابو وی او فعل ہغہ دیہ چہ د اسبابو عادیہ و مطابق وی۔ (المنار)

قَالَ رَبِّ اجْعَلْ لِّي آيَةً قَالَ آيَتُكَ اَلَّا تُكَلِّمَ

دہ اووئیل: اے ربہ زما! اوگرخوہ مالہ یوہ نخہ، اللہ او فرمایل: نخہ ستا بہ دا وی چہ تہ بہ خبریہ نہ کوی

النَّاسَ ثَلَاثَةَ اَيَّامٍ اِلَّا رَمَزًا وَاذْكُرْ رَبَّكَ كَثِيْرًا وَسَبِّحْ بِالْعَشِيِّ وَالْاِبْكَارِ ﴿۱۰۱﴾

خلقو سرہ دریہ ورخے مگر پہ اشارہ سرہ او یادوہ رب خپل ډیر او پاکي ئے وایہ صبا او بیگاہ۔

تفسیر: زکریا علیہ السلام د بچی د پیدا کیدو دپارہ ننبہ وغو بنستلہ یو ئے جلتی وہ۔ بل: تَکْثِيْرًا لِلْعِبَادَةِ۔ یعنی دیہ دپارہ چہ زہ د اللہ تعالیٰ بندگی زیاتہ کریم چہ د حمل اخستو نہ تر پیدا کیدو پورے د ہغہ شکر و کریم چہ ہغہ ما سرہ دا احسان وکړو۔ اللہ تعالیٰ ورته دا ننبہ ورکړہ چہ تہ بہ د دریہ ورخو پورے خبریہ نہ کوی یا بہ ئے نشے کولے مگر پہ اشارہ سرہ۔

اَلَّا تُكَلِّمَ: دیہ کی یوہ معنی د نہی دہ یعنی چہ تہ بہ خبریہ نہ کوی۔ دویمہ معنی: ظاہرہ دا دہ چہ تہ بہ خبریہ نشے کولے یعنی قدرت بہ د خبرو نہ لری، اللہ تعالیٰ بہ درلہ خولہ بندہ کړی۔ ژبہ ئے ورلہ پدیہ وجہ بندہ ولہ چہ پہ عبادت کی خلوص پیدا شی حُکَہ چہ یو انسان د دنیا خبریہ ہم کوی او عبادت ہم نو دومرہ اخلاص پکی نہ وی او چہ خولہ بندہ شی او صرف د عبادت خبریہ وی نو بیا پکی اثر او توجہ زیاتہ وی۔

او دا وجہ نہ دہ لکہ چہ بعض وائی چہ دا زکریا علیہ السلام تہ د اولاد پہ غو بنستو عقوبت (سزا) ورکول وو، نہ بلکہ دا نعمت وو۔

إِلَّا رَمُؤًا : یعنی کہ ضرورت راشی نو پہ اشارہ خبرے کولے شے خُکَہ چہ دا نبی دے، امت سرہ ئے تعلق راخی۔ او خلکو تہ بہ ئے پہ اشارہ وئیل چہ صبا او بیگاہ د الله تعالیٰ تسبیحات وایی۔

مسئلہ : اشارہ عالمی لغت دے، پہ اشارہ سرہ ہم ڊیر احکام ثابتیری لکھ گواہی، ظہار او طلاق الخ لکھ بخاری پدے باندے بابونہ ترلی دی باب الطلاق فی الاغلاق الخ والاشارة (وکذا فی القرطبی)

د الله تعالیٰ عظیم قدرت تہ وگورہ چہ روغ جو پر گونہ دی، وینہ پکی خی راخی لیکن الله تعالیٰ پکی دخبرو طاقت ختم کری او پہ ے ساہ شی کی دخبرو پیدا کولو صلاحیت باندے قادر دے۔ دارنگہ پہ اضدادو باندے قدرت لری چہ مہ اندام ئے ورلہ ژوندے کرو او ژوندی ژبہ ئے ورلہ بندہ کرہ۔

وَادْكُرْ رَبَّكَ كَثِيرًا : پدے کی د سہار او مابنام اذکار داخل دی او سبحان الله وحمدہ سہار او مابنام وئیل۔

وَسَبِّحْ : پدے کی د سہار او مازیگر مونخ داخلیری، خوک چہ دا دوہ مونخونہ وکری پدے آیت عمل راخی۔

پدے کی بعض علماء د مرجئہ و پہ شان معنی کوی چہ کلہ داسے امرونہ راشی نو دوی وائی چہ سہار او مابنام دعوت کوہ، هغوی تہ د الله تعالیٰ ذکر معمولی شے بنکاری، دعوت هر وخت نہ وی البتہ سہار او مابنام درس قرآن او درس حدیث پدے ذکر کی داخلیری۔ او داسے امر پہ قرآن کریم کی ڊیر راغلے دے۔

بِالْعِشِيِّ : د ماسپنبنین نہ تر مابنام پورے وخت تہ وائی۔ او ابکار د سہار مانخہ نہ تر نمرختہ پورے وخت تہ وائی۔ پدے دوہ وختونو باندے نبی ﷺ ہم حکم کریدے : وَاسْتَعِينُوا بِالْغُدُوءِ وَالرُّوحَةِ وَشَيْءٍ مِنَ الدَّلْجَةِ - (سہار او مابنام او د شپہ پہ خہ حصہ کی د الله تعالیٰ بندگی کوی مقصد تہ بہ ورسیری)۔ (بخاری: ۳۹)

فوائد : (۱) د صبا او بیگا اذکار د مابنام د مانخہ نہ روستو او د شپہ د داخلیدو نہ روستو ویل کییری خُکَہ چہ قید د (لَیْل) او مساء پکی راغلے دے، آؤ اذکار عامہ لکھ تسبیحات شو هغه د مازیگر نہ تر مابنام پورے دی لکھ لفظ د عِشِي دا معنی ورکوی۔

بیا اذکار المساء تر نصف اللیل پورے صحیح دی کما فی المرعاة باب اذکار الصباح والمساء۔

(۲) فائدہ : د کثرتِ ذکر او د بچی د پیدا کیدو دوه مناسبتہ دی (۱) اول : کثرتِ ذکر شکر النعمة دے۔ (۲) دویم ذکر سره قوتِ جنسی مضبوطی ددے وجه نه ویل کیږی چه څوک د الله تعالیٰ نه یږه کوی نو د هغه شهوت زیات وی۔ (حاشیة البخاری ۴۲/۱) او د قرآن د قاریانو شهوت زیات وی ځکه چه تلاوتونه زیات کوی۔

(۳) فائدہ : د العشی او الابرکار نه هر وخت مراد دے، یا دا چه پدے اوقاتو کی ذکر ډیر افضل دے۔

(۴) بعض صوفیه وائی چه د اولادو غوښتل حمق (بی وقوفی) ده، لیکن دا خبره باطله ده ځکه چه ابراهیم او زکریا علیهما السلام د اولادو دپاره دعاگانے کړیدی او د متقیانو په دعاگانو کی دا نقل دی : ﴿ رَبَّنَا هَبْ لَنَا مِنْ اَزْوَاجِنَا ﴾ (فرقان: ۷۴) او نبی کریم ﷺ د انس دپاره د کثرة الاولاد دعا کړې وه۔ (القرطبی)

وَإِذْ قَالَتِ الْمَلَائِكَةُ يَا مَرْيَمُ إِنَّ اللَّهَ اصْطَفَاكِ وَطَهَّرَكِ

او کله چه اووئیل ملائکو اے مریم! یقیناً الله ته غوره کړې نه او پاکه کړې نه

وَاصْطَفَاكِ عَلَى نِسَاءِ الْعَالَمِينَ ﴿۴۲﴾

او غوره کړې نه ته په زنانو د مخلوقاتو۔

تفسیر : مریم الله تعالیٰ رالویه کړه نو اوس د مریم فضیلت او بیا هغه ته حکمونه او د عیسیٰ ﷺ ورکول بیانېږی د مریم او د عیسیٰ ﷺ بندگی بیانوی ځکه چه نصاریٰ د دوی په باره کی گمراه شویدی، د هغوی عقیده دا ده چه آلهه درې دی۔ دیته اقایم (اصول) ثلاثه وائی۔ الله تعالیٰ، مریم او عیسیٰ۔ بعض ورسره جبریل یو ځای کړی او مریم ترې بهر کړی ځکه په دوی کی هم ډیرې ډلې او ډیرې عقیده دی۔ نو په ذکر د عبادت د مریم سره رد و شو په دغه گمراه کن عقیده باندې۔

وَإِذْ قَالَتْ : د مریم سره ملائکو خبرې کړیدی پدې وجه ابن حزم رحمه الله فرمائی چه په زنانو کی آسیه او مریم نبیه وې۔ لیکن دا رایه غوره نه ده بلکه د اکثر امت مذهب دا دے چه په زنانو کی انبیاء نشته او دا نیکان دی او د دوی سره کرامه ملائکو خبری کړیدی۔ لکه د عمران بن حصین رضی الله عنهما سره او نورو صحابه کرامو سره شویدی۔

اصْطَفَاكِ : (۱) بِالْكَرَامَاتِ - ته نه په کرامتونو غوره کړې یی۔ (۲) بِالْمَقَامَاتِ السَّنِيَّةِ۔

اُوجتی مرتبے ئے در کپیدی۔

وَطَهَّرِكَ : (۱) مِنَ الذُّنُوبِ (۲) وَالْأَخْلَاقِ الرَّدِيئَةِ - تہ ئے د گناہونو او بدو اخلاقو نہ پاکہ کرے یی۔ عامو زنانو کی دغہ بد اخلاق وی۔ (۳) بعض وائی : طَهَّرَكَ مِنَ الْحَيْضِ - د حیض نہ پاکہ وہ۔ لیکن حدیث نہ معلوم میری چہ حیض اللہ تعالیٰ پہ بناتِ آدم مقرر کریدے اگر کہ تولی زنانہ ئے نہ دی ذکر کپی، کیدے شی چہ دیتہ اللہ تعالیٰ دا کرامت ہم ور کپے وی۔

وَاصْطَفَاكَ : دوبارہ ئے د تاکید دپارہ راوړو۔ یا مخکی اصطفاء د کرامتونو او نیکو اخلاقو دپارہ وہ او دلته اصطفاء پہ نوروزنانو باندے مراد دہ چہ نورے زنانہ ہم دے تہ نشوے رسیدلے۔ لیکن صحیح دا دہ چہ اول غورہ والے د عبادت دپارہ دے او دویم د ولادت د عیسیٰ علیہ السلام دپارہ دے۔ (روح المعانی والقاسمی)

کومہ زنانہ زیاتہ غورہ دہ؟

دے کی اختلاف دے چہ آسیہ، مریم، خدیجہ، عائشہ او فاطمہ رضی اللہ عنہن کی خوک دیر غورہ وو؟ نبی ﷺ فرمائی: ”پہ سرو کی دیر کاملان شتہ لیکن د زنانو نہ صرف آسیہ بنت مزاحم او مریم بنت عمران کاملان شویدی۔“ او یو حدیث کی دی چہ دا دواہ پہ جنت کی د رسول اللہ ﷺ دپارہ دی، حکہ دا اوجتی زنانہ دی د اوجت سپری سرہ لائق دی۔ (کما فی ابن کثیر فی آخر سورة التحريم)

نو ظاہر دا دے چہ دا پنخہ واہ زنانہ غورہ دی او ہر چاہہ اللہ تعالیٰ خپل خپل غورہ والے ور کپیدے۔ آسیہ پدے وجہ غورہ دہ چہ پہ سخت خای (د فرعون پہ کور کی ئے) د خپل ایمان حفاظت کپیدے، دیرے سختے ئے تیری کپیدی او د فرعون مقابلہ ئے کپیدے۔ او مریم پدے وجہ غورہ دہ چہ خپلہ نیکہ وہ او عیسیٰ ﷺ ترے پیدا شویدے۔ او خدیجہ پدے وجہ غورہ وہ چہ پہ ابتداء کی ئے د اسلام مدد کپیدے او عائشہ پدے وجہ غورہ دہ چہ د اسلام د آخر مدد ئے کپیدے، دیر دین ئے امت تہ بیان کپیدے روایتونہ ترے نقل دی لویہ عالمہ وہ۔ او فاطمہ پدے وجہ غورہ دہ چہ تقویٰ او حیاء پکی دیرہ وہ او د رسول اللہ ﷺ نہ پیدا وہ۔

يَا مَرْيَمُ اقْنُتِي لِرَبِّكِ وَاسْجُدِي وَارْكَعِي مَعَ الرَّاكِعِينَ ﴿۴۳﴾

اے مریم! عاجزی کوہ رب خپل تہ او سجدے کوہ اور کوک کوہ سرہ در کوک کونکو نہ۔

تفسیر: ہر کلمہ چہ یو انسان تہ غورہ والے ور کپی شی پہ علم او پہ صحیح عقیدہ نو

هغه له د الله تعالىٰ بندگی پیروں پکار دی پدے وجه الله تعالىٰ مریم ته دا حکمونه وکړل۔
 اَقْنَتِي: یعنی همیشه الله تعالىٰ ته عاجزی کوه او همیشه د هغه په بندگی کی وسپړه
 لکه دا معنی د قنوت ده۔ لکه مخکی (والقانتین) کی ذکر شو چه قنوت دوام الطاعة مع
 مصاحبة الخشوع والخضوع ته وائی۔ (تیسیر الکریم الرحمن) دلتہ ترے مراد (۱) طاعت
 دے (۲) یا طول القيام دے۔ یعنی اوږد موندخ۔ (۳) یا ترے عبادت مراد دے (قاله الحسن)۔

(۴) یا ترے اخلاص مراد دے لکه سعید بن جبیر وئیلی دی۔ (زاد المسیر)

وَاسْجُدِي: دلتہ ئے سجده په رکوع باندے ولے مخکی ذکر کړه؟ ددے درے جوابه دی:
 (۱) د هغوی په دین کی سجده مخکی وه بیا رکوع۔ دا ضعیف جواب دے بی دلیل دے۔

(۲) دویم جواب: واو د مطلق جمع دپاره دے ترتیب نه غواړی۔ یعنی سجده اورکوع
 جمع کوه، دواړه کوه په هغه ترتیب چه نبی دربنودلی دی۔

(۳) دریم جواب (ظا هره دا ده) چه قرآن دلتہ ترتیب ورکړیدے اول ئے اعم بیا اخص بیا
 اخص الخاص ذکر کړیدے قنوت، پیر عام دے په مانځه او غیر مانځه کی وی۔ او سجده
 خاص ده، سجده د مانځه هم وی، سجده د شکر هم وی، سجده د مصیبت په وخت هم
 وی۔ اورکوع بیخی خاص ده دا صرف په مانځه کی مقرر عبادت دے۔ هان درکوع شکل
 مخلوق ته جوړول جائز نه دی او الله تعالىٰ ته کله کله بغیرد مانځه نه هم سر خکته کول
 عبادت دے لکه رسول الله ﷺ چه کله مکے ته داخلیدو نو سر ئے خکته کړے وو (تواضعا
 لرب العالمین) او الله تعالىٰ بنی اسرائیلو ته حکم کړے وو (ادخلوا الباب سجدا)۔ دروازے
 ته ننوزی چه سرتیتونکی یی۔

دے کی ابو سلیمان الدمشقی وئیلی دی چه د هغوی په شریعت کی سجده په رکوع
 مقدمه وه۔ (زاد المسیر، القرطبی) لیکن دا خبره دلیل ته محتاج ده۔

مَعَ الرَّائِعِينَ: د مع یوه معنی دا ده چه د سرو سره شریکه جمعه کوه په بیت المقدس
 کی۔ او دویمه معنی پیره ښکاره ده (ځکه چه هغه خو د خلکو نه مشرقی جانب ته یواځی
 شوے وه) نو مطلب دا دے چه کوم خلک چه په دنیا کی الله تعالىٰ ته رکوع کوی او عاجزی
 نوتہ هم د هغوی سره پدے صفت کی شریکه شه، اگرکه مکان کی به شریکه نه یی۔

ذَلِكَ مِنْ أَنْبَاءِ الْغَيْبِ نُوحِيهِ إِلَيْكَ وَمَا كُنْتَ لَدَيْهِمْ

دا (چه بیان شو) د خبرو د غیبو نه دی، وحی ئے کوو مونږه تاته، او نه وے ته د دوی سره

إِذْ يُلْقُونَ أَقْلَامَهُمْ أَيُّهُمْ يَكْفُلُ مَرْيَمَ وَمَا كُنْتَ

کله چه غور زول دوی قلمونه خپل چه کوم یو به تربیت کوی د مریم او نه وې ته

لَدَيْهِمْ إِذْ يَخْتَصِمُونَ ﴿۴۴﴾

د دوی سره کله چه دوی جگړې کولې۔ (په باره د ساتنه د مریم کی)

تفسیر: په مینځ کی د رسول الله ﷺ تصدیق (رشتین والے) ثابتوی چه زما د رسول (ﷺ) رشتینی څکه دے چه اے امته! تاسو ته ئے هغه خبرې بیان کړې چه دا ورته حاضر نه وو دا دلیل دے چه ددے خبرو ورته ما وحی کړیده او دا ځکه بیانوی چه مشرکانو به د رسول الله ﷺ په خبرو کی شک کولو۔

ذَلِكَ: یعنی دا مذکورہ بیان او ذکر یا او عیسیٰ او یحییٰ علیہم السلام قصه چه ده۔
مِنْ أَنْبَاءِ الْغَيْبِ: اخبار ته وائی او د الغیب معنی ده (ما غاب عنک) چه ستا نه غائب دی۔
د غیب څلور معانی په سورة بقره (۳) آیت کی تیرے شویدی۔

إِذْ يُلْقُونَ: یعنی دوی خپل قلمونه گوزارول، قرعہ ئے اچوله ددے دپاره چه کوم به د مریم کفالت کوی۔
يَكْفُلُ: امام بخاری وائی کفالت دلته په معنی د یو ځای والے دے۔
او نور مفسرین د یکفل معنی کوی: يَحْضُنْهَا، يُرَبِّيْهَا یعنی څوک به ددے حضانت (سنبالښت) او تربیت کوی۔ د دواړو حاصل یو راوځی۔

مسئله: قرعہ په احکام شرعیه و ځی شته کوم علماء چه دا قمار (جواری) گنړی لکه احناف نو فقاہت ئے صحیح نه دے۔ (ورد علیه القرطبی)

يَخْتَصِمُونَ: خصومة کله جگړې ته، او کله مناظرې ته وائی نو کله نفس خبرو اترو ته وائی لکه په سورة ص (۶۹) آیت کی دی: ﴿مَا كَانَ لِي مِنْ عِلْمٍ بِالْمَلَأِ الْأَعْلَى إِذْ يَخْتَصِمُونَ﴾ یا ﴿وَهُمْ يَخْتَصِمُونَ﴾ (یس: ۴۹)

تنبیه: د قرعہ طریقه مخکی ذکر شوه۔ ينظر ((القرطبی))

إِذْ قَالَتِ الْمَلَائِكَةُ يَا مَرْيَمُ إِنَّ اللَّهَ يُبَشِّرُكِ بِكَلِمَةٍ مِنْهُ

کله چه وویل ملائکو اے مریم! یقیناً الله زیرے درکوی تا ته په یوه کلمه سره د طرفه د الله نه

اسْمُهُ الْمَسِيحُ عِيسَى ابْنُ مَرْيَمَ وَجِيهًا فِي الدُّنْيَا وَالْآخِرَةِ وَمِنْ

نوم دهغه به مسیح عیسیٰ ځوی د مریم وی، مخوریز به وی په دنیا او آخرت کی او د

الْمُقَرَّبِينَ ﴿٤٥﴾ وَيُكَلِّمُ النَّاسَ فِي الْمَهْدِ وَكَهْلًا وَمِنَ الصَّالِحِينَ ﴿٤٦﴾

نزدیے کرے شوونہ به وی۔ او خبرے به کوی د خلکو سره په زانگو کی او په پوخ عمر کبن او د نیکانو نه به وی۔

تفسیر: مریم د عبادت دیاره د خلکو نه مشرقی جانب ته جدا شوی وه د الله تعالیٰ بندگی به ئے کوله نو هلته ملائک (جبریل علیہ السلام) ورغے او هغه ته ئے د عیسیٰ علیہ السلام زیرے ورکړو۔

بِکَلِمَةٍ: د کلمے نه مراد عیسیٰ علیہ السلام دے ځکه چه دا په کلمه د گن پیدا دے په غیر د اسبابو نه، پلار ئے نه وو او نور بندگان هم په کلمه د گن پیدا دی لیکن ظاهری اسباب لری۔ او کلمه د عیسیٰ علیہ السلام لقب دے۔ (زاد المسیر)

مِنْهُ: اَي مِنْ جَانِبِ اللَّهِ۔ د الله تعالیٰ د طرف نه۔ دا هغه کلمه ده چه د متشابهاتو نه ده۔ صحیح معنی ئے دا ده چه د الله تعالیٰ د طرف نه په کلمه د گن پیدا دے او غلطه معنی ئے دا ده چه د الله تعالیٰ جزء دے نو ځکه ورته نصاریٰ د الله تعالیٰ ځوی وائی۔ ددے جواب دا دے چه دا معنی د نبی علیہ السلام او صحابه کرامو نقل نه ده او د قرآن د نورو آیتونو سره ئے ټکراؤ دے ځکه که دا معنی شی نو بیا د سورة الجاثیه آیت (۱۳) ﴿جَمِيعًا مِنْهُ﴾ کی به هم دا معنی کوی چه آسمانونه او زمکه ټول د الله تعالیٰ جزء دے او دا خو ښکاره باطله خبره ده۔ نو دلته د جزء معنی کول هم باطل شو۔

اسْمُهُ: دا ضمیر مدلول د کلمے ته راجع دے یعنی دا کلمه چه په څه دلالت کوی چه هغه عیسیٰ علیہ السلام دے۔ د مسیح څه معنی؟

الْمَسِيحُ: دا د عیسیٰ علیہ السلام لقب دے مفسرینو ددے نوم ډیرے وجه ذکر کړیدی: (۱) په زمکه کی د دعوت دیاره گرزیدو مکه، (۲) یا هغه شخص چه په زمکه کی گرځیدونکے وی او هیڅ کور ئے ځانله نه وی جوړ کړے۔

(۳) هغه شخص چه مصیبت زده خلک دده په لاس جوړیږی۔ په کوم آفت والا باندے به ئے چه لاس را ښکلو جوړ به شو۔ ابن عباس) نو مسیح په معنی د ماسح سره دے۔

(۴) مَسْمُوحُ الْأَخْمَصَيْنِ۔ چه خپره ئے نه وی، (۵) مَبَارَكُ۔

(۶) بمعنی الصديق (تصدق کونکے)۔ (قرطبی و البغوی)

(۷) المظهر من الغيوب۔ دد گنا هونو نه پاک کړے شوی) (قاله مجاهد والنخعی)۔ (۶) او

خَرَجَ مِنْ بَطْنِ أُمِّهِ مَسْوُوحًا بِالذَّهْنِ - د مورد خیتے نہ چہ راووتو نو پہ تیلو باندے مسہ شوے وو۔ (زاد المسیر)

دجال ہم مسیح دے، ہغہ تہ پدے وجہ مسیح وائی: (لانہ ممسوح احدی عینیہ) د ہغہ یوہ سترگہ مسہ شویدہ یعنی نیغہ راوتلے دہ۔ یا ہغہ ماسح الارض دے یعنی د مدینے او مکے نہ سوئی بہ پہ توله زمکہ گرخی۔

او مسیح لفظ پہ عبرانی ژہ کی پہ اصل کی مشیحا وو او دا د هغوی پہ نیز د بادشاہ لقب وو خکہ چہ د هغوی دارسم وو چہ خوک بہ د بادشاہی مشر کیدو نو هغہ باندے بہ بہ یو کاهن مقدس تیل رابنکل نو هغہ بادشاہ تہ بہ ئے مسیح وئیلو۔ (المنار)

عِيسَى: دا پہ عبرانی کی يشوع یا يسوع دے نو کله چہ عربی تہ رانقل شو نو شین بدل شو پہ سین لکہ موشی کی موسیٰ وویل شو۔ (المنار)

حکمة: مسیح ئے پہ عیسیٰ مقدم کرو خکہ چہ مسیح غالباً صرف د عیسیٰ علیہ السلام دپارہ استعمال دے او هر چہ عیسیٰ لفظ دے نو د هغہ پہ پیرو کسانو اطلاق کیڑی۔ صاحب المنار وائی چہ دلته مسیح د علم پہ خای استعمال دے، وصفی معنی بہ پکی نہ اخستلے کیڑی۔ او پہ پخوانو کی کتابونو کی د عیسیٰ علیہ السلام بشارت د مسیح پہ لفظ سرہ ذکر وو۔

ابْنُ مَرْيَمَ: دا لقب پیر ذکر کیڑی رد دے پہ نصاراؤ چہ دوی ئے د الله تعالیٰ خوی گنری اورد دے پہ یهودو چہ هغوی ورته ولد زنا وائی۔

وَجِئْهَا: (۱) مخوریز، (۲) شریف تہ وائی (۳) محبوب عند الله۔ د الله تعالیٰ پہ نیز خوبس۔ (۴) مستجاب الدعوة۔ چہ دعاگانی ئے قبلیری۔ (۵) ذُو الْجَاهِ وَالْمَنْزِلَةِ عِنْدَ اللَّهِ۔ د الله تعالیٰ پہ نیز د اوجتے مرتبے او شان والا۔

د عیسیٰ علیہ السلام پہ دنیا کی وجاہت دا وو چہ د مؤمنانو پہ زہونو کی د هغہ پیر لوی احترام موجود وو۔

پدے صفتونو کی د عیسیٰ ﷺ عبدیت ذکر دے چہ د مریم نہ پیدا دے، مخلوق دے، پہ مخوریز توب کی الله تعالیٰ تہ محتاج دے او الله تعالیٰ تہ پہ نزدے کیدو کی محتاج وو۔ الْمُقَرَّبِينَ: پہ دنیا او آخرت کی مراد دے۔

وَيُكَلِّمُ: دا نور وجوہ د عبدیت دی او پدے کی فضیلت د عیسیٰ ﷺ دے چہ پہ وړوکوالی ترے الله تعالیٰ خبریے راویستلی دی۔

فِي الْمَهْدِ: زانگو او غیرے ہمہوائی دلتہ ترے د وړو کوالی زمانه مراد ده۔
وَكَهْلًا: د خلوینستو کال عمر ته چه انسان ورسیرې کهل ترے جوړ شی، اول کی شاب (خوان) وی بیا چه شپیتو ته ورسی نو شیخ شی، بیا چه کله صحت کمزورے شی نو دغه د هرم زمانه ده۔

کهل په اصل کی هغه عمر ته وائی چه د سړی وینستان سپینیدو ته نزدې شی لکه چه عرب وائی: (اُكْتَهَلَ النَّبَاتُ) شنه گیاه وچیدو ته نزدې شوه۔ (مفردات راغب ص: ۴۶۰)
مفسرینو ددې نه دلیل نیولې دې چه عیسیٰ (علیه السلام) آسمان ته ختله دې ځکه چه په هغه باندې د کهوله زمانه نه ده راغله بلکه د دری دیرشو کالو په عمر آسمان ته پورته شویدې۔
او دا استدلال د ابن عباس او حسین بن المفضل دې (بغوی ۴۶/۲) او ځکه صحیح دې چه ابن فارس وئیلی دی: (اَلْكَهْلُ مَنْ وَخَطَهُ الشَّيْبُ) کهل هغه چاته وائی چه د وینستو سپین والې پرې رانېکاره شی او دا غالباً د خلوینستو کالو نه وروستو وی او عیسیٰ علیه السلام هم خلوینستو ته نه وورسیدلې، او بعض اهل علم وائی چه د کهوله زمانه د دیرشو کالو نه شروع کیږي (ابن الانباری - زاد المسیر ۳۳۹/۱)

فائده: کهوله کی خو هر څوک خبرې کولې شی نو دای وې خاص کړو؟ ددې ډیر وجوه دی (۱) اوله وجه دا ده چه پدې کی اشاره ده چه دده خبرې په حالت د وړو کوالی او غټوالی دواړو کی یو شان د انبیاؤ خبری دی۔ (۲) پدې کی بشارت (زیرې) دې دده د عمر په اوږد والی باندې چه د کهوله (پوخ عمر) زمانه ته به رسیرې۔ (۳) امام طبري وائی چه پدې کی اشاره ده چه زمانه به په ده کی اثر کوی او په زمانه کی به د یو حال نه بل حال ته منتقل کیږي نو که دې چرته الله وې نو داسې تغیر (بدلون) به پرې نه راتللې۔ (۴) مجاهد وائی: کهل حلیم (صبرناک) ته وائی۔ (زاد المسیر)

الصَّالِحِينَ: د نیکانو نه به وی د هغوی مشر به وی، صلاحیت او چت صفت دې ځکه ئې په آخر کی راوړو، عیسیٰ (علیه السلام) کی ډیر صلاحیت وو په دنیا کی زاهد (بی رغبت) وو۔
صَلاح: اِسْتِقَامَةُ الْأَعْمَالِ وَطَهَارَةُ النَّفْسِ ته وائی۔ یعنی چه اعمال برابر وی او نفس پاک وی۔ (التحریر ۹۸/۳)

قَالَتْ رَبِّ اَنْىٰ يَكُوْنُ لى وَلَدٌ وَلَمْ يَمَسِّنِى بَشَرٌ

دې اووئیل څنگه کیدې شی زما دپاره بچې او نه دې رارسیدلې ما ته هیڅ سرې،

قَالَ كَذَلِكَ اللَّهُ يَخْلُقُ مَا يَشَاءُ

وويل جبريل عليه السلام ته به همدغه شان ئه، الله پيدا كوي هغه خه چه وغواړي،

إِذَا قَضَىٰ أَمْرًا فَإِنَّمَا يَقُولُ لَهُ كُنْ فَيَكُونُ ﴿٤٧﴾

كله چه فيصله وكړي د يو كار نو يقيناً هغه ته وائي شه نو شي.

تفسير: مريم هم د بچي د پيدائش نه تعجب وكړو ځكه دا د عادت خلاف كار وو نو هغه هم د بچي د پيدائش علامه او كيفيت معلومول طلب كړل او دا عذر ئه هم پيش كړو چه ماته هيڅ انسان رسيدل نه دي كړي نه خاوند او نه بل چا او اولاد خو پدې اسبابو سره كيږي نو الله تعالى ورته د جبريل عليه السلام په واسطه وويل چه ته به په همدغه طريقه يي، الله تعالى چه خه وغواړي هغه پيدا كوي، ځكه چه هغه خه فيصله وكړي نو خه مشكلات ورته نشته د يو شي د موجوديدو اراده چه وكړي بس هغه موجود شي.

رَبِّ: دا نداء د تحسر (افسوس) ده نه د خطاب دپاره ځكه خبرې ورسره ملاتړ كوله او دې د الله تعالى سره مناجات كوي. (التحريز) ز مخشري وائي چا چه درې نه جبريل عليه السلام مراد كړيدې او معني ئه په (يا سیدی) سره كړيده نو دا د تفسير د بدعاتو نه ده.

كَذَلِكَ: دا اشاره ده مذکور خلق ته أَيْ مِثْلَ ذَلِكَ الْخَلْقِ الْمَذْكُورِ يَخْلُقُ اللَّهُ - يعني ددغه مخكني پيدائش په شان الله تعالى پيدا كوي خه چه وغواړي. (التحريز)

۲- يا معني ده أَنْتَ كَذَلِكَ - يعني ته په دغه حالت باندې يي.

فوائد: (۱) ابن الانباري وائي: دا ئه ځكه وويل (رب اني يكون لي ولد) چه گمان ئه دا وو چه دا جبريل نه دې بل څوك سرې دې، غلطه اراده لري. (۲) جمهور وائي چه دا خبره ئه د تعجب او استفهام په طور كړيده او همدا خبره ظاهره ده. (زاد المسير)

ابن عاشور وائي: دا استفهام د انكار او تعجب دپاره دې پدې وجه دوه جوابونه وركړې شو يو (كَذَلِكَ يَخْلُقُ اللَّهُ مَا يَشَاءُ) پدې كې ددې انكار ختم شو او بل جواب (إِذَا قَضَىٰ أَمْرًا) ددې سره ئه تعجب ورله ختم كړو. (التحريز والتنوير)

(۳) إِذَا قَضَىٰ أَمْرًا: پدې كې اشاره ده چه دا فيصله شويده واپس كيږي نه لكه بل آيت كې الله تعالى فرمائي: ﴿وَكَانَ أَمْرًا مَّقْضِيًّا﴾ (مريم) يعني دا فيصله شوې كار دې نو ته ددې درد كولو دعامه كوه.

وَيُعَلِّمُهُ الْكِتَابَ وَالْحِكْمَةَ وَالتَّوْرَةَ وَالْإِنْجِيلَ ﴿٤٨﴾ وَرَسُولًا إِلَى بَنِي إِسْرَائِيلَ

او ورنائی بہ دہ تہ کتاب او سنت او تورات او انجیل او (گرخوی بہ ئے) رسول بنی اسرائیلو تہ

أَنِّي قَدْ جِئْتُكُمْ بِآيَةٍ مِنْ رَبِّكُمْ أَنِّي

(وائی بہ) چہ یقیناً زہ راغلے یم تاسو تہ پہ معجزہ د طرفہ درب ستاسو نہ، یقیناً زہ

أَخْلَقَ لَكُمْ مِنَ الطَّيْنِ كَهَيْئَةِ الطَّيْرِ فَأَنْفَخُ فِيهِ فَيَكُونُ طَيْرًا

جو پوم تاسو لہ د ختہ نہ پہ شان د شکل د مارغہ نو پوکے کوم پہ ہغے کی نو کپری بہ مارغہ

يَا ذُنِ اللَّهِ وَأَبْرَأُ الْأَكْمَةَ وَالْأَبْرَصَ وَأُحْيِي الْمَوْتَى يَٰٓأَذُنِ

پہ حکم د اللہ سرہ او روغوم بہ مورزادی روند او برگی مرض والا اوراژوندی کوم بہ مری پہ حکم

اللَّهُ وَأَنْبِئُكُمْ بِمَا تَأْكُلُونَ وَمَا تَدْخِرُونَ

د اللہ سرہ او خبر بہ درکوم تاسو تہ پہ ہغہ خہ چہ تاسو ئے خوری او پہ ہغہ خہ چہ تاسو ئے ساتی

فِي بُيُوتِكُمْ إِنِّي فِي ذَلِكَ لَآيَةٌ لَّكُمْ إِن كُنْتُمْ مُّؤْمِنِينَ ﴿٤٩﴾

پہ کورونو کی، یقیناً پدے کی نخہ دہ ستاسو دپارہ (زما پہ نبوت) کہ تاسو ایمان لرونکی یی۔

تفسیر: د عیسیٰ علیہ السلام نور فضیلتونہ او معجزے بیانپری چہ اللہ تعالیٰ بہ ہغہ تہ د خپل دین پوہہ ورکوی او خاصکرد تورات او انجیل علم بہ ورکوی او بیا بہ ئے بنی اسرائیلو تہ رسول جو پوی او ہغوی تہ بہ خپلہ معجزہ پیش کوی۔
وَيُعَلِّمُهُ: دے نہ معلومہ شوہ چہ عیسیٰ علیہ السلام معلّم بندہ دے، اللہ تعالیٰ تہ پہ تعلیم کی محتاج دے نو الہ نشی کیدے۔

الْكِتَابَ وَالْحِكْمَةَ: (۱) د (کتاب) نہ مراد لیکل دی یعنی دا بہ لیکل او لوستل کولے شی او د (حکمة) نہ مراد د پوہے او د وعظ او نصیحت خبرے دی چہ دیتہ د عیسیٰ علیہ السلام سنت وائی، د عیسیٰ علیہ السلام عامے خبرے د حکمة وے لکہ ہغہ حافظ ابن کثیر پہ «البدایہ والنہایہ» کی او ابونعیم پہ «حلیۃ الاولیاء» او امام احمد بن حنبل پہ «کتاب الزہد» کی راجمع کپیدی۔ (۲) دویم الکتاب قرآن تہ وائی او حکمة سنت نبوی تہ وائی۔ یعنی پہ روستہ زمانہ کی بہ دیو بل نبی محمد رسول اللہ ﷺ کتاب او حکمة ہم ورزدہ کوی، د مخکی نہ دا بشارت ورکری شو۔

د عيسى عليه السلام د وعظ او تصيحت خبرې

(۱) قال عيسى عليه السلام: لَا تَكْثُرُوا الْكَلَامَ بِغَيْرِ ذِكْرِ اللَّهِ فَإِنَّ كَثْرَةَ الْكَلَامِ بِغَيْرِ ذِكْرِ اللَّهِ قَسْوَةٌ لِلْقَلْبِ وَإِنَّ أْبْعَدَ النَّاسِ مِنَ اللَّهِ الْقَلْبُ الْقَاسِيُ.

د الله تعالى د ذکر نه بغير خبرې زياتې مه کوي ځکه چه زياتې خبرې د الله د ذکر نه بغير د زړه سختوالي دې او په خلکو کې د الله تعالى نه وړاندې سخت زړه دې.

(۲) وقال: مَثَلُ طَالِبِ الدُّنْيَا كَشَارِبِ مَاءِ الْبَحْرِ كُلَّمَا زَادَ شُرْبًا زَادَ عَطْشًا.

د دنیا د طلبگار مثال د دریاب د اوبو څکونکې دې، څومره چه زیات څکی هغومره زیات تړې کېږي.

(۳) وقال: حُبُّ الدُّنْيَا رَأْسُ كُلِّ خَطِيئَةٍ. د دنیا محبت د هرې گناه سر دې.

(۴) وقال: اجْعَلُوا كُنُوزَكُمْ فِي السَّمَاءِ فَإِنَّ قَلْبَ الْمَرْءِ يَكُونُ حَيْثُ يَكُونُ كَنْزُهُ.

خپلې خزانې په آسمان کې کېږدي ځکه چه د بنده زړه په هغه ځای کې وي کوم ځای ته چه خزانه وي.

(۵) وَقَالَ لِلْحَوَارِيِّينَ: يَا مِلْحَ الْأَرْضِ إِذَا فَسَدَ الطَّعَامُ صَلَحَ بِالْمِلْحِ فَإِذَا فَسَدَ الْمِلْحُ فَبَيِّ شَيْءٍ يَصْلُحُ.

حوارینو ته و فرمایل: اے د زمکې مالګه! کله چه طعام خراب شي نو په مالګه برابرېږي نو کله چه مالګه خرابه شي په څه سره به برابر شي.

(۶) وَقَالَ: جَالِسُوا مَنْ زَادَكُمْ فِي عِلْمِكُمْ مَنْطِقُهُ وَرَغَبُكُمْ فِي الْآخِرَةِ عَمَلُهُ.

د هغه چا سره ناسته کوي چه د هغه خبرې ستاسو په علم کې زیادت راولي او د هغه عمل تاسو لره د آخرت سره مینه پیدا کوي.

(۷) وقال: إِنَّ فِيكُمْ خَصْلَتَيْنِ مِنَ الْعَجَبِ، الصَّحْلُ مِنْ غَيْرِ عَجَبٍ وَالصُّبْحَةُ مِنْ غَيْرِ سَهَرٍ.

په تاسو کې دوه د تعجب څیزونه دي، یو د تعجب نه بغير خدا کول او بل د بې خوابي نه بغير د سهار خوب کول.

(۸) وقال: لَا يَصِيبُ أَحَدٌ حَقِيقَةَ الْإِيمَانِ حَتَّى لَا يُبَالِيَ مَنْ أَكَلَ الدُّنْيَا.

هیڅ یو تن د ایمان حقیقت ته نه شي رسیدلې تردې چه باک ونکړي چه دنیا چا وخوره.

(۹) وَقَالَ: فَكَرْتُ فِي الْخَلْقِ فَوَجَدْتُ مَنْ لَمْ يُخْلَقْ أَغْبَطُ عِنْدِي مِمَّنْ خُلِقَ.

ما په مخلوق کې فکر وکړو نو ما دا خبره وموندله چه څوک نه دی پیدا هغوی زما په نیز

د پیدا خلکو نه د پسخید و زیات لائق دی۔

(۱۰) وَقَالَ: كَمَا تَرَكْتُ لَكُمْ الْمُلُوكَ الْحِكْمَةَ فَاَتَرْكُوهُمْ الدُّنْيَا۔

لکه څنگه چه تاسو ته بادشاهانو حکمة (د دین پوهه) پریځه ده نو تاسو هغوی ته دنیا پریدئ۔

(۱۱) يَحِقُّ اَقُولُ لَكُمْ اِنَّ حَلَاوَةَ الدُّنْيَا مُرَّارَةٌ الْآخِرَةُ وَانَّ مُرَّارَةَ الدُّنْيَا حَلَاوَةُ الْآخِرَةِ۔

انظر البداية والنهاية ۴۹۶/۲) مفصلاً - پکار ده چه زه تاسو ته ووايم چه د دنیا خوند د آخرت ترخواله دیم او د دنیا ترخ والی د آخرت خوند دی۔

نو دا د هغه د حکمة بعض مثالونه شو۔

وَرَسُولًا: منصوب دیم اَي وَيَجْعَلُهُ رَسُولًا - او گرځوی به ئی رسول بنی اسرائیلو ته، دا دلیل دی چه زمونږ دیم امت کی چه راځی نو په صفت د رسالت به نه وی بلکه د یو مبلغ او بادشاه او خلیفه په صورت کی به راځی۔

اَنِّي: یعنی وَيَقُولُ: او دا به وائی چه زه تاسو دپاره د ختی نه د مارغه په شان شکل جوړوم او بیا په هغه کی پوکې کوم نو د هغه نه به د الله تعالی په حکم سره مارغه جوړېږی او مورزادی پوند او برگی مرض والا به د الله تعالی په حکم جوړوم او مړی به راژوندی کوم۔ او کوم څیزونه چه تاسو په کورونو کی ذخیره کوئ (ساتئ) د هغه خبر به درکوم۔

د عیسیٰ عليه السلام په دور کی د طب او ډاکترۍ چرچه وه نو هغه ته الله تعالی داسه معجزات ورکړل چه طبیبان ئی عاجز کړل ځکه طبیبان دا کارونه نشی کول، هر نبی ته الله تعالی د هغه د زمانی مطابق معجزه ورکړیده۔

عیسیٰ عليه السلام چه به کوم مارغه د ختی نه جوړ کړو ددنی او د عام مارغه فرق به دا وو چه کله به دا مارغه والوتلو او د خلکو د سترگو نه به غائب شو نو یو ځای کی به پریوتلو او ختم به شو او عام مارغان خو ډیر وخت پورې ژوندی وی۔ دا ددې دپاره چه د الله تعالی او د مخلوق د پیدائش ترمنځ فرق راشی۔

وَأُبرءُ الْأَكْمَةِ: د مورزادی (پیدائشی) پوند د علاج نه ټول ډاکتران عاجز دی، بعض وائی اکمه د شپې پوند یعنی شب کور ته وائی۔ اوله معنی غوره ده۔

وَالْأَبْرَصَ: برگی مرض دوه قسمه دی یو هغه دی چه ټوله څرمن ئی خرابه شوی وی او د څرمنی لاندی وینه ئی وچه شوی وی او صرف زیرې اوبه پاتی وی نو ددې علاج ممکن نه دی۔ او دویم هغه دی چه د څرمنی لاندی وینه وی لیکن ظاهری څرمن خرابه شوی وی نو

ددے علاج پہ طب کی شتہ؛ دلته اول قسم برگے مرض مراد دے۔

وَأَحْيَى الْمَوْتَى : عیسیٰ علیہ السلام بہ مری راژوندی کول یوہ ورخ ورتہ چا وویل چہ دا خو نزدی مړه دی مونږ له د نوح علیہ السلام خوی سام بن نوح راژوندی کړه مونږ به ستا هله ومنو۔ نو دوی ورتہ د سام قبر وځودلو عیسیٰ علیہ السلام ورتہ وویل: قُمْ يَا ذَن اللّٰه (د الله تعالیٰ په حکم راپاڅه۔ نو هغه راپاڅیدو او سر ته سپین وو، چا ترے تپوس وکړو سر دے ولے سپین دے؟ هغه وویل: ما وئیل که قیامت دے بیا بیرته مړ شو۔ دا هم الله تعالیٰ راژوندی کړو لیکن ظاهری آواز به د عیسیٰ علیہ السلام وو۔

وَأَنْبِئُكُمْ : یعنی زه به تاسو ته ستاسو د خوراک او د ذخیره شوو څیزونو خبر درکوم ماته به الله تعالیٰ د جبریل علیہ السلام په واسطه دا خبر راکوی، ظاهری څه سبب نشته۔
فائدہ : دلته ئے (باذن الله) رانسه وړو ځکه چہ خبر ورکول آسان دے او دا نور کارونه مشکل دی۔

ځینی مفسرینو لیکلی دی چہ عیسیٰ علیہ السلام ماشوم وو، نورو ماشومانو ته به ئے خبر ورکولو چہ تابیگه دا شے خوړلے دے او تا دا خوړلے دے او تا ته مور دا شے ساتلے دے او تا ته دا.....، ماشومان چہ به خپلو کورونو ته واپس شو نو هریو به د خپلے مور نه هغه شے غوښتلو چہ ورتہ به ئے ساتلے وو چہ هغوی به ترے تپوس وکړو چہ تاسو ته چا خبر درکړے چہ ما درته دا فلانے شے ساتلے دے؟ هغوی به جواب ورکړو چہ عیسیٰ علیہ السلام۔ (روح المعانی ۱۷۰/۳)
إِنْ فِي ذَلِكَ لَآيَةٌ لَّكُمْ : (۱) داد عیسیٰ علیہ السلام وینا ده یعنی پدے معجزاتو کی ستاسو دپاره دلیل او نښه شته زما په رشتینوالی او په ما باندے د ایمان راوړلو۔

(۲) یا دا قول د الله تعالیٰ دے یعنی پدے مخکنی بیاناتو کی نخه ده په عبدیت او بندگی د عیسیٰ علیہ السلام باندے، لیکن دا هغه چاته فائده ورکوی چہ د ایمان اراده لری او ایمان پکی وی، د الله تعالیٰ او د رسول په خبرو تصدیق لری۔

وَمُصَدِّقًا لِّمَا بَيْنَ يَدَيْ مِنَ التَّوْرَةِ

او (راغله یم) تصدیق کونکے د هغه کتاب چہ مخکی زما نه دے چہ تورات دے

وَلَا حِلَّ لَكُمْ بَعْضَ الَّذِي حُرِّمَ عَلَيْكُمْ

او دے دپاره چہ حلال کړم تاسو ته بعض هغه شیان چہ حرام کړم شویدی په تاسو

وَجِئْتُكُمْ بِآيَةٍ مِنْ رَبِّكُمْ فَاتَّقُوا اللَّهَ وَأَطِيعُوا ۝۵۰

اور اعلیٰ یم تاسو ته په معجزه د طرفه درب ستاسو نه نو ویرېږئ د الله نه او تابعداري وکړئ زما۔

إِنَّ اللَّهَ رَبِّي وَرَبُّكُمْ فَأَعْبُدُوهُ هَذَا صِرَاطٌ مُسْتَقِيمٌ ۝۵۱

بیشکه الله رب زما دے اورب ستاسو دے نو بندگی وکړئ د هغه، دا لاره نیغه ده۔

تفسیر: د معجزو نه روستو د عیسیٰ ﷺ کارونه بیانېږي چه زه راغلی یم چه تصدیق به کوم د هغه کتابونو چه زما نه مخکي راغلي دي چه هغه تورات دے۔
انبیاء علیهم السلام دا کارونه کوي (۱) چه امت ته معجزات پیش کوي۔
(۲) امت ته آسانیاڼي پیش کوي۔ (۳) او د الله تعالیٰ د یو والي او د هغه د بندگي او د خپل سنت د تابعداري دعوت ورکوي۔

وَمُصَدِّقًا : دا عطف دے په (بآية) باندے د (جئتکم) دپاره مفعول دے۔

وَلَأَحِلَّ : نبی د ځان نه یو شے حلالول او حرامول نشي کولے بلکه هغه بیانونکي وی نو د (لاحل) معنی ده : لِأَيِّنَ لَكُمْ حِلَّةٌ : تاسو ته بیانوم حلالول د بعض څیزونو د الله تعالیٰ په حکم۔ مگر راجح دا ده چه نبی شارع دے د الله په اذن سره مگر کله چه داسے خبره وکړي چه هغه تعالیٰ ته خوښه نه وي نو بیا ئے د هغه نه منع کوي۔

بَعْضَ الَّذِي : بعض لفظ ئے راوړو ځکه چه ټول محرمات ئے ورته نه حلالول بلکه د بعضو حلالوالے ئے بیانولو لکه د خنزیر غوښه په یهودیانو باندے حرامه وه نو هغه ئے همغه شان حرامه پرېښوده، زنا او ظلم حرام وونو همغه شان حرام ئے پرېښودل۔

حُرِّمَ عَلَيْكُمْ : یعنی تاسو باندے چه ستاسو د ظلم دوجه نه کوم شے حرام وود هغه نه بعض به حلالوم لکه په یهودیانو باندے الله تعالیٰ وازدے او هر هغه حیوان چه نوک لري (بندوگوتو والاوی) هغه حرام کړي وونو الله تعالیٰ د عیسیٰ ﷺ په دین کی حلال کړل ځکه چه د یهودیانو په دین کی سختی وه نو د عیسیٰ ﷺ په دین کی ورسره دا آسانیاڼي راغله۔

په یهودیانو باندے د اوبښ غوښه حرامه وه خو په انجیل کی حلاله وگرځوله شوه۔

(القرطبي ۹۶/۴ و ۱۰۸/۱۶) والمحرر الوجيز ۹۸/۳

دلته بعض مفسرينو دا معنی هم کړیده چه زه حلالوم تاسو ته بعض هغه څیزونه چه

تاسو باندے احبارو اور رهبانو حرام کړېدی۔ او (بعض) دلته په معنی د (کل) سره دے، دا معنی صحیح نه ده ځکه چه بعض په معنی د کل سره اخستل د عامے عربی خلاف دی، بله دا چه د تحریم نسبت الله تعالی ته کړې، نه احبارو اور رهبانو ته، ځکه چه احبار او رهبان چه کوم شے حرام کړے وی هغه خو د مخکی نه حرام نه دے نو بیا آسانی راوستل نشو، او حال دا چه دلته عیسیٰ عليه السلام د خپل شریعت آسانی بیانوی۔

وَجِئْتُكُمْ بِآيَةٍ: دا ئے دوباره راوړو د تاکید دپاره، او بل ددے دپاره چه روستو (فاتقوا الله) پرې تفریع او بناء کړی۔ یعنی ما تاسو ته معجزے راوړیدی، آية جنس دے یعنی دغه مخکنی معجزے مے راوړیدی نو د الله تعالی نه یه وکړئ، د هغه حکمونه ومنئ او زما تابعداری وکړئ، زما په نقش قدم راروان شئ۔ عام انبیاء علیهم السلام توحید او سنت ته دعوت ورکوی، یعنی د الله تعالی یواځے بندگی کول په طریقہ در رسول۔

إِنَّ اللَّهَ: دا د (فاتقوا الله) تشریح ده۔ یعنی د الله تعالی نه یه دا ده چه د هغه بندگی وکړے شی لکه څنگه چه زه د هغه بندگی کوم ځکه هغه زمونږ او ستاسو شریک رب دے او همدا لاره نیغه الله تعالی ته رسیدلے ده۔

معلومه شوه چه عیسیٰ عليه السلام خلک خپلے بندگی ته نه دی رابللی بلکه الله تعالی ته ئے رابللی دی نو هغه الله نشی کیدے۔

فائده: تقوی، اطاعت در رسول او عبادت ئے جمع کړل ځکه چه د انسان کمال په درے څیزونو کی دے (۱) عبادت (۲) په طریقہ در رسول (۳) سره د پرهیز کولو د گناهونو نه لکه ددے تفصیل په الفوائد (۳۱۹/۳) کی وگوره۔ بنده کی اول د الله تعالی بندگی ضروری ده بیا در رسول الله صلی الله علیه و آله په طریقہ ضروری ده او بیا ددے سره سره په آینده کی د گناهونو نه یه کول او د الله نه حیاء کول او همیشه د هغه سره محبت ساتل ضروری دی چه دے ته تقوی وائی چه دا د عبادت نه حاصلیږی۔ نو داسے انسان چه کله لږ عبادت هم وکړی نو د ږیر په ځای قائمیږی لکه ستا یو شاگرد ستا خدمت وکړی لیکن روستو در باندے هیڅ پرواه نه لری، بلکه غیبتونه دے کوی نو دده خدمت کی هیڅ مزه نشته او دویم شاگرد عمل هم وکړی او د استاذ ادب هم وکړی لیکن کله چه غائب شی بیا هیڅ پرواه نه لری، مینه ئے نه وی۔ نو دده خدمت هم دومره کمال والا نه دے او دریم شاگرد په احترام سره ستا خبره ومني او چه کله جدا شی نو هم مینه او محبت لری او صفتونه کوی نو دده معمولی خدمت هم استاذ په ږیر څه باندے حسابوی، دغه مثال ددے دریم وارو کلماتو دے فتدبر۔

صراط مستقیم : خوك چہ بندگی نہ کوی هغه پہ نیغہ لارہ روان نہ دے بلکہ د هلاکت پہ خای کی ناست دے، او خوك چہ بندگی کوی لیکن د سنت پہ طریقہ نہ بلکہ د خواہش پہ طریقہ وی یاد الله تعالیٰ دپارہ نہ وی نو دا مقصد تہ نہ رسیدو والا لارہ باندے روان دے۔

فَلَمَّا أَحَسَّ عِيسَىٰ مِنْهُمُ الْكُفْرَ قَالَ مَنْ أَنْصَارِي

هرکله چہ اولیدو عیسیٰ علیہ السلام د هغوی نہ کفر، وے وفرمایلی : خوك دے مددگار زما

إِلَى اللَّهِ قَالَ الْحَوَارِيُّونَ نَحْنُ أَنْصَارُ اللَّهِ آمَنَّا

الله تہ تلونکے، اووئیل مخلصو ملگرو: مونہ مددگار یو د دین د الله، مونہ ایمان راوہے

بِاللَّهِ وَاشْهَدُ بِأَنَا مُسْلِمُونَ ﴿٥٢﴾

پہ الله باندے او تہ گواہ شه چہ یقیناً مونہ مسلمانان یو۔

تفسیر : عیسیٰ علیہ السلام بہ پہ بیت المقدس کی یو خو کالہ دعوت کولو، خہ کسان د هغه پہ دعوت مسلمانان شول مگر اکثر یہودیان د هغه مخالف شو پدے وجہ چہ دہ بہ پہ هغوی باندے ردونہ کول چہ اے یہودیانو! تاسو د خلکو مالونہ پہ نارواو خوری او پہ خولہ باندے بنے او نرمے خبرے کوی او زپرونہ مو د شرمخانو دی، دنیا پہ دین باندے گتھی او د الله تعالیٰ نہ نہ یریری، سم ایمان راوہی نو یہودیان ورپسے راپاخیدل چہ دا سرے مونہ تنگوی او ز مونہ بی عزتی کوی، ددہ وژل پکاری دی، نو عیسیٰ علیہ السلام او د هغه مور دواو د فلسطین نہ مصر تہ هجرت وکړو لکه سورة المومنون (۵۰) کی الله تعالیٰ فرمایلی دی:

﴿وَجَعَلْنَا ابْنَ مَرْيَمَ وَأُمَّهُ آيَةً وَآوَيْنَاهُمَا إِلَى رَبْوَةٍ ذَاتِ قَرَارٍ وَمَعِينٍ﴾

هلته خہ زمانہ وسیدل بیا بیرتہ بیت المقدس تہ راغلل او هلته بہ ئے دعوت کولو تردے چہ د یہودیانو ملیانو بادشاہ یردوس تہ شیطانی وکړہ (چہ دا هم یہودی وو) چہ دا سرے راغلے دے ز مونہ دین ئے تباہ کړو نو هغه د عیسیٰ علیہ السلام د وژلو ارادہ وکړہ، عیسیٰ علیہ السلام خپل ملگری راجمع کړل چہ زہ درنہ روان یم۔

خیننی مفسرینو وئیلی دی چہ عیسیٰ علیہ السلام تہ د ماشومتوب پہ وخت کی د پیغمبری مرتبہ ورکړے شوی وه چہ عمر ئے درے کالہ وو لیکن مشهوره دا دہ چہ هغه د دیرش کالو پہ عمر نبی گر خیدلے وو او د رسالت وخت ئے درے کالہ وو او پہ درے دیرش کلنی کی

آسمان ته وخیژول شو۔ (روح المعانی ۱۶۷/۳) تفسیر الطبری (۲۷۸/۳)

اوبی بی مریم د هغه نه روستو چه عیسیٰ (علیہ السلام) درمضان په میاشت کی په لیلة القدر شپه کی آسمان ته وخیژول شو، شپه کاله ژوندی وه اوبیا په دوه پنځوس کلنۍ کی وفات شوه (تفسیر البغوی ۳۰۸/۱) تفسیر ابی السعود (۴۳/۲)

د عیسیٰ (علیہ السلام) د وژلو ترتیب

نوبیا دا واقعه په دریمه طریقو راغله ده۔ (۱) یو دا چه عیسیٰ (علیہ السلام) هغوی ته وویل چه خوك دے ته تیار دے چه زما شكل په هغه واچول شی او شهید شی او الله تعالیٰ ئے جنت ته داخل کړی نو یو تن دے فدائی حملے ته تیار شو نو یهودیان راغلل عیسیٰ (علیہ السلام) ئے په خپل کور کی محاصره کړو، الله تعالیٰ تریمه عیسیٰ (علیہ السلام) بره وخیژولو او دغه نیک بنده باندے ئے مشابھت ورواچولو خلکو دغه نیک بنده مړ کړو بیا یهودیان په شک کی شو چه آیا مونږ عیسیٰ (علیہ السلام) مړ کړو او که نه؟۔

(۲) دویمه طریقہ داسے ده چه عیسیٰ (علیہ السلام) خپلو ملگرو ته وویل چه په تاسو کی به یو تن کافر کیږی نو کله چه صبا له شو یو کس په کی جاسوس جوړ شو بادشاه ته ئے وویل چه ما له دومره مال راکړه، زه به درته د عیسیٰ (علیہ السلام) ځای وښایم نو خلک راغلل نو الله تعالیٰ پدے جاسوس باندے د عیسیٰ (علیہ السلام) مشابھت ورواچولو، خلکو هغه مړ کړو او عیسیٰ (علیہ السلام) ئے تریمه آسمان ته پورته کړو، دے ملگری ئے چغے وهله چه زه ستاسو ملگری یم خو هغوی ورته نه کتل قتل ئے کړو۔ نو د یهودیانو شک راغلو چه مونږ عیسیٰ (علیہ السلام) مړ کړو او که دا خپل ملگری۔ نو دوی غلط تدبیر جوړ کړو الله تعالیٰ په خپل تدبیر کی راو نیول، عیسیٰ (علیہ السلام) الله تعالیٰ روغ وخیژولو د هغه ملگرو ته ئے نجات ورکړو او دده مخالفینو ته ئے سزا ورکړه، بیا چه کله نصاراو هم خپل دین پرېښودو نو الله تعالیٰ ددے امت مسلمانان راوستل۔

(۳) دریمه طریقہ دا هم ویل شویده چه د یهودو په یو سړی (طیطایوس) باندے د عیسیٰ (علیہ السلام) مشابھت واچول شو نو هغوی خپل ملگری مړ کړو ځکه ئے شک ډیر شو۔ او زیات تفصیل دپاره د سورة النساء آیت (۱۵۷) لاندے تشریح وگورئ هلته ډیر وجوه ذکر دی۔

فَلَمَّا أَحَسَّ : احساس علم بالحواس ته وائی یعنی یو شے په حواسو باندے معلومول۔ په

سترگو لیدل۔ پدے کی اشارہ ده چه دا کفر دوی د خولے او د سترگو نه بنکاره کیده، عیسیٰ علیه السلام ولیده، او په غور و نوئے واوریده دوی به هغه ته (ابن الفاعله) ولد زنا یعنی د زنا کارے خوی وئیلو (والعیاذ بالله)۔

مَنْ أَنْصَارِي : پدے کی اشارہ ده چه عیسیٰ علیه السلام خپله مدد ته محتاج دے هغه به د بل چا سره څه مدد وکړي؟!۔

أَنْصَارِي إِلَى اللَّهِ : ائى ذَاهِبًا إِلَى اللَّهِ۔ څوک به زما مدد وکړي چه تلونکے وی الله طرفته۔
الْحَوَارِيُّونَ : دا مخلصو ملگرو ته وائی۔ جمع د حواری ده، مددگار، وزیر، دوست او خالص ته وائی۔ (قاسمى) دا د حور نه ماخوذ دے، سپینوالی ته وائی یعنی دا سپین او مخلص ملگری وو، زړونه ئے صفا وو او ظاهری لباس به ئے هم سپین ساتلو۔ بعض وائی دوی به دوی توپ کولو، د خلکو جامے به ئے وینځلے۔ لیکن دا لغوی معنی د حواری نه ده، اگر که کیده شی چه دے خلکو کی بعض کسانو به دغه کار کړے وی۔

مفسرینو د دوی په تشخیص کی مختلف قولونه لیکلی دی چه دوی بنکاریان، مجاهدین، شاهزادگان، دو بیان وو مگر غوره قول د ابن عباس رضی الله عنهما نه نقل دے چه دوی د عیسیٰ علیه السلام مخلصین او قوی دوستان او مددگار وو هر څوک چه وو او که هر کسب ئے کاوه، امکان لری چه دوی کی مختلف طبقو او کارونو والا خلک وو۔

(زاد المسیر ۱/۳۳۳) روح المعانی (۱۷۶/۳) والبحر المحیط ۲/۴۷۱

د بنی قریظو د خبر راوړو دپاره نبی صلی الله علیه و آله زبیر بن عوام رضی الله عنه ولیږلو، بیا ئے وفرمایل: د هر بنی دپاره یو حواری (مخلص ملگری) وی او زما حواری زبیر رضی الله عنه دے۔ (بخاری: ۲۸۴۶)

مطلب د آیت دا دے چه هر کله چه عیسیٰ علیه السلام خپل قوم ته قسم قسم معجزه پیش کړے او په مختلفو طریقو سره ئے دین ته دعوت ورکړو لیکن خلکو کی انتهای نا اهلی وه، د ایمان راوړل خو په ځای پریده، د هغه سره ئے حسد او دشمنی شروع کړه نو عیسیٰ علیه السلام دا حالت بنکاره ولیدو نو هغه اراده وکړه چه د داعیانو یو ټولگه تیار کړی نو اعلان ئے وکړو چه د دین په دعوت کی به زما ملگری څوک وی چه اجر ئے په الله تعالی وی؟ نو د هغه مخلصو ملگرو مؤمنانو دے دعوت ته لیک وویلو او دا ئے وویل چه اے عیسیٰ! مونږ پدے وجه ستا مدد نه کوو چه کوم شخصی غرض لرو بلکه پدے وجه مدد ته تیار یو چه ته د الله پیغمبری، نو زموږ مدد او نصرت په حقیقت کی د الله تعالی د دین سره دے، پدے وجه ئے داسه ونه ویل چه (نَحْنُ أَنْصَارُكَ) مونږ ستا مددگار یو، بلکه (أَنْصَارُ اللَّهِ) د الله

تعالیٰ دین مددگاریو، او مونہ واقعی پہ اللہ تعالیٰ ایمان راوہے دے نو ولے بہ خپل خانوہ انصار اللہ نہ جوڑو، تہ گواہ شہ چہ مونہ مسلمانان یو او د اسلام احکامو تہ غارہ ٲدو۔
 نَحْنُ أَنْصَارُ اللَّهِ : یعنی مونہ د اللہ تعالیٰ د دین او د ہغہ د رسول مددگاریو۔ اللہ تعالیٰ د چا مدد تہ محتاج نہ دے لیکن اللہ تعالیٰ دا دین بندگانو تہ سپارے دے امتحاناً او دا حکم ئے ورتہ کھیدے چہ ددے دین مدد بہ کوی، ﴿وَلْيَعْلَمَ اللَّهُ مَنْ يَنْصُرُهُ وَرُسُلَهُ بِالْغَيْبِ﴾ (الحدید: ۲۵) بیا د اللہ تعالیٰ د دین د مدد دپارہ اول شرط دا دے چہ بندہ بہ اول خپلہ مؤمن کیڑی، کہ عقیدہ ئے خرابہ وی، نو د دین کار ورتلہ فائدہ نہ ورکوی ٲدے وجہ حوارینو ورپسے دا وویل: مونہ پہ اللہ تعالیٰ ایمان راوہیدے، د ہغہ سرہ شرک نہ کوو او اے عیسیٰ! (ﷺ) تہ گواہ شہ چہ مونہ ستا د رسالت تابعداریو، نو دے خلکو تہ اللہ تعالیٰ غلبہ ورکھہ ٲہ دشمنانو لیکن روستو زمانہ کی چہ کلہ دوی دین ٲربنودو نو مغلوبہ شو۔

رَبَّنَا آمَنَّا بِمَا أَنْزَلْتَ وَاتَّبَعْنَا الرَّسُولَ

اے ربہ زمونہ! مونہ ایمان راوہے ٲہ ہغہ چہ نازل کھیدے تا او مونہ تابعداری کھے د رسول

فَاكْتُبْنَا مَعَ الشَّاهِدِينَ ﴿۵۳﴾ وَمَكْرُؤًا وَمَكْرًا

نو ولیکہ مونہ سرہ د گواہانوںہ۔ او دوی چل جوڑ کرو (دپارہ د وژلو د ہغہ) او چل جوڑ کرو

اللَّهُ وَاللَّهُ خَيْرُ الْمَاكِرِينَ ﴿۵۴﴾

اللہ تعالیٰ (دپارہ د خلاصولو د ہغہ) او اللہ غورہ دے د تدبیر کونکو نہ۔

تفسیر: ہر کلہ چہ دوی عیسیٰ (ﷺ) گواہ جوڑ کرو نو اوس دوی اللہ تعالیٰ لہ گواہ گر خوی چہ ہغہ امر کونکے دے ٲہ ایمان او د رسول ٲہ رسالت باندے۔ کلہ چہ یو انسان د یو حق دعوہ وکری نو بیا ورسرہ دعا ضروری دہ۔

بِمَا أَنْزَلْتَ : یعنی ستا ٲہ کتاب چہ انجیل او تورات دے مونہ ایمان راوہیدے او د (الرسول) نہ مراد عیسیٰ (ﷺ) دے۔

الشَّاهِدِينَ : یعنی ہغہ خلک چہ ستا د وحدانیت گواہی ورکوی چہ ہغہ انبیاء علیہم السلام او د ہغوی تابعدار دی۔ (۲) یا دا امت د رسول اللہ (ﷺ) دے۔ نو ددے امت سرہ بہ ٲہ قیامت کی د عیسیٰ (ﷺ) تابعدار ہم گواہی ورکوی۔ (۳) یا د شاہدین نہ مراد ہغہ خلک دی چہ د پیغمبرانو درشتینوالی گواہی ورکوی۔ (۴) او شاہد کلہ دین بیانونکی تہ

وائی۔ یعنی مونہ پہ ہفہ خلکو کی داخل کرہ چہ ستا دین بیانوی۔ دلته تول مقاصد اخستل صحیح دی خکہ چہ الفاظ ئے احتمال لری۔

وَمَكْرُؤًا: یعنی دوی د عیسیٰ علیہ السلام د قتل دپارہ تدبیر او چل جوہر کرو مشورہ ئے وکرہ او الله تدبیر جوہر کرو د خلاصولو د ہفہ دپارہ۔

د (مکر) نہ مراد دلته مشورہ کول او تدبیر جوہرول دی۔

دا آیت ٲٲکارہ دلیل دے چہ عیسیٰ ﷺ الله تعالیٰ برہ آسمان تہ خیرولے دے خکہ چہ کلہ دوی عیسیٰ ﷺ وژلے وی نو بیا د الله ﷻ تدبیر خہ فائدہ ورکرہ حال دا چہ الله تعالیٰ خیر الماکرین دے۔ معلومہ شوه چہ د الله تعالیٰ تدبیر کامیاب وو چہ عیسیٰ ﷺ ئے بیج کرو او د هغوی تدبیر ناکام شو، خواری ئے ضائع شوه۔

فوائد:

(۱) الله تعالیٰ خپل انبیاء علیہم السلام او نیکانو او داعینو تہ نجات ورکوی او د هغوی مدد کوی۔ (۲) د عیسیٰ ﷺ پہ عبدیت باندے دلیل دے چہ هفہ پہ خپل تدبیر او بچاؤ کی الله تعالیٰ تہ محتاج وو۔ (۳) د الله تعالیٰ پہ لوی قدرت باندے دلیل شو چہ تول خلک کہ راجمع شی او دیو تن د وژلو ارادہ کوی نو الله تعالیٰ ئے خلاصولے شی۔ پدے وجہ صرف پہ الله تعالیٰ باندے یقین پکار دے نہ پہ امریکہ او کافرانو باندے، د الله تعالیٰ طاقت د هر طاقت دپاسہ دے۔ (۴) پہ نبی ﷺ او پہ علماؤ باندے واجب ده چہ کلہ مری یا چرتہ خی چہ پہ دین باندے وصیت وکری لکه عیسیٰ ﷺ چہ وکرو۔

(۵) هجرت واجب دے کلہ چہ دعوت فائدہ نہ ورکوی یا داعی د قتل کوشش کیږی لکه عیسیٰ ﷺ هجرت وکرو، رسول الله ﷺ هم هجرت کړے وو کلہ چہ قریشو د هفہ د قتل ارادہ وکړه۔

(۶) اسلام د عیسیٰ ﷺ او د حوارینو دین دے نور دے پہ یهود او نصاراؤ چہ د اسلام دشمنی کوی حال دا چہ ددوی مشران پہ اسلام روان وو لکه شیعہ گان او مقلدین متعصبین د ائمہ کرامو۔

(۷) د دعاء د قبلیدو دپارہ الله تعالیٰ تہ پہ ایمان او اتباع د رسول سره وسیله نیول پکار دی۔

(۸) پہ دین کی اوچتہ مرتبہ طلب کول پکار دی لکه (فاکتبنا مع الشاهدين) نہ معلومہ شوه۔

(۹) مکر د الله تعالیٰ صفت فعلی دے، (ومکروا ومکر الله) (ومکرون ومکر الله) (انفال)

(۳۰:) اللہ تعالیٰ مکر (او تدبیر) کوی لیکن ہغہ تہ بہ (ماکر) مکر کونکے نشی وئیلے البتہ داسے وئیلے شی چہ (خیر الماکرین) یعنی بغیر د اضافت نہ (ماکر) د اللہ تعالیٰ پہ اسماء او صفاتو کی نہ دیے نقل، خُکَہ چہ دا کمال نہ دیے عند الاطلاق، دارنگہ چہ پہ یو شی سرہ مقید شی نو بیا ہم استعمال جائز دیے خُکَہ چہ بیائے پہ معنی کی کمال پیدا شی لکھ (إِنَّ اللَّهَ مَآكِرٌ بِمَنْ يَّمْكُرُ بِهِ وَبِرُسُلِهِ) (اللہ تعالیٰ مکر کوی د ہغہ چا سرہ چہ ہغہ د اللہ سرہ او د ہغہ د رسولانو سرہ مکر کوی) (تفسیر العثیمین ۲۸/۳)

إِذْ قَالَ اللَّهُ يَا عِيسَى ابْنِي مَتَوْفِيكَ وَرَافِعَكَ إِلَيَّ

کلہ چہ وویل اللہ: اے عیسیٰ! یقیناً زہ پورہ اخستونکے یم تالرہ او اوچتونکے یم تالرہ خان تہ

وَمُطَهِّرُكَ مِنَ الَّذِينَ كَفَرُوا وَجَاعِلُ الَّذِينَ

او پاکونکے یم تالرہ د ہغہ کسانو نہ چہ کفرے کریدے او گر خونکے یم ہغہ کسانو لرہ

اتَّبِعُوكَ فَوْقَ الَّذِينَ كَفَرُوا إِلَى يَوْمِ الْقِيَامَةِ

چہ تابعداری ئے کریدہ ستا، د پاسہ د ہغہ کسانو نہ چہ کفرے کریدے ترورخ د قیامت پورے

ثُمَّ إِلَيَّ مَرْجِعُكُمْ فَأَحْكُمُ بَيْنَكُمْ

بیا خاص ماتہ راگر خیدل دی ستاسو نو فیصلہ بہ وکرم پہ مینخ ستاسو کی

فِيمَا كُنْتُمْ فِيهِ تَخْتَلِفُونَ ﴿٥٥﴾

پہ ہغہ خبرو کی چہ تاسو پہ ہغے کی اختلاف کولو۔

تفسیر: دا آیتونہ ہم د عیسیٰ علیہ السلام د عبدیت سرہ متعلق دی چہ ہغہ بندہ وو، د مرگ نہ پہ خلاصی کی اللہ تعالیٰ تہ محتاج وو، کلہ چہ خلکو ہغہ تہ تدبیر جوہ کرو نو اللہ تعالیٰ عیسیٰ علیہ السلام تہ وحی وکړہ چہ زہ تا خپل خان تہ خیروم، آسمانونو تہ دیے بوخم او د کافرانو نہ دیے پاکوم او ستا تابعدارو تہ اوچتہ درجہ ورکوم، عزت ورکوم او کافرانو دشمنانو تہ پہ دنیا او آخرت کی سختہ سزا ورکوم۔ دا درے زیری ہغہ تہ ورکړے شو۔ نو دلیل شو پہ عبدیت د عیسیٰ علیہ السلام چہ پدے درے وارو کارونو کی اللہ تعالیٰ تہ حاجت لری، نو تاسو دا ولے الہ گر خوی، اوبلہ فائدہ پکی دا دہ چہ اللہ تعالیٰ د خپلو نیکانو بندگانو سرہ دغسے مدد کوی اگر کہ کمزوری وی اوبل طرفتہ لوی طاقت وی۔

يَا عِيسَى : اللہ رب العزت خپل یو نبی تہ پہ خپل نوم آواز کولے شی ہغہ رب دے او دا ئے
 بندگان دی، زمونہ د نبی ﷺ ئے ډیر ادب کړیدے چہ خپل نوم ئے ورته نہ دے اخستے۔
 إِنِّي مُتَوَفِّيكَ : د لفظ د متشابہاتو نہ دے چہ عیسیانو او پرویزیانو او مرزا غلام احمد
 قادیانی ترے غلطہ فائدہ اخستے دہ چہ قرآن کی دی چہ عیسیٰ (ﷺ) مړ دے ځکه چہ
 (متوفیک) معنی دا کوی چہ زۀ تا وفات کوم نو بس عیسیٰ (ﷺ) وفات شویدے، ځکه چہ
 متوفی د وفات نہ دے، او (ورافعک) کی رفعت د درجے مراد دے۔

جواب دادے چہ د متوفی دا معنی اخستل پدے مقام کی صحیح نہ دی ځکه چہ د
 نورو نصوصو سرہ ټکراؤ راځی تقریباً د نوی (۹۰) نہ زیات حدیثونہ راغلی دی چہ
 عیسیٰ (ﷺ) به روستہ زمانہ کی راکوزیری او خلافت به قائموی۔ او پدے باندے اجماع د
 امت مسلمہ دہ۔ او په قرآن کریم کی ډیر آیتونو سرہ ددے خبرے ټکراؤ دے، لکه ﴿وَمَكْرُؤًا
 وَمَكْرَ اللَّهِ﴾ کی بیان شو چہ هرکله عیسیٰ (ﷺ) وفات وی نو بیا د الله تعالیٰ د مکر فائدہ
 څه راوځی؟ دارنگه روستہ سورة النساء (۱۵۷) کی راځی: ﴿وَمَا قَتَلُوهُ وَمَا صَلَبُوهُ وَلَٰكِنْ
 شُبِّهَ لَهُمْ﴾ ﴿وَمَا قَتَلُوهُ يَقِينًا﴾ یقیناً دوی نہ دے وژلے۔

نو دوی صریح نصوص پریدی او متشابہ اخلی۔ حال دا چہ توفی په لغت د عربی کی په
 معنی د (أَخَذَ الشَّيْءَ وَافِيًا) دے، یعنی یو شے پوره اخستل۔ یعنی روح سرہ د بدن نہ او د
 رفعت په صلہ کی چہ کله لفظ د (الی) راشی نو حقیقی رفعت (پورته والے) مراد وی۔
 او که دلته روح مراد شی چہ زۀ تا وفات کوم او روح دے برہ خیروم نو بیا خو ئے د نورو
 انسانانو سرہ فرق نہ راځی ځکه چہ د نورو مؤمنانو روحونہ ہم برہ خیروی۔
 مطر الوراق وائی: (مُتَوَفِّيكَ مِنَ الدُّنْيَا وَلَيْسَ بِوَفَاةٍ مَوْتٍ) یعنی د دنیا نہ دے پوره اخلم او دا
 د مرگ وفات نہ دے۔

(۲) بعض علماء پدے آیت کی داسے تاویل کوی چہ پدے کی تقدیم تاخیر دے: ﴿إِنِّي
 رَافِعُكَ إِلَيَّ وَمُتَوَفِّيكَ﴾ : یعنی زۀ دے اوس او چتوم او بیا دے وفات کوم یعنی قیامت ته
 نزدے۔ او او د مطلق جمع دپاره وی، د ترتیب دپاره نہ وی۔ (الضحاک والفراء - قرطبی)
 دا هم یو تاویل دے لیکن دومره غوره نہ دے، قرآن فصیح بلیغ کتاب دے، بی ضرورتہ
 تقدیم تاخیر ته ضرورت نشته۔

(۳) دریم: توفی کله په معنی د خوب سرہ هم راځی لکه په سورة الانعام (۶۰) آیت کی
 دی: ﴿وَهُوَ الَّذِي يَتَوَفَّاكُم بِاللَّيْلِ﴾ الله تعالیٰ هغه ذات دے چہ تاسو د شبے اوده کوی۔ نو

عِيسَى عَلَيْهِ السَّلَامُ هُمُ اللَّهُ تَعَالَى اودہ کرو او د خوب پہ حالت کی ئے پور تہ کرو دے دپارہ چہ رعب پرے رانشی۔ (قالہ الربیع بن انس - قرطبی وابن کثیر)

(۴) د بعض سلفو نہ (لکہ وہب بن منبہ نہ) دا نقل دی چہ عِيسَى عَلَيْهِ السَّلَامُ اللَّهُ تَعَالَى د لہر وخت دپارہ مہ کرو پہ مقدار د دودہ درے گینتو یا د اُوہ کینتو یا د درے ورخو او بیائے پور تہ کرو۔ (قرطبی، ابن کثیر والبغوی) لکہ دا پہ اُوسنو انجیلونو کی ہم شتہ، کیدے شی چہ دے بعض سلفو دا انجیل کتلے وی۔ پہ ہغے کی دا دی چہ عِيسَى عَلَيْهِ السَّلَامُ دوی مہ کرو او پہ قبر کی ئے خخ کرو او پہ مقدار د درے ورخو مور ئے قبر لہ راغلہ، ورتہ ژړل ئے، عِيسَى عَلَيْهِ السَّلَامُ ورتہ راغلو وے فرمایل چہ زہ مہ نہ یم۔ نو دا دائمی مرگ نہ ووبلکہ د لہر ساعت دپارہ وو۔

او پہ بخاری کی د سیدنا ابن عباس نہ دا نقل دی چہ د (متوفیک) معنی پہ (مُيْتُک) سرہ کرے دہ یعنی زہ دے وژنم۔ نو د ہغے زمونہ ددے خبرے سرہ منافات نشته نو دا یا د لہر ساعت دپارہ مرگ مراد دے پہ حالت د خوب کی، (قالہ الربیع) یا دا چہ پہ خپل وخت کی مرگ مراد دے او فی الحال اُوچت شویدے۔

مگر ظاہر د قرآن دا دے چہ دوی عِيسَى عَلَيْهِ السَّلَامُ بیخی نہ دے وژلے بلکہ الله تَعَالَى خپل ځان تہ پور تہ کړیدے۔ او د مرگ معنی اخستل د نصوصو د ظاہر خلاف دی۔

حسن او ابن زید او ضحاک وائی چہ صحیح دا دہ چہ الله تَعَالَى عِيسَى عَلَيْهِ السَّلَامُ لہر آسمان تہ پور تہ کړیدے، نہ خوب وو او نہ وفات وو او دا خبرہ طبری ہم غورہ کړیدہ۔ (قرطبی)

(۴) علامہ قاسمی وائی یوہ ښہ وجہ دا ہم دہ: سَمِي سَلْبُ تَصْرِفُهُ عَلَيْهِ السَّلَامُ بِاتِّبَاعِهِ وَانْتِهَاءُ مُدَّتِهِ الْمُقَدَّرَةِ بَيْنَهُمْ تَوْفِيًا۔ یعنی عِيسَى عَلَيْهِ السَّلَامُ پہ خپلو ملگرو کی تصرف نشو کولے او پہ هغوی کی ئے مقررہ مودہ ختمہ شوہ او پہ هغوی کی ئے خپله مودہ پوره کړہ نو دے تہ ئے توفی وئیلے دہ۔ یعنی دا داسے شو لکہ مرگ او وفات نو ځکه ئے تعبیر پہ توفی سرہ وکړو۔ زہ تا وفات کوم یعنی تہ به پہ خپلو ملگرو کی تصرف نشے کولے لکہ د مړی پہ شان۔ او دا مطلب نہ دے چہ حقیقہ وفات شویدے۔

وَرَأَفَعُكَ إِلَيَّ: ماده درفع پہ قرآن کریم کی (۲۹) کر تہ ذکر دہ او پہ دولس (۱۲) مقاماتو کی رفع د درجے مراد دہ او پہ اولس (۱۷) مقاماتو کی رفع حقیقی مراد دہ۔ او دلته ہم حقیقی پور تہ والے مراد دے، لکہ سیاق پرے دلیل دے۔ او پہ قرآن باندے فهم دپارہ د آیتونو سیاق پیژندل ضروری دی۔ بیا احادیث صحیحہ او بیا اجماع د مسلمانانو پرے دلیل دے۔

فائده: د (رافعک) نہ معلومہ شوہ چہ الله تَعَالَى پہ اعتبار د ذات سرہ د آسمانونو نہ

پور تہ پہ عرش باندے دی، او دا د اهل سنت والجماعة مذہب دی خلاف ثابت دی
متکلمینو لہ چہ ہغوی وائی جہت اللہ تعالیٰ لہ ثابتول د صفاتو د اجسامو نہ دی لیکن
مونہ وایو دا خبرہ د مخلوق پہ بارہ کی کیدے شی، نہ د خالق پہ بارہ کی۔ (القاسمی)
وَمُطَهَّرُكَ : ۱- یعنی د کافرانو د ضررونو او کنخلو او گندہ خبرو او گندہ کارونو نہ دی
پاکوم، د گندہ ماحول نہ دی پاک ماحول د ملائکو تہ بوخم۔ ۲- دارنگہ د ہغوی د قتل نہ
دی بچ کوم۔ (زاد المسیر)

وَجَاعِلُ الَّذِينَ : ہرکله چہ د اوچتو ہمتونو والو ډیرہ توجہ د روستو نائبانو احوالو
طرفتہ وی چہ دوی باندے بہ خہ حالات راختی نو اللہ تعالیٰ ہغہ تہ زیرے ورکرو چہ ہغوی
تہ بہ فوقیت ورکوم (قاسمی)۔ یعنی اللہ تعالیٰ ورتہ وفرمایل : ستا تابعدار بہ د کافرانو
دپاسہ گر خوم تر قیامتہ پورے۔ ددی نہ نصار او دلیل نیولے دی چہ ستاسو قرآن ویلی دی
چہ نصاریٰ بہ تر قیامتہ پورے غالبہ وی؟ ددی جواب دا دی چہ د قرآن د آیت نہ بہ غلطہ
فائدہ نشی اخستے بلکہ دلته اللہ تعالیٰ (فوق الذین کفروا) ویلی دی یعنی نصاریٰ بہ د
نورو کافرانو دپاسہ وی او فوق المسلمین ئے نہ دی وئیلی چہ گنے پہ مسلمانانو بہ غالبہ
وی۔ نو نصاریٰ دیہودو نہ غورہ دی او اللہ تعالیٰ ورلہ قدرتونہ ہم زیات ورکریدی،
(اسرائیل اوس د امریکی ماتحت دی) او یہود ذلیلہ او مغلوب دی۔ (قالہ ابن زید- زاد)

دا ہم پہ ہغہ وخت کی چہ دوی د عیسیٰ علیہ السلام صحیح تابعداری وکری،
(اتبعوک پرے دلیل دی) اوس خو دوی کفار دی۔ یعنی دا بشارت د حوارینو او بیا د ہغوی
روستنو تابعدار و دپارہ وو، تردے چہ د ہغہ شریعت د محمد رسول اللہ ﷺ پہ راتللو سرہ
منسوخ شو۔ اوس بہ مسلمانان غورہ وی۔ (التحریر)

او مسلمانان د نصاراؤ دپاسہ دی لکہ قتادہ اوربیع او ابن سائب او شعبی ویلی دی خکہ
چہ مسلمانانو د ہغہ د نبوت تصدیق کریدی او د ہغہ د دین توحید پسے روان شویدی نو
دوی بہ د کافرانو دپاسہ وی پہ عزت، قوت او حجت (دلیل) کی۔ (زاد واللباب لابن عادل)

(۲) شیخ الاسلام ابن قیم پہ بدائع التفسیر کی لیکی : چہ پدی آیت کی د مسلمانانو
فوقیت ذکر دی خکہ : النَّصَارَى اتَّبَعُ لَهُ مِنَ الْيَهُودِ فَهُمْ فَوْقَهُمْ وَالْمُسْلِمُونَ اتَّبَعُ لَهُ مِنَ النَّصَارَى
فَهُمْ فَوْقَهُمْ ﴿﴾ نصاریٰ دیہودیانو پہ نسبت د عیسیٰ ﷺ ډیر تابعدار وونو دوی دیہودو
دپاسہ وو او مسلمانان د نصار او نہ د ہغہ ډیر تابعدار دی نو دوی بہ پہ نصاراؤ دپاسہ او
غالبہ وی) آیا عیسیٰ علیہ السلام بہ گیرہ خریلہ چہ دوی ئے خریوی؟، آیا ہغہ بہ خنزیران

خوړل؟ آيا هغه به العياذ بالله زناګانی کولې چه دوی ته کوی؟، بلکه مسلمانان چه کوم نیک کارونه کوی عیسیٰ ﷺ په هغه خوشحالیږي۔

او ډیر آیتونه او احادیث پدې باندې دلیل دې چه امت مسلمه ته به الله تعالیٰ په نورو دینونو والو باندې غلبه ورکوي۔ د بخاری او مسلم روایت دې چه عیسیٰ علیه السلام به راګوزیږي او صلیب به ماتوی او خنزیر به قتلوی او جزیه به نه قبلوی او د هغه په نیز به یا اسلام وی یا به قتل وی او هغه به د شریعت مطابق د خلکو تر مینځ فیصله کوي او مسلمانان به صرف د هغه مددګار او تابعدار وی او کیدې شي چه پدې آیت کی همدې طرفته اشاره وي۔

ثُمَّ إِلَيَّ: یعنی د تمامو انسانانو ماته راګرځیدل دی او زه به د دوی تر مینځ فیصله کوم۔
مَرْجِعُكُمْ: دا مصدر میمی دې په معنی درجوع سره۔

تَخْتَلِفُونَ: أَيْ مِنَ الدِّينِ - چه تاسو په کی اختلاف کوي د دین نه۔ او دې کی د عیسیٰ علیه السلام او د هغه سره د اختلاف کونکو او دارنگه د هغه د اتباعو سره د نورو کافرانو اختلاف دواړه مراد کیدې شي۔ (المنار)
فَأَحْكُم: یعنی قولي او عملی فیصله به ستاسو د اختلاف په مینځ کی کوم او عملی فیصله داده:

فَأَمَّا الَّذِينَ كَفَرُوا فَأَعَذِّبُهُمْ عَذَابًا شَدِيدًا فِي الدُّنْيَا

پس هغه کسان چه کفر ته کړیدې نو عذاب به ورکړم هغوی ته عذاب سخت په دنیا

وَالْآخِرَةِ وَمَا لَهُمْ مِنْ نَاصِرِينَ ﴿٥٦﴾ وَأَمَّا الَّذِينَ آمَنُوا وَعَمِلُوا

او آخرت کی او نه به دوی لره خوګ مددګاران۔ او هغه کسان چه ایمان ته راوړو او عملونه ته او کړل

الصَّالِحَاتِ فَيُوَفِّيهِمْ أُجُورَهُمْ وَاللَّهُ لَا يُحِبُّ الظَّالِمِينَ ﴿٥٧﴾

نیک (په اتباع د پیغمبر) نو پوره به ورکړي دوی له اجر و نه د دوی او الله مینه نکوي د ظالمانو سره۔

تفسیر: عملی فیصله داده چه کافرانو ته به په دنیا او آخرت کی سخته سزا ورکوم او د دوی به هیڅوګ مددګاران نه وی او ایمان والو ته به پوره اجر و نه ورکوم۔

لَا يُحِبُّ الظَّالِمِينَ: یعنی ظالمان د الله سبحانه بدی شي، دوی سره بغض لري۔ ظالمان ته دلته مشرکان او کافرانو او یهود او نصاراؤ ته ویلي دي ځکه چه دوی د الله تعالیٰ حق

غیر اللہ تہ ور کریدے او ظلم یو شے پہ غیر د خپل خای کی کیخودلو تہ وائی۔ دوی د اللہ تعالیٰ بندگی عیسیٰ علیہ السلام تہ ور کرہ او عیسیٰ علیہ السلام لہ د اللہ تعالیٰ رسالت ورکول پکار وو دوی راولگیدل هغه تہ ئے ولد زنا ووئیلو نو خکھ ظالمان شو، نو اللہ تعالیٰ د دوی سره مینہ نکوی کہ دوی هر خو مره عملونه وکړی اجر ئے کشته خکھ چه دوی ظالمان دی۔ دلته وقف دے چه یهود او نصاریٰ هم ډیر عملونه کوی نو اللہ تعالیٰ وفرمایل چه په ظلم سره د دوی عملونه برباد شو۔ اللہ د دوی سره محبت نکوی نو اجر ونه ورکوی۔

ذٰلِكَ نَتْلُوهُ عَلَيْكَ مِنَ الْآيَاتِ وَالذِّكْرِ الْحَكِيمِ ﴿٥٨﴾

دا (چه بیان شو) مونږه ئے لولو په تاباندے د آیتونو او د نصیحت حکمت والا نه۔

تفسیر: مینځ کی قرآن کریم ته ترغیب او حقانیت د قرآن ذکر کوی چه دا د اللہ تعالیٰ آیتونه دی او د حکمتونو او نصیحتونو نه ډک دی او خلک پرے کفر کوی، او د رسول الله صلی الله علیه و آله رشتینوالی ذکر دے، او دا د قرآن تعقیبات دی چه د واقعاتو نه فائده او نتیجه راویاسی۔

ذٰلِكَ : اشاره ده (نَبَأُ عِيسَى) ته یعنی دا واقعات د عیسیٰ علیہ السلام۔

نَتْلُوهُ : د اللہ تعالیٰ د آیتونو تلاوت په قرآن کریم کی پنځه کرته ذکر دی یو بقره کی تیر شو دویم خای دا دے او نور روسته زاځی۔

مِنَ الْآيَاتِ : دا دویم خبر دے د (ذٰلِكَ) یا حال دے۔ یعنی دا آیتونه دی چه متضمن دی د الله توحید لره او نبی دی د الله تعالیٰ د توحید او د عیسیٰ علیہ السلام د عبدیت۔ دارنگه نبی دی د الله سبحانه و تعالیٰ د قدرت او د حکمت۔

وَالذِّكْرِ : قرآن کریم ته ذکر وائی خکھ چه دا د نصیحت کتاب دے او بنده ته هیرمه شوی خبره رایادوی بیا د حکمتونو والا خبری دی۔ پدے وجه د عیسیٰ علیہ السلام په پورته کولو او د یهودو په ذلیله کولو او پدے معجزاتو خودلو کی ډیر حکمتونه وو۔

الْحَكِيمِ : ذُو الْحِكْمَةِ فِی تَالِیْفِهِ وَنَظْمِهِ وَابَانَةِ الْفَوَائِدِ مِنْهُ (زاد المسیر) یعنی د قرآن په تالیف (جوړولو) او په ترتیب او ددے نه د فوائدو په راښکاره کیدو کی حکمتونه دی۔

إِنَّ مَثَلَ عِيسَىٰ عِنْدَ اللَّهِ كَمَثَلِ آدَمَ خَلَقَهُ

یقیناً مثال د عیسیٰ علیہ السلام په نزد د الله په شان د مثال د آدم علیہ السلام دے، پیدا کړم ئے وو هغه

مِنْ تُرَابٍ ثُمَّ قَالَ لَهُ كُنْ فَيَكُونُ ﴿٥٩﴾

د خاورے نه بيا وويل هغه ته شه (انسان) نو هغه شو۔

تفسیر: عنوان د آیت: جواب د سوال او تشبیه د غریب ده د اغرب سره او رد د شرک دی۔ دا جواب دی د سوال د نصاراؤ (د نجران د وفد لکه شان نزول ئے د سورت په ابتداء کی ذکر شو) چه اے مسلمانانو! تاسو دۀ ته بنده وایی نو دۀۀ پلار چرته دی؟، بنده خو دیتہ وایی چه د پلار نه پیدا وی نو دلیل دی چه دۀۀ پلار الله تعالیٰ دی (العیاذ بالله) الله تعالیٰ د دوی دا دعویٰ رد کړه چه که ستاسو دا خبره صحیح وی نو بیا خو آدم عليه السلام په درجه اولی د الله تعالیٰ خوی کیدل پکار وو ځکه چه هغه الله تعالیٰ په غیر د مور او پلار نه پیدا کړی وو۔ بلکه د خاورے نه ئے پیدا کړی وو۔ الله تعالیٰ عیسیٰ عليه السلام بغیر د پلار نه او آدم عليه السلام ئے بغیر د مور او پلار نه او حواء (رضی الله عنها) ئے صرف د سړی نه پیدا کړی وه او د خپل کامل قدرت اظهار ئے کړی دی۔ بلکه الله تعالیٰ ډیر خیزونه په غیر د مور او پلار نه پیدا کوی لکه بعض حیوانات د خاورو نه او بعض خیزونه د گرمی او یخنۍ نه او د بوتو نه پیدا کوی دا د هغه د قدرت نښی دی، ددی خیزونو د اُلوهیت دلیل نه وی۔

د عیسیٰ عليه السلام په باره کی صحیح عقیده همدا ده۔ نه مريم معبود زېږولے دی لکه څنگه چه نصاریٰ وایی او نه هغه د یوسف النجار سره بدکاری کړیده! لکه چه یهودیان په هغه باندی بدنامه لگوی۔

كَمْثَلِ آدَمَ: دا تشبیه الغریب بالاغرب ده۔ یعنی د ناشنا خیز (عیسیٰ عليه السلام) تشبیه د ډیر ناشنا (آدم عليه السلام) سره ورکړی شوه۔ دغسے د اولیاؤ په باره کی چه څو ځلے غلطے عقیدے لری نو ته د هغوی تشبیه ورکولے شه چه دا اولیاء خود نبی عليه السلام نه غټ نه وو په نبی عليه السلام به دا دا حالت راتللو نو دوی خود هغه نه نشی مخکی کیدی۔

خَلَقَهُ مِنْ تُرَابٍ: یعنی اول ئے ورله شکل او جسد د خاورو نه جوړ کړو بیائے ورته وويل چه اوس شه کامل انسان سره د روح او بدن نه۔ نو هغه کی روح او عقل واچولے شو۔

فَيَكُونُ: اُی فکائن۔ نو هغه موجود شو۔ صیغه ئے د مضارع راوپه اشاره ده چه روستو به هم انسان وی او نسل به ئے انسانان پیدا کیږی۔ او اشاره ده چه د الله تعالیٰ امریو شی ته وشي نو هغه نه خلاف کیږی بلکه هغه به ضرور موجودیږی (قاسمی) او (یکون) مرفوع دی مبتداء ئے حذف ده (اُی فَهُوَ يَكُونُ)۔

الْحَقُّ مِنْ رَبِّكَ فَلَا تَكُنْ مِنَ الْمُمْتَرِينَ ﴿٦٠﴾

حق ثابت دے د طرفہ درب ستانہ پس مه کبرہ د شک کونکوونہ۔

تفسیر: پدے کی اللہ تعالیٰ خپل نبی او مؤمنانو ته دقرآن کریم حقانیت بیانوی چه دا قرآن کومے مسئلے بیانوی دا حق دے ستا درب د طرفنہ دے، پدے کی شک مہ کوی، د خلکو د خبرو پسے مہ روانیبری، همیشه چه مناظره شروع وی نو د خلکو شکونه پیدا کیبری چه هغه بل طرفته هم خه نا خه دلیل شته نو ډیر خلک په خرافاتو روان وی نو د تاکید دپاره دا وئیل کیبری چه حقه خبره هغه وی چه د الله تعالیٰ د طرف نه وی۔ نو نصاراؤ به هم دا خبرے کولے چه د عیسیٰ عليه السلام والد نسته او مارغان ئے جوړ کړیدی او مړی ئے راژوندی کړیدی نو خلک شک کوی چه دا خو به اله وی؟!۔

الْحَقُّ: دلته دوه تفسیره دی: (۱) الَّذِي أُنْزِلَتْ عَلَيْكَ مِنْ نَبَأٍ عِيسَى هُوَ الْحَقُّ مِنْ رَبِّكَ۔ هغه چه مونږ په تاباندے د عیسیٰ عليه السلام کوم خبر راوولیږلو همدا حق دے پدے کی شک مکوه۔

(۲) الْحَقُّ فِي بَيَانِ هَذِهِ الْمَسْئَلَةِ مَا ذُكِرَ مِنَ الْمَثَلِ مِنْ رَبِّكَ۔ ددے مسئلے په بیانولو کی (چه عیسیٰ عليه السلام د آدم عليه السلام پشان مخلوق دے او اله نه دے) حق ستا درب د طرف نه دے او ددے نه سوئی نور خلک چه خه بیانوی هغه حق نه دی۔

فَمَنْ حَاجَّكَ فِيهِ مِنْ بَعْدِ مَا جَاءَكَ مِنَ الْعِلْمِ فَقُلْ

پس چا چه جگړه اوکړه تاسره پدے (حق) کی پس د هغه نه چه راغله تاته پوهه نو ته ورته اووايه،

تَعَالَوْا نَدْعُ أَبْنَاءَنَا وَأَبْنَاءَكُمْ وَنِسَاءَنَا وَنِسَاءَكُمْ

راشئ چه را اوبلو مونږ زامن خپل او زامن ستاسو، او ښځې زموږ او ښځې ستاسو

وَأَنْفُسَنَا وَأَنْفُسَكُمْ ثُمَّ نَبْتَهِلْ فَنَجْعَلْ لَعْنَةَ اللَّهِ عَلَى الْكَاذِبِينَ ﴿٦١﴾

او ځانونه خپل او ځانونه ستاسو بيا به عاجزی وکړو نو به گرځوو لعنت د الله په دروغژنو۔

تفسیر: عنوان د آیت: مُبَاهَلَةُ الْمُجَادِلِينَ فِي الْحَقِّ۔ څوک چه په حق کی جگړے کوی د هغوی سره مبا هله ذکر ده۔

دے ته د مبا هله (بنيرو) آیت وائی۔ څوک چه په دلیلونو نه قانع کیږی او د حق نه انکار

کوی نو بیا هغوی سره مباحله کیری، بنیرے ورته پکار دی چه ددوی په وجه خلک د گمراهی نه بچ شی۔

مباحله کی مقصد دا وی چه زه په حقه یم پدے وجه ځان بنیرو ته وړاندے کوم۔
ددے مباحله حاصل دادے چه د صلح حدیبیه نه روستو د نجران د نصاراؤ یو فد نبی کریم ﷺ خواته راغلو او د عیسیٰ ﷺ په باره کی ئے د هغه سره مناظره اوکړه۔ هغوی عیسیٰ ﷺ د الله تعالیٰ ځوی گنړلو او نبی کریم ﷺ په دلائلو سره ثابته کړه چه هغه د الله تعالیٰ بنده او د هغه رسول وو۔ کله چه په باطل باندے د هغوی اصرار او کلک والے د حد نه واوریدو نو الله تعالیٰ خپل رسول ته د هغوی سره د مباحله کولو حکم اوکړو۔

امام بخاری د حذیفه ؓ نه روایت کړیدے چه د نجران د نصرانیانو دوه سرداران رسول الله ﷺ ته د مباحله دپاره راغلل۔ د حالاتو د جائزے اخستو نه روستو یو خپل ملگری ته اووئیل چه داسے مة کوه، قسم په الله! که دا نبی وی او مونږ مباحله اوکړه نو مونږ او زمونږ نه روستو نسل به هیڅ کله کامیابی مونده نکړی۔ نو هغوی رسول الله ﷺ ته په جزیه ورکولو راضی شو۔ امام احمد د ابن عباس رضی الله عنهما قول نقل کړیدے چه که د رسول الله ﷺ سره د مباحله په نیت دوی دغسے کار کړے وے نو د واپس کیدو نه روستو به نه هغوی ته خپل مال ملاویدے اونۀ اهل و عیال۔ (تول به هلاک شوی وے)۔

د ابن عباس رضی الله عنهما دا قول په سنن ترمذی او نسائی کی هم موجود دے۔ په یو بل روایت کی دی چه د نجران د دواړو سردارانو (عاقب او سید) سره د کړے وعدے مطابق رسول الله ﷺ د صبا په وخت د علی، فاطمه او حسن او حسین (رضی الله عنهم) سره بهر را اووتو او هغو دواړو ته ئے خبر اولیرلو نو هغوی انکار اوکړو او دا ئے وویل چه (إِنَّا نُعْطِيكَ مَا سَأَلْتَنَا) تۀ چه څه غواړے مونږ به درته هغه درکړو (یعنی جزیه ورکولو ته تیار شول) او مونږ سره یو امین (امانتدان) سرے ولیږه۔ رسول الله ﷺ ورته وفرمایل: (لَأَبْعُثَنَّ مَعَكُمْ رَجُلًا أَمِينًا حَقَّ أَمِينٍ) زه به تاسو سره یو رشتینی امین سرے ولیږم، نو دے کار ته د رسول الله ﷺ صحابه کرام راپورته شو (هریو دا غوښتل چه دغه شخص زه وگرځم) نو رسول الله ﷺ وفرمایل: راپاڅیږه اے ابو عبیده بن الجراح! نو هغه چه کله راپاڅیدو رسول الله ﷺ وفرمایل: (هَذَا أَمِينٌ هَذِهِ الْأُمَّةُ) دا ددے امت امین دے۔ (بیائے هغه ورسره ولیرلو)۔

(بخاری بترقیم فتح الباری: ۴۳۸۰)

نبی ﷺ په دوی باندے جامے او مالونه مقرر کړل چه زر جوړے به په صفر میاشت کی

ورکوی او زر جو پے به په رجب میاشت کی ورکوی، دا جزیه به هر کال راتلله۔
په جزیه کی مقصد دا وی چه مسلمانان به د دوی حفاظت کوی او د دوی وینه به نه تویه
کوی او دا د هغوی دپاره د دعوت یوه ذریعه ده چه اسلام ته مجبوره شی۔ دا به د هر چا د
شان مطابق مقررولے شی ظلم به پکی نشی کولے۔

فَمَنْ حَاجَّكَ : یعنی خوګ چه تا سره د عیسیٰ (علیه السلام) په باره کی جگړه او مناظره کوی
پس د هغه نه چه تا ته یقینی علم په قرآن کی راغی نو هغوی ته ووايه چه تاسو سره زمونږ
مناظره پاتی نه ده بلکه ستاسو عناد به مونږ په طریقه د مباحله سره ختموو۔
مِنَ الْعِلْمِ : صاحب المنار وائی پداسه مقام کی د علم نه مراد یقین ټوی۔
مفسر مهامی ددے آیتونو داسه معنی ذکر کړیده:

(الحق: یعنی هغه خبره چه ثابت ده او تاویل نه قبلوی هغه ده چه راغله ده ستا درب د
طرف نه کوم چه ستا تربیت کوی پدے طریقه چه تا د خبرو په حقیقتونو پوهه کوی نو
بس مه کیږی د شک کونکو نه په هغه خبره چه په انجیل کی د آب (پلار) لفظ د الله
تعالی دپاره استعمال شویده ځکه چه هغه مجازی او د محبت لفظ دی او کله چه تا ته
ستا درب د طرفنه په پوره بیان سره حق ښکاره شو نو خوګ چه در سره جگړه کوی په باره
د عیسیٰ (علیه السلام) کی چه دلیل نیسی په ظاهر د انجیل باندے پس د هغه نه چه تا ته یقینی
پوهه راغله چه انجیل کی د اب اطلاق په الله تعالی باندے د محبت دپاره دے نو ورته ووايه
چه اوس زمونږ او ستاسو مناظره پاتی نه ده بلکه مباحله ته تیار شی چه الله تعالی مو
هلاک کړی۔ (تفسیر القاسمی ۷۰/۲)۔

تَعَالَوْا : یعنی راشی یو داسه خبره ته چه په هغه کی به د حق لوی والے او د باطل ښکته
والے معلوم شی هغه دا چه مونږ به خپل ځامن او ښځه راوبلو الخ۔
نَدْعُ أَبْنَاءَنَا : ځامن او ښځه ولے راوباسی؟ پدے کی اشاره وی چه زه په حقه یم ځکه چه
خوګ په حقه نه وی هغه خپل ځان او بچی او ښځه نه هلاکوی، ما ته یقینی معلومه ده
چه دا ښیر به مونږ باندے الله تعالی نه لگوی۔

وَنِسَاءَنَا وَنِسَاءَكُمْ : دے کی اشاره ده چه زنانو باندے هم د سرو په شان د عیسیٰ (علیه السلام) په
باره کی صحیح عقیده ساتل فرض دی ځکه ئے پدے مقام کی د سرو سره شریکی کړیدی
لیکن زمونږ د زمانه د اکثرو عقیدو نه ناخبره دی۔ (المنار)

ثُمَّ نَبْتَهِلْ : اَيُّ تَضَرُّعٍ اِلَى اللّٰهِ تَعَالٰی وَنَجْتَهْدُ فِیْ دُعَاءِ اللَّعْنَةِ (قاسمی) یعنی الله تعالی ته به

عاجزی وکړو او په بنیرو کی به کوشش وکړو۔ سیدنا عبد الله بن عباس رضی الله عنهما فرمائی: دعاء داده چه سینے ته لاس اُوچت کړې او استغفار دا دے چه یوه گوته ورسره اُوچته کړې او ابتهاال دا دے چه لاسونه د سر نه پورته کړې یعنی په دعا کی ډیره عاجزی او مبالغه کول۔ (ابوداود: ۱۴۹۱ و سنده صحیح) (۲) ابو عبیدّ او کسائی وائی: ابتهاال لعنت وئیلو ته وائی، عرب وائی: (عَلَيْهِ بَهْلَةُ اللَّهِ أَى لَعْنَتُهُ) (بغوئی)۔

بیاد مباحله شرطونه دا دی (۱) په دینی کار کی به وی (۲) داسے کار به وی چه هیڅ شک شبهه به پکی نه وی۔ (۳) د مخالف دشکونو د زائله کولو نه روستو به وی۔ (۴) اول به مخالف ته نصیحت وکړې شی۔ (۵) تضرع به پکی زیاته کولے شی ځکه چه څومره تضرع زیاته وی نو زرقبلیږی۔ (۶) مباحله په اصول او فروعو ټولو مسائلو کی شته لکه په سورة البقره کی ئے تفصیل ته رجوع وکړه۔

مباحله اوس هم مشروع ده او منسوخ نه ده، په هره زمانه کی اهل حقو د اهل بدعو سره کړېده۔

إِنَّ هَذَا لَهُوَ الْقَصَصُ الْحَقُّ وَمَا مِنْ إِلَهٍ إِلَّا اللَّهُ وَإِنَّ اللَّهَ لَهُوَ الْعَزِيزُ

یقیناً دا خامخا بیان دے حق او نشته حقدار د بندگۍ سوا د الله نه او یقیناً الله غالبه،

الْحَكِيمُ ﴿٦٢﴾ فَإِنْ تَوَلَّوْا فَإِنَّ اللَّهَ عَلِيمٌ بِالْمُفْسِدِينَ ﴿٦٣﴾

حکمتونو والا دے۔ نو که دوی واورېدل نو یقیناً الله پوه دے په فسادگرو۔

تفسیر: اوس بیا قرآن کریم ته ترغیب ورکوی چه دا قرآن کوم بیان کوی دا حق بیان دے او ددے بیان مقصد دا دے چه د الله تعالیٰ نه سوئی هیڅوک حقدار د بندگۍ نشته نه عیسیٰ او نه مریم او نه جبریل علیهم السلام۔

(۱) هَذَا: کی اشاره ده مخکنی بیان ته په باره د عیسیٰ عليه السلام کی۔ (۱) یا (هذا) کی قرآن ته اشاره ده سره د هغه قصو نه چه په قرآن کی دی۔ چه دا پوره بیان دے او دا هغه حق دے چه ددے نه واورېدل نشی کیدے، د نور چا بیانونو ته ضرورت نشته او د نصاراؤ بیانونه حق نه دی۔ قَصَص په زور د قاف سره بیان ته وائی، په اصل کی د چا د نقش قدم پسے روانیدلو ته وائی۔ قرآن کریم ته ځکه قَصَص وائی چه ددے معانی د یو بل پسے روانی دی۔ (الْحَقُّ) حق صدق او رشتیا ته وائی، او کامل ته هم وائی۔

وَمَا مِنْ إِلَهٍ إِلَّا اللَّهُ: پہ اول کی نے ہم وئیلی وو چہ ﴿اللَّهُ لَا إِلَهَ إِلَّا هُوَ الْحَيُّ الْقَيُّومُ﴾ آخر کی نے ہم وویل چہ ددے بیان حاصل دا دے چہ د الله تعالیٰ سرہ پہ الوہیت کی ہیخوک شریک نشتہ۔ نو تفریع شوہ پہ دے مذکورہ قصو باندے۔

لَهُوَ الْعَزِيزُ د عزیز او حکیم حوالہ نے خکے ورکپہ چہ اشارہ دہ چہ د الله تعالیٰ سرہ خوک پہ عزت او حکمت کی شریک نہ دی نو پہ الوہیت کی بہ ورسرہ خنگہ شریک شی۔

فَإِنْ تَوَلَّوْا: یعنی کہ ددے بیان نہ روستہ ہم خوک مخ اپوی او دا کلمہ نہ وائی او د الله تعالیٰ توحید نہ منی نو الله تعالیٰ بہ عذاب ورکپی او دا خلک مفسدان دی خکے چہ د دوی خپلہ عقیدہ ہم خرابہ وہ او د خلکو ذہنوں کی نے غلط شبہات اچول او غلط دعوت بہ نے کولو، د خلکو ذہنوں بہ نے خرابول نو خکے نے ورتہ مفسدان وویل، الله تعالیٰ پہ دوی پوہہ دے سزا بہ ورکوی۔

صاحب المنار (۲۶۷/۳) وائی: عقیدہ خرابول د عقل خرابول دی چہ دا د ہر فساد سر دے۔

قُلْ يَا أَهْلَ الْكِتَابِ تَعَالَوْا إِلَى كَلِمَةٍ سَوَاءٍ بَيْنَنَا وَبَيْنَكُمْ

اووایہ اے کتاب والو! راشی یوے خبرے تہ چہ برابرہ دہ پہ مینخ زمونر او مینخ ستاسو کی

أَلَّا نَعْبُدَ إِلَّا اللَّهَ وَلَا نُشْرِكَ بِهِ شَيْئًا

دا چہ بندگی بہ نہ کوو سوا د الله نہ او برخہ داران بہ نہ جورہ وود ہغہ سرہ ہیخ شے

وَلَا يَتَّخِذَ بَعْضُنَا بَعْضًا أَرْبَابًا مِنْ دُونِ اللَّهِ فَإِنْ

اونہ بہ نیسی بعض زمونر بعضو لہ معبودان (شارعان) سوا د الله نہ نو کہ چرتہ

تَوَلَّوْا فَقُولُوا اشْهَدُوا بِأَنَّا مُسْلِمُونَ ﴿۶۴﴾

دوی وگرزیدل نو تاسو ووائی چہ تاسو گواہ شی چہ یقیناً مونر مسلمانان یو۔

تفسیر :- مضمون: ددے خای نہ روستہ ہم مخکنی دوه مضامین بیانیری چہ الله تعالیٰ پہ توحید سرہ پیژندل پکار دی او رد دے او توبیخ دے کافرانو بآیات الله تہ۔ لیکن ددے آیتونو طرز جدا دے پدے وجہ زمونر بعض مشائخ وائی چہ پدے آیتونو کی مقصد درسول الله ﷺ درسات رشتینوالے دے چہ دا آخری رسول رشتینی رسول دے، پہ دہ چہ خوک اعتراضات کوی ہغہ خطاء دی۔ نو دا مقصد مخکنی مضمون تہ ورتہ دے خکے

چه څو كه په رسول الله ﷺ باندې اعتراضات كوي نو هغه د الله تعالى په آيتونو باندې كفر كوي او هغه نه مني.

بل مناسبت: دا دې چه مخكې د عيسى عليه السلام عبدیت بيان شو اوس د الله تعالى توحيد ته دعوت دې په اقسام ثلاثه و سره. ۳- مناسبت: نصاری د مناظرې او مبا هله نه عاجز شو نو دوی له پكار دې چه الله تعالى ته انقياد وكړي او غاړه كېږدي ورنه دوی به عناديان او ضدیان وي.

عنوان د آيت: په قل يا اهل الكتاب كې اهل كتابو ته دعوت دې ټولو اقسامو د توحيد ته او ايمان طرفته چه راشي د الله تعالى پوره توحيد ومنې، د هغه سره شريكان مة جوړوي، فسادونه مة كوي، كه تاسو ئه نه مني مونږ مسلمانان خو ئه منو.

بيا په (يا اهل الكتاب) كې د اهل كتابو يوه شبهه رد كېږي چه دوی وئيلي وو چه ابراهيم عليه السلام ز مونږ په دين روان وو چه دا په سورة البقره كې هم رد شويده. دا د دوی دروغو عقیده وه نو الله تعالى د دوی ذهن سازي كوي. دوی ابراهيم عليه السلام د خپل ځان تابع كولو مقصد ئه دا وو چه خلك د يهوديت نه وانه وړي.

بيا دوی وئيلي وو چه كه ابراهيم عليه السلام ز مونږ په دين نه وي نو ز مونږ پلار خو وو او ز مونږ پلاران انبياء تير شويدي نو د هغه جواب كوي په (ان اولي الناس بابراهيم) سره، چه ابراهيم او نور انبياء عليهم السلام ته نزديكت هله فائده وركوي چه د هغه په شان عقیده ولري او د هغه تابعداري وكړي، هس په نسب كار نه كېږي. بيا (ودت) كې حسد د اهل كتابو ذكر كوي چه دوی كوشش كوي چه تاسو د حق نه واوړي. بيا په كفر بايات الله باندې توبيخ وركوي چه تاسو كفر و له كوي؟ بعض علماء وائي چه پدې كې زجر دې په ترك العمل باندې. بيا توبيخ دې په تلبیس او كتمان (پتولو) د حق باندې چه دا مرضونه په دوی كې پدې وجه پيدا شوي وو چه دوی د الله تعالى په آيتونو كفر كولو. بيا په (۷۲) (وقالت): كې د يهوديانو د عوامو مسلمانانو د گمراه كولو دپاره حيله بيانوي او د هغه رد ذكر كوي. بيا د اهل كتابو دوه قسمونو ته تقسيمول چه يو قسم په كې خائنان دي چه د خلكو مالونه خوري او بيا هغه ته جائز هم وائي، نو الله تعالى فرمائي چه دا خلك د كفر د وجه نه په خيانت كې هم واقع شويدي. لكه دا مرض د دې امت په مبتدعينو كې هم شته. بيا د هغه په مقابل كې ئه زيرې وركړيدې په (۷۶) كې، بيا په (ان الذين) كې توبيخ دې په كتمان د حق او دارنگه په اشتراء الدنيا بالآخرة چه دې خلكو دين په دنيا باندې خرڅ

کریڈے، اللہ تعالیٰ ورسرہ لوظ کریڈے لیکن دوی د دنیا دپارہ مات کریڈے او د آخرت سخت تخویف ئے ذکر کریڈے، بیا بیان د تحریف د اهل کتابو دے چہ دوی د اللہ تعالیٰ پہ کتاب کی تحریفونہ کوی۔ بیا پہ (۷۹) کی د هغوی د سوال جواب دے چہ مونہر تہ پیغمبران وئیلی دی چہ زمونہر عبادتونہ وکری۔ نو اللہ تعالیٰ وفرمایل چہ دا ستاسو دروغ خبرہ ده چہ پہ پیغمبران مو ترلے ده، پیغمبران چا تہ پہ کفر امر نکوی تر (۸۰) پورے۔

تفسیر: قُلْ : دا هغه آیت دے چہ رسول اللہ ﷺ به د سہار پہ سنتو کی پہ دویم رکعت کی لوستلو، او د اهل کتابو بادشاہانو تہ پہ خطونو کی به ئے دا آیت لیکلو، حُکَہ چہ پہ دے کی توحید طرفتہ دعوت دے۔

پدے آیت کی بیا درے قسمہ توحید تہ دعوت دے (۱) توحید الوہیت، (۲) توحید الربوبية (۳) توحید الحاکمۃ۔ د اهل کتابو اول او دریم توحید خراب وو، دوی به د عزیر علیہ السلام او د عیسیٰ علیہ السلام عبادت کولو، د سخی عبادت ئے کولو۔ او ددے نہ لوی مرض پکی دا وو چہ یوبل نہ به ئے ارباب جوړولو یعنی قانون سازان ئے خپل پیران او علماء جوړ کری وو، حلال او حرام جوړول ئے هغوی تہ سپارلی وو، اللہ تعالیٰ تہ ئے دا نہ سپارل، دوی به پدے کار کی خپلو مشرانو تہ سجدے ہم لگولے لکه اوس هم دوی د خپلو مشرانو نہ بخنہ غواړی او دا عقیدہ لری چہ دوی درتہ بخنہ وکړہ نو کامیاب او چہ دوی بخنہ ونکړی نو ناکام۔ او د هغوی پہ بارہ کی د غیبو عقیدہ هم لری۔ نو داسے ارباب ئے ترے جوړ کریڈی چہ دوی ورلہ کوم شے جائز کوی د هغه پسے ورخی، د حلال او حرامو واځ ئے ورکریڈے تردے چہ د بښنے واځ ئے هم دوی تہ ورکریڈے نو حُکَہ اللہ تعالیٰ دوی تہ ددے مرضونو نہ د خلاصیدو دعوت ورکریڈے، او د هغوی د حال مطابق دعوت ورکړے شویڈے۔ او همدا اصول د دعوت دی چہ چا کی کوم مرض وی د هغه دعوت به ورکولے شی۔

پدے آیت کی یهود او نصاریٰ او عام خلق مخاطب دی۔ دلته اللہ تعالیٰ رسول اللہ ﷺ تہ دا حکم کریڈے چہ دے خلقو لره درے خبرو تہ راویلی : اول دا چہ دوی صرف د اللہ تعالیٰ عبادت اوکړی۔ دویم دا چہ د اللہ تعالیٰ سره هیڅوک شریک جوړ نکړی۔ او دریم دا چہ د اللہ تعالیٰ د شریعت پہ پریخوستو سره د انسانانو د ځان نہ جوړ شومے قانون او د هغوی د تحلیل او تحریم احکام ونه منی۔

کَلِمَۃ : د کلمے نه مراد غټه خبره، دین او کلمه د لا اله الا الله مراد ده۔ دلته د کلمے نه مراد لفظ مفرد نه دے لکه چہ هغه اصطلاح د نحویانو ده بلکه ټول دین مراد دے۔

سَوَاءٌ : یعنی مُسْتَوٍ وُجُوبٌ۔ یعنی چہ دھغے وجوب پہ مونہ او تاسو باندے یو شان دے، یعنی یو شان فرض دہ پہ مونہ ہم او پہ تاسو ہم۔

الْأَنْعَبَدَ : دا تفسیر د کلمے دے۔ یعنی ہغہ کلمہ دا دہ چہ صرف یواختی بہ د الله تعالیٰ بندگی شروع کوو۔ دا حُکھ وائی چہ یهود او نصاراؤ بہ عبادتو نہ خاص طور سرہ نہ کول او کوم چہ بہ ئے کول نو د غیر الله بہ ئے ہم ورسرہ کول۔

وَلَا تُشْرِكْ بِهِ : دا ورسرہ حُکھ زیاتوی چہ مشرکانو او یهود او نصاراؤ بہ کلہ د الله تعالیٰ عبادت ہم کولو۔ نو دلته ورتہ وائی چہ ہمیشہ دپارہ بہ د یو الله تعالیٰ عبادت کوو، کہ یو انسان د الله تعالیٰ بندگی کوی او یوہ ورخ ورسرہ شریکان جوہ کپی نو دغہ عبادت ئے ضائع دے نو پہ (لَا تُشْرِكْ) کی پہ توحید الٰہیت باندے دوام تہ اشارہ شوہ۔

شُرک پہ لغت د عربو کی حصہ داری تہ وائی او پہ اصطلاح کی عقیدہ د الله تعالیٰ سرہ بل چالہ حصہ داری ورکول، د الله تعالیٰ سرہ بل خالق، رازق منل، چہ ہغہ پہ غیبو پوہیری، حاضر ناظر دے، یا عملی شُرک چہ د الله تعالیٰ پہ نوم ہم نذر او منختہ کول او د غیر الله پہ نوم ہم، الله تعالیٰ تہ سجدہ لگول او غیر الله تہ ہم سجدہ لگول، الله تعالیٰ تہ سر خکتہ کول او ہغہ تہ ہم سر خکتہ کول۔ د شُرک بیا ڍیر انواع او اقسام دی، لکہ الله د تعالیٰ سرہ محبت کول او د غیر الله سرہ ہم، د الله تعالیٰ تعظیم او د غیر الله تعظیم، د الله تعالیٰ نہ یرہ او د غیر الله نہ ہم د الله تعالیٰ پہ شان یرہ کول، دا وجہ دہ چہ (شیئاً) لفظ ئے زیات کپو چہ ہر قسم شُرک تہ شامل شی۔

فائدہ : د شُرک د پیژندلو لندہ طریقہ دا دہ چہ (۱) د الله تعالیٰ یو صفت خاصہ غیر لہ ورکول (۲) یا د الله پاک حق غیر لہ ورکول۔ بس دغہ شُرک دے مثال لکہ الله تعالیٰ عالم الغیب دے دا صفت کہ مخلوق تہ چا ورکپو نو مشرک شو، دویم مثال: عبادت، محبت، تعظیم د الله پاک حق دے دا شیان بل مخلوق لہ ورکول شُرک دے فتدبر او نور مثالونہ پرے قیاس کپہ۔

وَلَا يَتَّخِذْ بَعْضُنَا دَا پہ بل قسم شُرک رد دے چہ د الله نہ سوئی ارباب او قانون سازان نیول۔
أَرْبَابًا : جمع درب دہ۔ یوہ معنی ئے مشہورہ دہ: پالونکے، لکہ پیدا کول، رزق ورکول وغیرہ۔ دا معنی دلته نہ دہ مرادہ حُکھ چہ د یهودو او نصاراؤ پہ عقیدہ کی دا نہ دہ ثابتہ چہ ہغوی بہ خپل ملیان او پیران داسے گنہل چہ دوی مونہ تہ رزق راکوی او مونہ پیدا کوی بلکہ ہغوی تہ پتہ وہ چہ دوی تہ خو مونہ تنخواہ ورکوی، دوی مونہ تہ محتاج دی۔

(۲) بلکہ ارباب فی التشريع مراد دی۔ یعنی قانون ساز او شریعت جوړونکی او حلال او حرام جوړونکی۔ دا معنی دلته مراد ده ځکه چه یو آیت د بل تشريع کوی او دغه شان حدیث کی راغلی ده۔ په سورة التوبه (۳۱) آیت کی دی: ﴿اتَّخَذُوا أَحْبَارَهُمْ وَرُهَبَانَهُمْ أَرْبَابًا مِنْ دُونِ اللَّهِ﴾ نو دوی د خپلو ملیانو او پیرانو نه شارعان جوړ کړیدی۔

امام ترمذی د عدی بن حاتم ؓ نه روایت نقل کړی دی چه رسول الله ﷺ د قرآن کریم دا آیت: ﴿اتَّخَذُوا أَحْبَارَهُمْ وَرُهَبَانَهُمْ أَرْبَابًا مِنْ دُونِ اللَّهِ﴾ اولوستلو او وی ویل چه دے خلقو به د هغه علماؤ عبادت نه کولو لیکن هغه علماؤ به چه کله دوی دپاره یو شے حلال کړو نو دوی به حلال گنرلو او چه کله به ئے یو شے حرام کړو نو دوی به حرام گنرلو (بی دلیل) نو الله تعالیٰ د دوی دا کار د هغوی معبود جوړول اوگرځول۔ معبود همدے ته وائی چه د هغه حلال حرام بی دلیل ومني۔

(۳) عکرمه وائی: [سُجُودٌ بَعْضُهُمْ لِبَعْضٍ] دوی کی به بعض کشرانو خپلو مشرانو ته سجدے کولے۔ (۴) طاعتُهُمْ فِي مَعْصِيَةِ اللَّهِ - (ابن جریر) (زاد المسیر وابن کثیر والبغوی) د الله تعالیٰ په نافرمانی کی به ئے د هغوی طاعت کولو نو دغه ارباب شو۔

په ﴿وَلَا يَتَّخِذْ بَعْضُنَا بَعْضًا أَرْبَابًا مِنْ دُونِ اللَّهِ﴾ کی د مسیح او عزیر علیهما السلام د الوهیت نه انکار دے۔ او اشاره ده چه دا خلق زمونږ او ستاسو په شان انسانان وو، معبودان به څنگه جوړ شی؟! او پدے کی په هغه خلقو هم رد دے چه هغوی د الله تعالیٰ د دین په حاصلولو کی د خلقو پوند تقلید اوکړو، او د هغوی حلال کړی څیزونه ئے حلال او د هغوی حرام کړی څیزونه ئے حرام او گنرل او پدے طریقه ئے هغوی خپل معبودان جوړ کړل۔

مفسر الکيا الهراسی په خپل تفسیر کی لیکي چه پدے کی په هغه خلقو رد دے چه په غیرد کوم دلیل شرعی نه د ((استحسان)) قائل دی، او د هغه خلقو رد هم دے چه دا وائی چه په تحلیل او تحریم کی بغیرد دلیل شرعی بیانولو نه د امام قول قبول واجب دی۔ (قاسمی والقرطبی) نو خپل شیخ او امام به داسے نه گنری چه دلیل ورسره نه وی او د هغه د قول تابعداری لازم گنری۔ نو ددے آیتونو نه یره پکار ده۔ او دے آیتونو کی چه دیهودو کوم مرضونه ذکر دی هغه بعینه پدے امت کی هم موجود دی لکه حدیث کی دی: لَتَّبِعَنَّ سُنَنَ مَنْ كَانَ قَبْلَكُمْ - (صحيحین) خامخا به تاسو د پخوانو خلکو په طریقو باندے روانیږئ۔ نو دے امت کی هم ډیرو خلکو د خپلو ملیانو خبرے د حق په خلاف هم منلی او

منیٰ نے پدے وجہ اللہ تعالیٰ د اہل کتابو دا خبرے دے امت تہ بار بار ذکر کوی چہ ویریری۔
پدے وخت کی ڊیر خلک خپل بادشاہان او اسنبیلیانی حاکمان او شارعان گنری څوک
جمهوریت۔ لکه وائی: عوام طاقت کا سرچشمہ۔

او پہ یو صحیح حدیث د مستدرک کی راغلی دی: (سَتَفْتَرُ أُمَّتِي عَلَى بَضْعٍ وَسَبْعِينَ فِرْقَةً
أَعْظَمُهَا فِتْنَةً عَلَى أُمَّتِي قَوْمٌ يَقْسِمُونَ الْأُمُورَ بَرَأْيِهِمْ يَحْرِمُونَ الْحَلَالَ وَيُحِلُّونَ الْحَرَامَ) (البزار رقم:
۲۷۵۵، والمستدرک: ۶۳۲۵) وسکت عنه الحافظ وقال الهیثمی: رجاله رجال الصحیح

زما امتی بہ پہ درے او یا فرقو تقسیم شی، پدے کی بہ زما پہ امت باندے لویہ فتنے والا
ہغہ خلک وی چہ د خلکو کارونہ بہ پہ خپلہ رایہ باندے قیاس کوی نو حلال بہ حراموی
او حرام بہ حلالوی۔ دابہ کوم خلک وی؟

صاحب المنار پدے آیت کی وئیلی دی چہ مسلمانان مقلدین چہ د بعض فقہاؤ آراء
(بغیر د دلیل نہ) پہ باب د عباداتو او حلال او حرام کی اخلی دا عین ہغہ شے دے چہ د اللہ
تعالیٰ کتاب پدے سرہ پہ اہل کتابو انکار کر پدے او دائے د اسلام منافی گر څولے دے بلکہ
د هغوی مخالفت نے پدے بارہ کی عین اسلام گر څولے دے۔ (المنار ۳/۲۷۰)

فَإِنْ تَوَلَّوْا: یعنی کہ دا اہل کتاب او پریدل نو دوی تہ ووائی چہ اے دشمنانو تاسو گواہ
شی چہ مونہر خو د اللہ تعالیٰ او د رسول ﷺ خبرہ منونکی یو او دغہ کلمہ منونکی یو۔
یعنی خلکو تہ ز مونہر پہ خلاف دا پروپیگنڈہ کوی چہ دا مسلمانان خپل مشران نہ منی
او دوی نہ ارباب نہ جوړوی۔ خو دغہ ز مونہر عقیدہ دہ، کہ تاسو راتہ هر څہ وایی۔
یا مطلب دا چہ اے مسلمانانو! تاسو دا اہل کتاب گواہ کړی چہ اصلی مسلمانان خو
مونہرہ یو پہ تولو کتابونو، نہ تاسو، تاسو هسے دعوه لری۔

۳- علامہ ناصر السعدی فرمائی: ۱- چہ پدے گواہی کی مقصد دا دے چہ اللہ تعالیٰ
مسلمانانو تہ فرمائی چہ تاسو د اسلام گواہی ورکړی ځکه کله چہ تاسو اسلام او ایمان
راوړو نو اللہ تعالیٰ ستاسو نہ د علاوہ خلکو پہ اسلام نہ راوړو هیڅ باک نہ کوی ځکه چہ د
هغوی هیڅ پاکی نشته او د هغوی نیتونہ او باطن خبیث دے لکه اللہ فرمایلی دی: ﴿قُلْ
آمَنُوا بِهِ أَوْ لَا تُؤْمِنُوا إِنَّ الَّذِينَ أُوتُوا الْعِلْمَ مِنْ قَبْلِهِ إِذَا يُتْلَىٰ عَلَيْهِمْ يَخِرُّونَ لِلْأَذْقَانِ سُجَّدًا﴾ یعنی
اے مشرکانو کہ تاسو ایمان راوړی او کہ نہ، اہل علم خلک شته چہ هغوی د اللہ تعالیٰ پہ
آیتونو ایمان راوړی او اللہ تعالیٰ تہ عاجزی کوی۔ ۲- او دارنگہ کله چہ پہ ایمانی عقیدہ
باندے شبہات واردیږی نو دا پہ مؤمن باندے واجبوی چہ خپل ایمان تازہ کړی او د خپل

اسلام اعلان وکری دی دپارہ چہ د خپل یقین اخبار ورکری او د خپل رب د نعمت شکر وکری۔ ۳- دارنگہ پدے گواهی کی په مخالفینو باندے زیات حجت قائمیری لکه الله تعالیٰ په گواهی کی اهل علم پیش کوی دپارہ د حجت په معاندینو۔

(تیسیر الکریم الرحمن ۱/۱۳۴)

فائده: صاحب د تفسیر مظہری دلتہ یوہ بنہ فائده لیکلے ده هغه فرمائی: [وَمِنْ هَٰؤُلَاءِ يَظْهَرُ أَنَّهُ إِذَا صَحَّ عِنْدَ أَحَدٍ حَدِيثٌ مَّرْفُوعٌ مِنَ النَّبِيِّ ﷺ سَالِمًا مِنَ الْمُعَارَضَةِ وَلَمْ يَظْهَرْ لَهُ نَاسِخٌ وَكَانَ فَتَوَى أَبِي حَنِيفَةَ رَحِمَهُ اللَّهُ مَثَلًا خِلَافَهُ وَقَدْ ذَهَبَ عَلَى وَفْقِ الْحَدِيثِ أَحَدٌ مِنَ الْأَئِمَّةِ الْأَرْبَعَةِ يَجِبُ عَلَيْهِ اتِّبَاعُ الْحَدِيثِ الثَّابِتِ وَلَا يَمْنَعُهُ الْجُمُودُ عَلَى مَذْهَبِهِ مِنْ ذَلِكَ كَيْلًا يَلْزَمُ اتِّخَاذُ بَعْضِنَا بَعْضًا أَرْبَابًا مِنْ دُونِ اللَّهِ] (التفسير المظهری ۲/۶۴)

اود دے خای نه بنکاره شوه چہ کله دیو تن سره د رسول الله ﷺ حدیث صحیح ثابت شی چہ هغه د معارضه نه بچ وی او د هغه خه ناسخ هم نه وی او فتویٰ د امام ابوحنیفه رحمه الله مثلاً د هغه په خلاف وی او د دغه حدیث موافق د خلورو امامانو نه یو امام قول هم کری وی نو په دغه وخت کی به د دغه ثابت حدیث تابعداری واجبہ وی او پکار ده چہ ده لره د هغه په مذهب باندے کلک پاتے کیدل پدے حدیث باندے د عمل نه منع نکری دے دپارہ چہ مونږ بعض بعضو لره ارباب من دون الله جوړ نکړو آه۔

بیائے بله فائده لیکلے ده چہ ”هیچاله دا جائز نه دی چہ په یو کار کی داسے ووائی چہ د شرع علماؤ ددے په حرمت یا ددے په کراحت فتویٰ ورکړیده، یا د صوفیه مشائخو دا سنت گرځولی دی او مونږ د هغوی د سنتو تابعداری کوو“۔ لکه دا کار په مقلدینو او د صوفیاء په تابعدارو کی موجود دے۔

بیائے دریمه فائده لیکلے ده چہ په هغه کی ئے په عرسونو او میلو تیلو باندے رد کړیدے۔ فرمائی: ((جاهلان چه د اولیاء او شهداء په قبرونو کوم کارونه کوی دا بیخی نه دی جائز لکه سجدے کول، د قبرونو نه طوافونه کول، په هغه باندے ډیوے او شمعے بلول او په هغه باندے مساجد جوړول او کال پس په هغه کی اجتماع کول لکه د اخترونو په شان چه دوی دے ته عرس وائی)) بیائے د عائشے رضی الله عنها روایت راوړیدے چه رسول الله ﷺ په مرض الوفات کی په یهودو او نصاراؤ د الله تعالیٰ لعنت وویلو ځکه چه دوی د خپلو انبیاء او نیکانو قبرونو نه مساجد جوړ کړی وو۔ چه پدے سره ئے امت ته یره ورکوله چه تاسو دغسے ونکړئ، آه۔

فائدہ: رسول اللہ ﷺ چہ ہر کلمہ دا آیت پہ اہل کتابو او د نجران پہ وفد باندے تلاوت کړو او هغوی کی هیچا انکار ونکړو او دا ئے ونه وئیل چہ زمونږ په کتابونو کی دغه کلمه نشته نو دا یقینی دلیل شو په نبوت د رسول اللہ ﷺ باندے او پدے خبره چہ دغه کلمه اتفاقی ده د ټولو کتابونو او رسولانو تر مینځ۔ نو یهود چہ عزیر ابن الله، او نصاریٰ عیسیٰ ابن الله وائی نو دا د دوی په فاسدو آراؤ او تقلید باندے بناء وه، د هیڅ کتاب خبره نه وه او دا هم معلومه شوه چہ توحید د ټولو انبیاء (علیهم السلام) دین دے۔

(التفسیر المظهری ۶۴/۲)

يَا أَهْلَ الْكِتَابِ لِمَ تُحَاجُّونَ فِي إِبْرَاهِيمَ وَمَا أُنْزِلَتْ

اے کتاب والو! ولے جگړے کوئی تاسو په باره د ابراهیم (علیه السلام) کی او نه دے نازل کړے شوم

التَّوْرَةَ وَالْإِنْجِيلُ إِلَّا مِنْ بَعْدِهِ أَفَلَا تَعْقِلُونَ ﴿٦٥﴾ هَآأَنْتُمْ هَؤُلَاءِ

تورات او انجیل مگر وستو د هغه نه آیا نو تاسو سوچ نکوی۔ خبردار! تاسو اے دغه کسانو!

حَاجَّجْتُمْ فِيمَا لَكُمْ بِهِ عِلْمٌ فَلِمَ تُحَاجُّونَ

تاسو جگړے وکړے په هغه څه کی چہ ستاسو په هغه علم شته دے نو ولے جگړے کوئی

فِيمَا لَيْسَ لَكُمْ بِهِ عِلْمٌ وَاللَّهُ يَعْلَمُ وَأَنْتُمْ لَا تَعْلَمُونَ ﴿٦٦﴾

په هغه خبرو کی چہ نشته ستاسو په هغه علم او الله پوهیږی او تاسو نه پوهیږئ۔

تفسیر: اوس اهل کتابو ته توبيخ ورکوی په دے خبره چہ دوی به مشران او غټ خلک (یعنی ابراهیم (علیه السلام)) د خپل ځان تابع کولو چہ دا هم یهودی یا نصرانی وو۔ دغه شان مسلمانانو به دا دعوه کوله چہ مونږ د ابراهیم (علیه السلام) په ملت یو۔ نو الله تعالیٰ دا آیت نازل کړو۔ محمد بن اسحاق او ابن جریر او بیهقی په «کتاب الدلائل» کی د ابن عباس رضی الله عنهما نه روایت کړیدے چہ د نجران نصاریٰ او د یهودو علماء رسول الله ﷺ ته راجمع شو او جگړه ئے شروع کړه، د یهودو علماء او وئیل چہ ابراهیم (علیه السلام) یهودی وو، او نصاراؤ او وئیل چہ هغه خو نصرانی وو۔ نو الله تعالیٰ دا آیت نازل کړو او هغوی ئے دروغجن کړل چہ تورات د ابراهیم (علیه السلام) نه تقریباً یو زر کاله روستو نازل شویدے او انجیل تقریباً دوه زره کاله روستو۔ نو ابراهیم (علیه السلام) یهودی یا نصرانی څنگه شو؟! لږ عقل خو وکړئ۔ روستو

آیت کی بہ ووائی چہ ابراہیم علیہ السلام خو حنیف او مسلمان وو۔

ابوصالح د ابن عباس نہ روایت کرے چہ د ابراہیم او موسیٰ علیہما السلام ترمینح (۵۷۵) کالہ وو او د موسیٰ او عیسیٰ علیہما السلام ترمینح (۱۶۳۲) کالہ وو۔ (زاد

المسیر ۶۶/۲)

دا آیت دلیل دے چہ د تاریخ علم زدہ کول ہم ډیر مهم دی حُکَہ چہ پدے سرہ ډیر باطل اقوال او ډیرے غلطے دعویٰ رد کیری۔

دویم دلیل دے چہ باطل پرست خپل باطل په دروغو باندے مخکی بوخی، داسے وائی چہ دا ټول امت په دے عقیدہ تیر شویدے؟!

هَآ اَنْتُمْ هُوَ لَاۤءِ: اُس په هغوی باندے رد ذکر کوی چہ اے سپکو خلکو! تاسو په هغه خبرو کی جگر په وکړے او انکار مو وکړو چہ ستاسو په هغه علم وو چہ هغه د نبی علیہ السلام صفات ستاسو په کتابونو کی موجود وو او تاسو ته ښه معلوم شو بیا هم د هغه نه انکار وکړو نو اُس ولے په هغه خبرو کی بحثونه او جگر په کوئی چہ ستاسو پرے علم نشته هغه دا چہ ابراہیم علیہ السلام هم د خپل ځان تابع کړو په غیر د څه دلیل نه، نو تاسو دوه ظلمونه وکړل: یوه خبره درته معلومه وه هغه مو ونه منله، او کومه چہ درته نه ده معلومه د هغه دعوه کوئ۔ علامه سعدی: فرمائی چہ الله تعالیٰ پدے آیتونو کی په اهل کتابو باندے په درے طریقو رد وکړو: (۱) یو دا چہ د دوی جگر په باره د ابراہیم علیہ السلام کی په داسے شی کی جگر په ده چہ دوی سره په هغه باندے علم نشته نو دوی له دا ممکن نه ده او نه ترے قبلیدے شی چہ دوی په هغه خبره کی جگر په وکړی چہ دوی د هغه نه جدا دی حال دا چہ دوی په احکامو د تورات او انجیل کی هم جگر په کړیدی۔

(۲) دویم دا چہ یهودیان د تورات احکامو ته خپل نسبت کوی او نصاریٰ د انجیل احکامو ته خپل نسبت کوی او تورات او انجیل خو د ابراہیم علیہ السلام نه روسته نازل دی نو دوی څنگه د ابراہیم علیہ السلام نسبت خپل ځان ته کوی دا خو د عقل خبره نه ده۔

(۳) دریم دا چہ الله تعالیٰ خپل خلیل دیهود او نصاراؤ نه بری او بیزاره کړو او حنیف مسلمان ئے وگرځولو او د هغه تابعدار او دا نبی او ددے امت مسلمانان ئے هغه ته نزدے وگرځول نو یهودیان او نصاریٰ نه د ابراہیم علیہ السلام نه دی او نه ابراہیم علیہ السلام د هغوی نه دے۔ نو خالص نسب بغیر د تابعداری نه هیڅ فائده نه ورکوی، آه۔ (تفسیر السعدی)

فیما لکم به علم: ۱- ددے نه مراد هغه څیزونه دی چہ دوی ولیدل او د هغه معاینه ئے

وکرہ۔ (قتادہ) ۲- یا ددے نہ مراد (مَا أَمْرُوا بِهِ وَتُتَوَّعُونَ) ہغہ خیزونہ چہ دوی تہ پرے حکم شوے وو او دوی ترے منع شوی وو۔ (السدی) (زاد المسیر)

مَا كَانَ إِبْرَاهِيمُ يَهُودِيًّا وَلَا نَصْرَانِيًّا وَلَكِنْ كَانَ حَنِيفًا مُّسْلِمًا

نہ وو ابراہیم علیہ السلام یہودی او نہ نصرانی، او لیکن ہغہ وو کلک موحد او مسلمان

وَمَا كَانَ مِنَ الْمُشْرِكِينَ ﴿٦٧﴾

او نہ وو ہغہ د مشرکانو نہ۔

تفسیر: دا د مخکی خبرے تفصیل دے چہ اللہ تعالیٰ پو ہیروی او تاسو نہ پو ہیروی نو ہغہ چہ کومہ خبرہ بیان کریدہ ہغہ حقہ دہ او ہغہ دا دہ چہ ابراہیم علیہ السلام نہ یہودی وو او نہ نصرانی بلکہ ہغہ حنیف مسلمان وو، نو خوک چہ حنفاء دی ہغہ د ابراہیم علیہ السلام تابعدار دی۔ او ہغہ عرب او دا اُمت مسلمہ دی چہ ددوی توجہ صرف اللہ تعالیٰ تہ دہ، غیر اللہ تہ نہ دہ، خو ڍیرو خلکو خان د حنفاؤ نہ ویستو او بل چا تہ ئے توجہ وکرہ۔
حَنِيفًا: ددے معنیٰ سورت بقرہ کی ذکر شویده: "الْمُقْبِلُ عَلَى اللَّهِ وَالْمُعْرِضُ عَمَّا سِوَاهُ" تہ وائی۔ یعنی چہ اللہ تعالیٰ تہ متوجہ وی او د نورو نہ اعراض کونکے وی)
مِنَ الْمُشْرِكِينَ: پدے کی تعریض دے چہ تاسو حنفاء نہ یی، خُکہ چہ تاسو مشرکان یی، عزیر او مسیح (علیہما السلام) د اللہ تعالیٰ خامن گنری، او پدے کی رد دے پہ دعوہ د مشرکانو ہم چہ هغوی بہ خپل نسبت ابراہیم علیہ السلام تہ کولو چہ ہغہ خو شرک نہ وو کرہ او تاسو مشرکان یی او ستاسو نسبت ابراہیم علیہ السلام تہ صحیح نہ دے۔

إِنَّ أَوْلَى النَّاسِ بِإِبْرَاهِيمَ لَلَّذِينَ اتَّبَعُوهُ

یقیناً ڍیر نزدی (اولائق) د خلکو نہ ابراہیم تہ خامخا ہغہ کسان دی چہ تابعداری ئے کریدہ د ہغہ

وَهَذَا النَّبِيُّ وَالَّذِينَ آمَنُوا وَاللَّهُ وَلِيُّ الْمُؤْمِنِينَ ﴿٦٨﴾

او دا نبی دے او ہغہ کسان دی چہ ایمان ئے راوپدے او اللہ تعالیٰ دوست د مؤمنانو دے۔

تفسیر: اہل کتابو بیا دعوہ وکرہ چہ کہ ہغہ ز مونر نہ مخکی تیر شویده خو مونر ہغہ تہ نزدی یو خُکہ چہ د ہغہ اولاد یو؟ نو اللہ تعالیٰ ددے جواب کوی چہ دا نسب فائدہ نہ ورکوی بلکہ د نزدیکی معیار تابعداری کول دی، او تاسو د ہغہ نہ پہ عقیدہ او بندگی

کی جدائی، بلکہ د ابراہیم خلیل ﷺ طرف تہ د نسبت زیات حقدار ہفہ خلق وو چہ د ہفہ پہ دین کی ئے د ہفہ اتباع اوکړہ، د ہفہ پہ ژوند کی یاد ہفہ نہ روستہ، دارنگہ محمد ﷺ او د ہفہ مهاجرین او انصار صحابہ کرام او نور مسلمانان ابراہیم ﷺ تہ نزدی دی خکے چہ دوی پہ عقیدہ کی د ابراہیم ﷺ پسے روان دی چہ ہفہ شرک نہ کولو، او دارنگہ پہ نور دین کی ہم د ہفہ تابع دی خکے نبی ﷺ فرمائی: ”زہ پہ حنیفیت دین باندے رالیرلے شوے یم۔“ (معجم الطبرانی الکبیر: ۷۶۱۷)

أُولَى النَّاسِ: اولیٰ پہ معنیٰ د اقرب (نزدی) سرہ او پہ معنیٰ د محبوب سرہ دی۔
وَاللَّهُ وَلِيُّ الْمُؤْمِنِينَ: یعنی دا خلک د ابراہیم ﷺ محبوبان خودی خو ورسرہ د الله تعالیٰ دوستان ہم دی او دا پیر لوی منقبت دی چہ چا کی ایمان وی نو الله تعالیٰ ئے دوست دی او الله پاک ورسرہ دوستی کوی۔ پدے آیت کی د ایمان بلہ فائدہ بیان شوہ چہ اہل ایمان تہ بہ د الله ولایت (دوستی) حاصلیری نو د ایمان پہ جوړولو توجه پکار ده۔

وَدَّتْ طَائِفَةٌ مِنْ أَهْلِ الْكِتَابِ لَوْ يُضِلُّوكُمْ وَمَا يُضِلُّونَ

خوښوی یوہ ډلہ د اہل کتابو نہ ارمان دی چہ تاسو گمراہ کړی او نہ گمراہ کوی دوی

إِلَّا أَنْفُسَهُمْ وَمَا يَشْعُرُونَ ﴿٦٩﴾

مگر ځانونہ خپل او دوی نہ پوہیری۔

تفسیر: پدے کی بیان د حسد د اہل کتابو دی د مسلمانانو سرہ چہ دوی ولے نہ گمراہ کیږی او د هغوی د گمراہ کولو کوشش کوی او دا طریقہ ده چہ څوک گمراہ وی هغه کوشش کوی چہ نور خلک هم دده په شان گمراهان شی، فاسقان دا خوښوی چہ عام خلک زموږ په شان شی۔

مِنْ أَهْلِ الْكِتَابِ: دلته د اہل کتابو نہ مراد بنو نضیر، بنو قریظہ او بنو قینقاع یہودیان دی کومو چہ بعض مسلمانانو تہ د یہودیت دعوت ورکړی وو او قسم قسم شبہات به ئے د هغوی په زړونو کی اچول، لیکن د الله تعالیٰ مہربانی ده چہ بد مکر بیرتہ په خپل اہل باندے راواپس کوی، نو دوی پدے کار سرہ خپل ځانونہ گمراہ کوی لیکن نہ پوہیری نو دوی چہ څومره د مؤمنانو په گمراہ کولو کی کوشش کوی هغومره بہ خپلہ گمراہ کیږی او د حق نہ بہ وړاندے کیږی، خکے چہ دا قانون دی چہ د مؤمنانو سرہ حق دی او څوک چہ

د حق په مقابلہ کی کوشش کوی نو هغه په ځان باندې د حق دروازه بندوی نو د حق نه به نور لرې کیږي۔ نو داعی د گمراهۍ ته اکثر هدايت نه کیږي او خالی الذهن غلی ناست خلکو ته اکثر هدايت کیږي۔

بیا دا آیت تر قیامتہ پورې ټولو یهودو او نصاراؤ ته شامل دے چه په دوی کی دا مرض دے، د انسانیت گمراه کول لکه اوس په قسما قسم طریقو سره د دوی څومره کوشش ددوی شروع دے۔

لَوْ يُضِلُّوكُمْ : ضلال په معنی د حیرانتیا راځی دلته ترې مراد ۱- د حق نه باطل طرفته اړول دی۔ (ابن عباس و مقاتل) ۲- یا هلاکول دی۔ (ابن جریر و ابوسلیمان الدمشقی) (زاد) وَمَا يَشْعُرُونَ : ۱- اَيُّ اَنَّ اللّٰهَ يَدُلُّ الْمُؤْمِنِينَ عَلَىٰ حَالِهِمْ ۔ دوی نه پوهیږي چه الله تعالیٰ به مؤمنانو ته د دوی حال رابنکاره کوی۔ ۲- یا دوی نه پوهیږي چه مونږ ځانونه گمراه کوو۔ (زاد)

يَا أَهْلَ الْكِتَابِ لِمَ تَكْفُرُونَ بِآيَاتِ اللَّهِ وَأَنْتُمْ تَشْهَدُونَ ﴿٧٠﴾

اے کتاب والو! ولې کفر کوئ په آیتونو د الله تعالیٰ او حال دا چه تاسو پوهیږئ۔

تفسیر : عنوان د آیت : اوس د الله تعالیٰ په آیتونو باندې په کفر کولو زجر او توبیخ ورکوی چه دا خبرې (یعنی د ابراهیم علیہ السلام) په حنیفیت او د نبی کریم ﷺ په حقانیت باندې دلیونه) په تورات، انجیل او قرآن کی شته او تاسو ئې بیا هم نه منئ نو ستاسو څه عذر دے؟!۔

(۲) بعض وائی : دلته د کفر نه مراد عمل پرېښودل دی ځکه چه د الله تعالیٰ په آیتونو باندې عمل پرېښودل هم یو قسم کفر وی۔ نو د (وانتم تشهدون) معنی ده : تاسو گواهی کوئ چه دا دلیونه او آیتونه حق دی۔ یا تاسو ددې په حقانیت باندې پوهیږئ، او بیا هم پرې کفر کوئ نو دا قید د زیات قباحت بنکاره کولو دپاره ذکر شوی دے۔

(۳) د هغه دلائلو نه ولې انکار کوئ چه په قرآن کریم کی نازل شوی دی او تاسو ئې هم د حقانیت دلائل وینئ او هم ئې په پټه د حقانیت اقرار کوئ۔

(۴) په هغه معجزاتو باندې ولې کافر کوئ چه هغه د نبی کریم ﷺ نه تاسو په خپلو سترگو لیدلی دی او وخت په وخت ئې گورئ۔ نو شهادت په معنی د سترگو لیدلو سره دے۔ دلته دا ټولې معانی صحیح دی۔

پدے کی اشارہ دہ چہ یو کفر د عناد او جحد (انکار) وی او بل کفر د جہالت د وجہ نہ وی، نو ستاسو کفر د عناد، ضد او د علم نہ دے، نہ د جہالت نہ، الله تعالیٰ پو هہ درکپدہ او بیا هم حق نہ منیٰ نو ډیر لوی مجرمان یی، الله تعالیٰ به درسره گوری، ستاسو سزا به ډیره سخته وی۔ (کما فی بدائع التفسیر)

يَا أَهْلَ الْكِتَابِ لِمَ تَلْبِسُونَ الْحَقَّ بِالْبَاطِلِ وَتَكْتُمُونَ الْحَقَّ وَأَنْتُمْ تَعْلَمُونَ ﴿٧١﴾

اے کتاب والو! له گهوډ کوی حق د باطل سره او له پتوی حق لره او تاسو علم لری۔

تفسیر: عنوان د آیت: اوس د حق په تبلیس او د حق په پتولو باندې توبیخ او زور نه ورکوی، لکه د دوی دا مرض په سورة البقره کې هم ذکر دے۔

بِالْبَاطِلِ: یعنی په باطلو شبهو او شکونو باندې په خلکو حق گهوډ کوی، حق پرست ورته بدی ښکاره کوی، په هغه بدنامي لگوي۔ یا تبلیس دا وو چه کله به ئې د حق خبرې کولې او کله د باطل او دواړه به ئې یو ځای کړې او خلک به ئې پرې گمراه کول۔

وَتَكْتُمُونَ الْحَقَّ: د جاهلانو عوامو نه به ئې حق پټ ساتلو او په لږو پو هه خلکو باندې به ئې تبلیس کولو۔ د یهود او نصاراؤ په کتابونو کې د رسول الله ﷺ صفات او د هغه د نبوت زیرې موجود وو، لیکن دا حقائق به دوی د خلقو نه پټ ساتل۔ اوس هم باطل پرست ملیان هغه حدیثونه او مسئلې خلکو ته نه بیانوي چه په هغه کې حق پروت وی۔ دا آیت دلیل دے چه حق پتول او پدې سلسله کې د تبلیس نه کار اخستل د الله تعالیٰ په نیز ډیره بده خبره ده۔ او پدې کې د دین اصولی او فروعی مسئلې او فتویٰ او شهادت داخل دی۔ او معلومه شوه چه د باطل والو شبهات زائل کول لازم دی چه عوام الناس دوکه نشي۔

وَقَالَتْ طَائِفَةٌ مِّنْ أَهْلِ الْكِتَابِ آمِنُوا بِالَّذِي أُنْزِلَ عَلَيَّ

او وویل یوې ډلې د کتاب والو نه ایمان راوړئ تاسو په هغه کتاب چه نازل کړې شويده په

الَّذِينَ آمَنُوا وَجَهَ النَّهَارِ وَاکْفُرُوا آخِرَهُ لَعَلَّهُمْ يَرْجِعُونَ ﴿٧٢﴾

مؤمنانو په اول د ورځ کې او کفر وکړئ په آخر ددې کې، دې دپاره چه دوی (مؤمنان) راوگرزي (کفر ته)۔

تفسیر: پدې او په راتلونکي آیت کې: **الْحِيلَةُ لِضَلَالِ الْعَوَامِ**۔ (د عوامو د گمراه کولو دپاره د دوی یوه حيله) ذکر ده، دوی خپله کافر دي نو د نورو خلکو د کافر کولو کوشش د

یہود و پہرہ زمانہ کی راروان دے۔

مناسبت : ددے تہولو آیتونو دا دے چہ پدے کی بیان دقبائحو دا اہل کتابو دے چہ دوی کی داقبائح دی خان ترے وسائی، متأثر ترے نشی، شبہات ئے غلط دی ہیخ دلیل نہ لری۔
دا اہل کتابو ددے سازش مقصد دا وو چہ د خہ سیدہ سادہ مسلمانانو پہ زرونو کی د اسلام او دقرآن درشتینوالی پہ بارہ کی شک پیدا کری۔ دوی خپل مینخ کی دا خبرہ فیصلہ کرہ چہ ددوی خہ کسان بہ سہار وخت کی دایمان راورو اعلان وکری او د خلقو سرہ بہ مونیخ وکری او کله چہ مابنام شی نو خپل دین طرف تہ بہ راوراپس شی۔ ددے نتیجہ بہ داسی چہ خہ کمزوری مسلمانان بہ دا گمان وکری چہ دا خلق اہل علم (د علم خاوندان) او اہل کتاب دی، ددوی نیت د حق موندل وو، او اوس چہ کله د اسلام دقبلولو نہ روستو ئے ہغہ پریخودو نو ددے مطلب دا دے چہ ددوی پہ نیز دا ثابتہ شوہ چہ اسلام رشتینی دین نہ دے۔ تفسیر القرطبی (۱۱۱/۴)

اللہ تعالیٰ دوحی پہ ذریعہ ددوی دا دسیسہ او سازش رابنکارہ کرو او ددوی سازش ناکام شو او پہ مسلمانانو باندے د ہغے ہیخ بد اثر پرے نہ وتو او مسلمانان دیو خطرناک امتحان نہ وساتل شو۔

لطیفہ : اللہ تعالیٰ چہ مونہ تہ ددوی ددے سازش خبر راکرو نو پدے کی ډیر فوائد دی (۱) یو پدیکی اعجاز القرآن دے چہ قرآن معجز کتاب دے، اخبار بالغیب ئے ورکرو، ددوی پتہ رازونہ ئے رابنکارہ کرل۔ (۲) دویم : ددوی حیلے پہ زرونو د مؤمنانو ہیخ اثر و نکرو خکہ چہ اللہ تعالیٰ مخکی نہ مؤمنان پدے خبر کرل چہ دوی بہ داسے حیلہ کوی نو ہغوی بہ پہ یرہ کی وسیپی، کہ دا خبر نہ وے نو کیدے شی چہ د بعض نوی ضعیفو مسلمانانو پہ زرونو ئے اثر کرے وے، وئیل بہ ئے چہ دا کتاب بہ حق نہ وی خکہ چہ دا خلک اہل کتاب دی، دوی بنہ پوہیپی، نو دوی تہ بہ دا حق نہ بنکاری۔

(۳) فِيهِ رَءُوعٌ لِّسَائِرِ حَيْلِهِمْ فَإِنَّ اللَّهَ يُخْبِرُ نَبِيَّهٗ۔ پدے کی دوی لرہ د نورو حیلو نہ منع کول دی خکہ چہ کہ دوی نورے حیلے جوړوی نو اللہ تعالیٰ بہ خپل نبی تہ خبر ورکوی نو دوی بہ شرموی۔ (قاسمی) نو دا دیهودیانو دپارہ یوہ غتہ معجزہ ہم دہ چہ اللہ تعالیٰ خپل نبی ﷺ ددوی د ډیرو پتہ رازونو نہ ہم خبرولے شی۔

(۴) بیان دتعصب دیهودو چہ ډیر متعصب دی، د خپل دین نہ بغیر نور حق نہ منی۔

ارتباط : پہ مخکنی آیتونو کی اللہ تعالیٰ دا اہل کتابو پہ بارہ کی فرمایلی وو چہ دوی

حق پتہوی او حق او باطل دیو بل سرہ خلط کوی نو پدے آیتونو کی د هغه مصداق یوہ نمونہ ونبودل شوه چه دوی د دغه مطلب دپاره په هره زمانه کی قسماقسم دسیسو نه کار اخلی چه یوہ دسیسه ئے دغه وه چه راز ئے الله تعالیٰ مونږ ته رابنکاره کړو۔

أَنْزَلَ عَلَى الَّذِينَ آمَنُوا : کی اشاره ده چه اے مؤمنانو ! دا کتاب خو ستاسو خپل دے چرته ترے وانه وړی۔ پدے کی اهل ایمان ذمه دار جوړ کړے شویدی د خپل کتاب فتدبر۔
لَعَلَّهُمْ يَرْجِعُونَ : دا ضمیر یا ددوی ملگرو مسلمانانو ته راجع دے چه هغوی ایمان راوړے وولکه عبد الله بن سلام ﷺ وغیره۔ یا عامو مسلمانانو ته راجع دے، دا عموم غوره دے۔

وَلَا تُؤْمِنُوا إِلَّا لِمَنْ تَبَعَ دِينَكُمْ قُلْ إِنَّ الْهُدَى

او تاسو تصدیق مه کوی مگر د هغه چا چه تابعدار دی د دین ستاسو، ووايه ! یقیناً (صحیح) هدایت

هُدَى اللَّهِ أَنْ يُؤْتَى أَحَدٌ مِثْلَ مَا أُوتِيتُمْ

خو هدایت د الله دے، آیا ورپه کړے شی په مثل د هغه کتاب چه تاسو ته درکړے شویدی

أَوْ يُحَاجُّوكُمْ عِنْدَ رَبِّكُمْ قُلْ إِنَّ الْفَضْلَ

یا به دوی جگړه وکړی تاسو سره په نیز در ب ستاسو، ته ووايه یقیناً فضیلت (غوره والے)

بِيَدِ اللَّهِ يُؤْتِيهِ مَنْ يَشَاءُ وَاللَّهُ وَاسِعٌ عَلِيمٌ ﴿٧٣﴾

په لاس د الله کی دے، ورکوی ئے چا له چه وغواړی او الله فراخه فضل والا دے، پوهه دے۔

تفسیر: دا د اهل کتابو د خبرے تتمه ده۔ پدے کی بیا یو خو تفسیره دی:

(۱) وَلَا تُؤْمِنُوا : په معنی د (لَا تُظْهِرُوا الْإِيمَانَ) سره دے یعنی خپل ایمان مه ښکاره کوی مگر هغه خلکو ته چه ستاسو د دین تابع وو او بیائے پرېښه دے او مسلمانان شویدی، یعنی د یهودو نه چه کوم خلک مؤمنان شویدی نو دا حیلہ هغوی دپاره جوړه وو، خپل ملگری بیرته راواپس کوو۔ دا معنی دومره غوره نه ده ځکه چه عموم پکی نشته اوبله دا چه د یهودو نه خو دومره ډیرو کسانو ایمان نه ووراوړے۔ یا (لِمَنْ تَبَعَ) کی لام اجلیه دے۔ یعنی تاسو ایمان مه ښکاره کوی مگر دوجه د هغه خپلو ملگرو نه چه ستاسو د دین تابع وویعنی دا ذکر شوے ایمان دبل هیڅ شی دپاره مه راوړی مگر صرف د خپلو دینی ورونو دپاره، چه کله تاسو خپلو مخالفینو ته عقیدوی شک ورواچوی او بیرته

درسره راستانه شی نو خپلو دینی ورونو ته به اطمینان ورکړئ او هغوی ته به ډیر لوی خدمت وکړئ.

(۲) دویمه معنی: لَا تُؤْمِنُوا په معنی د (لَا تُصَدِّقُوا) سره دې معنی مشرانو به کشرانو یهودیانو ته وئیل چه په مسلمانانو باندې تصدیق او بهروسه او اعتماد مه کوی او د دوی خبره مه منئ. روسته ورته وائی: د بل چا په خبره اعتماد ځکه مه کوی چه ستاسو دین غوره دې ستاسو په شان دین بل چاته نه ورکړې کيږي او نه تاسو سره څوک جگړه کوله شی او نه په مباحثه کی درياندې غالبه کیدې شی. (یعنی زموږ خپل دین کافی دې د بل چا خبرو منلو ته ضرورت نشته، لکه اوس هم د یهودو دغه نظریه ده).

قُلْ إِنَّ الْهُدَى: دا په مینځ کی د دوی ددې سازش او د دوی ددې خبرې جواب دې، الله تعالیٰ خپل رسول ﷺ ته اوفرمايل چه ته دوی ته اوايه چه د هدایت چینه اسلام دې او ددې نه سوئ ټوله گمراهی ده. نو که تاسو دا کمزورې شان سازش کوی پدې سره د الله تعالیٰ هدایت نشئ دفع کوله او زموږ نه هیڅوک نشئ گمراه کوله پس د هغه نه چه الله تعالیٰ موږ ته هدایت وکړو. (قاسمې) او تاسو خو پدې خبره ډیر لوی ضدیان شوی چه تاسو وایی چه صرف زموږ د مذهب والا خبره منئ او د بل چا مه منئ، هدایت خو د الله تعالیٰ په لاس کی دې هغه ئې چه چاته غواړي ورکوي او د هدایت په اهل باندې پوهه دې نو کیدې شی چه بل چا سره حق او هدایت وی نو آیا تاسو به هغه نه منئ او صرف خپل مذهب باندې به کلک یئ دا څومره د ضد خبره ده؟!.

أَنْ يُؤْتَىٰ أَحَدٌ: داد (لا تؤمنوا) سره لگی یعنی پدې خبره تصدیق مه کوی چه ورپه کړې شی یو تن ته په مثل د هغه کتاب او هغه دین چه تاسو ته درکړې شويدي معنی پدې یقین وکړئ چه الله تعالیٰ موږ یهودیانو ته کوم کتاب راکړیدې داسه بل چاته نه ورکوي ځکه درته موږ وایو چه په خپل کتاب کلک شی او د بل چا خبره مه منئ، خو په ایمان بنسکاره کولو سره هسې چل وکړئ او خپل ملگری او نور کمزوري مسلمانان بیرته خپل دین ته راوگرځوی. دا د امام مجاهد تفسیر دې او غوره دې.

أَوْ يُحَاجُّوْكُمْ: دا هم د (لا تؤمنوا) د لاندې دې معنی دا تصدیق هم مه کوی چه گنې تاسو سره به ستاسو درب په نیز څوک جگړې وکړي، هیڅوک درسره جگړه نشي کوله ځکه چه تاسو په خپل کتاب کلک روان یئ.

قُلْ إِنَّ الْفُضْل: دا جواب دې د دوی ددې خبرې ”چه ستاسو پشان کتاب بل چاته نه

ورکریے کیڑی“ نو اے نبی! تہ ورتہ وواہیہ چہ فضل او غورہ والے خود الله تعالیٰ پہ لاس کی دے، د هغه خوبنه ده چاته ئے چہ ورکوی نو محمد رسول الله ﷺ ته ئے قرآن او غورہ دین ورکړو او دا امت ئے په آخری رسول رالیږلو باندے غوره کړو نو که تاسو ورتہ هرڅومره دسیسی جوړی کړئ نو د خپلو ځانونو درسوئی او شرمولو نه په غیریه بله نتیجه ورنکړی، دا ځکه چہ د الله تعالیٰ فضل ډیر فراخه دے، تاسو ئے چہ په تنگه دائره کی راگیره وئ چہ ستاسو نه په غیر دے په بله ډله کی پیغمبر راونه لیرلے شی دا غټه سهوه او خطائی ده او الله تعالیٰ د پوهی خاوند دے هرڅوک چہ د فضل او مهربانی لائق وی هغه پیژنی او هغه په خپل رحمت سره خاص کوی نو په تاسو کی د آخری رسول رالیږلو هیڅ لیاقت او استعداد نه وو ځکه ئے ستاسو نه نبوت نقل کړو او آخری امت ته ئے ورکړو۔

(۲) دویم تفسیر: (لا تؤمنوا) په معنی د (لَا تُصَدِّقُوا) دے او (أَنْ يُؤْتَى) کی همزه د استفهام پټه ده۔ (ءَ أَنْ يُؤْتَى)۔ او حاصل ددے او د مخکنی به یو راوځی یعنی تصدیق او بهروسه مه کوئ او خبره مه منئ مگر د هغه چا چہ ستاسو د دین تابع دی ځکه چہ آیا گنه ورکولے شی یو تن ته په شان د هغه کتاب چہ تاسو ته درکړے شویدے یا گنه دوی به جگړه وکړی تاسو سره په نیز درب ستاسو، هیڅکله داسے نشی کیدے۔

(۳) دریم تفسیر: (لا تؤمنوا): په معنی د اظهار د ایمان دے یعنی دے مسلمانانو ته خپل ایمان مه ښکاره کوئ او د خپلو زړونو خبرے او ستاسو په کتاب کی چہ د محمد (ﷺ) کوم زیری او صفتونه دی هغه دوی ته مه ښکاره کوئ هسے نه چہ ورکړے شی دوی ته هغه پوهه کومه چہ تاسو ته درکړے شویده، هغوی به درسره په علم کی برابر شی بلکه تاسو نه به زیات شی په دغه علم کی ځکه چہ دوی خو پرے سخت ایمان لری او یا به درسره په نیز درب یعنی په قیامت کی جگړه کوی، الله تعالیٰ ته به وائی چہ دا هغه خلك وو چہ مونږ ته ئے ستا د نبی صفتونه بیانول او خپله ئے نه منلو۔ نو په دنیا او آخرت کی به د دوی دپاره دلیل په تاسو جوړ شی۔ نو دا آیت به په شان د ﴿اتَّخَذُوا نَهْمَ بِمَا فَتَحَ اللَّهُ عَلَيْكُمْ﴾ وی او دا معنی حافظ ابن کثیر رحمه الله غوره کړیده۔ نو په مینځ کی الله تعالیٰ جواب کوی چہ فضل خود الله تعالیٰ په لاس کی دے، د هغه خوبنه ده چاته ایمان او علم ورکوی او که څوک گمراه کوی۔ نو دلته به د (لا تؤمنوا) معنی وی: أَيْ لَا تُظْهِرُوا مَا عِنْدَكُمْ مِنَ الْعِلْمِ لِلْمُسْلِمِينَ) إِلَّا لِمَنْ تَبِعَ دِينَكُمْ لِئَلَّا يُؤْتَى أَحَدٌ مِثْلَ مَا أُوتِيتُمْ وَلِئَلَّا يُحَاجُّوكُمْ عِنْدَ رَبِّكُمْ) تاسو مسلمانانو ته هغه علم مه ښکاره کوئ کوم چہ ستاسو سره دے په باره

د دې نبي كې صرف خپلو تابعدارو ته ئې ښكاره كوي دې دپاره چه ستاسو په شان علم مسلمانانو ته ورنكړې شي يا درياندې غالبه نكړې شي.

(۴) تفسير: يا د دوي د سازش خبره په (اَلَا لِمَنْ تَبِعَ دِينَكُمْ) ختمه شوه او (قُلْ اِنَّ الْهُدَى) نه تر آخره پورې د الله تعالى كلام دې او جواب دې دوي ته نو (اَنْ يُؤْتِي) هم جواب دې: يعنى ستاسو سازش او ستاسو دا حسد پدې وجه دې چه تاسو دانښى برداشت كوله چه ستاسو په شان نورو ته هم يو الهى شريعت او علم او د الله تعالى كتاب وركړې شي. يا ستاسو دا رويه پدې وجه ده چه دا مسلمانان د قيامت په ورځ ستاسو په خلاف گواهي وړنكړي چه دوي ايمان راوړو او تاسو د حق ښكاره كيدو باوجود كفر اختيار كړو. اې رسوله! ته هم دا اووايه چه قرآن او نور نعمتونه ټول د الله تعالى په اختيار كې دي، الله تعالى چه چاله غواړي وركوي ئې او هغه د خپل رحمت دپاره ځاى پيژني. دا ټول تفسيرونه صحيح دي، د قرآن داسې عام الفاظ دي چه دا ټول تفسيرونه برداشت كوله شي، ليكن دويم تفسير د مجاهد بالكل واضح دې، عوام الناس ته همغه يو پيش كول پكار دي چه گډوډ نشي.

نبي كريم ﷺ دې دسيسو ته داسې اشاره كړېده فرمايلي ئې دي: (تَكُونُ بَيْنَ يَدَيِ السَّاعَةِ فَتَنٌ كَقَطْعِ اللَّيْلِ الْمُظْلِمِ يُصْبِحُ الرَّجُلُ فِيهَا مُؤْمِنًا وَيُمْسِي كَافِرًا وَيُمْسِي مُؤْمِنًا وَيُصْبِحُ كَافِرًا يَبِيعُ أَقْوَامٌ دِينَهُمْ بِعَرَضٍ مِنَ الدُّنْيَا) (مسلم: ۳۲۸ جامع الترمذی ۴۳/۲ رقم: ۲۱۹۷) والفظ له.

يعنى د قيامت نه مخكې به داسې فتنې موجودې شي چه د شپې په شان به تكي توري وي، په دې فتنو كې به يو سړې صبا مؤمن وي او بيا گاته به كافرو وي او صبا به كافرو وي او بيا گاه ته به مؤمن وي، ډير قومونه به خپل دين په دنياوي فائدو باندې خرڅ كړي.

فوائد الآية: ۱- په آيت كې د يهودو دسيسه ذكر شوېده مگر په هر دور كې د حق نه د اړولو دپاره باطل پرست داسې دسيسې ډيرې كوي لكه ددې وسيله راډيو، تيلويزون، جرائد، مجلات، انټرنېټ، فلمونه، سينماگانې، اقتصادي پابنديانې او تخويفونو او لالچونو وركولو سره د اسلام په خلاف كار شروع دې مگر په آيت كې چه كومه دسيسه ذكر ده دا ډير بد اثر لري ځكه چه د همجنسو او خپلو ماحول خلكو نه په ښه او بد كې تاثيريات اخستلې كيږي لكه كله چه څوك خبر شي چه فلاني سړي ته فلاني دوائى نقصان وركړو، يا په فلاني معامله كې تاوانى شو نو د هغه نه د خلكو سمدست نفرت پيدا شي، خاصكر كله چه يو پوه انسان ته دغه نقصان ورسپړي نو خلك د هغه نه ډير عبرت اخلي، لكه دلته

اہل کتاب د آسمانی کتاب خاوندان وو او پہ علم باندے مشہور وو نو چہ دوی د دین نہ گزری دا پہ عوامو پیر بد اثر لری۔ خُکھہ اللہ تعالیٰ دا دسیسہ د دوی رابنکارہ کپلہ۔

۲- د اہل کتابو دا خیال وو چہ مونہ پیر غورہ قوم یو مونہ حق لرو چہ پہ نور و قومونو باندے رنگ پہ رنگ لوبی وکرو خُکھہ چہ زمونہ پہ شان کتاب بل خوک نہ لری، نو اللہ تعالیٰ جواب ورکرو چہ (أَنْ يُؤْتِيَ أَحَدَ مِثْلَ مَا أُوتِيْتُمْ) آیا ستاسو غوندے بل خوک نشی کیدے چہ اللہ تعالیٰ ورتہ ہدایت وکری او داسے کتاب ورتہ ورکری لکہ چہ تاسو تہ درکریے شویدے۔

۳- د اہل کتابو خیال وو چہ زمونہ راز بہ پہ خلکو باندے پت پاتی شی نو اللہ تعالیٰ د ہغوی د ہدف او مقصد ضد کار وکرو او د ہغوی دغہ ناولے دسیسہ ئے خلکو تہ رابنکارہ کپلہ۔ ۴- د اہل کتابو خیال وو چہ نبی آخر زمان بہ زمونہ نہ رالیہلے کیری خُکھہ چہ بل قوم ددے لائق نہ دے نو اللہ تعالیٰ جواب ورکرو چہ ﴿قُلْ إِنَّ الْفَضْلَ بِيَدِ اللَّهِ﴾ یعنی اے پیغمبرہ! ورتہ وواہ چہ د فضیلت تقسیمول خو ستاسو پہ لاس کی نہ دی چہ پہ خپلہ طبع ئے خان دیارہ وسائی بلکہ دا خود اللہ تعالیٰ پہ اختیار کی دے، ہرچا تہ ئے چہ خوبنہ شی ہغہ تہ ئے ورکوی۔

۵- اہل کتابو خپلو کشرانو تہ ددے لنہ وخت دیارہ د ایمان راوړلو او بیرتہ د پربنودو دعوت ورکرو چہ سہار کی ایمان راوړی او بیگاہ تہ ئے پریدی خُکھہ چہ دوی پہ خپلو کشرانو ویریدل چہ ہسے نہ دوی لہ دغہ ایمان خوند ورنکری او د مسلمانانو سرہ پہ حقیقی توگہ یو خای نہ شی۔

۶- د اللہ تعال فضل اور رحمت پہ یو قوم باندے وقف نہ دے بلکہ اہل خلکو تہ ئے اللہ تعالیٰ ورکوی اگرکہ نورو انسانانو تہ ہغوی سپک بنکاری۔

يَخْتَصُّ بِرَحْمَتِهِ مَنْ يَشَاءُ وَاللَّهُ ذُو الْفَضْلِ الْعَظِيمِ ﴿٧٤﴾

خاص کوی پہ خپلہ مہربانی سرہ چالہ چہ وغواړی او اللہ خاوند د مہربانی لوی دے۔

تفسیر: (يَخْتَصُّ بِرَحْمَتِهِ) ددے دوه معانی دی: یو دا چہ پدے کی باء د مقصودہ یعنی اللہ تعالیٰ خپل نعمتونہ اور رحمتونہ راخلی او بعض بندگانو تہ ئے ورکوی، او ہغوی پورے خاص کوی کوم چہ ددے اہل وی لکہ آخری پیغمبر رالیہل دے امت پورے خاص کرو۔ (۲) یا باء د مقصود علیہ دہ یعنی اللہ تعالیٰ د خپل رحمت پورے خاص کوی ہغہ

خوځ چه الله تعالى ورته اراده وكړې. نو معنی داشوه: خاص كوی د خپل رحمت سره چا له چه وغواړې. دویمه معنی: خاص كیږي درحمت د الله تعالى پورې هغه خوځ چه د الله تعالى اراده وشي د هغه دپاره.

فائدة: ذُو الْفَضْلِ الْعَظِيمِ: همیشه د (یختص) نه روستو راځي پدې كی اشاره وي چه دا تخصیص د فضل د كموالی د وجه نه نه دې بلکه د الله تعالى د علم او حکمة په وجه دے.

وَمِنْ أَهْلِ الْكِتَابِ مَنْ إِنْ تَأْمَنَهُ بِقِنطَارٍ

او بعض د كتاب والو نه هغه خوځ دی چه كچرته ته امانتگروگروې هغه لره په خزانه (ډیر مال)

يُؤَدِّهِ إِلَيْكَ وَمِنْهُمْ مَنْ إِنْ تَأْمَنَهُ بِدِينَارٍ

واپس كوی ئے تاته او بعض د دوی نه هغه خوځ دی چه كچرته ته امانت وركړې هغه ته يوه اشرفي،

لَا يُؤَدِّهِ إِلَيْكَ إِلَّا مَا دُمْتَ عَلَيْهِ قَائِمًا ذَلِكَ

نه ئے دركوی تاته مگر ترڅو پورې چه همیشه ئے ته په هغه باندې ولاړ، دا په دې وجه

بِأَنَّهُمْ قَالُوا لَيْسَ عَلَيْنَا فِي الْأُمِّيِّينَ سَبِيلٌ

چه دوی ويلي وو چه نشته په مونږ باندې په مالونو د اميانو كی هيڅ لاره (يعنی گناه)

وَيَقُولُونَ عَلَى اللَّهِ الْكَذِبَ وَهُمْ يَعْلَمُونَ ﴿٧٥﴾

او وائي دوی په الله تعالى باندې دروغ او دوی پوهیږي.

تفسیر: ربط: په تیر شوی آیتونو کی دیهودیانو د دینی او عقیدوی خیانت او غداري یوه نمونه ذکر شوه، اوس د دوی د مالی او اقتصادی خیانت مثال ذکر کیږي. یعنی دوی د مسلمانانو په باره کی د هیڅ غداري نه ځان نه ساتي. الله تعالى خبر وركړيدې چه د دوی نه بعض داسه خلق دی چه په دوی باندې د ډیر مال بهر وسه او اعتماد کیدې شی نو داسه خلکو نه د ایمان راوړو طمع کیدې شی، او ځینی داسه دی چه په هغوی باندې د یو دینار (روپي) باور هم نشي کیدې، په هغه باندې منکر کیږي اگرکه د پیغمبر په شان سړي ورسره ایښي وي، او هله به ئے ترې واخلی چه همیشه ورته په دروازه کی ولاړوی چه هله شا به زما پیسی راكړه یا ورته په څنگ کی ولاړوی چه هیڅكله ترې نه غائب کیږي یا

پرے زور و کرمے شی او د زور نہ مجبورہ شی او ددے وجہ دا دہ چہ دوی پہ اللہ تعالیٰ باندے دروغ تری چہ مونہ تہ ئے دامیانو (عربو) او غیر یہودو مالونہ حلال کپی دی او پہ مونہ باندے پہ دے بارہ کی د ملامتہ کولو ہیخ کومہ شرعی لارہ نشته، مونہ تہ پہ خپل کتاب کی داسے امتیازی حکم راکرمے شویدے او حال دا چہ دوی پو ہیږی چہ زمونہ دا بهانه پہ اللہ تعالیٰ باندے دروغ تړل دی، ځکه کہ د دوی پہ کتاب کی دا حکم موجود وے نو بیا به په دوی کی غټ حرام خور شخص غټ متقی وے حال دا چہ په دوی کی نیکان خلک هم شته چہ هغوی د چا په یوه پیسه هم نه منکر کیږی معلومه شوه چہ دوی په اللہ تعالیٰ باندے دروغ وائی۔

مفسرین لیکي چہ د عبد الله بن سلام ﷺ سره یو زر دوه سوه اوقیه سره زریو سړی کیخودل هغه ئے ورته په وخت ادا کړل او فنحاص بن عازوراء یهودی سره یو سړی د قریشو یوه روپی کیخوده هغه کی ئے هم خیانت وکړو، او دا د خیانت صفت په کعب بن الاشرف یهودی کی هم وو۔

د سیدنا عدی بن حاتم ﷺ وینا ده چہ «په آیت کی د امانت دار اهل کتابو نه مراد نصاری او د خیانت کونکو نه مراد یهودیان دی» دے خائنانو یهودیانو به خلقو ته دا باور ورکولو چہ دامینو یعنی عربو مال په هره طریقه اخستل جائز دی ځکه چہ دا مشرکان دی، حال دا چہ داسر دروغ او په اللہ تعالیٰ باندے بهتان وو۔ اللہ تعالیٰ هیخ کله د چا مال په غیر د شرعی طریقه نه اخستل جائز نه دی گرځولی، د هغوی د زړونو د خوشحالی نه په غیر د هغوی مال اخستل حرام دی۔ د اللہ تعالیٰ رسول ﷺ فرمایلی دی: چا چہ د چا د مال حاصلولو دپاره په دروغه قسم او خورلو نو دا به د اللہ تعالیٰ سره په داسے حال کی ملاؤ شی چہ اللہ تعالیٰ به پرے غصه (ناراضه) وی۔ (مسند احمد وسنده صحیح)۔

بِقِنْطَارٍ : قنطار ډیر مال ته وائی او دینار لږ مال۔ بعض وائی د سپینو زرو اتیا زره درهمو ته قنطار وائی۔

مَا دُمْتُ عَلَيْهِ قَائِمًا : یعنی همیشه ورته په سرو لاری چہ شابه زما مال راکړه او شابه۔ نو هرکله چہ دوی د مخلوق سره دومره خیانت کوی نو د اللہ تعالیٰ سره به خامخا خیانت کوی چہ د هغه حق به پټوی دے دپاره چہ ریاست او مشری ورته پاتی شی او رشوتونه ورته ملاؤ شی۔

سَبِيلٌ : نه مراد لاره د ملامتیا ده۔ او دا صفت بعینه ددے امت په باطل پرستو ملیانو کی

دې چه وائی عوام خلک زمونږ باري دي، د دوی نه په څه طريقه مال اخستل پکار دي، نو رواجونه او بدعات ئې د هغې د حاصلولو دپاره جوړ کړيدي.

فائده: پدې تقسيم کې فائده دا ده چې مسلمانان دوست او دشمن وپيژني، دويم د مدعوينو حال معلومول د دعوت دپاره ضروري دي چې د هغوی د حال مطابق خبره وشي. **فوائد الآية:** (۱) ځيني مفسرينو په آيت کې د امانتگر مصداق عبد الله بن سلام رضي الله عنه او د خيانتگر مصداق کعب بن اشرف يا فنحاص يهودي خودلې دې او ځينو امانتگر نصاري او خيانتگر يهود گنرلي ليکن صحيح دا ده چې دا د آيت معنی نه ده بلکه دا دوه مصداقونه دي او حصر پکې مطلب نه دې، دارنگه ځيني مفسرين کرام وائي چې کوم اهل کتاب ايمان راوړي هغه امانتگر دي او کوم چې په کفر باندې پاتې وي هغه خيانتگر دي. (تفسير البغوي ۳/۳۱۷)

مگر غوره دا معلومېږي چې دغه دواړه ډلې په کافرو اهل کتابو کې جوړې دي چې په خپل دين باندې باقی پاتې دي او دلته د مسلمانانو خبره نه ذکر کېږي لکه د آيت د سياق نه معلومېږي.

فائده: عدل ضروري دې، قرآن کریم د دوی نيکي هم ذکر کوي، د وچو دوجه نه لامله نه سيزي نو په اقوال او اعمال او ردونو کې عدل ضروري دې، او په رد د اهل بدع کې د هغوی محاسن ذکر کول نه دي پکار لکه دا طريقه د اهل السنة ده بلکه په اخبار کې پکار دي لکه دا خبره به د آيت (۱۰۳) لاندې راشي ان شاء الله تعالى.

سوال وجواب:

که څوک ووائي چې دغه دوه ډلې يعنی امانتگر او خيانتگر خو په هر دين والو کې شته اگرکه مسلمانان وي نو پدې کې څه حکمت دې چې د اهل کتابو په باره کې ئې وضاحت وکړو؟ جواب دا دې (۱) چې په نورو دينونو کې هم حرام خواړه شته خو حلال ئې نه گنږي او اهل کتاب هغه خلک دي چې دوی دغه پردې مالونه ځانله حلال گنږي.

(۲) دارنگه د دوی دا نظريه وه چې د اميانو د مالونو خوراک د تورات حکم دې نو پدې باندې عمل کولو کې اجر او ثواب دې بلکه د دنيا اصلي مالکان مونږ يو او د نورو خلکو مالونه زمونږ نه غصب شوي دي نو زمونږ فريضه ده چې خپله مغصوبه د ظالمانو نه واخلو نو الله تعالى د دوی دا نظريه رد کوي. (بغوي ۱/۳۱۷) او درد حاصل دا دې چې په تاسو کې خونیکان هم شته هغوی خو پردې مالونه نه خوري نو که پردې مال خوړولو

کی اجروے نو بیا خوبہ هغوی نه دا نیک عمل پاتے وے معلومه شوه چه تاسو په الله تعالى باندے دروغ تری۔

(۳) امام طبري فرمائی: پدے اخبار ورکولو کی الله تعالى مؤمنانو بندگانوته دا خبردارے ورکوی چه اهل کتابو باندے په خپلو مالونو سره اعتماد ونکړی او په دوی باندے دوکه نشی ځکه چه دوی د مؤمنانو ډیر مالونه حلال گنړی۔ (تفسیر الطبری ۵/۵۰۸)

ذَلِكْ بِأَنَّهُمْ قَالُوا: پدے کی د دوی دوه جرمونو ته اشاره کيږي یو دا چه دوی پردی مالونه خوری او بل دا چه دوی د هغه دپاره غلط دلیلونه وائی او په الله تعالى باندے دروغ تپی وائی چه دا مونږ له الله تعالى حلال کړیدی پدے وجه وئیلے شی۔ ((عذر گناه بدتر از گناه))۔ د گناه دپاره عذرونه وئیل د گناه نه لوی جرم دے۔

ذَلِكْ: اشاره ده دغه خیانت او امانت نه ادا کولو ته۔

فِي الْأَمِينِ: اَيْ فِي أَكْلِ أَمْوَالِ الْأَمِينِ - یعنی په خوراک د مالونو د امیانو کی څه لاره د ملامتیا نشته۔

د عربو مال به یهودیانو ولے جائز گنړلو؟

(۱) یوه وجه داده چه دوی به وئیل چه دا انسانان زموږ غلامان دی او د سید دپاره د غلام مال خوړل جائز دی، یهود ډیر متکبران دی۔ (۲) دویمه نظریه د هغوی د تعصب وه چه دابه ئے وئیل: (كُلْ مَنْ خَالَفَ دِينَنَا يَجُوزُ قَتْلُهُ وَأَكْلُ مَالِهِ)۔ هر هغه څوك چه زموږ د دین او مسلك خلاف وی نو د هغه قتل او مال خوړل جائز دی (خاصکر کله چه زموږ خدمت نه کوی او موږ ته ضرر راکوی)۔

(۳) کله به ئے وئیل چه موږ اهل علم یو او عرب خلك جاهلان دی، دوی له پکار دی چه موږ ته مالونه راکړی، هر کله چه دوی موږ ته په خپله خوښه مالونه نه راکوی او په صحیح ځایونو کی مال نه لگوی نو موږ له حق شته چه د دوی مالونه په پټه او په دوکه او هره طریقه سره وخورو، ددے مثال داسے دے چه یو انسان اسلامی حکومت ته زکاة نه ورکوی نو اسلامی حکومت ئے د هغوی نه په زوره واخلی۔ او دغه کارونه ددے امت په بدعتیانو کی هم شته چه د عوامو مسلمانانو مالونه په حیلو او په بدعتاتو سره خوری او ډیر خلك دا اهل توحید والسنة مالونه پټوی او کتابونه د هغوی د مدرسو نه پټوی او دا حلال گنړی۔ وائی چه د وهابیانو مال دے، خوړل ترے پکار دی۔ بعض خلك د عربو مؤسسو نه مالونه پټوی او وائی چه د عربو مال دے خوړل ترے پکار دی، دا بعینه د یهودو

صفت دے (لَتَّبِعُنَّ سُنَنَ مَنْ كَانَ قَبْلَكُمْ) (صحیحین)

بَلَىٰ مَنْ أَوْفَىٰ بِعَهْدِهِ وَاتَّقَىٰ فَإِنَّ اللَّهَ يُحِبُّ الْمُتَّقِينَ ﴿٧٦﴾

بلکہ چا چہ پورہ والے وکړو په خپل لوظ او ویریدو د الله نه نو الله مینه کوی د متقیانو سره۔

تفسیر: بَلَىٰ: اثبات د هغه نفی وی چہ مخکی ذکر شوی وی یا نفی وی د هغه اثبات چہ مخکی ذکر شوی وی۔ نو دلته معنی دا ده: (بَلَىٰ عَلَيْهِمْ سَبِيلٌ): آؤ په دوی باندې ملامتیا شته۔ لیکن کومو خلکو کی چہ تقویٰ وی او د الله تعالیٰ په وعدو باندې پابند وی نو الله تعالیٰ د هغوی سره مینه کوی که هغه هر څوک وی۔

پدې کی اشاره ده چہ په تورات او انجیل او ټولو ادیانو کی الله تعالیٰ ظلم او د پردی مال بی اجازته خوراک حرام کړیدې او د پیغمبرانو په ذریعه ئې د خلکو نه ددې په باره کی عهد اخستې دے نو په څه دلیل دوی ذکر شوی افتراء جوړوی؟!۔

بِعَهْدِهِ: (۱) دا ضمیر یا الله تعالیٰ ته راجع دے یعنی چا چہ د الله تعالیٰ په لوظ باندې پورہ والے وکړو چہ په هغه باندې ئې ایمان راوړو او د هغه رسول ئې ومنلو او د الله تعالیٰ نه ویریدو نیک عمل ئې وکړو۔ دا ددې دپاره وائی چہ که تاسو د الله تعالیٰ دوستان جوړیدل غواړئ او د الله تعالیٰ ملامتیا دریا ندې رانشی نو وفاء بالعهد وکړئ او تقویٰ ځان کی راولئ که دا نه وی نو د الله تعالیٰ دوستان نشئ جوړیدې۔ عهد ئې ذکر کړو ځکه چہ د یهودیانو نه دا وعده اخستې شوې وه چہ دوی به په الله تعالیٰ باندې حقه خبره کوی، او د الله تعالیٰ کتاب به خلکو ته بیانوی لکه دا خبره سورت اعراف (۱۶۹) آیت کی ذکر ده۔ او یهودیانو کی د وعدې پابندی نه وه نو پدې کی هغوی ته دعوت ورکوی۔

(۲) یا ضمیر (مَنْ) ته راجع دے یعنی چا چہ پورہ والے وکړو په هغه لوظ چہ ده کړې وی او د هغه د ماتولو نه ویریدو نو دا متقی دے او الله تعالیٰ د متقیانو سره مینه کوی۔

إِنَّ الَّذِينَ يَشْتَرُونَ بِعَهْدِ اللَّهِ وَأَيْمَانِهِمْ ثَمَنًا قَلِيلًا أُولَٰئِكَ

یقیناً هغه کسان چہ اخلی په وعدو د الله باندې او په قسمونو خپلو قیمت لږ دا کسان

لَا خَلَقَ لَهُمْ فِي الْآخِرَةِ وَلَا يُكَلِّمُهُمُ اللَّهُ وَلَا

نشته هیڅ برخه دوی لږه په آخرت کی او خبرې به نکوی ددوی سره الله تعالیٰ او نه

يَنْظُرُ إِلَيْهِمْ يَوْمَ الْقِيَامَةِ وَلَا يُزَكِّيهِمْ وَلَهُمْ عَذَابٌ أَلِيمٌ ﴿٧٧﴾

بہ گوری دوی تہ پہ ورخ د قیامت او نہ بہ پاکوی دوی لرہ او دوی لرہ عذاب دردناک دیے۔

تفسیر: عنوان د آیت: اَلتَّخَوُّفُ الشَّدِيدُ لِنَاقِضِ الْعَهْدِ وَالْمُشْتَرِكِ بآيَاتِ اللَّهِ تَعَالَى۔

پدیے آیت کی د لوظ ماتونکو او د الله پہ آیتونو باندیے دنیا غورہ کونکو تہ سخت تخويف (یرہ) بیانوی، یعنی خوف چہ د الله تعالیٰ پہ آیتونو او پہ خپلو قسمونو او د الله تعالیٰ سرہ پہ کپی لوظ باندیے دنیا غورہ کوی او دغہ لوظ او قسمونہ ماتوی نو دوی لہ دیرہ لویہ سزا تیارہ دہ۔

ربط: پدیے آیت کی دیهودیانو د ذکر شوی افتراء رد کوی۔

ددیے آیت مصداقات: (۱) دا آیت اول دیهودیانو پہ بارہ کی نازل وو، بیا روستو دیے امت تہ ہم شامل دیے۔ لکہ پہ حدیث دبخاری کی راغلی دی شقیق بن سلمہ فرمائی: مونہ تہ اشعث بن قیس ؓ راوتو او وی فرمایل: تاسو تہ ابو عبد الرحمن (عبد الله بن مسعود ؓ) کومہ خبرہ بیانوی؟ مونہ ورتہ ہغہ بیان کرہ نو وی فرمایل: خامخا دا آیت زما پہ بارہ کی نازل دیے چہ زما او دیهودی ترمینخ پہ زمکہ جگرہ راغلہ (چہ دا زمکہ پہ حضرموت کی وہ) نو ہغہ پرے زما نہ منکر شو نو مونہ رسول الله ﷺ تہ فیصلہ راوړلہ نو نبی کریم ﷺ وفرمایل: تہ بہ دوه گواہان راوړلے یا بہ درتہ ہغہ قسم وکړی۔ اشعث (ؓ) وائی: ما وویل: إِذَا يَحْلِفُ وَلَا يُبَالِي) دا خوبہ اوس قسم وکړی او (پہ ناحقہ قسم باندیے) پروا نہ لری، (نو زما مال بہ یوسی)۔ نو نبی کریم ﷺ وفرمایل: چا چہ پہ یو شی باندیے قسم وخور چہ پہ ہغے سرہ ځان د پردی مال مستحق گرزوی او دیے پدیے قسم کی دروغژن وی نو د الله تعالیٰ سرہ بہ پہ داسے حال کی ملاؤ شی چہ ہغہ پرے غصہ وی بیا الله تعالیٰ ددیے پہ تصدیق کی دا آیت نازل کړو۔ ان الذين يشترون الآيته۔ (صحیح البخاری: ۲۴۱۷) یعنی دا آیت پہ قرآن کریم کی نازل وو خو زما واقعہ د ہغے سرہ برابرہ شوہ۔ د سلفو دا طریقہ وہ چہ کلہ کلہ بہ ئے پہ یو مصداق باندیے د شان نزول اطلاق کولو۔

دغہ شان سزاگانی د نورو خلکو ہم شتہ

پدیے آیت کی چہ کومنی سزاگانی ذکر دی دغسی سزاگانی د نورو خلکو دپارہ ہم پہ احادیثو کی راغلی دی۔ نبی ﷺ فرمائی: درے قسمہ خلک دی چہ الله تعالیٰ بہ ورسرہ خبریے نہ کوی او نہ بہ ورتہ گوری او نہ بہ ئے پاکوی او د هغوی دپارہ بہ دردناک عذاب وی،

ابوذر رضی اللہ عنہ و فرمایل : دوی خو نامراده او تاوانیان شو دا خوك دی ؟ اے د الله رسوله ! وے فرمایل : (۱) الْمُسْبِلُ (خپل لنگ، پرتوگ) د گیتونه خکته کونکے۔ (۲) الْمَنَانُ۔ (زبانده کونکے) (۳) وَالْمُنْفِقُ سِلْعَتَهُ بِالْحَلِفِ الْكَاذِبِ۔ (په دروغژن قسم سره خپله مبیعه (سودا) مشهوره ونکے (صحیح مسلم: ۳۰۶)۔ (۴) رَجُلٌ حَلَفَ عَلَى سِلْعَةٍ لَقَدْ أُعْطِيَ بِهَا أَكْثَرُ مِمَّا أُعْطِيَ وَهُوَ كَاذِبٌ۔ بل هغه سرے چه په یوه سودا باندے قسم وکړی چه ماته بل سرې ستانه زیات مال را کولو او هغه ته مے نه ده ورکړے او دے پدے خبره کی دروغژن وی۔

(۵) وَرَجُلٌ حَلَفَ عَلَى يَمِينٍ كَاذِبَةٍ بَعْدَ الْعَصْرِ لِيَقْتَطِعَ بِهَا مَالَ امْرِئٍ مُسْلِمٍ۔ بل هغه سرے چه د مازیگر نه روستو (غوره وخت کی) دروغژن قسم وکړی چه پدے سره دیو مسلمان سرې مال پریکوی)۔ (۶) وَرَجُلٌ مَنَعَ فَضْلَ مَاءٍ۔ بل هغه سرے چه زیاتی اوبه د مسلمان نه منع کړی۔ نو الله تعالیٰ به ورته د قیامت په ورځ فرمائی: چه نن ورځ به زه تانه خپل فضل منع کوم لکه څنگه چه تا په دنیا کی زیاتی اوبه منع کړے وے چه ستا لاسونو نه وے پیدا کړے۔ (صحیح البخاری: ۷۴۴۶)۔ (۷) شَيْخٌ زَانَ (زناکار بوډا) (۸) وَمَلِكٌ كَذَّابٌ۔ (دروغژن بادشاه) ځکه چه د بادشاه دروغو ته هیڅ ضرورت نشته۔ (۹) وَعَائِلٌ مُسْتَكْبِرٌ۔ (غریب متکبر)۔ ځکه چه د غریب سرې د تکبر سره څه کار دے؟!۔ (صحیح مسلم: ۳۰۹)

(۱۰) رَجُلٌ بَايَعَ إِمَامًا فَإِنْ أَعْطَاهُ وَفَى لَهُ وَإِنْ لَمْ يُعْطَهُ لَمْ يَفِ لَهُ)۔

بل هغه سرے چه دیو امام (خلیفه) سره بیعت وکړی که هغه ورته څه ورکوی نو دے ورسره وفاداری کوی او که څه نه ورکوی نو وفاداری نه کوی۔ (سنن ابی داود: ۳۴۷۶)۔

بِعَهْدِ اللَّهِ وَأَيْمَانِهِمْ : لوظ او قسم کله په یو ځل باندے هم وی او کله بیل بیل هم وی نو د یهودو سره چه اول ولگی نو داسه به وی چه (۱) اول د دوی نه الله تعالیٰ لوظ اخستے وو په دوه خبرو: یو د تورات دیانولو ﴿لَتَبَيِّنَنَّ لِلنَّاسِ﴾ دویم: په محمد رسول الله صلی اللہ علیہ وسلم باندے د ایمان راوړلو او د هغه د مدد کولو۔ ﴿لَتُؤْمِنُنَّ بِهِ وَلَتَنْصُرُنَّهُ﴾۔ اوبیا په هغه لوظ کی د دوی نه قسم هم اخستے شوے وو۔ نو دلته د (ایمانهم) نه مراد هغه قسمونه دی (الَّتِي عَقَدُوهَا بِالْإِزَامِ مُتَابَعَةِ الْحَقِّ) یعنی دوی د دے لوظ سره د قسمونه کړی وو چه مونږ به خامخا د حق تابعداری کوو او دروستنی پیغمبر تابعدار به جوړیږو۔ نو دوی وعده هم کړے وه اوبیا په دغه وعده کی ئے قسم هم کړے وو لکه دا د عربو عادت وو چه کله به ئے وعده کوله نو د زیات تاکید دپاره به ئے د هغه سره قسم هم کولو۔ نو معنی دا شوه: هغه کسان چه اخلی په لوظ د الله تعالیٰ چه د الله تعالیٰ سره ئے د تورات دیانولو او د هغه په رسولانو باندے د

ایمان راوړلو او د هغوی د مدد کولو لوظ کړې وو او بیا ئې په هغې باندې خپل قسمونه هم کړي وو او د هغې په بدله کې دنیا غوره کوی نو د دوی دپاره دغه سزاګانې دی۔ نو یهودو دغه لوظ مات کړو او خپل قسمونه ئې هم مات کړل او در رسول الله ﷺ صفات ئې پټ کړل او په هغه باندې ئې ایمان رانه وړو، دا ټول د دنیا د لالچ او د معمولی فائدو دپاره۔

(۲) یاد (ایمانهم) نه مراد خپل مینځ کی چه دوی کوم قسمونه د یو بل سره کوی او بیا هغه ماتوی نو د هغوی دپاره هم دا سزا ده۔ نو دوی دوه کاره کوی یو د الله تعالیٰ لوظ ماتوی او بل د انسانانو سره چه کوم قسمونه وکړي په هغې هم دنیا غوره کوی۔
د عهد د ماتولو سزاګانې

د لوظ د ماتولو سزا دومره سخته ده چه دومره دبله هیڅ گناه نه ده خودلې شوې چه تفصیل ئې دا ده:

لَا خَلَاقَ لَهُمْ: په آخرت کی به ئې هیڅ برخه نه وی لکه الله تعالیٰ به داسې مجرمانو ته په قیامت کی وائی: ﴿أَذْهَبْتُمْ طَيِّبَاتِكُمْ فِي حَيَاتِكُمُ الدُّنْيَا﴾ (احقاف: ۲۰) تاسو خپلې مزې په خپل خسیس ژوند کی تیری کړیدی۔

وَلَا يُكَلِّمُهُمُ اللَّهُ: یعنی د رحمت او د محبت خبرې به هم ورسره الله تعالیٰ نه کوی او ورباندې غصه به وی۔

وَلَا يَنْظُرُ إِلَيْهِمْ: دوی ته به هیڅ توجه نه ورکوی او د رحمت په نظر به ورته نه گوری، د الله تعالیٰ د نظر نه به غورزیدلی وی۔

وَلَا يَزْكِيهِمْ: دوی به د گناه نه په عفو سره نه پاکوی او د نیکانو په صف کی به ئې نه ودروی۔ دارنگه په دنیا کی به ئې پاک نکړی په توبه او نیک عمل۔

عَذَابٌ أَلِيمٌ: دردناک عذاب به ورکوی ځکه چه دوی په خپل لوظ ماتولو سره اسلام او مسلمانانو ته درد رسولې وو۔

فوائد الآية: (۱) د لوظ د ماتولو سزا ډیره درنه مقرر شوه ځکه چه ددې مفسد او ضررونه ډیر زیات او قوی دی، د انسانانو ټول ژوند په ورکړه راکړه په لوظونو باندې ولاړ دی کله چه په عقد او لوظ کی خیانت وکړې شی نو په یوه معامله باندې هم سړې نشی مطمئن کیدلې۔

(۲) دا کلمات یو طرفته د الله تعالیٰ په غضب باندې دلالت کوی او بل طرفته د لوظ ماتونکو په توهین او بی عزتی باندې او د الله تعالیٰ غضب او د دوی توهین په کنایاتو

سره وکړې شو ځکه چه کنایه د صریح نه ډیره بلیغه ده او ډیر تاثیر لري۔ (فی ظلال القرآن ۱/۴۱۸)

(۳) دا سزاګانی اگرکه د کافرانو لوظ ماتونکو په باره کی دی چه هغوی به په اور کی همیشه دپاره وی او که یو مسلمان کی د لوظ ماتول راغلل نو د هغه دپاره هم ډیره لویه سزا ده، اگرکه په اور کی به همیشه دپاره پاتی نه وی لکه دا اهل سنة والجماعة عقیده ده۔

(۴) په اسلام کی د لوظ ډیره سخته پابندی راغلې ده، ابراهیم نخعی فرمائی: کَانُوا يَضْرِبُونََنَا عَلَى الشَّهَادَةِ وَالْعَهْدِ (بخاری ۲۶۵۲)۔

مونږ به سلفو (مشرانو) په گواهی او لوظ باندې وهلو۔ (چه تاسو چرته گواهی او لوظ مات نکړئ، او لوظ مه کوی چه درنه مات نشی)۔

وَإِنَّ مِنْهُمْ لَفَرِيقًا يَلُودُونَ أَلْسِنَتَهُم بِالْكِتَابِ لِتَحْسَبُوهُ

او بعضی د اهل کتابو نه یوه ډله ده چه تاووی ژبه په کتاب (د الله) دې دپاره چه ته پرې گمان وکړې

مِنَ الْكِتَابِ وَمَا هُوَ مِنَ الْكِتَابِ وَيَقُولُونَ هُوَ مِنْ عِنْدِ اللَّهِ

د کتاب نه او نه دې هغه د کتاب د الله نه او وائی دوی دا د طرفه د الله نه دې

وَمَا هُوَ مِنْ عِنْدِ اللَّهِ وَيَقُولُونَ عَلَى اللَّهِ الْكَذِبَ وَهُمْ يَعْلَمُونَ ﴿٧٨﴾

حال دا چه هغه نه دې د طرفه د الله نه او وائی دوی په الله باندې دروغ او دوی پوهیږی۔

تفسیر: ربط: (۱) مخکی آیتونو کی د اهل کتابو دوه ډله ذکر شوې، امانتګرو او خیانتګرو او پدې کی دریمه ډله ذکر ده چه هغه تحریف کونکي ډله ده۔

(۲) مخکی د مالونو خیانت کونکی اهل کتاب بیان شو اوس دلته د الله تعالی د کتاب خیانتګر بیانوی۔ دا هغه خلک دی چه حرام خورې ډله ته لاره همواره وی او د الله تعالی په کتاب کی ورته تحریف کوی او په الله تعالی دروغ جوړوی۔

(۳) یا مخکنی د خیانت، نقض العهد او اشتراء بالآیات قباحیت بیان شو اوس د تحریف فی آیات الله قباحیت بیانوی چه دا هم د دنیا دپاره کوی یا دا د مخکی آیت تفصیل دې۔

اهل کتابو د الله تعالی په کتاب (تورات) کی دوه قسمه تحریفونه کړی وو، الفاظ به ئې هم بدلول چه دیته تحریف لفظی وائی او معنی گانی به ئې هم بدلولی چه دیته تحریف

معنوی وائی، خلکو ته به ئے غلط مطلب بیانولو۔ نو دوی خومره لوی مجرمان وو چه الله تعالیٰ یو کتاب د هدایت دپاره راولیږی او یو بنده هغه بدل کړی او پرې گمراه شی او دنیا پرې غوره کړی دغه مرض د یهودیانو وو۔

لی اللسان خه ته وائی :

ژبه کږه ول، او اړول۔ لکه یو شے به ضروری وی او هغه ئے په خوله کی په ژبه باندې غیر ضروری او معمولی ښکاره کړی، یو شے به ضروری نه وی هغه به ډیر ضروری کړی۔ یو شے به ښه وی او هغه به بد ښکاره کړی، یعنی خبره په خپل حقیقت باندې نه کول۔ یعنی د اهل کتابو یوه ډله په داسه لهجه او داسه صوت (آواز) باندې خپل کلام ادا کوی چه تاسو گمان وکړئ چه دارشتیا د الله تعالیٰ کلام دے خو په حقیقت کی هغسې نه وی۔

د تحریف صورتونه

اهل کتابو په مختلفو شکلونو سره د الله تعالیٰ په کتاب کی تحریف کړی وو :

- (۱) د الله تعالیٰ په کتاب کی به ئے د ځان نه الفاظ زیاتول لکه مخکی تیر شول دوی به وئیل : مونږ باندې د امیانو په مالونو کی د ملامتیا هیڅ لاره نشته۔ (ال عمران: ۷۵)
- (۲) په نقصان او کتمان سره تحریف کول لکه آل عمران : (۱۸۷) کی ورته اشاره شویده۔
- (۳) په تبدیل سره تحریف۔ لکه د نبی کریم ﷺ (نبی آخر زمان) په صفت کی ئے د درمیانه قد او تورو سترگو په ځای لوړ قد او شنو سترگو باندې تبدیلی کړی وه۔
- (۴) د زنا درجم په مسئله کی ئے تحریف کړی وو۔ (۵) د خالی په ورځ د ماهیانو نیولو په باره کی ئے په تاویل سره تحریف کړی وو۔

(۶) حافظ ابن کثیر د دوی دا تحریف هم لیکلے چه د اهل کتابو ځینو علماؤ به دوه کتابونه ځان سره ساتل یو اصلی کتاب چه په هغه کی به تحریف نه وو شوی او بل تحریف شوی کتاب۔ کله به چه د حق خاوند رشوت ورکړو نو اصلی کتاب ته به ئے لاس کړو او د هغه نه به ئے حکم راویستو او که باطل پرست به رشوت ورکړو نو په ډیر احترام سره به ئے خود ساخته کتاب راواخستو تا به ویل چه د الله تعالیٰ اصلی کتاب همدا دے او د هغه نه به ئے ورته مسئله راویسته۔ (ابن کثیر ۱/ ۱۱۵)

(۷) کله د دوی تحریف په آواز او لهجه سره وو چه تحریف شوی کتاب به ئے په داسه آواز او لهجه سره ولوستو چه آوریدونکی به گمان وکړو چه همدا د الله تعالیٰ کتاب دے لکه

په همدې آيت كې ورته په (يَلُوُونَ اَلِسْتَهُم بِالْكِتَابِ) سره اشاره شويده. ددې نه دا هم معلومېږي چه اهل كتابو به دخپل كتاب دلوستو دپاره خاصه لهجه لرله لكه چه مسلمانان ئې دقرآن دپاره لري.

ددې امت دمجرمانو دلى اللسان صورتونه

پدې امت كې هم ډير مبتدعين دخپل يوبدعت دثابتولو دپاره يو آيت يايو حديث پيش كړي چه دا هم په لى اللسان كې داخليږي لكه دتقليد دثابتولو دپاره به وائي: ﴿فَاسْأَلُوا أَهْلَ الذِّكْرِ﴾ راغله دې حال دا چه پدې كې رد دې په تقليد باندې او حكم دې په تحقيق باندې چه دپوهه خلكو نه دالله تعالى او درسول الله ﷺ حكم معلوم كړي. اود دعا بعد السنن والفرائض بهيئة الاجتماع دپاره به درته آيت پيش كړي: ﴿وَإِذَا فَرَغْتَ فَانصَبْ وَإِلَى رَبِّكَ فَارْغَبْ﴾ دا هم دتحريف شكل دې چه د آيت دغه مطلب نه دې اودوى ترې دغه مطلب اخلي. او ﴿وَأَنبِئُكُمْ بِمَا تَأْكُلُونَ وَمَا تَدْخِرُونَ فِي بُيُوتِكُمْ﴾ نه علم غيب ثابتوي چه دالله تعالى نه علاوه نور مخلوق هم په غيبو پوهيږي ځكه چه عيسى عليه السلام وئيلي وو چه زه به تاسو ته ستاسو د خوراك او تاسو چه څه كورونو كې ساتي خبر دركوم. حال دا چه داد عيسى عليه السلام معجزه وه نو عوام خلك پدې دوكه كړي هغوى وائي آيت ئې پيش كړو، مينځ كې ئې غلط مطلب اخستې وى. بعض مشركان وائي: دغير الله نه مدد غوښتل جائز دى ځكه ﴿فَاسْتَغَاثَهُ الَّذِي مِنْ شِيعَتِهِ﴾ او ﴿فَاعَيْنُونِي بِقُوَّةٍ﴾ راغله دې. دا هم تحريف معنوى دې. بعض خلك معلوم صحيح حديثونه قصداً ضعيف كوي اود ضعيف حديثونو په باره كې دځان نه حواله وركوي چه دا بخاري او مسلم راوپريدى او حال دا چه په هغه كې نه وى او دا كار به په قصد سره كوي نو دا هم تحريف اودروغ دى. دارنگه يوه كمزورې مسئله به بيانې كړې بيا به وائي پدې باندې دامت اجماع ده، دارنگه ټولې مزخرفې خبرې په لى اللسان كې داخل دي لكه په سورة الانعام كې به راشي ان شاء الله.

مَا كَانَ لِبَشَرٍ أَنْ يُؤْتِيَهُ اللَّهُ الْكِتَابَ وَالْحُكْمَ وَالنُّبُوَّةَ

نه دى مناسب هيڅ انسان لره چه وركړې وى هغه ته الله كتاب او پوهه ددين او پيغمبري

ثُمَّ يَقُولُ لِلنَّاسِ كُونُوا عِبَادًا لِي مِنْ دُونِ اللَّهِ وَلَكِنْ كُونُوا رَبَّانِيِّينَ

بيا وائي خلكو ته شي تاسو عبادت كونكي زما سوا دالله نه او ليكن شي تاسو الله والا

بِمَا كُنْتُمْ تُعَلِّمُونَ الْكِتَابَ وَبِمَا كُنْتُمْ تَدْرُسُونَ ﴿٧٩﴾

پدے وجہ چہ تاسو خودنہ کوی (خلکو ته) د کتاب د الله او په سبب ددے چہ تاسو په خپله ئے لولی۔

تفسیر: مناسبت: پدے کی هم د اهل کتابو په بله خبره باندے رد ذکر کیری چہ دوی د انبیاء (عليهم السلام) په هدایتونو کی هم تحریف کړیدے۔

ددے تعلق د اول د سورت سره هم دے (هو الذي انزل عليك الكتاب منه آيات متحكمات) چہ دوی وائی په انجیل کی عیسیٰ علیه السلام ته خوی وئیل شویدے نو جواب دا دے چہ هغه متشابه لفظ دے چہ صحیح او غلط معنی لری نو اهل حق ترے صحیح معنی اخلی چہ معنی ئے محبوب ده، ځکه چہ عیسیٰ علیه السلام هیڅکله خپل عبادت ته دعوت نه ورکوی۔

د آیت عنوان دے: رسول چا ته په شرك حکم نه کوی بلکه هغه په اخلاص باندے حکم کوی، ځکه چہ څوک بل ته د الله تعالیٰ کتاب زده کوی او خپله هم د الله تعالیٰ کتاب لولی نو د هغه د شان سره دا لائق نه ده چہ هغه بل ته د شرك حکم وکړی۔

شان نزول

(۱) د امام ضحاک نه نقل دی چہ د نجران نصاراؤ نبی کریم ﷺ ته ویلی وو: (أَمَرَنَا عِيسَىٰ عَلَيْهِ السَّلَامُ بِأَنْ نَعْبُدَهُ) عیسیٰ علیہ السلام مونږ ته دا حکم کړے وو چہ مونږ د هغه بندگی وکړو، دا هغه ته د تقرب سبب دے نو الله تعالیٰ دا آیت د هغوی په رد کی راوړلو چہ یو بنده لږ چہ الله تعالیٰ نبی وگړزوی او کتاب او پیغمبری ورکړی د هغه د شان سره دا هیڅکله مناسب نه ده چہ هغه خلکو ته دا حکم وکړی چہ زما بندگی وکړی بلکه هغه همیشہ الله تعالیٰ ته دعوت ورکوی نه غیر الله ته او نه خپل ځان ته نو دا تاسو په عیسیٰ علیہ السلام باندے دروغ وایی۔ (۲) د عبد الله بن عباس رضی الله عنهما نه نقل شوی دی چہ د نجران نه یهودیان او نصاریٰ نبی کریم ﷺ ته راجمع شو او د بحث مباحثه نه روستو نبی کریم ﷺ هغوی ته د اسلام دعوت ورکړو نو ابورافع القرظی یهودی پکی وویل: (أَتُرِيدُ يَا مُحَمَّدُ أَنْ نَعْبُدَكَ كَمَا تَعْبُدُ النَّصَارَىٰ عِيسَىٰ ابْنَ مَرْيَمَ؟) اے محمده! (ﷺ) ته غواړے چہ مونږ ستا بندگی وکړو لکه څنگه چہ نصاریٰ د عیسیٰ ابن مریم (ﷺ) بندگی کوی۔ او د نصاراؤ نه یو تن چہ رئیس ئے نوم وو وویل: أَوَذَاكَ تُرِيدُ مِنَّا يَا مُحَمَّدُ، وَإِلَيْهِ تَدْعُونَنَا؟ اے محمده! آیا ته مونږ نه دا غواړے او دے ته مونږ رابلے؟ نو نبی کریم ﷺ هغوی ته په

جواب کی وویل: مَعَاذَ اللَّهِ! اَنْ نَّعْبُدَ غَيْرَ اللَّهِ اَوْ اَنْ نَأْمُرَ بِعِبَادَةِ غَيْرِهِ، مَا بِذَلِكَ بَعْثْنِي وَلَا بِذَلِكَ أَمَرْنِي (زہ پہ اللہ تعالیٰ باندے ددے خبرے نہ پناہ غواہم چہ یا پخپلہ د غیر اللہ عبادت و کرم او یا بل چاتہ پہ ہمدے خبرہ باندے امر و کرم، زہ اللہ تعالیٰ نہ ددے خبرے دپارہ رالیہلے یم او نہ ئے راتہ پرے امر کریدے) نو اللہ تعالیٰ د نبی کریم ﷺ د خبرے تصدیق پہ دے آیت سرہ وکرو۔ (ابن کثیر، الدر المنثور والطبری)

(۳) علامہ سیوطی پہ الدر المنثور کی دا ہم ذکر کریدی چہ بعض صحابہ کرامو رسول اللہ ﷺ تہ وفرمایل: مونہ تا باندے داسے سلام اچوولکہ خنگہ چہ مونہ پہ یو بل باندے سلام اچووا آیا نو تاتہ سجدہ ونکرو؟ نبی کریم ﷺ وفرمایل: نہ، (وَلَكِنْ أَكْرِمُوا نَبِيَّكُمْ وَأَعْرِفُوا الْحَقَّ لِأَهْلِهِ فَإِنَّهُ لَا يَنْبَغِي أَنْ يُسْجَدَ لِأَحَدٍ مِنْ دُونِ اللَّهِ)

لیکن د خپل نبی اکرام کوی او د حقدارو حق وپیژنی (د عبادت حقدار صرف اللہ تعالیٰ دے) خکہ چہ دا جائز نہ دی چہ د اللہ تعالیٰ نہ سوی بل چاتہ سجدہ وکرمے شی۔ او پہ روایت د معاذ بن جبل کی داسے راغلی دی چہ هغه وفرمایل: ما یهود او نصاریٰ ولیدل چہ خپلو مشرانو تہ سجدہ کوی نو ما وویل چہ رسول اللہ ﷺ ددے ډیر لائق دے چہ مونہ ورته سجدہ وکرو، نو نبی کریم ﷺ وفرمایل: نہ، کہ چرتہ غیر اللہ تہ سجدہ جائز وے نو ما به بنخے تہ حکم کرمے وے چہ خپل خاوند تہ سجدہ وکری خکہ چہ د هغه پہ بنخہ ډیر حق دے۔ نو اللہ تعالیٰ دا آیت نازل کرو۔ (الدر المنثور ۲/۲۵۰)۔

دا ټول شان نزولونه کیدلے شی لیکن بحث د اهل کتابو شروع دے نو د ابن عباس قول ډیر ظاهر دے او د آیت حکم عام دے۔

مَا كَانَ: دالفظ پہ قرآن کی د ډیرو معنو دپارہ استعمالیږی:

(۱) کله د نفی د وجود دپارہ وی یعنی داشے موجود نہ دے۔ لکه ﴿وَمَا كَانَ اللَّهُ لِيُضِيعَ إِيمَانَكُمْ﴾: (البقره: ۱۴۳) یعنی دا خبرہ د سرہ موجودہ نہ ده۔

(۲) کله د نفی د امکان دپارہ وی یعنی کیدے نشی۔ لکه سورة القصص آیت (۶۸) کی رازی: ﴿مَا كَانَ لَهُمُ الْخِيَرَةُ﴾ یعنی د بندگانو اختیار ممکن نہ دے۔ یا سورة النمل آیت (۶۰) کی دی: ﴿مَا كَانَ لَكُمْ أَنْ تُنْبِتُوا شَجَرَهَا﴾ یعنی تاسو له دا ممکن نہ ده چہ تاسو ونه رازرغون کړی۔

(۳) مَا كَانَ په معنی د مَا يَنْبَغِي سره وی۔ یعنی مناسب نہ دی، لکه سورة توبه (۱۱۰) کی دی: ﴿مَا كَانَ لِلنَّبِيِّ وَالَّذِينَ آمَنُوا أَنْ يَسْتَغْفِرُوا لِلْمُشْرِكِينَ﴾۔

(۴) کله په معنی د (لَا یَجُوزُ) وی۔ یعنی جائز نه دی دلته ئه دا معنی مراد ده۔

لَبَشَرٍ : انبیاء علیهم السلام بشر دی یعنی نبی له دا جائز نه دی نو غیر نبی له به په طریق اولی دا خبره جائز نه وی چه خپل عبادت ته خلک راوغواړی۔

أَنْ يُؤْتِيَهُ اللَّهُ الْكِتَابَ : یعنی کوم بنده ته چه الله تعالی خپل کتاب ورکړی او صحیح عقل او پوهه ورکړی او د خلکو تر مینځ د فیصلو کولو علم یا د شریعتونو د رازونو علم ورکړی هغوی دپاره دا جائز نه دی چه خلکو ته د غیر الله د عبادت دعوت ورکړی پاته لا دا چه نبوت هم ورکړی نو نبی به څنگه خلکو ته د غیر الله د عبادت دعوت ورکړی بلکه نبی خو ددې دپاره رالېږل شوی وی چه خلک د غیر الله د بندگۍ نه منع کړی او یواځی د الله بندگۍ ته ئه تیار کړی نو اې اهل کتابو! تاسو په عیسیٰ ﷺ هم دروغ ترې او پدې نبی محمد رسول الله ﷺ باندې هم تهمت ترې چه دې تاسو د خپل ځان عبادت ته دروغواړی۔

وَالْحُكْمَ : (۱) د فیصلو علم (۲) یا د شریعت د رازونو علم ته وائی۔ (۳) حکمت ته هم وائی، دلته ټولې معانی صحیح دی۔

عِبَادًا لِّيَ : عباد جمع د عِبْدُ ده د عبادت نه اخستې شویدې یعنی چه داسې ووائی چه زما بندگان شی او بل عبد په معنی د غلام سره راځی د هغې جمع عبيد ده هغه دلته نه دې مراد۔ نبی کریم ﷺ به د توحید د جانب ډیر احترام ساتلو، که په کومه خبره یا کار کې به د توحید نقصان راتللو نو د هغې رد به ئه کولو لکه نبی کریم ﷺ به داسې دعا کوله : اَللّٰهُمَّ لَا تَجْعَلْ قَبْرِيْ وَثَنًا يُعْبَدُ۔ اې الله! زما د قبر نه بت مه جوړوه چه خلک د هغې بندگۍ کوی۔

صحابه کرامو یو ځل وفرمایل: اَنْتَ سَيِّدُنَا۔ ته زموږ سید ئی۔ نبی کریم ﷺ وفرمایل: اَلْسَيِّدُ هُوَ اللّٰهُ)۔ سید خو الله تعالی دې۔ بیا صحابه کرامو وفرمایل: اَنْتَ اَفْضَلُنَا فَضْلًا وَاَعْظَمُنَا طَوْلًا)۔ ته په موږ کې غوره احسان والائ او لوی نعمت ورکونکې ئی۔ نبی کریم ﷺ وفرمایل: قُولُوا بِقَوْلِكُمْ اَوْ بَعْضِ قَوْلِكُمْ وَلَا يَسْتَحْزِنُكُمُ الشَّيْطَانُ)۔ یعنی خپله خبره کوی او د خپل دین والو په شان خبره کوی او شیطان دې په تاسو غلبه ونکړی چه د هغه وکیلان جوړ شی او د شیطان په ژبه خبرې کوی۔

مقصد دا چه مشرکانو به خپلو مشرانو او قائدینو ته سادات وئیل نو نبی کریم ﷺ وفرمایل زه د هغوی په شان نه یم حقیقت کې سرداری خو د الله تعالی ده بلکه ما ته هغه نوم وایئ کوم چه ستاسو په دین کې ما ته وئیل شویدې چه هغه نبی او رسول دې۔

او نبی کریم ﷺ فرمایلی دی : لَا تُطْرُونِيْ كَمَا اطْرَتِ النَّصَارَىٰ عِيسَى ابْنَ مَرْيَمَ]۔ زما داسې

اور وہ صفتونہ مہ کوی لکہ خنکہ چہ نصاراؤ د عیسیٰ ابن مریم علیہما السلام پہ صفتونو کی مبالغہ کرے وی۔ (بخاری: ۳۴۴۵)

او نبی کریم ﷺ صحابہ کرام ددے نہ منع کرل چہ داسے بہ نہ وایی چہ [مَا شَاءَ اللَّهُ وَشَاءَ مُحَمَّدٌ]۔ او داسے ئے ہم وفرمایل:

عائشہ رضی اللہ عنہا تہ خیلے مور وفرمایل: نبی کریم ﷺ تہ ورپاخیرہ او د ہغہ حمدونہ وواہ! نو ہغے وویل: زہ نہ پاخیرہم اوزہ حمدونہ صرف د اللہ تعالیٰ وایم۔ نو رسول اللہ ﷺ ورتہ خہ ونہ ویل۔

یو باندہ چی قیدی شو نو ہغہ وویل: اے اللہ! زہ صرف تا تہ توبہ ویاسم نہ محمد (ﷺ) تہ۔ نو نبی کریم ﷺ وفرمایل: [عَرَفَ الْحَقَّ لِأَهْلِهِ] دہ د حقدار دپارہ حق وپیژندو۔ (وسندہ ضعیف مسند احمد: ۱۵۶۲۵ لانقطاع بین الحسن البصری والاسود بن سریع رضی اللہ عنہ)

یو صحابی رضی اللہ عنہ وویل: مونہ اللہ تعالیٰ تا تہ سفارشی جوہ وو۔ نبی کریم ﷺ وفرمایل: اللہ تعالیٰ بندگانو تہ سفارشی نشی جوہ دیدے، د اللہ تعالیٰ شان ددے نہ ڍیر اوچت دی۔ الخ۔ سنن ابی داود (۴۷۲۸)۔

مفسرین لیکی: چہ دا آیت دلیل دی پدی خبرہ چہ عبد الحسین، عبد النبی، عبد الرسول یا ددے پہ شان نور نومونہ (لکہ پیر بخش، گنج بخش، داتا) کوم نہ چہ شرک پیدا کیہی جائز نہ دی لکہ احسن الکلام او تفسیر قاسمی کی وگورہ۔
وَلَكِنْ كُونُوا : أَيْ لَكِنْ يَقُولُ كُونُوا : لِيَكُنْ هُغْ خَلِكُو تہ دا حکم کوی چہ د اللہ تعالیٰ والا جوہ شی۔

رَبَّانِيْنَ : ربانیین جمع دریانی دہ، (۱) (ی) پہ کی د نسبت دپارہ دہ او درب نہ اخستے شویدے یعنی ہغہ شخص چہ رب تہ منسوب وی۔ او الف او نون پہ داسے الفاظو کی زیاتیری لکہ روحی کی روحانی وئیلے شی نو دلتہ اصل کی ری دی لیکن الف او نون پکی زیات شورانی ترے جوہ شو۔ یعنی اللہ والا۔

(۲) یاربانی منسوب دی ربان تہ اوریان درب یرب نہ صفت مشبہ دہ پہ معنی تربیت کونکی سرہ دی۔ یعنی شی تربیت کونکی د خلکو۔ لکہ کشتیبان تہ ربان السفینہ وائی حکہ چہ ہغہ ہم د کشتی تربیت کوی۔ نو دریان معنی دہ مُعَلِّمُ الْخَيْرِ یعنی چہ خلکو تہ د خیر خودنہ کوی۔

نوربانیین ہغہ خلکو تہ وائی چہ پہ ہغوی باندے د اللہ تعالیٰ بتدگی او د ہغہ تعلق

غالبہ وی، مطلق علماؤ تہ نہ وائی بلکہ چہ علم باللہ پرے غالب وی او کہ چا باندے نور علمونہ غالب وی او د اللہ تعالیٰ د تعلق علم ورسرہ نہ وی نو ہفہ عالم او ملا دے لیکن ربانی نہ دے۔

نو دربانی معنی دہ اللہ والا، او اللہ والا ہفہ خوگ دے چہ د اللہ تعالیٰ سرہ ئے تعلق وی، د اللہ تعالیٰ دپارہ ئے خبرہ وی او د اللہ تعالیٰ دپارہ ئے اخلاص وی او اللہ تعالیٰ تہ خلک رابلی او اللہ تعالیٰ طرفتہ تسکورے وہی، د اللہ بندگی پہ خلکو کی عامہ کوی داد ہفہ کار وی۔

دربانی مصداقات

(۱) یوربانی ہفہ شخص تہ وائی: **الَّذِي يَعْمَلُ بِعِلْمِهِ**۔ چہ پہ خپل علم باندے عمل کوی۔ داسیدنا علی بن ابی طالب رضی اللہ عنہ تہ منسوب قول دے۔ (بغوی)

(۲) بخاری (۵۰/۱) طبعہ ہندیہ) کی راخی: **الَّذِي يُرَبِّي النَّاسَ بِصِغَارِ الْعِلْمِ قَبْلَ كِبَارِهِ**۔ چہ د خلکو تربیت اول پہ ورو ورو خبرو سرہ کوی بیا پہ غتو غتو سرہ۔ یعنی پہ تدریج سرہ د خلکو تربیت کوی۔ یعنی اول سادہ سادہ مسئلے بیانوی، د توحید، د مانحہ، د زکاتونو وغیرہ وغیرہ بیا د دین رازونہ بیانوی۔

(۳) ابن عباس رضی اللہ عنہما فرمائی: **كُونُوا فَقَهَاءَ، عُلَمَاءَ، حُكَمَاءَ**۔ یعنی شیء تاسو پہ دین پوہہ، علماء، د حکمت خاوندان۔

(۴) **عُلَمَاءَ، حُكَمَاءَ، نَصَحَاءَ لِلَّهِ فِي خَلْقِهِ** (قاله عطاء) (بغوی) یعنی شیء علماء، د حکمت والا، د اللہ تعالیٰ دپارہ د ہفہ د مخلوق خیرخواہان

(۵) **حِينِي وَاثِي: الَّذِي جَمَعَ مَعَ الْعِلْمِ الْبَصَرَ بِالسِّيَاسَةِ** (قرطبی)

ربانی ہفہ شخص دے چہ د خپل علم سرہ سرہ د خلکو پہ تربیت او سیاست کی ہم بصیرت لری دے دپارہ چہ د خلکو تربیت د دنیا او د آخرت دپارہ وکری۔ کہ یو انسان سرہ علم وی او د خلکو تربیت نشی کولے داربانی نہ دے۔

(۶) **كُونُوا مُتَعَبِّدِينَ لِلَّهِ عَزَّ وَجَلَّ**۔ شیء خالص د اللہ تعالیٰ عبادت کونکی۔ (تفسیر مقاتل

بن سلیمان)

(۷) تفسیر سراج المنیر لیکھی: **(هُوَ شَدِيدُ التَّمَسُّكِ بِدِينِ اللَّهِ وَطَاعَتِهِ)**۔ یعنی ربانی ہفہ شخص دے چہ د اللہ تعالیٰ دین او د ہفہ طاعت او عبادت ئے مضبوط راتینگ کرے وی۔

کلہ چہ عبد اللہ بن عباس رضی اللہ عنہما وفات شو نو محمد بن الحنفیہ رحمہ اللہ وویل چہ نن ورخ ددے امت ربانی وفات شویدے (تفسیر القرطبی ۱۲۲/۴)

بِمَا كُنْتُمْ تُعَلِّمُونَ الْكِتَابَ وَبِمَا كُنْتُمْ تَدْرُسُونَ : بآء سببیه ده۔

د تعلیم او درس څه فرق دی ؟

تعلیم بل ته خودی ته وائی او درس یو شی خپله لوستلو ته وائی نو حاصل دا چه دریانی جوړیدو دپاره دوه مرکزی سببونه دي (۱) یو دا چه د نورو خلکو د عقائدو او اعمالو اصلاح وکړی او هغوی ته د الله تعالیٰ کتاب وښائی (۲) او دویم دا چه د الهی احکامو په بار بار لوستلو او عملی کولو سره خپل ځان ښائسته کړی نو د هغه عالم په حال باندی افسوس دی چه د خپل علم په ذریعه خپل ځان دریانی جوړ نکړی او د یهودو د علماؤ په شان نورو ته په نیکیو امر کوی خو خپل ځان ئه هیر کړی وی۔

(۲) د تفسیر ځینی علماء وائی : چه (تعلمون الكتاب) کی بل ته تعلیم د معنی مراد دی او (تدرسون) کی د الفاظو لوستل مراد دی۔ یعنی انبیاء علیهم السلام خو خلکو ته دا دعوت ورکوی چه د الله تعالیٰ د کتاب سره تعلق جوړ کړی، ددې الفاظ هم زده کړی او ددې په حقیقت او معنی باندی هم ځانونه پوهه کړی۔ (تیسیر العلی القدير لاختصار تفسیر ابن کثیر لمحمد نسیب الرفاعی ۱/۳۶۷)

فائده : دلته دوه الفاظ استعمال شو ځکه چه الله تعالیٰ دوی ته فرمائی چه تاسو به د دوه حالو نه خالی نه یی یا به معلمین یی (بل ته به خودنه کوی) یا به متعلمین یی د بل نه به خبره زده کوی نو ستاسو دپاره په دواړو حالتونو کی اخلاص ضروری دی نو انبیاء علیهم السلام خو استاذ او شاگرد دواړو ته د اخلاص دعوت ورکوی نه د شرک، نو تاسو د انبیاء پورې څنگه تهمتونه تړی، نو عیسیٰ علیه السلام او محمد رسول الله ﷺ به څنگه د غیر الله عبادت ته دعوت ورکړی۔

فائده : ضحاک وائی : څوک چه قرآن کریم لولی هغه دپاره دا لائق ده چه دی به په دین باندی پوهه وی۔

ضحاک دا هم وائی : لَا يَنْبَغِي لِأَحَدٍ أَنْ يَدَّعَى حِفْظَ الْقُرْآنِ جُهْدَهُ (قرطبي ۴/۱۲۳)۔

هیچاله دا پکار نه دی چه د قرآن کریم زده کړه د خپل وس مطابق پرېږدی) دی دپاره چه په ربانین کی داخل شی ځکه چه ربانی هغه عالم ته وائی چه د الله تعالیٰ د کتاب تعلیم، تعلم، درس او تدریس کوی۔

وَلَا يَأْمُرُكُمْ أَنْ تَتَّخِذُوا الْمَلَائِكَةَ وَالنَّبِيِّينَ أَرْبَابًا

او حکم نکوی تاسو ته ددے چه تاسو ونیسئ ملائک او پیغمبران معبودان (شارعان)

أَيَأْمُرُكُمْ بِالْكَفْرِ بَعْدَ إِذْ أَنْتُمْ مُسْلِمُونَ ﴿٨٠﴾

آیا حکم کوی تاسو ته په کفر کولو پس د هغه نه چه تاسو مسلمانان یئ۔

تفسیر: اوس تعمیم بعد التخصیص کوی چه دے انبیاء علیهم السلام به د خپل ځان عبادت ته دعوت نه وی ورکړې لیکن د ملائکو او د نورو انبیاء لکه د ابراهیم علیه السلام وغیره عبادت ته به ئے دعوت ورکړې وی چه د دوی عبادت وکړئ نو الله تعالیٰ فرمائی: دا ئے هم نه دی کړی، هغه تاسو ته دا حکم او اجازه نه کوی چه ملائک او پیغمبرانو نه ارباب (معبودان) جوړ کړئ ځکه چه د الله تعالیٰ نه ماسوی نور مخلوق نه معبودان جوړول او د غیر الله عبادت ته دعوت ورکول خو کفر او شرک دے، آیا یو نبی چاته په کفر باندے حکم کوی او اجازه ورکوی پس د هغه نه چه هغه خواری کړی وی او خلک ئے دین اسلام او توحید ته رابللې وی او بیرته هغه خپله خواری په اوبو لاهو کړی؟!، نبی هیڅکله داسے کار نه کوی۔ بلکه نبی خو ددے دپاره راځی چه د خلکو ایمان په الله تعالیٰ جوړ کړی او هغوی د شرک نه منع کړی او یواځی د الله تعالیٰ بندگی ته خلک راوبلی۔

وَلَا يَأْمُرُكُمْ : امر دلته په معنی د اذن (اجازه) ورکولو سره دے۔

الْمَلَائِكَةُ وَالنَّبِيِّينَ : مشرکینو کی دا مرض موجود وو چه هغوی به د ملائکو او انبیاء داسے تعظیم کولو چه د هغوی نه به ئے ارباب (معبودان) جوړول۔ لکه قریشو او صابئینو کی دا مرض وو چه هغوی به ملائکو ته د الله تعالیٰ لونه وئیلی او یهود او نصاراؤ به عزیر او عیسیٰ علیهما السلام د الله تعالیٰ زامن گنرل۔

بِالْكَفْرِ : دے نه معلومه شوه چه شرک ته کفر هم وئیلے شی نو هر شرک کفر دے او عکس نشته یعنی هر کفر شرک نه دے۔ او شرک ته کفر ځکه وویل شو چه دے مشرک انسان الله تعالیٰ لره په هغه طریقه ونه منلو په کومه طریقه چه هغه دے، بلکه په بله طریقه ئے ومنلو نو د الله تعالیٰ حقیقت ئے پټ کړو او کفر هم دے ته وائی چه یو بنده د معبود حقیقت پټ کړی۔

فائده: دا آیت صریح دلیل دے چه عبادت د بتانو لکه شرک دے دغه شان د ملائکو

عبادت او د انبیاء علیہم السلام عبادت ہم شرک دے، دبت عبادت او دقبر عبادت یو شے دے۔

مُسْلِمُونَ : اسلام دلتہ پہ معنی د اخلاص او توحید سرہ دے۔

وَإِذْ أَخَذَ اللَّهُ مِيثَاقَ النَّبِيِّينَ لَمَا آتَيْتُكُمْ

او کله چہ واخستہ الله تعالیٰ مضبوطہ وعدہ د پیغمبرانو نہ چہ خامخا هغه چہ درکړم تاسو ته

مِنْ كِتَابٍ وَحِكْمَةٍ ثُمَّ جَاءَكُمْ رَسُولٌ مُّصَدِّقٌ لِّمَا مَعَكُمْ

خه کتاب او سنت بیا راشی تاسو ته یو رسول تصدیق کونکے وی د هغه چہ تاسو سره دی

لَتُؤْمِنُنَّ بِهِ وَلَتَنْصُرُنَّهُ قَالَ أَأَقْرَرْتُمْ

خامخا ایمان به راوړئ په هغه باندے او خامخا مدد به کوی د هغه، الله وفرمایل آیا تاسو اقرار وکړو

وَأَخَذْتُمْ عَلَىٰ ذَٰلِكُمْ إِصْرِي قَالُوا أَقْرَرْنَا قَالَ

او واخستہ (قبوله کړه) تاسو په دے باندے لوظ زما، وویل دوی مونږ اقرار وکړو، الله وفرمایل

فَاشْهَدُوا وَأَنَا مَعَكُمْ مِنَ الشَّاهِدِينَ ﴿٨١﴾ فَمَنْ تَوَلَّىٰ

نو گواه شئ اوزه تاسو سره د گواهی کونکو نه یم۔ نو څوک چہ واوړیدو

بَعْدَ ذَٰلِكَ فَأُولَٰئِكَ هُمُ الْفَاسِقُونَ ﴿٨٢﴾

پس ددے وعدے نه نو دغه کسان نافرمان دی۔

تفسیر : مضمون : ددے نه روستو نور ردونه دی په اهل کتابو باندے او د هغوی

شبهات رانقل کوی او په هغه باندے رد کوی پدے اولنی آیت کی بیان دے د صدق الرسول

چہ دا آخری رسول ﷺ رشتینی دے، الله تعالیٰ د پخوانو پیغمبرانو نه دده په باره کی لوظ

اخستے وو دا چہ څوک نه منی هغه فاسق دے۔ په (۸۳) آیت کی ترغیب الی الاسلام دے

چہ راشی په دین اسلام کی داخل شئ ځکه چہ اسلام د ټولو انبیاء بلکه د ټولو کائناتو

دین دے نو تاسو له ددے تابعداری پکار ده۔ بیا په (۸۴) کی بیان د اسلام او ایمان دے چہ

ایمان دے ته وائی چہ الله تعالیٰ منل او ټول کتابونه او ټول رسولان منل او د الله تعالیٰ دپاره

په بندگی کی اخلاص کول او خپلے عقیدے برابرول۔ په (۸۵) کی زجر اور تنه ده په

پریښودو د اسلام چہ ددے په پریښودو سره انسان تاوانی کیږی۔ په (۸۶) آیت کی رد دے

پہ ہغہ یہودو باندے چہ رسول اللہ ﷺ دے دبعت نہ مخکی منلو لیکن کله چہ مبعوث شو بیائے پرے کفر وکړو نو الله تعالى توبیخ او زورنہ ورکړے ده په کفر کولو باندے پدے آخری رسول۔ بیا (۸۹) آیت کی الله تعالى توبی ته ترغیب ورکړدے چہ راشی توبہ وباسی کہ بی توبی دنیا نہ لاری نو کہ بالفرض توله دنیا الله تعالى ته ورکړی د الله تعالى د عذابونو نه پرے نشی خلاصیدے۔ بیا په (۹۲) آیت کی انفاق ته ترغیب ورکړے شویدے دوجہ دیو مناسبت نہ چہ تفصیل ئے روستو رازی۔

بیا په (۹۳) (کُلُّ الطَّعَامِ) کی جواب دیوے شبھے د اهل کتابو دے په دوه طریقو سره۔ بیا په (۹۶) کی دیوے شبھے رد دے چہ دوی وئیلی ووزمونږ قبله غوره ده۔ بیا په درے آیتونو کی اهل کتابو ته رتنی ورکړے شویدی او ترغیب دے ایمان راوړو ته۔ بیا په دوه آیتونو کی الله تعالى مؤمنان منع کړیدی د اهل کتابو د خبرو منلو نه چہ تاسو ته الله تعالى یو مستقل دین رالیرلے دے نو د اهل کتابو خبره مء منی، د دوی نه متأثره نشی، دوی تاسو کافر کوی او کفر ستاسو دپاره جائز نه دے ځکه چہ قرآن او حدیث موجود دی او بیا د کفر نه د خلاصیدو دوه لارے الله تعالى خودلی دی یو اعتصام بالله او دویم اعتصام بحبل الله۔ نو دا عام آیتونه د اهل کتابو د شبهاتو ردونه کوی او د اسلام صحیح تصور او عظمت د هغوی په زړونو کی کینوی۔

دارنگه د اهل اسلام په زړونو کی د اسلام عظمت داخلوی۔

ربط: ۱- په مخکنو آیتونو کی وویل شو چہ د شرک دعوت هیڅ بشر سره مناسب نه دے پاتے لا پیغمبران علیهم السلام چہ الله تعالى پرے انعام کړدے اوس پدے آیت کی فرمائی چہ الله تعالى خو د پیغمبرانو نه په خپلو خپلو وختونو کی دا لوظ اخستے وو چہ تاسو به خلکو ته توحید بیانوی او پدے کار کی به دیو بل سره مدد کوی او دیو بل تائید به کوی نو هغوی به څنگه شرک ته دعوت ورکړی۔

۲- د موضوع د سورت سره مناسبت دا دے چہ دلته رد دے په کفر بالرسول چہ دا هم کفر بآیات الله دے۔

پدے آیت کی دوه تفسیرونه دی چہ یو پکی راجح دے (۱) اول دا چہ دا وعده الله تعالى د پخوانو پیغمبرانو نه اخستے وه چہ کله آخری پیغمبر محمد رسول الله ﷺ راشی نو تاسو به په هغه ایمان راوړی او بیا به د هغه مدد هم کوی۔ نو عامو پیغمبرانو د رسول الله ﷺ زمانه لاندے نکره صرف عیسیٰ ﷺ به روستو رازی او د محمد رسول الله ﷺ

دین مدد بہ کوی۔ نو پدے کی بہ تنبیہ وی پدے خبرہ چہ اے انبیاء! تاسو خپلو امتونو (یہود او نصاراؤ) تہ د آخری نبی پہ بارہ کی بیان وکری چہ تاسو بہ در رسول اللہ ﷺ دین منی او پدے کی اشارہ دہ چہ ہر کله یو نبی د محمد رسول اللہ ﷺ تابعداری کوی نو امتیان خو بہ ئے خامخا کوی لکہ پہ یو حدیث کی راغلی دی :

لَوْ كَانَ مُوسَى حَيًّا مَا وَسِعَهُ إِلَّا اتِّبَاعِي)۔ (احمد : ۱۵۱۹۵ و فیہ مجالد بن سعید ضعیف)

(کہ بالفرض موسیٰ علیہ السلام ژوندے وے نو هغه دپارہ بہ صرف زما تابعداری جائز وے)۔

نو معنی د آیت بہ داسے وی چہ کله الله تعالیٰ د پیغمبرانو نہ وعدہ واخستہ چہ خامخا هغه شے چہ زہ ئے تاسو تہ در کرم چہ هغه کتاب او نبوت دے یعنی زہ مو پیغمبران وگرزوم اوبیا تاسو تہ یو رسول یعنی محمد رسول اللہ ﷺ راشی نو تاسو بہ پرے ایمان راوړی او دلته رسول اگر کہ نکره ده لیکن مراد ترے نبی کریم ﷺ دے او د عظمت دپارہ ئے نکره کریدہ بیا دلته وقف دے یعنی کہ تاسو د هغه زمانہ لاندے کره نو ایمان بہ پرے راوړی او مدد بہ ئے کوی۔

نو تمامو انبیاء ددے اقرار اوکړو او ددے اقرار گواه جوړ شو او الله تعالیٰ هم گواهی اوکړه۔ ددے عمومی اقرار او عهدنامے تقاضا خو دا وه چہ کله محمد ﷺ دنیا تہ تشریف راوړو نو هغه ټول خلق چہ د موسیٰ او عیسیٰ علیهما السلام تابعدار وو، په هغوی لازمہ وه چہ په محمد ﷺ ئے ایمان راوړے وے، پدے وجه اوس کہ څوک د محمد ﷺ اتباع نہ کوی نو هغه بہ فاسق او د الله تعالیٰ نافرمان او د هغه نبی دروغجن کونکے وی د کوم د محبت دعویٰ چہ کوی او په کوم باندے چہ د ایمان راوړو دعویٰ کوی۔ او کہ د نجران نصاریٰ هم په عیسیٰ ﷺ باندے د ایمان دعویٰ کوی او په محمد ﷺ باندے ایمان نہ راوړی نو دوی به په خپله دعویٰ کی دروغجن وی۔

(۲) تفسیر: د رسول نہ مراد هر یو رسول دے نو هر مخکنے رسول پدے مکلف وو چہ روستنے رسول به منی لکہ مثلاً هارون علیہ السلام راغے نو موسیٰ علیہ السلام به ئے منی او په بنی اسرائیلو کی دیر پیغمبران په یو یو کلی کی موجود وو نو هر نبی تہ وئیل شوی وو چہ په بل نبی به ایمان راوړی او دیو بل تائید به کوی۔ لکہ دا د حق پرستو طریقہ ده۔ اوبیا خصوصی طور سره در رسول الله ﷺ په باره کی د انبیاء نہ دا وعدہ اخستے شوی وه۔

د عهدونو تفصیل

بلکہ په عالم الذر کی الله تعالیٰ درے قسمه لو ځونه اخستی وو (۱) یو د عامو انسانانو نہ

چہ زما در یوبیت اقرار بہ کوئی چہ ہغے تہ د (الست بریکم) وعدہ وائی لکہ دا پہ سورة اعراف (۲۷۲) کی ذکر دہ۔ (۲) او دویم : د انبیاء کرامو علیہم السلام نہ د تبلیغ پہ بارہ کی وعدہ اخستے شوے وہ چہ دین بہ بیانوی۔ (۳) او دریم : د رسولانو نہ د آخری رسول محمد رسول اللہ ﷺ پہ بارہ کی لوظ اخستے شوے وو لکہ پدے آیت کریمہ کی شو۔

نو پدے کی اشارہ وہ عظمتِ شان د رسول اللہ ﷺ تہ۔ نو پدے آیت کریمہ کی د رسول اللہ ﷺ لوی شان ذکر دے او پدے کی رد او تعریض دے پہ یہود او نصاراؤ چہ ستاسو د پیغمبرانو نہ اللہ تعالیٰ دے رسول پہ بارہ کی لوظ اخستے وو او دا لوظ ستاسو نہ ہم اخستے شویدے بیا ہم تاسو دے رسول مخالفت کوئی خومرہ بد بختہ یی۔

لَمَّا آتَيْتُكُمْ : لام تاکید او (ما) موصولہ دہ یعنی ہغہ شے چہ د ہغے بیان پہ (من کتاب وحکمة) سرہ شویدے۔ د حکمة معنی مخکی سورة بقرہ آیت (۱۲۹) و (۱۵۱) کی ذکر شویدہ چہ د وحی د رازونو علم تہ حکمت وائی۔

إِصْرِي : اصر : مضبوطے وعدے تہ وائی۔

بیا رسولانو پہ آخری رسول محمد رسول اللہ ﷺ باندے خو ایمان راوے وو لیکن مدد ئے ورلہ نہ دے کرے حکہ چہ ہغوی ددہ زمانہ نہ دہ موندلے نو دا دلیل دے چہ خضر علیہ السلام ہم وفات دے حکہ چہ ہغہ د رسول اللہ ﷺ سرہ پہ جنگ بدر او احد او نورو غزواتو کی مدد نہ دے کرے، کہ ژوندے وے نو ضرور بہ ئے ورسرہ مدد کرے وے، د خضر علیہ السلام پہ وفات باندے قرآن او حدیث او اجماع د من یعتد بہ او صحیح عقل دلیل دے۔ بعض صوفیاء ددہ د ژوند قائل دی لکہ د مہایمی د تفسیر (تبصیر الرحمن) پہ ابتداء کی ذکر شویدی چہ دا تفسیر د خضر علیہ السلام نہ زدہ کرے شویدے نو دا خبرہ بی دلیلہ دہ او پہ وہمیاتو باندے بناء دہ۔ زیات تفصیل بہ پہ سورة الکہف کی راخی ان شاء اللہ تعالیٰ۔

فَاشْهَدُوا : (۱) تاسو پہ خپلہ خبرہ گواہ شی او زہ ہم تاسو سرہ پدے خبرہ گواہی کوم نو پدے گواہی کی بہ ډیر تاکید مقصود وی۔ (۲) یا شہادت پہ معنی د بیان سرہ دے یعنی دا خبرہ خپلو امتونو تہ بیانہ کرے او زہ بہ ئے ہم پہ خپلو کتابونو کی خلکو تہ بیانہ کرے۔

فَمَنْ تَوَلَّى : یو نبی باندے چہ د بل نبی مدد لازم وی نو پہ امتیانو بہ ئے خامخا لازم وی او یو نبی اللہ تعالیٰ یروی چہ کہ بالفرض تاسو او پیدی نو نافرمان بہ شی نو پدے کی تعریض دے پہ امت باندے چہ نبی خو د خپل لوظ نہ نہ او پی خو کہ تاسو او پیدی نو نافرمان او فاسقان بہ شی او یہود او نصاریٰ ہمدغہ شان فاسقان شو چہ آخری نبی ئے ونہ

منلو۔

أَفْغِيرَ دِينِ اللَّهِ يَبْغُونَ وَلَهُ أَسْلَمَ مَنْ

آيانو سوا د دين د الله نه دوى لتوى (بل دين) او خاص د الله دپاره تابعدارى كوى هغه څوك

فِي السَّمَاوَاتِ وَالْأَرْضِ طَوْعًا وَكَرْهًا وَإِلَيْهِ يُرْجَعُونَ ﴿٨٢﴾

چه په آسمانونو او په زمكه كى دى په خوشحالى او په زوره او خاص هغه طرفته به دوى ورگرزولې شي۔

تفسير: ربط: مخكى ئې وويل چه د الله تعالى دين دا دى چه آخرى رسول به منى، اوس وائى څوك چه د آخرى رسول ﷺ د دين نه اعراض كوى نو گويا كه دا بل دين طلب كوى۔ او څوك چه دين اسلام نه منى نو دا دتولو كائناتو مخالفت كوى۔ د آيت مطلب دا دى چه هر كله چه دا يهود او نصارى او نور كافران د دين اسلام نه علاوه نور داسې دينونه طلب كوى چه الله تعالى پرې رضا نه دى او هغه د انبياؤ اتفاقى دين نه دى او ددې اتفاقى دين نه اوږى كوم باندې چه ټول انبياؤ او كائنات متفق دى څوك ئې په خپله خوښه او څوك ئې په زوره منى، او دوى دتولو كائناتو مخالفت كوى نو آيا دوى نه به دغه دين څه قبول شي او دوى ته به فائده وركړې؟ هيڅكله نه، او نه دا د انصاف خبره ده چه د داسې ښكلې دين نه علاوه څوك بل دين طلب كړى، حال دا چه الله تعالى هغه ذات دى چه د هغه تابع دى آسمان والا او زمكه والا، څوك په خپله خوښه او څوك په زوره سره او دا ټول به الله تعالى ته ورگرزولې شي چه پدې كى به يهود او نصارى هم وى نو الله تعالى به ورسره گورى چه د الله تعالى د دين نه سوي ئې بل دين طلب كړيدى نو پدې كى اهل كتابو او ټولو كافرانو ته دعوت شو چه راشئ دين اسلام قبول كړئ ورنه الله تعالى ته به ورگرزولې شي او حساب به درسره كوى۔

او پدې كى اشاره شوه چه اسلام دتولو كائناتو دين دى، د عامو كائناتو دين دى په طريقه د امر تكوينى سره چه الله تعالى ورته امر كړيدى چه دا اسلام ومنئ نو هغوى ورته غاړه ايښى ده او مسلمانانو منلې دى په طريقه د شرع باندې او په خپله خوښه سره۔

شان نزول

مفسرين ليكي: اهل كتابو خپل مينځ كى اختلاف وكړو هريو دعوو وكړه چه مونږ د ابراهيم عليه السلام په دين روان يو او دا جگړه ئې رسول الله ﷺ ته راوړه نو رسول الله ﷺ

و فرمایا: ستاسو دواہرہ دلے د ابراہیم علیہ السلام د دین نہ جدا یی نو ہغوی غصہ شو او دائے وویل: مونہر ستا پہ فیصلہ باندے راضی نہ یو او نہ ستا دین قبلو نو اللہ تعالیٰ دا آیت نازل کرو (أَفَغَيْرَ دِينِ اللَّهِ يَبْغُونَ) یعنی آیا دوی د اللہ تعالیٰ د دین نہ (چہ دین اسلام دے) علاوہ بل دین غواہی چہ ہغہ د خان نہ جوہر شوی دینو نہ دی۔

(البغوی ۶۳/۲، القرطبی ۱۲۷/۴، البحر المحيط لابی حیان ۵۱۴/۲، اسباب النزول للواحدی ص (۷۴)۔

د طوعاً و کرہاً تفسیرونہ

پدے مقام کی مفسرینو ددے دواہرہ الفاظو دیر تفسیرونہ کپدی چہ پہ لاندے ترتیب سرہ ئے وگورہ! اصلی معنی ئے دا دہ طوع دیتہ وائی چہ یو بندہ پہ خپلہ خوبنہ او خوشحالی سرہ یو کار وکری او گرہ دیتہ وائی چہ زور پرے وشی او مجبوراً یو کار وکری۔

(۱) آسمانونو والا (ملائک) طوعاً یعنی بغیر د استدلال نہ تابع دی او زمکے والا مسلمان او کافر دواہرہ کرہاً تابع دی، کافر د اللہ تعالیٰ د امر گونی (تکوینی) تابع دے خک کہ چہ اللہ تعالیٰ پرے خہ فیصلہ کوی سرترے نشی اپولے، او مسلمان ہم کرہاً تابع دے خک کہ چہ د دلیل عقلی یا نقلی او معجزے نہ مجبورہ شویدے نو اسلام ئے قبول کپدی۔

(۲) دویم فرق: (طوعاً) د ملائک او مؤمنانو سرہ لگی چہ دوی پہ خپلہ خوبنہ اسلام راوپیدی او فائدہ ئے ورته ورکپدی۔ او کرہاً د کافرانو سرہ لگی چہ دوی پہ زورہ تابع دی دا پہ دوه طریقو سرہ ❊ یو دا چہ کلہ اسلامی خلافت راشی نو کافر د قتل نہ یرپری، د اسلام احکام منی یا جزیہ ورکوی یا پہ طریقہ د منافقت اسلام کی داخلپری۔

❊ یا دا چہ کافر د اللہ تعالیٰ د امر گونی تقدیری نہ مجبورہ دے چہ اللہ تعالیٰ پرے خہ فیصلہ کوی د ہغے نہ نشی اوپیدی، د ہیخ تغیر طاقت پکی نہ لری لکہ اللہ تعالیٰ پرے مریضتیا، یا مرگ راولی، مال ترے اخلی، ذلیلہ کوی ئے، یا دا چہ کافر پہ داسے وخت کی اسلام راوپری چہ پہ ہغہ وخت کی بہ ورته فائدہ نہ ورکوی لکہ د مرگ پہ وخت کی کافر تہ ہم پتہ لگی چہ اسلام حق دین دے بیا د تابعداری اقرار کوی لیکن ترے نہ قبلپری۔ دا تفسیر د قتادہ رحمہ اللہ دے۔

نو معنی بہ داسے وی چہ اے کافرانو! تاسو دومرہ کمزوری او مجبورہ یی چہ د اللہ تعالیٰ د حکم نہ نشی اوپیدی نو راشی د اللہ تعالیٰ دین پہ خوشحالی اورضامندی سرہ قبول کپری۔
(۳) مجاہد رحمہ اللہ وائی: چہ مؤمن اللہ تعالیٰ تہ طوعاً سجدہ کوی او د کافر سوری کرہاً سجدہ کوی۔

(۴) الحسن رحمه الله وائى چه مؤمن طوعاً ايمان راوپرى او کافر گرُها (د توری په زور) ايمان راوپرى۔

(۵) الزجاجة وائى: ټول مخلوق الله تعالى ته گرُها تابع دى چه هيڅوک د هغه د تګوینى اوامرونه سر نشى اړولې او نه پکې څوک د تغیر طاقت لري، البته په تشریعی اوامرو کې هغه څوک غاړه ایښودونکى ګنړل کېږي چه طوعاً په خپله خوښه ورته تسلیم شی او عقیده پرې وساتى۔

بعض مفسرینو ته دا آیت مشکل ښکاره شویدې نو هغوى وئیلی دى چه دا په عالم الميثاق کې مراد دې چه کله الله تعالى د انسانانو روحونه پیدا کړل نو الله تعالى ترې اقرار واخستو چه آيا زه ستاسو رب نه یم؟ ټولو بندگانو اقرار وکړو چه ته زموږ رب ئې که د چا په زړه کې وه او که نه وه۔ اول او دویم مطلب راجع دې۔

أَفَغَيْرَ : اى ایتولوږ عن دین الله وَغَيْرَ دین الله یَعُونُ۔ آیا دوى د الله تعالى د دین نه اوږى او بل دین طلب کوى۔ همزه د استفهام تعجبى دپاره ده یعنې دا څومره عجیبه خبره ده چه د الله تعالى د دین نه سوئ بل دین دوى طلب کوى او د ټولو کائناتو مخالفت کوى۔

وَلَهُ أَسْلَمَ مَنْ : پدې کې اشاره ده چه کافران ولې د الله تعالى د دین نه علاوه بل دین لټوى او تشریعی امرونه ئې نه قبلوى؟ حال دا چه په تګوینى امورو کې د الله تعالى نه خلاف نشى کولې نو دوى له پکار دى چه په تشریعی اوامرو کې هم ترې خلاف ونکړى دې دپاره چه د ټولو کائناتو د قانون سره موافق شی۔

قُلْ آمَنَّا بِاللَّهِ وَمَا أُنْزِلَ عَلَيْنَا وَمَا

ته اووايه! موږ ايمان راوپرې په الله او په هغه کتاب چه نازل کړې شويده موږ ته او په هغه

أُنْزِلَ عَلَىٰ إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ وَالْأَسْبَاطِ

چه نازل شوي په ابراهيم، اسماعيل، اسحاق، يعقوب (عليهم السلام) او په اولاد د يعقوب باندې

وَمَا أُوتِيَ مُوسَىٰ وَعِيسَىٰ وَالنَّبِيُّونَ

او په هغه کتابونو چه ورکړې شويدي موسى او عيسى عليهما السلام او نورو پيغمبرانو ته

مِنْ رَبِّهِمْ لَانْفَرِّقُ بَيْنَ أَحَدٍ

د طرفه درب د دوى نه، جدائی نه کوو موږ (په ايمان راوپرو کې) په مينځ ديو تن کې

مِنْهُمْ وَنَحْنُ لَهُ مُسْلِمُونَ ﴿٨٤﴾

د دوی نہ او مونږ یو خاص الله ته تابعدار۔

تفسیر: مخکی آیت کی اسلام اجمالی طریقے سره ذکر شو نو سوال پیدا شو چه د اسلام خه عقائد او نظریات او اعمال دی؟ په بل تعبیر: اسلام د خه شی نوم دی؟ داسے آیت په سورة البقره (۱۳۴) آیت کی هم تیر شویدی، تفسیر ته هلته وگوره مگر جزئی طریقے سره فرقونه شته، هلته ئے (قولوا) جمع صیغه وئیلے وه او دلته (قُلْ) مفرد خکه چه هلته خبره د مؤمنانو د دعوت شروع وه او دلته خبره د رسول الله ﷺ د عظمت شان بیانیري نو خکه ئے هغه ته حکم وکړو چه ته دے خلکو ته ووايه! او د نصارؤ سره مقابله او بحث نبی کریم ﷺ کولو۔ بیا د سورت بقره آیت کی تاکیدات او کلمات زیات دی خکه چه هغه مقام د دعوت دے او دا مقام د شان د رسول الله ﷺ دے۔

مُسْلِمُونَ: اَيْ مُخْلِصُونَ وَمُقَادُّونَ)۔ یعنی مونږ د الله تعالیٰ دپاره په بندگي کی اخلاص کونکی یو او د هغه د حکمونو تابعدار یو۔ ایمان او اسلام دواړه ئے جمع کړل خکه چه ایمان باطنی شے دے او اسلام ظاهری اعمال دی نو اشاره کوی چه مونږ ظاهراً او باطناً غاړه ایښودونکی یو او تاسو کی نۀ ایمان شته او نۀ اسلام۔

نو دے آیت کی د ایمان تعریف دا شو چه الله تعالیٰ لره په غیر د شریکانو نه منل او د هغه ټول کتابونه او د هغه ټول رسولان منل، او په هغوی کی تفرقه نۀ راوستل او د الله تعالیٰ دپاره په اعمالو کی اخلاص کول دیته ایمان او اسلام وائی۔

وَمَنْ يَّبْتَغِ غَيْرَ الْإِسْلَامِ دِينًا فَلَنْ يُقْبَلَ مِنْهُ

او خوک چه لټوی په غیر د اسلام نه بل دین نو هیچرے به قبول نشی دده نه۔

وَهُوَ فِي الْآخِرَةِ مِنَ الْخَاسِرِينَ ﴿٨٥﴾

او دے به وی په آخرت کی د تاوانیانو نه

تفسیر: اوس توبیخ او تخویف ورکوی هغه چاته چه اسلام پریدی او د اسلام نه علاوه بل دین طلب کوی۔ او دا جواب د اهل کتابو د سوال هم دے چه هغوی وئیلی وو چه یهودیت او نصرانیت هم الله تعالیٰ ته رسیدلی لاری دی او د هغه دینونه دی، دا هم الله رالیرلی دی، نو جواب کوی چه الله تعالیٰ په یهودیت او نصرانیت وغیره دینونو باندے

راضی نہ دے بلکہ د اللہ تعالیٰ قانون دا دے چہ خوٰک د اسلام نہ علاوہ بل دین لتوی نو
ہغہ اللہ تعالیٰ تہ قبول نہ دے، صرف د اسلام لارہ اللہ تعالیٰ تہ کولاوہ دہ او د نورو دینونو
پہ روانیدو سرہ انسان پہ دنیا او آخرت کی تاوانی گرژی او ہغہ لارے جہنم تہ تلی دی۔
وَمَنْ يَتَّبِعْ : د اسلام نہ علاوہ نور دینونہ طلب کول دوه قسمہ دی (۱) کلاً۔ چہ بیخی تول
پہ تولہ اسلام پریدی او پہ بل دین د یهودیت یا نصرانیت، یا مجوسیت یا صابئیت او شرک
باندے روان شی نو دا خو ہمیشہ دپارہ تاوانی شو۔ کافر شو۔

(۲) دویم بعضاً طریقے سرہ بل دین طلب کول دی چہ اسلام منی، قرآن او حدیث او
قیامت منی لیکن پہ دین کی نورے طریقے او خبرے راننباسی چہ ہغے تہ بدعات وائی نو
ہغہ ہم اللہ تعالیٰ تہ قبول نہ دی نو کله بہ ہغہ بدعتِ مُکَفَّرَہ وی بندہ بہ پرے کافر کیبری
او کله بہ پرے فاسق گرژی خو اللہ تعالیٰ تہ قبول نہ دے، نبی کریم ﷺ فرمائی :
[مَنْ عَمِلَ عَمَلًا لَيْسَ عَلَيْهِ أَمْرُنَا فَهُوَ رَدٌّ]۔

چا چہ یو عمل وکړو چہ پہ ہغے باندے زمونږ حکم او طریقہ نہ وہ نو ہغہ بہ مردود وی۔
(مَنْ أَحْدَثَ فِي أَمْرِنَا هَذَا مَا لَيْسَ مِنْهُ فَهُوَ رَدٌّ) (صحیح مسلم)۔ چا چہ زمونږ پہ دین کی
ہغہ خہ راپیدا کړل چہ د دین نہ نہ وی نو ہغہ بہ مردود وی۔
مِنَ الْخَاسِرِينَ : یعنی عمل بہ ئے ہم برباد شی او ددے دپاسہ بہ اُور تہ ہم روان وی دغہ
لوی تاوان دے۔

كَيْفَ يَهْدِي اللَّهُ قَوْمًا كَفَرُوا بَعْدَ إِيمَانِهِمْ وَشَهِدُوا

خنکہ بہ ہدایت وکړی اللہ ہغہ قوم تہ چہ کفر ئے کرے پس د ایمان نہ او گواھی ئے ورکړیدہ

أَنَّ الرُّسُولَ حَقٌّ وَجَاءَهُمُ الْبَيِّنَاتُ وَاللَّهُ لَا يَهْدِي الْقَوْمَ الظَّالِمِينَ ﴿٨٦﴾

چہ دارسول حق دے او راغلی ورتی تہ بیکارہ دلیلونہ او اللہ ہدایت نکوی قوم ظالمانو تہ۔

أُولَٰئِكَ جَزَاءُهُمْ أَنَّ عَلَيْهِمْ لَعْنَةَ اللَّهِ وَالْمَلَائِكَةِ وَالنَّاسِ أَجْمَعِينَ ﴿٨٧﴾

دغہ کسان بدلہ ددوی دادہ چہ پہ دوی باندے بہ لعنت د اللہ وی او د ملائکو او د خلکو تولو۔

خَالِدِينَ فِيهَا لَا يُخَفَّفُ عَنْهُمْ الْعَذَابُ وَلَا هُمْ يُنْظَرُونَ ﴿٨٨﴾

ہمیشہ بہ وی پدے کی، سپک بہ نکړے شی ددوی نہ عذاب او نہ بہ دوی تہ مہلت ورکړے شی۔

إِلَّا الَّذِينَ تَابُوا مِنْ بَعْدِ ذَلِكَ وَأَصْلَحُوا

مگر ہفہ کسان چہ توبہ ئے ویستله پس ددے (کفر) نہ او خپل عمل ئے برابر کړو

فَإِنَّ اللَّهَ غَفُورٌ رَحِيمٌ ﴿٨٩﴾

نو یقیناً الله بخونکے مهربان دے۔

تفسیر: پدے آیت کی یو رد دے په مرتدینو او بل رد دے په یهودیانو باندے۔ حاصل ئے دا دے چہ اَمَنُوا بِهِ اِجْمَالًا وَكَفَرُوا بِهِ تَفْصِيلًا په رسول الله ﷺ باندے ئے اجمالا ایمان راوړے لیکن تفصیل ئے نه منی نو لاپل گمراه او تاوانیان شو۔ لکه تفصیل ئے لاندے راروان دے۔ نو دا آیت دوه طریقو سره لگی (۱) یو د مرتدینو په باره کی دے چہ د شان نزول نه معلومیري۔ مفسرین لیکي چہ دا آیت د بعض کسانو په باره کی وو چہ په رسول الله ﷺ باندے ئے ایمان راوړو او بیا بیرته مرتد شو، دین ئے پرېنودو او د مشرکانو سره پیوسته شو نو الله تعالیٰ د هغه مرتدینو په باره کی دا آیت راولپړلو، د دوی دپاره ئے وعید بیان کړو بیا ئے توبی ته ترغیب ورکړو چہ راشی د مرگ نه مخکی توبه وباسی الله تعالیٰ به مو کامیاب کړی نو مخکی په اهل کتابو رد وو او دلته په مرتدینو باندے او په هره زمانه کی مرتدین خلک وی۔

شان نزول

د ابن عباس رضی الله عنهما نه روایت دے چہ د انصارو نه یو سړی (حارث بن سويد) اسلام راوړو او د رسول الله ﷺ سره څه زمانه ووبیا د خپل قوم سره پیوست شو او کفر ئے اختیار کړو مگر څه موده روسته په ارتداد باندے پښیمانه شو او خپلوانو ته ئے جواب ولیږه چہ زما دپاره د نبی کریم ﷺ نه پوښتنه وکړی چہ د ارتداد نه به مے توبه قبوله شی او که نه؟ نو الله تعالیٰ دا آیت (کیف یهدی الله نه تر - فان الله غفور رحيم) پورے نازل کړو نو د هغه د قوم یو سړی دا آیت راواخستو او په حارث بن سويد باندے ئے ولوستو نو حارث وویل: ته هم رشتینے ئے او رسول الله ﷺ ستا نه ډیر رشتیني دے او الله تعالیٰ د درے واړونه زیات رشتیني دے نو بیرته راواپس شو او بنائسته اسلام ئے راوړو۔ (اسباب النزول | للواحدی ص: ۷۴ و تفسیر ابن کثیر ۳۷۹/۱، والسلسلة الصحيحة للالبانی رقم: ۳۰۶۶)

نو ددے تفسیر په بناء د آیت مطلب به داسے وی: الله تعالیٰ داسے شخص ته هدایت نه

کوی چہ حق وپیژنی او بیائے قصداً پریدی او ددوی سزابہ داوی چہ لعنت بہ پرے وی او
پہ عذاب کی بہ ہمیشہ وی، هاؤ! کہ پہ خپلہ خوبنہ سرہ پہ ژوند کی توبہ ویاسی نو لارہ
ورته کولاوہ ده، الله تعالى ئے توبہ قبلوی خو غالباً داسے خلکو ته د هدايت توفيق نه
ملاوېږي۔

(۲) دویمہ طریقہ : (چہ داد حسن بصری رحمہ الله نه نقل ده) چہ دا آیت ہم د اهل کتابو
پہ بارہ کی دے لکه د نورو آیتونو بحث ہم د اهل کتابو پہ بارہ کی شروع دے یعنی آمَنُوا
بِهٖ قَبْلَ بَعْثَتِهٖ وَكَفَرُوا بِهٖ بَعْدَ بَعْثَتِهٖ)۔ چہ دے اهل کتابو به د رسول الله ﷺ نه دراتللو نه
مخکی پہ هغه ایمان راوړو او د الله تعالى نه به ئے دعاگانے کولے چہ اے الله! مونږ سره ددے
نبی آخر زمان په رالېږلو مدد وکړه، او ددے نبی صفتونه به ئے کول او دا به ئے د ځان نه
شمارلو او خلکو ته به ئے وئیل چہ مونږ به د هغه ملگری کیږو لیکن هرکله چہ هغه الله
تعالی راولېږلو نو دوی پرے کفرو کړو او دا ئے وویل چہ اوس به مونږ دده تابعداری کوو؟
نَصِيرٌ اَذْنَابًا بَعْدَ مَا كُنَّا رُؤُوسًا)۔ مونږ به لکي گرزو پس د هغه نه چہ مونږ سرونه (یعنی
مشران) وو۔ نو الله تعالى پدے آیتونو کی دهمکی ورکوی دغه اهل کتابو ته چہ داسے
خلکو ته الله تعالى هدايت نه کوی اگرکه الله تعالى هدايت بالکل بند کړے نه دے چہ
بیخی امکان ئے ختم شی، ممکن وه چہ دوی توبه ویاسی او ایمان راوړی لیکن غالباً داسے
خلکو ته هدايت نه کیږی ددے وجه نه ډیرو لږو یهودیانو ایمان راوړے وو او اکثر په خپل
کفر کی د دنیا نه لارل، نو الله تعالى دوی ته دعوت ورکوی او یره ورکوی چہ د هدايت نه
محرومه نشی، زر زر توبه ویاسی او ایمان راوړی۔ (تفسیر الطبری ۳/۴۱۳) ویدائع التفسیر
للامام ابن القيم)

وَجَاءَهُمُ الْبَيِّنَاتُ : یعنی دوی ته د نبی کریم ﷺ په حقانیت باندے ښکاره معجزات او
دلیلونه راغلل لکه علماء فرمائی چہ الله تعالى د نبی کریم ﷺ په نبوت باندے درے زړه
معجزے او دلائل النبوة ودرولی وو چہ هغه څه حصه امام بیهقی په ((دلائل النبوة))
کتاب کی راجمع کړیدی ځکه چہ عالمی پیغمبر وو د هغه د نبوت نه مخکی هم داسے
نبی خودلے شوی وی چہ چا به ولیدو نو په هغه کی به ئے شک نه راتللو۔

وَالله لَا يَهْدِي الْقَوْمَ الظَّالِمِينَ : الله تعالى داسے ظالمانو ته د هدايت توفيق نه ورکوی چہ
حق وپیژنی او بیاقصداً هغه لره لتي ورکوی ددوی سره به د حکمت نه کار نه اخلے ځکه
چہ دوی سره د پوهے نه گمراهی اختیار کړیده۔

إِلَّا الَّذِينَ تَابُوا : البتہ کہ چا پدے ظالمانو کی توبہ و بستلہ نو دتوے دروازہ کولاوہ دہ الله تعالیٰ ئے قبلوی چہ د خپلے گناہ نہ رجوع وکړی او بیرته په اسلام کی داخلېږی او بیرته نیک اعمال برابر کړی نو الله تعالیٰ بخنه کونکے دے (په تیر شوی ارتداد باندے به ئے نه نیسی) او مهربان دے (د استحقاق نه زیات به په خپلے مهربانی سره جنتونه ورکړی او په دنیا کی به د نیکو عملونو توفیق ورکړی)۔

وَأَصْلَحُوا : خپل عمل نیک کړی۔ یا کوم تابعدار چہ ئے گمراه کړی وی د هغوی بیرته اصلاح وکړی۔

فائده : د عجیبه خبرو نه دا ده چہ دا قسم بندگان ز مونږ په امت کی هم ډیر زیات دی، او الله تعالیٰ خپل بندگان پیژنی چہ یو سړی باندے به هسے د اسلام نوم پروت وی او په مینځ کی به پکی اسلام نه وی، ددے ناشنا مثال دا دے چہ اکثر انسانان داسی دی چہ که تہ ترے تپوس وکړے چہ اسلام منے؟ هغه وائی، آؤ، بالکل نو اجمالاً اسلام منی لیکن که تا ورته د اسلام تفصیلات یو یو بیان کړل نو د ډیرو منلو ته به تیار نه وی نو پداسے خلکو باندے د اول نه څوک د کفر فتویٰ نشی ورکولے ځکه چہ د اسلام اقرار کوی لیکن کله چہ پرے امتحان راشی نو خپله کافر شی، لکه یو داعی توحید بیانول شروع کړی نو ډیر خلک به وائی چہ دوی باباگان او اولیاء نه منی، نو د اسلام غټه خبره ئے پرېښوده۔ که چا د رسول الله ﷺ اطاعت او اتباع خبره شروع کړه نو ډیر خلک به وائی چہ دوی امامان نه منی نو ظاهره کی به ځان ته عاشق رسول وائی لیکن که سنت طریقے دے ورته تفصیلاً بیان کړے نو په هغه کی به ډیرو منلو ته تیار نه وی، عجیبه مسلمان دے!!۔ که په سود یا په رسمونو رواجونو او بدعاتو دے رد وکړو ډیر خلک به درسره دا نه منی، یوے علاقے ته ورشه هغوی ته ووايه! چہ تاسو کی څوک منکر حدیث شته؟ ټول به ووائی چہ مونږ حدیثونه منو، بخاری منی؟ آؤ، بیا بخاری راواخله یو یو حدیث ترے شروع کړه نو ډیر احادیث به درله خلک رد کړی، د ایمان د زیادت او نقصان خبره به راشی نو ډیر خلک به ئے نه منی، د مانځه دانچه او نورو ډیرو احادیثو کی به درسره اختلاف شروع کړی، بیا بخاری منلو ته تیار نه وی، نو ځان د یهودو سره مشابهه کړی چہ اجمالاً ئے خو ایمان راوړے وی لیکن تفصیلاً ئے کفر کړے وی۔ کمال او کامیابی دا ده چہ بنده اسلام ظاهراً او باطناً، اجمالاً او تفصیلاً دواړو طریقو سره ومنی۔

فائده : څوک چہ د اسلام نه مرتد شی دا په درے قسمه دی (۱) هغه ډله کافران چہ په

اخلاص سرہ توبہ ویاسی نو الله تعالى توبہ قبلوی۔

(۲) هغه ډله چه توبه ئے په اخلاص سره نه وی بلکه ورځ په ورځ د هغه کفر زیاتیری نو د دوی توبه قبوله نه ده۔ (دا د منافقت توبه ده)

(۳) هغه ډله چه د مرگ د ورځې پورے په کفر ککړ وی او په همدے حالت کی مړه شی نو د دوی توبه هم نشته او نه به ورته الله تعالى بخښنه وکړی او نه به ترے فدیہ قبوله کړی۔

إِنَّ الَّذِينَ كَفَرُوا بَعْدَ إِيمَانِهِمْ ثُمَّ أَزْدَادُوا كُفْرًا

یقیناً هغه کسان چه کفر ئے کړے پس د ایمان نه بیا زیات شو په کفر کی

لَنْ تُقْبَلَ تَوْبَتُهُمْ وَأُولَٰئِكَ هُمُ الضَّالُّونَ ﴿٩٠﴾

هیچرے به قبوله نکړے شی توبه د دوی او همدا کسان هم دوی گمراهان دی۔

تفسیر: مخکی آیت سره متعلق دے چه الله تعالى فرمائی توبه ویاسی ځکه چه د بعض خلکو توبه نه قبلیری نو توبه ویاسه مخکی درد کیدو د توبی نه۔ نو پدے کی ترغیب دے توبی ته مخکی درد کیدو د توبی نه او تخویف دے کافرانو دپاره۔

کَفَرُوا بَعْدَ إِيمَانِهِمْ : هغه کسانو چه کفر ئے وکړ وروستو د ایمان راوړو نه لکه یهودیان شو چه اجملاً ایمان راوړے وولیکن در رسول الله ﷺ د راتلو نه وروستو مرتد شو او د آخری نبی ﷺ نه ئے انکار وکړو او پدے کی منافقان او مرتدین هم داخل دی۔

ثُمَّ أَزْدَادُوا كُفْرًا : د کفر د زیادت صورتونه

(۱) یو دا چه (بِأَن مَّاتُوا عَلَيْهِ) یعنی د کفر په حالت کی مړه شی نو دده اوس اصلاح نه کیږی (۲) دویم: دوی مفسدان او معاندین وگرزیدل ځکه چه یو کفر کول دی او بل بیا د حق سره عناد کول او صد عن سبیل الله (خلک د الله د لارے نه اړول) دی دا په کفر کی زیادت دے۔

(۳) د کفر سره بل کفر ملگرے کول لکه چه اهل کتابو په نبی کریم ﷺ د بعثت نه مخکی ایمان راوړے وو خو کله چه مبعوث شو، دوی د خپل ایمان نه ارتداد غوره کړو او انکار ئے ترے وکړو او بیائے همدا کفر لاپسے قوی کړو چه د نبی کریم ﷺ پسے به ئے سپکے سپورے وئیلے چه دا هره خبره د کفر دپاره کافی وه۔

(۴) بل دا چه د کفر سره منافقت هم یو ځای کړی یعنی په خوله باندے توبه ویاسی او په

زیرہ نے ارتداد کلمہ کرے وی، دا اگر کہ د مؤمنانو نہ پت دی لیکن اللہ تعالیٰ تہ نے د زہونو علم دے نو خکھ ورلہ توبہ نہ قبلوی۔

سوال وجواب

پدے مقام کی دا اشکال کیہی چہ اسلام کی دا قانون دے چہ ہر خومرہ لوی کافروی د زرگونو کلونو کافروی او توبہ ویاسی، د مرگ نہ مخکی د ہغہ توبہ قبلیری او دلتہ وائی چہ د کافرانو مرتدینو او زیات کفر کونکو توبہ نہ قبلیری؟

د دے اشکال دیر جوابونہ دی چہ یو پکی دیر غورہ او نور جائز دی (۱) یو جواب دا دے چہ (لَنْ تُقْبَلَ تَوْبَتُهُمْ) نہ مراد بعد الموت دے یعنی کہ دوی پہ حالت د کفر کی مرہ شی نو توبہ نے نہ قبلیری او دلیل پدے باندے روستو آیت دے چہ پہ ہغے کی (وَمَاتُوا) لفظ ورسرہ ذکر دے او ہلتہ فدیہ ہم ذکر دے نو دواہ جمع کرہ ددے کافرانو نہ توبہ قبلیری او نہ فدیہ۔ نو سیاق د آیت دلیل شو۔ سرہ د اصولو د دین نہ او ہمدایکی غورہ تفسیر دے۔

(۲) دویم جواب: لَنْ تُقْبَلَ تَوْبَتُهُمْ عِنْدَ الْغُرَّةِ۔ یعنی د دوی توبہ نہ قبلیری پہ ہغہ وخت کی چہ روح نے مرئی تہ راورسیری او د خپل مرگ نبے ونی۔ لکہ پہ روایت د ترمذی کی د نبی کریم ﷺ ارشاد دے: (إِنَّ اللَّهَ يَقْبَلُ تَوْبَةَ الْعَبْدِ مَا لَمْ يُغْرَرْ)۔ (ترمذی: ۳۵۳۷) اللہ تعالیٰ د بندہ توبہ قبلوی تر ہغہ وختہ پورے چہ روح نے مرئی تہ نہ وی رسیدلے۔ خکھ دا توبہ د مشاہدے شوہ نہ د ایمان بالغیب۔ او دا جواب ہم د آیت د سیاق سباق نہ معلوم شو۔ او مخکی او ددے تفسیر حاصل یو دے۔

(۳) جواب: دلتہ اللہ تعالیٰ د توبی د قبولیت خبرہ کریدہ او قبولیت د توبی فرع دہ د توبی د ویستلو خکھ قبولیت ہلہ راخی چہ بندہ توبہ ویاسی لکہ منطقیان وائی: (سالہ تقاضا د وجود د موضوع نہ کوی)۔ نو معنی دا شوہ: لَنْ تُقْبَلَ تَوْبَتُهُمْ لِأَنَّهُمْ لَا يُتَوَبُّونَ۔ د دوی توبہ بہ ہیخکھ قبولہ نشی خکھ چہ دوی توبہ نہ ویاسی نو خہ بہ قبولہ شی۔ یعنی اللہ تعالیٰ بہ دوی تہ د توبی توفیق نہ ورکوی خکھ بہ نہ قبلیری او توفیق خکھ نہ ورکوی چہ دوی تہ اللہ تعالیٰ پدے گناہونو باندے سزاگانے ورکوی نو کله پرے دتوے لارہ بندہ کری۔ لکہ د ختم اللہ علی قلوبہم پہ شان آیت شو۔ (قاسمی) او چاتہ چہ د توبی توفیق ملاؤ شی نو بیائے اللہ تعالیٰ توبہ قبلوی ہم۔

(۴) جواب: لَنْ تُقْبَلَ تَوْبَتُهُمْ لِأَنَّ تَوْبَتَهُمْ لَا تَكُونُ إِلَّا نِفَاقًا) یعنی د دوی توبہ بہ ہیخکھ

ځکه قبوله نشي چه د دوی توبه د منافقت توبه وي او الله تعالی هغه توبه قبلوي چه د اخلاص والاوي ځکه چه څوکه د اسلام نه روستو کافر شي او بيا په کفر کې پوخ شي نو پداسه خلکو باندې چه کله تکليف او مصيبت راشي نو زرو وائی چه اے الله! زما دې توبه وي، کله وائی په توبو مې دې توبه وي، يا دا چه کله د مسلمانانو غلبه راشي نو دوی ږيري راوړدې کړي، تسبي لاس کې راواخلي او مونځونو ته هم حاضرېږي خو زړونو کې همغه شان دهریت او کفر وي۔ بعض خلکو د کفارو په ملکونو کې تعلیم کړې وي نو هغوی چه کله د مسلمانانو ملکونو او معاشرې ته راشي نو مونځونه هم کوي، حجونه او عمرې هم کوي لیکن په زړه کې ئې په اسلام باندې اعتراضات وي، د میراث او د تقدیر او داسې نورو مسئلو باندې اعتراضونه لري او په زړه کې د اسلام نه متنفره وي۔ نو که داسې خلک مونځونه او حجونه او عمرې هم وکړي او استغفر الله هم په ژبه ووائی نو دا د منافقت دپاره وي چه په هیڅ شان سره ترې قبول نه دی۔ او دا تفسیر د عبد الله بن عباس رضی الله عنهما دی۔ (زاد المسیر ۱/ ۳۵۵)

يا په بل تعبیر: بعض مفسرين ليکي پدې آيت او روستنی آيت کې د مرتدانو دوه ډله نورې بيانېږي چه د هغوی دپاره نه توبه شته او نه مغفرت (۱) يوه هغه ډله ده چه د ارتداد نه روسته توبه وياسی خو حقيقي توبه نه بلکه صرف د دنياوي يو مقصد دپاره توبه وياسی او په حقيقت کې همدغه شان په کفر کې قوي وي نو د دوی حکم دا دی چه د دوی توبه د الله تعالی په دربار کې نه قبلېږي ځکه چه د دوی توبه حقيقي توبه نه ده، بلکه همدا کسان پاڅه گمراهان دي چه په زارۀ گمراهي باندې پاتې دي۔ او دويمه ډله روستو آيت کې ذکر ده۔

إِنَّ الَّذِينَ كَفَرُوا وَمَاتُوا وَهُمْ كُفَّارٌ

یقیناً هغه کسان چه کفر ئې وکړ او مړه شول پداسه حال کې چه دوی کافران وي

فَلَنْ يُقْبَلَ مِنْ أَحَدِهِمْ مِلَّةٌ الْأَرْضِ ذَهَبًا وَلَوْ افْتَدَى

نو هیچرې به قبول نکړې شي د یو دوی نه ډکه زمکه سره زر، اگر که په بدله کې ئې ورکړي

بِهِ أُولَئِكَ لَهُمْ عَذَابٌ أَلِيمٌ وَمَا لَهُمْ مِنْ نَاصِرِينَ ﴿٩١﴾

هغه، دا کسان دوی دپاره عذاب دردناک دی او نه به وي دوی لره هیڅ مددگاران۔

تفسیر: اوس پدے آیت کی د مرتدینو او دارنگہ د نورو کافرو دله بیانیری چه هغوی د مرگ د ورخے پورے توبه ونه ویستله او په حالت د کفر کی پرے مرگ راغلو نو د نجات توله لارے په دوی باندے بندے شوی، د نجات یوه لاره د الله تعالیٰ رحم او مهربانی ده او هغه په دوی نشته ځکه چه الله تعالیٰ ترے ناراضه دے او بل توبه ویستل دی هغه ئے هم ونه ویستله او دریم د ځان د خلاصولو دپاره فدیہ (عوض) ورکول دی نو الله تعالیٰ فرمائی: چه دا هم ترے نه قبلوم نو مجرم په جرم کی ونیولے شو، په عذاب کی به گرفتار وی نو الله تعالیٰ فرمائی: راشی مخکی نه دنیا کی توبه ویاسی او خپل ځانونه جوړ کړی۔

ذَهَبًا : سره زر دا محبوب مال دے ځکه ئے دا ذکر کړل۔ بیا دلته دری مرتبی دی (۱) یو دا چه توله زمکه د سروزرو کیدے نه شی عاده، دافرض محال دے۔ (۲) دویم که شی نو د مجرم په ملکیت کی راتله نه شی (۳) او که دے ئے مالک هم شی او الله تعالیٰ ته ئے ورکوی نو هغه ئے ترے نه قبلوی ځکه چه د الله تعالیٰ ورته هیڅ حاجت نشته۔ او دے به ئے د ځان خلاصولو دپاره ځکه ورکوی چه د آخرت عذاب ډیر سخت دے لکه د سورة مائده (۳۶) آیت کی الله فرمائی: ﴿إِنَّ الَّذِينَ كَفَرُوا لَوْ أَنَّهُمْ مَا فِي الْأَرْضِ جَمِيعًا وَمِثْلَهُ مَعَهُ لَيَفْتَدُوا بِهِ مِنْ عَذَابِ يَوْمِ الْقِيَمَةِ مَا تُقْبَلُ مِنْهُمْ﴾ یقینا کافران که دوی دپاره توله زمکه او ددے په شان بله زمکه شی او دوی ئے په قربانی کی ورکړی نو قبوله به ترے نشی)

او پدے کی اشاره ده چه یهودیانو او مرتدینو د مال دپاره حق او توحید او اسلام پرېښی وو پدے وجه ورته وائی چه اگرکه ستاسو ډیر مالونه شی نو په قیامت کی به هیڅ فائده درنکړی، د مال دپاره حق مه پریدی۔

لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ

هیچرے به تاسو ونه رسیږی نیکی ته تر دے چه خرچ کړی د هغه شی نه چه تاسو ئے خوښوی

وَمَا تُنْفِقُوا مِنْ شَيْءٍ فَإِنَّ اللَّهَ بِهِ عَلِيمٌ ﴿۹۲﴾

او هغه چه تاسو خرچ کوئ هر شی چه وی نو یقینا الله په هغه باندے پوهه دے۔

مناسبتونه :

تفسیر:

(۱) مخکی الله تعالیٰ د فدیې بدی بیان کړه چه د کافر نه مال نه قبلیری نو سوال ذهن ته راغے چه مال لگول به هیڅ کار نه ورکوی، دا به هیڅ نیک عمل نه وی نو الله تعالیٰ

و فرمایا: چہ نہ، د مؤمن سہی مال لگولو سرہ اللہ تعالیٰ دہ لہرہ جنت تہ رسوی او دا لویہ نیکی دہ، د کافر فدیہ خکہ نہ قبلیری چہ ہغہ بی خایہ دہ او د مؤمن خکہ قبلیری چہ دا پہ خای باندے دہ۔ نو دا آیت جواب د سوال مقدر شو۔

(۲) دارنگہ مخکی ئے د کافرانو حال بیان کړو چہ د هغوی نہ توبہ قبولہ دہ او نہ فدیہ نو د هغوی برعکس اللہ تعالیٰ دلته د مؤمنانو حال بیانوی چہ د دوی مال لگول فائده ورکوی او اللہ تعالیٰ ئے قبلوی۔ (۳) کافران د مال پہ وجہ مرتد کیږی او خوږ بنائسته دین اسلام پریږدی، یهودو مال نہ لگولو نو خکہ کفر کی پاتی شو نو اے ایمان والو! تاسو د هغوی پہ خلاف دغه محبوب مالونه د اللہ تعالیٰ دپارہ ولگوی۔

(۴) پدے کی کافرانو تہ هم دعوت ورکول دی چہ ترخو پورے تاسو د محبوب شیانو نه تیر نشی لکه پیسے، ریاست، قلنگونه او نور خیزونه نو تاسو به د کفر د تیارو نه راونه وخی، د محبوب خیزونو خرچ کول کامله نیکی دہ۔

لَنْ تَنَالُوا : د نیل نه اخستے شویدے او د نیل دوه معانی دی (۱) رسیدل (۲) او حاصلول۔ نو معنی دا ده : هیچرے تاسو به ونه رسیږی نیکی ته۔ یا حاصل به نه کړی تاسو پوره نیکی۔

(البر) : بر، په سورة البقره کی تیر شوی وو چہ فراخه نیکی ته وائی، ددے ډیر مصداقات دی : (۱) یو موضع البر مراد دے چہ هغه جنت دے خکہ چہ د نیکی خای جنت دے۔ (ابن عباس، ابن مسعود، مجاهد)

(۲) : بر : بنائسته اخلاقو ته هم وائی لکه رسول الله ﷺ فرمایلی دی : **اَلْبِرُّ حُسْنُ الْخُلُقِ** (رواه مسلم) نیکی بنائسته اخلاق دی یعنی تاسو به هیچرے بنائسته اخلاقو والا جوړ نشی تردے چہ مال ولگوی۔ (۳) بر تقوی ته هم وائی۔ یعنی کامل متقیان به د مال په لگولو گرخی۔ (مقاتل بن حیان)

(۴) بر : صدق (رشتیا) ته هم وائی یعنی تاسو رشتینی مؤمنان کیدے نه شی تردے چہ تاسو محبوب مال ولگوی۔ (القرطبی)

(۵) بر : هر قسم طاعات او د خیر کارونو او ثوابونو ته وائی چہ د هغه په وجه بنده جنت ته رسیږی۔ نو معنی دا شوه چہ تاسو به د هر قسم طاعاتو او د خیر کارونو کامل توفیق هله ملاوړی چہ د اللہ تعالیٰ دپارہ محبوب خیزونه خرچ کړی او کله چہ تاسو د اللہ تعالیٰ محبت د مالونو په محبت باندے مخکی کړو او د هغه په رضا کی مو ولگول نو دا به

ستاسو پہ رشتینی ایمان، دزرونو پہ نیکی او اخلاص، او پہ یقینی تقویٰ باندے دلیل وی۔

دِمَّا تُحِبُّونَ مَصَدَاقَاتِ دَا دِی :

(۱) نو پدے کی دا ہم داخلیری چہ غوره مالونہ خرچ کری،

(۲) یا کله چہ خرچ کونکے ورته خپله محتاج وی او مال خرچ کری،

(۳) یا پہ حالت د صحت کی خرچ وکری دے تولو ته شاملیری۔ (تفسیر السعدی ۱۳۸/۱)

دا تبول مطلبونه یو بل ته نزدی نزدی دی حُکَہ چہ تقویٰ کی حسن خلق، او صدق ہم داخل دی او هغه سبب د جنت دے۔ نو چا نتیجہ یاده کپیده او چا سببونه۔ او دبر خپله معنی ده پوره نیکی نو معنی ئے دا ده : (لَنْ تَكُونُوا اَبْرَارًا) (البغوی عن الحسن البصری) تاسو کامل نیکان نشی جو پدے الخ او دا خبره چہ کله مؤمن ته وکری نو هغه ډیر متوجه کیری چہ ماته وائی چہ ته نیک عمله نه جو پیری مگر پدے کار سره، نو دا خو ډیره ضروری خبره شوه۔ نو پدے کی ډیر کامل ترغیب وی۔

مما تحبون یعنی محبوب خیزونه۔

د محبوب خیزونو په اتفاق باندے بنده ولے نیک عملی ته رسیری؟

نو ددے حکمتونه دی، اهل علم وائی : مَنْ أَحَبَّ شَيْئًا بَعْدَ مِنَ اللَّهِ بِثَلَاثَةِ أَوْجِهٍ۔ (چا چہ دیو دنیاوی شی سره مینه وکړه نو د الله تعالیٰ نه به په درے طریقو سره وړاندے شی)

(۱) (مَحَبَّةُ غَيْرِ الْحَقِّ)۔ یعنی ده مینه وکړه د هغه شی سره چہ هغه الله نه دے یعنی د غیر الله سره ئے مینه وکړه۔ (۲) اَلشِّرْكَ الْخَفِيُّ۔ (د دنیاوی شی سره مینه کولو کی پټ شرک پروت دے) (۳) اِیْثَارُ الْخَلْقِ عَلَی الْحَقِّ، فَإِذَا تَصَدَّقَ بِهِ زَالَ ذَلِكَ الْبُعْدُ)۔ پدے سره مخلوق او خپل ځان په الله باندے غوره کول راځی نو کله چہ بنده دغه محبوب شی صدقه کری نو دغه وړاندے والے د الله نه ختم شی، نو بنده الله ته نزدی شی۔ بنده الله تعالیٰ لره په خپل ځان باندے غوره کری۔ (تفسیر القاسمی ۲)

د صحابه کرامو پدے آیت باندے د عمل کولو نمونه

دا آیت چہ کله نازل شو نو د عمر بن خطاب ؓ یو اس ډیر خوښ وو نو هغه ئے د الله تعالیٰ دپاره ورکړو۔ (بخاری) او دغه شان سیدنا زید بن حارثه سره یو اس وونه بل څه او دا ئے وویل اے الله! تا ته معلومه ده چہ ما سره ددے یو اس نه علاوه بل څه محبوب شی نشته

نو ہغہ ئے رسول اللہ ﷺ تہ ورکرو چہ دا د اللہ تعالیٰ پہ لارہ کی خرچ کری نو ہغہ د ہغہ
خوی سیدنا اسامہ بن زید تہ ورکرو او دا ئے ورتہ وویل چہ ستا صدقہ اللہ تعالیٰ قبولہ کرہ
(الدر المنثور والقرطبی)

(۲) سیدنا عمر فاروق ؓ د خیبر د غنیمت خپلہ ہغہ برخہ مسلمانانو تہ وقف کرہ کومہ
چہ ددہ پہ نیز ډیر نفیس او محبوب مال وو۔

(النسائی ۲/۲۳۲، والدارقطنی ۴/۹۳ و تفسیر القاسمی ۴/۱۴۶ و البخاری)

(۳) د عبد اللہ بن عمر رضی اللہ عنہما یوہ وینخہ وہ، ہغہ ئے ډیرہ خوبہ وہ او د اللہ دپارہ
ئے آزاده کرہ او بیائے وویل کہ چرتہ ددے آیت پہ خلاف کی نئ واقع کیدے نو ما بہ دے
خپلے وینخہ تہ رجوع کرے وے او پہ نکاح بہ مے اخستے وے لیکن د اللہ دپارہ مے آزاده
کرہ۔ (تفسیر البغوی ۲/۶۶ تفسیر ابن المنذر ۱/۲۸۸)

(۴) د ابو طلحہ ؓ یو باغ وو (بیرحاء ئے ورتہ وئیلو) چہ اوس کوم خای د مسجد نبوی
باب مجیدی دے پہ دغہ خای باندے دا باغ وو، او د مسجد نبوی مخامخ وو۔ کله چہ دا
آیت نازل شو نو ہغہ وویل اے د اللہ رسولہ! زما دا باغ دے او دا ما تہ پہ تولو مالونو کی
زیات محبوب دے او دا دے د اللہ تعالیٰ دپارہ صدقہ وی نو تہ اے د اللہ رسولہ! دا واخلہ او
تقسیم ئے کرہ نبی کریم ﷺ وفرمایل: بَخِ اَ ذَ لَکَ مَالٌ رَّابِحٌ۔ دا خو ډیر گټور مال دے، بیائے
ووئل: تہ دا پہ خپلوانو کی تقسیم کرہ نو ابو طلحہ رضی اللہ عنہ بیا دغہ باغ پہ خپلو
خپلوانو او ترونو ځامنو کی تقسیم کرو۔ (بخاری: ۵۶۱۱ و مسلم: ۲۳۶۲)

(۵) سیدنا عبد اللہ بن مسعود، عمر بن عبد العزیز، اور یحییٰ بن خثیم بہ چینی صدقہ
کولہ او دا بہ ئے وئیل چہ دا مونږ تہ محبوب شے دے۔ (قرطبی ۴/۱۳۲)

نو پدے باندے د عمل طریقہ دا ده چہ تا سرہ یو شے دے او ستا ډیر خوبش دے نو بل چاته
ئے ورکړه او پدے کی دا هم داخلېږي چہ کله یو سره ژوندی وی او مال لگوي ځکه چہ په
ژوند کی مال ته ضرورت راځي یعنی د مرگ نه مخکي مخکي مال لگول۔ لکه امام
عطائے داسے معنی کړیده: (لَنْ تَنَالُوا شَرَفَ الدِّينِ وَالتَّقْوَى حَتَّى تَتَصَدَّقُوا وَأَنْتُمْ أَصِحَّاءُ
أَصِحَّاءُ تَأْمَلُونَ الْعَيْشَ وَتَخْشَوْنَ الْفَقْرَ) (القرطبی ۴/۱۳۳)

تاسو د دین او د تقویٰ شرافت نشئ حاصلولے تردے چہ تاسو صدقہ وکړئ پداسے حال
کی چہ تاسو روغ بدن والا، بخل کونکی یئ او د ژوند امید لرئ او د فقر نه یرېږئ۔
حَتَّى تَتَفَقَّهُوا : ضحاک د ابن عباس نه دا هم نقل کری چہ ددے نه مراد زکاة ادا کول دی۔

(بغوی) نو کہ خوڪ زكاة ادا کری ہم پدے آیت کی داخلیری۔

نو دا آیت نفلی صدقه او فرضی صدقه دواړو باندے تیزی ورکوی۔ نو په آیت کی مطلق انفاق ذکر دے چه پدے کی په فقیرانو، بهائم (حیواناتو)، خپل ځان، او خپل اهل و عیال باندے انفاق کولو ته شامل دے۔

مِمَّا: (۱) بیا ظاهر دا ده چه دلته (ما) نه مراد مال دے ځکه چه انفاق غالباً د مال لگولو دپاره استعمالیری نو کله به د انسان د پیسو سره مینه وی، کله د گاړی سره، کله د عطرو سره، کله د نورو خیزونو سره نو هغه محبوب خیز به لگوی۔

(۲) تفسیر فتح البیان لیکي: لفظ د ما (يَشْمُلُ الرُّوحَ وَالنَّفْسَ وَالْمَالَ وَالْحَيَاةَ)۔ خپل روح او بدن او مال او مرتبه ټول د الله دپاره قربانو لولو ته شامل دے۔ مگر دغه خیزونه په نورو ځایونو کې ثابت دی چه د الله تعالیٰ دپاره به قربانو له شی خو دلته ظاهر تفسیر دا دے چه دا مال لگولو ته شامل دے۔

وَمَا تَنْفِقُوا: سره اوس خبره عامه کوی چه که تاسو هر څه شے - لږ وی که ډیر - د الله تعالیٰ درضا دپاره خرچ کوی نو الله تعالیٰ په هغه پوه دے ضرور به ئے بدله درکوی۔

كُلُّ الطَّعَامِ كَانَ حَلَالًا لِّبَنِي إِسْرَائِيلَ إِلَّا مَا حَرَّمَ إِسْرَائِيلُ

ټول طعامونه حلال وو بنی اسرائیلو لره مگر هغه چه حرام کړے (بند کړے) وویعقوب عليه السلام

عَلَىٰ نَفْسِهِ مِنْ قَبْلِ أَنْ تُنَزَّلَ التَّوْرَةُ قُلْ فَاتُوا بِالْتَّوْرَةِ فَاتْلُوهَا

په خپل ځان باندے مخکی د نازلیدو د تورات نه، ته ووايه نور اوړی تورات پس ولولئ هغه

إِنْ كُنْتُمْ صَادِقِينَ ﴿٩٣﴾ فَمَنْ افْتَرَىٰ عَلَى اللَّهِ الْكَذِبَ مِنْ بَعْدِ ذَلِكَ

که چرته یی تاسو رشتینی۔ نو هغه چا چه جوړ کړل په الله باندے دروغ پس ددے نه

فَأُولَٰئِكَ هُمُ الظَّالِمُونَ ﴿٩٤﴾ قُلْ صَدَقَ اللَّهُ فَاتَّبِعُوا مِلَّةَ

نو دغه کسان دوی ظالمان دی۔ ته ووايه! رشتیا وئیلی دی الله نوروان شی د دین

إِبْرَاهِيمَ حَنِيفًا وَمَا كَانَ مِنَ الْمُشْرِكِينَ ﴿٩٥﴾

د ابراهیم عليه السلام پسے چه متوجه وو الله ته او نه وود مشرکانونه۔

تفسیر: اوس بیا د یهودیانو د شبهاتو جوابونه شروع کوی نو پدے آیت کی د یهودیانو

بلہ شبہہ او د ہغے جواب ذکر دے، مناسبت ئے دادے (۱) چہ مخکی وویل شو چہ نیکانو کی بہ ہلہ داخلیری چہ د الله تعالیٰ دپارہ محبوب خیزونہ خرچ کړئ نو دلته وائی چہ یعقوب عليه السلام ہم پدے باندے عمل کړے وو چہ ہغہ د الله تعالیٰ دپارہ دا نذر کړے وو چہ د اوبنانو غوبنہ بہ نہ خوری او نہ بہ د ہغے پیئ خکی۔ دا جزئی مناسبت دے۔

(۲) او د سیاق سرہ ئے مناسبت دادے چہ دیهود او نصاراؤ سرہ بحث شروع دے نو پدے کی دیهودیانو بلہ شبہہ دہ او ہغہ شبہہ اکثر و مفسرینو پدے طریقہ لیکلے دہ چہ یهودیانو پہ رسول الله صلي الله عليه وسلم باندے دا اعتراض کړے وو چہ دیعقوب عليه السلام پہ دین کی خو د اوبن غوبنہ حرامہ وہ او تہ ہغہ حلال گنرے نو تہ څنگہ خپل ځان د ہغہ پہ دین باندے گنرے؟ معلومہ شوہ چہ تہ د ہغہ پہ دین باندے روان نہ یی۔ نو الله تعالیٰ پدے آیت کی جواب ورکوی چہ د ابراہیم او دیعقوب علیہما السلام پہ دین کی د اوبنانو غوبنہ حلالے وے او تاسو پہ ہغوی دروغ وایی صرف دا وہ چہ یعقوب عليه السلام پہ خپل ځان باندے د اوبن غوبنہ حرامہ کړے وہ د څو عذرونو د وجہ نہ (۱) یو دا چہ بیمار وو، عرق النساء بیماری ئے وہ او د اوبن غوبنہ او پیئ (شودہ) دغہ مرض دپارہ ضرر وو نو دغہ ئے پہ ځان باندے حرام کړل لکہ دا قول د ابن عباس رضی الله عنہما نہ نقل دے۔ (تفسیر القرطبی ۴/۱۳۴)

(۲) یا دا چہ د الله تعالیٰ دپارہ ئے نذر کړے وو چہ کہ زہ الله تعالیٰ ددے مرض نہ بنہ کړم نو دغہ غوبنہ او پیئ بہ پہ ما د الله تعالیٰ دپارہ حرام وی چہ ما تہ ډیر محبوب شے دے۔ (زاد المسیر ۴/۲)۔

(۳) او ځینی وائی چہ دا کار ئے د شکرانی دپارہ کړے وو کله چہ د ذکر شوی مرض نہ الله تعالیٰ شفاء ورکړہ (البحر المحيط ۳/۳)۔ بیا روستو د ہغہ اولادو د ہغہ د تابعدارئ دپارہ پہ ځان بندے کړے مگر پہ روستو بنی اسرائیلو باندے د ہغوی د جرمونو د وجہ نہ الله تعالیٰ حرامے کړے۔

(۴) ځینی وائی چہ دا کار ئے صرف ددے دپارہ کړے وو چہ الله تعالیٰ ترے راضی شی او دا ځکہ چہ د ہغہ پہ شریعت کی دا قسم کار عبادت گنرل کیدو۔

(تفسیر البغوی ۲/۲۶۷ طبع دار طیبہ) وروح المعانی (۲/۴)۔

بیا الله تعالیٰ پہ تحریم قہری طریقے سرہ پہ بنی اسرائیلو باندے حرام کړل چہ دوی جرمونہ وکړل نو الله تعالیٰ پرے دغہ غوبنہ د سزا پہ طریقہ حرامے کړے نو حاصل دا شو چہ دا د ابراہیم عليه السلام پہ دین کی جائز وے، د تورات د نازلیدو د زمانے نہ مخکی پورے

لیکن پہ تاسو باندے حرام شویدی ستاسو د جرمونو د وجہ نہ، دے دپارہ چہ تاسو د خپلو جرمونو نہ واوړئ نو د رسول الله ﷺ دین د ابراہیم علیہ السلام د دین سرہ برابر دے، دوی بیا په تورات حوالہ ورکوله چہ په هغه کی ئے لیکلی دی چہ دا په ابراہیم او یعقوب علیہما السلام حرامے شویدی او بیا د هغوی په اولادو باندے نو الله تعالیٰ خپل نبی ته وفرمایل چہ دوی ته ووايه چہ ورشی تورات راوړئ چہ په کی وگورو نو هغوی تورات رانه وړے شو، ویریدل چہ ونه شرمیږو۔ نو الله تعالیٰ پدے آیتونو کی په هغوی باندے الزامی ردونه وکړل۔

کُلُّ الطَّعَامِ : ددے نه مراد ټول د خوراک خکاک خیزونه دی د کوم په ذریعہ چہ یہودیانو اعتراض کړے وویعنی دا تاسو چہ کوم خوراکونه ذکر کوی دا حرام نه وو۔ استغراق کلی مراد نه دے چہ د ټولے دنیا خوراکونه حلال وو۔

حَلَالٌ : مصدر دے په معنی د حلال سرہ مذکر او مؤنث، جمع او مفرد پکی برابر دی۔
مِنْ قَبْلِ أَنْ تَنْزَلَ : یعنی د تورات د نزول نه مخکی دا ټول خوراکونه حلال وو بیا په تورات کی د دوی د جرمونو د وجہ نه الله تعالیٰ په بنی اسرائیلو باندے د بعض خیزونو پابندیانی ولگولے لکه هر نوک والا حیوان پرے حرام شو لکه اوبنان او بطی وغیرہ او د حیواناتو وازدے۔ لکه الله فرمائی: ﴿فَبُطِّلِم مِّنَ الَّذِينَ هَادُوا حَرَّمْنَا عَلَيْهِمْ طَيِّبَاتٍ أُحِلَّتْ لَهُمْ﴾ (نساء: ۱۶۰)۔ نو د یہودیانو د ظلم په وجہ مونږ په دوی باندے پاک خیزونه چہ دوی له حلال وو حرام وگرځول نو د خپلو عذابونو نسبت بل چاته مه کوی۔

نو دا یو قسم شبه وه چہ یہودیانو راپورته کړے وه او قرآن ئے ځکه تردید وکړو چہ د چا دا گمان رانشی چہ رشتیا به نبی کریم ﷺ د ابراہیم علیہ السلام نه پدے کار کی مخالف وی نو الله تعالیٰ وفرمایل چہ زه درته رشتیا خبره کوم، ما دغه غوښے په ابراہیم او یعقوب علیہما السلام باندے نه وے حرام کړے نو بیائے وفریل : چہ د ابراہیم علیہ السلام د دین پسے روان شی په کوم باندے چہ دا آخری نبی ﷺ روان دے۔

ددے آیت بل تفسیر

ددے آیتونو د لگولو دویمه طریقه دا ده چہ پدے آیتونو کی دلیل د نسخ بیانیري ځکه چہ یہودیانو به وئیل چہ په دینونو کی نسخ (منسوخیت) نه راځی الله تعالیٰ چہ یو دین راولیري بیا هغه نه منسوخ کوی، مقصد ئے دا وو چہ زمونږ دین د نبی کریم ﷺ په دین

سرہ نہ منسوخ کیجی نو اللہ تعالیٰ دلتہ د نسخ دپارہ دلیل بیانوی چہ پہ دین کی نسخ شتہ دلیل دادے چہ یعقوب علیہ السلام پہ خان ہغہ شے حرام وگزرولو نذرأ چہ ہغہ د ابراہیم علیہ السلام پہ دین کی حرام نہ وو اویا اللہ تعالیٰ پہ بنی اسرائیلو باندے د ہغوی د جرمونو پہ وجہ حرام وگزرولو قہراً نو دلیل دے چہ نسخ واقع شویدہ۔ او دا آیت دوارو تفسیرونو تہ شامل دے۔ نو کہ تاسو وائی چہ پہ ہغوی باندے ہم دا حرام وونو ورتہ ووائی چہ تاسو پہ تورات دروغ جوړوی او اللہ تعالیٰ رشتیا وئیلی دی۔

وانظر تفسیر السعدی (۱/۱۳۸) والتحریر والتنویر (۳/۱۵۵)

فوائد الآیة: ۱- د یعقوب علیہ السلام بیماری د عرق النساء وہ، دا یوہ بیماری دہ چہ د ملا نہ تر پوندو پورے اوږد درگ باندے دردونه وی، پدے کی گندہ مادہ راجع شی چہ د ہغے پہ وجہ دردونه ونیسی، ددے سبب کی مفسرینو مختلف اقوال ذکر کریدی چہ نقل کولو تہ ئے ضرورت نشته، د زیات معلومات دپارہ، تفسیر القرطبی (۴/۱۳۴)، البغوی (۲/۶۷)، المنار (۴/۴) وغیرہ تہ رجوع کولے شی۔

۲- پدے آیت کی دیهودیانو تکذیب او رد دے چہ دوی د خپل خان پاکي بیانولہ نو اللہ دروغژن ثابت کړل۔ (زمخشری - قاسمی)۔

۳- طعام: هر شی تہ وائی چہ خوړلے شی کله د اویو دپارہ ہم استعمالیږی۔

۴- د دفع د اوہامو او تصحیح د تصوراتو یوہ ضروری خبرہ دہ ځکه ورتہ قرآن کریم ورتہ تعرض کوی۔

۵- نذر منل او د اللہ تعالیٰ د خپل خواہش خلاف بعض حلال شیان پریخودل زموږ دین کی ہم شتہ لکه عمر فاروق او عبد الرحمن بن عوف رضی اللہ عنہما د طعام او شربت پہ بارہ کی داسے نذر کړے وو۔

فَاتْلُوْهَا: د تورات لوستل دوه قسمه دی (۱) یو پہ طریقه د عبادت باندے نو دا ناروا دہ لکه حدیث کی دی چہ عمر فاروق رضی اللہ عنہ تورات لوستلو نو رسول اللہ صلی اللہ علیہ وسلم ورتہ غصہ شو او ورتہ ئے وویل: **لَوْ كَانَ مُوسَى حَيًّا مَا وَسِعَتْهُ إِلَّا ابْتِغَاءُ** کہ موسی علیہ السلام ژوندی وے نو ہغہ دپارہ بہ ہم جائز نہ وے مگر زما تابعداری۔ او بل روایت کی دی:

[لَوْ بَدَأَ لَكُمْ مُوسَى فَاتَّبَعْتُمُوهُ وَتَرَكْتُمُونِي لَضَلَلْتُمْ عَنْ سَوَاءِ السَّبِيلِ] (الدارمی: ۴۳۵ اسنادہ ضعیف لضعف مجالد بن سعید والحديث حسن)۔ کہ تاسو تہ موسی علیہ السلام راښکاره شی او تاسو د ہغہ پسے روان شوی او زہ مو پریښودم خامخا بہ گمراه شی د نیغے لارے نہ)۔ او یو

خُلِّعَ عَبْدُ اللَّهِ بْنِ سَلَامٍ ۖ وَفَرَمَايِلُ: يَا رَسُولَ اللَّهِ! كَهْ مُونَرِ تورات ولولو؟ وے فرمايِل: نَہ، نو دا آیت نازل شو چہ ﴿يَا أَيُّهَا الَّذِينَ آمَنُوا ادْخُلُوا فِي السِّلْمِ كَافَّةً﴾۔ پہ اسلام کی پورہ پورہ داخل شی۔ (۲) دتاریخ د معلومولو اود تحقیق دپارہ او پہ مخالف باندے درد پہ نیت لوستل او مطالعہ کول ئے جائز دی، داتقسیم خُکھ کوو چہ دامت علماؤ، سلفو مشرانو تورات مطالعہ کریدے اود ہغے نہ ئے حوالے ورکریدی چہ زمونر د آخری نبی اود قرآن رشتینوالے ددوی پہ کتابونو کی ہم شتہ۔ بعض بی باکہ ملیان وائی چہ تورات منسوخ نہ دے خُکھ چہ دلتہ دلتہ دہغے پہ تلاوت امر شویدے۔ جواب دادے چہ دلتہ صرف د ہغوی رد پہ یوہ مسئلہ کی غرض دے، دتورات لوستل د عبادت دپارہ مراد نہ دی۔

إِنَّ أَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ

یقیناً اولے کور چہ کیخودے شوی دے د خلقو دپارہ خامخا ہغہ دے چہ پہ مکہ کی دے،

مُبَارَكًا وَهُدًى لِّلْعَالَمِينَ ﴿۹۶﴾ فِيهِ آيَاتٌ بَيِّنَاتٌ مَّقَامُ

برکت والا دے، او ہدایت دے دپارہ د مخلوقاتو۔ پدے کی نخے دی ہیکارہ (یوپکی) خای دودریدو

إِبْرَاهِيمَ وَمَنْ دَخَلَهُ كَانَ آمِنًا وَلِلَّهِ عَلَى النَّاسِ

د ابراہیم علیہ السلام دے او خوک چہ داخل شودے تہ وی بہ پہ امن او خاص د اللہ دپارہ پہ خلکو باندے

حِجُّ الْبَيْتِ مَنِ اسْتَطَاعَ إِلَيْهِ سَبِيلًا وَمَنْ كَفَرَ

حج کول د بیت اللہ دی پہ ہغہ چا چہ طاقت لری ہغے تہ دلارے او چا چہ کفر وکرو

فَإِنَّ اللَّهَ غَنِيٌّ عَنِ الْعَالَمِينَ ﴿۹۷﴾

نو یقیناً اللہ بی حاجتہ دے دتولو مخلوقاتو نہ۔

تفسیر: اوس اللہ تعالیٰ د کعبی اود حرم فضائل پہ ڈیرو طریقو سرہ بیانوی، داوے

بیانوی؟ دا ہم جواب د شبہے دے چہ یہود او نصاراء وئیلی ووز مونر قبلہ غورہ دہ۔

شان نزول اوربط

۱- یہودو مسلمانانو تہ وویل: زمونر قبلہ بیت المقدس ڈیر غورہ او افضل دے او

مسلمانانو وویل چہ کعبہ ڈیرہ افضلہ دہ نو دا آیتونہ نازل شو۔ (روح المعانی ۴/۴)

دیہودو دا تصور غلط وونو خُکھ اللہ تعالیٰ ددے جواب وکرو دے دپارہ چہ ہسے نہ چہ د

یہود و ددے خبرے د وجہ نہ د چا تصور غلط جوہ شی او یہودیان ورتہ غورہ بنکارہ شی،
خوڪ به ووائی چه دا خلك اهل كتاب او د علم خاوندان دی رشتیا به وائی نو خكه ئے
و فرمایل چه په مخ د زمكه باندے د عبادت دپاره اوله جوړه شوے كوته هغه دغه كعبه
معظمه ده۔

(۲): مخكى ئے وويل چه د ملت ابراهيمی پسے روان شی او دروغ مه وایی نو اوس وائی
چه ددوی دا بله خبره هم دروغتر نه ده چه د كعبی معظمے نه بیت المقدس غوره گنړی
وائی چه بیت المقدس ته ابراهيم عليه السلام د عراق نه هجرت كړې او د اكثر و انبياء عليهم
السلام مسكن او مدفن دے او مسلمانانو ته وائی چه تاسو څنگه خپل ځانونه ابراهيم
عليه السلام ته نزدې گنړئ حال دا چه د هغه د اولادو قبله مو پريښوده او كعبه مو قبله وگنړله؟
د ابوذر رضي الله عنه په حديث كی راغلی دی چه ده پوښتنه وكړه چه اې د الله رسوله! كوم يو كور
اول جوړ شويدے؟ وے فرمایل: مسجد حرام۔ بيا كوم يو؟ وے فرمایل: بیت
المقدس۔ مينځ كی ئے څومره وخت وو؟ (أَرْبَعُونَ عَامًا)۔ څلويښت كاله۔ مخكى مونږ
ويلی وو چه د بعض علماؤ په نيز كعبه اول ملائكو بيا روستو آدم عليه السلام او د هغه اولادو
جوړه كړيده بيا ابراهيم عليه السلام بيا بنو جرهم، بيا قريشو بيا عبد الله بن زبير رضي الله عنه او بيا حجاج
بن يوسف جوړه كړيده او دويم قول دا وو چه اول جوړونكې ابراهيم عليه السلام دے او دا دواړه
تاريخی خبرے دی نو ددے وجه نه به په آيت كی دوه تفسيرونه وی او رده به وی په يهود او
نصاراؤ او د كعبی فضائل به پكی بيانېږي او بندگانو ته فائده بيانېږي، د قرآن كمال دا
دے چه يوه خبره كی ډيرے خبرے راجمع كوی۔

(۱) تفسير: أَوَّلَ بَيْتٍ وُضِعَ مُطْلَقًا يعنى كائنات چه الله تعالى پيدا كول نو اول ئے پكی دا
كوته ودروله د بندگانو د فائدو دپاره لكه په حديث د بخاری كی راغلی دی۔ (إِنَّ هَذَا الْبَلَدَ
حَرَّمَهُ اللَّهُ يَوْمَ خَلَقَ السَّمَوَاتِ وَالْأَرْضَ)۔ كله چه الله تعالى آسمانونه او زمكه پيدا كړل نو
دے ښار ته ئے عزت وركړو۔ (۲) دويم تفسير: (أَوَّلَ بَيْتٍ وُضِعَ مُتَعَبَّدًا وَقِبْلَةً)۔ يعنى اوله
كوته چه د خلكو دپاره د عبادت ځای او قبله جوړه شويده نو هغه دا كعبه ده۔ ددے نه
مخكى كورونه به ووليكن اول عبادتخانه دا جوړه شويده، ددے نه معلومېږي چه پخوانو
انبياء عليهم السلام به هسے دے طرفته مونځ او عبادت كولو او د ابراهيم عليه السلام د زمانے نه
روستو ټول انبياء عليهم السلام پدے قبله راغونډ شويدي لكه (للناس او للعالمين)
الفاظو نه معلومېږي نو بیت المقدس د هيڅ نبی قبله نه وه صرف زموږ رسول الله صلی الله عليه وسلم

تہ د اولسو یا اتلسو میاشتو دپارہ بیت المقدس قبلہ جو رہ شوہ او بیرتہ بیا کعبے تہ وارولہ شو دا ز مونہر د نبی ﷺ خصوصیت شو چہ دوه قبلو تہ ئے مونخ وکړو۔ موسیٰ علیہ السلام به ہم بیت الله تہ راتلو۔ حدیث د صحیحینو کی دی : (أَمَّا مُوسَىٰ كَأَنِّي أَنْظِرُ إِلَيْهِ إِذَا انْجَذَرَ فِي الْوَادِي يُلَبِّي) (بخاری ۱۵۵۵ و مسلم ۴۴۰)۔ هر چه موسیٰ علیہ السلام دے گویا که زه هغه تہ گورم چہ په دغه کنده کی وربنکته شو (کعبے تہ روان دے) او تلبیه وائی)۔

کعبه په لسو وجو هو سره د بیت المقدس نه غوره ده

(۱) کعبه معظمه د زمکے په مخ اوله کوته ده چہ د عبادت دپارہ مقرر کړے شویده او بیت المقدس دویمه کوته ده۔

(۲) د آدم علیہ السلام د زمانے نه تر نن ورځے پورے کعبه د خلکو د عبادت ځای دے، بیا چا پکی شرعی عبادت کړے او چا پکی شرک کړیدے او چا د عبادت په صفت منلے او چا ترے انکار کړے لکه اهل کتاب ئے ترے کوی۔

(۳) کعبه په یو شاړ ځای کی واقع ده چہ مکه ورته وائی لیکن د خلکو د زیاتۍ گنډ په وجه هغه تہ بکه هم وائی آیا دومره گنډ په بیت المقدس کی شته ؟ سره ددے نه چہ په ډیر تروتازه وطن کی واقع دے۔

(۴) څو مړه چہ کعبه برکت ناکه کوته ده چہ ډیر زیات حسی او معنوی برکات لری، په هیڅ وخت کی د تازه میوه جاتو نه نۀ خالی کیږی او نۀ د عبادت کونکو نه خالی کیږی چہ دغسے بیت المقدس نۀ دے۔

(۵) کعبه د ټولو عالمونو دپارہ د هدایت یوه ذریعه ده او د اتفاق او اتحاد یو مرکز دے۔

(۶) پدے کی د الله تعالیٰ د قدرتونو ډیرے نښے نښانې دی چہ تفصیل ئے روستو راځی لکه د زمزم کوڅه او د صفا او د مروه غونډۍ چہ د اسماعیل علیہ السلام او د بی بی هاجرے رضی الله عنها حالات تاسو ته ریا دوی۔

(۷) دلته د ابراهیم علیه السلام مقام (ځای د ودريدو) شته آیا په بیت المقدس کی د پیغمبرانو علیهم السلام او د ابراهیم علیهم السلام کوم یو یادگار شته چہ د خلکو په زړونو کی ځای ونیسی او د نن ورځے پورے ئے زیارت کوی؟۔

(۸) د کعبی معظمی گیر چاپیره ځای د امن والا گرځیدلے دے، چہ کافران هلته حملے نۀ کوی او الله تعالیٰ د امن ځای گرځولے دے (حرم ئے گرځولے دے) آیا بیت المقدس دغه شان

حرم او دامن خای دے خہ؟!

(۹) اللہ تعالیٰ پہ تولو خلکو باندے د کعبی زیارت (حج) کول فرض کریدی تردے چہ پہ اہل کتابو ہم فرض دی چہ ایمان راوپی اویا حج وکری آیا بیت المقدس تہ د حج دپارہ ورتلل فرض دی؟۔

(۱۰) کہ خوک د دغہ کوتی خاص زیارت فرض نہ گنری لکہ تاسو اے اہل کتابو! نو اللہ تعالیٰ ستاسو نہ سرہ د تولو مخلوقاتو نہ بی پروا دے آیا بیت المقدس دغہ حیثیت لری؟۔

بِئْكَ: د مکے تقریباً شل نومونہ دی چہ حافظ ابن کثیر (۳۸۳/۱) کی ذکر کریدی او د مدینے دوه سوہ نومونہ دی چہ سمهودیٰ پہ خلاصۃ الوفاء باخبار دار المصطفیٰ (۵/۱) کی دھغے نہ پنخہ نوی (۹۵) ذکر کریدی۔ او دیروالے د نومونو دیو شی پہ شرافت باندے دلالت کوی۔

مکہ او بکہ

مکہ: معنی دہ، قِلَّةُ الْمَاءِ۔ د اُویو کموالے۔ یا مکہ د تَمَكُّكُ نہ اخستے شویدہ چہ د مغزو ویستلو تہ وائی (مفردات راغب ص: ۹۱) مکہ معظمہ ہم د جبارو خلکو ماغزہ راویاسی او ہلاکوی ئے کلہ چہ پرے حملہ وکری لکہ اصحاب الفیل چہ ئے ہلاک کرل۔

اوبکہ: معنی دہ تیل کول او جنگیدل۔ نو پدے کی ہم پہ وخت د طواف کی خلک یو بل سرہ تیل کوی او یو بل سرہ جنگیری۔ نو بناء پدے بہ بکہ خاص د طواف خای تہ وائی او مکہ عامہ دہ۔

خِینِی وائی: بک، تہکولو او ماتولو تہ وائی۔ لِأَنَّهُا تَبَّكَ أَعْنَقَ الْجَبَابِرَةِ إِذَا أَلْحَدُوا فِيهَا بِظُلْمٍ) نو مکہ کی چہ خوک الحاد (افساد) وکری نو خت ئے ماتوی۔ (القرطبی ۴/۱۳۸)

او د بکہ معنی د عاجزی کولو ہم دہ، دلته تول مخلوق عاجزی کوی بادشاہ وی کہ گدا۔

(۲) امام مجاہد وائی: مکہ او بکہ دواہ یوشے دے او کلہ میم پہ باء سرہ بدلیبری لکہ طین لازب او لازم) اوراتب کی راتم او پہ دائب کی دائم وئیلے شی۔ (تفسیر کبیر ۸/۱۵۶)

کعبہ معظمہ برکتناکہ دہ

مُبَارَكَا: دا حال دے د (وضع للناس) نہ یعنی پداسے حال کی دا کور کیخودلے شویدے چہ برکت پکی اچولے شویدے۔ (مبارکا) د برکت نہ اخستے شویدے او د برکت معنی دہ زیادت

او ڊيروالے او بل دوام (بقاء) او هميشوالے۔

د کعبی برکات دا دی: ﴿تَنكِحُ خَافِیَ دِیْ اَوِیْہ لَکھونو مخلوق پہ کی اللہ تعالیٰ خَافِی کوی او خلک پکی پہ گنہ طوافونہ کوی او خوک پکی غالباً نہ مری۔

(۲) اویہ پکی ہر چاتہ ملاویہی (۳) رزق ہر چاتہ ملاویہی، ہر قسم خوراکونہ اویہ موسمہ میوہ جات پکی ملاویہی، دنورو بنارونو نہ ورتہ راوہل کیہی، سرہ ددے نہ چہ خپلہ یو شاہ خَافِی وو۔ (۴) دعاگانہ پکی قبلہی (۵) یو مونخ پکی پہ یو لاکہ باندے دے۔ (۶) کعبہ ہیخکله د عبادت نہ نہ خالی کیہی، یو پدے وجہ چہ د تولے دنیا قبلہ دہ او د اقلیمو پہ اعتبار سرہ پہ خلیریشتو گینتہو کی داسے وخت نہ راختی چہ ہغہ دیو اقلیم د مانخہ وخت نہ وی او خلک پکی کعبی معظمے تہ د قبلے پہ شکل پہ سجدہ نہ وی پراتہ، او بل پدے وجہ چہ د خلکوزرونہ ورتہ مائل گر خول شویدی چہ پہ تول کال کی ورتہ مخلوق د عمرو او عبادتونو دپارہ راروان دے۔

(۷) پہ دائمی شکل باندے د حج کونکو او عمرہ کونکو گناہونہ اللہ تعالیٰ بخنسی او داسے وخت نہ دے راغلیے او نہ بہ د قیامتہ پورے راشی چہ د کعبی معظمے دغہ برکت منقطع شی او چاتہ پکی بخنہ ونشی۔

(۸) د کعبی یو برکت دا ہم دے چہ د دنیا بقاء پہ دے باندے دہ، ترخو پورے چہ کعبہ ودانہ وی، اللہ تعالیٰ بہ دنیا نہ ورا نہ وی۔ لکہ اللہ فرمائی: ﴿جَعَلَ اللَّهُ الْكَعْبَةَ الْبَيْتَ الْحَرَامَ قِيَامًا لِلنَّاسِ﴾ (المائدة: ۹۷)۔ اللہ تعالیٰ کعبہ چہ عزتمند کور دے د خلکو د ژوند سبب گر خولے دہ۔ وَهْدَىٰ لِلْعَالَمِينَ: (۱) یعنی سبب د ہدایت دے۔ (۲) یا خَافِی د ہدایت دے۔

کعبہ معظمہ خنگہ ہدایت دے؟

(۱) کعبہ پدے وجہ ہدایت دے چہ دا قبلہ دہ او پہ مانخہ کی دے طرفتہ توجہ کیہی، او پدے باندے اجر ملاویہی۔ (۲) سبب معرفۃ اللہ۔ د اللہ د وجود او معرفت ڊیر دلائل دی یو پکی کعبہ دہ چہ پدے سرہ د اللہ تعالیٰ پہ وجود باندے ڊیر استدلالونہ کیہی۔ نو کعبہ د اللہ تعالیٰ د توحید نبینہ دہ۔ لکہ الفوائد (۲) جلد وگورہ۔

(۳) کعبہ کی اللہ تعالیٰ یو ہدایت دا ہم اچولے دے چہ خوک هلته پہ بنہ نیت لاہشی نو اگر کہ مشرک وی ہم ورتہ اللہ تعالیٰ ضرور ہدایت کوی، فاسق وی اللہ تعالیٰ ورتہ د توبی توفیق ورکری، مبتدع وی اللہ تعالیٰ ورتہ د سنتو توفیق ورکری، کہ ڊیر ضدی نہ وی نو

ضرور پہ ہفہ کی تبدیلی او نرمی پیدا کیری۔ پدے وجہ ہر حاجی او عمرہ کونکی دپارہ پکار دی چہ د خان سرہ د ہدایت نیت وکری نو اللہ تعالیٰ بہ ورتہ دیر زیات ہدایت وکری۔
(۴) کعبہ کی زیات نیک اعمال کیری دا ہم ہدایت دے۔ (۵) توبہ خلك اویاسی دا ہم ہدایت دے۔ (۶) علماء بیانات کوی پہ ہفہ ہم ہدایت کیری۔

(۷) د کعبہ پہ لیدلو سرہ زپہ نرم شی خیر طرفتہ مائل شی، دا ہم ہدایت دے۔
(۸) دعا قبلیری، د اللہ تعالیٰ محبت دیری۔ (۹) مرکز دے د مسلمانانو نو د ہغوی د اجتماع او وحدت سبب دے، دا ہم ہدایت دے۔ (۱۰) کعبہ سبب د رغبت د بندگانو دے اللہ تعالیٰ تہ او دا لوی ہدایت دے چہ د سپی رغبت اللہ تعالیٰ تہ پیدا شی۔
لِّلْعَالَمِينَ : کی اشارہ دہ چہ قبلہ د تولو انسانانو قبلہ دہ اگر کہ یہود او نصاریٰ دی، لیکن ہغوی بدلہ کریدہ۔

فِيهِ آيَاتٌ : فیہ ضمیر دغہ بیت تہ راجع دے مراد ترے تول حرم دے۔ یعنی پہ دغہ خای کی چہ حرم دے بنکارہ نبی دی د اللہ تعالیٰ پہ قدرت او وجود او معرفت باندے او پدے خبرہ چہ دا د اللہ تعالیٰ حرم محترم دے۔

د حرم ناشنا نبی

امام ابن القیم پہ بدائع التفسیر کی ذکر کریدی چہ ما پہ یوہ رسالہ کی د حرم (۴۰) آیات بینات ذکر کریدی لیکن ہفہ ئے بیانہ دی بیان کری، ارمان چہ بیان کری ئے وے خک کہ چہ ہغوی تہ اللہ تعالیٰ د دین دیر لوی بصیرت ورکرنے وو۔ نو ددے (آیات بینات) د معلومولو دیرے طریقے دی چہ کلہ دیر ہونبیار ملگری پہ حرم کی کینی او یو یو د خپل ذہن او مشاہدے مطابق ہفہ بیانوی نو دیر شے بہ راجع کری بعض مونہ ذکر کوو:

(۱) یو خو خپلہ پدے آیت کی ذکر دے چہ ہفہ (مقام ابراہیم) دے چہ دا د اللہ تعالیٰ د قدرت لویہ نمونہ دہ چہ پہ اوچہ گتہ کی د ہفہ د قدم ننوتل دی، بیا یوازی د قدم خای نرمیدل، بیا بیرتہ دغہ خای کلکیدل او بیا پدے کانہی باندے زرگونہ کلونہ تیر شویدی او تر اوسہ پورے باقی پاتے دے۔

(۲) اَلْمَحَبَّةُ فِي قُلُوبِ النَّاسِ۔ کعبہ د خلکو پہ زپرونو کی محبوبیت لری، سیدہ سادہ کوتہ دہ لیکن دیر رعب لری او د خلکو ورسرہ دیرہ مینہ پیدا کیری۔ کہ یو فاسق ئے ہم وینی نو زپہ ئے نرمیری۔ نو دا محبوبیت پکی چا وچولو؟ دا د اللہ تعالیٰ د عظمت لوی دلیل دے۔

کہ خوک نے یو کرت وینی بار بار نے زپہ کیہی۔

(۳) تنگ خای دے او ڍیر خلک پہ کی راجمع کیہی۔

(۴) زمزم اُوسہ پکی دی چہ د مرضونو شفاء دہ او د خوراک نہ خوراک دے۔ چہ ہفہ د ڍیرے مودے پورے نہ خرابیہی۔ او د زمزم دیو خاځکی سرہ د نورو اُویوزر خاځکی واپوہ د زمزم طاقت او خوند بہ پرے غالبہ وی۔ (۵) ضرری او ماتونکی حیوانات دے مقام تہ نہ راځی۔ لکہ مار، لہم، زمری، گیدپان وغیرہ۔ (۶) د کعبی پہ کوم گو ڍباندے چہ باران وشي نو پہ ہفہ طرف باندے اللہ تعالیٰ پہ دغہ کال کی فراخیانی راولی۔

(۷) کعبہ باندے زلزلہ نہ راځی۔ (۸) ہلتہ صفا او مروہ دی۔

(۹) یو بنکاری بہ بنکار طلب کوی خو کله چہ ترے بنکار حرم تہ داخل شی بیائے

پریدی۔ (القرطبی ۱۳۹/۴)

(۱۰) خای دامن دے، لکہ روستو نہ معلومیہی۔ مشرکانو بہ ہم چہ کله خپل قاتل پہ حرم کی وموندو نو ہفہ تہ بہ نے خہ ونہ ویل۔ (۱۱) ددے نہ اللہ تعالیٰ تول کافران جبارین اړولی دی کله نے چہ ددے غلطہ ارادہ کړیدہ تردے چہ ابرہہ سرہ د لوی لښکر نہ نے مقابلہ ونکړے شوہ۔ (التحریر والتنویر)۔

(۱۲) ہلتہ دانسان خولہ بد بوئی نکوی۔ (۱۳) حجر اسود بنکولو سرہ زپہ خوشحالہ شی۔ (۱۴) پہ کعبہ باندے رحمتونہ نازلپہی۔ (۱۵) ددے نور تر آسمانہ پورے رسیہی لکہ بعض کسانو دغہ نور لیدلے دے۔ (۱۶) مؤمنان پہ دیدار نہ مہرپہی، بار بار شوق ورتہ کیہی۔ (۱۷) پہ ہفے کی د ڍیرو عبادتونو کولو پہ وجہ د رزق فراخی راځی۔ (۱۸) ددے بیت اللہ نہ حج او عمرہ کولو سرہ د بندہ فقر او گناہونہ ختمپہی۔

(۱۹) دامت د خیریت سبب دے چہ کله د کعبی تعظیم کوی۔ لکہ حدیث کی دی: (لَا تَزَالُ هَذِهِ الْأُمَّةُ بِخَيْرٍ مَا عَظَّمُوا هَذِهِ الْحُرْمَةَ) (ابن ماجہ: ۳۱۱۰ وفی سندہ یزید بن ابی زیاد ضعیف)۔ دامت بہ پہ خیر روان وی ترخو چہ ددے کعبی د احترام تعظیم کوی۔

(۲۰) د زمانے او د مودو پہ تیریدو سرہ دا باقی پاتے دہ سرہ ددے نہ چہ دشمنان نے ہم زیات دی دا دلیل دے چہ اللہ تعالیٰ ددے حفاظت کړیدے۔

(۲۱) لس برکات (۲۲) اولس طریقے د ہدایت نو تول خلویست شو۔

مَقَامُ إِبْرَاهِيمَ : دا خبر د مبتداء محذوفی دے یعنی مِنْهَا مَقَامُ إِبْرَاهِيمَ۔ یعنی ځینی ددغہ بنکارہ نښو نہ مقام ابراہیم دے۔ یا دا بدل دے د آیات بینات نہ، او مقام ابراہیم اگرکہ مفرد

دے لیکن پہ ڊیرو نبیو باندے مشتمل دے لکھ چہ مخکی ورته اشارہ وشوہ نوبدلیت ئے صحیح دے۔

وَمَنْ دَخَلَهُ كَانَ آمِنًا : (۱) یوہ ظاہری معنی دہ چہ ڇوڪ حرم تہ داخل شو نو ہغہ تہ بہ ضرر او تکلیف نشی ورکولے اونہ بہ تنگولے شی، دہ تہ بہ د الله تعالیٰ د طرف نہ او د مسلمانانو د طرفنہ امن وی نو دا حکم شرعی دے چہ ڇوڪ حرم تہ داخل شی نو تاسو ورته امن ورکری۔ او الله تعالیٰ پہ جاہلیت زمانہ کی ہم دامن ځای گرزولے وو چہ عامو کافرانو بہ پہ کلو او علاقو باندے حملے کولے او مکہ الله تعالیٰ د خلکو د حملو نہ بیچ سالتے وہ۔

(۲) او دے کی دا معنی ہم دہ چہ ڇوڪ حرم تہ د عبادت او د تعظیم پہ نیت باندے داخل شو او مؤمن وو نو ہغہ تہ بہ الله تعالیٰ پہ قیامت کی د عذابونو نہ امن ورکری، ڇکھ چہ حج او عمرے سرہ د بندہ گناہونہ معاف کیڙی او د جنت د داخلیدو او د جہنم نہ د بچاؤ ذریعہ دہ۔

د حج فرضیت

وَاللّٰهُ عَلٰی النَّاسِ : د جمہورو علماؤ پہ نیز پدے آیت باندے حج فرض شویدے۔ مگر ڇینی علماء کرام وائی چہ پہ ﴿وَاتِّمُوا الْحَجَّ وَالْعُمْرَةَ لِلّٰهِ﴾ (البقرہ: ۱۹۶) آیت باندے فرض شویدے، پہ ہر تقدیر پہ عمر کی حج کول یو ځل فرض دی۔ مگر صحیح قول اولے دے ڇکھ چہ حج پہ (۹) سنہ ہجری کی فرض شویدے او (واتموا الحج) والا آیت پہ (۶) کال د ہجرت نازل شویدے۔

لله : دا کلمہ ئے مخکی راوڙہ اشارہ دہ اخلاص تہ چہ حج بہ صرف او صرف د الله تعالیٰ د رضا او د ہغہ د حکم د عملی کولو پہ نیت کولے شی۔

(علی الناس) حج اگر کہ پہ مسلمانانو فرض دے لیکن ددے سرہ سرہ ئے (علی المؤمنین) ونہ ویل بلکہ (علی الناس) ئے ویل شاید چہ ددے حکمت بہ دا وی چہ حج د اسلام نہ مخکنی قومونو باندے ہم فرض وولکھ یهود او نصاریٰ بلکہ د ابراہیم علیہ السلام د زمانہ نہ راپدے خوا ہیڇ یو نبی نشته چہ ہغہ حج نہ وی کرے۔ (روح المعانی ۱۴/۴)

نوپدے کی پہ اہل کتابو باندے ہم رد دے چہ کہ تاسو پہ رشتیا پہ ابراہیمی ملت باندے روان یئ نو د ہغہ سنت مویلی پریبسی دی؟، اہل کتابو تہ بہ حج مشروع نہ

بنسکارہ کیدو۔ (تفسیر مظہری ۱۰۰/۲)

حِجُّ الْبَيْتِ : حج لغت کی قصد کولو ته وئیلے شی خاصکر چه دلوی شی اراده وی۔
مَنْ اسْتَطَاعَ إِلَيْهِ سَبِيلًا : اول کی ئے وویل چه په هر چا حج لازم دے اوس وائی چه هر
خوك چه حج ته دلارے طاقت مومی په هغه فرض دے، كه داقید ئے نه وے لگولے نو بیا
به حج په هر چا لازم وے غریب وی كه مالداره۔

استطاعت خه شے دے؟

د نبی کریم ﷺ نه تپوس وشو چه (مَا السَّبِيلُ يَارَسُولَ اللَّهِ؟) دلارے طاقت خه شے دے؟
نبی کریم ﷺ جواب ورکړو: (الزَّادُ وَالرَّاحِلَةُ) توبنه اود سورلئ طاقت۔ یعنی دومره توبنه
درسره وی چه ستا تلو راتللو پورے ته د سوال نه بچ کیږي او کور ته نفقه پریږي اود
سورلئ (جهاز وغیره) تیکت وس دے کیږي نو حج دربانده فرض دے، خو افسوس چه د
ډیرو مسلمانانو دا دواړه طاقتونه شته لیکن هغوی حج د عمر آخر ته ساتلے وی چه بڼه
بودا شی اود کار نه وخی بیا د حج اراده وکړي، افسوس په حال دا داسے خلکو!!۔

بیا کوم انسان سره چه توبنه اود سورلئ طاقت وی نو هغه بانده حج فرض دے بیا برابره
ده چه بدنی طاقت ئے وی او که نه، که بدنی طاقت ئے وی خپله به ځی او که بدنی طاقت
ئے نه وی نو نائب به ولیږي لکه د رسول الله ﷺ نه یوے زنانه پوښتنه وکړه:
[إِنَّ فَرِيضَةَ اللَّهِ عَلَى عِبَادِهِ أَذْرَكَتْ أَبِي شَيْخًا كَبِيرًا لَا يَثْبُتُ عَلَى الرَّاحِلَةِ أَفَاحُجُّ عَنْهُ؟ قَالَ نَعَمْ،
وَذَلِكَ فِي حَجَّةِ الْوَدَاعِ] (بخاری: ۱۵۱۳ و مسلم: ۳۳۱۵)۔

د الله تعالیٰ فريضه (حج) زما پلار بانده راغلے ده چه هغه ډیر بودا دے په سورلئ نشی
تینگیږي نو آیا زه د هغه د طرفنه حج وکړم؟ نبی کریم ﷺ وفرمایل: آو، اودا پوښتنه په
حجة الوداع کی وه معلومه شوه چه حج په مال فرض دے۔

وَمَنْ كَفَرَ : پدے کی عام کفرونو ته هم اشاره ده او خصوصاً د حج پریخودل مراد دی۔
دلته الله تعالیٰ د حج په نه کولو بانده د کفر اطلاق کړیږي اگر که د عامو اهل علمو وینا دا
ده چه د حج پریخودلو په گناه سره بنده د اسلام نه نه وخی خو دومره ده چه د کافرانو عمل
دے او دیته کفر دون کفر وائی خو دلته په یهودیانو بانده رد ذکر کیږي او هغوی د نورو
کفرونو سره سره حج هم نه منی او بل د بیت الله بیعزتی کوی دا کعبه نه منی نو پدے
معنی بانده به دا حقیقی کفروی چه پدے سره به د اسلام نه بهر کیږي۔ او که مسلمان

سہی حج ونکرو نو پہ دہ باندے خطرہ دہ چہ اسلام نہ وخی معنی بہ دا وی چا چہ حج ونکرو نو دا کفر تہ نزدیے شو او حقیقی کافر بہ نہ وی لکہ دا وعید رسول اللہ ﷺ ہم بیان کریدے: (مَنْ مَلَكَ زَادًا وَرَاحِلَةً تَبْلُغُهُ إِلَى بَيْتِ اللَّهِ وَلَمْ يَحْجْ فَلَا عَلَيْهِ أَنْ يَمُوتَ يَهُودِيًّا أَوْ نَصْرَانِيًّا) (الترمذی ۱/۱۶۷) وسندہ ضعیف للحارث الاعور) خوک چہ دتوینے او د سورلی مالک شو چہ دائے بیت اللہ تہ ورسوی او دہ حج ونکرو نو دا دے یہودی مہ شی یا نصرانی) یعنی خاتمہ بہ ئے اللہ تعالیٰ خرابہ کری او دا د وعید پہ درجہ کی وئیل شویدی۔

دا روایت د سند پہ لحاظ ضعیف دے لیکن دغہ شان قول د عمر فاروق رضی اللہ عنہ نہ پہ حسن سند ثابت دے لکہ شیخ البانی پہ السلسلة الضعیفة رقم: ۱۶۴۱) کی راویریدے۔ (لَيَمُوتَ يَهُودِيًّا أَوْ نَصْرَانِيًّا رَجُلٌ مَاتَ وَلَمْ يَحْجْ وَجَدَ لِذَلِكَ سَعَةً)۔ یعنی ہغہ سہرے یہودی یا نصرانی مہ شو کوم چہ د حج دپارہ فراخی مومی او حج ونکری)۔ نو پدے سرہ ئے تائید کیہی۔ وَمَنْ كَفَرَ: یعنی خوک چہ حج نہ کوی نو دہ د کافرانو عمل وکرو او خوک چہ کفر وکری نو اللہ تعالیٰ دتہلو مخلوقاتو نہ بی حاجتہ دے نو دہ تہ ئے ہم ہیخ حاجت نشتہ، د حج فائدہ خو بندہ تہ راوایس کیہی، کعبہ اللہ تعالیٰ د بندگانو دپارہ ایہے دہ کلہ چہ بندہ د ہغے نہ فائدہ نہ اخلی د اللہ تعالیٰ ورتہ خہ ضرورت دے، دارنگہ کعبہ د اللہ تعالیٰ د محبت خای دے کلہ چہ دا بندہ د اللہ تعالیٰ سرہ مینہ نہ لری نو د اللہ تعالیٰ ورتہ خہ ضرورت دے۔

قُلْ يَا أَهْلَ الْكِتَابِ لِمَ تَكْفُرُونَ بِآيَاتِ اللَّهِ وَاللَّهُ شَهِيدٌ عَلَىٰ مَا

اے کتاب والو! ولے کفر کوی پہ آیتونو د اللہ تعالیٰ او اللہ گواہ دے پہ ہغہ عملونو

تَعْمَلُونَ ﴿٩٨﴾ قُلْ يَا أَهْلَ الْكِتَابِ لِمَ تَصُدُّونَ عَنْ سَبِيلِ اللَّهِ مَنْ

چہ تاسو ئے کوی۔ وواہ! اے کتاب والو! ولے منع کوی د اللہ د لاری نہ ہغہ چالہ

آمَنَ تَبْغُونَهَا عِوَجًا وَأَنْتُمْ شُهَدَاءُ

چہ ایمان ئے راویریدے، تاسو لتہوی دغہ لاری لہ کوہوالے او حال دا چہ تاسو علم لری

وَمَا اللَّهُ بِغَافِلٍ عَمَّا تَعْمَلُونَ ﴿٩٩﴾

اونہ دے اللہ ناخبرہ د ہغہ عملونو نہ چہ تاسو ئے کوی۔

تفسیر: پدے دوہ آیتونو کی اللہ تعالیٰ اہل کتابو تہ رتہہ ورکوی خکہ چہ دوی

موضوعات ختمیہ پی او مؤمنانو ته ترغیب ورکوی چه د دوی خبره مه منی نو دلتہ دوه دعوتہ دی، اهل کتابو ته وائی چه ورائے مه کوی او مؤمنانو ته وائی چه د دوی د خبرو منلو نه خان وسائی، اهل کتابو ته وائی چه تاسو! د عناد او د ضد د غونہی نه راخکته شی او دلائلو ته غاړه کیږدی او ایمان راوړی او د الله تعالیٰ په آیتونو کفر مه کوی ځکه چه ستاسو په کفر اختیارولو باندے تاسو سره څه دلیل دے؟ الله تعالیٰ ستاسو په پتو اعمالو باندے خبردار دے نو الله تعالیٰ ته ور روان یی هغه به درسره حساب کوی۔

لَمْ تَصْدُؤْنَ : هغوی به ووائی چه مونږ څه کفر کړیدے؟ ورته ووايه چه تاسو ولے خلک د الله تعالیٰ د لارے نه اړوی چه په دین کی ورته شبهات پیدا کوی، کله د اوښانو په غوښو او پیو باندے اعتراض کوی او کله د قبلے په بدلون باندے حال دا چه تاسو خو عاقلان یی او هم په پتہ کی په حقائقو باندے گواه یی نو د الله تعالیٰ په حضور کی به څه جواب ورکوی الله تعالیٰ ستاسو د عملونو نه خبردار دے۔

عَنْ سَبِيلِ اللَّهِ : دلته د سبیل الله نه مراد ټول اسلام دے، د سبیل الله اطلاق کله په یو سنت طریقه هم کیږی، یعنی د رسول الله ﷺ نه خلک اړول، او د هغه د سنت نه خلک اړول۔
مَنْ آمَنَ : دا مفعول دے د (تصدون) دپاره۔

تَبْغُونَهَا عِوَجًا : د اړولو طریقه ئے دا وه چه د الله لاره به ئے خلکو ته بده او کړه ښکاره کوله، لکه د باطل پرستو طریقه دا ده چه کله د حق مقابلہ کوی نو کله زور استعمالوی چه په هغه کار ونشی نو بیا کله (تَشْوِيْهُ صُوْرَةِ الْحَقِّ) کوی یعنی د حق شکل او صورت بد او نفرتی ښکاره کوی دے دپاره چه څوک ئے قبول نکړی۔ لکه کله وائی چه دا نوی پیدا شوی دی، نابته ورته وائی او کله ورته (صُبَاة) صابیان وائی، کله ورته حشویه وائی، کله وائی دا د انگریز پیدا وار دے، کله وائی وها بیان دی، د پلار نیکه خلاف دین دے، کله وائی د دوی په لاره کی بی ادبی ده، د دوی مذهب ناقص دے، قرآن او حدیث کی لسمه حصه دین نشته، کله وائی مینښه پکی راته وښایی، پدے ټولو خبرو سره د دوی غرض د حق شکل بد ښکاره کول دی چه څوک ورته نزدی رانشی، دا اعتراضونه په هره زمانه کی باطل پرست کوی۔ دا د یهودو طریقه هم وه، بعض باطل پرست د عوامو د متنفره کولو دپاره وائی چه ستاسو بخاری کی خو په ولاړه متیازے کول هم راغلی دی نو آیا تاسو به په ولاړه هم متیازے کوی۔ ته به وائی چه بخاری ز مونږ کتاب دے او د دوی کتاب نه دے، مونږ وایو چه په حدیث کی په ولاړه نه چه په پرتو راغلی وی هم مونږ به ئے منو، نو دا

جائز دی پدے کی ہیڻ اشکال نشته۔

وَأَنْتُمْ شُهَدَاءُ : یعنی تاسو په پته ددے گواهی هم ورکوی چه دارسول حق دے۔ او شهداء په معنی د پوهه سره یعنی تاسو پدے پوهیږئ چه دا کارز مونږ غلط دے۔

يَا أَيُّهَا الَّذِينَ آمَنُوا إِن تَطِيعُوا فَرِيقًا مِنَ الَّذِينَ أُوتُوا الْكِتَابَ يَرُدُّوكُمْ

اے ایمان والو! که چرته تاسو تابعداری کوی د یوے ډله د اهل کتابو واپس به کړی تاسو

بَعْدَ إِيمَانِكُمْ كَافِرِينَ ﴿١٠٠﴾

پس د ایمان ستاسو نه کافران۔

تفسیر: پدے آیت کی الله تعالیٰ ایمان والا منع کوی د طاعت د اهل کتابو نه۔

ارتباط :

(۱) مخکی آیتونو کی الله تعالیٰ د اهل کتابو د شبهاتو جوابونه وکړل او هغوی ته ئے دعوت ورکړو چه ځانونه خپله هم مه گمراه کوی او نورو خلکو ته هم د گمراهی دعوت مه ورکوی نو اوس مسلمانانو ته وائی چه تاسو د هغوی خبره مه منی ځکه چه دوی تر قیامتہ پورے یوازی ستاسو په عملی اطاعت کولو باندے اکتفاء نه کوی بلکه هغوی کوشش کوی چه تاسو د ایمان نه بیرته وگرځئ۔

(۲) مخکی د اهل کتابو دسیسے بیان شوے نو دلته ئے د هغه دسیسو یوه بله نمونه بیانوی چه څنگه ئے ستاسو اتفاق خراب کړو او په جنگ ئے اخته کړئ لکه د شان نزول نه معلومیرئ۔

شان نزول

ددے آیتونو په شان نزول کی مفسرینو گرامو اوږده واقعه لیکلے ده چه په مدینه منوره کی د مشرکانو دوه قومونه اوسیدل چه یو ته ئے اوس او بل ته ئے خزرج وئیل دا دواړه په اصل کی ورونه وو او د هر ورور نه بیا یو یو قوم جوړ شوی وو۔ دغه دواړه قومونه په خپل مینځ بی اتفاقه وو او یو سل شل (۱۲۰) کاله پخوانی دشمنیانی ئے راروانه وے، په دغه اوږده دشمنی کی به کله یو قوم غالب شو او کله بل قوم۔ دغه اوږدے جگړے دوی ډیر کمزوری کړی او ستړی کړی وو او د مدینے منورے نورو اوسیدونکو (اهل کتابو) ته ئے

سخت محتاج کړی وو (اهل کتابو به دوی لره جنگول او یو ته به ئے قرض پیسے ورکړې بیا به ئے ترے سود اخستو او د هغه په مقابلہ کی به ئے ترے زمکے قبضہ کولے او خپله مشری به ئے پرے کوله) کله چه الله تعالیٰ فضل وکړو او رسول الله ﷺ مدینے ته هجرت وکړو او هغه باندے اوس او خزرج دواړو قومونو ایمان راوړو نو د دوی اختلافات او جگړے ختمے شوے نو په مجالسو کی به شریک کیناستل او دیو بل سره ډیر خواږه شول نو دے اتفاق یهودیانو ته ډیر زور ورکړو او ډیر پرے خفه شو چه یو طرفته هغوی د اهل کتابو د احتیاج نه خلاص شو او د دوی مشری ختمه شوه او بل طرفته اسلام مضبوط شو او مخ په ترقی روان شو۔ نو د دوی یو مشر (سپین گیرے) شاس بن قیس وو چه غټ حسدگر او مکار وو، دے د صحابه کرامو په یو مجلس ورتیر شو چه هغوی یو بل سره په مینه محبت خبرے کولے او دة پکی د پخوانی دشمنی څه آثار ونه لیدل نو سخت خفه شو او یو ځوان ئے دے کار ته تیار کړو چه ته ورشه او د دوی دا اتفاق خراب کړه نو هغه راغلو، د دوی مجلس کی کیناستو او د جاهلیت زمانے د جنگونو خصوصاً د جنگ بُعاث په باره کی ئے شعرونه په اوچت آواز ولوستل چه په هغه کی اوسیان په خزرجیانو باندے غالبه شوی وو، نو د دے اشعارو په آوړیدو سره شیطان مینځ ته راغلو نو د دواړو یو بل ته غصه پیدا شوه او دا ئے وویل که ستاسو خوبښه وی چه دا جنگ بیا تازه کړو، او دے ته خبره ورسیده چه توروپسے روان شی او یو بل ته صفونه د جنگ تیار کړی نو په دے وخت کی رسول الله ﷺ خبر شو هغه راغے او دوی سره ئے خبره وکړه چه آیا تاسو گمراه نه وی چه زما په وجه الله تعالیٰ تاسو ته هدایت وکړو، آیا تاسو دشمنان نه وی چه زما په وجه تاسو وروڼه وروڼه شوی، زه ستاسو په مینځ کی موجود یم او تاسو د جاهلیت خبرے بیرته راتازه کوئ، نو پدے کی د شیطان وسوسه ختمه شوه او صحابه کرامو توروپه په زمکه کیخو دے او یو بل ته ورغاړے وتل او وے ژړل او په خپلو کړو باندے پښیمانه شو نو الله تعالیٰ دغه دسیسه د دوی شنډه کړه او دا آیتونه نازل شو، لیکن حکم د آیتونو عام دے۔ (القرطبی والبغوی والمنان)

إِنْ تُطِيعُوا فَرِيقًا : د اهل کتابو هغه خبره منل ناروا دی چه تاته د اسلام مخالفه خبره وکړی او که په دنیاوی لین دین کی خبرے اترے وی نو د هغه په منلو انسان نه گناهگار ېږی لکه یو سودا ترے اخلے، یا پرے خرڅوے۔

دا آیت کریمه دلیل دے پدے خبره چه (التَّشْبُهَ بِأَهْلِ الْكِتَابِ وَطَاعَتُهُمْ فِي الْأَقْوَالِ وَالْأَعْمَالِ سَبَبٌ لِلْإِذْتِدَادِ) چه د اهل کتابو (کافرو) سره مشابهت کول او د خبرو او عملونو کی د

ہغوی طاعت او تابعداری کول سبب د مرتد کیدو دے۔ ددے وجہ نہ زمونږ په اسلام کی دا قانون دے چہ د اهل کتابو په مخالفت کی په اسلام باندے مضبوط والے راخی او د اهل کتابو په موافقت کی د اسلام بریادی ده۔ لکه نبی ﷺ فرمائی: (لَا تَزَالُ أُمَّتِي عَلَى الْفِطْرَةِ مَا لَمْ يُؤَخَّرُوا الْمَغْرِبَ إِلَى أَنْ تَشْتَبِكَ النُّجُومُ)۔ (ابوداؤد: ۴۱۸ وابن ماجہ: ۶۸۹)

یعنی زما امت به په فطرت (او صحیح دین) باندے روان وی ترڅو چہ د ماښام مونځ نه روستو کوی تردے چہ ستوری گنډشی۔ یعنی که ناوخته کوی نو فطرت به ئے خرابیږی ځکه چہ پدے کی د یهودو مشابہت دے۔ دغه شان د ماښام روژه ماتول وختی خودلے شویدی ځکه چہ په ناوخته والی کی د یهودو سره مشابہت دے۔ افسوس چہ زمونږ ډیر مسلمانان د یهودو چال چلن او لباس او طرز او طریقے سره څومره مینه لری!!

او ددے خبرے تفصیل په سورة بقره (لَا تَقُولُوا زَعْمًا) کی تیر شویدی۔ (فتاوی الدین الخالص (ج ۶)۔

وَكَيْفَ تَكْفُرُونَ وَأَنْتُمْ تُتْلَىٰ عَلَيْكُمْ آيَاتُ اللَّهِ

او څرنگ کفر کوئ تاسو او حال دا چہ لوستلے کیږی په تاسو باندے آیتونه د الله

وَفِيكُمْ رَسُولُهُ وَمَنْ يَعْتَصِم بِاللَّهِ

او په تاسو کی رسول د هغه دے او چا چہ منگولے ولگولے په الله تعالی پورے

فَقَدْ هُدِيَ إِلَى صِرَاطٍ مُسْتَقِيمٍ ﴿۱۰۱﴾

نو یقیناً هغه ته هدایت وشو لاری نیغے ته۔

تفسیر: پدے آیت کی توبیخ دے په کفر کولو باندے یعنی دلیل د کفر نشته او دلیل د ایمان موجود دے۔ د ایمان دوه دلیلونه دی، (۱) د ایمان اول دلیل د الله تعالی کتاب دے چہ پدے سره د بنده ایمان جوړیږی لکه دا په سورة حدید کی هم راغلی دی (هُوَ الَّذِي يُنَزِّلُ عَلَىٰ عَبْدِهِ آيَاتٍ بَيِّنَاتٍ لِّيُخْرِجَكُم مِّنَ الظُّلُمَاتِ إِلَى النُّورِ) د الله تعالی په آیتونو سره بنده د تیارو نه رڼا طرفته راوړی۔ په تاسو کی صبا او بیگاه لوستلے شی، او تاسو ئے په یو بل باندے لولئ او جبریل ﷺ ئے هم تازه په تازه د آسمان نه راوړی او په هغه کی تاسو ته د کافرانو دسیسے او د هغوی حسدونه بیانولے شی نو تاسو به څنگه د هغوی خبره منئ۔

دویم دلیل د ایمان (وفیکم رسول) د رسول الله وجود یعنی (ذَاتُ الرَّسُولِ وَأَخْلَاقُهُ الْعَدْبَةُ

وَمُعْجَزَاتُهُ)۔ در رسول اللہ ﷺ ذات او د ہغہ خواہہ اخلاق او د ہغہ معجزات دی نو داد ایمان ذریعہ دہ، مگر دا نعمت صحابہ کرامو تہ حاصل وو، چہ ہغوی مخامخ لیدل، او اوس خو نبی کریم ﷺ وفات دیے نو پدیے وجہ دلته عامو مفسرینو وئیلی دی لکہ میمون بن مہران، زجاج، ابن عطیہ، او تفسیر قرطبی، روح المعانی او عامو تفاسیر و لیکلی دی چہ د (فیکم رسولہ) نہ مراد در رسول اللہ ﷺ سنت او احادیث او آثار دی چہ دا مونہ تہ رارسیدلی دی۔ نو قرآن او حدیث د کفر نہ منع کونکی خیزونہ دی۔

قاضی عیاض پہ ((شفاء)) کی د آیت (وَمَا أَرْسَلْنَاكَ إِلَّا رَحْمَةً لِّلْعَالَمِينَ) پہ تشریح کی وئیلی دی: [وَهَذِهِ الرَّحْمَةُ بَاقِيَةُ مَا بَقِيَتْ سُنَّتُهُ]۔ او در رسول اللہ ﷺ دا رحمت والے بہ باقی وی ترخو پورے چہ د ہغہ سنت باقی وی۔ او سنت خود ہغہ باقی دی نو رسول اللہ ﷺ اوس ہم د خلکو دیارہ رحمت دیے۔ ددیے وجہ نہ د نبی کریم ﷺ پہ سنتو باندیے عمل کول سبب دیے د زیادت د ایمان لکہ تدبیر قرآن ہم د ایمان د زیادت سبب دیے۔

تنبیہ: (وَفِيكُمْ رَسُولُهُ) دا جملہ د متشابہاتو نہ دہ، بریلان ترے غلطہ معنی اخلی وائی چہ رسول اللہ ﷺ پہ ہر خای کی حاضر ناظر دیے خکہ چہ اللہ تعالیٰ وئیلی دی چہ پہ تاسو کی رسول اللہ ﷺ موجود دیے۔ **جواب** دا دیے چہ دا معنی پہ سلفو کی ہیچانہ دہ کرے نو دا معنی د سلفو د فہم خلاف دہ نو د منلو ہیخ ورنہ دہ۔ دویم دا چہ پہ قرآن کریم کی بعض خطابات خاص وی نو دا خطاب دیے صحابہ کرامو تہ چہ د ہغوی ترمینخ رسول اللہ ﷺ موجود وو۔ او پہ مونہ کی رسول اللہ ﷺ نہ دیے موجود دلیل دا دیے چہ اللہ تعالیٰ پہ سورة الانفال کی وئیلی دی: ﴿وَمَا كَانَ اللّٰهُ لِيُعَذِّبَهُمْ وَأَنْتَ فِيهِمْ﴾۔ رسول اللہ ﷺ چہ یو خای کی موجود وی نو ہلتہ اللہ تعالیٰ عذابونہ نہ نازلوی، نہ زلزلہ راخی، نہ د کانرو باران کیہی او حال دا چہ پہ دنیا کی خومرہ عذابونہ، سیلابونہ او زلزلے راخی۔ نو باطل پرست د متشابہاتو نہ غلطہ فائدہ اخلی۔

۲- دویم دا چہ دلته فکر و کرہ، اللہ تعالیٰ داسے نہ دی وئیلی (وفیکم محمد) پہ تاسو کی محمد (ﷺ) موجود دیے خکہ چہ د ہغہ ذات گرامی خو اوس وفات شویدیے بلکہ دلته ئے (وفیکم رسولہ) وئیلے دیے یعنی تاسو کی رسول اللہ ﷺ موجود دیے پہ اعتبار د وصف د رسالت سرہ۔ یعنی د ہغہ رسالت موجود دیے او د ہغہ ذات د موجود والی نہ چہ کوم مقصود وو ہغہ د ہغہ رسالت نہ مقصود دیے۔ فتدبر۔

وَمَنْ يَّعْتَصِمْ بِاللّٰهِ: اوس اللہ تعالیٰ د ایمان د باقی پاتی کیدو بلہ طریقہ بنائی دوه مخکی

تیرے شویے چہ د الله تعالى د کتاب سرہ تعلق وساتہ اوبل در رسول الله ﷺ د سنتو سرہ۔
نو دریمہ طریقہ دا چہ (اعتصام بالله وکړه) یعنی د الله تعالى سرہ رشتہ او تعلق جوړ کړه۔ او
بله طریقہ روستو راځی (اعتصام بحبل الله) وکړه۔

اعتصام: دوه معانی دی (۱) یو ځان بچ کول۔ (۲) اوبل منگولے لگول او لاس وړاچول۔

د اعتصام بالله دوه مصداقه

په الله تعالى باندې منگولے خو ظاهراً نشی کیدې نو ددې وجه نه مفسرینو ددې دوه
مصداقه بیان کړیدی (۱) یو: (وَمَنْ يَعْصِمْ بِدِينِ اللَّهِ وَبِطَاعَتِهِ) - یعنی چا چہ د الله تعالى
دین او د هغه طاعت مضبوط راو نیولو او هغه ئے په هیڅ حالت کی د هیچا د وسوسو د
وجه نه نه پریخودو، یهودی وی که نصرانی او که منافق وی نو ده ته نیغے لارے طرفته
هدایت وشو، دے بیا څوک نشی گمراه کولے۔ یعنی دین باندې کلک شه د گمراهی نه به
بچ شه ځکه چہ څوک گمراه کیږی د هغه وجه دا وی چہ کله یو حکم پریږدی او کله بل او
کله د یو چا په وسوسه کی رازی او کله د بل چا۔

(۲) دویم اعتصام بالله۔ توکل علی الله ته وائی۔ یعنی چا چہ په الله تعالى باندې توکل
وکړو او هغه ته ئے ځان وسپارلو۔ او توکل ئے په دے مقام کی ځکه ذکر کړو چہ دوی د
یهودیانو تابعداری ځکه کوی چہ په الله تعالى باندې ئے توکل نه وی او یهود ورته ښه
ښکاره کیږی چہ دوی مونږ سره مدد کوی، مونږ ته خرچے راکوی او زموږ ګاونډیان دی۔
(تفسیر السعدی)

یادا جمله متعلق ده د (إِنْ تُطِيعُوا فَرِيقًا) سره یعنی که تاسو د اهل کتابو تابعداری پدې
وجه کوی چہ د هغوی دشرونو او چلونو نه یریرئ، نو مه یریرئ بلکه ځان الله تعالى ته
وسپارئ ځکه چہ څوک الله تعالى ته ځان وسپاری نو الله تعالى به ئے کافی شی۔ نو دا
جمله تذیل دے د مخکی (إِنْ تُطِيعُوا فَرِيقًا) دپاره۔

فائده: حافظ ابن قیم په بدائع التفسیر کی لیکي: اعتصام دوه قسمه دے: په اعتصام
بالله سره بنده د هلاکت نه بچ کیږی او په اعتصام بحبل الله (د الله په رسی باندې منگولے
لگول) سره بنده د ضلالت (گمراهی) نه بچ کیږی۔ نو اعتصام بالله الله تعالى ته ځان
سپارل دی او اعتصام بحبل الله په دین باندې عمل کول دی نو گویا که اعتصام بالله په
منزله د ایمان دے او اعتصام بحبل الله په منزله د عمل دے۔

نو پدے آیت کی د ارتداد نہ د بچاؤ دوه لاریے خود لے شویدی۔

يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ وَلَا تَمُوتُنَّ إِلَّا وَ

اے ایمان والو! ویریری د الله نہ په لائقه یرہ د هغه سره او مہ مرئ مگر په داسے حال کی

أَنْتُمْ مُسْلِمُونَ ﴿١٠٢﴾

چه تاسو مسلمانان یی۔

تفسیر : مضمون : ددے نہ خای نہ د سورت دویمه حصه شروع کیری، مخکی الله تعالیٰ د یهود او نصاراؤ او نورو کافرانو ضمناً قبائح بیان کړل او د هغوی په کفر باندے ئے رد وکړو او د هغوی شبهات چه د رسول الله ﷺ او د قرآن په باره کی وو هغه ئے رد کړل او د مؤمنانو صفات ئے بیان کړل چه دوی الله تعالیٰ ته التجاء والا دی، حنفاء دی او یهود او نصاریٰ د الله تعالیٰ نه باغیان دی، او دا ئے ددے دپاره بیان کړل چه مسلمانان د هغوی نه خان وساتی او د هغوی اصلاح وشي۔ اوس الله تعالیٰ ددے امت تربیت ذکر کوی چه دا د سورت دویمه موضوع هم ده او دوی ته آداب او اخلاق بیانوی او قوانین ورته اړدی او ددے ته د بعض مفسرینو په اصطلاح کی بناء الجماعة المسلمة وائی (د مسلمان جماعت او نظم جوړول) چه دوی به خپل مینځ کی څنگه زندگی تیروی او اکثر آیاتونه د اُحد او د بدر د غزا متعلق دی او د هغه نه مخکی او روستو قوانین بیانیری او عام آیتونه د خلافت او د جهاد سره تعلق لری ځکه چه مدینه ته کله رسول الله ﷺ هجرت وکړو نو د یهودو او منافقانو ډله هلته موجوده وه، د کفارو دسیسے وه نو پدے کی غزا د بدر او د احد راغله چه په هغه کی الله تعالیٰ په خپلو قوانینو سره د مسلمانانو تربیت وکړو چه دا تر قیامته پورے د مسلمانانو په کار رازی۔

مناسبت : (۱) الله تعالیٰ مسلمانان د اهل کتابو د طاعت نه منع کړل نو اوس ورته د کتاب الله په طاعت باندے حکم کوی چه په قرآن عمل وکړی۔ (واعتصموا بحبل الله)
(۲) په اسلام باندے د بقاء دپاره الله تعالیٰ دلته قوانین بیان کړیدی یو قانون د تقویٰ دے چه دا اختیار کړی او بل قانون د اعتصام بحبل الله دے۔

(۳) او دا د اعتصام بحبل الله بیان هم دے۔

(۴) مخکی د اهل کتابو کفر بآیات الله بیان شو نو دلته اعتصام بآیات الله بیانیری۔

(۵) مخکی کفر بآیات اللہ بیان شو چه د هغه په وجه د يهودو او نصاراؤ نه خلافت واخستل شو نو دلته تربيت د جماعت مسلمة بيانوی دے دپاره چه دا نعمت ترے وانخستل شی۔

حاصل الآيات : دلته الله تعالى د مسلمانانو د تربيت دپاره څه احکام بيان کړيدي چه دا اجتماعي احکام هم دی او انفرادی هم، يعنی خلافت او اجتماع به ستاسو څنگه جوړېږي، د هغوی به څنگه اصلاح کېږي؟ نو اول نه ورله د مقدمې په شکل تهذيب النفوس او تهذيب الاخلاق کوی (يعنی د نفسونو او اخلاقو جوړول او صفا کول) دے دپاره چه د خلافت اهل وگرځي۔

نفسونه په څه سره جوړېږي؟

د نفسونو جوړېدل په يو څو کارونو باندے کېږي (۱) يو عقائد او تصورات برابرول، ذهن سازی کول لکه روستو به ووايي چه يو تن شهيد شی نو د هغه په باره کی به دا تصور ساتے چه دا جنت ته لارو، (۲) دويم بيان الاعمال الصالحات چه فلانی فلانی نيکيانی وکړي لکه مال ولگوي، د مانځه پابندی وکړي، د الله تعالى په لاره کی جهاد وکړي۔

(۳) دريم: تَرُكُ الذُّنُوبِ وَالسَّيِّئَاتِ۔ د گناهونو او معصيتونو پرېخودل لکه سودونه پريدي، تفرقه او اختلافات پريدي او په دين کی بدعات مے پيدا کوي او د کفارو طاعت مے کوي، د منافقانو په شان مے جوړېږي۔ کله چه په بنده کی دا درے قسمه کارونه راغلل نو دا انسان به صحيح بنده جوړ شي او د مسلمانانو معاشره به برابره شي نو داسے خلکو سره به الله تعالى د کافرانو په مقابله کی مددونه کوي او شخصي مددونه به هم رازی نو اوس هغه قوانين شروع کوي په هغه کی اول قانون:

اول قانون: تقوى اختيارول مَعَ الدَّوَامِ عَلَى الْإِسْلَامِ يعنی ترمرگه پورے په اسلام باندے هميشه وسيدل۔ (۲) قانون: اعتصام بحبل الله کول۔ (چه د ټولو خلکو عقیده دے يوه وي) او د تفرقو نه ځان ساتل۔ او په (ولتکن) کی د امر بالمعروف او نهی عن المنکر کميټي تيارول دی چه په مسلمانانو کی به داسے خلک ضرور وي چه هغه خلکو ته د نيکو خبرو حکم وکړي او د بدو نه ئے منع کړي۔ بيا د تفرقو نه الله تعالى منع کړيده او تخويف ئے بيان کړے چه څوک تفرقه کوي نو الله تعالى به ئے په آخرت کی مخونه تور کړي۔

بيا په (وَلِلَّهِ مَا فِي السَّمَوَاتِ) کی د الله د قدرت او د هغه د غني عن المخلوق او فراخوالے د

بادشاہی، بیانوی چہ د هغه خاص مناسبت دے ددغه مقام سره چہ په خپل ځای کی به راشی۔

بیا الله تعالیٰ د امر بالمعروف قانون عام کوی او وائی چہ دا د هر تن ذمه واری ده چہ هغه به ځان کی د دعوت صفت پیدا کوی۔

بیا اهل کتابو کی دوه ډله بیانوی چہ یو اهل الايمان او بل اهل الکفران، د اهل ایمان ئے لس صفات بیان کړیدی او د کافرانو ئے لس قبائح (بد صفات) بیان کړیدی دیته معرفة المدعوین وائی یعنی چاته چہ دعوت ورکولے شی د هغوی حال پیژندل چہ تاسو به فاسقانو ته داسے دعوت ورکوی او نیکانو ته به داسے دعوت ورکوی، او دا وائی چہ بعض اهل کتاب ناکاره خلک دی چہ د دوی پرواه ونه کړی او خپل اسلامی خلافت نه مو منع نکړی ځکه چہ دغه اهل کتابو به فسادونه کول او مسلمانان ئے صحیح خلافت ته نه پریخودل او دوی به ددے کار دپاره مالونه هم لگول نو ځکه په (۱۱۶) آیت کی الله تعالیٰ تخویف ورکړی د چہ کافران دے په دنیا او مال متاع باندے نه خوشحالیږی، دوی جهنم ته روان دی۔ بیا ئے په (۱۱۷) کی انفاق ته ترغیب ورکړی د چہ د کافر انفاق تباہ دے که دوی د اسلام په خلاف مال لگوی په نقصان به ورته تمام شی، او د مؤمن انفاق کی اجر دے او د مال د لگولو طریقہ خود لے شویده، بیا په (یا ایها الذین آمنوا) کی ادب دے او قانون هم دے چہ په ملک کی د ایمان والو نه په غیریو کافرانو دار نیول منع دی او د هغه لس وجے بیانوی بیا هرکله چہ دا دومره لوی دشمن دے نو ددے نه به د ځان خلاصولو طریقہ څه وی نو الله تعالیٰ د هغه دوه علاجونو نه بیان کړیدی یو الصبر او دویم التقوی، چہ دا بنده اختیار کړی نو دشمن به ضرر ونکړی بیا په یوه رکوع کی الله تعالیٰ دوه غزوات ذکر کړیدی غزوه د احد او غزوه د بدر۔ چہ دا مثالونه دی ددے دپاره چہ کله تاسو د الله تعالیٰ د حدودو او قوانینو پابند وی نو فتح به نالیري د هغه مثال د بدر دے او که پابندی نه وی نو شکست به رازی لکه د هغه مثال احد دے۔

د احد او د بدر واقعات صحابه کرامو ته معلوم وو نو بیا ورته الله تعالیٰ ولے دغه بیانوی؟ نو وجه دا ده چہ پدے سره الله تعالیٰ د هغوی تربیت کوی۔ په آخره کی به د الله د تصرفاتو ذکر وشي چہ عالم کی د هغه واک چلیږی چہ څوک لاندے کوی او څوک باندے کوی خو قوانین ئے دغه دی په دغه قوانینو باندے عمل کول ستاسو کار دے، تر (۱۲۹) آیت پورے به دا شپږ قوانین بیانیري بیا د هغه ځای نه (۳۱) قوانین ئے نور بیان کړیدی دا غټ حاصل شو۔

بعضی تنظیم پرست ملیان وائی چہ دلتہ دتأسیس الجماعة یعنی دیو تنظیم جوړولو قوانین بیانیرې او مراد ترې وړوکه تنظیم دے، دا د قرآن تحریف دے، تنظیمونه جوړولو کی خلویبنت نقصانات دی لکه په الدین الخالص ۶/ ۱۰ کی ذکر دی او دلتہ د خلافت اسلامی او د ټولو مسلمانانو تربیت والا احکام او قوانین بیان شویدی۔

تفسیر: حَقُّ تَقَاتِهِ : حق تقویٰ څه ته وائی؟

(۱) امام مجاهد وائی: **الْجِهَادُ فِي سَبِيلِ اللَّهِ حَقٌّ جِهَادُهُ وَأَنْ لَا يَخَافَ فِي اللَّهِ لَوْمَةً لَّائِمَةً** وَيَقُومَ بِالْقِسْطِ وَلَوْ عَلَى أَنْفُسِهِمْ وَأَبْنَائِهِمْ (حق تقویٰ دیته وائی چہ د الله تعالیٰ دپاره لائقه مجاهده وکړې شی او د الله په باره کی د هیچا د ملامتیا نه یره ونکړې شی او په انصاف باندې ودرېږی اگرکه (فیصله) دده په ځان او پلار او ځامنو باندې وی) او دا په سورة الحج کی هم راغله دے ﴿وَجَاهِدُوا فِي اللَّهِ حَقَّ جِهَادِهِ﴾ د الله دپاره ځان پوره کړول۔ (۲) د سیدنا انس بن مالک ؓ نقل دی: (هُوَ حِفْظُ اللِّسَانِ)۔

دا د ژبی حفاظت ته وائی ځکه چہ په ټولو عملونو کی د ژبې حفاظت گران عمل دے، تهجد، جهاد وغیره اعمال آسان دی، مجاهد به وی، په کافرانو به حمله کوی او همیشه به په یره کی وی لیکن ژبه به د مسلمانانو د عزتونو نه نشی بندوله، د مؤمنانو حق پرستو علماؤ پسې به خبرې کوی، هر څه به برباد کړی۔

(۳) د عبد الله بن مسعود ؓ نه نقل دی: (هُوَ أَنْ يُطَاعَ فَلَا يُعْصَى وَأَنْ يُذَكَّرَ فَلَا يُنْسَى، وَأَنْ يُشْكَرَ فَلَا يُكْفَرُ)۔ حق تقویٰ دیته وائی چہ د الله طاعت (تابع داری) وکړې شی او نافرمانی ئې ونکړې شی، او د الله یادول وی او هیرول ئې نه وی او د هغه شکر کول وی او ناشکری ئې نه وی۔ او که دے کی درنه فرق راتللو نو زربه الله تعالیٰ ته توبه ویاسی۔

نبی کریم ﷺ نه هم تقریباً دا قسم تعریف نقل دے، نبی کریم ﷺ فرمائی: **مُوسَى عَلَيْهِ السَّلَامُ** د الله نه تپوس وکړو چہ زیاته تقویٰ چاکی ده؟ نو الله ورته وفرمایل: (الَّذِي يَذْكُرُ وَلَا يُنْسَى)۔ هغه شخص چہ الله تعالیٰ ورته یاد وی او هیڅکله ئې نه هیروی۔

د الله یادول په مختلفو طریقو سره دی، په ذکر اذکار او تسبیحاتو سره او په بدنی نورو اعمالو سره او په مالی اعمالو سره او همیشه د هغه د احکامو لحاظ وی۔ او حق تقویٰ بنده کی څنگه پیدا کیږی؟ نو د هغه طریقہ داده چہ د آخرت د عذابونو استحضار بنده وکړی او خپلو سترگوته ئې مخامخ کړی لکه دا دیو حدیث نه هم معلومېږی چہ نبی

کریم ﷺ دا آیت ولوستو اوبیائے وفرمایں: (لَوْ أَنَّ قَطْرَةً مِنْ الرِّقْمِ قَطَرَتْ فِي دَارِ الدُّنْيَا لَأَفْسَدَتْ عَلَى أَهْلِ الْأَرْضِ مَعَايِشَهُمْ فَكَيْفَ بِمَنْ يَكُونُ طَعَامَهُ) کہہ دز قوم یو خاخکے دنیا کور راپریوخی نو دتولو خلکو ژوند به خراب (او تریخ) کړی - نو ستا څه گمان دے په هغه چا چه دا به ئے خوراک وی - (الترمذی: ۲۵۸۵، وسنده ضعیف فيه عن عنة سليمان الاعمش عن مجاهد - البانی، الضعيفة: ۶۷۸۲) والراجع صحته لان الاعمش عن عنة سليمان الاعمش عن مجاهد - اسنادہ علی شرط الشيخین ووافقه الذہبی: ۳۱۵۸)۔

نورے طریقے په الفوائد (۳۲۶/۳۲۵/۳) کی ذکر دی لکه: (۲) امیدونه لنهول - (۳) همیشه په غم کی وسیدل - (۴) او په خپلو کارونو کی فراخی نه پیدا کول - (۵) په خپلو همجنسو انسانانو باندے رحم کول - (۶) او د خلکو نه مخ نه راتاوول - (۷) دارنگه د خپل عبادات په بنائسته طریقہ کول - (۸) د خپل رب زیات یادول - (۹) د خپل ژے حفاظت کول - (۱۰) د گناہونو نه ځلان ساتل - (۱۱) او همیشه استغفار کول - (۱۲) او لایعنی (بی فائدے) څیزونه پریخودل - (۱۲) په خپل عمل باندے د قبلیدو نه یره کول - (۱۳) قرآن کریم په تدبر سره لوستل -

(۴) علامه قاسمی وائی: حق التقوی څه ته وائی: (وَذَلِكَ بِدَوَامِ خَشْيَتِهِ ظَاهِرًا وَبَاطِنًا وَالْعَمَلُ بِمُوجِبِهَا وَالْإِنَابَةُ لَهُ) - حق التقوی همیشه د الله تعالی نه یره کول په ښکاره او په پټه او هغه ته انابت کول او د تقوی په کارونو باندے عمل کول دی - دا ټول مطلبونه په آیت کی مراد کیدے شی - (محاسن التنزیل ۱۰۳/۲)۔

ځینی علماء وائی: دا آیت منسوخ دے په آیت ﴿فَاتَّقُوا اللَّهَ مَا اسْتَطَعْتُمْ﴾ (التغابن: ۱۶) سره ځکه چه حق التقوی د انسان دوس نه بهر ده ځکه چه لائقه یره د الله تعالی نه دا ده چه بنده ټول هغه کارونو باندے راتلل وکړی چه الله تعالی د هغه مستحق دے او حال دا چه بنده پوره طریقے سره ددے دا کولو نه عاجز دے چه د الله تعالی د شان مطابق عمل وکړی - نو الله تعالی په سورة التغابن کی دغه آیت راولیرلو هغه دا تفسیر وکړو چه (حق تَقَاتِه) دے ته وائی چه بنده د الله تعالی نه د خپل وس مطابق ویریری او دوس مطابق طاعت وکړی که په ولاړه مونځ نشی کولے په ناسته به ئے وکړی، که په ناسته نه وی نو په ملاسته به ئے وکړی، که روژه دے نشوه نیولے نو فدیہ ورکړه، که د هغه نه هم عاجز وے نو هیڅ دریاندے نشته - صرف عقیده پرې ولره - لیکن ظاهر دا ده چه پداسے قسم آیتونو کی نسخ نه وی بلکه هغه آیت د سورة تغابن بیان دے ددے آیت او مطلب به دا وی چه

حق تقویٰ دیتے وائی چہ د بندہ خومرہ وس کیہی پہ نیکی بہ راتل کوی او د گناہ نہ بہ خان ساتی۔ او دارنگہ پدی آیت کی مقصد دا دی چہ اللہ تعالیٰ تہ ہمیشہ دپارہ انابت کوی او د ہغہ نہ ہمیشہ خشیت کوی او د ہغہ لوی شان او عظمت پہ زہ او پہ عمل سرہ وپیژنی۔ او د (فَاتَّقُوا اللَّهَ مَا اسْتَطَعْتُمْ) مقصد دا دی چہ د اللہ تعالیٰ نہ د اللہ تعالیٰ پہ احکامو کی د خپل وس مطابق یرہ وکری۔ نو د دواپو ترمینخ ہیخ تعارض نشہ۔ (القاسمی ۱۰۳/۲)

وَلَا تَمُوتُنَّ: یعنی پہ اسلام باندے ہمیشہ وسیری تردے چہ پہ تاسو باندے پدی حالت کی مرگ ہم راشی۔ نو دلته پہ اسلام باندے تر مرگہ پورے باقی پاتے کیدل مقصود دی۔ یعنی پہ ہیخ حالت کی خان نہ اسلام مہ جدا کوہ اگر کہ پہ توقو کی وی او د یہودیت پہ ہیخ وسوسہ کی مہ راخہ ہسے نہ چہ د اسلام نہ دی واپوی۔ نو دا اعتراض ختم شو چہ د مرگ نہ ئے خنگہ منع کریدہ حال دا چہ مرگ خود انسان پہ اختیار کی نہ دی؟ نو بعضو جواب کریدے چہ د مسلمون نہ مراد (محسنون الظن بالله) دی، (یعنی پہ اللہ باندے بنہ گمان کونکی یی) لکہ پہ حدیث د جابر کی پہ صحیح مسلم کی راغلی دی: (لَا يَمُوتَنَّ أَحَدُكُمْ إِلَّا وَهُوَ يُحْسِنُ الظَّنَّ بِرَبِّهِ)۔ (پہ تاسو کی دیے یوتن تہ مرگ نہ راخی مگر پہ داسے حال کی چہ پہ خپل رب باندے بنائستہ گمان لری)۔ (مسلم: ۷۴۱۲)

فائدہ: د قوانینو پہ اول کی ئے د تقویٰ د قانون نہ شروع وکرہ خکہ چہ کلہ پہ افرادو کی تقویٰ نہ وی نو ہیخ قسم شرعی نظام نشی جو پیدی او خلافت نشی قائمیدی، د تقویٰ نہ بغیر دین پہ ہیخ کار باندے راتل نشی کیدی۔ ہر خیر چہ اللہ تعالیٰ روستو بیان کرے نو د ہغے دپارہ اول کی تقویٰ ضروری دہ ہلہ بہ ہغہ خیر حاصلیری۔

وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا وَاذْكُرُوا نِعْمَتَ اللَّهِ عَلَيْكُمْ

او منگولے ولگولی پہ رسی د اللہ تول او مہ دلے دلے کیہی او یاد کرئی نعمت د اللہ تعالیٰ پہ تاسو باندے

إِذْ كُنْتُمْ أَعْدَاءً فَأَلَّفَ بَيْنَ قُلُوبِكُمْ فَأَصْبَحْتُمْ

کلہ چہ وی تاسو دشمنان نو مینہ ئے واپولہ پہ مینخ دزپونو ستاسو کی نو شوی تاسو

بِنِعْمَتِهِ إِخْوَانًا وَكُنْتُمْ عَلَى شَفَا حُفْرَةٍ مِنَ النَّارِ فَأَنْقَذَكُمْ مِنْهَا

پہ احسان د ہغہ سرہ رونہ رونہ او وی تاسو پہ غارہ د کندہ د اور نہ نو بچ ئے کرئی د ہغے نہ،

كَذَلِكَ يُبَيِّنُ اللَّهُ لَكُمْ آيَاتِهِ لَعَلَّكُمْ تَهْتَدُونَ ﴿١٠٣﴾

دغہ شان بیانوی اللہ تعالیٰ تاسو ته احکام خپل دے دپاره چه تاسو هدايت مونده کړئ۔

تفسیر:

حبل الله شه دے؟

حبل: په اصل کی رسی (پړی) ته وائی او دلته ترے مراد هغه شه دے چه د هغه په ذریعه سرے د الله تعالیٰ رضا ته رسیږی لکه قرآن کریم وغیره۔ نو مفسرینو ددے ډیر مصداقات بیان کړیدی: (۱) د علی ؑ نه نقل دی چه (حبل الله) قرآن کریم ته وائی۔ یعنی د قرآن کریم عقیدے او اعمال مضبوط راوینسی۔ او دا په حدیث د مسلم (۴؛ کتاب فضائل الصحابة حدیث رقم ۳۶) کی راغلی دے زید بن ارقم ؓ فرمائی: رسول الله ﷺ وفرمایل: (أَلَا وَإِنِّي تَارِكٌ فِيكُمْ ثَقَلَيْنِ أَحَدُهُمَا كِتَابُ اللَّهِ هُوَ حَبْلُ اللَّهِ، مَنْ اتَّبَعَهُ كَانَ عَلَى الْهُدَى، وَمَنْ تَرَكَهُ كَانَ عَلَى ضَلَالَةٍ..... الحديث))۔ زه په تاسو کی دوه درانه خیزونه پریخودونکے یم یو د الله تعالیٰ کتاب دے چه دا د الله تعالیٰ رسی ده، خو ک چه ددے پسه روان شو دا به په هدايت وی او چا چه دا پریخودو نو په گمراهی باندے وی.....)۔

(۲) عبد الله بن مسعود ؓ فرمائی: د (حبل الله) نه مراد الجماعة (د مسلمانانو جماعت یعنی خلافت اسلامی) دے چه ددے نه مه بهر کیږی۔ او جماعت عقیدے ته وائی لکه هغه فرمائی: (الْجَمَاعَةُ مَا وَافَقَ الْحَقَّ وَإِنْ كُنْتَ وَحْدَكَ)۔ جماعت هغه دے چه د حق موافق وی اگر که ته یواخی یی۔ یعنی اگر که ته یواخی خای کی یی خو ستا عقیده د حق موافق وی نو ته جماعت یی۔ (البیهقی والوجیز والاغاثه)

(۳) مجاهد وائی: حبل الله، عهد الله او امر الله ته وائی۔ یعنی د الله تعالیٰ لوظ او د هغه حکمونه۔ لکه روستو نه هم معلومیږی ﴿إِلَّا بِحَبْلِ مِنَ اللَّهِ وَحَبْلِ مِنَ النَّاسِ﴾ (آل عمران ۱۱۲)۔ چه هلته حبل په معنی د ذمے او لوظ سره دے۔

ددے ټولو عبارتونو حاصل مطلب یو ته راجع کیږی ځکه چه قرآن کریم د الله تعالیٰ عهد (لوظ) او د هغه امر دے او حق هم دغه قرآن دے۔

قرآن ته ولے حبل الله وائی؟

وجه دا ده چه درسی په وجه سره اوبه د کوهی نه راوخی، که یو انسان لاندے پریوته وی نو د هغه ډراختلو او د نجات ذریعه ده نو قرآن کریم هم دغه شان دے چه انسان ته د

بنائستہ عقائدو او اعمالو او اخلاقو سیراب والے ورکوی او انسان پدے سرہ پورته کیری۔
اولکھ خنگه چه سرے په رسی نیولو سره د پریوتو نه بچ کیری نو دغه شان په قرآن کریم
رانیولو سره بنده د هلاکت او گمراهی نه بچ کیری۔ (قاسمی)

فائده: الله تعالى په اعتصام بحبل الله باندے حکم وکړو او داسے ئے ونه ویل چه متحد
او متفق شیء ځکه چه اعتصام بحبل الله دیته وائی چه دتولو خلکو عقیده او عمل یو
شان شی نو خپله به اتفاق راشی لکه هریو تن دا کوشش کوی چه زما عقیده او عمل د
کتاب او سنت موافق شی نو دا کسان که د علاقے په اعتبار سره د یو بل نه ډیر لری وی خو
متحد او متفق به وی، او که هسے وحدت راشی او عقیده ئے بیله وی نو په یو مجلس
کی به ناست وی خو زړونه به ئے د یو بل نه نفرت کوی او دا وحدت هیڅکله همیشه
نشی پاتے کیدے، د مفادو په ختمیدو به هغه وحدت ختم وی۔ ډیر خلک د اتفاق کوشش
کوی او صرف خلک یو ځای ته راجمع کوی نو هغوی دے نکته ته نه دی متوجه شوی او
د مختلف ادیانو او د مختلفو عقیدو والا خلک یو فلیټ فارم باندے د راجمع کولو کوشش
اوس پدے دور کی ډیر زیات شروع دے لیکن دا کار هیڅکله نشی کیدے۔

وحدت د عقیده د ورورولئ نه هم ډیر مضبوط وی، عرب وی که عجم خو د یو بل سره
به ئے مینه وی کله چه بنده د اسلام په خوند پوهه شی۔

وَلَا تَفَرَّقُوا: او تفرقه مۀ جوړوئ او تفرقه دیته وائی چه د قرآن او د سنت خلاف عقیده
جوړی کړی او په هغه روان شی دا تفرقه ده، او که نظمو نه د خلکو مختلف وی او عقیده د
تولو یوه وی نو دا تفرقه نه ده لکه دیوے عقیده خلکو کی څه کسان ووائی چه مونږ
قرآن او حدیث د مدرسه په شکل چلوو او بل وائی مونږه ئے د جهاد په شکل چلوو او بل
وائی چه مونږه ئے د دعوت په طریقه نو دا خاص اختلاف نه دے ځکه چه عقیده دتولو
یوه ده، صرف ترتیب او نظم ئے د یو بل نه جدا وی اگر که ددے نظم دپاره تعصب کول چه
صرف هغه ورته حق ښکاره کیری او نور ورته سپک ښکاری دا به ناروا وی۔

او تفرقه دا ده چه د قرآن او حدیث خلاف عقیده جوړی کړی لکه خوارج، معتزله،
مرجئه، قدریه او روافضو د قرآن او حدیث خلاف عقیده او عملونه جوړ کړل نو دا تفرقه
والا خلک دی، او همیشه اختلاف ددے نه پیدا کیری چه یو تن آیت او حدیث پریدی او بل
طرفته روان شی۔

فائده: جَمِيعًا وَلَا تَفَرَّقُوا دا دوه تاکیدونه دی، اول تاکید کی غرض دا دے چه په

مسلمانانو کی دے ہیشوڪ پہ غیر د اعتصام نہ پاتی نشی بلکہ تول دے پہ جبل الله باندے اعتصام وکری۔ او دولا تفرقوا معنی دادہ چہ داسے اعتصام وکری چہ د هغه نہ روستو تفرقے پیدا نکری چہ هره دله د قرآن کریم د آیتونو نہ د خپلے عقیدے پہ حقانیت باندے د خان نہ دلیلونه نیسی چہ هغه دلیل ددے امت سلفو (مشرانو) نء وی نیولے۔ نو اعتصام بالکتاب والسنة په فهم د سلفو سره لازم ددے۔

وَادْكُرُوا : اوس پدے کی د مسلمانانو په یوه عقیده باندے د راجمع کیدو فضیلت بیانوی او امر په شکر باندے کوی چہ د الله تعالیٰ ددے نعمت شکر وکری چہ تاسو ئے خپل مینخ کی په یو شان عقیده او عمل باندے راجمع کری او ستاسو د زړونو ترمینخ ئے دیو بل سره مینه واچوله او زار په جنگونه او دشمنیانے ئے ستاسو ختمے کړے۔

نِعْمَتَ اللَّهِ : د نعمت الله نه مراد دلته تالیف القلوب دے (یعنی د زړونو یو خای کول)۔

بِنِعْمَتِهِ : ۱- نعمت یو اسلام ته وائی خکه چہ یو مسلمان د بل مسلمان ورور دے۔ ۲- دویم نعمه معنی مصدری ده یعنی د الله تعالیٰ په نعمت کولو سره په تاسو باندے تاسو ورونه ورونه شوئ۔ نو صحابه کرام داسے ورونه ورونه شو چہ دیو بل نه به قربانیدل، د ایثار نمونی ئے مشهوری دی، په غزا دیرموک کی اوبه راوړلے شوم، هریو وویل چہ دے بل ملگری له ئے ورکړه دا به ورته زمانه ډیر محتاج وی نو اوبه پاتے شوم او ټول شهیدان شول، خپله به ئے طعام نه خوړو او بل ته به ئے ورکولو، انصارو د مهاجرینو سره خپله زمکے شریکے کړے او مالونه ئے ورکړل۔ او د اوس او د خزر ج دیو سل شلو کالو جگړے او دشمنیانے په اسلام سره ختمے شوم، نو دا دلیل دے چہ په اسلام کی الله تعالیٰ د مسلمانانو ترمینخ په زړونو کی محبت اچوله دے او دا یو ضروری شے هم دے چہ بنده به ئے کوشش کوی۔ لکه رسول الله ﷺ فرمایلی دی : (إِيَّاكُمْ وَسُوءَ ذَاتِ الْبَيْنِ فَإِنَّهَا الْحَالِقَةُ) (الترمذی ۲۵۰۸ باسناد حسن)۔ تاسو د ذات البینی (خپل مینخی) اختلافاتو نه خان وساتی خکه چہ دا د انسان دین خریوی (ختموی ئے)۔

شفا : یو طرف او غاړه ته وائی۔

حُفْرَةٌ مِّنَ النَّارِ : دوی د اورد کندے په غاړه خکه وو چہ دوی مشرکان او کافران وو او د آخرت منکر وو او بد صفات پکی موجود وو، او د الله تعالیٰ اصول دا دی چہ د آخرت منکر او بدو صفات والا اورت ته بوخی، دا خلک اگر که اصحاب الفتره وو یعنی په داسے زمانه کی وو چہ نبی ورته نه ووراغله لیکن بیا به هم جهنم ته تلل، دا دلیل دے چہ ددغه

زمانے خلک اکثر اصحاب الفترۃ نہ وو (اصحاب الفترۃ دے تہ وائی چہ ہیخ نبی ورتہ نہ وی راغلے) او پہ دوی کی اکثر خلک پوہیدل خکہ چہ د ابراہیم علیہ السلام دین موجود وو او یہودیانو بہ تورات لوستلو او پہ دغہ زمانہ کی ډیر خلک پہ حق باندے پوہیدل لکہ زید بن عمرو بن نفیل او قس بن ساعدہ او ورقہ بن نوفل وغیرہ خلک پہ حق باندے پوہیدل او د توحید عقیدہ ئے لرلہ نو خوک چہ پہ دغہ وخت کی د حق تابعدار نہ وو ہغہ بہ ہم جہنم تہ تلل اگر کہ رسول اللہ صلی اللہ علیہ وسلم لانہ وو راغلے۔ او د ہغہ دراتگ نہ بعد کہ ہغہ خوک ونہ منی نو بیا بہ خامخا اور تہ روان وی۔

فَأَنْقَذَكُمْ مِنْهَا : یعنی تاسو ئے ددے اور نہ خلاص کړی پہ سبب ددے کتاب سرہ۔ یا پہ اسلام سرہ۔ ددے ﴿فَأَنْقَذَكُمْ مِنْهَا﴾ فائدہ یو اعرابی داسے وئیلے وہ کلہ چہ ہغہ د ابن عباس رضی اللہ عنہما نہ واوریدل چہ دا آیت ئے لوستو نو ہغہ وویل : (وَاللّٰهُ مَا أَنْقَذَهُمْ مِنْهَا وَهُوَ يُرِيدُ أَنْ يُوقِعَهُمْ فِيْهَا)۔ یعنی قسم پہ اللہ چہ دوی ئے د اور نہ نہ دی ساتلی ددے دپارہ چہ دوی بہ پکی بیرتہ گوزاری) یعنی ہر کلہ چہ اللہ تعالیٰ تاسو د اور د کندے نہ وساتلی نو اللہ تعالیٰ ددے نہ ډیر عزتمند دے چہ تاسو دوبارہ ہغے تہ واپس کړی۔

نو عبد اللہ بن عباس رضی اللہ عنہما وفرمایل: (خُذُوْهَا مِنْ غَيْرِ فَقِيْهٍ)۔

دا خبرہ تاسو د داسے سړی نہ زدہ کړی چہ پہ دین کی ئے دومرہ ډیرہ پوہہ نشته۔

نو دے نہ معلومہ شوہ چہ ټول صحابہ کرام اول د جہنم نہ خلاص دی او بیا ہر مؤمن چہ پہ ہغہ کی صحیح تابعداری د کتاب او سنت راشی، والحمد للہ، اللہم اجعلنا منهم۔

او ہغہ حدیث ددے خای نہ ماخوذ دے چہ نبی صلی اللہ علیہ وسلم فرمائی :

(أَمَّتِيْ هَذِهِ أُمَّةٌ مَّرْحُومَةٌ لَيْسَ عَلَيْهَا عَذَابٌ فِى الْآخِرَةِ، عَذَابُهَا فِى الدُّنْيَا الْفِتْنُ وَالزَّلَازِلُ وَالْقَتْلُ) (ابوداود، والصحيحة رقم : ۹۵۹)۔ زما امت باندے رحم شویدے پہ دوی باندے بہ پہ آخرت کی عذاب نہ وی (او خہ ناخہ گناہونہ ترے کیڑی) نو ددے امت عذابونہ دنیا کی فتنے او زلزله او قتلونہ دی چہ پہ دوی بہ راخی او د آخرت د عذاب نہ بہ خلاص وی۔ او دا ډیر لوی بشارت دے ولله الحمد على ذلك، خودا د ہغہ چا دپارہ دے چہ د قرآن او د حدیث صحیح عقیدہ او صحیح عمل لری۔

پہ قرآن کریم کی ډیر آیتونہ دی چہ دلالت کوی د صحابہ کرامو پہ جنتی کیدو باندے یو دا آیت دے او بل سورة التوبہ (۱۰۰) آیت کی دی ﴿رَضِيَ اللّٰهُ عَنْهُمْ وَرَضُوا عَنْهُ﴾۔ او داسے نور ہم شته۔

كَذَلِكَ يُبَيِّنُ اللَّهُ لَكُمْ : دا ترغیب ددے دپارہ بیانوی چہ بندگان متوجه شی خُکھ چہ قرآن کریم کی ذہن سازی زیاتہ دہ۔ مطلب دا دے چہ اللہ تعالیٰ تاسو تہ دا آیتونہ بیانوی چہ متضمن دی احکامو لہ پدے سرہ اللہ تعالیٰ ستاسو د ہدایت ارادہ لری، دنیا او د آخرت فائدے درکوی نو دا پہ خان بوج مہ گنری۔

وَلْتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ

او وی دے ستاسو نہ یوہ دلہ چہ دعوت ورکوی نیکی تہ او امر کوی پہ نیکی

وَيَنْهَوْنَ عَنِ الْمُنْكَرِ وَأُولَٰئِكَ هُمُ الْمُفْلِحُونَ ﴿۱۰۴﴾

او منع کوی د بدئی نہ او دا کسان ہم دوی کامیاب دی۔

تفسیر : پدے آیت کی بیان دے دقانون د امر بالمعروف والنہی عن المنکر اورئاسة الامر بالمعروف والنہی عن المنکر دے چہ دا دے د مسلمانانو پہ ملک کی موجود وی بلکہ پہ خلافت اسلامی کی مقصودی کمیٹی ہم دا دہ خُکھ چہ د خلافت مقصد دا دے چہ منکرات د علاقے او ملک نہ ختمول او معروفات عام کول۔

مناسبت : د مسلمانانو اتفاق چہ راخی او تفرقہ ختمیری نو ہغہ پدے طریقہ چہ یو بل تہ د نیکی دعوت ورکری شی او د منکراتو نہ منع کرے شی، کلہ چہ دعوت الی اللہ پہ یوہ علاقہ کی نہ کیری نو ہلتہ سخت فسادونہ پیدا کیری خُکھ چہ د منکراتو مثال داسے دے لکہ پہ فصلونو کی چہ گیاہگانے خپلہ راخیژی او غنم وغیرہ دانے کرل غواہی۔ وَلْتَكُنْ : خامخا دے وی۔

آیا دعوت (امر بالمعروف او نہی عن المنکر) پہ ہر چا فرض دے؟

مَنْكُمْ : (۱) دا من یا تبعیضیہ دے، یعنی خہ کسان دے پہ تاسو کی دا ذمہ واری سنبال کری۔ خُکھ چہ پہ امت کی ہر تن امر بالمعروف او نہی عن المنکر نشی کولے خُکھ چہ پہ امت کی ڍیر ناپوہہ خلک ہم شتہ چہ ددے استعداد نہ لری۔ نو پدے معنی بہ دا حکم فرض کفائی وی چہ بعض کسانو کولو نو د نورو نہ فریضہ ساقطہ دہ۔ (۲) دویم قول دا دے چہ دا من بیانیہ دے، (وے دے ستاسو نہ) یعنی تاسو تبول یعنی پہ تاسو کی دے ہریو تن امر بالمعروف وکری۔ او ددے تائید دا دے چہ روستو آیت (۱۱۰) کی وائی چہ تاسو تبول یو داسے امت یی چہ د خلکو د فائدے دپارہ ویستلے شوی یی الخ نو پدے صورت کی

به دعوت الى الله فرض عين شى-

لیکن تحقیق دادے چہ دا دوارہ آیتونہ پہ مختلفو احوالو باندے حمل دی کہ چرتہ د مسلمانانو اسلامی حکومت موجود وو او پہ ہغے کی خہ کسان د امر بالمعروف او نہی عن المنکر دپارہ مقرر شو نو نورو خلکو تہ حاجت نشتہ چہ ہر یوتن د منکراتو د ختمولو دپارہ ہنہ راواخلی بلکہ ہغوی دے راخبر کرے شى۔ او کہ داسے نہ وی او ستا مخامخ یو منکر کار کیدو او منع کولو والا خوک نہ وو، یا داسے خای کی کیدو چہ تہ ہلتہ ورتلے شوے او نہی عن المنکر کمیٹی والا نشو راتلے نو پہ دغہ وخت کی بہ پہ تا باندے نہی عن المنکر واجب وی، مثال ئے ستا کور دے چہ ددے نہ حکومت نہ خبر پری نو پہ تا باندے بہ ہلتہ نہی عن المنکر لازم وی۔ یا دا چہ امر بالمعروف او نہی عن المنکر بہ کلہ تہولے معاشرے تہ وی نو دا د حکومت کار دے او کلہ بہ افرادو تہ وی نو دا د ہر مسلمان کار دے نو ددے وجہ نہ امر بالمعروف او نہی عن المنکر بہ کلہ فرض عین وی او کلہ بہ فرض کفائی وی، ددے وجہ نہ کلہ چہ مشران موجود وی نو ما او تا تہ بہ ضرورت نہ وی چہ د ہغوی مخے مخے تہ راشو او خبریے وکرو او یو خای کی مشران نشتہ او ستا مخے تہ موقعہ راغلہ نو ہلتہ بہ امر بالمعروف او نہی عن المنکر کوے، پدے وجہ پہ ژوند کی ضرور داسے موقعے راخی چہ پہ ہغے کی پہ انسان باندے امر بالمعروف او نہی عن المنکر فرض گرخی لکہ خپلہ بنخہ، بچی، شاگردان، غلامان او خپل ماتحت خلک واخلہ۔ نو ددے وجہ نہ غورہ دا دہ چہ دا من تبعیضیہ دے او د (کنتم خیر امة) مطلب دادے چہ دا امت بہ مجموعی طور سرہ د دین دعوت کوی او پہ ہر ہر فرد باندے ہمیشہ دپارہ لازم نہ دے۔

إِلَى الْخَيْرِ : د خیر مصداق دے (۱) الاسلام۔ اسلام کامل خیر دے۔ (۲) ابن کثیر وائی : الكتاب والسنة۔ (۳) تفسیر معالم اوزاد المسیر لیکی چہ خیر طاعة الله تہ وائی۔ او ددے تہو لو حاصل یو دے، اسلام د الله طاعت دے او کتاب وسنت ہم اسلام دے۔

مَوِيَّامُرُون بِالْمَعْرُوفِ : معروف ہر ہغہ شى تہ وائی چہ پہ شریعت کی د ہغے حُسن (بنائست) معلوم وی، او شریعت ورتہ بنہ وائی۔ او منکر ہر ہغہ شے دے چہ پہ شریعت کی د ہغے قباحت معلوم وی۔ بیا معروف د ایمان نہ تر مستحبی مسئلے پورے واخلہ او منکر د کفر نہ واخلہ تر صغیرہ او خلافِ اولیٰ پورے باندے ئے اطلاق کیہی۔

د دعوت الى الخير او امر بالمعروف فرق خہ دے؟

فرق دا دیے چہ دعوت کافرو ته وی او امر بالمعروف مسلمانانو ته وی۔ یعنی کافرانو ته به دعوت ورکوی چہ اسلام ته راشی او کتاب او سنت ومنی او د الله تعالیٰ طاعت کی داخل شی او مسلمانانو ته به وثیلے شی چہ دا دا نیکی وکری او ددی فلانی فلانی منکراتو نه خان وساتی۔

وَأُولَٰئِكَ هُمُ الْمُفْلِحُونَ : الله تعالیٰ دی خلکو ته کامیاب وویل خکھ چہ دا کامل مکملین دی، خپله کامل دی چہ په دین عمل کوی او د نور و تکمیل کوشش کوی چہ هغوی هم په دین عمل وکری۔

حافظ ابن القيم وائی : أُولَٰئِكَ هُمُ الْمُفْلِحُونَ : لَا الدَّاعُونَ إِلَىٰ رَأْيِ فُلَانٍ وَفُلَانٍ (الله تعالیٰ دلته حصر کریدی چہ همدا خلک کامیاب دی نه هغه خلک چہ د فلانی فلانی رأی ته دعوت ورکوی)

پدیه آیت کی فوائد او قواعد

پنخلس قواعد دی خو دلته به بعض ذکر کرو : (۱) یو وعظ دی او بل امر بالمعروف او نهی عن المنکر دی۔ نو امر بالمعروف او نهی عن المنکر د حکامو کار دی، نه د عوام الناس خکھ چہ په امر او نهی کی اقتدار ضروری وی، چہ داسه وکړه او داسه مہ کوه او دا زور غواړی او د عوامو کار وعظ او نصیحت دی یعنی چاته د خیر خبره کول په غیر د زور نه، که د چا خوبه وی منی به ئی او که نه وی نو زور پرې نشی کیدی۔ مونږ په درجه د وعظ کی یو او امر بالمعروف او نهی عن المنکر مرتبه ته لانه یو رسیدلی۔ البته که په چا مو وسه کیدله نو دغه وخت کی به امر بالمعروف او نهی عن المنکر موجودیږی لکه خپل ماتحت خلک لکه چہ مخکی بیان شو۔

(۲) په داعی باندی لازمہ نه ده چہ ټوله دنیا ته به دعوت کوی بلکه داعی چہ د خولے نه خبره راویاسی نو د هغه فریضه ادا شوه لکه رسول الله ﷺ به په خپل کور کی بی بی ته خبره وکړه نو په هغی لازمہ وه چہ هغه به ئی نور ته کوی نو بیا هر چاته چہ د دین یوه خبره ورسیدله، هغه به ئی بل ته کوی۔ پدیه وجه دا خبره غلطه ده چہ بعض کسان ئی کوی چہ داعی باندی لازمہ ده چہ بهر به وخی او ټولو کافرانو ته به ورخی او دعوت به ورکوی او دا عاده هم ممکن نه ده چہ یو تن په ټوله دنیا کی وگرزی او نه د رسول الله ﷺ او د صحابه کرامو نه پدیه باره کی څه نقشه او مثال شته، بلکه ته په یو مسجد او مدرسه او

محله کی د قرآن او حدیث درس وکړه ستا دعوت وشو۔ کما فی القرطبی سورة الاحزاب (۳) فائده: د امر بالمعروف او نهی عن المنکر مختلفه طریقه او لاری دی (۱) اوله طریقه داده چه په اسلامي حکومت کی د امر بالمعروف کمیتی مقرر شی۔ (۲) دویمه طریقه: په خطبه کی د دین خبره کول (۳) تعلیم او تعلم او درس او تدریس چه دا دعوت الی الله بنه لاره ده ځکه چه پدې سره سره زر تیارېږي لکه د سورة الرعد په آیت (۱۷) ﴿وَمِمَّا يُوقِذُونَ عَلَيْهِ فِي النَّارِ ابْتِغَاءَ حِلْيَةٍ أَوْ مَتَاعٍ زَبَدٌ مِثْلُ﴾ کی به راشی ان شاء الله تعالیٰ۔

(۴) التصنيف والتالیف: بنه او مفید تصنیفات (کتابونه) لیکل۔

(۵) کله به دعوت په عمل سره وی، لکه په یو ځای کی په سنت طریقه عمل نه کيږي نو ته ورشه او په سنت طریقه عمل وکړه خلکو کی به دغه طریقه خوره شی۔

(۶) وقف الکتب: یو مدرس ته دیني کتابونه وقف کول چه خلک هغه گوري او فائده ترې اخلي دا هم د دعوت لاره ده، یوه لائبريري او مکتبه جوړول او دارنگه یوه مدرسه جوړول یا د مدرسې خرچه اخراجات برداشت کول، یو مدرس او استاذ له تنخواه مقررول۔

(۷) الشریط: (کیست)، ایم پی تری، میموری کارډونو کی بیانونه واچوه او چاته ته تحفه کی ورکړه، ستا دعوت پدې سره هم کيږي۔

(۸) علماؤ دپاره پروگرامونه مقررول او اصلاحی اجتماعات جوړول او هغوی بیان ته راغوختل ځکه چه ته امی ئه خپله بیان نشه کول نو علماء راوغواړه پدې سره ته په دعوت کی برخه اخسته شه۔

(۹) په علاقو کی گرزیدل او خلکو سره انفرادی خبره کول نو د دعوت مزاج هر مؤمن لره جوړول پکار دی، او صفا د کتاب او سنت دعوت پیش کول پکار دی، نه تاویلی ما ویلی۔

(۴) فائده: د دعوت او امر بالمعروف او نهی عن المنکر د قواعدو نه دا هم ده چه داعی کی به یو څو صفات وی لکه په ده کی به ایمان وی، علم به وی، تقوی وی، عدل به وی (انصاف نه به کار اخلي، چه یو سره درد لائق نه وی او دا پرې رد کوی، داسه به نه کوی) خیر خواه به وی، په خلکو به شفقت کوی، او خلکو سره به نیک اخلاق کوی۔ او په ده کی به امانت وی (یعنی هغه دین به بیانوی چه کوم الله تعالیٰ رالیرله دی، د ځان نه به خبره نه جوړوی ﴿وَأَنَّا لَكُم نَاصِحٌ أَمِينٌ﴾ (اعراف: ۶۸)

(۵) امر بالمعروف او نہی عن المنکر ہفہ ځوک کولے شی چہ هغه کی ایمان وی او بل پکی د الله تعالیٰ دپاره غیرت وی۔ نور قواعد هم شته۔

د دعوت طریقہ

ددے دپاره چہ دعوت مؤثر ثابت شی د داعی دپاره لاندینی خبرو ته متوجه کیدل لازم دی (۱) په هره موضوع کی چہ دعوت چلوی پکار ده چہ په هغه کی مضبوط معلومات ولری او د ضعیفو او کمزورو معلوماتو نه ځان وساتی۔

(۲) پکار ده چہ هر شرعی حکم د خپل چوکاټ نه ونه باسی، غلو په دین کی ډیر ضرر رسوی۔ ځینی خلک یو مستحب حکم په خلکو د فرضو درجه ته رسوی او د ځینی فرضی احکامو په دعوت کی د مستحبو په اندازه کوشش هم نه کوی، او په بعض وختونو کی یو مکروه عمل به د قطعی حرامو درجه ته رسوی او په قطعی حرامو باندے د مکروه په اندازه هم نه خفه کیږی، بلکه د هر عمل مرتبه پیژندل او د هغه مطابق دعوت کول ضروری دی۔

(۳) پکار ده چہ په دعوت کی داعی خپله د منکراتو کونکے جوړ نشی ځکه چہ ډیر داسے واعظان شته چہ د یو منکر نه خو به خلک منع کوی لیکن په داسے انداز ئے کوی چہ خپله په هغه کی ډیر منکرات راجمع شی چہ بیا دا داعی ددے خبرے محتاج وی چہ دده منکرات منع کړے شی۔

(۴) په دعوت کی به فاحش او ناکاره او مزاج خفه کونکی الفاظ نه استعمالوی بلکه د محبت او نرمی او خیر خواهی الفاظ استعمال کړی۔

د دعوت مراحل

د دعوت لاندے مرحله لری۔

(۱) کافران اسلام ته دعوت کړی او د هغوی شبهات دفعه او اعتراضونه ئے جواب کړی۔
(۲) د گمراه ډلو (لکه معتزله او خوارج وغیره) د عقائدو اصلاح وکړی او د بدعتونو مخه ئے ونیسی۔ (۳) د مسلمانانو د معاصیو (گناهونو) او جنایتونو مخنیوی وکړی او د شریعت په سمه لاره باندے ئے برابر کړی۔

(۴) لیونیان وړانکارۍ ته پرېږدی او د دوائی غم ئے وکړی او هم ماشومان د بی ځایه گرځیدو نه منع کړی او د تعلیم او تربیت بندوبست ئے وکړی۔

(۵) د مستحباتو خودنه ورته وکړی او د مکروهاتو نه ئے منع کړی۔ (عزیز التفاسیر)

وَلَا تَكُونُوا كَالَّذِينَ تَفَرَّقُوا وَاخْتَلَفُوا

او مۀ کيږئ تاسو په شان د هغه کسانو چه هغوی ډله ډله شول او اختلاف ئے وکړو

مِنْ بَعْدِ مَا جَاءَهُمُ الْبَيِّنَاتُ وَأُولَئِكَ لَهُمْ عَذَابٌ عَظِيمٌ ﴿١٠٥﴾

پس د هغه نه چه راغلل دوی ته ښکاره دلیلو نه او دغه کسان دوی دپاره عذاب لوی دے۔

تفسیر: اوس الله تعالیٰ بیا منع کوی د اختلافاتو نه۔

(۱) پدے آیت کریمه کی الله تعالیٰ مسلمانان د یهودو او نصاراؤ په شان په مختلفو ډلو کی د تقسیمیدلو نه منع کړیدی، چه هغوی د حق نه سرواړولو او د خپل نفس د خواهش تابعداری ئے اوکړه او یو بل سره ئے حسد اوکړو، تردے چه انبیاء کرام علیهم السلام ئے هم خپل مینځ کی تقسیم کړل، په دین کی ئے بدعت ته لاره ورکړه او دغه شان د حق خبرے د ښکاره دلائلو راتلو باوجود د هغوی په مینځ کی حسد او دشمنی او بغض او عناد پیدا شو، او د هغوی زړونه مختلف شو۔

امام فخر الدین رازی ددے آیت په ضمن کی لیکي چه ((د دوی نه به هریو دعویٰ کوله چه هغه په حق دے، او دده مخالف په باطل دے))۔ دے نه روستو لیکي چه ((که په انصاف سره سوچ اوکړے شی نو ویسه وینی چه ددے زمانے اکثر علماؤ کی هم دا صفت پیدا شویدے، الله تعالیٰ دے مونږ معاف کړی او زموږ په حال دے رحم اوکړی))۔

په سلفو علماؤ کی دا صفت نه وو موجود۔ صحابه کرامو به د قرآن او سنت په رڼا کی فتوے ورکولے او که کله به د هغوی په مینځ کی په کومه مسئله کی اختلاف کیدونو د هغوی په زړونو کی به فرق نه راتلو، د مسلمانانو په زړونو کی اختلاف د تقلید جامد او د فقهی مذاهبو دړوند عصبیت نه روستو پیدا شو۔ د قرآن او سنت نه چه څومره وړاندے شو نو هغومره دے مرض جرړے اونیولے او خبره دیو بل تکفیر او تضلیل ته اُورسیده۔ بعض غلط فهمو او په امت کی اختلاف ته لاره ورکونکو د ((اِخْتِلَافٌ اُمْنِیٌّ رَحْمَةً)) په شان ضعیف او موضوع حدیث نه مدد واخستو۔ ددے حدیث هیڅ صحیح سند نشته۔ دا طبرانی او بیهقی په (المدخل) کی د ابن عباس رضی الله عنهما نه په ضعیف سند سره مرفوعاً روایت کړیدے۔ ددے حدیث سند خو کمزوری دے، خو ددے نه علاوه د ډیرو قرآنی آیتونو او د صحیح احادیثو خلاف دے۔ الله تعالیٰ فرمائی: ﴿وَلَا يَزَالُونَ مُخْتَلِفِينَ إِلَّا مِنْ

رَحِمَ رَبُّكَ ﴿ (ہود: ۱۱۸/۱۱۹) چہ ((خلق بہ ہمیشہ خپل مینخ کی اختلاف کوی سیوی د ہغہ خلقو نہ چہ پہ چا باندی اللہ تعالیٰ رحم اوکرو))۔ پدی آیت کی د اختلاف او درحمت پہ مابین کی تباین او خود لے شو۔ او نبی کریم ﷺ فرمایلی دی : [وَلَا تَخْتَلَفُوا فَتَخْتَلِفَ قُلُوبُكُمْ] یعنی خپل مینخ کی اختلاف مہ کوی، کہ نہ وی نو ستاسو زرو نہ بہ مختلف شی۔ (مسلم: ۱۰۰۰ والبخاری)۔

او دارنگہ مخکی حدیث تیر شو : (وَالْجَمَاعَةُ رَحْمَةٌ وَالْفِرْقَةُ عَذَابٌ) (صحیح الترغیب: ۹۷۶ باسناد حسن صحیح) جماعت (اتفاق) رحمت دیے او فرقہ واریت عذاب دیے۔

تَفَرَّقُوا وَاخْتَلَفُوا : دا کوم خلك مراد دی؟ نو د احادیثو نہ معلوم پیری چہ دوی یهود او نصاریٰ دی، پہ یهودو کی یو او یا دلے او پہ نصاراؤ کی دوه او یا او زما پہ امت کی بہ درے او یا دلے جو پیری، چہ دا تول بہ پہ اور کی وی سوئی دیوے دلے نہ چہ روان دی پہ ہغہ دین او طریقہ چہ زہ او زما صحابہ (گرام) پہ کوم باندی روان دی۔ یعنی اگر کہ زما امت د تفرقو او اختلافاتو نہ منع شویدی لیکن بیا بہ ہم دوی دا اختیاروی او د (كُلُّهُمْ فِي النَّارِ إِلَّا وَاحِدَةً) مطلب دا دیے چہ تول بہ اور تہ خی بیا بہ د بعضو بدعت مکفرہ وی نو ہمیشہ بہ پہ اور کی وی او د بعضو بہ بدعت مفسقه وی نو بیا بہ د اور نہ خہ وخت روستو راوخی۔ او بیا عامو مفسرینو لیکلی دی چہ (هُمْ الْمُتَّبِعَةُ مِنْ هَذِهِ الْأُمَّةِ)۔ دا دیے امت بدعتیان دی چہ ہغوی تفرقہ او اختلافات پیدا کریدی، دیے آیت خلاف اول ہغوی کریدی۔

مِنْ بَعْدِ مَا جَاءَهُمُ الْبَيِّنَاتُ : دا ورسرہ خکہ وائی چہ یو تن د جہالت او ناپوہی او خطائی پہ وجہ د کتاب او سنت خلاف عقیدہ او نظریہ ولری نو اللہ تعالیٰ ئے معاف کوی خکہ چہ جاہل دیے خو چہ بینات راشی پہ حقانیت د اسلام او بیا ہم بندہ د ہغے پہ خلاف عقیدہ او نظریہ جو پوری نو دا تباہ دیے۔

د تفرقو و اختلافو فرق

خینی علماء وائی چہ دواہ یو شے دیے او دویم تاکید د اول دیے۔ ظاہر دا دہ چہ دواہو کی فرق شتہ، تفرقہ راخی پہ عبادت کی یعنی د کتاب او سنت خلاف عبادتو نہ او عملو نہ جو پورل، او اختلاف راخی پہ دیانت کی یعنی عقیدہ د خان نہ جو پورہ کری۔ (روح المعانی) یعنی عملی او عقیدوی بدعاتو جو پورلو نہ منع وشوہ۔

(۲) فرق : تفرقہ دیتہ وائی چہ د کتاب او سنت خلاف عقیدہ او عمل جو پورہ کرے شی او اختلاف دیتہ وائی : (مُعَانَدَةُ الْحَقِّ) د حق سرہ ضد او عناد کول۔ صورت ئے دا دیے چہ یو تن

د کتاب او سنت خلاف عقیدہ او عمل جوړ کړی خو قرآن او سنت ته هم ښه گوری او په هغه رد نه کوی نو دا هم مذموم دے۔ لیکن هغه شخص چه د قرآن او حدیث نه جوابونه کوی او خپله ضعیفه خبره ته ښه وائی نو دے شخص تفرقه هم وکړه او اختلاف ئه هم وکړو دا ډیر مذموم دے۔ او دا کار ډیرو متأخرینو کړیدے چه خپله یوه ضعیفه خبره راواخلي او د کتاب او د سنت نه جوابونه کوی، ددے نه مونږ او ټولو مسلمانانو له یره پکار ده بلکه کتاب او سنت ته تسلیمیدل پکار دی او خپله او د نورو علماؤ رایه چه کله د کتاب او سنت خلاف راشی هغه پریخودل لازم دی۔

د یو ځل غلط فهمی ازاله

بیا تفرقه او اختلاف دین بیانولو ته نه وائی بلکه چه څوک د یو سنت طریقے خلاف کوی هغه تفرقه او اختلاف والا دے۔ او هغه څوک چه د قرآن او حدیث خلاف یوه عقیدہ او عمل راپیدا کړی او د کتاب او د سنت سره ضد کوی او د هغه په خلاف بغاوتونه او پروپیگنډه کوی دغه اختلاف والا دے۔

او پدے کی اجتهادی اختلاف نه دے داخل چه مثلاً یو مجتهد عالم ذهن په یوه مسئله کی یو طرفته لار شی او د بل عالم بل طرفته لار شی ځکه چه دا اختلاف د صحابه کرامو ترمینځ هم موجود وو ځکه چه الله تعالیٰ په ذهنونو کی تفاوت او فرق پیدا کړیدے مگر پدے کی به د هغه چا خبره منلے شی چه د کتاب او سنت سره ئه خبره برابره وی، آیت او حدیث پیش کړی او صحیح مطلب ترے واخلي۔ د زیاتی پوهه دپاره چه تفرقه او اختلاف ښه واضح شی یو مثال دوه واوړه ❁ متاخرینو دا مسئله لیکلې ده چه د سړی او د ښځه دواړو د جنازه کولو په وخت به د هغوی سینه ته ودریری نو دا خبره په هیڅ حدیث کی نشته بلکه یوه عقلی خبره ده، وائی چه په سینه کی ایمان پروت دے او دے ته مخامخ ودریدو کی د هغه د ایمان گواهی ورکول دی۔ بیا ورته حدیث رسیدلے دے چه نبی کریم ﷺ به په جنازه د سړی او ښځه کی فرق کولو چه د سړی سر ته او د ښځه شا ته حصه ته به برابر ودریدو لکه د انس بن مالک ؓ نه نقل دے نو د هغه نه جواب کوی چه نبی کریم ﷺ د ښځه شا طرفته ځکه ودریدو (لَا الْجَنَازَةَ لَمْ تَكُنْ مَنُوشَةً) چه جنازه باندے نعش نه وو نو نبی ﷺ دغه ښځه د سړو نه پټه وله۔ لکه دا خبره صاحب هدایه لیکلې ده۔ نو وگوره د صحیح حدیث نه جواب کوی او خپله د ځانه جوړه شوے مسئله مضبوطی،

دغہ د اختلاف او تفرقے صورت دے۔ جواب خو ہلہ کیری چہ ہغہ سرہ ہم صحیح حدیث وی او د دوارو ترمینخ تعارض ورتہ بنکارہ شی او دلتہ خو دے طرفتہ حدیث نشتہ صرف عقلی خبرہ دہ۔ خو پدے باندے مشران علماء کرام گناہگار او ماخوذ نہ دی حکمہ چہ دہغوی ضد مطلب نہ ووبلکہ کلہ بہ ہغوی تہ حدیث نہ وورسیدلے نو اجتہادی مسئلہ کی بہ خطاء شو، البتہ ہغہ تن بہ ماخوذ وی چہ حدیث ورتہ رسیدلے وی لیکن ہغہ د خان نہ اروی او وائی چہ زمونہر مذہب خراب نشی۔

دویم مثال: روستنی فقہاء وائی چہ زنانه کلہ مرہ شی نو د ہغے بہ دوه کمخی جوہی شی او دوارہ بہ د ہغے پہ سینہ واپولے شی پدے بارہ کی ہیخ صحیح حدیث نشتہ او ددے پہ مقابلہ کی پہ صحیحینو کی دام عطیہ رضی اللہ عنہا صحیح حدیث راغلی دے ہغہ فرمائی: زینبہ رضی اللہ عنہا (د رسول اللہ ﷺ لوربی بی) چہ کلہ وفات شوه نو مونہر د ہغے درے کمخی جوہی کرے او شاتہ موگوزار کرے۔ نو دلتہ داروستنی احناف وائی چہ دادام عطیہ خپل عمل دے او ہغہ خو مجتہدہ نہ دہ او نبی ﷺ ورتہ حکم نہ دے کرے۔ جواب دادے چہ ام عطیہ تہ نبی کریم ﷺ پدے موقعہ حکمونہ کپیدی او ہغے ہیخ عمل د خان نہ نہ دے کرے بلکہ نبی ﷺ ورتہ فرمایلی وو چہ ماتہ بہ وخت پہ وخت خبر راکوی لکہ دا خبرہ امام ابن حبان پہ خپل «صحیح» کی ثابتہ کپیدہ (ذکر البیان بان ام عَطِيَّةٍ اِنَّمَا مَشَطَتْ قُرُونَهَا بِأَمْرِ الْمُصْطَفَى ﷺ) لَا مِنْ تَلْقَاءِ نَفْسِهَا) حدیث رقم (۳۰۲/۷) حدیث رقم (۳۰۳۳)۔ یعنی امر عطیہ د ہغے کمخی د رسول اللہ ﷺ پہ حکم گمنزل کرے وے نہ د خپل خان نہ۔

کلہ وائی چہ پہ کلو (بانہو) کی د جُمعے مونخونہ نہ کیری او بعض پکی وائی چہ پہ بانہو کی چہ پہ کومو میاجدو کی د جُمعے مونخ شروع وی نو صحیح دہ خو کہ نوے مسجد جوہ شو او پہ ہغے کی ئے خو شروع کوی نو پہ ہغے پابندی لگوی نو دا ہم تفرقہ او اختلاف پیدا کونکی دی حکمہ چہ دا مسئلہ د کتاب او د سنت خلاف دہ چہ تفصیل ئے زمونہر پہ کتاب (الحق الصریح شرح مشکاة المصابیح باب الجمعة) کی کتلے شی۔

نو دا د تفرقے صورت دے چہ خپل مذہب باندے ورسرہ حدیث نشتہ او د صحیح حدیث نہ جوابونہ کوی۔ او دا تفرقے معتزلہ، خوارج او جہمیہ او تولو باطل پرستو کپیدی، جہمیہ و د اللہ تعالیٰ د اسماء اوصفاتو نہ انکار وکرو، د خان نہ ئے مسئلے جوہی کرے نو

(تفرقوا) شو بیا به ئے د قرآن او حدیث نہ جوابونه کول نو (واختلفوا) شو، عام اهل بدع دا کار کوی۔ د مؤمن سپری مذهب به صرف قرآن او حدیث وی نه بل څه۔ نو د تفرقه او اختلاف نه د خلاصیدو طریقہ دا ده چه تنظیمونه او مذهبونه مه جوړوه او د کتاب او د صحیح سنت تابعداری شروع کړه، دغه به ستا مذهب وی او د ټولو علماؤ کرامو اکرام او احترام ساته او د هغوی نه فائده اخله او ځان پرې کتاب او سنت ته رسوه، دغه زمونږ دعوت دے، که څوک د کتاب او د سنت خلاف مسئله ولیکی که هر چا لیکلی وی دغه به زمونږ دین نه وی نو د هغه جواب کولو ته به ضرورت نه وی لکه ډیر مبتدعین اهل حدیثو ته وائی چه په عرف الجادی او نزل الابرار او دغسه نور کتابونه یادوی چه پدے کی فلانی فلانی غلطے مسئله دی مونږ وایو چه په کتاب او سنت کی دے څوک غلطے مسئله راویاسی مونږ د هغه ذمه واریو، نه د علماؤ د خبرو ځکه چه مونږ خو دغه کتابونو ته دعوت نه ورکوو، زما دعوت صفا کتاب او سنت طرفته دے۔

يَوْمَ تَبْيَضُّ وُجُوهٌ وَتَسْوَدُّ وُجُوهٌ فَأَمَّا الَّذِينَ

په هغه ورځ چه سپین به شی بعض مخونه او تور به شی بعض مخونه پس هر چه هغه کسان دی

اسْوَدَّتْ وُجُوهُهُمْ أَكْفَرْتُمْ بَعْدَ إِيمَانِكُمْ

چه تور شو مخونه د هغوی (ورته ویلے به شی) آیا تاسو کفر کړه پس د ایمان ستاسو نه

فَذُوقُوا الْعَذَابَ بِمَا كُنْتُمْ تَكْفُرُونَ ﴿١٠٦﴾ وَأَمَّا الَّذِينَ ابْيَضَّتْ

نو وڅکی عذاب په سبب د هغه چه تاسو کفر کولو۔ او هر چه هغه کسان دی چه سپین شو

وُجُوهُهُمْ فَفِي رَحْمَةِ اللَّهِ هُمْ فِيهَا خَالِدُونَ ﴿١٠٧﴾

مخونه د هغوی، نو په رحمت د الله کی به وی، دوی به په هغه کی همیشه وی۔

تفسیر: ربط: الله تعالیٰ د اختلاف او تفرقه نه منع وکړه نو اوس وعید بیانوی چه اختلافات ځکه مه پیدا کوی چه د قیامت ورځ راروانه ده، په هغه کی به مو مخونه تور شی۔ د الله تعالیٰ او د رسول الله ﷺ په خبره منلو کی د مخ سپین والے دے او ددے په مخالفت کی د مخ تور والے دے۔

يَوْمَ: یعنی دا لوی عذاب به په هغه ورځ رابښکاره شی چه بعض مخونه به تک سپین

شی او د بعض کسانو مخونہ بہ د ډیر غم نہ تک تور شی تہ بہ وائے چہ تورہ تنبیء ده۔
تَبَيُّضُ وُجُوهُ: ددے ډیر مصداقات دی (۱) د عبد الله بن عباس رضی الله عنہما نہ نقل دی
 : (تَبَيُّضُ وُجُوهُ أَهْلِ السُّنَّةِ وَالْجَمَاعَةِ وَتَسْوَدُّ وُجُوهُ أَهْلِ الْبِدْعَةِ وَالْفِرْقَةِ) (ابن کثیر و القرطبی)
 سپینیری بہ مخونہ د اهل سنتو (چہ د کتاب او سنت تابعدار دی) او د جماعت (یعنی
 اتفاق) والو او توریری بہ مخونہ د بدعتیانو او اختلاف والو۔

(۲) **تَبَيُّضُ وُجُوهُ أَهْلِ الْإِيمَانِ وَتَسْوَدُّ وُجُوهُ الْكُفَّارِ**۔ سپینیری بہ مخونہ د مؤمنانو او
 توریری بہ مخونہ د کافرانو (یہود او نصاراؤ او نورو کفارو) لکہ روستو آیت نہ خپلہ دا
 معنی معلومیری۔ (قالہ ابی بن کعب) - قرطبی و البغوی (۸۷/۲)
 (۳) **تَبَيُّضُ وُجُوهُ أَهْلِ الطَّاعَةِ وَتَسْوَدُّ وُجُوهُ الْعَصَاةِ**۔

د طاعت والا خلکو مخونہ بہ سپینیری او د نافرمانو مخونہ بہ توریری د هغوی د
 نافرمانی مطابق، پہ قیامت کی بہ د چا سرہ د سپورمی پہ اندازہ رنای وی او د چا سرہ د
 بیتری او د چا سرہ بہ د هغے نہ هم کمہ وی دا بہ د طاعت پہ اندازہ وی۔

د مخونو سپینیدل دا دی چہ ویر قیری او پہ خپل عملونو او د الله پہ ثواب او نعمتونو
 باندے خوشحالہ شی، او توروالے ئے دا دے چہ غمژن او مصیبت زدہ شی او د خپل عمل او
 د الله تعالیٰ د عذاب پہ وجہ تور شی۔ پدے باندے دلیل بل آیت دے: ﴿لِلَّذِينَ أَحْسَنُوا
 الْحُسْنَىٰ وَزِيَادَةٌ وَلَا يَرْهَقُ وُجُوهَهُمْ قَتَرٌ وَلَا ذِلَّةٌ﴾ (یونس: ۲۶) (البغوی و القرطبی)

فَأَمَّا الَّذِينَ: دالف نشر غیر مرتب دے اول ئے روستنی خلک ذکر کرل تور مخونو والا
 قریب وونو ځکہ د هغوی تذکرہ اول کوی۔ دارنگہ دا قسم خلک زیات دی نو د دوی تذکرہ
 مخکی کوی۔

أَكْفَرْتُمْ: د مخونو د توریدو سرہ سرہ به دوی ته توبیخ هم ورکولے شی او دا به د هغوی د
 شرمولو دپارہ وئیلے شی چہ تاسو هغه کسان یی چہ د ایمان نہ روستو موکفرو وکړو؟۔

د ایمان نہ روستو کفر کولو څه مطلب؟

دا کوم خلک دی چہ د ایمان نہ روستو ئے کفر کړیدے؟ (۱) نو ددے اول مصداق یہودیان
 دی چہ دوی تورات او موسیٰ عليه السلام منلے وو، ایمان ئے راوړے وو لیکن کله چہ آخری نبی
صلی الله علیہ و آله و سلم راغلو نو دوی پرے کفرو وکړو۔ او دغه شان نصاریٰ هم وو۔ (عکرمہ - قرطبی)

(۲) دویم په دوی کی منافقان هم داخل دی چہ اول کی دوی ایمان راوړو او بیائے فسادونه

شروع کرل۔ (قالہ الحسن - ابن کثیر) (۳) مفسرین وائی پدمے کی مشرکان ہم داخلیری چہ دوی سرہ ہم فطری ایمان وولیکن هغه ئے ضائع کرو او در رسول اللہ ﷺ او د قرآن نہ ئے انکار شروع کرو نو د فطری ایمان نہ روستو ئے کفر اختیار کرو۔ یا دوی پہ ایمان باندے قادر و و چہ هغه راوری نو دا پہ منزله د ایمان شو لیکن دوی دغه قدرت پہ ایمان باندے ضائع کرو (والعیاذ باللہ)۔ (۳) مالک بن انس فرمائی: دا آیت د اهل الاهواء۔ (خواہش پرستو) پہ بارہ کی دے۔ (۴) قتادہ وائی: دا د مرتدینو پہ بارہ کی دے۔ (قرطبی)

د آیت اشارات:

(۱) (التَّفَرُّقُ وَالْإِخْتِلَافُ سَبَبٌ لِلْكَفْرِ وَالْإِرْتِدَادِ)۔ (تفرق او اختلاف پیدا کول سبب د کفر او مرتد کیدو دے) لکہ دا روستو سورت انعام (۱۵۳) کی راخی: ﴿وَلَا تَتَّبِعُوا السُّبُلَ فَتَفَرَّقَ بِكُمْ عَنْ سَبِيلِهِ﴾۔ د الله تعالیٰ د لارے نہ بغیر نورو لارو پسے مہ روانیری گنے د صحیح لارے نہ بہ واپری۔ او دا واقعی خبرہ ده چہ د بدعت او خرافاتو پہ لارہ خوگ روان شویدے او نور مذہبونه او تعصبونه ئے پیدا کړیدی نو هغه پہ صحیح اسلام باندے نہ دے روان شوے او مونږ دا دعوے سرہ وایو او ددے مثالونه بنایو چہ خوگ پہ تقلید جامد کی ننوتو نو د هغه نہ بہ اویا فیصدہ دین پاتی کیږی، هغه پرے عمل نشی کولے، دا د ضد او د عناد خبرہ نہ ده بلکہ پدمے مونږ تجربہ کړیده او پہ ډیر سوچ او سمجھ سرہ ئے وایو، هر مسلمان دے ځانله پدمے سوچ وکړی او د ځان خیر خواہی دے وکړی۔

ددے وجه نہ علماء کرام فرمائی: اکثر اهل بدع په وخت د مرگ کی بی ایمانه کیږی او خاتمه ئے خرابیری، بدعت د خاتمه د خرابیدو لوی سبب دے۔

(۲) او اشاره ده چہ اتباع د سنت کی حسن الخاتمه دده۔ (۳) طاعت، سنت، وحدت نور پیدا کوی او معصیت، بدعت او اختلاف اسوداد (تورواله) پیدا کوی۔

د الله تعالیٰ رحمت څه شے دے؟

فَفِي رَحْمَةِ اللَّهِ: د الله تعالیٰ د رحمت ډیر مصداقات دی (۱) اول مصداق ئے جنت دے او جنت ته ئے رحمت وویل، ځکه چہ دا د الله تعالیٰ په رحمت باندے حاصلیری۔

(۲) (فِي ظِلِّ الْعَرْشِ)۔ د عرش د سوری د لاندے به وی، اویا به جنت ته داخلیری۔

(۳) رحمة الله د الله تعالیٰ ضیافت (میل مستیا) ته هم وائی، یعنی دوی به د الله تعالیٰ میلمانه وی لکہ بل آیت کی دی: ﴿يَوْمَ نَحْشُرُ الْمُتَّقِينَ إِلَى الرَّحْمَنِ وَفْدًا﴾ (مریم: ۸۵)۔

پہ کومہ ورخ چہ مونہ بہ متقیان رحمٰن ذات تہ راجمع کرو پداسے حال کی چہ میلمانہ
(بہ وی)

تِلْكَ آيَاتُ اللَّهِ نَتْلُوهَا عَلَيْكَ بِالْحَقِّ

(دا چہ تیر شو) آیتونہ د الله تعالیٰ دی، لولو مونہ دے لہ پہ تا باندے پہ حق سرہ

وَمَا اللَّهُ يُرِيدُ ظُلْمًا لِّلْعَالَمِينَ ﴿١٠٨﴾

اونہ دے الله چہ وغواپی ظلم کول پہ مخلوقاتو۔

تفسیر: پدے آیت کی دقرآن کریم حقانیت بیانوی او دا خبرہ بیانوی چہ دا مخکنہ
وعید حق دے خُک کہ چہ دا د الله تعالیٰ د طرفنہ دے سرہ ددے نہ چہ الله تعالیٰ د ظلم نہ بری
دے او پدے آیت کی ضمناً د رسول الله ﷺ صدق (رشتینوالے) دے۔
یعنی اے پیغمبرہ! دا خہ چہ مونہ پہ تا باندے پہ حق سرہ لولو دا د الله تعالیٰ آیتونہ دی
کہ مونہ دریاندے ددے وحی نہ وے کپے نو تہ بہ خہ خبر وے چہ د قیامت پہ ورخ بہ د
مخونو خہ حال وی؟ نہ بہ دے تور مخونہ پیژندلے او نہ سپین مخونہ۔ او دا خہ چہ پہ تا
لوستلے کپری نو دا د الله تعالیٰ خبرے دی، داہسے وھمی او گپ نہ دے بلکہ یقینی خبرے
دی۔ او د کافرانو او مرتدینو مخونہ توریدل پدے وجہ دی چہ الله تعالیٰ پہ دوی باندے د دوی
د بدو عملونو پہ وجہ داسے حالت راوستے او دوی ددے مستحق دی خُک کہ چہ الله تعالیٰ پہ
ھیخ مخلوقاتو باندے د ظلم ارادہ ہم نہ لری۔

وَمَا اللَّهُ: دا جواب د سوال دے چہ د بندگانو مخونہ تورول خو ډیر زیات شرم دے اولویہ
تباہی دہ نو الله تعالیٰ دا کار د بندگانو سرہ ولے کوی؟ نو الله تعالیٰ جواب کوی چہ الله
تعالیٰ پہ بندگانو باندے ارادہ د ظلم ہم نہ کوی پاتے لا دا چہ ظلم وکری۔ نو پدے کی پہ
نفی د ظلم باندے ډیرہ مبالغہ پرتہ دہ۔ نو دے خلکو پہ خپل خانونو باندے ظلم وکرو خُک
چہ د الله سبحانه پہ نافرمانی کی دغہ ظلمتونه ترلے شویدی، بلکہ الله تعالیٰ د بندگانو
سرہ احسان وکرو چہ بیان ئے ورتہ وکرو چہ د ظلم کارونہ مہ کوی ورنہ سزا بہ در ورسپی۔
دا اهل السنة والجماعة عقیدہ دا دہ چہ الله تعالیٰ ظلم کولے شی (قادر دے پرے) لیکن
کوی ئے نہ، او د اشاعرہ او ماتریدیہ ؤ عقیدہ دا دہ چہ الله تعالیٰ ظلم نشی کولے، پہ قدرت
کی ئے نشته نو دا خبرہ د دوی ضعیفہ دہ خُک کہ د یو شی قدرت نہ وی او د هغه

نفسی و کرہی شی نو دا کمال نہ دیے لکہ پروند پردو بنحو ته نہ گوری نو دا کمال نہ دیے او چه په لیدو قادر وی او نہ گوری نو دا کمال دیے، پدیه وجه الله تعالیٰ نفی د ظلم د خپل ځان نه کړیده او ظلم الله تعالیٰ نہ کوی ځکه چه ظلم عیب دی او الله تعالیٰ د عیب کارونه نہ کوی، دارنگه ظلم هغه څوک کوی چه قدرت ئی نہ وی، عاجز وی، او چه کله قادر شی نو بیا د حد نه زیاتے کوی نو د الله تعالیٰ ظلم ته حاجت نہ راځی۔

وَلِلَّهِ مَا فِي السَّمَاوَاتِ وَمَا فِي الْأَرْضِ

او خاص د الله دپاره هغه څه دی چه په آسمانونو کی دی او هغه څه چه په زمکه کی دی

وَالِى اللّٰهُ تُرْجَعُ الْأُمُورُ ﴿١٠٩﴾

او خاص اللہ تہ ورگزولے شی ٲول کارونہ۔

تفسیر : پدے کی د الله تعالیٰ ملوکیت او مالکیت بیانیری چه ٲول اختیارات د الله تعالیٰ دی۔ **مناسبت** ئے دادے چه ٲول کائنات د هغه دی نو پکار ده چه د هغه په دین عمل وکړې شی او د هغه په رسی باندې منگول ولگول شی، مالک هغه دے نو قانون به د هغه منلے شی۔ (۲) دویم داد نزدې (ظلم) سره لگی، فَفِيْهِ بَيّٰتٌ اِتْسَاعُ مُلْكِهٖ وَقُدْرَتِهٖ وَغِنَاهُ عَنِ الظُّلْمِ یعنی د الله تعالیٰ بادشاهی فراخه ده او هغه قادر او د مخلوقاتو نه غنی (بی حاجت) دے نو د هغه ظلم ته حاجت نشته، ځکه ظلم خو عاجز انسان کوی۔

كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ

وي تاسو غوره امت راويستله شوي يې دپاره د خلکو، امر به کوي په نيکي سره او منع به کوي

عَنِ الْمُنْكَرِ وَتُؤْمِنُونَ بِاللَّهِ وَلَوْ آمَنَ أَهْلُ الْكِتَابِ لَكَانَ

د بدی نه او ایمان به لری په الله باندی او که چرته ایمان راوړی وی کتاب والو خامخا دا به

خَيْرًا لَهُمْ مِنْهُمْ الْمُؤْمِنُونَ وَأَكْثَرُهُمُ الْفَاسِقُونَ ﴿١١٠﴾

غوره وه دوی لره، بعض ددوی نه مؤمنان دی اوزیات ددوی نه نافرمان دی۔

تفسیر: دا بیان دے د (وَلْتَكُنْ مِنْكُمْ أُمَّةٌ) دپارہ مخکی ئے ویل چہ پہ تاسو کی دے بعض کسان د نیکی دعوت وکری نو اوس وائی چہ ہر امتی لہ د دین دعوت پکار دے۔ او د اہل کتابو دوہ دے بیانوی۔

یا مطلب دادے چہ اے مؤمنانو! تاسو بہ مخکنے حکم (د تفرقہ او اختلاف نہ کولو) ولے نہ عملی کوئی حکم چہ تاسو پہ تولو امتونو کی د الله تعالیٰ پہ نیز غورہ امت یی، د انبیاء علیہم السلام کار تاسو تہ سپارل شویدے چہ ہغہ خلکو لرہ نیکیو تہ رابلل او د بدیو نہ منع کول دی نو تاسو د انبیاء علیہم السلام جانشین یی نو ستاسو اختلافاتو پیدا کولو تہ ضرورت نشته بلکہ تاسو بہ اختلاف او تفرقہ ختموی۔

امام احمد، ترمذی او حاکم د معاویہ بن حیدہ رضی اللہ عنہ نہ روایت کریدے چہ رسول الله صلی اللہ علیہ وسلم اوفرمایل: (اَنْتُمْ تَيَّمُونُ سَبْعِينَ اُمَّةً، اَنْتُمْ خَيْرُهَا وَاَكْرَمُهَا عَلَى اللّٰهِ) (ترمذی بسند حسن - البانی) اے مسلمانانو! تاسو اويا امتونہ پورہ کوئی (یعنی تاسو نہ نہہ شپیستہ (۶۹) امتونہ مخکی تیر شویدی) تاسو د هغوی نہ غورہ او د الله پہ نیز د هغوی نہ زیات عزتمندی۔
کُنْتُمْ: اَي كُنْتُمْ فِي عِلْمِ اللّٰهِ۔ یعنی تاسو مخکی نہ د الله تعالیٰ پہ علم کی غورہ امت وی۔
یا کُنْتُمْ پہ معنی د (اَنْتُمْ) سرہ دے۔ یعنی تاسو غورہ امت یی۔ اول قول ظاہر دے۔

اٰخِرَ جَنَّتِ لِلنَّاسِ: اخراج راویستلو تہ وائی او ددے معنی د پیدائش دہ یعنی تاسو دنیا تہ راویستلے شوی یی (پیدا کرے شوی یی) او دا مطلب نہ دے چہ بندہ بہ خامخا د کور نہ وخی ہلہ بہ د دین دعوت کیری۔

رسول الله صلی اللہ علیہ وسلم ددے تفسیر داسے کریدے: [اَنْتُمْ خَيْرُ النَّاسِ لِلنَّاسِ تَأْتُونَ بِهِمْ فِي السَّلَاسِلِ فِي اَعْنَاقِهِمْ حَتَّى يَدْخُلُوا فِي الْاِسْلَامِ]۔ (بخاری: ۴۵۵۸ و ۳۰۱۰)

یعنی تاسو د خلکو (کافرانو) دپارہ غورہ یی چہ هغوی پہ زنجیرونو کی راولی او بیائے پہ اسلام کی داخل کری) حکم چہ دیر کافران نیولے شویدی بیائے د مسلمانانو اعمالو لیدلو سرہ اسلام قبول کریدے۔ نو دا مسلمانان ددے کافرانو دپارہ غورہ شو او سبب د رحمت شو چہ د دوی پہ وجہ پہ اسلام کی داخل شول۔ نو دا آیت د قتال فی سبیل الله سرہ ولگیدو۔

دویم مصداق ئے دا ہم دے چہ خلکو سرہ بنیگرہ دادہ چہ د نیکی دعوت ورکری او د بدی نہ ئے منع کری، ددے وجہ نہ علماء کرام فرمائی: غورہ ہدیہ چہ یو سرے ئے خپل مسلمان ورور تہ ورکوی هغہ د حق کلمہ دہ چہ هغہ تہ ئے بیانہ کری۔

فوائد: (۱) (کُنْتُمْ خَيْرُ اُمَّةٍ) نہ معلومیری چہ پہ امت کی ہر استعداد والا کسانو دپارہ پکار دی چہ د نیکی حکم وکری او د بدی نہ منع وکری دے دپارہ چہ پہ خیریت کی داخل شی۔ لکہ روستو د عمر فاروق رضی اللہ عنہ قول راخی۔ (۲) دلته ئے امر بالمعروف او نہی عن

المنکر د ایمان نہ مخکی ذکر کریدے ددے بعض خلك دا فائدہ وائی چہ ایمان پہ تولو امتونو فرض وو او امر بالمعروف الخ ددے امت خصوصیت دے مگر دا خبرہ خطاء ده خُکَہ چہ امر بالمعروف او نہی عن المنکر پہ پخوانو ہم لازم وو، قرآن کریم کی ئے خای پہ خای پہ هغوی باندے ردونہ کریدی چہ هغوی نہی عن المنکر پریخوستے وو فرمائی: ﴿لَوْ لَا يَنْهَاهُمُ الرَّبَّانِيُّونَ وَالْأَحْبَارُ عَنْ قَوْلِهِمُ الْإِثْمَ وَأَكْلِهِمُ السُّحْتَ﴾ (المائدة: ۶۳) ﴿فَلَوْلَا كَانَ مِنَ الْقُرُونِ مِنْ قَبْلِكُمْ أُولُوا بَقِيَّةٍ يَنْهَوْنَ عَنِ الْفَسَادِ فِي الْأَرْضِ﴾ (هود: ۱۱۶)۔

(۲) نو بنہ وجہ دا ده چہ امر بالمعروف او نہی عن المنکر د ایمان د زیاتوالی سبب دے نو سبب ئے مخکی ذکر کریدے۔ (۳) دریمہ وجہ دا ده چہ ایمان بنیاد دے یعنی دغہ امر بالمعروف او نہی عن المنکر بہ د ایمان پہ بنیاد وی نو مطلب بہ دا وی چہ زما پہ اللہ تعالیٰ ایمان دے خُکَہ تا تہ پہ نیکی دعوت درکوم او گناہ بدہ گنہم۔ خُکَہ کہ چرتہ ایمان نہ وی نو امر بالمعروف ورتہ فائدہ نہ ورکوی۔ (۴) خلورمہ وجہ: د امر بالمعروف او نہی عن المنکر صفت د تولو انسانانو پہ عرف کی بنہ صفت دے مؤمنان وی کہ کافران، چا کی چہ دا صفت وی هغہ ورتہ غورہ بنکاری او هرکله چہ دلتہ خبرہ ددے امت د خیریت (غورہ والی) بیانیادلہ پہ تولو امتونو باندے نو هغہ صفت ئے مخکی ذکر کرو کوم چہ اتفاقی غورہ دے د مؤمنانو او کافرانو پہ نیز۔ (قالہ استاذ صاحب المنان) (۵) صاحب المنار وائی: زما پہ نیز متبادر دا ده چہ امر او نہی ئے مقدم کرل پدے کی تعریض دے پہ اهل کتابو چہ هغوی د ایمان دعوه کوی لیکن دوی پہ دعوه د قیام د امر بالمعروف او نہی عن المنکر باندے قادر نہ دی خُکَہ چہ دوی بہ خپل مینخ کی یو بل د منکراتو نہ نہ منع کول نو گویا کہ دوی پہ دعوه د امر بالمعروف او نہی عن المنکر کی د مؤمنانو سرہ نہ دی شریک، نو ایمان ئے روستو ذکر کرو د کوم چہ دوی دعوه لرلہ دے دپارہ چہ دا خبرہ پرے مرتبہ کپی چہ د دوی دا ایمان صحیح نہ دے خُکَہ چہ دے د ایمان صحیح ثمرہ نہ ده راوپرے۔ ددے وجہ نہ ئے روستو وفرمایل: ((کہ اهل کتابو صحیح ایمان راوپرے وے نو دا بہ ورلہ بهترہ وے)) آہ۔

فائدہ: سیدنا عمر فاروق ؓ بہ پدے آیت کی فرمایل:

(مَنْ سَرَّ أَنْ يَكُونَ مِنْ خَيْرِ أُمَّةٍ لِلنَّاسِ فَلْيُؤَدِّ شَرْطَ اللَّهِ مِنْهَا) (رواه ابن جریر)۔

کہ خوک پدے خوشحالپرے چہ دے د غورہ امت نہ حساب شی نو د اللہ تعالیٰ شرط دے د امت نہ ادا کپی هغہ دا چہ پہ نیکی دے حکم کوی او دبدی نہ دے منع کوی۔ نو کوم خلك چہ پہ خپلو دکانونو او کاروبارونو بوخت دی او هغوی سرہ د نیکی د حکم او دبدی

نہ د منع کولو۔ ہیخ پرواہ نہ وی او شرک او قسما قسم گناہونہ کیرپی او د هغه په زړه کی هیخ درد نه وی نو دا د غوره امت نه نشی گرزیدلے۔

﴿وَلَوْ آمَنَ أَهْلُ الْكِتَابِ﴾: پدے کی ترغیب دے چه دے غوره امت کی هر څوک داخلیدے شی، پدے دین کی تعصب نشته، او د مدعوینو (اهل کتابو) دوه ډله بیانیرپی، یعنی که اهل کتابو ایمان راوړے وے نو دا به دوی له ډیره غوره وے ځکه چه په غوره امت کی به داخل شوی وے نو الله تعالیٰ ددوی خیر خواهی کوی چه راشی او په صحیح معنو سره دا آخری نبی و منی او پدے کتاب باندے ایمان راوړی او دا فرصت او موقعه د لاس نه ونه باسی، خو افسوس دا دے چه دوی کی مؤمنان ډیر کم دی چه په خپل کتاب ایمان راوړی او د هغه په سبب بیا په قرآن کریم هم ایمان راوړی او اکثرے فاسقان دی ضد کوی، نو دلته وقف دے چه ټول کافر دی نو الله تعالیٰ فرمائی چه بعض پکی مؤمنان هم شته لیکن اکثر ئے نافرمان دی۔

لَنْ يَضُرُّكُمْ إِلَّا أَدَىٰ وَإِنْ يُقَاتِلْوْكُمْ

هیچرے ضرر نشی درکولے تاسو ته مگر ضرر د ژبی او که چرته جنگ کوی دوی تاسو سره

يُؤَلُّوْكُمْ إِلَّا دُبَارَ ثُمَّ لَا يَنْصُرُوْنَ ﴿١١١﴾

نور اوبه پوی تاسو ته شاگانے بیا به د دوی سره هیخ مدد نشی کیدے۔

تفسیر: اوس د اهل کتابو فاسقانو حال بیانوی او ددے ځای نه د دوی لس بد صفات بیانیرپی، او ددے په بیانولو کی فوائد دی (۱) یو دا چه (مَعْرِفَةُ الْمَدْعُوِّينَ) چه ته چاته دعوت ورکوی نو د هغوی حال وپیژنه، ضدی او غیر ضدی وپیژنه چه د هغه مناسب دعوت ورکړے شی او د هغوی شبهات په ډیر بنائسته انداز سره او په الزامی ردونو سره وکړے شی۔ (۲) دویمه فائده دا ده چه پدے کی دے غوره امت ته تسلی ورکړے شویده چه ستاسو دشمنان شته خو الله تعالیٰ به تاسو ته په هغوی باندے فتح او نصرت درکوی۔

(۳) دریم: معرفة العدو۔ خپل دشمنان وپیژنی چه د دین نه مو وانه پوی۔

(۴) څلورم: عَدَمُ الْخَوْفِ مِنَ الْأَعْدَاءِ۔ د دوی نه یره مه کوی ځکه چه دا ملحد او کافر اهل کتاب (یهودیان) تاسو ته به هیخ ضرر درنکړی مگر صرف د خولے ردے بدے به وائی او که د دوی ستاسو سره جنگ راشی نو شا به راوړی او تیخته به کوی او همدغسے اوشوه، د

خيبر په ورځ الله تعالى يهوديان رسوا کړل او په مدينه کې هم رسوا شول او د شام د نصرانيانو خو صاحبه کرامو ملا ماته کړه. د هغوی ملک او حکومت هميشه دپاره د هغوی د لاس نه اووتلو او د الله تعالى په حکم سره اوس په شام کې د مسلمانانو غلبه ده او آينده به هم وي، تر دې چه قيامت ته نژدې به هلته عيسى بن مريم عليه السلام راکوزېږي او شريعت محمدي به نافذ کوي.

لَنْ يَضُرُّكُمْ إِلَّا أَذَى : اذی دلته د خولې ردو بدو ته وائی.

يُولُوكُمُ الْأَذْبَارُ : يعنی شاګانې به راږوي او شکست به خوري او تينبسته به کوي.

ثُمَّ لَا يُنْصَرُونَ : کلمه د (ثم) د تراخي في المرتبه دپاره استعمال ده يعنی الله تعالى چه د دوی د خذلان او د مدد نه کولو خبر ورکړو دا په دوی باندې ددې نه ډير زيات سخت لګي چه د دوی په باره کې وويل شي چه دوی به تاسو ته شاګانې راږوي. ځکه چه د شاګانو راږولو خبره د جنگ پورې بنده ده او د نه مدد وعده هميشه دپاره ده. او دا ترقي د ادنی نه اعلى ته ده ځکه چه اول کې ئې وويل چه ستاسو د مقابلې د تينګې نه دی بيا وائی چه هيڅکله به دوی فتح ونه مومي هميشه به دوی په هر ځای کې ناکام وي. نو دا د مخکنی نه لوی احسان شو. (القاسمی)

نو د دوی لس بد صفات دا دي : (۱) فاسقان دي (۱) الا اذی - د خولې ردی بدی به وائی او غلطې پروپیګنډې به کوي. (۳) وان يقاتلوکم - الجبن (بزدله دی). (۴) لا ينصرون - د الله د طرفنه منصورين نه دی. يعنی دوی د الله تعالى د نصرت او مدد نه محروم دی پدې وجه چه د الله تعالى سخت دشمنان دي.

(۵) په دوی ذلت وهل شويدې. ذيلان دي. (۶) وضربت عليهم المسكنة - دوی د ډير حرص په وجه ځانونه محتاج بنکاره کوي او د قناعت د مزو نه محروم دي. (۷) کفر بآيات الله کوي. (۸) قتل الانبياء کوي. (۹) عصيان (هر قسم نافرمانی کوي) (۱۰) د الله تعالى د حدودو نه تيروتل د دوی لازمی صفت دی. او که (بغضب من الله) ورسره ملګرې کړي چه دوی مغضوب عليهم دی نو بيا به يولس بد صفات شي.

ضَرَبْتُ عَلَيْهِمُ الدِّلَّةَ أَيْنَ مَا تَقِفُوا إِلَّا

وهل شويدې په دوی باندې ذلت هر ځای چه دوی وموندلې شي مګر (چه منګولې ولګوي)

بِحَبْلِ مِنَ اللَّهِ وَحَبْلِ مِنَ النَّاسِ وَبَاؤُوا بِغَضَبٍ مِنَ اللَّهِ وَضَرَبْتُ

پہ رسئ د الله باندے او پہ رسئ د خلکو او اختہ شویدی دوی پہ غضب د طرفہ د الله نہ او وهله شویده

عَلَيْهِمُ الْمُسْكَنَةُ ذَلِكَ بِأَنَّهُمْ كَانُوا يَكْفُرُونَ بِآيَاتِ اللَّهِ وَيَقْتُلُونَ الْأَنْبِيَاءَ

پہ دوی باندے خواری، دا پدے وجہ چہ یقیناً دوی بہ کفر کولو پہ آیتونو د الله او وژل بہ بے پیغمبران

بِغَيْرِ حَقِّ ذَلِكَ بِمَا عَصَوْا وَكَانُوا يَعْتَدُونَ ﴿١١٢﴾

پہ ناحقہ دا پدے وجہ چہ دوی نافرمانی کولہ او وو دوی چہ د حد نہ بہ بے تیروتل کول۔

تفسیر: الله تعالیٰ ذلت اور سوائی د یہودیانو قسمت جوہ کریدے، دوی چہ چرتہ او پہ کومہ زمانہ کی ہم وی ذلیل اور سوا بہ اوسیری او بی امنہ بہ وی او، دوی بہ وهله کیہری او مالونہ بہ بے تالا کیہری او دوی بہ قیدیان کیہری او تاریخ شاہد دے چہ د دنیا پہ ہرہ حصہ او ہرہ زمانہ کی دوی تہ احترام او عزت پہ نصیب شومے نہ دے۔ دوی تہ عارضی سکون او آرام صرف د دوونہ پہ یو صورت کی ملاویری یا خو بہ جزیہ ورکولو سرہ د ذمی کیدو پہ طریقہ ژوند تیروی یا بہ دیو لوئی غیر اسلامی طاقتور حکومت پشت پناہی حاصلوی لکہ چہ نن صبا پہ فلسطین کی د یہودیانو حکومت د امریکا، برطانیہ، روس او فرانس او نورو حکومتونو پہ شا باندے او د هغوی پہ مدد سرہ قائم دے۔

شیخ لقمان السلفی پہ خپل تفسیر کی لیکي: اوسنی حال کی د مشهور نوی مسلمان مفکر رجا جاردی بیان شائع شویدے چہ کہ امریکہ خپل لاس راخکاری نو د اسرائیلو حکومت د عربو مسلمانانو مخے تہ خلیریشٹ گینتو نہ زیات نشی تینگیڈے۔ د دوی ذلت اور سوائی ددے نہ زیاتہ بلہ کومہ کیدے شی چہ فلسطینی مسلمان بچی پہ کانرو ویشتلو سرہ د هغوی ژوند تنگ کریدے۔ (تیسیر الرحمن)

إِلَّا بِحَبْلِ مِنَ اللَّهِ وَحَبْلِ مِنَ النَّاسِ: ائى اَلْأَنْ يَعْصِمُوا۔ د ذلت نہ بہ پدے طریقہ سرہ بچ کیہری چہ د الله تعالیٰ پہ رسئ او د خلکو پہ عہد او لوظ منگولے ولگوی یا خہ عارضی امن بہ دوی تہ هله ملاویری چہ دا دوه کارونہ وکری یو دا چہ د الله تعالیٰ پہ رسئ (قرآن) منگولے ولگوی یعنی ایمان راویری نو بیا بہ ترے بالکلیہ ذلت ختم شی۔

وَحَبْلِ مِنَ النَّاسِ:

ددے دوه مصداقہ دی (۱) یو اتباع الجماعة۔ یعنی چہ دوی د مسلمانانو د خلافت او اجتماعیت تابعدار شی او مسلمانانو کی داخل شی۔ نو بیا سوال دا دے چہ کله یو تن د

اللہ پہ رسی منگولے ولگوی (مسلمان شی) نو هغه په مسلمانانو کی داخل شو نو دوباره (جبل من الناس) ولے ذکر کوی؟ جواب دا دے چه کله نا کله یو تن مسلمان شی لیکن باغی وی د مسلمانانو د خلافت نه بغاوت کوی نو بیا به هم ذلیله وی۔ پدے وجه ئے دوه قیدونه ولگول چه یو په قرآن منگولے ولگوی او بل د مسلمانانو په جماعت کی ور داخل شی او بغاوت نه کوی۔

(۲) دویم: جبل من الناس: نه مراد عهد او امان د نورو خلکو دے یعنی د مؤمنانو یا کافرانو نه امان واخلی۔ یاد هغوی اجتماعیت مراد دے یعنی یهودی که ایمان راوړی د ذلت نه به به بچ وی یا دا چه په عارضی توگه به د ذلت نه پدے طریقہ بچ کیږی چه د نورو کافرانو او د غټو ملکونو په اجتماعیت کی ورننوزی او د هغوی پورے ځان وتری نو د هغوی په واسطه به د ظاهری ذلت نه بچ شی، څوک به ئے نه وژنی او نه به ئے مال تالا کوی څه د امن شپه به تیری کړی لکه امریکایانو چه یهودیان په خپل څنگ کی نیولی دی او نظامی، سیاسی او اقتصادی مددونه ورسره کوی۔

الْمُسْكِنَةُ: خواری او محتاجی او فقر او فقیری۔ یعنی زړونه به ئے خواری اگر که ظاهری مال به هم ورسره وی۔ یا دا چه دوی کی سرمایه دارانه نظام دے، یو څو کسان به پکی مالداره وی نور عوام به خواری غریبانان وی۔

ذَلِكَ: یعنی دا مسکنة او ذلت او غضب درې واړه پدے وجه دی چه دوی د الله تعالیٰ په آیتونو همیشه دپاره کفر کولو د وجه د تکبر او سرکشی نه۔

ذَلِكَ: یعنی دا کفر بآیات الله او قتل الانبیاء پدے وجه دی چه دوی نافرمانی کوله۔ ځکه چه یو گناه سره بل ته راکارې نو اول ئے گناهونه او اعتداء شروع کړه بیا قاتلان شو بیا ئے د الله تعالیٰ په آیتونو کفر وکړو۔

بِمَا عَصَوْا: عصیان په گناهونو کی استعمالیږی او اعتداء په بدعاتو کی، او اعتداء د الله تعالیٰ د حدودو نه تیروتو ته وائی۔ یا عصیان هغه دے چه لږ او ډیر ټول حرام وی او اعتداء د یو شی اصل جائز وی لیکن زیاته پکی حرام وی۔

لَيْسُوا سَوَاءً مِّنْ أَهْلِ الْكِتَابِ أُمَّةٌ قَائِمَةٌ يَتْلُونَ آيَاتِ

نه دی دوی ټول برابر، بعض د اهل کتابونه یوه ډله ده چه ولاړه ده (په دین) لولی آیتونه

اللَّهِ أَنَاءَ اللَّيْلِ وَهُمْ يَسْجُدُونَ ﴿١١٣﴾ يُؤْمِنُونَ بِاللَّهِ وَالْيَوْمِ

د الله تعالىٰ په وختونو د شپه کی او دوی سجدے کوی۔ ایمان لری په الله او په ورځ

الْآخِرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَيُسَارِعُونَ فِي الْخَيْرَاتِ

روستنی، او حکم کوی په نیکی او منع کوی د بدی نه، او جلتی کوی په نیکیو کی

وَأُولَٰئِكَ مِنَ الصَّالِحِينَ ﴿١١٤﴾ وَمَا يَفْعَلُوا مِنْ خَيْرٍ

او دا کسان د نیکانو نه دی۔ او هغه چه دوی ئے کوی د نیک عمل نه

فَلَنْ يُكْفَرُوهُ وَاللَّهُ عَلِيمٌ بِالْمُتَّقِينَ ﴿١١٥﴾

نو هیچرے به محرومه نشی د ثواب د هغه نه او الله پوه ده په متقیانو باندے۔

تفسیر: اوس د اهل کتابونو د نیکانو حال بیانوی چه دا ټول په گناهونو او کفر کی سره برابر نه دی بلکه دوی کی نیکان او ایمان والا خلک هم موجود دی۔

شان نزول

د عبد الله بن عباس رضی الله عنهما نه روایت دے چه کله عبد الله بن سلام ؑ او د هغه بعض ملگرو (أسد بن عبید، ثعلبہ بن سعیه او أسید بن سعیه) ایمان راوړو او یهودیت ئے پرېښود نو د دوی مشرانو او ملیانو ورپورے پروپیگنډے شروع کړے چه دوی ډیر بد خلک دے، د خپلو پلرونو دین ئے پرېښودو او په قرآن کریم باندے ئے ایمان راوړو نو الله تعالیٰ دغه آیتونه نازل کړل۔ (الدر المنثور ۲/۲۹۶ و ابن کثیر ۲/۱۰۵) یعنی دوی نیکان خلک دی او تاسو بد عمله یی چه سره د علم نه په خپل جهل باندے کلک یی او اسلام نه قبلوی۔

دا کسان بنی هذل وو او د بنو قریظه او بنو نضیرو د ترونو ځامن وو په کومه شپه چه بنو قریظه د رسول الله ﷺ په فیصله راکوزیدل نو دوی په دغه شپه اسلام راوړو۔ (الروض الانف ۳/۴۴۲)

أُمَّةٌ قَائِمَةٌ: (۱) أَىْ مُسْتَقِيْمَةٌ۔ یعنی استقامت والا دی، په نیغه لاره روان دی، د نورو یهودیانو په شان کاره نه دی۔

(۲) مُسْتَقِيْمَةٌ عَلَى الْحَقِّ۔ په دین او حق باندے مضبوط ولاړ دی۔

(۳) قَائِمَةٌ فِي الصَّلَاةِ۔ په مانځه باندے ولاړ دی۔ د دے خلکو نه عبد الله بن سلام ؑ او د

هغه په شان بعض نورو کسانو ایمان راوړے وو۔

(۴) قَائِمَةٌ بِأَمْرِ اللَّهِ، مُطِيعَةٌ لِّشَرْعِهِ، مُتَّبِعَةٌ لِّنَبِيِّ اللَّهِ) ولاړ دی د الله تعالیٰ په دین، تابعدار دی د

هغه د شريعت، تابعدار دی د الله تعالیٰ د نبی ﷺ (ابن کثیر) دا ټول اقوال صحيح دی۔
يَتْلُونَ آيَاتِ اللَّهِ: د تلاوت نه دے يا د تِلْو نه دے تابعداري ته وائی، اول قول ظاهر دے۔
د شپې په مانځه کې اوږد قراءت کول او اوږده سجده کول بهتر عمل دے پدې وجه ئې دا
دواړه حالتونه جدا جدا ذکر کړل۔ لکه الله تعالیٰ د مؤمنانو په صفت کې فرمائی:
﴿وَالَّذِينَ يَبِيتُونَ لِرَبِّهِمْ سُجَّدًا وَقِيَامًا﴾ (الفرقان/ ٦٤)۔ او دغه مؤمنان هغه کسان دي چه
شپه تيره وي پداسه حال کې چه سجده لگوي الله تعالیٰ ته او هغه ته ولاړوي)۔
آثَاءَ اللَّيْلِ: جمع د اِنِي ده لکه نَحْي او اُنْحَاء يا جمع د اِنَا ده لکه مَعْي او اَمْعَاء۔ اوقات او
ساعاتو ته وائی۔ يعنی دا خلک مونځونه کوي او د شپې مونځونه اوږده کوي او د الله
تعالیٰ کتاب لولي او هغه ته په رکوع او سجده سره عاجزي کوي، نو دوی چه څه عمل
کوي د هغه اجر به ورته الله تعالیٰ ضرور ورکوي۔

يُؤْمِنُونَ: يعنی د مؤمنانو په شان دوی هم ايمان لري په الله تعالیٰ او په ورځ د آخرت۔ او
په الله تعالیٰ چه ايمان راوړي نو ټول هغه څه هم مني چه الله تعالیٰ په هغه باندې ايمان
لازم کړيدې او آخرت ئې ذکر کړو ځکه چه دا مؤمن تيزوي په کولو د هغه کارونو چه الله
تعالیٰ ته ئې نژدې کوي۔ ايمان يو معنوی شے دے پدې وجه ئې ظاهري اعمال ترې مخکې
ذکر کړل ځکه چه په اعمالو سرې مؤمن معلومېږي۔

وَيَأْمُرُونَ: يعنی دے خلکو په ايمان سره خپل ځان کامل کړو نو بيا د نورو خلکو خير
خواه هم دي چه د هغوی د کامل کيدو کوشش هم کوي نو په نيکۍ باندې حکم کوي
الخ۔

وَيَسَارِعُونَ: پدې کې د دوی لوی همتونه ذکر کوي چه دا هغه اوچت همت والا خلک
دے چه هر قسم نيکۍ ته د يو بل نه ځان مخکې کوي او هره نيکۍ په خپله موقعه
باندې کوي او د خير د کارونو سره ئې سخته مينه ده او د هغه فوائد ورته معلوم دي۔

مسارعه: جلتی کولو ته وائی، باب مفاعله ده، د يو بل نه مخکې کيدل، بيا مسارعه
تَقْدِيمُ الْأَهَمِّ فَاَلَا هَمَّ ته وائی يعنی ضروري شے مخکې کول او غير ضروري روستو کول۔
ددې وجه نه د مسارعه دپاره علم ته ضرورت دے چه د اعمالو مرتبه به پيژني چه دا عمل
ډير مهم دے او دا کم او ددې وخت دے او ددې وخت نه دے نو مسارعه في الخيرات ممکن
نه ده مگر په علم سره، نيکۍ پيژندل، بيا د هغه اوقات پيژندل بيا زړه ژوندې وي د هغه
نيکو پسې منډې وهی نو علم او حيات قلبي د مسارعه في الخيرات دپاره ضروري دي۔

فِي الْخَيْرَاتِ : جمع د خیرۃ دہ ہر نیک کار تہ وائی۔ او دا مسارعه صفت د انبیاء علیہم السلام ہم دی ﴿ اِنَّهُمْ كَانُوا يُسَارِعُوْنَ فِي الْخَيْرَاتِ وَيَدْعُوْنَآ رَغْبًا وَرَهْبًا ﴾ (انبیاء: ۹۰) او د ہر مؤمن صفت بہ وی۔

مِنَ الصَّالِحِينَ : یعنی ددی بنائستہ صفاتو پہ وجہ بہ اللہ تعالیٰ دوی لہر پہ نیکانو کی داخل کری۔ او د اللہ تعالیٰ پہ نیز باندی ددی کسانو احوال صحیح دی او دوی د ہغہ د رضا مستحق دی۔

فَلَنْ يُكْفَرُوْهُ : کفر ناشکری او انکار تہ وائی یعنی دوی نہ بہ انکار نشی کیدی او د دوی ناشکری بہ نشی کیدی، یعنی اللہ تعالیٰ ددہ شکر کوی او د اللہ تعالیٰ شکر دا دی چہ جزاء ورکوی او پہ لہر عمل ډیرہ بدلہ ورکوی۔ دلتہ ئے معنی دہ (اٰی فَلَنْ يُحَرِّمُوْا ثَوَابَہُ)۔ یعنی دوی بہ د ہغہ عمل د ثواب نہ نشی محروم ولے۔

فائدہ و حکمة : (فلن یکفروه) نہ دا فائدہ معلومیری چہ د قرآن کریم پہ ډیرو آیتونو کی راخی چہ اللہ تعالیٰ د مؤمن عمل نہ بربادوی، ضرور بدلہ ورکوی نو دی سرہ د اللہ تعالیٰ محبت پیدا شی او نیکی کی رغبت پیدا شی لکہ اللہ تعالیٰ فرمائی : ﴿ فَاسْتَجَابْ لَهُمْ رَبُّهُمْ اَنِّیْ لَا اُضِیْعُ عَمَلٌۭۙۤ اَعْمِلُ مِنْکُمْ ﴾ (ال عمران: ۱۹۵) و قوله : ﴿ وَاَنَّ اللّٰهَ لَا یُضِیْعُ اَجَرَ الْمُؤْمِنِیْنَ ﴾ (ال عمران: ۱۷۱) و قوله ﴿ اِنَّا لَا نُضِیْعُ اَجَرَ مَنْ اَحْسَنَ عَمَلًا ﴾ (الکھف: ۳۰) و قوله ﴿ فَلَا تُکْفِرْ اَنْ لِّسَعِیْہِ ﴾ (انبیاء: ۹۴) و قوله ﴿ اِنَّ اللّٰهَ لَا یُضِیْعُ اَجَرَ الْمُحْسِنِیْنَ ﴾ (التوبہ: ۱۲۰) ﴿ اِنَّا لَا نُضِیْعُ اَجَرَ الْمُصْلِحِیْنَ ﴾ (اعراف: ۱۷۰)

متکلمین وائی چہ بندہ بہ عمل وکری او ہیخ اجر بہ ورنکری، صرف د اللہ تعالیٰ مشیت دی چہ ہغہ خہ غواپی ہغہ کوی، کہ خوک د اجر نہ محروموی او کہ نہ نو د اللہ تعالیٰ سرہ د خلکو بغض پیدا کوی۔ انظر الفوائد (۱)

ددی مؤمنانو لس صفتونہ دا دی: (۱) قائمہ (۲) يتلون آیات اللہ (۳) یسجدون۔ (۴) ایمان باللہ۔ (۵) ایمان بالیوم الآخر۔ (۶) امر بالمعروف او نہی عن المنکر۔ (۷) مسارعه فی الخیرات۔ (۹) من الصالحین (۱۰) المتقین۔ یا ایمان باللہ والیوم الآخر یو صفت شمار کرہ نو لسم بہ دashi چہ مسارعه کی یو علم ضروری وی او بل حیات قلبی۔

اِنَّ الَّذِیْنَ کَفَرُوْا لَنْ تُغْنِیَ عَنْهُمْ اَمْوَالُهُمْ وَلَا اَوْلَادُهُمْ

یقیناً ہغہ کسان چہ کفر ئے کریدی ہیچرے بہ دفع نکری دوی نہ مالونہ دوی او نہ اولاد دوی

مِّنَ اللَّهِ شَيْئًا وَأُولَٰئِكَ أَصْحَابُ النَّارِ هُمْ فِيهَا خَالِدُونَ ﴿١١٦﴾

د عذاب د الله نه هېڅ شے او دغه کسان خاوندان د اور دی دوی به په هغه کی همیشہ وی۔

تفسیر: پدې آیت کی الله تعالیٰ کافرو اهل کتابو او نورو کافرانو ته د آخرت تخويف بيانوی او دا دفع د وْهم ده چه دے کافرانو سره خو ډیر مالونه او اولاد دی نو دوی باندے څنگه ذلت او مسکنت راځی؟ نو الله تعالیٰ فرمائی: دا مالونه او اولاد دوی لره د الله تعالیٰ د عذاب نه نشی بچ کولے بلکه سیده به اور ته روان وی۔ نو که یو سرے اور ته روان دے نو د هغه د مال او اولاد نه متاثر کیدل نه دی پکار نو پدې آیت کی الله تعالیٰ ذهن سازی دوه قسمه کړیده۔ یو عَذْمُ التَّأَثُّرِ مِنَ الْكُفَّارِ وَأَمْوَالِهِمْ وَأَوْلَادِهِمْ۔ کفار که هرڅومره ټیکنالوجی جوړه ولو کی مخکی شی خو صباله اور ته روان دی نو دا به ورته څه فائده ورکړی؟ او دا څه کمال دے؟ بلکه کمال خو دا وو چه عقل ئے استعمال کړے وے او ایمان ئے راوړے وے او آخرت ئے بنه شوے وے نو د دوی نه متاثر کیدل د بی وقوفو کار دے۔ او دویم پدې کی د دغه کافرانو دپاره تخويف دے چه اور ته روان یی په مال او اولاد باندے فخر مة کوی راشی ایمان راوړی۔

دغسے آیت ددے سورت په ابتداء کی هم تیر شویدے هغه ته رجوع وکړه۔

مَثَلُ مَا يُنْفِقُونَ فِي هَذِهِ الْحَيَاةِ الدُّنْيَا كَمَثَلِ رِيحٍ فِيهَا

مثال د هغه مال چه خرچ کوی ئے دوی پدې ژوند دنیوی کی په شان د هوا دے چه په هغه کی

صِرٌّ أَصَابَتْ حَرَّتٌ قَوْمٌ ظَلَمُوا أَنْفُسَهُمْ فَأَهْلَكَتْهُ

اور وی، ورسیرې فصل دیو قوم ته چه ظلم ئے کړے وی په ځانونو خپلو نو هلاک کړی هغه لره

وَمَا ظَلَمَهُمُ اللَّهُ وَلَكِنْ أَنْفُسَهُمْ يَظْلِمُونَ ﴿١١٧﴾

او ظلم نه دے کړے په دوی باندے الله تعالیٰ او لیکن دوی په ځانونو خپلو ظلم کوی۔

تفسیر: (مَثَلٌ لِّمَنْ أَتَّفَقَ فِي غَيْرِ طَاعَةِ اللَّهِ وَمَرْضَاتِهِ)۔ دا مثال دے د هغه چا چه مالونه د الله تعالیٰ د طاعت او د هغه درضا نه په غیر په نورو څیزونو کی خرچ کوی نو دا برباد دی۔

مناسبت: دا کافران مالونه لگوي د صد عن سبیل الله دپاره لکه یهودیانو به عربو

مشرکانو ته وسلے ورکولے چہ تکرہ شیء او د مسلمانانو معاشرہ خرابہ کړی۔ نو الله تعالیٰ د دوی د مال لگولو بدی بیانوی چہ مال لوی نعمت وو خو دوی په غلط خای کی استعمال کړو نو په قیامت کی به افسوسونه کوی۔ لکه د سورة انفال (۳۶) آیت نه معلومیري۔
فِي هَذِهِ الْحَيَاةِ الدُّنْيَا : یعنی د دنیا په باره کی او دے دپاره چہ دنیا ئے بنه شی او د دنیا عهدہ او مشری ورته ملاؤ شی او خپل ازم او قانون د پالادستی دپاره مال لگوی، نه د الله تعالیٰ او د هغه د دین اسلام د غلبے دپاره۔

صِرُّ : داد اضدادونه دے صرأور ته هم وائی او الْبَرْدُ الشَّدِيدُ (بخاری) سختے یخنئ ته هم وائی۔

ظَلَمُوا أَنْفُسَهُمْ : یعنی په کفر او شرک او معاصیو (گناهونو) سره۔

الله تعالیٰ د داسے بد نصیبه کافرانو د بد نصیبی د زیات وضاحت دپاره دا مثال بیان کړو چہ د یو قوم یو تازه باغ یا فصل وی چہ هغه ته په کتلو سره هغه خوشحالیري نو ناخپه یوه سختہ یخه هوا (سیلیء) راشی چہ په هغه کی د اُور په شان تیزی وی چہ هغه ورله اوسوزوی یعنی کافرانو ته د هغوی د خیر کارونو هیڅ فائده نه رسیږي ځکه چہ د ایمان نه بغیر هیڅ عمل هم د الله تعالیٰ په نیز قابل قبول نه دے۔

نو دغه شان کافرانو خپل مال ولگولو او فصل ئے ځان له وکرلو نو الله تعالیٰ به ورسره په هغه باندے حساب وکړي او ټول انفاق به ورله برباد کړي ځکه چہ د الله تعالیٰ درضا مطابق نه دے او د هغه د دین موافق نه دے لکه څنگه چہ دغه خلکو په خپل فصل باندے خواری کړی وه او مالونه ئے لگولی وو او امید ئے دا وو چہ مونږ له به فائده راکړي لیکن هیڅ فائده ئے ورنه کړه بلکه لا افسوسونه ئے زیات شو نو دغه شان دوی به په خپلو مالونو باندے خواری هم وکړي خو په آخر کی به دغه انفاق په دوی باندے افسوس وگرځي۔

او د هلاکت سبب ئے د دوی د نفسونو ظلمونه (شرکونه او عام گناهونه) دی۔

وَمَا ظَلَمَهُمُ اللَّهُ : الله تعالیٰ په دوی ظلم ځکه نه دے کړی چہ الله تعالیٰ دا قانون ایښی دے چہ د گناه سره به مصیبتونه ترلی وی لکه زهرو کی ئے د وژلو او کولمو خرابولو طاقت ایښی دے نو انسان دے هغه نه استعمالوی، نو که څوک ئے استعمال کړي خپل ځان دے ملامته کړي پدے کی الله تعالیٰ طرفته د هیڅ ظلم نسبت نشی کیدے۔

يَا أَيُّهَا الَّذِينَ آمَنُوا لَا تَتَّخِذُوا بِطَانَةَ مَنْ دُونِكُمْ لَا يَأْلُونَكُمْ

ای ایمان والو! مہ نسی رازدار سوا ستاسو نہ (بل خوك)، هغوی کوتاهی نکوی په تاسو کی

خَبَالًا وَذُؤًا مَا عَنِتُّمْ قَدْ بَدَتِ الْبَغْضَاءُ

د فساد، خوبوی دوی هغه شے چه په مشقت کی اچوی تاسو، یقیناً بنسکاره شویده کینه

مِنْ أَقْوَاهِهِمْ وَمَا تُخْفِي صُدُورُهُمْ أَكْبَرُ قَدْ بَيَّنَّا

د خولو د دوی نه، او هغه چه پتوی سینے د دوی ډیر لوی دے، یقیناً بیان کړیدی مونږ

لَكُمْ الْآيَاتِ إِنْ كُنْتُمْ تَعْقِلُونَ ﴿١١٨﴾

تاسو ته نخه (د دشمنی د دوی) که تاسو عقل لرئ.

تفسير: تر رکوع پورے یو قانون ذکر دے (الْنَهْيُ عَنْ اتِّخَاذِ الْبِطَانَةِ عَنْ غَيْرِ أَهْلِ الْإِيمَانِ) چه ایمان والو له دا جائز نه دی چه غیر مسلم خلك خپل رازدار جوړ کړی. او دا قانون د تربیت د مسلمانانو دے.

ابن جریر، ابن اسحاق، ابن المنذر او ابن ابی حاتم وغیرهم د ابن عباس رضی الله عنهما نه روایت کړیدے چه څه مسلمانانو د مدینے د یهودیانو سره د گاونډی توب په وجه یا د جاهلیت د دور دیوے معاملے په بنا یو قسم تعلق وو، چه د هغه په وجه سره دا یره کیده چه دا مسلمانان به د خپلو زړونو خبرے او د مسلمانانو رازونه هغوی ته اووایی او مسلمانانو ته به د دوی د ناخبرۍ په وجه څه خطرہ پیوسته شی پدے وجه الله تعالیٰ دا آیت نازل کړو او مسلمانان ئے ددے نه منع کړل چه دوی غیر مسلمو لره خپل رازدار جوړ کړی.

ځینو وئیلی دی چه دا آیت د منافقینو په باره کی نازل شوے وو دے دپاره چه مسلمانان د خپلو زړونو خبره او د مسلمانانو رازونه وائی. ځکه چه ددے نه روستو آیت کی ددے خلقو صفت بیان شویدے چه ((کله دوی تاسو سره ملاوړی نو وائی چه مونږ ایمان راوړے او کله چه تاسو نه جدا کیري نو ستاسو په خلاف د غصے په وجه په خپلو غابنونو سره په خپلو ګوتو چکونه لګوی)) او دا صفات د منافقانو وو. (قاسمی) لیکن غوره دا ده چه ددے نه یهودیان مراد دی لکه پدے باندے سیاق د آیتونو دلالت کوی.

ځینو وئیلی دی چه په آیت کی تمام کافران مراد دی. د لفظ د (مِنْ دُونِكُمْ) یعنی تاسو د خپل ځان (مسلمانانو) نه سوئ بل خوك خپل رازدار مہ جوړوئ)) نه ددے رائے تائید

کیڑی۔ او همدا حقہ ده۔

ابن ابی حاتم روایت کریدے چہ سیدنا عمر ؓ تہ اووئیل شو چہ د جیرہ علاقے یو نصرانی غلام دے چہ ڀیر ذہین او هو بنیاد کاتب دے، تاسو دا خپل کاتب ولے نہ مقرر وی؟ نو هغه اووئیل چہ ددے مطلب دا دے چہ زہ یو غیر مسلم خپل بطانہ (اورازدار) جوہ کرم؟ رازی وائی چہ عمر ؓ ددے آیت نہ دلیل نیولے وو۔ (قاسمی)

او ددے منع علت قرآن دا او خودلو چہ غیر مسلم ہمیشہ د مسلمانانو د تباہی او بربادی سوچ کوی او هر وخت تمنا کوی چہ مسلمانانو تہ نقصان اُورسی، پدے وجہ الله تعالیٰ هغوی تہ اووئیل چہ اے مسلمانانو! آیا تاسو نہ گوری چہ د هغوی پت کپے شوے بغض او حسد کله نا کله د هغوی پہ ژبو سرہ بنکاره کیڑی۔

حافظ ابن کثیر وائی چہ دا آیت دلیل دے ددے خبرے چہ غیر مسلمو تہ د مسلمان ملکونو پہ دفترونو کی داسے ذمہ واریانے نہ دی ورکول پکار چہ د هغه پہ ذریعہ هغوی د مسلمانانو راز حاصل کپی او دشمنانو تہ د هغه اطلاع ورکپی۔

مفسر الکيا الهراسی لیکي چہ ددے آیت د مخہ دیو ذمی (غیر مسلم نہ چہ د مسلمانانو پہ ملک کی اوسیری) د مسلمانانو پہ یوہ معاملہ کی مدد اخستل جائز نہ دی۔ (قاسمی)

بطانۃ: رازدار۔ بطانہ اصل کی: (الْثُّوبُ الْبَاطِنُ الَّذِي يَلِي الْحَسَدَ) تہ وائی یعنی هغه باطنی جامہ چہ دننہ د بدن سرہ لگیڑی او د ٲول بدن نہ خبرداره وی۔ نو دا بیا پہ معنی د رازدار سرہ استعمالیڑی، دا یو ڀیر مزیدار قانون دے چہ کہ پدے باندے د ملک حاکمانو عمل وکړو نو د کفارو د ډیرو شرونو نہ به محفوظ شی۔ لیکن پدے باندے عمل نشته، کافران راخی د مسلمانانو پہ مینخ کی گرخی او د هر څه نہ ځان خبروی چہ څوک څه کوی او څه وائی۔ نو کافر تہ به د خپلو وسلو، مالونو او فوج او د خپل طاقت راز نشی بنکاره کولے۔

د بطانہ (رازدار نیولو) څه معنی؟

پہ بطانہ کی دا داخلیری: (۱) اِتَّخَذُوهُمْ وُزَرَآءَ - په خپل ملک کی د کافرانو نه وزیران جوړول (۲) اِتَّخَذُوهُمْ كَاتِبِينَ وَمُحَاسِبِينَ - یعنی کافرانو نه کاتبان او محاسبین جوړول او هغوی تہ د خپلو کهاتو حسابونه حواله کول لکه پدے باره کی دوه حدیثونه واوره۔

سیدنا ابو موسیٰ اشعری ؓ په بصره کی والی وو نو سیدنا عمر فاروق ؓ هغه سره محاسبه کوله، هغه کاغذونه مسجد تہ رانویستل، سیدنا عمر فاروق ؓ کاغذونه

وکتل، دا چا لیکلی دی؟ وی فرمایا: دا پیر بنہ کاتب لیکلی۔ سیدنا عمر ؓ و فرمایا: مسجد تہ دی راشی۔ ہغہ وویل: نصرانی دی مسجد تہ نشی رانوتلے۔ نو عمر فاروق ؓ ورتہ پہ غصہ شو او ورتہ ئے وویل چہ آیات د الله تعالیٰ نہ نئ دی آوری دلی چہ (لَا تَتَّخِذُوا بَطَانَةً مِنْ دُونِكُمْ) چہ د کافرانو نہ بہ راز دار نئ جو پوئی او ورتہ ئے و فرمایا: [هَلَّا اتَّخَذْتُ حَنِيفًا مُسْلِمًا]۔ تا موحد مسلمان ولے نئ نیولو؟۔ ہغہ وویل: دبصریہ والو پروگرام پہ دہ آباد دی۔ امیر المؤمنین و فرمایا: (لَا أُكْرِمُهُمْ إِذَا أَهَانَهُمُ اللَّهُ وَلَا أُعِزُّهُمْ إِذَا أَذَلَّهُمُ اللَّهُ وَلَا أُدْنِيهِمْ إِذَا أَبْعَدَهُمُ اللَّهُ)۔ زہ د دوی اکرام نئ کوم کلہ چہ دوی الله تعالیٰ سپک کریدی او زہ ورتہ عزت نئ و رکوم کلہ چہ دوی تہ الله تعالیٰ ذلت و رکریدی او زہ دوی خیل خان تہ نئ نزدی کوم کلہ چہ دوی الله تعالیٰ لری کریدی)۔ او بیائے ورتہ دا ہم و فرمایا: چہ کلہ دا نصرانی مہرشی بیا بہ تہ خہ کوئے نو ہغہ کار د ہغہ د مرگ نہ مخکی مخکی و کرہ او ددہ نہ پہ بل مسلمان باندے خان مستغنی کرہ۔ (تفسیر کبیر و القرطبی)

او دغسے کار خالد بن ولید ؓ پہ شام کی کرے وو چہ یو نصرانی ئے کاتب جو کرے وو نو ہغہ ہم سیدنا عمر فاروق ؓ منع کرو چہ دا خو بطانہ دہ۔
مِنْ دُونِكُمْ: اَيُّ مَنْ غَيْرِ أَهْلِ الْإِيمَانِ۔ د مسلمانانو نہ سوئی۔
لَا يَأْتُونَكُمْ: د آلو نہ دیے پہ معنی د تقصیر او کوتاہی سرہ۔
خَبَالًا: قاموس لیکی: فَسَادٌ فِي الْعَقْلِ وَالْقَوَائِمِ وَالْأَرْجُلِ)۔ خبال د عقل خرابوالے او د خپو او لاسونو خرابوالے (کوہوالے) دیے۔ حینی اهل لغت وائی:
الْخَبَالُ: النِّقْصَانُ وَالْهَلَاكُ (المعجم الوسيط) نقصان او هلاکت تہ وائی۔

حینی وائی: الْغِنَاءُ (تاج العروس) (مشقت تہ وائی)۔ حینی وائی: الْخَبَالُ: الْفَسَادُ فِي الْأَفْعَالِ وَالْأَبْدَانِ وَالْعُقُولِ) تاج العروس) (خ ب ل) خبال ہغہ فساد (خرابوالے) چہ پہ کارونو کی وی او بدنونو کی وی او پہ عقلونو کی۔ بعض ئے داسے تعبیر کوی: الْخَبَالُ الْفَسَادُ الَّذِي يَعْتَرِي الْإِنْسَانَ فَيُورِثُهُ اضْطِرَابًا كَالْجُنُونِ وَالْمُخْبِلُ الْفَاسِدُ الْعَقْلُ) خبال: ہغہ فساد (خرابوالی) تہ وائی چہ انسان تہ راپینبیری او پہ ہغہ کی پریشانی راپیدا کوی لکہ لیونتوب۔ مخبل ہغہ انسان تہ وائی چہ عقل ئے خراب شوئے وی نو حاصل دا شو چہ کافران د مسلمانانو پہ فساد کی ہر قسم کوشش کوی چہ بی حیاء شی، عقلونہ او بدنونہ ئے کمزوری شی ددے وجہ نہ پہ کافرانو باندے بہ بنہ گمان نئ لری او خولک چہ پرے بنہ گمان کوی ہغہ بہ لوی جاہل وی، د الله تعالیٰ پہ خبرہ بہ ئے یقین نہ وی۔ د لفظ خبال نہ

معلومیہری چہ کافران ز مونہ د مسلمانانو خپے، لاسونہ او عقل جوړیدل نه غواړی۔
 مَا عَنَتُمْ: عنت دیته وائی چہ مات شومې هلوکی جوړشی بیا مات شی نو دا ډیر درد کوی
 دلته ترے مراد شِدَّةُ الضَّرَرِ وَالْمَشَقَّةِ دے یعنی هر قسم ضرر او مشقت کی اچول غواړی۔
 قَدْ بَدَّتْ: یعنی کله ناکله د دوی د خولو نه غصه رابنکاره کیږی او د مسلمانانو په
 خلاف د خپل ضد کلمات راویاسی ځکه چہ ددے په پتولو باندے قادر نه وی، دومره زیاته
 کینه لری۔

اَكْبَرُ: اَيُّ اَكْبَرُ عَدَاوَةً - په سینو کی ئے ډیره لویه دشمنی ده په نسبت د بنکاره حال د
 دوی۔

قَدْ بَيَّنَّا لَكُمُ الْآيَاتِ: یعنی مونہ تاسو ته هغه آیتونه بیانوو چہ دلالت کوی پدے خبره
 چہ د کافرانو په رازدار نیولو کی ډیر لوی ضرر دے او دے دپاره چہ تاسو دشمن وپیژنی نو د
 دوی نه منع شی او د ایمان والو سره مینه وکړی۔

دلته د دوی بد صفتونه دا شو (۱) (لَا يَأْلُو نَكُمْ خَبَالًا) - (۲) ودوا ما عنتم - (ستاسو
 مشقت خوښوی) (۳) قد بدت البغضاء من افواههم - (۴) وما تخفي صدورهم اكبر -
 (۵) پنځم دا راتلونکے دے۔

هَآأَنْتُمْ أَوْلَاءُ تُحِبُّونَهُمْ وَ

خبردار تاسو اے مؤمنانو! دا کسان یی چہ مینه کوی تاسو د دوی سره او

لَا يُحِبُّونَكُمْ وَتُؤْمِنُونَ بِالْكِتَابِ كُلِّهِ وَإِذَا لَقُوكُمْ

دوی مینه نکوی تاسو سره او ایمان لری تاسو په کتابونو ټولو باندے، او هرکله چہ مخامخ شی

قَالُوا آمَنَّا وَإِذَا خَلَوْا عَضُّوا

دوی تاسو سره وائی دوی مونہ ایمان راوړیدے او هرکله چہ جدا شی دوی چکونه لگوی

عَلَيْكُمْ الْأَنَامِلَ مِنَ الْغَيْظِ قُلْ مُوتُوا

ستاسو په خلاف په سرونو د گوتو خپلو باندے د وچه د غصے نه، ته ووايه! مړه شی

بَغِيْظِكُمْ إِنَّ اللَّهَ عَلِيمٌ بِذَاتِ الصُّدُورِ ﴿١١٩﴾

په غصے خپله سره یتینا الله تعالی پوهه دے په هغه خبرو چہ په سینو کی دی۔

تفسير: اوس مسلمانان منع کوی د هغوی د مینه کولو نه په ډیر بلیغ انداز سره او ددې منع علتونه بیانوی چه تاسو څنگه خلک یی چه د هغوی سره مینه کوی او د هغوی حال دادې چه هغه تاسو بالکل نه غواړی بلکه د سخت نفرت او سخت بغض او دشمنی په وجه هغوی خپلو غاښونو سره په خپلو گوتو چکونه لگوی چه کله به هغوی ته داسې موقعه ملا وپری چه ستاسو د وجود نه خلاصه حاصل کړی۔

تُحِبُّونَهُمْ : مسلمان پاک زړه والا وی د یهود او نصاری او بدعتیانو په باره کی دا مینه لری چه الله تعالی دوی ته هدایت وکړی، دا ایمانی محبت نه وی ځکه چه د یهود او نصاراؤ سره ایمانی محبت کولو باندې بنده کافر کیږی۔ بلکه د اُلف او د عادت مینه ده یعنی مسلمان د کافر او د هر بدعتی دپاره خیر خواه وی چه الله تعالی ئې سمې لارې ته راوولی نو پدې وجه په عامو حالاتو کی نرمی هم ورسره کوی۔

وَلَا يُحِبُّونَكُمْ : هغوی تاسو سره مینه نه لری بلکه دا خوښوی چه تاسو د اُور خشاک شی۔ نو آیا داسې خلک د رازداري لائق دی څه؟!۔

وَتُؤْمِنُونَ بِالْكِتَابِ : دا بله وجه بیانوی چه تاسو ټول کتابونه منی او هغوی په ټولو کتابونو ایمان نه لری، وگوره ته تورات او انجیل او د الله تعالی ټول کتابونه منی او هغوی ستاسو قرآن نه منی نو دا څومره لویه دشمنی ده نو ددې دپاسه هم آیا دوی د رازدار نیولو لائق دی؟!۔

الْكِتَابِ كُلِّهِ : یعنی ټول کتابونه منی، یا کتاب د الله تعالی ټول منی او په ټول باندې عمل کوی او هغوی په بعض کتاب ایمان راوړی او عمل پرې کوی او بعض نه منی او عمل پرې نه کوی۔

وَإِذَا لَقُّوْكُمْ : دا بله وجه ده چه دا هغه خلک دې چه کله تاسو سره ملاؤ شی نو د ایمان دعوه هم کوی، ځکه چه دا یهودیان به کله نا کله د ایمان والو سره ملاؤ شو نو اقرار به ئې کولو چه مونږه هم محمد رسول الله (ﷺ) منو او دا قرآن منو، لکه اوس هم کافران کله دا اقرار کوی چه اسلام هم یو آسمانی او حق دین دے۔

عَضُوا عَلَيْكُمْ الْأَنَامِلَ : دا کنایه ده د سختې غصې نه ځکه چه کله سرې غصه شی او په بل چا باندې ئې د چک لگولو قدرت نه وی نو بیا خپله گوته باندې چک لگوی او عض الانامل د پښیمانه، عاجز او غصه انسان کار وی چه کله ترې یو مقصد فوت شی او بیا په هغه باندې سخت غمژن وی۔

عَلَيْكُمْ : یعنی ستاسو په خلاف۔

قُلْ مُؤْتُوا : دے نہ روستو اللہ تعالیٰ نبی کریم ﷺ تہ او فرمایا چہ تہ اوایہ چہ تاسو د خپلے غصے او غضب پہ وجہ ژوندی اوسیدو سرہ بار بار مړه شی، اللہ تعالیٰ خو بہ خپل نعمت پہ مسلمانانو باندے پوره کوی او خپل دین به په تمامو دینونو غالبه کوی۔

مُؤْتُوا بِغَيْظِكُمْ : یعنی ستاسو غصه دے دومره ډیره شی تردے چہ تاسو د هغه په وجه مړه شی۔ نو پدے کی مؤمنانو ته تسلی ده چہ ددوی نه یرہ مړه کوی ځکه چہ دوی به د همدے غصے په حالت کی مړه شی او تاسو ته به هېڅ ضرر درنکړی لکه یهودیانو دا کار کولو او بیا هم اللہ تعالیٰ اسلام ته غلبه ورکړه۔ (ابن عطیة) یا دا دوی ته بنسیرے دی چہ تاسو دے اللہ تعالیٰ ددے غصے په حالت کی مړه کړی۔

فائده : مفسر عبد الحق ابن عطیة فرمائی: (وَهَذِهِ الصِّفَةُ قَدْ تَرْتَّبَتْ فِي كَثِيرٍ مِنْ أَهْلِ بَدْعٍ مِنَ النَّاسِ إِلَى يَوْمِ الْقِيَمَةِ)۔ دا صفت په ډیرو بدعتیانو کی هم شته ترد قیامت د ورځے پورے۔ (المحرر الوجیز) او دا واقعی خبره ده مونږ اهل الحديث والسنة ددے ټولو بدعتیانو دپاره خیر خواه یو، ددوی سره کینو هم، سلام هم پرے اچوو، ددے دپاره چہ اللہ تعالیٰ ورته هدایت وکړی او دیو خیر کار چہ کوی په هغه کی ورسره تائید او ملگرتیا هم کوو او د هغوی په مذهب کی چہ کوم صحیح روایتونه دی هغه هم ورله منو لیکن هغوی مونږ سره محبت نه لری، مونږ دشمنان گنړی تردے چہ ز مونږ سره په مجلس کی هم نه یوځای کیرې او نه سلام اچوی، او هغوی په هغه دین عمل کوی چہ د هغوی مشرانو وئیلی وی او د هغوی د مذهب مطابق وی او باقی رد کوی او یا پکی تاویلات کوی او ظاهراً که ملگرتیا وکړی نو په باطن کی کوشش کوی چہ دا خلک به څنگه ختمیرې۔

بِذَاتِ الصُّدُورِ : یعنی هغه وسوسے چہ په سینو پورے متعلق وی چہ د انسان خپل غوږ هم نه وی اوریدلی نو په هغه هم اللہ تعالیٰ پوهه دے نو ددوی کینی ورته معلومی دی۔

إِنْ تَمْسَسْكُمْ حَسَنَةٌ تَسُؤْهُمْ وَإِنْ تُصِيبْكُمْ سَيِّئَةٌ

که چرته ورسی تاسو ته ښه حالت خفه کوی دوی لره او که چرته ورسی تاسو ته بد حالت

يَفْرَحُوا بِهَا وَإِنْ تَصْبِرُوا وَتَتَّقُوا لَا يَضُرُّكُمْ

خوشحالیرې په هغه سره او کچرته صبر وکړو تاسو او تقوی مو وکړه ضرر به درنکړی تاسو ته

كَيْدُهُمْ شَيْئًا إِنَّ اللَّهَ بِمَا يَعْمَلُونَ مُحِيطٌ ﴿١٢٠﴾

چلونه ددوی هېڅ شے یقیناً اللہ تعالیٰ په هغه عملونو چہ دوی ئے کوی راگیرونکے دے (په علم او قدرت کې)۔

تفسیر: د کافرانو د مسلمانانو سره د سختې دشمنۍ زیات تفصیل بیانوی، الله تعالیٰ فرمائی چه تاسو ددے کافرانو سره دوستی لرئ حال دا چه تاسو سره د دوی د دشمنۍ حال دا دے چه که یوه نیکی یا ښه حالت تاسو ته اُرسی نو دوی ته تکلیف وی او که تاسو باندے کوم مصیبت راشی نو د خوشحالی د دائرے نه بهر شی نو د داسے کسانو دوستان جوړول کومه عقلمندی ده؟!۔

د حَسَنَ معانی

حَسَنَ: ددے ډیرے معانی راځي: (۱) کله حسنه نیک عمل ته وائی۔
 (۲) کله ښائسته ژوند ته وائی۔ ﴿لِّلَّذِينَ أَحْسَنُوا فِي هَذِهِ الدُّنْيَا حَسَنَةٌ﴾ (النحل: ۳۰)
 (۳) ښه حالت او خوش عیشۍ۔ او دلته ئے همدا معنی ده۔ یعنی چه مسلمانانو ته فتح او نصرت راشی یا غنیمت راشی یا وحی نازله شی نو دوی سخت خفه کیږي۔
 نو ددے نه دا فائده راوځي چه څوک د مسلمان په نیکی باندے خفه کیږي او د هغه په تکلیف او بدۍ باندے خوشحالیږي نو د دے کی د یهودیانو صفت راغله دے ځکه چه دا بد خواه دے او (الَّذِينَ النَّصِيحَةُ) دین د خیر خواهي نوم دے۔ په چا کی چه بد خواهي وی هغه مؤمن نه وی۔ لکه حدیث کی دی: [لَا يَجْتَمِعُ الشُّحُّ وَالْإِيمَانُ فِي قَلْبٍ عَبْدٍ أَبَدًا]۔ شح (یعنی د بل دپاره د خیر اراده نه ساتل) او ایمان دواړه د یو بنده په زړه کی هیڅکله نه راجمع کیږي۔ (مسند الطیالسی رقم: ۲۵۸۳) واحمد: ۹۶۹۱ بسند صحیح لغیره)

حکمت: د حسنة سره ئے د (تمسککم) لفظ راوړو او د سیئه سره ئے (تصبکم) راوړو، سیئه: تکلیف او شکست او مال ضائع کیدو ته وائی۔ او تمسک لفظ د معمولی رسیدو او لگیدو دپاره استعمالیږي او (تُصَبُّ) کی زیاتواله وی ځکه چه د راوړلو معنی پکی پرته ده۔ او په (حَسَنَ) کی تنوین د تقلیل دپاره دے او په (سَيئه) کی د تعظیم او تکثیر دپاره دے۔ نو فائده دا ده چه مؤمن سړی ته چه کله معمولی ښه حالت او خوشحالی ورسې نو د هغه اظهار کوی او خلک ترې زر خبریږي نو دا مجرمان همیشه په خفگان کی وی او هر چه مصیبت دے نو مؤمن ئے پټ ساتی څوک ترې زر نه خبریږي خو چه کله مصیبت سخت او زیات شی نو بیا ترې دا مجرمان خبر شی نو دوی خوشحاله شی۔ نو دا به د مؤمنانو خوئی وی چه واپه واپه نعمتونه به راښکاره کوی او مصیبتونه به زر نه راښکاره کوی مگر هله چه د کنټرول نه بهر شی۔

وَإِنْ تَصْبِرُوا : دے کی اللہ تعالیٰ مسلمانانو ته د کافرانو د شر او فساد نه د بچ کیدو دا طریقہ اُوخودله چه مسلمانانو له د الله تعالى د طرف نه په از مینبتونو د صبر کولو عادت جوړول پکار دی، په هر حال کی د الله تعالیٰ نه یریدل، د تقویٰ او بندگی لاره اختیارول پکار دی، او د غیر مسلمو نه مدد نه دی اخستل پکار، که دوی داسے کوی نو د کافرانو مکر او چل به دوی ته نقصان نه رسوی، ځکه چه څوک په الله تعالیٰ توکل کوی، په امتحاناتو صبر کوی او صرف د هغه نه مدد غواړی نو هغه به یقیناً په خپلو مقاصدو کی کامیابیری، الله تعالیٰ به هغه هیڅ کله هم نه ضائع کوی او د دشمن په مقابلہ کی به هغه ته فتح او نصرت ورکوی او څوک چه د غیرو نه مدد غواړی الله تعالیٰ به هغه لره د هغه نفس ته حواله کړی او د خپل نصرت او مدد نه به ئے محرومه کړی۔

آرمان چه مسلمان نن هم دا نسخه استعمال کړی وے او د الله تعالیٰ پریخودو سره ئے د بل چا په مخ کی عاجزی نه کولے۔ لوی طاقتونه ئے خپل معبود نه جوړولے، د الله تعالیٰ په ځای ئے د هغوی نه مدد نه غوختلے، نو د الله تعالیٰ وعده همیشه دپاره یوه ده۔ فتح او نصرت به د هغوی قدمونه خکلولے او عزت او سرداری به د هغوی د سرونو تاج وے او نور قومونه به د هغوی مخه ته په گونډو شوی وے، آیا څوک شته چه پدے آواز باندے غوړ اُوخوزوی؟

نو د کافرانو د مصیبتونو او دشمنانو د تکلیفونو نه د ځان بچ کولو قانون دا شو چه بنده به ځان د الله تعالیٰ کړی، د هغه سره به تعلق جوړ کړی نو بیا به الله تعالیٰ د هغه دشمن وهی او د هغه د طرفنه به مدافعت کوی، او بنده چه د الله تعالیٰ سره تعلق جوړوی نو ددے طریقہ مخکی سورة البقره (۱۰۹) آیت کی دا تیره شوی وه (فاعفوا واصفحوا) چه معافی به کوی او د بدوردو نه به ځان ساتی او دلته وائی چه (تصبروا وتتقوا) د مخالفینو په تکلیفونو باندے صبر او د الله تعالیٰ نه یریدل، د هغه د حدودو لحاظ ساتل۔ اوروستو وائی (لَتُبْلَوْنَ فِيْ اَمْوَالِكُمْ وَإِنْ تَصْبِرُوا وَتَتَّقُوا) آل عمران آیت: (۱۸۶) او په سورة ابراهیم کی ئے دوه خبرے ذکر کړیدی (۱) یو توکل علی الله ﴿وَعَلَى اللَّهِ فَلْيَتَوَكَّلِ الْمُؤْمِنُونَ﴾ آیت: (۱۱) (۲) بل ﴿ذَلِكَ لِمَنْ خَافَ مَقَامِيْ وَخَافَ وَعِيدِ﴾ آیت: (۱۴) یعنی د الله تعالیٰ د پیشی او د هغه د عذابونو نه یریدل۔ دا پنځه شپږ کارونه چه دے وکړل نو بس الله تعالیٰ به ستا په شا ودریږی او ستا مدد به کوی۔

پدے آیتونو کی شپږ نور بد صفتونه بیان کړیدی (۵) لا یحبونکم۔ (۷) وتؤمنون

بالکتاب کله۔ ائی و لایؤمِنُونَ بِالکِتَابِ کُلِّهِ۔ (۸) النفاق (واذا لقوکم) (۹) عضوا علیکم الانامل (تاسو ته غصه دی)۔ (۱۰) یفرحوا بها: ستاسو په مصیبت خوشحاله دی۔
 لایضرکم: ضرر به ځکه نه ورکوی چه څوک الله تعالی ته ځان و سپاری نو هغه د چا په تکلیفونو دومره پرواه نه کوی او د مخلوق نه تاثر نه اخلی، په خپل مقابل باندې زړه ور وی۔ یا پدې وجه چه څوک په الله توکل وکړی او په مصیبت باندې صبر کوی، او صرف د الله نه مدد غواړی نه د بل چا نه نو دا په خپل طلب کی کامیاب وی، په خپل دشمن باندې غالب وی، د رب په بنائسته حفاظت سره محفوظ وی او څوک چه د بل چا نه مدد طلب کوی هغه خپل ځان ته سپارلے شوی وی، د خپل رب د مدد نه محروم وی۔ (قاسمی)
 صحیح مطلب دا دی چه د صبر او تقوی فائده دا ده چه د کفارو کید او مکر به شنډ شی او ضرر به ایمان والو ته ورنکړی نو دا د صبر او تقوی فائده ده او د دغه کارونو نتیجه ده۔

وَإِذْ عَدَوْتَ مِنْ أَهْلِكَ تُبَوِّءُ الْمُؤْمِنِينَ مَقَاعِدَ

او کله چه ته اووتلے د خپل کور نه تیارول تا مؤمنانو لره ځایونه د کیناستو (مورچه)

لِلْقِتَالِ وَاللَّهُ سَمِيعٌ عَلِيمٌ ﴿١٢١﴾

دپاره د جنگ کولو، او الله تعالی آوړدونکے، پوهه دے۔

تفسیر: پدې آیت اوروستو آیت کی دوه واقعے د اُحد او د بدر راوړی او دا دوه مثالونه دی ددې دپاره چه تاسو په بدر کی د دغه مخکنو قوانینو پابندی کړې وه نو الله تعالی درله فتح درکړه او په اُحد کی په تاسو کی د بعض کسانو نه په دغه قوانینو کی څه کوتاهی وشوه نو الله تعالی شکست درکړو۔ نو د فتح او نصرت او مدد او شکست او ناکامی په باره کی د الله تعالی قانون دا دی چه د صبر او تقوی نتیجه نصرت او کامیابی وی او د بی صبری او نه تقوی لازمی نتیجه شکست او ناکامی وی۔

مناسبت: (۱) مخکی قواعد بیان شو نو اوس الله تعالی د مؤمنانو تربیت کوی په بله طریقه چه تاسو دا کار وکړو نو داسے مه کوئ او دا کار مو نه دے کړې نو دا داسے وکړئ نو پدې سره د دوی عملی تربیت کول مقصد دے۔ (۲)۔ مخکی قوانین ذکر وو نو اوس جهاد بیانوی چه دغه قوانین به کافرانو باندې په جهاد کی تطبیق کوئ۔ (۳) د صبر او تقوی نتیجه کامیابی ده۔ لَا يَضُرُّكُمْ كَيْدُهُمْ شَيْئًا كَمَا لَمْ يَضُرَّكُمْ فِي بُدْرٍ وَإِنَّمَا ضَرُّكُمْ قَلِيلًا فِي أَحَدٍ لِعَدَمِ الصَّبْرِ كَامِلًا وَالْعُصْيَانِ فِي بَعْضِ الْأَوَانِ۔ تاسو ته به د هغوی کید (مکر) هیڅ

ضرر درنکری لکھ خنگہ ئے چہ پہ بدر کی درنکرو او لہ شان ئے پہ اُحد کی درکرو خکھ چہ پورہ صبر نہ وو او پہ بعض اوقاتو کی مخالفت وو۔

دے آیت نہ د جنگ اُحد د واقعے ابتداء کیری، او تقریباً پہ شپیتو آیتونو کی دے تفصیل بیان شویدے، او پہ مختلفو اړخونو ئے رڼا اچولے شوے ده مگر د قرآن کریم د بیان طریقہ دا ده چہ یوہ قیصہ د قصہ خوانانو پہ شان پہ ترتیب سرہ نہ ذکر کوی بلکه د هرے قصے نہ ځینی نکات راځلی پہ کوم سرہ چہ د امت تربیت کیری۔

واقعہ د اُحد

دا واقعہ پہ شوال (۱۲) تاریخ سنہ (۳ هـ) کی واقع شوے وه اور رسول الله ﷺ د جمعے د مانځه نه روستو د مدینے نه وتلے وو۔ او ددے سبب دا وو چہ د بدر په جنگ کی کله چہ د قریشو سرداران قتل شول اور سوا کن شکست سره مخامخ شول نو د مسلمانانو نه د انتقام او بدلے اخستو دپاره د قریشو کافران د ابوسفیان په قیادت کی درے زره کسان د اُحد غر خواته راغلل، راجمع شول۔ نبی کریم ﷺ د صحابه کرامو سره مشوره اوکړه چہ په مدینه کی پاته کیدو سره دفاع اوکړے شی یا بهر وتلو سره مقابله اوکړے شی، د ځینو کسانو په مدینه کی د پاته کیدو رایه وه۔ د عبد الله بن ابی ابن سلول رأس المنافقین هم دغه رائے وه۔ ځینی ځوانانو او د جذبے والا صحابه کرامو رائے دویمه وه او پدے باندے ئے اصرار اوکړو۔ نبی کریم ﷺ ددے دویمے رائے مطابق کور ته تشریف یوو او زغرہ ئے واغوسته او بهر راغلو۔ د دویمے رائے والا صحابه کرامو گمان اوکړو چہ کیدے شی مونږ رسول الله ﷺ مجبوره کړو، پدے وجه هغوی نبی کریم ﷺ ته اووئیل چہ که ته غواړے نو په اوله رائے باندے عمل وکړه۔ نو نبی کریم ﷺ وفرمایل: (مَا كَانَ لِنَبِيٍّ إِذَا لَئِسَ لَامَتُهُ أَنْ يَضَعَهَا حَتَّى يَحْكُمَ اللَّهُ بَيْنَهُ وَبَيْنَ عَدُوِّهِ) یعنی د الله تعالیٰ نبی چہ کله زغرہ واغوندی او د کور نه رابهر شی نو هغه زغرہ تر هغه وخته پورے نه اوباسی تر څو چہ د هغه دشمن په مابین کی الله تعالیٰ فیصله اونکړی۔ (ددے نه علماؤ دا فائده راویستے ده چہ کله جهاد او علم څوک شروع کړی نو د هغه پرینودل صحیح نه دی بلکه د هغه سر ته رسول فرض کیری)

نو رسول الله ﷺ د زرو کسانو د لښکر سره د جمعے نه روستو د اُحد غر طرف ته روان شو، کله چہ داسے ځای ته ورسیدل چہ دشمن ښکاره شو نو عبد الله بن ابی د ((شوط)) مقام نه د خپلو درے سوه کسانو سره پدے بهانه راواپس شو چہ زمونږ خبره اونه منله

شوه۔ او پدمے کی ددہ مقصد کافرانو ته اشاره ورکول وو چه دا صحابه کرام درنه خلاص نہ شی اوزہ ترے واپس شوم۔ او بل پہ ملگرو کی پریشانی پیدا کول وو خکھ چه پہ داسے موقعه کی ملگری واپس کیدل زپہ کمزورے کوی۔ نو پدمے کی عبد الله بن حرام ؑ دوی ته وویل: راشی د الله تعالیٰ پہ لاره کی جنگ وکری او که د جهاد نیت مونہ وی نو د خپل ملک او د خپل قوم مدافعت خو وکری (یعنی ملکی غیرت خو وکری) نو هغوی وویل چه جنگ نہ کیری او دا رسول الله ﷺ هسے چکرو هی، که جنگ کیدے مونږ به پکی حاضر شوی وے، روستو راخی د مسلمانانو د دوی په باره کی اختلاف شو چا وویل: مؤمنان دی خو گناه ئے وکړه نو د هغوی د طرفنه ئے دفاع کوله چه دوی خو مونږخونه کوی او چا وویل چه دا کافران شوی دی، رسول الله ﷺ دشمن ته پریدی او دوی را واپس کیری نو الله تعالیٰ د سورة النساء (۸۸) آیت نازل کړو: ﴿فَمَا لَكُمْ فِي الْمُنَافِقِينَ فُتْنَيْنِ وَاللَّهُ أَرْكَسَهُمْ بِمَا كَسَبُوا﴾۔ چه پدمے کار دا خلک کافران شوی دی او د دوی په باره کی اختلاف مه کوی او دے سورت کی هم روستو راخی: ﴿هُمْ لِلْكَفْرِ يَوْمَئِذٍ أَقْرَبُ مِنْهُمْ لِلْإِيمَانِ﴾۔

کله چه منافقان واپس شو نو پدمے کی مسلمانان مخکی روان شو نو په لاره کی د مسلمانانو دوه ډله (بنی سلمه او بنی حارثه) و په زپه کی دا خبره تیره شوه چه واپس کيرو خکھ چه جنگ ډیر گران کار دے، لیکن الله تعالیٰ بیرته د ایمان د فائده د وجه نه را مضبوط کړل او عزم ئے مضبوط شو نو ایمان ورله فائده ورکړه۔

رسول الله ﷺ چه أحد ته نزدې شو نو د ملگرو تفقد ئے وکړو او ماشومان ئے ترے جدا کړل او تکره تکره ملگری ئے روان کړل او ملگرو ته ئے وویل چه خوک دے چه مونږ أحد ته په لنډه لار ورسوی او په کافرانو باندې ورتیر نشو، نو یو صحابی وویل: زه، نو روان شو تردے چه په لاره کی رسول الله ﷺ یهودو ته هم دعوت ورکړو چه راشی مونږ سره ملگریا وکړی ینهنونږ ته وسله را کړی (خکھ چه د دوی خپل مینځ کی صلح کی دا خبره شو وے)۔ هغوی وویل: دا د خالی ورځ ده پدمے کی مونږ باندې جنگ حرام دے، د مخیریق په نوم یو یهودی وویل: (لَا سَبْتَ لَكُمْ) د محمد رسول الله ﷺ مدد په تاسو واجب دے او ستاسو د خالی تعظیم ختم دے۔ او د رسول الله ﷺ په ملگریا کی ئے جنگ کی شریک شو او مړ هم شو، خوک وائی مسلمان مړ دے او خوک وائی چه کافر مړ دے او رسول الله ﷺ وفرمایل: (مُخِيرِيقُ خَيْرٌ يَهُودَ)۔ مخیریق د یهودیانو نه غوره سرے دے۔ دے نه معلومیری چه دا مسلمان مړ دے۔

تردے چه رسول الله ﷺ احد ته ورسیدو، نو رسول الله ﷺ لاړو احد طرفته ئے شا وړوله

او بل طرفتہ ئے مخ کرو او جنگ اوشو تردے چہ مسلمانانو تہ فتح اوشوہ، لیکن کوم پنخوس غشی ویشتونکی صحابہ کرام چہ د عبد اللہ بن جبیر ؓ پہ مشرئ کی رسول اللہ ﷺ پہ جبل اُحد باندے مقرر کری وو او ویلی ئے وو چہ کہ مونہ مارغان اوتختوی نو ہم بہ خپل خای نہ پریدی، نو هغوی ملگری ولیدل چہ غنیمتونه راتولوی نو د هغوی نہ خلویبنت کسان راکوز شو د غنیمت راتولو دپارہ او دغه خای ئے پریخودو نو خالد بن ولید (لا دے وخت پورے پہ اسلام مشرف نہ وو) د هغه طرف نہ ولیدل چہ دا خای خالی شویدے حکہ چہ دہ دوه درے کرتہ پدے طرف د حملے ارادہ کرے وہ لیکن دغه پنخوسو مسلمانانو زغلولے وولیکن اوس ئے موقعہ پیدا کرہ او پہ دغه باقی لسو کسانو ئے حملہ اُکرہ او د هغه طرفنہ د اُحد میدان تہ رانوتل او مسلمانان ئے پہ مینخ کی راگیر کړل، نو د مسلمانانو فتح پہ شکست بدلہ شوہ۔ خہ مسلمانان مدینے طرفتہ روان شو او خہ غرونو طرفتہ او اویا کسان پہ میدان کی شہیدان شو اور رسول اللہ ﷺ ہم سخت زخمی شو۔ خواتہ ورتہ اول ابوبکر صدیقؓ بیا عمرؓ بیا عبد الرحمن بن عوفؓ وغیرہ نور صحابہ کرام راغلل بیا رسول اللہ ﷺ د غرہ یو طرفتہ لاړو چہ هلته جنگ نہ کیدو چہ هغه د مہراس پہ نوم یادیدو۔ او مسلمانان زخمیان ہم شو او د شہیدانو مثله ہم وکرے شوہ او ابوسفیان پکی چغے ہم وکرے چہ دا تاسو تہ د بدر پہ مقابلہ کی وشو۔ او اُچت خای تہ وختلو او وے ویل: چہ آیا پہ تاسو کی محمد شتہ؟ آیا ابوبکر شتہ؟ آیا عمر شتہ؟۔ رسول اللہ ﷺ وفرمایل: جواب مہ ورکوی چہ خوشحالہ شی چہ دا کسان مہ دی بیا بہ خبر ورکړی نو سخت بہ خفہ شی۔ پہ آخر کی ورتہ عمر فاروقؓ جواب ورکړو: دا درے واپرہ ژوندی دی چہ الله تعالیٰ ستا د شرمولو او ذلیلہ کولو دپارہ ساتلی دی۔ بیائے د هبل د زندہ باد نعرے ووهلے (أَعْلُ هُبْلُ، أَعْلُ هُبْلُ)۔ زمونہ هبل اُچت شو چہ داسے مدد ئے مونہ سرہ وکړو، نبی کریم ﷺ وفرمایل: جواب ورکړی۔ (اللَّهُ أَعْلَىٰ وَأَجَلُ)۔ الله اُچت اولوی ذات دے۔ هغوی وویل: (لَنَا الْعِزَّةُ وَلَا عِزَّةٌ لِّكُمُ)۔ زمونہ دپارہ عزی شتہ او ستاسو نشتہ۔ نبی ﷺ وفرمایل: جواب ورکړی: (لَنَا الْمَوْلَىٰ وَلَا مَوْلَىٰ لِكُمُ)۔ زمونہ مولیٰ (مددگار) شتہ او ستاسو نشتہ۔

دے نہ روستو هغوی روان شو، چا وویل چہ پہ مدینہ حملہ کوی نو رسول اللہ ﷺ وفرمایل: کہ دوی پہ مدینہ حملہ وکرہ نو سختہ مقابلہ بہ ورسره کوم۔ بیائے یو تن (علیؓ) ولیرو چہ وگورہ چہ کہ پہ اسونو سوارۂ وی نو دوی بہ پہ مدینہ حملہ کول غواړی او کہ پہ اُوبنانو سوارۂ وی نو بیرتہ بہ واپس کیږی۔ خبر راغے چہ پہ اُوبنانو سوارۂ دی۔

ابوسفیان چہ حمراء الاسد تہ ورسیدو نو فکرئے وکړو چہ دا خو مونږ هیڅ ونکړل او دا خو
 څه فتح نه وه صرف دا وشو چہ هغوی زمونږ نه کم کسان قتل کړل او مونږ ترے ډیر۔
 پکار دا وه چہ مونږ د هغوی نه مالونه نیولی وے او د هغوی بنځے مو راوستے وے، او د
 هغوی علاقه مونږ لے وے۔ نو ملگرو ته ئے وویل چہ دوباره په مدینه باندے حمله کوو
 لیکن زړه کی ئے یره هم وه، نو بعض ملگرو ورته وویل چہ څه نا څه غلبه مو حاصله کړه
 که دوباره لاړ شو هسے نه چہ ختم مو نکړی نو ابوسفیان دا خبره ومنله لیکن جاسوس ئے
 راولیږو چہ په صحابه کرامو باندے رعب واچوی چہ ابوسفیان او د هغه فوج درياندے
 حمله کوی۔ نو هغه رعب اچولو نو الله تعالیٰ د صحابه کرامو ایمان مضبوط کړو لکه
 روستو ئے تفصیل راځی او (حسبنا الله ونعم الوکیل) ئے وویل۔ پدے کی په طریقہ د
 امتحان باندے رسول الله ﷺ ملگری تیار کړل او دا ئے وویل چہ څوک په احد کی حاضر
 وو هغوی به حمراء الاسد ته ځان رسوی او د ابوسفیان او د هغه فوج سره به جنگ کوو۔
 نو پدے موقعه سیدنا جابرؓ اجازه طلب کړه چہ زه احد کی د پلار په وجه نه وم حاضر شوے
 لیکن ماته اجازه وکړه نو هغه ئے هم ځان سره واخستو نو دوی حمراء الاسد ته د زخمونو
 سره روان شو، هلته درسیدو نه مخکی ابوسفیان او د هغه ملگری وتبستیدل نو نبی کریم
 ﷺ او ملگرو ئے هلته درے ورځے تیرے کړے تجارتونه ئے وکړل او دشمن ئے الله تعالیٰ
 ذلیلہ کړو او بیرته روغ رمټ راواپس شول او الله تعالیٰ ترے د خپلے رضا اعلان وکړو۔ دا
 واقعه د احد وه ددے ډیر تفصیلات او ایمانی او علمی فوائد په زاد المعاد د ابن القيم رحمه
 الله او زمونږ کتاب ((سیرت رسول)) ﷺ د (۱۵۷) نه تر (۲۳۳) پورے وگوره۔

وَإِذْ غَدَوْتُ : یعنی دا خبره رایاده کړه او مطلب ئے دا دے چہ ملگرو ته ئے رایاده کړه چہ د
 هغوی تربیت پرے وشي۔ او مقصد پکی دا هم دے چہ کافران تاسو رازدار مه نیسئ ځکه
 چہ دوی تاسو په مشکلاتو اچولو کی هیڅ صرفه نه کوی، نه گوری چہ په احد کی عبد
 الله بن ابی منافق خپل درے سوو کسان د نیمے لارے نه راستانه کړل او د مجاهدینو په
 صفونو کی ئے تزلزل او پریشانی واچوله، نزدے وه چہ د مسلمانانو دوه ډلے (بنو سلمه او
 بنو حارثه) ئے ستانه کړی وے لیکن الله تعالیٰ فضل وکړو او هغوی ئے مضبوط کړل۔ نو دا
 بل ربط او مناسبت هم شو۔

ځینو عالمانو د ((غدوت)) معنی په صبا وخت کی د وتلو کړیده او بیائے دا اشکال پیدا
 کړیدے چہ دا څنگه صحیح ده چہ رسول الله ﷺ د جمعے د مانځه نه روستو او وتلو۔

صاحب دفتح البیان لیکلی دی چہ ڊیر کرتہ «غَدَوْ» لفظ د مطلق خروج (وتلو) پہ معنی استعمالی۔ دلته ہم ((غَدَوْتُ) د (خَرَجْتُ) پہ معنی دے، پدے وجہ اشکال باقی نہ پاتے کیری۔ او امام طبری پکی دا ویلی دی چہ د (مَقَاعِدَ لِلْقِتَالِ) نہ مراد د اُحد پہ لمن کی د مجاہدینو صفونہ برابرول مقصد نہ دے بلکہ مراد ترے د جنگ میدان تاکل دی چہ دننہ پہ مدینہ کی بہ قتال بنہ وی او کہ بھر وتل بہ بہتروی چہ نتیجہ ئے دا شوہ چہ د اکثر و نظر دا وو چہ بھر ووئو نو د اُحد د غر لمن ئے غورہ کرہ۔ او دا مشورہ خود جنگ د ورخ (خالی) نہ دوه ورخے مخکی (د زیارت پہ ورخ) او یا یوہ ورخ وړاندے (د جمے پہ ورخ) شوے وه۔ (تفسیر الطبری ۷۱/۴)۔

مِنْ أَهْلِكَ : د عائشے رضی اللہ عنہا د کور نہ وتلے وو نو دا دلیل دے پہ فضیلت د هغه باندے او پدے خبرہ چہ هغه د رسول اللہ ﷺ اهل دے۔
تَبَوُّءٌ : اُی تَتَّخِذُ مُعَسَّكِرًا - یعنی تا مؤمنانو لره معسکر تیارولو۔ رسول اللہ ﷺ کی اللہ تعالیٰ تہول صفات راجمع کری وو، نبی، معلم، مربی، مجاہد وو او دا ملگری ئے خای پہ خای کول ددے دپارہ چہ افراتفری نہ وی او پہ یو بل باندے ئے غشی ونہ لگی او ملگرو تہ د دشمن تلفات ہم نہ رسیری۔

إِذْ هَمَّتْ طَّائِفَتَانِ مِنْكُمْ أَنْ تَفْشَلَا وَاللَّهُ

کله چہ ارادہ وکړه دواړه ډلو ستاسو نه چہ کمزوری ښکاره کړی او اللہ تعالیٰ

وَلِيَّهُمَا وَعَلَى اللَّهِ فَلْيَتَوَكَّلِ الْمُؤْمِنُونَ ﴿۱۲۲﴾

مددگار د دوی وو او خاص په الله دے ځان وسپاری مؤمنان۔

تفسیر: دا هم د مسلمانانو یو قسم تربیت وو اللہ تعالیٰ فرمائی: چہ دوه ډلو ارادہ وکړه چہ بزدلی ښکاره کړی او د جنگ نه واپس شی لیکن اللہ تعالیٰ ورسره د هغوی د ایمان او د نیک عملی د وجه نه مدد وکړو او بیرته جهاد ته واپس شو۔ چہ دا د انصارو ډوه ډلے بنو سلمه او بنو حارثه وو چہ یو د اوس قبیلے نه وو او بله د خزرجیانو نه وو۔ نو پدے کی تربیت داسے دے چہ بیا دپارہ تاسو په جهادونو کی بزدلی مه ښکاره کوئ او په الله تعالیٰ توکل کوئ الله تعالیٰ به ستاسو مدد کوی۔ نو پدے کی د دغه دوه ډلو فضیلت هم راغلو چہ الله تعالیٰ ورته د خپلے دوستی اعلان وکړو۔

سیدنا جابر بن عبد اللہ رضی اللہ عنہما فرمائی: مونہ دانہ خوبسو و چہ دا آیت نہ وے راغلے بلکہ مونہ پدے خوشحالہ یو، پدے کی اگرکہ زمونہ یو قسم عیب ہم دے لیکن مونہ تہ اللہ تعالیٰ د خپل ولایت (دوستی، او مددگاری) اعلان کرے۔

فَلْيَتَوَكَّلْ : یعنی اے ایمان والو تاسو پہ اللہ تعالیٰ باندے توکل وکړئ نو اللہ تعالیٰ بہ درسره مدد کوی او فتح بہ درکوی اگرکہ تاسو د سامان او د شمار په اعتبار سره د کافرانو نہ ډیر کم یی او کافران زیات او مضبوط وی۔

توکل څه ته وائی؟

توکل اِظْهَارُ الْعِزِّ وَالْتَوَكُّلُ - خپل ځان عاجز ښکاره کول او بل چا ته یو شے سپارلو ته وائی۔ او په اصطلاح کی: (تَفْوِيضُ الْأُمُورِ إِلَى اللَّهِ تَعَالَى ثِقَةً بِحُسْنِ تَدْيِيرِهِ) ته وائی یعنی ټول کارونه اللہ تعالیٰ سپارل پدے وجه چہ د هغه په ښائسته تدبیر (او تصرف) باندے اعتماد وی۔

د توکل د پیدا کیدو طریقه

د توکل د پیدا کیدو دپاره یو څو عقیدے جوړول پکار دی: (۱) (الْعِلْمُ بِاللَّهِ) بنده پدے پوهه شی چہ اللہ تعالیٰ په هر څه پوهیږی۔ (۲) (الْعِلْمُ بِقُدْرَةِ اللَّهِ) - د اللہ تعالیٰ په قدرت علم راشی چہ هغه په هر څه قادر دے۔ (۳) (الْعِلْمُ بِرَحْمَةِ اللَّهِ) - پدے پوهه شی چہ اللہ تعالیٰ مهربانه دے۔ ورسره دا عقیده ولره چہ اللہ تعالیٰ په توکل خوشحالیږی نو پدے سره به په تاکی د توکل ماده راشی چہ هغه به مانۀ ضائع کوی۔ بیا صوفیه وائی چہ توکل ترك الاسباب (اسباب پرینودو) ته وائی۔ او دوی برعکس بعض خلکو (جَعَلُوا الْأَسْبَابَ أَرْبَابًا) د اسبابو نه ئے ارباب (معبودان) جوړ کړیدی چہ ددے نه بغیر هیڅ کار نه کیږی۔ نو دا افراط والا دی۔ او دریم د انبیاء علیهم السلام توکل دے چہ هغه شرعی توکل دے (هُوَ اسْتِعْمَالُ الْأَسْبَابِ وَالْإِعْتِمَادُ عَلَى رَبِّ الْأَرْبَابِ) - اسباب استعمالول او په رب العالمین باندے اعتماد کول۔

سهل بن عبد اللہ وئیلی دی: (مَنْ قَالَ إِنَّ التَّوَكُّلَ فِي تَرْكِ الْأَسْبَابِ فَقَدْ طَعَنَ فِي سُنَّةِ رَسُولِ اللَّهِ ﷺ) چا چہ وویل چہ توکل د اسبابو په پرینودو کی دے نو هغه د رسول الله ﷺ په سنتو کی طعن وائی ځکه چہ رسول الله ﷺ په أحد کی دوسپنه توبی اچولے وه او دوه زغرمے ئے اغوستے وے۔ او د انسان دپاره اسباب استعمالول امر فطری دے، ضرور بنده

اسبابو ته محتاج کيڙي اگرکه ڊير خلك به دا دعوه کوي چه مونږ داسه درجه ته خان رسوو چه اسباب نه استعمالوو۔ نو ددے نه ثابتہ شوه چه امام غزاليٰ چه دا خبره ليکله ده چه لوي توکل دا دے چه خان سره اسباب مه اخله او همداسه په صحراء کي سفر شروع کړه او په الله تعاليٰ باندے خان وسپاره هغه به رزق درکوي نو دا خطاء خبره ده، الله تعاليٰ پداسه خبرو حکم نه دے کړے بلکه په توبنه اخستو باندے ئے حکم کړيدے ﴿وَتَزَوَّدُوا فَإِنَّ خَيْرَ الزَّادِ التَّقْوَى﴾ (البقره: ۱۹۷)۔ نو توبنه خان سره واخله او په دے باندے اعتماد مه کوه بلکه الله تعاليٰ ته خان وسپاره۔ په خپل علم او مال او وسله او طاقت باندے اعتماد مه کوه او دا خيزونه اختيار کړه او خان پکي الله تعاليٰ ته وسپاره دا شرعي توکل شو۔

توکل د ايمان د مقاماتو نه اعليٰ مقام دے، چا کي چه توکل راغے نو دا به اعليٰ مؤمن جوړ شي او توکل په بنده کي نشي راتلے مگر هله چه د بنده د الله تعاليٰ سره تعلق وي۔ لکه ددے تفصيل به د سورت هود په آخر کي راشي ان شاء الله تعاليٰ۔

وَلَقَدْ نَصَرَكُمُ اللَّهُ بِبَدْرٍ وَأَنْتُمْ أَذِلَّةٌ

او يقيناً مدد کړے تاسو سره الله تعاليٰ په بدر کي او حال دا چه تاسو لږ (يعني کمزوري) وي

فَاتَّقُوا اللَّهَ لَعَلَّكُمْ تُشْكُرُونَ ﴿١٢٣﴾

نو وږيږئ د الله نه دے دپاره چه تاسو شکر گزار شئ۔

تفسير: اوس دويمه واقعه د بدر بيانوي چه تاسو سره الله تعاليٰ مدد کړے کله چه تاسو ددے قوانينو پابند وي۔ سره ددے نه چه تاسو د سامان او د نفري (شمار) په اعتبار سره ډير کم وي او دشمن ستاسو نه تقريباً درے چنده زيات وو۔

وَأَنْتُمْ أَذِلَّةٌ : اَي بِالْعَدَدِ وَالْعُدَدِ)۔ په شمار او سامان کي کم وي ځکه چه صحابه کرام درے سوه ديارلس کسان وو او يو اس ورسره وو، ځيني وائي اسونه پکي نه وو او اوي اوبنان وو او اته يا لسو پورے تورے ورسره وے۔

اذلة: دلته کمزور ته وائي۔

تَشْكُرُونَ: دا دليل دے چه څو د تقوي لاره اختياروي هغه د الله تعاليٰ شکر گزار دے او غلبه په دشمن باندے يو نعمت دے نو ددے په مقابله کي د الله شکر پکار دے۔ او شکر تقوي ته وائي او په تقوي يعني د الله د حدودو په لحاظ سره په دشمن باندے غلبه راځي۔

إِذْ تَقُولُ لِلْمُؤْمِنِينَ أَلَنْ يَكْفِيَكُمْ أَنْ يُمَدَّكُمْ

كله چه وويل تا مؤمنانو ته آيا كافى نه ده تاسو لره دا چه زيات به كړى تاسو

رَبُّكُمْ بِثَلَاثَةِ آلَافٍ مِّنَ الْمَلَائِكَةِ مُنَزَّلِينَ ﴿١٢٤﴾

رب ستاسو په درې زره د ملائكو نه چه راكوز كړې شوى به وى.

تفسير: يعنى دا وخت هم راياد كړه چه تا مؤمنانو ته دا خبره كوله. او ددې رايادولو مقصد دا دى چه الله تعالى تاسو سره دغه شان هميشه مددونه كوى.

صحابه كرامو رسول الله ﷺ ته د كم والى شكايه وكړو نو رسول الله ﷺ زيرې وركړو چه الله تعالى ماته وحى كړېده چه زر ملائكه به د مدد دپاره راځي. او كه نور ضرورت راغى نو درې زره به راشي او د پنځو زرو پورې وعده ده. د صحابه كرامو د رسول الله ﷺ په خبره يقين وونو پدې خبره ډير خوشحاله شو او زړه ور شو او دشمن طرف ته وړاندې شو.

مُنَزَّلِينَ: يعنى د آسمان نه راكوز شوى دپاره د وژلو د دشمنانو د الله تعالى.

د سورة الانفال د (٩) آيت نه معلومېږي چه (بِأَلْفٍ مِّنَ الْمَلَائِكَةِ) يعنى زر ملائكه به راځي او دلته درې زره وائي او روستو پنځه زره ذكر كوى نو ددې تطبيق دا دى چه فى الحال د زرو ملائكو د راكوزيدو وعده وه او درې زره او پنځه په هغه وخت كى وعده وه چه كله ورته ضرورت راشي يعنى كه كافران زيات شى نو الله به نور زيات ملائكه راوليږي.

جبريل عليه السلام نبي كريم ﷺ ته وفرمايل: په تاسو كى كوم خلك بهتر دى؟ هغه وفرمايل: كوم صحابه كرام چه بدر ته حاضر شوى دى نو جبريل عليه السلام وفرمايل: همدغه شان زموږ په ملائكو كى هغه ملائكه بهتر دى چه د بدر غزاه كوز شوى وو.

سوال وجواب

د كافرانو د ختمولو دپاره يو ملائكه (جبريل عليه السلام) هم كافى دى چه ټول ئې پورته كړى وى او زمكه ته به ئې راگوزار كړى وى نو زرو راليږلو ته څه ضرورت دى؟

جواب دا دى چه كله الله تعالى ملائكه جنگونو ته راليږي نو د انسان هومره طاقت وركوى بيا ئې د ملائكه په مقدار طاقت نه وى. لكه پيريانو سره ډير طاقت وى ليكن كله چه د مار لږم يا بل حيوان په شكل راشي نو بيا په يو گوزار سره هم مري. پدې كى د الله

تعالیٰ حکمت دا دے (واللہ اعلم) چہ دا امتحان شی پہ مؤمنانو او پہ کافرانو دواپو باندے، ولے کہ ملائک راشی بیا بہ مؤمنان بی غمہ شی چہ تول کار بہ ملائک کوی مونر بہ ترے خلاص یو۔ نو بیا پہ مؤمنانو بیخی امتحان نہ راخی او د کافرانو دپارہ د جبری ایمان سبب شی حکہ چہ کافر بہ وائی چہ زمونر مقابلے تہ داسے مخلوق ولاپ دے چہ مونر د هغه د مقابلے طاقت نہ لرونو مجبوراً بہ بیا ایمان راوپی او اللہ تعالیٰ بندہ گان نہ مجبورہ کوی بلکہ خپلے خوبے تہ ئے پرہیزی دی چہ ایمان راوپی او کہ نہ، او غالباً دغہ ملائک کافرانو او مؤمنانو تہ بنکارہ کیپی ہم نہ، بلکہ کلہ نا کلہ رابنکارہ شی د مؤمنانو د کرامت دپارہ او د کافرانو د متوجہ کولو یا ذلیلہ کولو دپارہ۔ او طاقت ئے کم وی دے دپارہ چہ پہ مؤمنانو ہم امتحان راشی چہ هغوی ہم یرہپی چہ مونر مغلوبہ نشو او پہ کافرانو ہم امتحان وی چہ د هغوی ہم خہ نا خہ تورہ چلیپی او کہ د هغه تورہ او توپک بند شی نو بیا خو پہ هغه امتحان نہ جوہرپی۔ پہ غزا د بدر کی صحابہ کرامو ہم بعض ملائک لیدلی دی، ابو الیسرؓ سیدنا عباسؓ لہرہ ترلے وو، سرہ د هغه نہ چہ د بدن نہ کمزورے وو، هغه وویل: دا ماترلے دے۔ عباس وویل: زہ دہ نہ یم ترلے بلکہ بل چا ترلے یم۔ رسول اللہ ﷺ وفرمایل: رشتیا وائی: (لَقَدْ آيَدَكَ اللَّهُ بِمَلِكٍ كَرِيمٍ)۔ تاسرہ اللہ تعالیٰ د عزتمند ملائک پہ وجہ مدد وکرو۔ او مشرکانو ہم ملائک لیدلی وو: (عَلَى خَيْلٍ بُلْقٍ) پہ برگ بروگ اسونو باندے وو او پتہکی ئے ترلی وو۔

بَلَىٰ إِنْ تَصْبِرُوا وَتَتَّقُوا وَيَأْتُوكُم مِّنْ فُورِهِمْ هَذَا

آؤ، کہ چرتہ صبر وکرو تاسو او د اللہ نہ ویریدلی اوراشی دوی تاسو تہ د جوش خپل نہ دغہ دے

يُمَدِّدُكُمْ رَبُّكُمْ بِخُمْسَةِ آلَافٍ مِّنَ الْمَلَائِكَةِ مُسَوِّمِينَ ﴿١٢٥﴾

زیات بہ کری تاسو رب ستاسو پہ پنخہ زرو سرہ د ملائکو نہ چہ نخہ بہ ئے لگولی وی (د جنگ)

تفسیر: بلی: داد اللہ تعالیٰ قول دے چہ د مؤمنانو د طرفنہ ئے کریدے او زیاتہ مہربانی د اللہ تعالیٰ ذکر دہ دپارہ د اکرام د مؤمنانو یعنی آؤ دغہ مدد موبس دے لیکن بیا چہ کلہ دوی تہ اطلاع ورکریے شوه چہ دشمن د مدد دپارہ نور کافران (یعنی کرز بن جابر المحاربی) د جنگ دپارہ د بدر پہ طرف راروان دی نو پہ مسلمانانو کی دویم خل پریشانی پیدا شوه او د خپلے کمزوری او کموالی احساس ورته پیدا شو نو اللہ تعالیٰ بیا دوی تہ

وعدہ ورکرہ چہ اے مؤمنانو! کہ تاسو ہمداسے صابران او متقیان وی او دشمن د مدد دیارہ نور کافران ہمدغہ شان دستے درشی نو ستاسو رب بہ تاسو سرہ پہ پنخہ زرہ ملائکو باندے مدد وکری چہ ہغوی بہ نبی لری او تاسو بہ ئے پیژنی چہ دا انسانان نہ دی بلکہ ملائک دی۔ یا دا چہ پہ ہغوی باندے بہ د جنگ ادات (سامان) وی۔

بیا کرز بن جابر تہ خبر ورسیدو چہ مشرکانو شکست خورلے دے نو ہغہ مدد تہ رانغلو۔
 اِنْ تَصْبِرُوا وَتَتَّقُوا : یعنی دغہ شان بہ مددو نہ تاسو تہ اللہ تعالیٰ رالیبری کہ تاسو د صبر نہ کار اخلی او دشمنانو تہ مضبوط ودربری او تینبستہ ونکری او د خیل نبی د مخالفت نہ خان وساتی او مشرکان تاسو تہ پہ جوش کی راشی نو دغہ دے مدد د اللہ تعالیٰ بہ ډیر نزدی راخی چہ پنخہ زرہ ملائک بہ راولیبری۔ نو آیت دا خبرہ کوی چہ د صبر او د تقویٰ سرہ د اللہ تعالیٰ مدد ترلے شوبدے۔

مِنْ فَوْرِهِمْ : (۱) اُی مِنْ غَضَبِهِمْ - یعنی پہ غصہ او جوش کی راشی۔ یعنی چہ کافران غصہ وی نو اللہ تعالیٰ بہ د ملائکو د رالیبرلو پہ وجہ د ہغوی غصہ سرہ وی۔ (مجاہد، عکرمہ، ابو صالح مولى ام هانی، المحرر الوجیز لابن عطیہ ۴۹۹/۱)
 (۲) فَوْرُ كُلِّ جِهَتٍ تَهْ وائی۔ اُی مِنْ وَجْهَتِهِمْ هَذِهِ - یعنی د طرفہ د دشمن نہ راشی۔ (ابن عباس، قتادہ، حسن)

(۳) مِنْ فَوْرِهِمْ هَذَا يَعْنِي مِنْ سَاعَتِهِمْ هَذِهِ - یعنی راشی تاسو تہ پہ دغہ ساعت کی یعنی پہ جلتی سرہ راورسی نو د اللہ تعالیٰ مدد بہ ہم تاسو تہ پہ جلتی راورسی۔ (تفسیر المنار، والقاسمی)

هَذَا يُمَدِّدُكُمْ : (۱) هذا اشاره ده قرب نصرت تہ۔ یعنی دا نزدی دے مدد د اللہ تعالیٰ چہ مدد بہ وکری تاسو سرہ۔ (۲) یا اشاره ده ساعت تہ یعنی کہ کافران پہ غصہ کی راشی نو پہ دغہ ساعت کی بہ تاسو سرہ ستاسو رب مدد وکری۔

مُسَوِّمِينَ : اُی مُعْلِمِينَ بِعَلَامَةِ الْحَرْبِ - یعنی نشاندار بہ وی، پہ خان بہ ئے د جنگ نبی لگولی وی چہ پتہ کی بہ ئے وهلی وی، (مُعْلِمِينَ، مَجْزُوزَةٌ اُذْ نَابَ خَيْلِهِمْ وَنَوَاصِيهَا، فِيهَا الصُّوفُ اَوِ الْعِهْنُ) (مجاہد - نقلہ الطبری)۔ یعنی نبیہ دار بہ وی چہ د اسونو لکی او د تندی وینستہ بہ ئے پریکرے شوی وی او پہ ہغوی باندے بہ وپی وی۔

(مُعْلِمِينَ عَلَامَةَ الشَّجْعَانِ) (تفسیر السعدی)۔ د بہادرانو نبی بہ ئے اچولی وی۔
 دروایتونہ معلومیری چہ پہ بدر کی ملائکو سپین پتہ کی وهلی وو، یا ئے د اسونو

غور و نو تہ سپینے وری اغوستے وے، د عربو عادت بہ دا وو چہ د یرے بہادری خودلو دپارہ بہ ئے پہ جنگ کی خپلو اسونو تہ یا پہ خپل سر کی خہ نبسہ کیخودلہ دے دپارہ چہ خلک ئے وپیژنی پدے کی بہ اشارہ وہ چہ زہ خان دشمنانو تہ بنکارہ کوم او خان د هغوی نہ پت نہ ساتم دے دپارہ چہ زما مقابلہ تہ راوړاندے شی پہ خپلہ بہادری بہ ئے یر اعتماد وو، یعنی دا ملاتک بہ یر قوی او مضبوط او بہادر وی۔ (التحریر والتنویز)

وَمَا جَعَلَهُ اللَّهُ إِلَّا بُشْرَىٰ لَكُمْ وَلِتَطْمَئِنَّ

او نہ دے گرزولے دا (مدد) الله تعالى مگر زیرے تاسو لره او دے دپارہ چہ مضبوط شی

قُلُوبُكُمْ بِهِ وَمَا النَّصْرُ إِلَّا مِنْ عِنْدِ اللَّهِ الْعَزِيزِ الْحَكِيمِ ﴿١٢٦﴾

زړونه ستاسو پدے سره او نه دے مدد مگر د طرفه د الله نه دے چہ غالبه، حکمتونو والا دے۔

تفسیر: یعنی د ملائکو رالیرل یا د ملائکو په ذریعہ د امداد خبر د دوه مقصدونو دپارہ وو (۱) یو دا چہ تاسو تہ د مدد نه مخکی بشارت او زیرے درکړی چہ دغه دے نصرت او مدد درروان دے (۲) او بل دا چہ ستاسو د زړونو اضطراب او وارخطائی ختمه شی او زړونه مو مطمئن (مضبوط) شی او په ډاډه زړونو وجنگیږئ ځکه چہ څومره ملگری زیاتیرې د انسان زړه مضبوطیږي۔

ددے نه معلومیرې چہ په اسبابو باندے اطمینان کول د توکل او د ایمان منافی نه دی۔ او دا هم معلومه شوه چہ: (بِالصَّبْرِ وَالتَّقْوَىٰ تَنَالُ الْبُشْرَى) یعنی په صبر او تقوی اختیارولو سره زیری به ملاویرې۔

وَمَا النَّصْرُ : اوس الله تعالى ذهن سازی کوی چہ دا مه وایه چہ مدد به ملاتک کوی او ستا ذهن په ملائکو چرته جوړ نشی نو الله تعالى فرمائی چہ حقیقی مدد او فتح خود الله تعالى د طرفنه وی، الله تعالى د هیخ سبب محتاج نه دے۔ او مطلب دا دے چہ د مؤمن سپری زړه دے غیر الله ته نه متوجه کیږي۔

النصر: نه مراد حقیقی مدد دے او ملاتک او انسانان چہ مدد کوی نو هغه مجازی او عارضی طریقے سره وی او هغه ظاهری اسباب دی، هغوی ته هم الله تعالى طاقت ورکړې وی پدے وجه ظاهری مدد کوی۔

یا د نصر نه مراد غلبه او فتح ده دا معنی پدے وجه کیږي چہ څوک دا سوال ونکړي چہ

مدد خو غیر اللہ ہم کو لے شی؟ نو جواب دا دے چہ یو تن بہ پہ ظاہرہ کی مدد وکری او لاس بہ چا سرہ واروی او اسباب بہ استعمال کری لیکن فتح او غلبہ ورکول او پہ مدد کی تاثیر اچول صرف د اللہ تعالیٰ کار دے۔ نو ہغہ تہ توجہ او التجاء پکار دہ خُکہ چہ ہغہ غالبہ دے او د ہغہ پہ ہرکار کی حکمتونہ وی نو کله خپل نصرت او مدد د ملائکو پہ نزول سرہ کوی او کله ئے پہ نور و دنیاوی اسبابو سرہ۔
الْعَزِيزُ الْحَكِيمُ : غالبہ پہ دشمنانو او حکمت والا پہ غلبہ او شکست ورکولو کی۔

لَيَقْطَعَ طَرَفًا مِّنَ الَّذِينَ كَفَرُوا أَوْ يَكْتَبُهُم

دے دپارہ چہ پریکری یوہ برخہ د ہغہ کسانو نہ چہ کفر ئے کریدے یا بہ ذلیلہ کری دوی

فَيَنْقَلِبُوا خَائِبِينَ ﴿١٢٧﴾

نو واپس بہ شی نا امیدہ۔

تفسیر : دا متعلق دے د (يُمِدُّكُمْ) پورے۔ اللہ تعالیٰ تاسو سرہ پہ پنخہ زرہ ملائکو مدد کوی دے دپارہ چہ د کافرنو یو طرف یعنی یوہ دلہ ہلاکہ کری یا ئے ذلیلہ کری او وے شرموی پہ قید کولو سرہ چہ نا امیدہ بیرتہ ستانہ شی ورنہ اللہ تعالیٰ تہ ہیخ مشککہ نہ دہ چہ تول پہ یو خل ہلاک کری او تندر پرے نازل کری۔
طَرَفًا : تول نہ ہلاکوی بلکہ یوہ حصہ ترے ہلاکہ کری دے دپارہ چہ نور و دپارہ عبرت شی، او ایمان تہ تیار شی۔

أَوْ يَكْتَبُهُم - کبت (ذلیلہ کول) دلتہ پہ قید او جیل تہ اچولو سرہ دے خُکہ پہ دوی کی او یا کسان و نیولے شو او جیل تہ و اچولے شو۔ یا د شکست نہ روستو د ذلت او رسوائی موندلو سرہ۔ نو دلتہ (او) د تنويع دپارہ دے یعنی خہ کافران قتل کری او خہ شکست خورلو سرہ ذلیلہ واپس شی یا قیدیان شی۔

یعنی اللہ تعالیٰ غواپی چہ کافران د قتل او قید سزا او خوری یا د شکست نہ روستو د ذلت او رسوائی تہ ورسپری۔

فَيَنْقَلِبُوا : یعنی دا ژوندی کافران بہ واپس شی۔

خَائِبِينَ : خائب ہغہ چا تہ وائی چہ مراد تہ ونہ رسیپری، خبیۃ، نا امیدہ کیدل او مراد تہ نہ رسیدل دی۔ ﴿وَقَدْ خَابَ مَنْ دَسَّاهَا﴾ لکہ ابو جہل وئیلی وو چہ مونہ بہ مسلمانان وژنو

او خہ بہ قیدیان کوو او د دوی شر بہ ختمو و لکہ ابو جہل خان سرہ زنانہ راوستے وی چہ دا بہ گلہ وو او اُوبنان بہ ذبح کوو او پہ عربو کی بہ د خیلے پهلوانی شہرت کوو۔ لیکن دے مراد تہ ونہ رسیدل۔

لَيْسَ لَكَ مِنَ الْأَمْرِ شَيْءٌ أَوْ يَتُوبَ

نشتہ تالرہ د کار د دوی نہ ہیخ اختیار تردے پورے چہ اللہ بہ مہربانی وکری

عَلَيْهِمْ أَوْ يُعَذِّبُهُمْ فَإِنَّهُمْ ظَالِمُونَ ﴿١٢٨﴾

پہ دوی (پہ ایمان راو پرو سرہ) یا بہ عذاب و رکری دوی تہ نو یقیناً دوی ظالمان دی۔

تفسیر: دا بلہ ذہن سازی دہ چہ اختیار د رسول اللہ ﷺ ہم نشتہ بلکہ تول والک د اللہ تعالیٰ دے۔ او دا پہ طریقہ د جملہ معترضہ سرہ وئیلے شویدہ او مقصد پدے کی نبی کریم ﷺ تہ دا خبردارے و رکول دی چہ چرتہ د رسول اللہ ﷺ پہ دماغو کی دا خبرہ رانشی چہ پہ بعض کارونو کی بہ زما تاثیر ہم وی نو ددے دپارہ چہ د ہغہ پہ توحید کی فرق رانشی نو وی فرمایل چہ ددے بندگانو د کارونو نہ ستا اختیار نشتہ ہر خنگہ چہ وی، تہ خو یو بشری، ستا کار صرف د اللہ تعالیٰ د طرفنہ خلک یرول دی او د ہغوی د بخنیلو یا عذاب و رکولو معاملہ د اللہ تعالیٰ پہ اختیار کی دہ۔ او پدے جملہ کی د نبی کریم ﷺ د ہغوی پہ کفر باندے د خفگان آسانول دی چہ د دوی پہ کفر دومرہ خفگان مہ کوہ، بلکہ د دوی ہدایت او عذاب اللہ تعالیٰ سپارلے شویدے کہ ہغہ غواپی ہدایت بہ ورتہ وکری او د توبی توفیق بہ و رکری او کہ غواپی عذاب بہ و رکری خکہ چہ دوی مستحق د عذاب دی ظلم او شرک نے کریدے۔ (قاسمی)

شان نزولونہ

(۱) دا آیت د اُحد د غزانہ روستو نازل شویدے۔ د بنو لحيان نہ خہ مشرکان راغلل او وی ویل چہ زمونہ قوم ایمان راو پیدے مونہ سرہ خہ کسان ولیرہ چہ ہغوی تہ دین بیان کری نو نبی کریم ﷺ ورتہ اویا کسہ قاریان و رکول، کلہ چہ بنو لحيان د ہذیل قبیلے علاقے تہ ورسیدل نو ہغوی پسے راووتل (ددوی پہ اشارہ باندے) او ددے صحابہ کرامو مقابلہ ئے شروع کرہ او تول صحابہ کرام ئے شہیدان کرل صرف یو تن ترے بچ شو چہ ہغہ اُوبنان خرول۔ نبی کریم ﷺ تہ چہ د ہغوی خبر راو رسیدو نو ډیر زیات خفہ شو او پہ پنخہ واپہ مونخونو کی

بہ ئے د آخری رکعت در کوع نہ بعد د هغوی پسے قنوت نازلہ ویل (یعنی هغوی تہ بہ ئے بنیرے کولے) (اَللّٰهُمَّ اَلْعَن رِعْلًا وَذُكُوَانًا، وَعُصَيَّةَ عَصَتِ اللّٰهَ وَرَسُوْلَهٗ)۔ اے اللہ! پہ رعل او ذکوان قبیلو لعنت وکړه او پہ عصیہ قبیلے چہ د اللہ او در رسول مخالفت ئے وکړو۔ یو میاشت پورے ئے دا بنیرے وکړے نو اللہ تعالیٰ دا آیت نازل کړو چہ نورے بنیرے مہ کوہ، ستا اختیار نشته چہ څوک هدایت تہ راولے او یا د توبی توفیق ورکړے۔ نو اللہ تعالیٰ ذہن سازی کوی چہ محمد رسول اللہ ﷺ صرف مبلغ دے د هغه پہ کائناتو کی څہ اختیار نشته چہ چا تہ هدایت وکړی یا څوک گمراه کړی، یا څوک ووژنی یا څوک ژوندے کړی۔

امام بخاری رحمہ اللہ د ابو ہریرہ ؓ نہ روایت کړیدے چہ نبی کریم ﷺ پہ بعض ورځو کی د سحر پہ مانځہ کی وئیل چہ اے اللہ! پہ فلانی او فلانی د عربو پہ قبیلے باندے لعنت راولپړه، نو دا آیت نازل شو چہ ﴿لَيْسَ لَكَ مِنَ الْاَمْرِ شَيْءٌ﴾۔

(۲) د ابن عمر رضی اللہ عنہما نہ بخاری او احمد روایت کړیدے چہ نبی کریم ﷺ د فجر پہ دویم رکعت کی پہ حارث بن ہشام او سہیل بن عمرو او صفوان بن امیہ باندے لعنت لیږلو، نو دا آیت نازل شو۔ د بخاری پہ روایت کی دی چہ دے خلقو ددے نہ روستو توبہ او ویستله او اللہ تعالیٰ د هغوی توبہ قبولہ کړه۔

(۳) د انس بن مالک ؓ نہ امام احمد روایت کړیدے چہ کله پہ جنگ احد کی نبی ﷺ زخمی شو نو وی وئیل چہ هغه قوم بہ څنگہ کامیاب شی چہ هغوی خپل نبی سرہ داسے اوکړل نو دا آیت نازل شو۔

د امام ابویوسف نہ نقل دی چہ قنوت نازلہ منسوخ شویدے پدے آیت سرہ لیکن دا خبرہ کمزورے ده، وجہ دا ده چہ دا منع صرف د دغه خاص قوم پہ بارہ کی وه چہ اللہ تعالیٰ ورته د ایمان توفیق ورکولو۔ ځکه چہ نبی کریم ﷺ قنوت نازلہ ددے آیت نہ روستو هم وئیلے دے، او صحابہ کرامو پرے عمل کړیدے تر نن ورځے پورے پہ مسلمانانو کی راروان دے۔

تبصرہ:

کیدے شی چہ دا آیت بار بار په هره واقعه کی نازل شوے وی یا دا چہ په یوه واقعه کی نازل شویدے لیکن په نورو واقعاتو صادقیدو نو صحابہ کرامو په هره یوه باندے د شان نزول اطلاق کړیدے۔ (تفسیر القاسمی ۱۳۶/۲)۔

أَوْ يَتُوبَ عَلَيْهِمْ : (او) په معنی د (إِلَىٰ أَنْ) سرہ دے۔ یعنی ستا اختیار نشته چہ تہ دوی تہ بنیرے وکړے تردے چہ اللہ تعالیٰ بہ پرے توبہ ویاسی۔ نو مطلب دا شو چہ اے زما نبی!

دوی تہ بنیرے مہ کوہ دے دپارہ چہ ستا بنیرے ضائع لارے نشی۔ حُکھ چہ دوی تہ اللہ تعالیٰ دتوبی توفیق ورکوی۔ او ددے نہ دا فائدہ معلومہ شوہ چہ کلہ یو مصیبت راشی نو ہغہ اللہ تعالیٰ تہ سپارل پکار دی حُکھ چہ پہ ہغے کی د اللہ تعالیٰ پتہ رازونہ وی۔

أَوْ يَتُوبَ : دا منصوب دے پہ (أَنْ) مقدر سرہ او دا عطف دے پہ (الامر) باندے یا پہ (شیء) باندے تقدیر عبارت داسے دے : (لَيْسَ لَكَ مِنْ أَمْرِهِمْ شَيْءٌ أَوْ مِنَ التَّوْبَةِ عَلَيْهِمْ أَوْ مِنْ تَعْذِيْبِهِمْ)۔ یعنی نشہ ستا دپارہ ددوی دکار نہ اختیار یا پہ دوی باندے دتوبی و بستلو نہ یا ددوی د عذاب ورکولو نہ) یا تقدیر داسے دے : (لَيْسَ لَكَ مِنْ أَمْرِهِمْ شَيْءٌ أَوْ مِنَ التَّوْبَةِ عَلَيْهِمْ أَوْ تَعْذِيْبِهِمْ)۔ نشہ ستا ددوی دکار نہ ہیخ اختیار او نشہ ستا دپارہ اختیار دتوبی و بستلو پہ دوی باندے یا د عذاب ورکول دوی تہ)۔

وَلِلّٰهِ مَا فِي السَّمٰوٰتِ وَمَا فِي الْاَرْضِ

او خاص د اللہ پہ اختیار کی دی ہغہ خہ چہ پہ آسمانونو کی دی او ہغہ خہ چہ پہ زمکہ کی دی،

يَغْفِرُ لِمَنْ يَّشَاءُ وَيُعَذِّبُ مَنْ يَّشَاءُ وَاللّٰهُ غَفُوْرٌ رَّحِيْمٌ ﴿١٢٩﴾

بخنہ کوہی چالہ چہ وغواری او عذاب ورکوی چالہ چہ وغواری او اللہ بخنہ کونکے رحم کونکے دے

تفسیر: اوس د مخکنی مضمون تائید کوی چہ د آسمانونو او د زمکہ د ہر شی مالک اللہ تعالیٰ دے، ہغہ چہ چالہ غواری معاف کوی او چالہ چہ غواری عذاب ورکوی۔ ہیخ بندہ تہ کہ نبی مرسل وی او کہ عزتمند ولی وی دا اختیار حاصل نہ دے چہ د چا د قسمت فیصلہ اوکری او چالہ جنت تہ داخل کری او چالہ جہنم تہ۔

نو پدے آیت کی د اللہ تعالیٰ د کائناتو د مالکیت بیان دے او دا چہ مغفرت او عذاب د اللہ پہ مشیت سرہ دی او پدے کی د بندگانو ہیخ اختیار نشہ، نو دایو بنکلے عقیدوی تربیت دے۔

يَا أَيُّهَا الَّذِينَ آمَنُوا لَا تَأْكُلُوا الرِّبَا أَضْعَافًا مُّضَاعَفَةً وَاتَّقُوا اللَّهَ لَعَلَّكُمْ

اے ایمان والو! مہ خوری سود لہرہ دوچندہ دوچندہ او ویریری د اللہ نہ دے دپارہ چہ تاسو

تُفْلِحُونَ ﴿١٣٠﴾ وَاتَّقُوا النَّارَ الَّتِي أُعِدَّتْ لِلْكَافِرِينَ ﴿١٣١﴾

کامیاب شیء۔ او ویریری د اور نہ ہغہ چہ تیار کرے شویدے دپارہ د کفرانو۔

تفسير:

مضمون

ددي آيت نه روستو الله تعالى يو ديرش خبري بيان كړيدي چه دمي ته زمونږ مشائخ اسباب دفع الهزيمة وائي۔ (يعني د شكست دفع كيدو اسباب)۔ ايم مؤمنانو! دا اسباب اختيار كړئ نو دشمن په مقابله كي به نه ذليله كيږي، پدې اسبابو كي بعض اوامر دي او بعض نواهي دي او بعض صفات دي۔ لكه د مثال په طور (اتقوا الله) (اتقوا النار) (اطيعوا الله) (وسارعوا) دغه شان نور واخله او څه نواهي دي لكه (لا تأكلوا الربا) (ولا تهنوا ولا تحزنوا) او څه صفات دي لكه (ينفقون في السراء) (الكاظمين الغيظ) (العافين عن الناس) وغيره، دا به تر (۱۸۰) پورې بيانېږي۔ ددي نه بل تعبیر داسې كوله شي: ددي ځاي نه روستو الله تعالى يو ديرش آداب التربية لهذه الامة بيانوي يعنى ددي امت د تربيت دپاره آداب بيانوي او دا يواځې د جهاد سره نه لگي بلكه دا هغه آداب دي چه بنده پرې جنت ته داخلېږي، د الله تعالى ولي پرې جوړېږي، په دشمن باندې د غلبې اسباب هم دي او د اصلاح د معاشرې اسباب هم دي۔ او دا ډير مزیدار اسباب دي او بنائسته ذهن سازياني دي لكه ځاي په ځاي به هغه بيانېږي۔ دا اجمالی حاصل شو۔

د يوه ركوع حاصل دا دې چه اول الله تعالى د سود د خوړلو نه منع كړيده بيائې حكم كړيدې د اور نه په يره كولو باندې، او د الله تعالى او د رسول په اطاعت باندې او په مسارعه الى المغفرة باندې او د مؤمنانو صفات ئې بيان كړيدي چه دا ځان كي پيدا كړي، دنيا او آخرت به مو كامياب شي۔ (قد خلت) كي مؤمنانو ته زيرې دې او تخويف هم پكي پروت دې۔ او (هذا بيان) كي ترغيث الى القرآن دې۔ او (ولا تهنوا) كي بل قانون دې چه وهن او حزن به ځان كي نه پيدا كوي ځكه پدې سره بنده د هر خير نه محروميږي بيا به جهاد او نور نيك عملونه نشي كوله، (ان يمسسكم) كي په احد غزا كي چه مسلمانانو ته كوم تكليف رسيدلې وو په هغه مسلمانان غمژن وونو الله تعالى د هغه علتونه او حكمتونه بيانوي او ددي حكمتونو نه فائدي راوځي اوله دا چه دشمن هم مغلوبه شويدي او هغه ته هم تكليف رسيدلې۔ (ولي علم) پدې سره مؤمنان راښكاره كول دي او شهداء جوړول دي او تمحيص الذنوب (گناهونه صفا كول) او كافران هلاكول او امتحان كول۔ (ولقد كنتم) كي وائي تاسو د شهادت تمني كړيده نو چه اوس راغې خفگان به نه كوي۔ دا حكمتونه دي په هزيمت د اُحد كي او تسلياني دي مسلمانانو ته او دننه پكي قواعد هم پراته دي او د امتحاناتو فوائد هم پكي ذكر كول دي۔

ربط او مناسبت :

۱- اللہ تعالیٰ تربیت بیانوی نو یو د تربیتونو نه دا ده چه ایے ایمان والو! د سود نه به خان ساتی۔ ۲- ابو حیان وائی: ددی (لَا تَتَّخِذُوا بَطَانَةً) سره تعلق دیے یعنی یہودیان رازدار مہ جوړوی، د هغوی سره تعلقات مہ کوی او یو د تعلقاتو نه سود کول دی حکم چه سود هم دیهودیانو کار دی۔ نو دا یو قسم دیهودو سره رازداری ده او لکه څنگه چه په رازداری د یهودو کی ضرر دی نو دغه شان په سود کی هم زیات ضرر دی نو د دواړو نه خان و ساتی (وکذا فی المنار ۱۰۱/۴)

۳- مخکی د نصرت بیان وشو چه هغه په تقویٰ او صبر سره حاصلیری نو اوس اهم خصلتونه د تقویٰ ذکر کوی چه پدی راتلونکو حکمونو عمل وکړی او ددی نواهیو نه خان و ساتی نو مدد به درته ملاویری نو اوله نهی ئی دربا نه وکړه۔ (تفسیر السعدی)۔

۴- په غزا د اُحد کی شکست بیان شو نو اوس اسباب د دفع د شکست بیانوی یعنی سود مہ کوی نو شکست به نه راځی او مدد به راځی حکم چه حرامو سره شکست لازم دی۔ (قرطبی)

۵- د اُحد د غزا په بیان کی مسلمانانو ته وویل شو چه بی صبری او د تقویٰ کمزوری سره شکست راځی نو د ټولو مسلمانانو ذهنونه صبر او تقویٰ دپاره ښه اماده شو نو اوس د بحث په مینځ کی څه او امر او نواهی ذکر کوی اشاره کوی چه صبر او تقویٰ یواځی په جنگونو کی ضروری نه ده بلکه دا دواړه په هره غزا کی ضروری دی برابره ده که هغه غزا د انسی شیطانانو سره وی او که د جنی نو پکار ده چه په ټولو معاملاتو کی د حرامخوری نه صبر او تقویٰ وکړی۔

۶- اصل کی انفاق ته ترغیب ورکول دی نو د هغه په مقدمه کی دربا (سود) نه منع وکړه چه سود مہ کوی او انفاق وکړی۔

شان نزول

ځینی مفسرین لیکي چه دا آیتونه دیو صحابی (عمرو بن اُقیس رضی الله عنه) په باره کی نازل شوی وو چه د هغه په جاهلیت زمانه کی په خلکو باندی سودونه وو، مسلمانانو ورته د اسلام دعوت ورکړو نو هغه به ویل چه اسلام نه راوړم ځکه بیا مے سودونه ختمیری کله چه د اُحد غزا شروع شوه نو د ټپوس وکړو چه زما د ترونو ځامن چرته دی؟

خلکو ورتہ وویل : اُحد تہ تلی دی، بیائے ویل فلانے خہ شو؟ هغه هم په اُحد کی دے، بیائے وویل فلانے خہ شو؟ وویل شو : اُحد کی دے نو دۍ زغرہ واغوسته او په اس باندے ستور شو او هغوی طرفته روان شو کله چه مسلمانانو ولیدو ورتہ ئے وویل : ای عَمْرَه ! زمونږ نه وړاندے شه (تۍ مشرک ئے زمونږ سره جنگ مۍ کوه) نو دۍ وویل : (اِنِّیْ اٰمَنْتُ بِاللّٰهِ وَرَسُوْلِهِ) ما په الله او د هغه په رسول ایمان راوړے نو دۍ جنگ وکړو تر دے چه زخمی شو او کورته زخمی راوړے شو او بیا روستو شهید شو نو جنتی شو۔ ابو هريره ؓ به تپوس کولو چه دا کوم صحابی دے چه د الله تعالیٰ دپاره ئے یو مونځ هم نه دے کړے او جنت ته داخل شوی دے؟ بیا به ئے ویل چه دا عمرو بن اُقیش دے چه د بنی عبد الاشهل قبیلے وروړ دے۔ (ابوداود کتاب الجهاد ۳۷، باب فیمن یسلم ویقتل مکانه حدیث رقم : ۲۵۳۷) محاسن التاویل للقاسمی ۱۳۸/۲)۔ او ددۍ په شان حالت د اُصیرم رضی الله عنه هم وو۔

کیدے شی چه د دغه شخص په باره کی هم نازل وی او حکم ئے عام دے چه الله تعالیٰ پدے کی د معاشرے د صفائی اسباب بیانوی چه سودونه مۍ کوی ځکه چه څوک سودونه کوی هغه ظالمان دی او د هغوی سره د الله تعالیٰ مدد نه وی۔ او ددے شخص دا واقعه سبب دربط هم شوه۔

أَضْعَافًا مُّضَاعَفَةً : دوچنده دوچنده، یا زیات په چندونو۔ یا په چندونو چندونو۔ او دلته د سود په چندونو چندونو خوړولو نه منع وشوه او په اصل کی د نفس سود کولو نه منع ده که لږ وی او که ډیر په چندونو سره وی ځکه چه دا د عربی قاعده ده چه کله یو نهی راشی نو دا متوجه وی اصل حکم او صفت ته، او قید ته متوجه نه وی لکه عرب وائی : لَا تَزْنِ بِحِلِّیَّةِ جَارِكَ۔ د خپل گاونډی د ښځے سره زنا مۍ کوه، مطلب دا چه بیخی زنا مۍ کوه که د هر چا سره وی۔ او دا قید د زیات قباحته دپاره لگیدلے دے او مطلب ئے دا دے چه نفس سود اخستل حرام دی او بیا په چندونو اخستل خو په طریق اولیٰ حرام دی ځکه چه پدے کی زیات ظلم دے۔

د حافظ ابن کثیر رحمه الله د وینا مطابق دا د جاهلیت د عربو عادت او رواج مطابق وئیل شوی دے چه هغوی به چاته قرض ورکړو نو کله چه به نیټه پوره کیده نو قرض والا به قرض اخستونکی ته وویل چه ما ته قرض راکوے او که په قرض کی زیادت کوے او زه به په نیټه کی زیادت وکړم نو که هغه پدے رضا شو نو څه ټاکلے وخت به ئے ورته زیات کړو چه د هغه په اندازه به ئے ترے د خپلے سرمایه نه زیات قرض اخستو او دغه سلسله به نه

ختمیدہ کلمہ کلمہ بہ دغہ زیادتونو دومرہ ہمیشوالے وکړو چه سودونه به د اصلی سود (اولنی سود) نه خو چندونو ته ورسیدل او کلمہ کلمہ به د اصلی سرمایہ نه هم خو چندہ زیات شو۔ (تفسیر ابن کثیر)۔

صاحب د تفسیر المنار (محمد رشید بن علی رضا) فرمائی: دا قسم سود ډیر لوی ضرر دے او دا د هر عاقل په نیز مذموم دے بلکه دا د هغه امتونو په قوانینو کی هم ممنوع دے چه هغه نور اقسام د سود روا گنړی۔

حافظ ابن قیم رحمه الله په «اعلام الموقعین» کی لیکي: سود دوه قسمه دے یو جلی (بنسکاره) دے او بل خفی (پټ) دے، بنسکاره سود حرام شو ځکه چه پدے کی لوی ضرر دے او خفی پدے وجه حرام دے چه دا وسیله ده حرامو ډپاره، اول سود هغه ربا النسیئه وه او دا هغه سود دے چه جاهلیت والو به کولو چه خپل دین (قرض) به ئے روستو کړو او د هغه په بدله کی به ئے مال زیات اخستو او څومره چه به ئے قرض روستو کولو نو په مال کی به ئے زیادت کولو تر دے چه د سلو روپو نه به زرگونه روپی جوړی شوې او دا کار به اکثر غریب سپری کولو چه محتاج به وو کله چه به دۀ ولیدل چه که مالک ته څه سود ومني نو دده نه به مطالبه روستو کړی نو دا کار به ئے کولو او دیو وخت نه به ئے بل وخت ته دیکه کړو نو پدے کی به په دۀ باندے ضرر او مصیبت سخت شو او قرض به پرې دومره راغلو چه دده ټول موجود څیزونه به ئے غرق کړل، دۀ به پکی څه نۀ گټل او مال به پرې زیات راتلو او سود خور به ددے ورور مال په باطل سره خوړلو نو پدے ورور باندے به ئے سخت ضرر راتلو نو الله ارحم الراحمین په خپل رحمت او حکمت او احسان سره سود حرام کړو او ددے په خوړونکی ئے لعنت وویل، او دۀ ته ئے د جنگ اعلان وکړو او داسے وعید په هیڅ یوه کبیره کی نۀ دے راغلی پدے وجه دا د ټولو کبیره گناهونو نه لویه گناه ده۔ (المنار ۳/۹۵)

أَضْعَافًا: دا حال دے د (الربا) نه یعنی په داسے حال کی چه دا سود چندونه چندونه وی۔

مُضَاعَفَةً: دا یا تاکید د ماقبل (اضعافاً) دے، یا مطلب دا دے چه دغہ چندونه به داسے وو چه تضعیف (زیادت) به ئے قبلولو یعنی اول کی به قرض څو چندونه شو بیا به دغہ چندونو نه نور چندونه جوړ شو۔ (التحریر والتنویز) یعنی کله چه به د قرض وخت پوره شو او ور به ئے نۀ کړو نو دو چنده به ئے کړو تر یوے نیټے پورے بیا چه به هغه وخت راغلو او قرض به ئے ورنۀ کړو نو څلور چنده به ئے کړو او نوره نیټه به ئے ورکړه۔

وَاتَّقُوا اللَّهَ: یعنی د الله تعالیٰ نه یره وکړئ په هغه کارونو کی چه تاسو ترے منع کیدے

شیء۔

وَاتَّقُوا النَّارَ : د اُور نہ یرہ یوہ دا دہ چہ بندہ اُور ایاد کړی او پہ زپہ کی ئے یرہ پیدا شی او د سترگو نہ ئے اُونیکے اُوبھیږی چہ څہ به کوو، دا هم ښه صفت دے خو دا یواځے مقصود نه دے ځکه چہ دلته د (خوف او خشیت) لفظ نه دے ذکر بلکه تقویٰ ذکر ده نو تقویٰ ځان بچ کول دی د اُور نہ په نیک اعمالو او په پریښودو د گناہونو سره۔ یعنی دا راتلونکی اعمال وکړی او گناہونه او مخالفتونه پریږدی نو د اُور نہ به بچ شی۔ او دا دلیل دے چہ سود کول سبب د اُور دے۔ او په حدیث کی دی : (وَمَنْ نَبَتَ لِحُمِّهِ مِنَ السُّحْبِ فَالنَّارُ اُولٰٓئِیْهِ) (طبرانی فی الکبیر: ۱۱۰۵۳)۔ د چا غوښه چہ د حرامو نه جوړه شی نو اُور په هغه باندے ډیر لائق دے۔

وَاطِيعُوا اللَّهَ وَالرَّسُولَ لَعَلَّكُمْ تُرْحَمُونَ ﴿١٣٢﴾ وَسَارِعُوا

او تابعداری کوی د الله تعالیٰ او در رسول دے دپاره چہ په تاسو رحم وکړے شی۔ او جلتی کوی

إِلَىٰ مَغْفِرَةٍ مِّن رَّبِّكُمْ وَجَنَّةٍ عَرْضُهَا السَّمَاوَاتُ وَالْأَرْضُ

بخښنه د طرفه د رب ستاسو نه او جنت ته چہ پلنواله د هغه آسمانونه دی او زمکه ده،

أَعِدَّتْ لِلْمُتَّقِينَ ﴿١٣٣﴾ الَّذِينَ يُنْفِقُونَ فِي السَّرَّاءِ وَالضَّرَّاءِ

تیار کړے شوي دے دپاره د متقیانو۔ هغه کسان چہ خرچ کوی په خوشحالی او په تکلیف کی

وَالْكَاطِمِينَ الْغَيْظَ وَالْعَافِينَ عَنِ النَّاسِ وَاللَّهُ يُحِبُّ الْمُحْسِنِينَ ﴿١٣٤﴾

او خوږونکی د غصه دی او معافی کونکی دی خلکو ته او الله تعالیٰ مینه کوی د احسان کونکو سره۔

تفسیر : اوس وائی چہ د اُور نہ د بچ کیدو یو سبب دا دے چہ د الله تعالیٰ او در رسول الله ﷺ تابعداری وکړی چہ هغه در باندے رحم وکړی۔

وَسَارِعُوا: پدے آیت کریمه کی الله تعالیٰ د متقیانو لس صفتونه بیان کړیدی چہ دا د کامیابی صفات دی او پدے سره جنت او فتح او نصرت ملاوړی۔ او دا ټول د جماعت مسلمة تربیت دے۔

وَسَارِعُوا: د مسارعے معنی مخکی ذکر شوه چہ تقدیم الاهم فالاهم ته وائی۔ اهم شے په غیر اهم باندے مخکی کول۔ یعنی نور کارونه پریږدی او دا راواخلي او دا د الله تعالیٰ حکم

دے مونہ تہ چہ د مغفرت کارونو تہ بہ منہ وھو، اوس دے ہر انسان خان سرہ وگوری چہ
د ہغہ منہ خومرہ دہ؟

د الله تعالى مغفرت تہ خنگہ منہ وھلے شی؟

دلتنہ مراد سبب د مغفرت دے او اسباب د مغفرت ڍیر خیزونہ دی نو خہ مفسرینو
تخصیصات کری او چا تعمیمات۔

(۱) سیدنا انس بن مالک ؓ فرمائی: تکبیر تحریمہ مراد دہ یعنی دا درنہ فوت نہ شی
خکہ چہ دا سبب د مغفرت دے۔

(۲) آذَاءُ الْفَرَائِضِ۔ فرضی حکمونہ ادا کری۔ (عثمان بن عفان رضی اللہ عنہ)۔

(۳) حُیْنِی وَائِی، جہاد مراد دے (۴) یا اتفاق مراد دے۔ (۵) علامہ قاسمی لیکھی: الْاِسْتِغْفَارُ
وَالْتَّوْبَةُ وَالْاَعْمَالُ الصَّالِحَةُ۔ (استغفار او توبہ او نیک عملونو تہ منہ وھل مراد دی)۔ دا
تولے خبرے صحیح دی خکہ چہ ہر نیک عمل د مغفرت سبب دے۔

بیا سورة الحديد (۲۱) آیت کی ﴿عَرَضُهَا كَعَرَضِ السَّمَاءِ﴾ لفظ راغلے دے خکہ چہ
دلتنہ د ڍیرے اوچتے درجے متقیان بیانیری نو کاف ئے ترے لرے کریدے او ھلتہ د عامو
مؤمنانو دپارہ جنت ذکر دے نو خکہ ئے کاف پکی راوړیدے۔

سوال او جواب

کہ خوک ووائی چہ کلہ جنت دومرہ پراخہ دے نو دوزخ چرتہ دے سرہ ددے نہ چہ ہغہ ہم
پہ عالم کی موجود دے: جواب دا دے چہ دا سوال بعینہ ہرقل بادشاہ پہ کاغذ کی رسول
الله ﷺ تہ رالیرلے وو چہ (اِنَّكَ تَدْعُو اِلٰی جَنَّةٍ عَرْضُهَا السَّمَوَاتُ وَالْاَرْضُ فَآئِنَ النَّارُ؟)۔ تہ
داسے جنت تہ دعوت ورکوی چہ د ہغے فراخی د آسمانونو او د زمکے د پلنوالی پہ شان دہ
نوبیا اور چرتہ لاړو؟ معاویہ رضی اللہ عنہ دا خط رسول الله ﷺ تہ ولوستلو نو نبی کریم
ﷺ جواب ورکړو چہ ((سُبْحَانَ اللَّهِ! فَآئِنَ اللَّيْلِ اِذَا جَاءَ النَّهَارُ؟))۔ تعجب دے (پہ تا) شپہ
چرتہ خئی کلہ چہ ورخ راشی؟! (مسند احمد ۵/۳۱۷) رقم (۱۶۷۳۹)۔

یعنی کلہ چہ د شپہ د موجودیدونہ انکار نہ کوی سرہ ددے نہ چہ کیفیت ئے درتہ معلوم
نہ دے چہ پہ کوم خای کی بہ وی نو د جنت او جہنم د موجود والی نہ بہ خنگہ انکار
وشی، یعنی یو خای کی ئے الله تعالى ساتی او بندگانو تہ د ہغے حقیقت نہ دے معلوم خو
منل ئے پکار دی۔ مثلاً شپہ پہ یو طرف کی وی او ورخ پہ بل طرف کی نو دغہ شان جنت
برہ طرفتہ دے او جہنم اسفل السافلین دزمکے نہ لاندے دے۔ او دا د عمر فاروق رضی اللہ

عنه جواب هم وو چه يو يهودی ته ئه کړې وو نو هغه يهودی ورته وويل چه تا خو د تورات په شان خبره وکړه. ددې مثال په خارج کې داسې دې چه زمونږ وړه سترگه ده او لوی آسمانونه او غرونه ټول پکې راځي نو الله تعالی هم پدې قادر دې چه دا فراخه جنت د آسمانونو دپاسه راوړي.

د جنت د عرض څه معنی ده؟

دلته د جنت فراخي د آسمانونو او زمکو برابر خودلې شويده. ځينو مفسرينو وئيلي دي چه دا د جنت حقيقي فراخي ده او ددې ذکر دلته پدې وجه راغلي دي چه معلومه شي چه ددې طول (اوږدوالی) به ددې د عرض (پلنوالی) نه يقيناً زيات وي چه د هغې علم الله تعالی ته دې. دويم قول دا دې چه دلته مقصود صرف دا بيانول دي چه د الله تعالی جنت به زمونږ د گمان نه ډير زيات فراخه وي.

د آسمانونو او د زمکې نه د جنت پلنوالی څنگه غټ دې؟ وجه دا ده چه ددې دپاسه د الله تعالی عرش دې او او ه آسمانونه د کرسۍ په مقابلې کې داسې دي لکه بنگرې او کرسۍ د عرش په مقابلې کې داسې ده لکه د بنگرې په مقدار، ځکه عرش د جنت چټ دې نو فکر وکړه چه دغه عرش چه د جنت دپاسه پروت وي نو دا به څومره لوی وي؟ او آسمانونه او زمکه ئه په مثال کې ځکه راوړيدي چه ددې نه په مخلوقاتو کې لوی شې بل نه ښکاره کيږي، نو جنت ډير لوی دې، سل درجې پکې دي، د هرې دواړو درجو په مابين کې دوامه مسافه ده لکه د آسمان او د زمکې تر مينځ نو جنت څومره فراخه شو. اللهم لا تحرمننا منها برحمتك.

السراء والضراء څه معنی؟

مفسرينو ددې ډير تفسيرونه کړيدي (۱) ځينې وائي: السراء والضراء (د خوشحالي او خفگان) دواړه حالتونه مراد دي. (۲) يا صحت او مرض مراد دې (۳) يا سراء هغه حالت دې چه انسان مال په خپلو ملگرو او اولادو باندې لگوي او ضراء دا چه د دشمنانو په مقابلې کې ئه لگوي. (۴) يا سراء هغه دې چه چاته مال هديه کړي يا ميلمه له ميلمستيا ورکړي او ضراء هغه دې چه په اهل الضر (تکليف زده خلکو) باندې ئه ولگوي. (۵) ځينې وائي: سراء د فراخي او مالدارۍ حالت او ضراء د تکليف او غريبي حالت ته وائي.

(۶) عبد الله بن عباس رضي الله عنهما جامع تفسير دا کړيدې چه سراء او ضراء د آساني

او سختی دوه حالتونہ دی مطلب دا چہ متقیان پہ ہیخ حال کی د الله تعالیٰ دپارہ د مال لگولو نہ لاس نہ اخلی کہ صدقہ ئے لہرہ وی ہم خہ باک نشته مگر اخلاص بہ ئے ڀیروی۔ او آیت دے تولو ته شامل دے۔ (تفسیر قرطبی ۴/۲۰۶)۔

پدے کی اشارہ وه هغه مؤمنانو ته چہ په اُحد کی زخمیان شوی وو او مالونہ ئے لگیدلی وو، مسکینان شوی وو نو الله فرمائی چہ سستی به نه کوی اوس به هم مال لگوی۔
وَالْكَافِرِينَ الْغَيْظُ : کظم الغیظ۔ غصہ تیرولو او خورلو ته وائی۔ دا صفت ئے دلتہ راوړو پدے کی حکمت (والله اعلم) دا دے چہ په اُحد کی د ځینی ملگرونه د رسول الله ﷺ د حکم مخالفت وشو نو گمان ددے خبری وو چہ رسول الله ﷺ به هم هغوی ته غصه وو او نور مسلمانان به هم غصه وو چہ ددوی دلاسه په مونږ شکست راغی نو الله فرمائی چہ غصه به خوری، کنترول والا به یی او بیا دا عام قانون دے، مؤمن به هر وخت غصه خوری۔

د غصی دز غملو فضیلت

رسول الله ﷺ فرمائی: [مَنْ كَظَمَ غَيْظًا وَهُوَ قَادِرٌ عَلَى أَنْ يُنْفِذَهُ دَعَاهُ اللَّهُ يَوْمَ الْقِيَمَةِ عَلَى رُؤُوسِ الْخَلَائِقِ حَتَّى يُخَيَّرَهُ مِنْ أَيِّ الْحُورِ شَاءَ] (سنن ابی داود ۳۰۳/۲)۔ چا چہ غصه تیره کړه او دے قادر وو د هغه په نافذ کولو نو الله تعالیٰ به ئے د قیامت په ورځ دتولو خلکو مخامخ راوغواړی تردے چہ اختیار به ورکړی چہ کومه حوره ئے خوښه ده (چہ ور ئے کړی)۔ او په یو بل روایت کی دی: [وَمَنْ كَظَمَ غَيْظَهُ وَلَوْ شَاءَ أَنْ يَمْضِيَهُ امْضَاهُ، مَلَأَ اللَّهُ قَلْبَهُ رَجَاءً يَوْمَ الْقِيَمَةِ] (الطبرانی الکبیر، الصحیحة: ۹۰۶)۔ او چا چہ خپله غصه وز غمله او که دا ئے وغواړی چہ نافذہ ئے کړی نافذہ کولے ئے شی، الله تعالیٰ به د قیامت په ورځ دده زړه د امید (او خپرونو او امن) نه ډک کړی۔

بیا ددے درے واړو (کظم، او عفو او احسان) صفاتو مصداق او معناگانې دیو اثر نه معلومېږی هغه دا چہ میمون بن مهران ته خپله وینځے د گرمې بنورو نه ډکه کاسه راوړه او د هغه سره میلمانه ناست وو نو هغه وخویده او کاسه په هغه باندے توی شوه نو میمون غصه شو او اراده ئے وکړه چہ هغه ووهی نو هغه ورته دا آیت ولوستو او ورته ئے وویل: [يَا مَوْلَايَ، اسْتَعْمِلْ قَوْلَ اللَّهِ: وَالْكَافِرِينَ الْغَيْظُ]۔ اے زما مولیٰ! پدے قول د الله تعالیٰ عمل وکړه چہ مؤمنان هغه خلک دی چہ غصه خوری۔ نو هغه وویل: [قَدْ فَعَلْتُ]۔

پدے مے عمل وکړو، خپله غصه مے وخوړله۔ بیا هغه وویل: [اِسْتَعْمِلْ مَا بَعْدَهُ: وَالْعَافِينَ عَنِ النَّاسِ] په روستو جمله هم عمل کړه چه خلکو ته معافی کوی۔ هغه وویل: [قَدْ عَفَوْتُ عَنْكَ]۔ ما درته معافی هم وکړه۔ هغه وویل: ﴿وَاللّٰهُ يُحِبُّ الْمُحْسِنِينَ﴾ الله د احسان کونکو سره مینه کوی۔ نو میمون وویل: [قَدْ أَحْسَنْتُ إِلَيْكَ فَأَنْتَ حُرٌّ لِّوَجْهِ اللّٰهِ تَعَالَى]۔ ما تا سره احسان وکړو، څه ته د الله دپاره آزاده شوم (او دغه شان قصه د احنف بن قیس سره هم راغلی وه)۔ (القرطبی ۲۰۶/۴)۔

نو فرق داشو چه اول به غصه وزغمی څه به ورته نه وائی، سزا به نه ورکوی۔ او عفو دیته وائی چه په زړه کی به ورسره کینه نه ساتی، بلکه زړه به ورته سپین کړی او (وَاللّٰهُ يُحِبُّ الْمُحْسِنِينَ) دا چه روستو پسې احسان وکړه۔ او دا خبرې په خوله آسانی دی لیکن په عمل کی راوستل ئې ډیر زور غواړی، په سړی باندې چه کله دا حالت راشی نو بیا ډیر تاویلات کوی، او خپله دشمنی دین طرفته اړوی وائی چه فلانی مونځ نه کوی، یا دوکه کوی یا دروغ وائی نو زما ورسره د دین د وجه نه دشمنی ده۔ اوسه پورې ئې ورسره د دین د وجه نه دشمنی نه کوله خو چه کله ئې ده ته نقصان ورسولو نو بیا په مینځ کی دین راننښای او حال دا چه مقصد ئې خپل زړه یخول وی۔ او دا کار د آخرت په ډیر استحضار سره کیږی۔ بیا انفاق ئې مخکی راوړو ځکه چه دا بل ته فائده ورکول دی او په کظم الغیظ او عفو عن الناس کی د بل نه ضرر دفع کول دی او (وَاللّٰهُ يُحِبُّ الْمُحْسِنِينَ) دواړو سره لگی۔

وَالَّذِينَ إِذَا فَعَلُوا فَاحِشَةً أَوْ ظَلَمُوا أَنْفُسَهُمْ ذَكَرُوا

او هغه کسان دی چه کله وکړی بی حیائی یا ظلم وکړی په ځانونو خپلو باندې یاد کړی

اللّٰهُ فَاسْتَغْفَرُوا لِذُنُوبِهِمْ وَمَنْ يَغْفِرِ الذُّنُوبَ إِلَّا اللّٰهُ

الله لره نو بخنه غواړی دپاره د گناهونو خپلو او څوک دے چه وبخی گناهونه سوا د الله نه

وَلَمْ يُصِرُّوا عَلَىٰ مَا فَعَلُوا وَهُمْ يَعْلَمُونَ ﴿١٣٥﴾

او همیشواله نکوی دوی په هغه گناه چه وکړی دوی او دوی پو هیږی۔

تفسیر: بعض اهل علم وائی دا دویمه درجه والا متقیان دی ځکه چه د دوی په کارونو کی فاحشه او ظلم ذکر دے لیکن حقه دا ده چه دا صفات هم د مخکنو متقیانو دی او متقیان دیته نه وائی چه هیڅکله به ترې گناه نه کیږی بلکه د متقیانو په صفاتو کی الله

تعالیٰ فرمائی: ﴿وَيَذَرُهُنَّ بِالْحَسَنَةِ السَّيِّئَةِ﴾۔ دوی دفعہ کوی پہ نیکی سرہ بدی لرہ۔ یعنی د گناہ نہ روستو نیکی کوی۔ لوی متقی بہ وی، د خولے نہ بہ ئے بی حایہ خبرہ راوخی او داسے عمل بہ وکپی چہ د هغه د شان سرہ بہ لائق نہ وی او کله بہ پرے خواہش غالبہ شی، د عبادت نہ بہ ورن شی نو الله تعالیٰ دغه متقی تہ طریقہ او علاج بنائی چہ الله تعالیٰ تہ توبہ اویاسہ او استغفار وکپہ نو بیرتہ بہ تقویٰ تہ راوایس شے۔

فاحشه او ظلم علی النفس خہ تہ وائی؟

پہ یو شی کی د حد نہ تجاوز کولو تہ فحش او فاحشه وئیلے شی نو فاحشه هغه گناہ ده چہ د حد نہ پہ کی تجاوز کپہ شوی وی، مفسرینو ددے ډیرے معانی کپیدی:

(۱) خینی وائی چہ فاحشه کبیرہ گناہونو تہ وائی او ظلم علی النفس واپہ گناہونو تہ وائی (قاسمی) (۲) خینی وائی چہ فاحشه هغه گناہ تہ وائی چہ بل تہ ئے ضرروی او (ظلموا انفسهم) هغه گناہ ده چہ ذاتی وی بل تہ ئے ضرر نہ وی۔

(۳) ظاهر د قرآن دادے چہ فاحشه بی حیائی تہ وائی (او بد نظری کول، پردی زنانه تہ لاس ورکول، بد الفاظ وئیل، گانی بجانی آوریدل، غلط سوچونه کول، عورت ښکاره کول، زنا کول، عمل د قوم لوط کول دا ټول په فاحشه کی داخل دی نو د فحشاء لارے زیاتی دی خکه ئے ددے تخصیص وکپو) او (ظلموا انفسهم) کی عام گناہونه مراد دی۔

د الله تعالیٰ یادول څنگه وی؟

ذَكُرُوا اللَّهَ: (۱) د الله تعالیٰ د یادولو یو صورت دادے [ذَكُرُوا عِقَابَ اللَّهِ] د الله عذاب رایاد کپی چہ جهنم تہ به لار شم او ددے گناہ سزا شته هغه به راته ورسپړی او په دنیا کی به الله سزارا کپی۔ (۲) د الله احسانات رایاد کپی نو مؤمن له حیاء ورشی او د گناہ نه منع شی۔

(۳) د الله عظمت او لوی والے او محبت او د هغه تعلق رایاد کپی لکه داد خواصو مؤمنانو طریقہ ده چہ همت ئے اوچت وی چہ زه ددے کارونو ډپاره پیدا نه یم نو الله تہ بیرتہ راوایس شی۔ او د هر مؤمن په زړه کی یو واعظ ناست وی چہ هغه ئے ملامتہ کوی۔

فَاسْتَغْفِرُوا: استغفار اصل کی گناہ پټولو تہ وائی یعنی اے الله! زموږ گناہونه پټ کپه او پرده پرې واچوه، دلته ترے بخنه او توبه مراد ده۔ استغفار په ژبه وی او زړه ورسره ملگری وی او توبه په زړه باندے وی۔ استغفار او توبه لوی نعمت دے، الله تعالیٰ تہ د

بندگانو توبہ او استغفار ڊیر خوین دی پدے وجہ د بندگانو نہ گناہونہ ہم صادر وی۔ په حدیث کی دی: (طُوبَى لِمَنْ وَجَدَ فِي صَحِيفَتِهِ اسْتِغْفَارًا كَثِيرًا)۔ (خوشحالی ده هغه چالره چه په خپله عملنامه کی ډیر استغفار ومومی) (ابن ماجه: ۳۸۱۸ بسند صحیح)

د ابلیس نه دا خبر نقل ده: (أَهْلِكُونِي بِالْإِسْتِغْفَارِ وَأَهْلَكْتُهُمْ بِالْأَهْوَاءِ) (ابن کثیر ۲/۱۲۲)۔ زه بندگانو په استغفار سره هلاک کړم او ما هغوی په خواهشاتو او بدعاتو سره تباہ کړل۔ یو ضعیف روایت کی دی چه دا آیت کله نازل شو نو ابلیس چغه کړه او وے ژړل بچی ورته راجمع شو چه ولے؟ هغه وویل: الله تعالی داسے آیت نازل کړو چه زمونږ خواری ضائع کوی، بچو تسلی ورکړه چه بدعت به پرې کوو او هغه به ورته بنیاسته ښکاره کوو نو توبه به ترې نه ویاسی،

پدے وجه سفیان بن عیینة و سلمی دنی: منس نه د گناه نه بدعت ډیر خوین دے ځکه چه بدعت نه توبه نه ویستلے کیږی او د گناه نه خلک توبه ویاسی۔

وَمَنْ يَغْفِرُ الذُّنُوبَ إِلَّا اللَّهُ: دا د الله تعالی قول دے او پدے کی په خپل بنده باندے امتنان (او احسان) بیانول مقصد دے چه ستا دومره مهربانه رب شته چه ټول گناهونه معاف کولے شی چه داسے څوک نشته۔ لکه حدیث قدسی کی دی: [يَا ابْنَ آدَمَ! لَوْ بَلَغَتْ ذُنُوبُكَ عَنَانَ السَّمَاءِ ثُمَّ اسْتَغْفَرْتَنِيْ غَفَرْتُ لَكَ وَلَا أَبَالِي] (ترمذی: ۳۵۴۰ باسناد صحیح)

اے بنیادمه! که ستا گناهونه (په ډیر والی کی) ورځے ته ورسېږی بیا ته ما نه بخنه وغواړے زه به تاته بخنه وکړم او پدے به هېڅ باک نه کوم۔ د بنده نه چه کله نافرمانی وشي نو یو یا دوه یا درې کرته بخنه کوی لیکن روستوئے په خپل ځان وس نه وی نو معافی نه کوی او الله تعالی واسع المغفرة دے، په زرگونو گناهونه معاف کوی فسبحان من وسعت مغفرته واحسانه، اللهم ادخلنا فی رحمتك ومغفرتك۔

بعض اهل علم وائی (ومن يغفر الذنوب) دا وینا ددے مؤمنانو ده یعنی دوی الله رایاد کړی او په ژبه وائی چه اے الله! ټول گناهونه ته معاف کونکے ئے، ستا نه سوئ څوک دے چه بخنه وکړی۔ او دا د خپل ذهن جوړولو دپاره وائی چه که مونږ هر څومره گناهونه کړی وی نو الله تعالی به مو معاف کوی نو ځکه الله تعالی ته رجوع کوی او د هغه نه نه نا امیده کیږی۔ ظاهر دا ده چه دا قول د الله تعالی دے لکه روستو قول هم د الله تعالی دے لیکن مؤمن ئے هم استعمالوی۔

وَلَمْ يُصِرُّوا: یعنی د مؤمنانو بل صفت دا دے چه دوی په گناه باندے همیشواله نه

کوی۔

او د اصرار او عدم اصرار دوه صورتونه دی (۱) یو دا چه گناه پریدی او بیرته ورته نه راوایس کیږی۔ (یعنی تَرُكُ الذَّنْبِ بِلَا مُعَاوَدَةٍ) دا د علماؤ تفسیر دے (۲) راجح هغه تفسیر دے چه په حدیث کی راغلی دے چه هغه روایت د ابوداود او ترمذی دے او حافظ ابن حجر په فتح الباری کی نقل کړیدے:

[مَا أَصْرَمَ مَنْ اسْتَغْفَرَ وَلَوْ عَادَ فِي الْيَوْمِ سَبْعِينَ مَرَّةً] (واسنادہ حسن عند ابن کثیر، ضعیف عند الالبانی فی الضعیفة: ۴۴۷۴) وحسنه الحافظ فی الفتح (۱/۱۱۲ الایمان، طبع دار المعرفة)۔

هغه انسان په گناه اصرار (همیشواله) نه دے کړے چه بخنه غواړی اگرکه په ورځ کی اویا کرته راوایس کیږی۔ گویا که اصرار دے ته وائی چه گناه کوی او توبه نه ویاسی او که یو بنده گناه وکړه او یوه گینته بعد توبه ویاسی بنه په اخلاص سره او بیا ترے وشي بیا توبه ویاسی بنه په اخلاص سره نو دا په گناه همیشواله کونکے نه دے۔ ددے وجه نه تر مرگه پورے به بنده د توبی نه مخ نه اړوی اگرکه سل کرته او زر کرته ترے دغه گناه کیږی۔ او کلك عزم به کوی چه دا گناه به بیا نه کوم لیکن انسانان کمزوری دی، که بیا ترے وشي نو هم الله تعالیٰ ته دے توبه ویاسی او نا امیدی دے نه کوی، الله تعالیٰ ئے توبه قبلوی۔ نو پدے حدیث کی ډیره سخته آسانی ده۔

علماء لیکي: (الْإِصْرَارُ عَلَى الصَّغِيرَةِ كَبِيرَةٌ) څوک چه په واره گناهونو همیشواله کوی نو دا کبیره گناه جوړیږی ځکه چه دا دلیل دے په بی باکی باندے او څوک چه په بی باکی او زړه ورتیا سره گناه کوی نو دا لویه گناه ګرځی۔

وَهُمْ يَعْلَمُونَ: دلته نفی متوجه ده مقید ته نه قید ته، یعنی مؤمنان په گناه باندے اصرار (همیشواله) نه کوی برابره ده که د هغه گناه په قباحت باندے پوهیږی او که نه، او بیا چه کله پوهیږی نو په طریق اولیٰ باندے همیشواله پرے نه کوی۔ نو دا قید د زیات تاکید دپاره وئیلے شویدے۔

یا د (وهم يعلمون) مطلب امام مجاهد داسے بیانوی چه دا مؤمنان پدے پوهیږی چه الله تعالیٰ بخنه کوی هغه چاته چه بخنه غواړی او توبه قبلوی د هغه چا چه توبه ویاسی۔ (تفسیر ابن ابی حاتم ۷۶۷/۳)

یا (وَهُمْ يَعْلَمُونَ أَنَّ لَهُمْ رَبًّا يَغْفِرُ الذَّنْبَ) (حسن بن الفضل) (یعنی په گناه باندے همیشواله ځکه نه کوی چه دوی پوهیږی چه د دوی رب شته چه گناهونه بخنی نو

ہفہ تہ توبہ وباسی) (القرطبی)

أُولَٰئِكَ جَزَاءُ هُمْ مَغْفِرَةٌ مِّن رَّبِّهِمْ وَجَنَّاتٌ تَجْرِي

دا کسان بدلہ د دوی بخنہ دہ د طرفہ درب د دوی نہ او جنتو نہ دی چہ بھیری بہ

مِنْ تَحْتِهَا الْأَنْهَارُ خَالِدِينَ فِيهَا وَنِعْمَ أَجْرُ الْعَامِلِينَ ﴿١٣٦﴾

لاندم د ہفے نہ ولے، ہمیشہ بہ وی پہ ہفے کی او بنہ دے اجر د عمل کونکو۔

تفسیر: أُولَٰئِكَ : یعنی ددغہ صفتونو والا بدلہ بخنہ دہ ددے نیکو صفتونو دوجہ نہ۔

وَنِعْمَ أَجْرُ الْعَامِلِينَ : ددے مخصوص بالمدح حذف دے آيِ الْجَنَّةِ۔ یعنی دعمل کونکو بنہ اجر او بدلہ جنت دے۔ مغفرت ئے مخکی کرو حکہ چہ د الله تعالیٰ بخنہ کول د جنت نہ ہم لوی نعمت دے۔ دویمہ وجہ دا دہ چہ بندہ تہ بخنہ ونشی نو جنت تہ نشی داخلیدے۔ دگناہ سرہ جنت تہ داخلیدل ممکن نہ دی، جنت دار الطیبین دے۔

قَدْ خَلَتْ مِنْ قَبْلِكُمْ سُنَنٌ فَسِيرُوا فِي الْأَرْضِ

یقیناً تیر شویدی مخکی ستاسو نہ طریقے (واقعات) نو وگرخی پہ زمکہ کی

فَانظُرُوا كَيْفَ كَانَ عَاقِبَةُ الْمُكَذِّبِينَ ﴿١٣٧﴾

نو گوری چہ خنگہ شو انجام د دروغژن گنرونگو۔

تفسیر: دا اور اتلونکے آیت د اُحد د قصے دپارہ مقدمہ دہ۔ مخکی الله تعالیٰ خہ صفات بیان کرل چہ دا خان کی پیدا کرئی الله تعالیٰ بہ پہ دشمنانو غلبہ درکری او جنت بہ ہم درکری نو اوس داسے آیت راوری چہ د مخکنو واقعو سرہ ئے ہم مناسبت دے نو پدے آیت کی دوہ مقصدہ بیانوی (۱) اَلتَّسْلٰی لِاَهْلِ الْاِيْمَانِ - (۲) وَالتَّهْدِيْدُ لِاَهْلِ التَّكْذِيْبِ۔ یعنی ایمان والو تہ تسلی ورکوی چہ تاسو تہ بہ الله تعالیٰ غلبہ درکوی او تکذیب والو تہ وائی چہ کہ تاسو نہ سمیری او د مؤمنانو مقابلے کوی نو الله تعالیٰ بہ سزا درکری، انجام بہ مو خراب کری۔ نو کافران دے نہ خوشحالیہری چہ دوی تہ عارضی فتح ملاؤ شوہ بلکہ د دوی انجام خرابیدونکے دے۔

پدے آیت کی بیا دوہ تفسیرونہ دی یو راجح او بل مرجوح (۱) راجح دا دے چہ الله تعالیٰ

کافرانو ته وائی چہ اللہ تعالیٰ پخوانی کافران پہ مختلفو طریقو ھلاک کریدی کہ تاسو نہ سمیرئ نو تاسو سرہ بہ ہم دغہ شان کار وکری۔

سُنن: طریقو ته وائی دلتہ ترے مراد وَقَائِعُ وَأَنْوَاعُ الْمُؤَاخَذَاتِ لِلْمُكَذِّبِينَ دی یعنی واقعے او د مکذبینو پہ مختلفو طریقو سرہ رانیول دی۔ (فَانْظُرُوا إِلَىٰ عَاقِبَتِهِمُ السَّيِّئَةِ بِسَبَبِ التَّكْذِيبِ) یعنی اللہ تعالیٰ پہ مخکنو کافرانو باندے مختلف واقعات راوستی دی او پہ قسم قسم طریقو سرہ ئے هغوی رانیولی دی نو تاسو د هغوی بد انجام تہ وگوری چہ خہ شو کله چہ هغوی تکذیب کولو نو دغہ شان کار بہ تاسو سرہ هم وشئ۔ نو دا خطاب بہ کافرانو ته شئ۔

(۲) د عطاء نہ نقل دی چہ دلتہ سُنن شرائعو ته وائی یعنی ستاسو نہ مخکی ډیر شریعتونہ تیر شویدی چا چہ نہ دی منلی نو ھلاک شویدی نو تاسو ته هم شریعت راغلے دے کہ وہ مو نہ منلو نو د هغوی پہ شان بہ ھلاک شئ۔ (معالم التنزیل) لیکن دا تفسیر نورو علماؤ ضعیف گنرلے۔ اول تفسیر ظاہر دے۔

فَسِيرُوا: سیر (گرخیدل) پہ دوه قسمه دی (۱) سِيرَ عَلَى الْأَقْدَامِ۔ پہ خپو باندے گرخیدل۔ (۲) دویم سیر پہ مطالعہ د کتابونو او تاریخ سرہ۔ یعنی د مخکنو خلکو تاریخ وگوری چہ د زمکے پہ مختلفو علاقو کی ھلاک شویدی۔ او پہ سیر او نظر باندے ئے حکم وکړو ځکه چہ د مخکنو خلکو آثارو ته کتلو سرہ پہ عبرت او یرہ پیدا کیدو کی ډیر لوی اثر وی۔

هَذَا بَيَانٌ لِلنَّاسِ وَهُدًى وَمَوْعِظَةٌ لِّلْمُتَّقِينَ ﴿١٣٨﴾

دا (قرآن) وضاحت دے دپارہ د خلکو او لار بنودونکے دے او نصیحت دے دپارہ د تقویٰ والو۔

تفسیر: اوس قرآن کریم ته ترغیب ورکوی نو (هذا) کی به قرآن ته اشاره وی۔ او مناسبت ئے دا دے چہ تاسو سیر وکړئ یعنی تاریخ وگوری او بعض د حقیقی تاریخ بیانونکو نه دا قرآن دے چہ خلکو ته صفا او صحیح صحیح بیان کوی چہ حق او باطل ئے ښکاره کریدی او صحیح واقعات ئے بیان کریدی۔

(۲) یا (هذا) کی د اقوام مکذبو ھلاکت ته اشاره ده، (قاسمی، روح المعانی) مگر اوله معنی زیاته غوره ده ځکه چہ قرآن کریم کی د اقوام مکذبو د ھلاکت خبره هم صحیح بیان شویده نو دا په هغه کی داخله شوه۔

او قرآن کریم کی دا خبره زیاته بیان شویده چہ پخوانی قومونه سرہ د ډیرو طاقتونو او

هنرونو نه هلاك شو دا ولے؟ نو ددے نه عبرت ډیر په آسانئ سره اخستل کیږی، معلومیږی چه الله تعالیٰ حق دے، د هغه رسولان حق دی، درسلانو تابعداري د هلاکت نه د بچاؤ سبب دے او د هغوی مخالفت سراسر هلاکت دے۔ پدے وجه ئے دا ذکر کړل۔
وَمَوْعِظَةٌ: په معنی د زجر (منع کونکې) دے متقیانو لره د هغوی د کار په شان کارونو کولو نه۔ [أَيُّ تَخْوِيفٍ نَافِعٍ]۔ یعنی داسه یره ده چه متقیانو ته فائده ورکوی۔

فائده: پدے آیت کی د قرآن کریم درې لوی صفتونه بیان شو (۱) بیان کی اشاره ده چه قرآن وضاحت کوی یعنی حق او باطل دواړه بیانوی۔ (۲) او (هدی) کی بیا نیغه لاره ښائی چه پدے روان شه (۳) او موعظه کی اشاره ده چه دا کتاب د بدو او د هلاکت لارونه منع کوی۔ او د دغه باطل نه منع کول کوی، گویا که قرآن تا ته دوه لاریه صحیح او غلطه بیان کړه بیا په صحیح لاره ئے حکم وکړو او طریقه ئے درو خودله او د بد او باطل نه ئے منع کړے نو څومره کمالی کتاب شو؟!۔

یا بیان هغه ته وائی چه د خلکو شبهات او اشتباهات پرې زائله کیږی۔ او هدایت هغه ته وائی چه د وضاحت نه روستو ئے څوک د خپل ځان دپاره د تگ لاره جوړه کړی او عمل پرې وکړی او موعظه هغه ده چه خلک د هغه کار نه منع کوی چه په دین کی مناسب نه وی۔ نو د معنی حاصل دا شو چه ذکر شوی مضامین (یا قرآن کریم) د ټولو خلکو اشتباهات او شبهات ختموی خو عمل پرې یوازی متقیان کوی او هم دوی پرې د هغه څه نه منع کیږی چه په دین کی غیر مناسب وی۔

وَلَا تَهِنُوا وَلَا تَحْزَنُوا وَأَنْتُمْ الْأَعْلَوْنَ إِنْ كُنْتُمْ مُؤْمِنِينَ ﴿١٣٩﴾

او سستی مه کوئ (د جهاد نه) او مه غمژن کیږئ او تاسو اوجت یئ که یئ تاسو ایمان والا۔

تفسیر: پدے آیت کی په ظاهره کی تسلی ده ایمان والو ته چه په غزا د اُحد کی هغوی ته تکلیف رسیدلې وو، او یا کسان ترې شهیدان شول نو هغوی پریشانه وو چه دا په مونږ څه وشو نو الله تعالیٰ ورته تسلی ورکوی چه مه خفه کیږئ او ددے په وجه په ځان کی سستی مه پیدا کوئ، آخری غلبه به ستاسو وی او د اسلام کلمه به اوجته وی، د ایمان تقاضا دا ده چه تاسو خپل زړونه مضبوط کړئ او په الله تعالیٰ باندې بهروسه وکړئ او د دشمنان پرواه مه ساتئ۔

دویمه فائده: پدے آیت کی عامه قاعده ده ټول امت دپاره یعنی [النَّهْيُ عَنِ الْوَهْنِ وَالْحَزَنِ

لَا تَنْهَمَا سَبَبَانِ لِلْهَزِيمَةِ] - اللہ تعالیٰ منع کوی دوہن او حزن نہ چہ ددے نہ خان وسائی حُکے چہ دا سبب د ہزیمت (شکست) دے، ہزیمت نفسی ہم دے او ہزیمت ظاہری ہم۔ او پدے کی نور نقصانات ہم شتہ چہ سوء الظن باللہ۔ پہ اللہ تعالیٰ باندے بدگمانی پیدا کیری او پہ انسان کی کسل (سستوالے) د خیر نہ پیدا کیری او دا د جہاد سرہ ہم لگی او د غیر جہاد سرہ ہم۔

وَلَا تَهْنُوا : یعنی مہ سستی پری۔ دوہن معنی پہ حدیث کی راغلی دہ : [حُبُّ الدُّنْيَا وَكَرَاهِيَةُ الْمَوْتِ] (ابوداؤد ۲۴/۲۳۴)۔ دنیا سرہ مینہ او مرگ بد گنرل۔ کلہ چہ پہ بندہ کی دا پیدا شی نو بیا دعوت، جہاد او نور اعمال نشی کولے، دا دواہ د سپری د کمزوری او سستی باعث گرخی۔

وَلَا تَحْزَنُوا : یعنی کوم شے چہ درنہ فوت شویدے پہ ہغے پسے غم مہ کوی حُکے غم انسان تہ فائدہ نہ ورکوی بلکہ کار جاری ساتھ بیا بہ ئے اللہ تعالیٰ درکری۔ پہ اللہ تعالیٰ باندے توکل کول او عمل جاری ساتل دا د کامیابی لارہ دہ۔ نو پدے آیت کی اللہ تعالیٰ د بندگانو دغہ ذہن سازی کوی۔

بیا نہی د حزن نہ وشوہ حال دا چہ حزن غیر اختیاری امر دے؟ نو جواب دا دے چہ حزن پہ دوه قسمہ دے، اختیاری وَهُوَ تَرْكُ الْعَمَلِ النَّافِعِ - (یعنی فائدہ مند عمل پریخوستل) دوم غیر اختیاری (وَهُوَ مَا يَكُونُ فِي الْقَلْبِ) چہ پہ زہ کی وی نو دلته د اول قسم نہ منع شویده۔ وَأَنْتُمْ الْأَعْلَوْنَ : یعنی پہ دنیا او پہ آخرت کی اوجت او غالبہ یی۔ پدے آیت کی دا دی چہ د ایمان د فوائدو نہ یو [حُصُولُ الْغَلْبَةِ وَحُصُولُ الْعُلُوِّ فِي الدُّنْيَا وَالْآخِرَةِ] - (غلبہ حاصلیدل او پہ دنیا او آخرت کی اوجت والے حاصلیدل دی)۔ نو پدے کی وعدہ د مدد دہ د اللہ تعالیٰ د طرفنہ خو شرط دا دے چہ بندہ کی صحیح ایمان وی۔ نو خومرہ چہ ایمان مضبوط وی غلبہ بہ زر او ہمیشہ راخی او کہ ایمان کی نقصان راتلو نو غلبہ بہ ہم روستو وی۔

الْأَعْلَوْنَ : یعنی ستاسو شان ہم لوی دے او ستاسو شہیدان پہ جنت کی دی او د هغوی وژل شوی پہ دوزخ کی دی۔ او ستاسو عاقبت غلبہ او د هغوی عاقبت ہلاکت دے۔

إِنْ يَمْسَسْكُمْ قَرْحٌ فَقَدْ مَسَّ الْقَوْمَ قَرْحٌ

کہ ورسیری تاسو تہ زخم (نو صبر کوی) نو یقیناً رسیدلے دے قوم کافرانو تہ زخم

مَثَلُهُ وَتِلْكَ الْأَيَّامُ نُدَاوِلُهَا بَيْنَ النَّاسِ

پہ شان ددی، اودا ورخے دی چہ مونہہ ئے ارہ وورارہ ووپہ مینخ د خلکو کی (دپارہ د حکمتونو)

وَلْيَعْلَمَ اللَّهُ الَّذِينَ آمَنُوا

اودے دپارہ چہ رابنکارہ کړی الله تعالیٰ هغه کسان چہ ایمان ئے راپویدے

وَيَتَّخِذَ مِنْكُمْ شُهَدَاءَ وَاللَّهُ لَا يُحِبُّ الظَّالِمِينَ ﴿١٤٠﴾

او ونیسی ستاسو نه شهیدان او الله نه خوبنوی ظالمان۔

تفسیر: اوس بیا د اُحد په باره کی تسلیانی بیانوی چہ دیتہ د اُحد د غزا د شکست خورولو حکمتونه هم وائی۔ یعنی که تاسو په اُحد کی زخمیان شوی او ډیر مجاهدین مو شهیدان شول مگر پدے باندے د جهاد نه مہ سستیږی او دومره غم پرے مہ کوئی ځکه چہ تاسو په مخکی کال کی په بدر کی کافرانو ته دغه شان تکلیفونه رسولی وو۔

قَرْحُ مَثَلُهُ: یعنی کافر قوم ته هم دغه شان زخمونه رسیدلی وو په بدر کی لیکن هغوی ضعیفان او بزده نشو نو تاسو ډیر لائق یی چہ بزده به نه کوئی او کار به نه پریدی او حال دا چہ صرف تاسو سره د مدد وعده شویده نه د هغوی سره۔ یعنی تاسو په دردونو کی خو یوشان یی لیکن امید او ثواب کی جدا یی۔

الْأَيَّامُ نُدَاوِلُهَا: اَي نَدِيْلُ تَارَةً لِهَؤُلَاءِ وَتَارَةً لِهَؤُلَاءِ۔ (قاسمی) کله ایمان والا په کافرانو غالبه شی او کله کافران په مؤمنانو غالبه شی۔ دا کار الله تعالیٰ د امتحان دپارہ کوی ځکه که همیشه مؤمنان غالبه کیدے نو په کافرانو به امتحان نه وے، کافران به په دین کی مجبوراً داخلیدلے۔ او که همیشه کافران غالبه وے نو بیا فائده نه حاصلیدله، د اسلام غلبه به هیڅکله نه راتللے، لیکن انجام الله تعالیٰ مؤمنانو ته ورکوی۔

وَلْيَعْلَمَ اللَّهُ: ددے متعلق پت دے: (اَي فَعَلْنَا ذَلِكْ)۔ مونږ دا کار وکړو دے دپارہ چہ رابنکاره کړی الله تعالیٰ مؤمنانو لره او منافقان جدا کړی۔ داسے امتحانات الله تعالیٰ راولی چہ پدے کی مخلص او غیر مخلص، منافق او مؤمن سره جدا جدا شی، منافقان به غلطے خبرے او عملونه شروع کړی، په رسول الله ﷺ به اعتراضونه شروع کړی نو خلکو ته به د هغوی منافقت معلوم شی۔

ليعلم: علم دلته په معنی د اظهار سره دے ځکه چہ الله تعالیٰ ته هر څه د مخکی نه

معلوم دی۔ ددے لفظ تشریح پہ سورة البقرہ دویمہ پارہ آیت (لنعلم من يتبع الرسول) کی تیرہ شویده۔

اوبل حکمت دا دے: (ويتخذ منكم شهداء) چہ اللہ تعالیٰ پہ تاسو کی شہیدان جوہ کپی حکہ چہ شہادت ڀیرہ اوچتہ مرتبہ دہ نو کہ داسے مغلوبیت نہ راتلے نو بیا بہ شہادت خنگہ حاصلیدے۔ او پہ شہادت سرہ ستاسو دپارہ فائدہ دہ چہ دا شہیدان بہ د قیامت پہ ورخ ستاسو دپارہ سفارش کوی نو ہلتہ بہ پرے ڀیر خوشحالہ شی۔ دارنگہ مؤمنان د اللہ تعالیٰ محبوب دی، ڀیر ورته گران دی نو محبوب شے ورلہ ورکوی ہغہ دا چہ اوچتے درجہ تہ ئے رسوی او گناہونہ ترے رژی۔

وَاللَّهُ لَا يَجِبُ الظَّالِمِينَ : دے جملہ کی دوہ فائدے دی۔ (۱) مفسرین وائی: [الْمُنَافِقُونَ لَا يَتَّخِذُ مِنْهُمْ الشُّهَدَاءُ]۔ اللہ تعالیٰ پہ منافقانو کی شہداء نہ راولی حکہ چہ دوی ظالمان دی۔ شہادت باندے اکثر ہغہ خلک رسیہی چہ ہغہ اوچت مؤمنان وی، اوچتو اخلاقو والا وی، ڀیر خدمتگار او نرم خلک وی۔ او منافقان ہسے مری لیکن شہادت مرتبہ ورته نہ ورکوی۔ (۲) دویم دا دفع دوہم دہ چہ کافران راخی او مسلمانان پہ سر باندے ولی او اوچت اوچت مؤمنان ختموی دا ولے اللہ تعالیٰ دوی لہ دومرہ زور او طاقت ورکوی؟ نو اللہ فرمائی چہ کافر د اللہ تعالیٰ خوبن نہ دی نو ہغوی باندے خپل محبوبان ورنی دے دپارہ چہ د دوی ظلم نور ہم زیات شی نو اللہ تعالیٰ بہ ورته عذاب ورکپی حکہ چہ کوم انسان د اللہ تعالیٰ خوبن نہ وی نو د ہغہ د لاس نہ بد عمل راویاسی چہ عذاب ئے نور ہم زیات شی۔

وَلِيُمَحِّصَ اللَّهُ الَّذِينَ آمَنُوا وَيَمْحَقَ الْكَافِرِينَ ﴿١٤١﴾

او دے دپارہ چہ صفا کپی اللہ تعالیٰ ہغہ کسان چہ ایمان ئے راویدے او ہلاک کپی کافرانو لرہ۔

تفسیر: وَلِيُمَحِّصَ : [أَيُّ لِيُطَهِّرَ الْمُؤْمِنِينَ مِنَ الذُّنُوبِ]۔ یعنی دے دپارہ ئے دا کارونہ وکړل چہ مؤمنان د گناہونو نہ پاک کپی۔ پہ شہادت او جہاد سرہ صفائی راخی۔ لکہ ماشوم تہ چہ مور غسل ورکوی اگرکہ ہغہ ژاپی ہم۔

یا د تمحیص نہ مراد دا دے چہ د مؤمنانو صفونہ د منافقانو نہ راجدا کپی۔ لیکن اولہ معنی زیاتہ راجحہ دہ حکہ چہ تمحیص د گناہونو د مغفرت دپارہ استعمالیہی۔

وَيَمْحَقُ : محق بی برکتہ کول او ہلاکولو تہ وائی۔ یعنی کافران اللہ تعالیٰ د مؤمنانو پہ شہادتونو سرہ ہلاکوی (۱) یو پہ دے طریقہ چہ محق ابطال العمل تہ وائی چہ د ہغوی

عمل برباد کری۔ (۲) او دویم دا چہ کلہ دوی مؤمنانو تہ چہ د الله تعالیٰ اولیاء دی تکلیف ورکرو نو دوی د الله تعالیٰ د ہلاکت مستحق وگرزیدل، الله تعالیٰ ورسرہ دشمنی شروع کری او دوی بدلہ ترے اخلی لکہ حدیث قدسی کی دی: [مَنْ عَادَى لِيْ وَلِيًّا فَقَدْ آذَنْتُهُ بِالْحَرْبِ]۔ (صحیح بخاری: ۶۵۰۲) چا چہ زما دیو ولی سرہ دشمنی وکرہ نو ہغہ تہ ماد جنگ اعلان وکرو۔ الله تعالیٰ فرمائی: ﴿ اِنَّمَا نُمَلِّیْ لَهُمْ لَیْزًا دَاوًا اِنَّمَا ۝﴾۔ (آل عمران: ۱۷۸) مونہ کافرانو تہ مہلت ورکو و دیہ دپارہ چہ گناہونہ ئے نور ہم زیات شی۔

دا قانون دیہ چہ خوک د الله تعالیٰ سخت دشمن وی نو د ہغہ لاسہ بہ مؤمنانو تہ سخت ضرر رسیپی لکہ ابو جہل سمیہ رضی الله عنہا پہ برچہ ووہلہ او فرعون آسیہ رضی الله عنہا ووہلہ۔ پہ مظلومانو ئے ظلم وکرو، پہ ظاہر کی بہ تاتہ دا خبرہ ناشنا بنکاری چہ خنگہ یو کافر پہ مسلمان باندے مسلط شی او ہغہ تہ تکلیفونہ ورکوی او الله ورتہ خہ نہ وائی نو الله د کافرانو د ہلاکولو ارادہ کری وی اگرکہ فی الحال ئے ورتہ صبر کرے دیہ۔

یا پدیہ طریقہ چہ کہ بالفرض دا شکست نہ وے راغلیہ نو دوی بہ بیا د مؤمنانو جنگ تہ زہ نہ وے بنہ کرے او مقابلہ تہ بہ نہ راتلے، کلہ چہ دا کار واقع شو نو کافرانو تہ د کامیابی امیدونہ بنکارہ شو چہ د نورو جنگونو اُورونہ ئے بل کرل او پہ نتیجہ کی دوی تول کمزوری او آخر کی ختم شول۔ ہمدغہ شان اوشوہ چہ پہ اُحد کی کومو کافرانو پہ جنگ کی حصہ اخستے وہ او بیائے ایمان رائے ورو نو دوی روستو تول قتل شول یا ذلیل او خوار شول او درپہ در بہ ئے تندگونہ خوړل، دا وعدہ ورسرہ الله تعالیٰ پورہ کرلہ۔

أَمْ حَسِبْتُمْ أَنْ تَدْخُلُوا الْجَنَّةَ وَلَمَّا يَعْلَمِ اللَّهُ

آیا گمان کوئ تاسو چہ داخل بہ شی جنت تہ او تر اوسہ پورے نہ دی بنکارہ کری الله تعالیٰ

الَّذِينَ جَاهَدُوا مِنْكُمْ وَيَعْلَمَ الصَّابِرِينَ ﴿۱۴۲﴾

ہغہ کسان چہ جہاد ئے کریدی ستاسو نہ او نہ ئے دی بنکارہ کری صبرناکو لہ۔

تفسیر: د اُحد د شکست دپارہ د ابل حکمت دیہ۔ او تسلی دہ چہ الله تعالیٰ بندہ جنت تہ بغیر د امتحان نہ نہ پریدی نو تاسو پدی خفگان مہ کوئ، دغہ شان ابتلاء ات بہ راخی۔ اول بہ امتحان راشی نو د مجاہد او غیر مجاہد او د صابر او د غیر صابر تمیز بہ وشي نو مجاہدین او صبرناک بہ جنت تہ بوخی او نور بہ د خیلے سزا مستحق شی لکہ

خنکے چہ زرگر سرہ زر اور تہ گوزار کپری گند بلا (رے) ترے جدا شی او اصلی سرہ باقی پاتی شی، کہ دغہ گندونہ ددے اصلی سروسرہ تلی وے نو ڍیر نقصان وو نوکله چہ د مؤمن دا عقیدہ جو رہ شی چہ جنت تہ بغیر د تکلیف او مصیبتونو نہ داخلیدل ممکن نہ دی نوبیا ورته تکلیف دومرہ زور نہ ورکوی او غارہ ئے ورته اینی وی۔

وَيَعْلَمُ الصَّابِرِينَ: دے سرہ ہم (لما) مراد دے۔ اَيُّ وَلَمَّا يَعْلَمُ الصَّابِرِينَ۔ لیکن د جزم نہ نصب تہ د تخفیف طلب کولو دپارہ نقل شو۔ او خلیل بن احمد وائی چہ دا منصوب دے پہ تقدیر د (اَنْ) سرہ۔ زجاج وائی: او دلته پہ معنی د (حتی) سرہ دے۔ اَيُّ وَلَمَّا يَعْلَمُ اللَّهُ الَّذِينَ جَاهَدُوا مِنْكُمْ حَتَّى يَعْلَمَ صَبْرَهُمْ۔ (القرطبی ۴/۲۲۰)

یعنی لا تر اوسہ اللہ تعالیٰ نہ دی بنکارہ کپری مجاہدین ستاسو نہ تردے چہ د هغوی صبر رابنکارہ کپری۔

خینی وائی: او د جمع دپارہ دے لکہ د لا تأکل السمک وتشرب اللبن) پہ شان۔ نو معنی بہ دا وی: اَمْ حَسِبْتُمْ اَنْ تَدْخُلُوا الْجَنَّةَ وَالْحَالُ اَنْهَ لَمْ يَتَحَقَّقْ مِنْكُمْ الْجَمْعُ بَيْنَ الْجِهَادِ وَالصَّبْرِ۔ (المنار) آیا ستاسو گمان دے چہ جنت تہ بہ داخل شی حال دا چہ ستاسو نہ د جہاد او د صبر جمع کیدل لا نہ دی موجود شوی۔

بل پدے آیت کی دا قانون دے ۱- چہ جنت تہ داخلیدل د تکلیفونو نہ تاؤ دی لکہ پہ حدیث کی دی: (حُقَّتِ الْجَنَّةُ بِالْمَكَارِهِ) (صحیح مسلم) د جنت نہ تکلیفونہ تاو کپری شویدی۔ ۲- دارنگہ جہاد او صبر د جنت د داخلیدو ڍیر لوی سببونه دی۔ ۳- اللہ تعالیٰ جہاد او صبر ڍیر خوبنوی۔

وَلَقَدْ كُنْتُمْ تَمَنَّوْنَ الْمَوْتَ مِنْ قَبْلِ اَنْ تَلْقَوْهُ

او یقیناً تاسو آرمان کولو د مرگ (د شہادت) مخکی ددے نہ چہ مخامخ شی تاسو د هغه سرہ

فَقَدْ رَأَيْتُمُوهُ وَاَنْتُمْ تَنْظُرُونَ ﴿۱۴۳﴾

نو یقیناً ولیدو تاسو هغه او تاسو کتل۔

تفسیر: د ابل حکمت دے چہ تاسو د شہادت ارمان کپری وو (لکہ د هر مؤمن دا ارمان وی چہ ماتہ شہادت راکپری شی) خو کله چہ راشی نو بیا بنده حیران وی نو اللہ تعالیٰ فرمائی حیرانیدل نہ دی پکار دا هغه مرتبه وه چہ تاسو غوښتے وه نو ولے خفه کپری، تاسو

تہ خو اوجتہ مرتبہ ملاؤ شوہ۔

دروایاتو نہ معلومیری چہ خہ صحابہ کرام دبدر نہ پاتی شوی وونو هغوی دا ارمان کولو چہ الله تعالیٰ داسے جنگ راولی لکہ دبدر پہ شان مونر بہ پکی پہ ڀیره میرانه سرہ جہاد وکرو او تر مرگہ پورے بہ تیستہ نہ کوونو الله تعالیٰ ورتہ دغہ وعدہ یادوی۔

الْمَوْتُ : ابن عباس رضی الله عنہما فرمائی: دلته د موت نہ مراد شہادت دیے۔ خکہ چہ هسے د مرگ تمنی کول صحیح نہ دی، پہ حدیث د صحیحینو کی ترے منع راغلے دہ۔ لکہ دا تفصیل پہ سورة البقرہ (۹۴) آیت تیر شویدے۔ او هر چہ د شہادت غوبتل دی نو دا بہتر عمل دی حدیث کی دی: (مَنْ سَأَلَ اللَّهَ الشَّهَادَةَ بِصِدْقٍ بَلَغَهُ اللَّهُ مَنَازِلَ الشَّهَدَاءِ وَإِنْ مَاتَ عَلَى فِرَاشِهِ)۔ (چا چہ د الله نہ پہ رشتیا سرہ شہادت وغوبنتو الله تعالیٰ بہ ئے د شہیدانو مرتبو تہ ورسوی اگرکہ پہ خپلہ بسترہ وفات شی)۔ (مسلم: ۵۰۳۹)۔

فَقَدْ رَأَيْتُمُوهُ : یعنی تاسو مرگ ولیدو چہ ستاسو ورونہ پرے مرہ کیدل او تاسو دغہ حال تہ کتل۔ یا دا چہ تاسو اسباب د مرگ ولیدل چہ دغہ جنگ دیے۔

یا رؤیة دزپہ پہ سترگو لیدل او محسوس کول او علم پہ هغے راوستل دی او (تنظرون) معنی دا دہ چہ تاسو پہ سترگو هم ولیدو۔

فائدة: د رَأَيْتُمُوهُ او وَأَنْتُمْ تَنْظُرُونَ فرق دا دی (۱) چہ رؤیة پہ زپہ سرہ وی او نظر پہ سترگو۔ (۲) او دواپہ ئے جمع کرل خکہ چہ انسان کلہ یو شی تہ گوری لیکن نہ ئے وینی خکہ چہ پہ بل شی باندے مشغولہ وی نو دواپہ ئے جمع کرل پدی کی اشارہ دہ د هغے تحقق او یقینی کیدو تہ۔

خبرداری

د اُحد د شکست ڀیر حکمتونہ او علتونہ دی چہ حافظ ابن قیم رحمہ الله پہ زاد المعاد کی بیان کړیدی او زمونر پہ کتلب ((سیرت رسول ﷺ) ۲/۲۳۰)) کی تفصیلا بیان شویدی، هغہ هم د کتلو لائق دی۔

وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ أَفَإِنْ مَاتَ

اونہ دی محمد مگر رسول دی یقیناً تیر شویدی مخکی ددہ تہ رسولان آیانو کہ وفات شی دی

أَوْ قُتِلَ انْقَلَبْتُمْ عَلَى أَعْقَابِكُمْ وَمَنْ يَنْقَلِبْ عَلَى عَقْبَيْهِ

یا ووژلے شی، اوړی بہ تاسو پہ پوندو خپلو باندے او خوک چہ واوړیدو پہ پوندو خپلو باندے

فَلَنْ يَضُرَّ اللَّهَ شَيْئًا وَسَيَجْزِي اللَّهُ الشَّاكِرِينَ ﴿١٤٤﴾

نو ہیچرے ضرر نشی ورکولے الله ته هیخ شے اوزردے چه بدله به ورکری الله تعالیٰ شکر گزاروته۔

تفسیر: پدے آیت کی بل قانون دیے۔ او پہ ظاہر کی یوہ قصہ بیانول دی چه نبی کریم ﷺ پہ غزا د اُحد کی حاضر وو نو عبد الله بن قمنہ کافر پہ مصعب بن عمیر ؓ باندے گوزار وکرو چه هغه در رسول الله ﷺ مدافعت کولو نو هغه شهید کرے شو نو مشرک وویل چه ما محمد (ﷺ) قتل کرو، پدے کی شیطان تیزه چغه کره (أَلَا إِنَّ مُحَمَّداً قَدْ قُتِلَ)۔ خبر شیء محمد (ﷺ) قتل شو) دے دپارہ چه مسلمانانو باندے هیبت زیات شی نو په رشتیا دغه شان وشوه چه ډیر مسلمانان په رعب کی شو او ضعف پیدا شو او جنگ شه وخت پورے بند شو، نبی کریم ﷺ خپله آوازونه وکړل چه (إِلَىٰ عِبَادِ اللَّهِ)۔ ما طرفته راشی اے د الله بندگانو! بیا ملگری راجمع شو او جنگ شروع شو۔

نو د مسلمانانو د تربیت او ذهن سازی دپارہ الله تعالیٰ د اُحد د غزا نه روستو دا آیتونه نازل کړل چه محمد ﷺ د الله تعالیٰ یو رسول دے ده باندے وفات هم راخی او شهادت به هم پرے راخی نو آیا تاسو به دین پریدی، حال دا چه دین خو د رسول الله ﷺ د وجود پورے تعلق نه لری چه هغه ژوندے وی نو دین به وی او که وفات شی نو دین به ختمیری، بلکه دین خو د هر بنده صفت دے ترخو چه انسانان وی دین به وی۔

او عام قانون پکی دا دے چه (الْثَّبَاتُ عَلَى الدِّينِ وَإِنْ مَاتَ الْأَمِيرُ أَوْ الْكَبِيرُ)۔ په دین باندے به مضبوط پاتی کیږی اگر که امیر یا مشر مړ شی۔ (علماء او مشران به خی لیکن دین به نه پریدی) او دا هغه آیت دے چه ابوبکر صدیق ؓ در رسول الله ﷺ د وفات په وخت کی لوستلے وو چه رسول الله ﷺ په ربیع الاول په یولسم هجری کی د (۶۳) کالو په عمر وفات شو، د عمر فاروق ؓ او د بعض ملگرو رایه دا وه چه رسول الله ﷺ لا نه دے وفات ځکه چه منافقان خو لا موجود دی چه هغه نه دے وی ختم کړی هغه به نه مری او دا ئے وویل چه چا دا خبره وکړه چه نبی کریم ﷺ وفات دے نوزه ئے په توره وهم۔ نو ابوبکر صدیق ؓ سنج علاقے ته د خپلے بی بی ملاقات ته تلے وو، خبر شوراغے نو سیده در رسول الله ﷺ کوته ته ئے تشریف راوړو او تحقیق ئے وکړو او رسول الله ﷺ ئے د دواړو سترگو تر مینځ په تندۍ ښکل کړو او دا ئے وفرمایل: (يَا رَسُولَ اللَّهِ ﷺ) أَمَّا الْمَوْتَةُ الَّتِي كُتِبَتْ عَلَيْكَ فَقَدْ مَتَّهَا، وَاللَّهِ لَا يَجْمَعُ اللَّهُ عَلَيْكَ مَوْتَتَيْنِ)۔ اے د الله رسوله! هر چه هغه مرگ وو چه

پہ تا لیکلے شوی وو نو هغه تا ته ورسیدو او قسم په الله چه په تا باندے الله تعالیٰ دوه مرگونه نه راجمع کوی (خکه چه دا خو تکلیف دے) بیا مسجد ته لاړو هلته عمر فاروق ؓ ولاړ وو هغه ئے کینولو، هغه نه کیناستو بیا د مسجد بل طرفته لاړو نو ملگری ورجمع شو، د ابوبکر صدیق ؓ د ټولونه زړه ډیر نرم وولیکن په داسے وخت کی ډیر مضبوط وو او دا کمال دے نو هغه د خطبی نه بعد دا آیتونه ولوستل سیدنا عمر فاروق ؓ فرمائی: ما چه دا آیتونه واوریدل نو زما د خپو نه ساه وختله چه نبی خو په رشتیا وفات شو۔ نو صدیق اکبر ؓ ورسره دا هم وفرمایل: (مَنْ كَانَ يَعْبُدُ مُحَمَّدًا فَإِنَّ مُحَمَّدًا قَدْ مَاتَ وَمَنْ كَانَ يَعْبُدُ اللَّهَ فَإِنَّ اللَّهَ حَيٌّ لَا يَمُوتُ)۔ خو ک چه د محمد (ﷺ) بندگی کوی نو هغه خو وفات شو (معبود ئے ختم شو) او خو ک چه د الله بندگی کوی نو هغه همیشه ژوند دے چه مرگ پرے نه راځی۔ دا ئے ډیره مزیداره خبره وکړه چه د موقعے او د محل بیخی مناسب ده۔ مطلب دا چه رسول الله ﷺ خو خپله فریضه ادا کړه چه مونږ ته ئے د بندگی چلونه و خودل نور مونږ د الله تعالیٰ بندگی له پیدا یو۔

نو هر انسان چه به دا آیت آوریډو نو دا به ئے ځان سره لوستلو۔ گویا که دا آیت اوس نازل شو، دے ته عدم توجه وائی او دا هم یوه فائده منه خبره ده، په دے سره په علماؤ باندے بدگمانی ختمیږی هغه دا چه کله به یو لوی عالم او شیخ وی په حدیث به پوهه وی لیکن د حدیث خلاف فتویٰ به ورکوی یا به پرے عمل نه کوی خکه چه توجه او سوچ به ئے نه وی، خلک به پرے بدگمان کوی حال دا چه هغه به قصداً د حدیث خلاف نه کوی لیکن متوجه به ورته نه وی۔ دا آیت صحابه کرامو ته یاد وولیکن ددے مسئلے راویستلو ته ئے توجه نه وه چه رسول الله ﷺ وفات دے۔ د ابوبکر صدیق ؓ په لوستلو سره د ټولو توجه پیدا شوه۔

دا آیت دلیل دے چه رسول الله ﷺ وفات شویډے او خو ک چه هغه په دنیاوی ژوند سره ژوند دے گنډی دا غلط وائی۔ او ددے نه د ابوبکر صدیق ؓ فضیلت ثابت شو۔

وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ أَفَإِنْ نَبَأٌ كَرِيمٌ (۱)
کثیر المَحَامِدِ لِرَبِّهِ (هغه شخص د خپل رب ډیر صفتونه ئے کړیدی) (۲) هغه شخص چه د هغه ډیر صفتونه شویډی او نور نومونه ئے هم شته۔

فائده: الله تعالیٰ محمد رسول الله ﷺ ته په نوم باندے په قرآن کریم کی خطاب نه دے کړی ډپاره د تعظیم د شان د هغه۔

إِلَّا رَسُولٌ : ددے حصر مطلب دا دے چہ محمد (ﷺ) صرف د الله رسول دے (أَيُّ غَيْرُ مَأْمُونٍ مِنَ الْمَوْتِ) - یعنی د مرگ نہ مامون او محفوظ نہ دے۔ یعنی الہ نہ دے چہ د مرگ نہ خلاص وی بلکہ مرگ بہ پرے راحی۔

قَدْ خَلَتْ : یعنی ددہ نہ مخکی دیر رسولان تیر شویدی (وَقَدْ مَاتُوا) او هغوی مرہ شویدی سیوی د عیسیٰ (ﷺ) نہ نو دغہ شان پہ دہ باندے بہ ہم مرگ راحی۔ دارنگہ د هغوی دین نہ دے ختم شوی نو ددے نبی پہ مرگ بہ ہم ددہ دین نہ ختمیری نو منافقان دے نہ خوشحالیری چہ محمد (ﷺ) وفات شو بس دین بہ ئے ختم شی۔ دارنگہ د هغوی د مرگ نہ روستو نیکان خلك پہ دین باندے قائم پاتی شویدی نو تاسو بہ ہم پہ دین باندے قائم پاتے کیری۔

أَفَإِنْ مَاتَ : یعنی کہ پہ دہ باندے مرگ راشی یا د چا د لاسہ ووژل شی نو تاسو بہ پہ خپلو پوندو اوپری، (د پوندو اوپیدل کنایہ دہ د مرتد کیدونہ)۔

أَوْ قُتِلَ : نبی کریم (ﷺ) نہ قتل کیدو الله تعالیٰ ورسره وعدہ کرے وہ ﴿وَاللَّهُ يَعْصِمُكَ مِنَ النَّاسِ﴾ (المائدہ: ۶۷) الله بہ تا د خلکو د وژلو نہ محفوظ ساتی۔

خو دلته ئے قتل پہ طریقہ د فرض باندے ذکر کریدے او اشارہ دہ چہ انبیاء علیہم السلام باندے قتل راتلے شی کہ نہ وے دے فرض محال ذکر کولو کی بیا فائدہ نہ بنکارہ کیدہ او بل پدے وجہ پہ واقعہ د اُحد کی د هغہ د قتل کیدو پروپیکنده کرے شوی وہ۔

انْقَلَبْتُمْ عَلَىٰ أَعْقَابِكُمْ : **سوال** : صحابہ کرام خو د ارتداد نہ بیج دی نو دا لفظ ئے ولے ذکر کرو؟ جواب (۱) همزه د انکار او (إِنْ) دلالت کوی چہ ارتداد واقع شوی نہ دے بلکہ دا پہ طریقہ د زورنہ سرہ وئیلے شویدے۔ او پدے کی پتے اشارے دی منافقانو تہ۔

فائدہ : حافظ ابن القیم لیکي : د اُحد واقعہ د رسول الله (ﷺ) د مرگ دپارہ مقدمہ وہ نو الله تعالیٰ د مخکی نہ امت تہ زورنہ ورکرہ چہ کہ رسول الله (ﷺ) وفات شی یا قتل شی نو آیا دوی بہ د دین نہ اوپری بلکہ پہ دوی باندے واجب دہ چہ د هغہ پہ دین او پہ توحید بہ مضبوط پاتی کیری او پدے باندے بہ مرہ کیری خکہ چہ دوی خو د محمد (ﷺ) درب بندگی کوی او هغہ ژوندے دے۔ بیا وائی ددے عتاب (ملامتیا او زورنہ) اثر پہ هغہ وخت رابنکارہ شو چہ رسول الله (ﷺ) وفات شو او بعض نوی دنیا پرست کسان چہ حق ئے زہ تہ نہ ووننوتے مرتد شو او شاکرین (موحدین) خلك چہ هغوی د نعمت قدر پیژندلو هغوی پہ دین باندے مضبوط پاتی شو نو الله تعالیٰ د دوی سرہ مدد وکرو او عزت ئے ورکرو او پہ

خپلو دشمنانو ته کامياب کړل او انجام ته د دوی دپاره وگرزولو۔ انتهی۔ (قاسمی)
 فَلَنْ يَصُرُوا لِلَّهِ شَيْئًا: یعنی هېڅ قسم ضرر به الله تعالى ته ورنکړی نه لږ او نه ډیر بلکه
 خپل ځان ته به ضرر ورکړی چه دنیا او آخرت به برباد کړی۔ ورته الله تعالى خو به خپل
 دین ته غلبه ورکوی۔

وَسَيَجْزِي اللَّهُ: دلته مفعول پټ دی۔ اَي جَزَاءً حَسَنًا۔ الله به بدله ورکړی نیکه او ښائسته
 بدله شاګرینو ته چه دنیا کی به ورسره مدد وکړی او غلبه به ورکړی او په آخرت کی به
 ثواب او د الله رضا ورته ورکړی۔ نو (ومن ینقلب) کی ترهیب او زړونه ده او په (سیجزي
 الله) کی ترغیب دی۔ (قرطبی ۴/۲۲۶)

الشَّاكِرِينَ: د سیدنا علی ؑ نه نقل دی اَي الشَّاكِرِينَ عَلَى الدِّينِ وَأَبُو بَكْرٍ سَيِّدُ
 الشَّاكِرِينَ۔ یعنی هغه کسان چه په دین باندې کلک پاتی وی چه ددې شاګرینو سردار
 ابوبکر صدیق ؑ دی۔ (رواه ابن جریر)

دوی ته ته ځکه شاګرین وویل چه د شکر معنی ده د نعمت قدردانی کول نو دا هغه خلک
 دی چه دوی ددې نعمت د اسلام قدر وپیژندو نو ځکه پرې کلک پاتې شو او پدې کی اشاره
 ده چه دا دین یو نعمت دی نو پدې باندې شکر پکار دی او بیا ددې ډیره ښائسته بدله ده۔
 نو ترغیب ورکوی چه دین یو نعمت وګنړه نو بیا به ته نه پریدې او شکر به ته کومې او دین
 خلک په هغه وخت کی پریدی (والعیاذ بالله) چه مصیبت ته وګنړی۔

وَمَا كَانَ لِنَفْسٍ أَنْ تَمُوتَ إِلَّا بِإِذْنِ اللَّهِ كِتَابًا مُؤَجَّلًا

او نه شی کیدې دپاره د یو نفس چه مړ شی مګر په اجازت د الله سره، دا لیکل دی مقرر،

وَمَنْ يَرِدْ ثَوَابَ الدُّنْيَا نُؤْتِهِ مِنْهَا وَمَنْ

او څوک چه غواړی (په عمل خپل سره) بدله د دنیا مونږ به ورکړو هغه ته د هغه نه او څوک

يُرِدْ ثَوَابَ الْآخِرَةِ نُؤْتِهِ مِنْهَا وَسَنَجْزِي الشَّاكِرِينَ ﴿١٤٥﴾

چه غواړی بدله د آخرت ورپه کړو هغه ته د هغه نه او خامخا بدله به ورکړو شکر گزارو ته۔

تفسیر: د ابل قانون او ذهن سازی او نظریه او عقیده ده چه الله تعالى ایمان والو ته دا
 عقیده ورکوی چه (الْمَوْتُ بِقَدَرِ اللَّهِ لَا بِالسَّبَابِ)۔ هر چا دپاره الله تعالى مرګ په تقدیر
 کی لیکلې دی دا په اسبابو باندې نه دی بلکه دا به خامخا راځی، کله انسان بغیر د څه

سبب نہ وفات شی او کله یو سبب ورته برابر شی۔ نو یواځی جهادونه سبب د مرگ نه دی، د عامو خلکو دا عقیده ده چه جهاد مرادف د مرگ گنړی یعنی جهاد ته وتل او سمدست مړ کیدل نو الله فرمائی چه داسه نه ده۔ او پدیه ذهن سازی کی فائده دا دی:

(۱) ترغیب ديه جهاد ته چه د جهاد سره مینه ولری (۲) او ترهیب ديه د جبن (بزدلی) نه چه بزدلی مه اختیاروی، مرگ په نیته ديه۔ (۳) او د دین نورو کارونو ته ترغیب ديه امر بالمعروف او نهی عن المنکر ته چه دا کوی ځکه چه پدیه سره د چا نیته نه رانزدیه کیږی او نه رزق دفع کوی ځکه چه د هر چا خپل وخت مقرر ديه۔
بِإِذْنِ اللَّهِ: یعنی د الله په امر او د هغه په اراده باندیه۔

کِتَابًا مُّوَجَّلًا: فعل ئه پته ديه (أَيُّ كِتَابٍ مَّوَجَّلًا)۔ الله لیکلی دی د هر نفس دپاره د هغه عمر لیکل د نیته والا۔ یا لیکل دی مقرر په یو وخت معین باندیه چه نه مخکی کیږی او نه روستو کیږی۔

وَمَنْ يُرِدْ: ددیه دوه معانی دی (۱) (وَمَنْ يُرِدْ بِعَمَلِهِ)۔ یعنی څوک چه د دین عمل کوی او غرض ئه دنیا، مال، ریاء او مدح او شهرت وی نو هغه به ورته ورکړو خو سورت بنی اسرائیل (۱۸) آیت کی ورله شرط وئیلے ديه: ﴿مَا نَشَاءُ لِمَنْ نُرِيدُ﴾ څه چه مونږ غواړو او چاله ئه چه غواړو۔ یعنی دنیا کی به ورته دغه څیزونه خو ملاؤ شی غالباً لیکن په آخرت کی به ورله هیڅ برخه نه وی۔ او څوک چه په خپلو عملونو سره د آخرت اراده لری چه الله تعالیٰ به هلته اجر و نه راکوی نو مونږ به ئه ورته ورکړو۔

پدیه کی اشاره ده ديه ته چه کوم انسانان په دین باندیه باقی پاتی نه دی هغه دنیا پرست دی او کوم چه د الله تعالیٰ په دین کلک ودریږی نو دا آخرت والا دی او دا ترغیب ديه چه ایه بنده! ته د آخرت اراده وکړه نو خپله به په دین باندیه کلک پاته شه۔ او اشاره ده چه څوک د دنیا دپاره نیک عمل کوی نو هغه به غالباً مرتد کیږی۔

(۲) دویم تفسیر: یا پدیه کی عموم ديه یعنی څوک چه د دنیا اراده لری ټول نصب العین ئه د دنیا بڼه کول وی نو د الله تعالیٰ عادت دا ديه چه هغه ته هم دنیا ورکوی، کافران د دنیا د بڼه کولو دپاره لگیا دی، نو ډیر حده پورې ئه بڼه کړیده او د چا نصب العین چه آخرت وی نو هغه ته به آخرت ورکړی او په آخرت کی د الله تعالیٰ بنائسته بدله صرف د هغه خلکو دپاره دی چه په دین کلک ولاړ وی۔ او صرف د آخرت په نیت سره عملونه کوی چه دوی ته شاګرین وائی۔

ربط او تعلق

د دے تعلق د (ماکان لنفس) سرہ داسے شو چہ اے انسانہ! ستا مرگ پہ نیتہ دے نو عملونہ د آخرت کوہ او ددے نہ مہ یربرہ چہ ددے عمل پہ وجہ بہ پہ تا مرگ راشی لکہ جہاد کول د اللہ پہ لارہ کی او دعوت کول د اللہ دیارہ او مال لگول نو دا مہ وایہ چہ کہ دا کارونہ وکرم ہسے نہ چہ مرشم بلکہ مرگ پہ خپلہ نیتہ دے۔ کلہ چہ د بندہ دا یقین شی چہ مرگ پہ خپلہ نیتہ دے نو ہغہ بہ د جہاد او دعوت کار نہ پریدی او د حرام خوری نہ بہ خان ساتی۔

حکمة: مخکی ئے (سیجز اللہ الشاکرین) وویل او دلته (سنجزی الشاکرین) (۱) مخکی پہ بندگی باقی پاتے کیدل وو نو لفظ د اللہ ورسرہ مناسب دے او دلته بدلہ او جزاء د عامل مقصود دہ نو صیغہ د متکلم ئے راوہ کثرت جزاء تہ اشارہ دہ۔

وَكَائِنٍ مِّنْ نَّبِيٍّ قَاتَلَ مَعَهُ رِبِّيُّونَ كَثِيرٌ

او دیر د پیغمبرانو نہ جنگونہ کریدی د هغوی پہ ملگرتیا کی اللہ والا خلکو دیرو

فَمَا وَهَنُوا لِمَا أَصَابَهُمْ

نو سستی نہ وہ کرے هغوی (د جہاد کولونہ) دوجے د هغہ تکلیفونو نہ چہ رسیدلی وو هغوی تہ

فِي سَبِيلِ اللَّهِ وَمَا ضَعُفُوا

پہ لارہ د اللہ کی او نہ وو کمزوری شوی (پہ مقابلہ دشمن کی)

وَمَا اسْتَكَانُوا وَاللَّهُ يُحِبُّ الصَّابِرِينَ ﴿١٤٦﴾

او عاجزی ئے نہ وہ کرے (دشمن تہ) او اللہ مینہ کوی د صبرناکو سرہ۔

تفسیر: ددے خای نہ تر (۱۴۸) پورے اللہ تعالیٰ د پخوانو پیغمبرانو او د هغوی د تابعدارو اجمالی قصہ بیان کریدہ، مقصود پدے کی (۱) [اَقْتِدَاءُ الْمُؤْمِنِينَ بِهَؤُلَاءِ الصَّالِحِينَ الْقِدَامِي]۔ چہ مؤمنان د دغہ نیکانو تابعداری وکری۔ (۲) او دا هغہ نور صفات دی چہ پدے سرہ شکست دفع کیہی او د امت تربیت پرے کیہی هغہ دا دی:

(۱) اول دا چہ اللہ والا خان جوہ کرہ، (رِبِّيُّونَ) یعنی اخلاص خان کی پیدا کرہ

(۲) فَمَا وَهَنُوا: او د وھن او ضعف او استکانت نہ خان وساتی۔ (۳) د صبر مادہ خان کی

پیدا کرے۔ (۴) وَمَا كَانَ قَوْلُهُمْ: د اللہ نہ دعاگانی طلب کرے۔ (۵) او د احسان صفت خان

کی راہی۔ یعنی د پخوانو نیکانو پہ شان صفات خان کی پیدا کری۔

اودا آیتونہ د غزاد اُحد سرہ ہم لگیڑی چہ کلہ مسلمانانو تہ تکلیف ورسیدونو هغوی پریشانہ شو چہ مونہ مسلمانان یو او مونہ سرہ نبی موجود دے او مونہ تہ تکلیف رارسیری او دغسے کہ ہر خل مونہ وھلے کیڑونو دا خوبہ مونہ ختم شو او دین بہ ختم شی؟، مؤمنانو تہ داسے قسم وسوسے راخی نو اللہ تعالیٰ پدے آیتونو سرہ د مؤمنانو دغہ وسوسے ختمے کریدی چہ ددے خبرونہ مہ یریری، پخوانو نیکانو تہ دا قسم مصیبتونہ رسیدلی وولیکن هغوی کلک ولاڑونو آیا تاسو بہ کلک نہ ودریری بلکہ د هغوی اقتداء وکری۔ یا پہ بل تعبیر سرہ : اللہ تعالیٰ مؤمنانو تہ وائی چہ تاسو خود تہلو امتونو نہ غورہ امت یی نو تاسو د نبی کریم ﷺ د مرگ پہ دروغرنہ آوازہ باندے پہ تاسو کی ولے کمزوری او سستی موجودہ شوہ تردے چہ ستاسو خینی کسانو وغوبتل چہ د کافرانو اطاعت تہ سروہ تہیپ کری نو پکار دہ چہ ستاسو مقاومت او مقابلہ د نورو امتونو پہ نسبت ڊیرہ قوی او کلکہ وی حال دا چہ پہ پخوانو امتونو کی داسے ڊیر خلک تیر شویدی چہ د خپلو پیغمبرانو پہ ملگریا کی ستاسو پہ شان ڊیرو مشکلاتو سرہ مخامخ شویدی خو هغوی دغہ درے کارونہ نہ دی کری۔

وَكَأَيِّنْ دَا پہ معنی د کم خبری (تکثیر) سرہ دے۔ یعنی ڊیرو۔

رَبُّونَ : منسوب دے رب تہ، ربانیون اوربیون دواہ پہ یوہ معنی دی یعنی اللہ والا خلک چہ درب بندگی کوی۔ اودا قول د اخفش دے، پہ عربی ژبہ کی چہ یاء نسبتی د پیوستہ کیدو پہ وجہ کلہ نا کلہ پہ کلماتو کی تغیر واقع کیڑی، کلہ پہ راء باندے زیر راخی او کلہ پہ کی الف او نون زیاتیری ربانی وئیلے کیڑی۔ (۲) یادا جمع د رُئہ دہ پہ معنی د جَمَاعَة سرہ۔ یعنی ڊیر پیغمبران وو چہ د هغوی پہ ملگریا کی ڊیرو جماعتونو (ڊلو) د کفارو پہ مقابلہ کی جنگونہ کری وونو تاسو بہ ئے ہم کوی۔ (ابن عباس، مجاهد، عکرمہ وغیرہ) (۳) د ابن مسعود رضی اللہ عنہ قول دے چہ دربیون نہ زرگونہ خلک مراد دی۔ (ابن کثیر، بغوی)

(۴) ابن زید وائی : ربیون اتباع (یعنی تابعدارو) اورعیت تہ اوربابیون والیانو (مشرانو) تہ وائی۔ (ابن کثیر)

فَمَا وَهَنُوا : وهن ئے ونکرو یعنی چہ دنیا سرہ ئے محبت پیدا شی اود مرگ نہ ویریری یعنی سست شی۔ او ضعف وائی : (نُقْصَانُ الْقُوَّةِ فِي مُقَابَلَةِ الْعَدُوِّ)۔ یعنی د دشمن پہ مقابلہ کی خپل قوت کم ہنکارہ کول چہ مونہ کمزوری یو، دشمن د مقابلے نہ یو۔ او

کلہ ضعف درائی او عقل کی ہم استعمالیہی، دلتہ مراد دا دیہ چہ ہمت ئے نہ وو کمزورے شوے چہ قتال پریدی او (وَمَا اسْتَغَانُوا) استکانت دیہ تہ وائی چہ دشمن تہ عاجزی وکری او ہر خہ ورتہ تسلیم کری، یا مرتد شی یا ورتہ د صلح دعوت ورکری، نہ بلکہ ہغوی پہ میدان کی کلک ولاہ وو۔ استکانہ دیرے عاجزی تہ وائی د گین نہ دیہ او دا د زنانه درجم پہ خوا کی غوبنہ دہ او ہغہ ذلیلہ دہ نو استکانہ کی معنی د ذلت پرتہ دہ۔ نو مجاہدین بہ ددیہ درے وارو کارونو نہ خان ساتی او ددیہ علاج صبر دیہ نو خکہ ورپسے وائی (والله يحب الصابرين)۔ یعنی خان کی د صبر مادہ پیدا کری اللہ تعالیٰ بہ درسہ محبت شروع کری۔

وَمَا كَانَ قَوْلُهُمْ إِلَّا أَنْ قَالُوا رَبَّنَا اغْفِرْ لَنَا

او نہ وہ وینا (دعا) د ہغوی مگر دا چہ وٹیل بہ ئے : اے ربہ ز مونہ! ویکہ مونہ تہ

ذُنُوبَنَا وَإِسْرَافَنَا فِي أَمْرِنَا وَثَبَّتْ أَقْدَامَنَا

گناہونہ ز مونہ او زیاتے ز مونہ پہ کار (دین) ز مونہ کی او مضبوط کرہ قدمونہ ز مونہ

وَأَنْصَرْنَا عَلَى الْقَوْمِ الْكَافِرِينَ ﴿١٤٧﴾

او مدد را کرہ مونہ تہ پہ قوم کافرانو۔

تفسیر: پدیہ آیت کی اللہ تعالیٰ مونہ تہ دا تعلیم را کوی چہ د ہغہ نہ بہ خنکہ دعا غوارو دا پہ جہاد کی ہم پہ کار راخی او پہ عامو حالاتو کی ہم۔ (القرطبی)
قَوْلُهُمْ : د قول نہ مراد دلتہ دعا گانی دی یعنی جہاد کی بہ ئے صرف دعا گانی کولے نورے دوسلے د کمی او د اللہ تعالیٰ نہ د نا امیدئ خبرے نہ وی۔ او خپلو گناہونو تہ متوجہ وو د ہغے د مغفرت سوال ئے کولو۔ پدیہ وجہ د کان اسم او خبر دواہ ئے د قول لفظ ذکر کریدی۔

د ذنوب او اسراف فرق

۱- ذنوب ہغہ دی چہ د ہغے جنس حرام وی لکہ شراب، او اسراف ہغہ دیہ چہ زیادت پکی حرام وی۔ ۲- ذنوب گناہونو او معاصیو تہ وائی او اسراف د نبی د اطاعت نہ تجاوز کول او بدعت پیدا کولو تہ وائی۔

۳- ذنوب واہ گناہونہ دی او اسراف غت گناہونہ دی۔ (قرطبی)

او پدے کی اشارہ وہ چہ اے مسلمانانو! پہ تاسو باندے پہ اُحد کی خہ معمولی شان شکست راغلو نو دا د امیر د معمولی شان مخالفت دوجہ نہ نو آئندہ کی متوجہ وسیرئ۔
وَبَيَّنَّا أَفْئَامَنَا: د گناہونو د مغفرت سوال ئے مخکی کرو خکہ چہ گناہونہ ہغہ خیزونہ دی چہ انسان باندے پہ سخت وخت کی حملہ کوی او ددے پہ وجہ بندہ نہ د الله تعالیٰ مدد اوپی او پہ انسان باندے د جہاد نہ سستی راوی او نا امیدی پیدا کوی۔ نو یہ ہر حالت کی دا دعا کول ضروری دی حتی چہ پہ دعوت او درس کی ہم ضروری دہ چہ د گناہ دوجہ نہ پہ بیان او درس او تدریس کی بند نشی۔

فَاتَاهُمُ اللَّهُ ثَوَابَ الدُّنْيَا وَحُسْنَ ثَوَابِ الْآخِرَةِ وَاللَّهُ يُحِبُّ الْمُحْسِنِينَ ﴿١٤٨﴾

نو ورکہ الله دوی تہ بدلہ د دنیا او بنائستہ بدلہ د آخرت او الله مینہ کوی د احسان کونکو سرہ۔

تفسیر: پدے آیت کی دا بیان دے چہ الله تعالیٰ دغہ نیکانو بندگانو تہ د هغوی د توحید او پہ الله تعالیٰ باندے د کامل توکل او د گناہونو نہ د معافی غوختلو پہ وجہ پہ دنیا کی ہم کامیابی ورکہ، فتح او نصرتونہ او غنیمتونہ ورتہ ملاؤ شو او بنائستہ نوم ئے وگتہلو او د ایمان رہا د هغوی پہ زرونو کی زیاتہ شوہ۔ او پہ آخرت کی بہ ئے پہ خپل فضل او کرم سرہ جنت تہ داخلوی۔ د آیت پہ آخر کی الله د دوی بنائستہ نوم ذکر کرو نو پدے سرہ ئے د دوی سرہ د محبت اظہار اوکرو۔

د آخرت د بدلہ سرہ ئے (حُسْن) ذکر کرو خکہ چہ د دنیا د عوض سرہ تکلیف ہم وی او امتحان پکی وی او د آخرت نعمتونو کی تکلیف ہم نشتہ او امتحان ہم نشتہ۔ بیائے د آخرت د بدلہ سرہ ہم (آتی) ماضی صیغہ ذکر کرہ دپارہ د تحقق الوقوع یعنی چہ دا نعمتونہ ورکول دوی تہ یقینی دی۔ او دوی دپارہ ئے د دنیا او د آخرت بدلے جمع کرے خکہ چہ دوی پہ خپلو عملونو سرہ د دنیا او د آخرت سعادت ارادہ کرے وو او جزاء د نیت مطابق وی او پدے کی رد دے پہ ہغہ خلکو چہ هغوی پہ زہد کی غلو کوی۔ (المنار)

يَا أَيُّهَا الَّذِينَ آمَنُوا إِن تَطِيعُوا الَّذِينَ كَفَرُوا يُرْذِلُوكُمْ

اے مؤمنانو! کہ تاسو خبرہ منی د هغہ کسانو چہ کفر ئے کریدے واپس بہ کری تاسو لرہ

عَلَىٰ أَعْقَابِكُمْ فَتَنْقَلِبُوا خَاسِرِينَ ﴿١٤٩﴾

پہ پوندو ستاسو باندے نو اویہ گرخی تاوانیان۔

بَلِ اللّٰهُ مُوَلَّاكُمْ وَهُوَ خَيْرُ النَّاصِرِينَ ﴿١٥٠﴾

بلکه الله تعالیٰ مددگار ستاسو دے، او هغه غوره دے د مددگارانو نه.

تفسير: ربط: مخکی ذکر شو چه د نيکانو تابعداري وکړی نو اوس وائی چه د کافرانو د تابعداري نه ځان وساتي.

مضمون: او ددې ځای نه نور قوانین بیانېږي، پدې آيت کې دا قانون بيانوي: (الَّنَهْيُ عَنْ اطَاعَةِ الْكُفَّارِ) - الله تعالیٰ مؤمنان منع کوي د کافرانو د تابعداري نه او د هغه وجه بيانوي چه دوی تاسو مرتد کوي. دغه شان خبره روستو آيت (١٥٦) کې بيا بيان شويده فرق دا دے چه دا آيت د يهودو او نورو کافرو په باره کې دے او هغه آيت د منافقانو په باره کې وو چه منافقانو هم دا کوشش کولو چه مؤمنان د جهادونو نه بند کړي او د يهودو هم دغه کوشش وو. نو الله تعالیٰ فرمائي چه معاشره د مسلمانانو به هله جوړېږي او جهادونه به هله کاميابېږي او اسلام به هله ترقي کوي چه مؤمنان د کافرانو خبره ونه مني.

شان نزول

ددې آيت د نزول وجه هم دا وه چه بعض کسانو به د يهودو طاعت کولو او هغوی چه به ورته څه وئيل هغه به ئې منل او دا به ئې ويل چه يهود مونږ سره مدد کوي، مونږ له مال راکوي نو الله فرمائي: چه زه به درسره مدد کوم او کافران به درته راخلموم او د هغوی په زړونو کې به رعب واچوم نو د هغوی تابعداري ته ضرورت نشته.

ځينو مفسرينو وئيلي دي چه پدې جنگ کې چه د کومو مسلمانانو زړونه مات شول او شيطان مشهوره کړه چه محمد (ﷺ) قتل شو نو منافقانو بعض مسلمانانو ته او وئيل چه که محمد (ﷺ) نبی وې نو نه به قتل کيدې، پدې وجه تاسو د خپلو پلارانو او نيکونو دين طرف ته راواپس شئ. چونکه دا خبره د اسلام او د مسلمانانو په خلاف يو لوئي سازش وو، پدې وجه الله تعالیٰ هغوی ته خبرداري ورکړه چه که تاسو ددې کافرانو اطاعت کوئ او د دوی په دوکه کې راشئ نو دوی به تاسو د اسلام نه واړوي او هر قسمه تاوان به ستاسو په نصيب کېږي.

بيا روستو الله تعالیٰ د بعض مسلمانانو په زړونو کې د يو سوال پيدا کيدو جواب کوي چه الله تعالیٰ وئيلي ووزۀ درسره مدد کوم نو په اُحد کې خو مونږ سره مدد ونشو؟ نو الله فرمائي چه ولې ئې درسره نه دے کړې خو دا ستاسو د بعض ملگرو نقصان وو چه هغوی

حکم مات کرو نو شکست سرہ مخامخ شوی او بیا بہ د اُحد د غزا تصویر بیان کړی ددے
دپارہ چه تربیت وکړی شی چه دا کار مو صحیح وو او دا کار خطاء وو۔ تر راتلونکی رکوع
پورے، بیا الله تعالیٰ د منافقانو د طاعت نه منع کړیده، او د هغه تفصیلات ئے تر (۱۵۷) او
(۱۵۸) آیت پورے بیان کړیدی بیا ئے در رسول الله ﷺ صفات بیان کړیدی چه زمونږ د
مشائخو په اصطلاح کی ورته (بیان شرائط الامیر) وائی۔ یعنی د امیر د شرطونو بیان چه
امیر به دا صفات ځان کی پیدا کوی۔ بیا الله تعالیٰ د خپل توحید او توکل په باره کی خبره
کړیده چه صرف اعتماد په الله وکړی، بیا بل قانون د غلول دے چه په غنیمتونو کی به
خیانت نه کوی بیا تقسیم د انسانانو دوه ډلو ته یو د الله درضا والا او بل د الله د غصی والا،
بیا ترغیب دے رسول الله ﷺ ته او د هغه تذکره ئے د یو خاص حکمت دپارہ کړیده۔ بیا به
په منافقانو ردونه کیری۔

إِنْ تُطِيعُوا : مطلب دا دے چه که تاسو د کافرانو خبره ومنله نو د تاوان نه علاوه به بل هیڅ
درته ملاؤ نشی ځکه چه یو طرفته به مو ایمان په کفر بدل شی او بل طرفته هغوی تاسو
ته نه په دنیا کی خیر رسولے شی او نه په آخرت کی، د هغوی دا وس نشته چه تاسو ته د
الله تعالیٰ د غضب نه نجات درکړی او یا مو څه مشکل حل کړی بلکه هغوی خپله د الله د
دشمنی او هلاکت سره اخته شویدی۔ بلکه د ټولو کارونو کونکے او مشکلات حل
کونکے خو صرف الله تعالیٰ دے او دا تاسو ته چه بن کوم مصیبتونه در ورسیدل ددے
مطلب دا نه دے چه گنې الله تعالیٰ ستاسو کار ساز نه دے بلکه دا د څه حکمتونو په وجه
راغلل، الله تعالیٰ ستاسو غوره مددگار دے ستاسو هیچا ته ضرورت نشته چه مدد ترے
وغواړی، دا کار خو به هغه څوک کوی چه الله تعالیٰ خپل مددگار نه گنړی او د الله نه
غافله شوی وی۔

إِنْ تُطِيعُوا : ابو حیان وئیلی دی چه د هیڅ کافر خبره منل جائز نه دی البته ددے نه په
اجماع سره مسلمانانو ته لاره خودونکے او د داسے رای والا چه مصلحت پکی ښکاره وی او
کتایبه ښځه (چه منکوحه وی) چه د خیر مشوره ورکوی۔ هغه مستثنی دی۔

خَاسِرِينَ : ددے نه د دنیا او د آخرت دواړو تاوان مراد دے، د دنیا تاوان خو دا دے چه دشمن
ته غاړه کیخودل او هغه ته محتاج کیدل دی او دا سراسر ذلت دے او د آخرت تاوان دا چه د
همیشه ثواب نه محروم کیدل او د عذابونو سره مخامخ کیدل دی۔ او (فتنقلبوا)
(انقلاب) نه معلومه شوه چه دین اسلام کی عزت د دنیا او د آخرت دے او په کفر سره هغه

بیخی بدلیہی۔

بَلِ اللّٰهُ: یعنی کافران پہ ہیخ حالت کی د طاعت لائق نہ دی خکہ چہ هغوی کی د ولایت (مددگاری) صفت نشته۔

خَيْرُ النَّاصِرِينَ: الله تعالىٰ ولے غوره دے د مددگارانو نه؟

د دے دیرے وجے دی (۱) د الله تعالىٰ نصرت سره د بل چا نصرت ته حاجت نشته نو هغه کافی او کامل مدد کوی۔ (۲) د هغه نصرت په دنیا او آخرت کی دے۔ (۳) الله تعالىٰ د مدد غوښتلو نه مخکی هم مدد کوی او د هغه علم او قدرت عام دے نو د نصرت وخت او د انسان حاجت باندے پوره خبردار دے نو د هغه مطابق نصرت کوی، چہ په هغه کی خه ظلم په چانه وی۔ (اللباب لابن عادل الدمشقی ۱/۵۹۲)

سَنُلْقِي فِي قُلُوبِ الَّذِينَ كَفَرُوا الرُّعْبَ بِمَا

زر دے چہ مونږ به واچوو په زړونو د هغه کسانو کی چہ کفرئے کړیدے یره پدے وجه

أَشْرَكُوا بِاللّٰهِ مَا لَمْ يُنَزَّلْ بِهِ

چہ دوی برخه داران جوړ کړیدی د الله سره هغه خوک چہ نه دے رالیرلے الله د هغه په شرکت

سُلْطَانًا وَمَا وَاهُمُ النَّارُ وَبِئْسَ مَثْوَى الظَّالِمِينَ ﴿١٥١﴾

هیخ دلیل او خای د ورتللو ددوی اور دے او بد دے خای د وسیدو د ظالمانو۔

تفسیر: پدے کی د مدد دیوے طریقے بیان دے چہ اوگوری نقد مدد خودا واخلی چہ د کافرانو په زړونو کی به رعب واچوم۔ او دا وعده د اُحد په ورځ باندے رشتینی شوه چہ کافران سره د غلبے نه په غیر د خه سبب نه واپس شول او بیائے په نیمه لاره کی د دوباره حملے اراده وکړه خوبیا هم ویریدل چہ ختم نشو۔

او دا وعده په هر وخت کی د مسلمانانو سره ده چہ الله تعالىٰ په هر جنگ کی کافرانو باندے رعب راوستے دے او اسلام ئے غالبه کړیدے او بعض علماؤ وئیلی دی چہ د هر کافر په زړه کی د دین اسلام یو قسم رعب پروت دے پدے وجه د اسلام د مغلوبیت دپاره هر وخت کوششونه کوی او د اسلام د غلبے نه یریري۔

او ددے رعب اچولو دپاره دوه سببونه بیان شویدی۔ (۱) بما اشركوا: یعنی یو خو دوی د

اللہ تعالیٰ سرہ شریکان جو رکھیدی ہفہ باطل معبودان چہ اللہ تعالیٰ د ہفے پہ بندگی، او شرکت باندے ہیخ یقینی او قطعی دلیل نہ دے رالیرلے، نو شرک سبب درعب دے حُکہ چہ مشرک د مخلوق نہ یرہ کوی چہ ہفہ عاجز دی او د ہغوی نہ د مدد امید لری نو مشرک ہسے خیالات اسباب گنری او پدے باندے عادت دے چہ د ہفہ شی نہ یرہ کوی چہ د ہفے د ضرر نہ یرہ نشی کیدے او د ہفہ شی امید لری چہ د ہفہ نہ د خیر امید نشی کیدے۔ نوزرہ ئے ہمیشہ پریشانہ وی او کمزورے او یرہ کی وی۔ (المنار)

(۲) دویم سبب درعب پہ سورة الحشر کی راغلے دے ﴿وَقَذَفَ فِي قُلُوبِهِمُ الرُّعْبَ﴾ - الی قوله - ﴿ذَلِكَ بِأَنَّهُمْ شَاقُوا اللَّهَ وَرَسُولَهُ﴾ یعنی د اللہ او درسول مخالفت، نو معلومہ شوہ چہ معاصی او گناہونہ سبب درعب دے۔

سوال وجواب

دلته اللہ تعالیٰ وفرمایل چہ کافرانو باندے بہ رعب اچوم او یر کرتہ پہ جنگ کی کافران زہ وروی او مؤمنان کمزوری وی لکہ پہ غزوہ د حنین کی واخلہ چہ مسلمانان تس نس شو او کافران پہ خپلو خایونو ولار وو؟۔

جواب (۱) حُینی وائی چہ دلته د کافرانو نہ مراد مشرکان دی حُکہ چہ مشرک د بعض مخلوقاتو دپارہ بغیر د اسبابو نہ غیبی تاثیر گنری او ہرچہ کفر دے نو ہفہ پہ خپل طبیعت سرہ سبب درعب نہ دے۔ (المنار) مگر دا جواب ضعیف دے۔

(۲) جواب: حُینو علماؤ دا وعدہ صرف د واقعے د اُحد پورے خاص کرے وہ (دا پہ ہفہ وخت کی چہ دا آیت د واقعے د اُحد نہ مخکی نازل شوے وی) چہ پہ اُحد کی اللہ تعالیٰ د مشرکانو پہ زہونو کی رعب و اچولو او کافران بغیر د خہ سبب نہ وتختیدل او مؤمنان ئے پہ خای پرخودل۔ مگر دا قول ہم ضعیف دے حُکہ چہ دا آیت د اُحد نہ روستو نازل دے۔ او حُینی وائی چہ دا وعدہ پہ حمراء الاسد کی پورہ شوہ چہ ابوسفیان بیرتہ راستون نشو چہ د صحابہ کرامو بیخکندی وکری۔

(۳) صاحب المنار د خپل شیخ نہ نقل کریدی چہ آیت عام دے او مقصد دا دے چہ کلہ د صحابہ کرامو پہ شان مسلمانان وی او د قریشو او د ہفہ زمانے د کافرانو پہ شان ضدیان او عنادیان وی چہ حق بنہ وینی لیکن نہ ئے منی خو کلہ چہ د دوی جنگ راشی او مؤمنان کلک ودریری او تینبستہ ونکری نو د دغہ باطل پرستو شک زیات شی او زہ ئے درعب نہ

دك شی چه دا خو په حقه دی او مونږ چرته شکست ونه خورو ځکه چه د چارې ته حق ورسېږي نو د هغه په زړه کې باطل خامخا گډوډ کېږي۔ نو حاصل دا شو چه څومره ایمان مضبوط وی هغومره به په کافرانو باندې رعب زیات وی نو کومو مسلمانانو نه چه کافران نه یرېږي نو هغه پدې وجه چه دوی پوره ټول په ټوله په اسلام باندې راجمع نه وی، بعض مخالفتونه پکې وی، دغه شان حالت باندې نه وی کوم باندې چه سلف صالحین وو۔ او ددې تائید هغه حدیث کوی: (يُوشِكُ أَنْ تَدَاغِيَ عَلَيْكُمُ الْأُمَمُ۔ په هغې کې دا دی: (وَلَيَنْزِعَنَّ اللَّهُ مِنْ قُلُوبٍ عَذُوكُمْ الْمَهَابَةَ مِنْكُمْ)۔ الحديث۔ (ابوداود) یعنی ستاسو د دشمنانو د زړونو نه به ستاسو رعب وباسي۔ (ځکه چه تاسو به په خپل دین کلک نه یئ)۔ یعنی پدې کې هیڅ شک نشته چه دې امت محمديه ته رعب ورکړې شویدې لیکن په ځینو ځایونو کې چه د هغې آثار نه لیدل کېږي نو هلته به څه مانع موجود وی لکه چه د اُحد په غزا کې د کنهود مجاهدینو اختلاف سبب شو چه د دوی په زړونو کې په موقت ډول رعب واقع شو۔ (عزیز التفاسیر)

مگر ډیره راجح دا ده چه الله تعالی د هر کافر په زړه کې د مسلمانانو او اسلام نه یره اچوله ده لکه چه مخکې بیان شو او که په یو وخت کې مسلمان د امتحان په طور شکست وخورې خو عاقبت د اسلام او د مسلمانانو دپاره دے۔ او کافران سره د غالبه کیدو نه بیا هم په رعب کې وی، پریشانه وی چه مسلمانان راباندې بیرته غالبه نشي۔

مَا لَمْ يُنْزَلْ: دا قید د مزید قباحت دپاره دے، شرک هسے هم حرام دے او بیا پرې الله تعالی دلیل هم نه دے رالېږلے۔ بلکه شرک ټول وهمیات او غلط خیالات دی۔

قرطبي لیکلی: معنی دا ده چه د بتانو عبادت (یعنی شرک) په هیڅ ملت کې د شرعی ملتونو نه ثابت نه دے او د عقل هم خلاف دے۔

فائدة: ابو السعود او د هغه نه مخکې امام رازي لیکلی دی د شرک د ابطال (باطلوالی) دپاره علت دلیل منزله نه موجودیدل دی نو ددې علت د وجه نه تقلید هم باطل دے ځکه چه په تقلید کې هم دلیل منزله نه وی۔

علامه آلوسی او ابو السعود وائی: دا آیت دلالت کوی په دې خبره چه د توحید په باب کې د اتباع قابل شے آسمانی برهان (دلیل) دے، آراء او خواهشات باطله ته هیڅ اعتبار نشته۔ او ابو حیان وئیلی دی چه پدې کې د تقلید ابطال (باطل والی) ته اشاره ده ځکه چه مقلد سره دلیل نه وی۔ او صاحب اللباب وئیلی دی چه دا آیت دلیل دے چه تقلید یو فاسد

شیعہ دے خُکھ ہر کلمہ چہ پہ شرک باندے دلیل نشتہ نو ضرور باطل دے نو دغہ شان ہر قول چہ پہ ہغے باندے دلیل منزل نہ وی نو باطل دے۔ (قاسمی)

وَمَا وَاهُمُ النَّارُ : ماوی خای د پناہی تہ وائی او ہغہ خای چہ ہغے تہ رجوع کیری۔ قرطبی

نو د کافرانو سرہ دا د الله تعالیٰ وعدہ دہ چہ دنیا کی بہ مرعوبہ شی او پہ آخرت کی بہ اور تہ داخل شی۔

مَثْوًى : خای د وسیدو تہ وائی (ثَوًى بِالْمَكَانِ اَى اَقَامَ بِهِ) پہ یو خای کی وسیدل۔

الظَّالِمِينَ : ظالمان ئے دلتہ مشرکانو تہ وئیلی دی خُکھ چہ دوی غت ظالمان دی۔

وَلَقَدْ صَدَقَكُمُ اللَّهُ وَعْدَهُ إِذْ تَحُسُونَهُمْ بِأَذْنِهِ

او یقیناً رشتینی کپی الله تاسو سرہ وعدہ خپلہ کلہ چہ وژل تاسو ہغوی لہ پہ مدد د الله سرہ

حَتَّىٰ إِذَا فَشِلْتُمْ وَتَنَارَ غَتُّمُ فِي الْأَمْرِ وَعَصَيْتُمْ

تردیے چہ کلہ کمزوری شوی او جگرہ وکرہ تاسو پہ حکم درسول کی او خلاف وکرو تاسو

مَنْ بَعْدَ مَا أَرَاكُمْ مَا تُحِبُّونَ مِنْكُمْ

(د حکم د نبی نہ) پس د ہغے نہ چہ و خودل الله تاسو تہ ہغہ خہ چہ خو بنوو تاسو بعضے ستاسو نہ

مَنْ يُرِيدُ الدُّنْيَا وَمِنْكُمْ مَنْ يُرِيدُ الْآخِرَةَ ثُمَّ

ہغہ وو چہ ارادہ ئے لرلہ د دنیا او بعضے ستاسو نہ ہغہ وو چہ ارادہ ئے لرلہ د آخرت بیا

صَرَفَكُمْ عَنْهُمْ لِيَبْتَلِيَكُمْ وَلَقَدْ عَفَا

الله وارولی تاسو د دوی نہ دے دپارہ چہ امتحان وکری پہ تاسو او یقیناً الله معافی کریدہ

عَنْكُمْ وَاللَّهُ ذُو فَضْلٍ عَلَى الْمُؤْمِنِينَ ﴿١٥٢﴾

تاسو تہ او الله خاوند د مہربانی دے پہ ایمان والو باندے۔

تفسیر: پدیے رکوع کی د غزوہ احد تصویر بیانوی دپارہ د تربیت۔

ربط او شان نزول : دا متعلق دے د (خَيْرُ النَّاصِرِينَ) او (سَلَفِي) پورے۔ کلہ چہ صحابہ کرام د احد غزا نہ مدینے تہ ورسیدل نو ہلتہ دا خبرہ خورہ شوہ چہ مونہ سرہ خہ الله تعالیٰ د نصرت وعدہ کرے وہ نو دا ماتی مو لے وخورلہ؟ او کیدے شی چہ دا خبرہ منافقانو خورہ کپی وی نو گویا کہ دا سوال پیدا شو (كَيْفَ يُلْقَى الرُّعْبُ فِي قُلُوبِ الْكَافِرِ وَقَدْ قَتَلُونَا فِي

أُحِدٍ)۔ اللہ تعالیٰ خنکہ د کافرانو پہ زړونو کی رعب اچوی حال دا چه هغوی مونږ په اُحد کی قنل کړو، نو مدد به کله راځی؟ نو جوب وشو چه الله تعالیٰ تاسو سره وعده د مدد رشتینى کړېده چه په اوله حمله کی تاسو دوه وشت کافران ووژل او باقی وتختیدل او غنیمتونه ترې پاتی شول او بیا تاسو هغه راغونډول۔ (تفسیر مدارك ۱/۱۶۶)

وَعْدَهُ : د وعدې نه مراد وعد النصره (د مدد وعده) ده۔

إِذْ تَحْسُونَهُمْ : حس په معنی د قتل سره او بیخکندی کولو سره دے۔

يَاذُنِهِ : اذن په معنی د قضاء او قدر یا په معنی د توفیق سره دے۔ یا په معنی د حکم سره۔

حَتَّى إِذَا فُشِلْتُمْ : ددې ځای نه اوس د شکست اصل وجه بیانوی چه نبی ﷺ د عبد الله بن جبیر ؓ په مشرئ کی د پنځوسو غشو وشتونکو یوه ډله په یو کنډو کی مقرر کړې وه چه کله مسلمانانو فتح وموندله نو ددې غشو وشتونکو اختلاف رائے پیدا شوه، اکثر وویل چه اوس دلته زمونږ پاتې کیدل ضروری نه دی ځکه چه مونږ فتح حاصله کړېده، د جماعت امیر او تقریباً لسو نورو کسانو وویل چه مونږ ته په هر حال کی دلته د پاتې کیدو حکم دے پدې وجه خپله مورچه مه پرېږدئ لیکن هغوی اونه منله او د نبی ﷺ حکم او دغه شان د خپل امیر د حکم نه ئې خلاف او کړو او کنډو (مورچه) ئې پرېښودله او په مال غنیمت جمع کولو کی مصروف شو۔

فُشِلْتُمْ : اَى ضَعُفْتُمْ وَتَرَاخَيْتُمْ بِالْمَيْلِ إِلَى الْغَنِيمَةِ) یعنی تاسو کمزوری شوی او روستو شوی په سبب د مائله کیدو غنیمتو ته)۔ (قاسمى)

جواب د اذافشلتیم : پټ دے اَى اُمتَحِنْتُمْ - کله چه تاسو دغه کارونه وکړل نو په تاسو امتحان وکړې شو۔ (قرطبی)

وَتَنَارَ عَتَمٌ : دا د فشل بیان دے۔

فِي الْأَمْرِ : یعنی په امر د امیر او په امر د نبی کریم ﷺ کی مو اختلاف وکړو۔

مَا تَجِبُونَ : ددې نه مراد د الله تعالیٰ نصرت، د مسلمانانو فتح او غنیمت او د کافرانو شکست دے۔ مطلب دا دے چه الله تعالیٰ خپله وعده پوره کړه تردې چه تاسو خپل محبوب مقصد یعنی فتح او کامیابی وموندله لیکن د هغه نه روستو تاسو د همت د کمزوری ثبوت ورکړو او اختلافات مو وکړل نو شکست سره مخامخ شوی نو دا ستلسو د خپل عمل په وجه شو او د الله تعالیٰ د نصرت په وعده کی هیڅ تاخیر ونشو۔

مَنْ يُرِيدُ الدُّنْيَا : ددې کسانو نه مراد هغه صحابه کرام دی چه مورچه ئې پرېښه وه لیکن

د دنیا ارادہ دوه قسمہ ده (۱) یوه ارادہ عارضہ ده او دویم دا چه په خپل عمل سره د ابتداء نه د دنیا ارادہ لری، او دواړو کی فرق دی، دویمه ناجائز ده او د دنیا ارادہ په مینځ کی عارض کیدل جائز دی۔ مثلاً چه بنده اول نه د الله تعالیٰ دپاره عمل شروع کړی وی مینځ کی پکی دنیا هم ورته ملاوړی او هغه هم خوبوی نو دا جائز ده لکه یو تن د الله تعالیٰ دپاره جهاد کوی مینځ کی ورته غنیمت هم ملاؤ شی او کوشش کوی چه غنیمت هم حاصل کړی، دغه شان رسول الله ﷺ په جنگ کی وفرمایل: (مَنْ قَتَلَ قَتِيلًا فَلَهُ سَلْبُهُ)۔ چا چه څوک قتل کړو نو د هغه غنیمت به د وژونکی وی) نو دلته ئی د مال دپاره وژل د کافرو اعلان کړیدی دا جائز دی ځکه چه مجاهد د الله تعالیٰ کافر دپاره وژنی لیکن عارضی طریقے سره پکی مال هم راغلو او مؤمن له مال هم څه بد نه دی۔ نو دلته هم دا ارادہ عارضه وه چه دوی وویل چه هسے هم فتح وشوه او غنیمتونه راجمع کړی داسے ونه شی چه مونږ بره ناست یو او غنیمتونه تقسیم شی او مونږ ته به پکی برخه ملاؤ نشی ځکه چه مخکی د غنیمت متعلق څه حکم نازل نه وو۔ نو د هغوی گمان داشو چه دغه ملگری به ئی ځان له راجمع کړی او مونږ به ترے محروم شو او هر بنده اگرکه ډیر اوچت مسلمان وی دا غواړی چه مال ورته ملاؤ شی او پیسے ئی ډیری شی نو دا څه د قباحث خبره نه ده خو دلته عتاب (ملامتیا) او زرونه پدے وجه ده چه په دوی کی د بعضو ملگرو نه د رسول الله ﷺ او د امیر د امر مخالفت وشو، که صرف ئی د غنیمت ارادہ کړی وی او امر ماتیدو خبره په کی نه وی نو دا کار بیخی جائز وو۔ لیکن ددے ملگرو ددے ارادے په وجه نورو ته تکلیف ورسیدو نو د داسے دنیا او مال ارادہ لرل چه نورو ته د هغه په وجه مصیبت ورسیری، صحیح نه وی۔

صَرَفَكُمْ عَنْهُمْ : اَى بِطَرِيقَةِ الْإِنْهَازِ - ۱- یعنی تاسو ئی وارپولی د هغوی نه پدے طریقہ چه تاسو ترے تینسته وکړه ځکه چه په بعض موقعو کی تینسته هم کمال وی، که نه وی ټول به په یو ځای شهیدان شوی وی۔ ۲- یا مطلب دا چه بیا تاسو الله تعالیٰ د هغوی نه وارپولی یعنی ستاسو مخونه هغوی ته متوجه نه شو او په غنیمتونو باندے مشغول شوی نو الله تعالیٰ دربانده امتحان راوستو۔

وَلَقَدْ عَفَا عَنْكُمْ : مخکی نه معلومه شوه چه بعض ملگرو نه دا سهوه وشوه چه د هغه په وجه شکست راغلو نو منافقان به د صحابه کرامو پیسے خبری کوی چه د ابوبکر او د عمر وغیره رضی الله عنهم دلاسه مونږ ته دا مصیبت راوړسیدو نو د دوی د خولونه به ئی

خوڪ خلاصوى نو الله تعالىٰ د صحابه كرامو د طرفنه مدافعت كوى چه خامخا الله تعالىٰ تاسو ته معافى كړيده اے مؤمنانو! خو آينده كى احتياط كوى۔

بله دا چه دوى خو مسلمانان دى او مسلمان ته چه كله د الله تعالىٰ د طرفنه وويل شى چه تا كمزورى وكړه او تا د حكم مخالفت وكړو نو دا خو د هغه دپاره تباهى ده، په هغه به خومره خفگان راجمع شى او زړونه به ئه مړئ ته ورسپړى نو الله تعالىٰ وفرمايل: چه مۀ خفه كيږئ د انسان نه غلطى كيږي، اوس تاسو معاف شوى، آينده كى احتياط كوى او د صحابه كرامو د مخالفينو خوله ئه بنده كړه چه دا زما بنديگان وو او غلطى ترې وشوه ما معاف كړيدى، ستاسو په دوى باندې د اعتراض هيڅ حق نشته۔ نو هغه كسان ډيرلوى مجرمان دى چه ددې نه روستو هم صحابه كرام مجرم گنړي او هغوى پسې سپكې سپورې واځي، همدغه خلك د دين دشمنان دي۔ قالى الله المشتكى۔

د صحابه كرامو واقعات او تاريخ به هم پداسې طريقه پيش كولى شى چه د خلكو د زړونو نه د هغوى عظمت او كرامت ونۀ وځي ځكه چه د هغوى ټوله زندگى د طاعت وه، په ټول عمر كى به د بعضو نه چرته يوه سهوه نيمه شوى وى هغه هم الله تعالىٰ معاف كړيده او د (رضى الله عنهم ورضوا عنهم) تاپه ورته لگيدله ده۔

او صحابه كرامو ددې واقعې نه روستو ډيرې دعاگانى كړي او الله تعالىٰ ته ئه ډيرې توبى ويستلى دى او په خپل دې كار باندې سخت پښيमानه شويدي نو د الله خپل فضل او رحم په وجه د هغوى دعاگانې قبولې كړيدى۔

وَاللهُ ذُو فَضْلٍ عَلَى الْمُؤْمِنِينَ : يعنى الله تعالىٰ په هر حال كى په مسلمانانو باندې فضل كونه كې او مهربان دې كه دوى ته شكست وركوى نو دې دپاره چه په امتحان كى د ثابت قدم پاتې كيدو جذبه ئه پيدا شى او په امتحان كى د ثابت قدم پاتې كيدو سره د دوى په ايمان كى پوخوالې راځي او د دوى زړونه د شكوك او شبهاتو د خيږى نه پاك صفا شى۔ نو دا هم د دوى دپاره رحمت دې لكه څنگه چه نصرت او فتح وركول رحمت دې۔

يَا ذُو فَضْلٍ عَلَى الْمُؤْمِنِينَ اِذْ عَفَا عَنْهُمْ ۔ الله په مؤمنانو مهربانه دې ځكه ئه دوى ته معافى وكړه۔ يائۀ ترې دشمنان واړول او ټول ئه ختم نۀ كړل۔

اِذْ تُصْعِدُونَ وَلَا تَلَوْنَهَا عَلَىٰ أَحَدٍ وَالرَّسُولُ يَدْعُوكُمْ

كله چه تاسو روان وئ او شاته مونه كتل هيڅ يو تن ته اورسول آواز كولو تاسو ته

فِي أُخْرَاكُمْ فَأَتَابَكُمْ غَمًّا بِغَمٍّ لِّكَيْلَا تَحْزَنُوا

دروستو ستاسو نہ نو الله ورسولو تاسو ته غم دپاسه د غم نہ، دے دپارہ چه غمژن نشئ

عَلَى مَا فَاتَكُمْ وَلَا مَا أَصَابَكُمْ وَاللَّهُ

پہ هغه څه پسے چه فوت شو ستاسو نہ او نه په هغه څه چه ورسیدو تاسو ته او الله

خَيْرٌ بِمَا تَعْمَلُونَ ﴿١٥٣﴾

خبردار دے په هغه عملونو چه تاسو ئے کوی۔

تفسیر: دا متعلق دے د (صَرْقَكُمْ) پورے او دا هم تصویر دے د جنگ اُحد۔

تُصْعِدُونَ: د اِصْعَاد نه په مخ د زمکه او په کندو او درو کی تللو ته وائی (قرطبی) او اصعاد د صعید نه دے هوار میدان ته وائی۔ اَي تَذْهَبُونَ هَارِبِينَ اِلَى الْمَدِينَةِ۔ تاسو روان وئ چه مدینے طرفته په تینسته وئ۔ او په بل قراءت کی (تُصْعِدُونَ) دے هغه د صعود نه دے، غره ته ختلو دپارہ استعمالیږی او دواړه حالتونه په صحابه کرامو راغلی وو، څه کسانو مدینے ته منډے کړے او څه کسان درو او غرونو ته وختل او داسے وارخطاء وو چه هیچا ته ئے یو خوا بل خوا نه کتل چه د هغوی حال معلوم کړی ځکه خپله پریشانه او هیبت والا وو او په عین دغه وخت کی رسول الله ﷺ تاسو ته ناری وهله چه (اَلَيْ عِبَادَ اللَّهِ اِلَیَّ عِبَادَ اللَّهِ!)۔ اے د الله بندگانو! ما طرفته راشئ او منډے مه وھئ مگر تاسو په دومره اندازه وارخطا وئ چه دده (ﷺ) آواز ته مو فکر هم نه وو۔

وَلَا تَلَوْنُ: د لئ نه اخسته شویدے چه ددے معنی ده د خت اړولو سره اخوا دیخوا کتل۔

فِي أُخْرَاكُمْ: ۱- یعنی په بل طرف کی۔ ۲- یا دروستو نه۔ (روح المعانی ۹۱/۴)

۳- یا په هغه ډله کی چه دروستو پاتی وه او میدان نه نه وو تبستیدلی او پدے کی در رسول الله ﷺ سخته بهادری ته اشاره ده ځکه آواز سره دشمن ته ښکاره شو۔

فَأَتَابَكُمْ: یعنی تاسو ته ئے ورسولو غم۔ اثاب اکثر په خیر کی استعمالیږی او کله کله په شر کی هم۔ ځکه چه دا د ثواب نه دے او ثواب رجوع ته وائی نو ثواب هغه بدلے ته وائی چه کونکی ته راوایس کیږی که هغه د خیر بدلے وی او که د شر۔ (رازی، قاسمی)

غَمًّا بِغَمٍّ: (۱) د اول غم نه مراد قتل او د شکست غم دے۔ او د دویم غم نه مراد د رسول الله ﷺ د وفات آوریدو غم وو۔ او بآء په معنی د (عَلَى) یا په معنی د (مَعَ) سره ده۔ یعنی الله

تعالیٰ تاسو ته د قتل او شکست غم در ورسولو لیکن دے پسه ئے بل غم یو خای کړو دے دپاره چه اول غم درنه هیر شی خکه چه در رسول الله ﷺ د وفات آوریدو غم ډیر سخت وو او دا قانون دے چه کله یو غم راشی او روستو پسه لوی غم راشی نو اول غم د انسان نه هیر شی لکه صحابه کرامو چه کله در رسول الله ﷺ د وفات خبر واوریدو نو سخت پریشانه شو بیا ئے چه د هغه د ژوند خبر واوریدو نو د شکست غم تره هیر شو لکه یو زبانه چه رسول الله ﷺ ولیدو نو وے ویل: (كُلُّ مُصِيبَةٍ بَعْدَكَ جَلَلٌ).

ستا د ژوند نه روستو هر مصیبت وړوکه دے.

(۲) یا (اَنَابُکُمْ غَمًا بِسَبَبِ غَمٍ اَذَقْتُمُوهُ رَسُوْلُ اللّٰهِ ﷺ بِعَصِيَانِكُمْ لَهٗ وَمُخَالَفَتِكُمْ اَمْرَهٗ) (روح المعانی ۹۲/۴). یعنی وے رسولو تاسو ته غم په سبب د غمژن کولو ستاسو رسول الله ﷺ لره چه د هغه مخالفت مو وکړو او د هغه نه وتښتیدلی او هغه مو دشمن ته پرېښودو (ابن القيم) (قاسمی) اول تفسیر ډیر واضح دے.

(۳) حافظ ابن قیم په ((زاد المعاد)) کی لیکي چه دلته ډیر غمونه مراد دی نه دوه غمه او د هغه اسباب هم زیات وو لکه یو غم د غنیمت فوت کیدل، بیا ورپسه د شکست غم، بیا د هغه زخمونو غم چه دوی ته ورسیدل بیا د قتل غم، بیا در رسول الله ﷺ د قتل آواز آوریدو غم، بیا دشمنانو د دوی د پاسه غرته ختلو غم او دا غمونه ئے پرې پدې وجه راوستل چه ابتلاء او امتحان ئے ښه سخت شی چه بدله ورته ښه ملاؤ شی.

او ددې غمونو اسباب دا دی چه تاسو در رسول الله ﷺ نه وتښتیدی او د الله نبي او د هغه ملگری مو دشمن ته پرېښودل، او د هغه خبره مو نه آوریدله چه هغه تاسو ته آوازونه کول د ډیرې وراخطائی ستاسو نه او د هغه د حکم د مخالفت د وجه نه چه تاسو ته ئے وئیلی وو چه مرکز (مورچه) به نه پریږدی او ستاسو د اختلاف او د فشل (کمزورتیا) په وجه او دا ټول داسې خیزونه دی چه هریو د خاص خاص غم لائق دے نو بس په دوی باندې غمونه راپنډ شو لکه چه اسباب ئے راپنډ شو او که ددې سره د الله تعالیٰ عفو ملگری نه وے نو دا به بیا غټ مصیبت وے، خو د الله لطف او مهربانی او رحمت په هغوی باندې دا وو چه دا کارونه چه د دوی نه صادر شو دا طبعی کارونه دی چه په نفسونو کی باقی پاتی وی او پدې سره همیشه مدد بندیری خو لیکن الله تعالیٰ په خپله مهربانی سره دوی دپاره داسې اسباب تیار کړل چه بیرته دوی ته دغه نصرت راوایس کوی او ددې بد آثار ختموی هغه دا چه دوی پوهه شو چه ددې کارونو نه توبه ویستل او په آینده کی ددې په شان

کارونو نہ خان ساتل او هغه په خپلو اضدادو سره دفع کول یو متعین کار دے چه دوی ته کامیابی او همیشه نصرت نه حاصلیږي مگر صرف په همدې سره نو ددې نه روستو به دوی ډیره سخته یره او احتیاط کولو او هغه دروازې به ئې ډیرې بڼې پیژندلې چه د هغې په وجه شکست ملاویږي او ډیر کرته جسمونه په بیمار یانو سره ښه کیږي۔ (قاسمی ۱۵۵/۲)

لَکَيْلًا تَحْزَنُوا : علامه جمال الدین القاسمی وائی : دا د (اَتَابُكُمْ) پورې متعلق دے او د نه غمژن کیدو نه مراد دا دے چه تاسو په غمونو باندې عادت او اموخته شئ او په آینده زمانه کی تاسو په تکلیفونو دومره خفه نه شئ۔

عَلَى مَا فَاتَكُمْ : (أَيُّ مِنَ الْغَيْمَةِ وَلَا مَا أَصَابَكُمْ مِنَ الْهَزِيمَةِ مِنَ الْجِرَاحِ) - یعنی دا غمونه ئې دې دپاره در ورسول چه تاسو خفه نه شئ په هغه غنیمتونو پسې چه تاسو نه فوت شو او نه په هغه زخمونو چه تاسو ته ورسیدل۔

ثُمَّ أَنْزَلَ عَلَيْكُم مِّن بَعْدِ الْغَمِّ أَمْنَةً نُّعَاسًا يَّغْشَى طَآئِفَةً مِّنْكُمْ

بیا راوړلږلو الله په تاسو روستو دغم نه امن، چه خوب وو، پټولو هغې یوه ډله ستاسو نه

وَطَآئِفَةٌ قَدْ أَهَمَّتْهُمْ أَنْفُسُهُمْ يَظُنُّونَ بِاللَّهِ

او بله ډله فکر کی اچولی وو هغوی لره نفسونو د هغوی، گمان ئې کولو په الله باندې

غَيْرِ الْحَقِّ ظَنَّ الْجَاهِلِيَّةِ يَقُولُونَ هَل لَّنَا مِنَ الْأَمْرِ مِنْ شَيْءٍ

ناحقه گمان په شان د گمان د جاهلیت والو، وئیل دوی آیا شته مونږ لره د اختیار نه څه شے،

قُلْ إِنَّ الْأَمْرَ كُلَّهُ لِلَّهِ يُخَفُونَ فِي أَنْفُسِهِمْ مَا

ورته ووايه یقیناً کارونه ټول د الله په اختیار کی دی، پټوی دوی په زړونو خپلو کی هغه څه

لَا يَبْذُونَ لَكَ يَقُولُونَ لَوْ كَان لَّنَا مِنَ الْأَمْرِ شَيْءٌ مَا

چه نه ئې ښکاره کوی تاته، وائی دوی که چرته وې مونږ لره د اختیار نه څه شے نه به وې

قُتِلْنَا هَاهُنَا قُلْ لَوْ كُنْتُمْ فِي بُيُوتِكُمْ

وژلې شوی مونږ (یعنی ملگری زمونږ) دلته، ته ووايه که وې تاسو په کورونو خپلو کی

لَبَرَزَ الَّذِينَ كُتِبَ عَلَيْهِمُ الْقَتْلُ إِلَى مَضَاجِعِهِمْ

خامخاراوتلی به وو هغه کسان چه لیکلې شویدې په هغوی باندې قتل (مرگ) ځایونو د پریوتلو خپلو ته

وَلِيَتْلِيَ اللَّهُ مَا فِي صُدُورِكُمْ

او (دا کارئے وکړو) دے دپاره چه امتحان وکړی الله د هغه (ایمان) چه په سینو ستاسو کی دے

وَلِيُمَحِّصَ مَا فِي قُلُوبِكُمْ وَاللَّهُ عَلِيمٌ

او دے دپاره چه صفا کړی هغه (ایمان) چه په زړونو ستاسو کی دے او الله پوه دے

بِذَاتِ الصُّدُورِ ﴿١٥٤﴾

په هغه خبرو چه په سینو کی دی-

تفسیر: پدے آیت کی د اُحد د غزا نور احوال بیانوی او پدے کی مؤمنانو ته تسلی او په هغوی باندے سره د بعض خطاگانو نه د الله تعالیٰ رحمت ذکر کپړی او منافقانو ته زور نه ورکوی-

ثُمَّ: یعنی سره ددے مخکنو کارونو نه بیا هم الله تعالیٰ تاسو سره دا احسان وکړو چه د جنگ په میدان کی ئے په تاسو باندے خوب راوستو- امام بخاری د ابو طلحه رضی الله عنه نه نقل کړیدی چه په مونږ باندے خوب راغے او مونږ د قتال په صف کی ولاړ وونو تور به زما د لاس نه غورزیدله او ما به بیا راخستله (درے کرته پریوته) او په روایت د ترمذی کی دی: ابو طلحه وائی چه ما سر اُچت کړونو ما نه لیدل هیڅوک مگر د خپلے د سرتوبی لاندے ئے سرخکته کوو د وجه د خوب نه- او ددے خوب فائده دا شوه چه د ستړی ستومانه او د زخمونو نه ذرے ذرے او یزوه ولے شوی مجاهدینو د زړونو نه د ویرے او انا امیدئ اثر ختم شو او هغوی تر وتازه او خوشحاله شو او د دشمن سره د بیا مقابله دپاره تیار شو-

دویم پدے خوب راوستو سره د نبی کریم صلی الله علیه و آله معجزه ښکاره شوه چه ددے په لیدو سره د دوی ایمان کی نور هم زیاتواله راغے-

فخر الدین رازی لیکلی دی چه د خوب ډیر فوائد وو- یوه اُهمه فائده دا شوه چه د اسلام دشمنانو مسلمانان په یو ځل ختمولو پسے لگیدلی وو پدے وجه د خوب په حالت کی محفوظ او په امن کی پاتے کیدل ددے خبرے لونی دلیل وو چه الله تعالیٰ په هغه حال کی هم د دوی حامی او ناصر وو- او ددے لازمی نتیجه دا شوه چه د الله په وعدو باندے د دوی یقین زیات شو او د دشمن خوف او یره د هغوی د زړونو نه اووتله- (تفسیر کبیر)

امن او امنة کی فرق

أَمَنَةٌ :

امنہ ہفہ خای کی استعمالیہی چہ یرہ زائل شی او سبب ئے باقی وی او امن دے تہ وائی چہ یرہ او د ہفے سبب دواہ زائل شی۔ دلته د یرے سبب موجود وو چہ میدان د جنگ دے لیکن بیا ہم الله تعالیٰ اطمینان ورکرو دا د صحابہ کرامو کرامت وو او د الله تعالیٰ مدد وو۔ او د جنگ پہ میدان کی خوب راتلل سرہ ددے نہ چہ مخامخ کافران دی او دوی نہ الله تعالیٰ محفوظ ساتلی دی دا دلیل دے چہ الله تعالیٰ مددگار دے او ہفہ اسبابو تہ محتاج نہ دے او د صحابہ کرامو کرامت دے او د نبی کریم ﷺ برکت دے۔

نُعَاسًا : دا د (أَمَنَةٌ) نہ بدل اشتمال دے یا عطف بیان دے۔ نعاس پرکالی (لہر خوب) تہ وائی چہ سرکی ئے اثر راشی۔

يَغْشَى طَائِفَةً : ددے دلے نہ مراد عام مؤمنان دی او (يَغْشَى) پتھولو معنی دا چہ پہ دماغو ئے راتللو۔

وَطَائِفَةٌ قَدْ أَهَمَّتْهُمْ أَنْفُسُهُمْ : پدے کی اختلاف دے چہ ددے طائفے نہ خوک مراد دی (۱) یو قول دا دے چہ ددے نہ منافقان مراد دی او د خبرونہ ئے معلومیہی حکہ چہ د خپل خان فکر ورسرہ وی او د رسول الله ﷺ غم نہ کوی او (يَقُولُونَ هَلْ لَنَا مِنَ الْأَمْرِ مِنْ شَيْءٍ) او (مَا قُتِلْنَا هُنَا) نہ معلومیہی چہ دا منافقان دی۔ د سیدنا زبیر بن العوام ؓ نہ روایت دے چہ زہ د جنگ پہ میدان کی نعاس (پرکالی) نیولے وم چہ نیم اودہ وم او نیم وینس وم او د معتب بن قشیر نہ مے دغہ ذکر شوے خبرے واوریدے (هَلْ لَنَا مِنَ الْأَمْرِ مِنْ شَيْءٍ) او ہفہ خود منافقانو نہ وو۔ (تفسیر القرطبی ۴/۲۴۲) نو منافقانو کی اکثر ددے جنگ نہ د نیمائی لارے نہ واپس شوی وو لیکن یو نیم پکی بیا ہم شریک شوے وو او کیدے شی چہ د غنیمت پہ غرض روستو راغلی وی۔

(۲) دویم قول دا دے چہ ددے طائفے نہ مراد کمزوری مؤمنان ہم کیدے شی حکہ چہ ضعیف مؤمنانو باندے ہم د امتحان پہ وخت کی دغہ شان حالت راخی چہ د خان فکر ورسرہ وی او سینہ ئے تنگہ شی او پہ زہ کی ئے پہ الله تعالیٰ او پہ دین باندے شکونہ او شبہات پیدا شی کہ مونہر خپل خان تہ وگورو نو دغہ شان حالت پہ مونہر ہم راخی چہ کله پہ بندہ باندے لہر شان تکلیف زیات شی او مدد روستو شی نو پہ الله باندے بدگمانہ شی اگر کہ بنہ مؤمن بہ وی لیکن غیر اختیاری دا حالت راپینیدے شی چہ د خولے نہ ئے ورانے خبرے وخی۔ او دا ہم کیدے شی چہ دا خبرے اصل کی منافقانو کپی وی خو خینی پہ

اسلام باندے مشرف نوی سادہ لوح خلک به هم ورسره ددے خبرونه متأثره شوی وی او د هغوی په خبرو کی به راغلی وی خکه چه وسوسه خو تاثیر لری لکه د عائشے رضی الله عنها په بهتان کی اصل برخه منافقانو اخسته وه لیکن بعض مسلمانان د خپله سادگی په بناء د هغوی د تاثیر لاندے راغلی وو۔ اول قول غوره دے۔

أَهْمَتُهُمْ أَنْفُسُهُمْ : ددے نه دا معلومیږی چه (مَنْ لَمْ يَهْتَمَّ بِالْدِّينِ وَاهْتَمَّ بِنَفْسِهِ فَهُوَ مُنَافِقٌ أَوْ فِيهِ خَصْلَةٌ مِنَ النِّفَاقِ)۔ چا سره چه صرف د خپل ځان غم وی او د دین او د رسول الله ﷺ د سنتو او د دین والو غم ورسره نه وی په ټولو کارونو کی نو په ده کی د منافقت خوئی راغله دے۔ او په یو ضعیف روایت کی دی : (مَنْ لَمْ يَهْتَمَّ بِأَمْرِ الْمُسْلِمِينَ فَلَيْسَ مِنْهُمْ) خوک چه د مسلمانانو په کارونو غمژن نشو (او د هغه اهتمام نه ونکړو) هغه د مسلمانانو نه نه دے۔ (رواه الحاكم والطبرانی فی الاوسط وسنده ضعیف - المقاصد الحسنة للسخاوی رقم : ۱۱۸۲)

ظَنَّ الْجَاهِلِيَّةَ : یعنی په الله باندے داسے بد گمانونه کوی لکه چه د جاهلیت په زمانه کی به جاهلیت والو کولو او دا تجربه ده چه ټول نقصانات د بدگمانی نه پیدا کیږی۔

امام ابن القيم رحمه الله په «بدائع التفسیر» کی د بدگمانی ډیر اقسام بیان کړیدی چه عامه ډله د بدگمانی نه گمراه شویدی (۱) مشرکان په الله بدگمانه دی نو وائی چه بابا له به ورځو او هغه به ئے الله تعالی ته وائی خکه زمونږ خبره سمه نه آوری، نو وگوره دے بدگمانی ته۔ (۲) او جهمیه په الله بدگمانه دی د هغه صفات نه منی او وائی چه تعدد د قدماء به راشی نو د الله د صفاتو نه ئے شرك جوړ کړو۔ (۳) قدریه په الله باندے بدگمانه دی وائی که الله تعالی د مخکی نه تقدیر ولیکی بیا خو ظلم راځی۔

(۴) جبریه په الله بدگمانه دی وائی چه انسان نه چه گناه کیږی نو الله ئے پرے کوی پدے کی د انسان څه واک نشته او بیا انسان ته په گناه باندے سزا ورکوی نو دا ظلم دے۔ (والعیاذ بالله) (۵) عام فاسقان په الله بدگمانه دی د الله تعالی امرونه خکه ماتوی چه وائی الله تعالی په مونږ باندے سختے پابندیانی لگولی دی پکار دا وه چه د ئے نه وے لگولی نو خکه نافرمانی کوی۔ هر کفر او شرك د بدگمانی نه پیدا کیږی۔

ظَنَّ الْجَاهِلِيَّةَ : د منافقانو ددے بدگمانی ډیر صورتونه دی (۱) یو دا چه (أَفَلَا يَنْصُرُ رَسُولَهُ)۔ الله د خپل رسول سره ولے مدد نه کوی؟ نو معلومیږی چه دا به د الله رسول نه وی۔ (۲) کله به ئے دا وئیل : (لَا حُكْمَ لِلَّهِ فِي هَذَا)۔ پدے کی د الله هیڅ حکمت نشته چه مؤمن وژنی او رسول باندے حمله کیږی نو د تقدیر او د حکمت نه ئے انکار کولو۔

(۳) کلمہ بہ نے دا گمان کولو چہ اللہ د چا سرہ د نصرت او کامیابی وعدہ وکری او بیا ہفہ نہ پورہ کوی۔ (روح المعانی ۹۴/۴) چونکہ د منافقانو بزدلی او خوف (یرہ) پہ خپل حال باقی پاتے وہ پدمے وجہ نے داسے غلط گمانونہ شروع کرل۔ (۴) منافقانو دا گمان ہم کولو چہ مشرکان غالبہ شو او اسلام او مسلمانان بہ ختم شی۔ (قاسمی)

او دے تہ نے ناحقہ او د جاہلیت گمانونہ وویل وجہ دا وہ چہ دا د اللہ تعالیٰ د ذات او د ہفہ بنکلی صفاتو خلاف گمانونہ وو او د داسے گمانونہ نہ د اللہ پہ توفیق او د ہفہ پہ رحمت سرہ ډیر کم خلق بچ کیری کلمہ چہ پرے داسے حالات راشی، او ہفہ خلک بچ کیری چہ اللہ تعالیٰ او د ہفہ اسماء او صفات نے پہ صحیح طریقہ پیژندلی وی او د ہفہ پہ ہر کار کی د حکمت یقین لرونکے وی، نو خوځ چہ د اللہ د رحمت نہ نا امیدہ شو نو دہ پہ اللہ باندے بد گمانی وکړہ، او چا چہ دا خبرہ زړہ تہ راوستہ چہ اللہ تعالیٰ بہ خپلو اولیاء (نیکانو بندگانو) تہ سرہ د نیکی او اخلاص د ہغوی نہ عذاب ورکوی او ہغوی او د ہغوی دشمنان بہ یو شان کوی نو دہ ہم پہ اللہ باندے بد گمانی وکړہ او کہ دا گمان وکړی چہ اللہ تعالیٰ بہ بندگان مہمل پریدی او ہیڅ امر او نہی بہ ورته نہ کوی او رسولان بہ ورته نہ رالیری او کتابونہ بہ ورته نہ رالیری بلکہ د چارپیانو پہ شان بہ نے پریدی نو دہ ہم پہ اللہ باندے بد گمانی وکړہ چہ ددے تفصیل علامہ قاسمی د حافظ ابن قیم نہ نقل کړیدے (محاسن التاویل للقاسمی ۱۵۸/۲)۔

هَلْ لَنَا مِنَ الْأَمْرِ مِنْ شَيْءٍ : (۱) امر یا پہ معنی د فتح او نصرت سرہ دے یعنی آیا ز مونږ دپارہ د نصرت او فتح نہ څہ شته یعنی نشته، یعنی دا رسول وائی چہ نصرت او فتح بہ رازی کومہ دہ چہ فتح او نصرت راغلل؟ دا پہ نورو الفاظو کی د نبی علیہ السلام تکذیب وو۔ (بغوی) (۲) یا امر اختیار تہ وائی یعنی مونږہ نے بی اختیارہ جہاد تہ راویستلی یو، کہ ز مونږ اختیار وے مونږ بہ نہ وے راوتلی۔

(۳) یا (هَلْ لَنَا مِنْ أَمْرِ التَّدْبِيرِ وَالرَّأْيِ مِنْ شَيْءٍ)۔ آیا ز مونږ دپارہ د تدبیر اورائے نہ څہ شته یعنی ز مونږ څہ رایہ نشته چہ ہفہ ومنلے شی لکہ ددے نظیر روستو (لَوْ أَطَاعُونَا مَا قُتِلُوا) دے۔ یعنی عبد اللہ بن ابی ابن سلول منافق وئیلی وو چہ ز مونږ مشورہ ونه منلے شوہ چہ مونږ وئیلی وو چہ مدینہ نہ بھر نہ ووځو او دا نبی ووتلو ځکہ مونږ ووژلے شو۔

(قاسمی ۱۶۰/۲)

إِنَّ الْأَمْرَ كُلَّهُ لِلَّهِ : (آيِ التَّدْبِيرِ كُلُّهُ لِلَّهِ) یعنی تدبیر تول د اللہ تعالیٰ دے نو ہفہ دغہ شان

تدبیر جو رکھے لکھ ڇنگه ڇهه د هغه په تقدير کي ليکله شوي وو۔ او د هغه د حکمت مطابق کار وشو۔ مقصد دا څه دوي د الله تعاليٰ د تقدير نه انکار کولو پس د هغه نه څه هغه واقع شو نو پدې وجه الله تعاليٰ پرې رد وکړو څه دا ټول کارونه د الله په اختيار کي دي او د هغه په تقدير سره د هغه د حکمت مطابق کيږي نو د تقدير نه انکار نه دې پکار بلکه دې ته تسليميدل پکار دي۔ (قاسمي عن ابن القيم)

يا د (الامر كله) نه مراد د مدد او کاميابي معامله ده څه دا په مکمل طور باندې د الله په اختيار کي ده، کله څه هغه د خپل رسول سره وعده وکړه نو هغه به ضرور دده مدد کوي او هغه په خپل مناسب وخت کي مدد کوي۔

يُخْفُونَ فِي أَنْفُسِهِمْ: يعنی دوي په زړونو کي هغه خبرې پټوي څه تاته ئې نه رابنکاره کوي۔ يا خپل ماښام کي هغه پټې خبرې کوي څه هغه تاته نه رابنکاره کوي۔ يَقُولُونَ لَوْ كَانِ : دا د (يُخْفُونَ) نه بدل دې يعنی دوي په زړونو کي دا خبره پټوي څه وائي الخ۔

لَنَا مِنَ الْأَمْرِ شَيْءٌ مَا قُتِلْنَا هَاهُنَا: يعنی که زمونږ خپل اختيار وي نو مونږ به د مدينې نه بهر نه وي راوتلي او دلته به نه وي وژل شوي يعنی زمونږ ملگري۔ دا معنی ظاهره ده ځکه څه روستو جمله پرې دليل دې۔

قُلْ: يعنی که الله تعاليٰ د چا قتل په کوم ځای کي ليکله وي نو هم هلته به مړ کيدلې، د بل يو کار پسې به ئې راويستلي وي او په همدغه ځای کي به ئې وژلي وي، يا دا څه خپل مينځ کي به دغه ځای ته راوتي وي او يو بل به ئې وژلي وي، يا به پرې زلزله راغله وي يا سيلاب وغيره۔ ځکه څه الله تعاليٰ د چا دپاره مرگ وليکي نو يو سبب ورله جوړ کړي نو که هغه نه وي نو بل سبب به پيدا کړي۔ نو دا د الله د معرفت لويه نښه ده څه الله تعاليٰ د مرگ دپاره کوم ځای مقرر کړي نو هلته ورله اسباب پيدا کړي۔

لَبَرَزَ: بروز ميدان ته راوتلو ته وائي۔ الَّذِينَ: دا فاعل د (بَرَزَ) دې۔ کتب: يعنی څه د الله په علم کي ليکله شوي وي۔ كُتِبَ عَلَيْهِمُ الْقَتْلُ: دا نائب فاعل د (كُتِبَ) دې۔

إِلَىٰ مَضَاجِعِهِمْ: جمع د مَضْجَع ده، ځای د ډډې لگولو، مراد ترې نه د مقتولينو ځايونه د پريوتلو دي۔

وَلِيَتَلَيَّ: دا د محذوف پورې متعلق دې اَي فَعَلَ ذَلِكَ لِمَصَالِحِ جُمَةٍ وَلِلْإِتِلَاءِ وَالتَّبَحُّصِ

(مدارك ۱/۱۴۷)۔ اللہ تعالیٰ دا کارونہ وکړل د ډیرو مصلحتونو او فائدو دپاره او د امتحان او د صفائی زاوستو دپاره۔

(لَبَّيْلَي) د منافقانو سره لگي او (لِيَمْحَصَ) د مؤمنانو سره۔ په منافقانو امتحان کوي چه د دوی په سینو کی ایمان شته او که نه او د مؤمنانو زړونه او گناهونه صفا کوي یعنی د دپاره چه د مخلصینو اخلاص او د منافقانو نفاق ظاهر کړي شی۔ (روح المعانی) زړونو باندې کله غفلت، او شهواتو ته میلان او د شیطان وسوسې راځي کوم چه د ایمان، اسلام، بر او تقویٰ ضد دی نو د امتحان په ذریعہ د هغې صفائی وشي او صرف الله تعالیٰ طرفته بنده متوجه شی نو صفا شی۔ نو ابتلاء د دوائی په شان ده۔ که ابتلاء نه وی او زړونه همیشه په یوه طریقه پاتی شی نو دا خیزونه ورسره گډوډ کيږي او ددې نه نۀ صفا کيږي نو د الله د حکمت تقاضا دا شوه چه زړونو دپاره ئې امتحان مقرر کړو لکه د ترخه دوائی په شان چه مریض ئې بد گنږي لیکن د هغه دپاره پکې فائده وی۔ نو دا هزیمت او شکست هم په دوی باندې د الله تعالیٰ نعمت شو لکه څنگه چه دوی ته نصرت او کامیابی ورکول او په دشمن باندې غالبه کول نعمت وو۔ (افاده ابن القیم - قاسمی)

إِنَّ الَّذِينَ تَوَلَّوْا مِنْكُمْ يَوْمَ الْتَقَى

یقیناً هغه کسان چه واوریدل ستاسو نه (د میدان جنگ نه) په هغه ورځ چه مخامخ شوي

الْجَمْعَانِ إِنَّمَا اسْتَزَلَّهُمُ الشَّيْطَانُ بِبَعْضِ مَا كَسَبُوا

دوه ډلې، یقیناً وخیول دوی لره شیطان په سبب د بعض هغه گناهونو چه دوی کړي وو

وَلَقَدْ عَفَا اللَّهُ عَنْهُمْ إِنَّ اللَّهَ غَفُورٌ حَلِيمٌ ﴿١٥٥﴾

او یقیناً معافی کړیده الله تعالیٰ دوی ته، یقیناً الله بخښه کونکې صبرناک دی۔

تفسیر: پدې آیت کی په اُحد کی د شکست دپاره سبب بیاني وی۔ او د جنگ یو بل تصویر ذکر کوي چه د اُحد په ورځ کله چه دواړه ډلې یو بل سره ملاؤ شوي او حالات بدل شونو څه مسلمانان و تبتیدل، څه غرونو ته وختل او څه مدینه ته لاړل نو دا د شیطان د وسوسې په وجه وشو سره ددې نه چه الله تعالیٰ دوی سره د مدد وعده کړې وه۔ او مفسرین لیکي چه د رسول الله ﷺ سره صرف دیارلس کسان پاتی شو۔ او په روایت د مسلم کی دی چه (۹) کسان پاتی شول۔

إِنَّمَا اسْتَزَلَّهُمْ : دَزَلُ نہ دے د خپے خویدو ته وائی مراد ترے نہ شکست خوړل دی۔
بِبَعْضٍ مَا كَسَبُوا : په سبب د سپیره والی د بعض عملونو چه دوی کړی وو۔ یعنی د دوی
نه بعض گناهونه او خطاګانے شوی وے چه هغه مرکز پریخودل وو (قاسمی) ځکه چه یوه
گناه بلے گناه ته راځکل کوی او دا د گناهونو نحوست دے چه په وخت د مصیبت کی
سرپه راگیروی، په بوډوالی او زنکدن وخت کی راگیروی بیا به ئے دعا هم نه قبلېږی پدے
وجه گناه ډیر لوی ضرر لری، کله سرپه باندے زاړه گناهونه اثر وکړی پدے وجه الله تعالیٰ ته
هر وخت توبه وېستل لازم دی۔

دویم دا چه دوی ته شیطان دا وسوسه واچوله چه تاسو خو گناهګاری ئ او ستاسو په اوګو
باندے زاړه گناهونه پراته دی لا توبه مونۀ ده وېستلے که پدے حالت کی مړۀ شوی نو د
گناه سره به د دنیا نه لاړ شی او دا وسوسه مؤمنانو ته شیطان په جهادونو کی اچوی چه
اوس وتېسته او نیک عمل به وکړی او په آخره کی به شهادت نصیب شی۔ مګر پدے وخت
کی بهادری کول او په دشمن باندے ورتلل دا کمال دے اگر که انسان گناهګار وی پدے سره
د هغه گناهونه معاف کېږی۔

حافظ ابن القيم رحمه الله لیکلی دی چه د انسان اعمال د لښکر په شان دی، که ښه وی
نو په هغه سره دشمن په خلاف تقویت او قوت ملاوېږی او که بد وی نو دشمن ته قوت
ملاوېږی۔

وَلَقَدْ عَفَا اللَّهُ عَنْهُمْ : اوس به څوک ووائی چه صحابه کرام گناهګاران دی او د هغوی گناه
به نیغه نیغه کوی نو الله فرمائی چه ما دوی ته معافی وکړه د هیچا دا حق نشته چه
صحابه کرامو باندے طعن او ملامتیا ووائی۔ دا د الله تعالیٰ او د دوی ترمنځ معامله وه۔
ځکه چه د دوی دا تیخته د منافقت نتیجه نه وه بلکه دا یو عارضی غلطی وه۔

عبد الله بن عمر رضی الله عنهما یو خارجی ته وویل چه زۀ دا گواهی ورکوم چه الله تعالیٰ
عثمان ؓ ته معافی کړیده (وَلَقَدْ عَفَا اللَّهُ عَنْهُمْ) نو تۀ ورپسے ولے خبری کوی، الله ئے معاف
کوی او دغه مجرم بنده ئے نه معاف کوی نو دے د الله تعالیٰ نه ځان مخکی کوی۔

وَلَقَدْ : کی ډیر تاکید دے چه لام د قسم دپاره دے او (قَدْ) د تاکید دپاره دے او فعل ماضی
ئے راوړه چه دوی د مخکی نه معاف دی۔

فائده : دلته بعض کسان غلو کوی او وائی چه معافی گناه لره مستلزم نه ده او صحابه
کرامو هیڅ گناه نه ده کړی او دا خبره د کتاب المسامره د ابن الهمام نه نقل کوی نو دا خبره

غلو دہ۔ صحیح دادہ چہ اصحاب در رسول اللہ ﷺ نہ کلمہ کلمہ گناہونہ شویدی لیکن اللہ تعالیٰ معاف کریدی، د هغوی د نیک عمل او د مجاہدہ او د اللہ تعالیٰ رحمت د وجہ نہ لکہ دا خبرہ حافظ ابن تیمیہ پہ ((العقیدۃ الواسطیہ)) کی ذکر کریدہ۔

يَا أَيُّهَا الَّذِينَ آمَنُوا لَا تَكُونُوا كَالَّذِينَ كَفَرُوا وَقَالُوا لِإِخْوَانِهِمْ

ایہ ایمان والو! مہ کیہی د هغه کسانو پہ شان چہ کفر ئے کریدے او وائی پہ بارہ د ورونو خپلو کی

إِذَا ضَرَبُوا فِي الْأَرْضِ أَوْ كَانُوا غَزًى لَوْ كَانُوا عِنْدَنَا مَا

کلمہ چہ هغوی سفر کوی پہ زمکہ کی یا وی غزا کونکی، کچرتہ وی دوی زمونہ سرہ نہ بہ

مَاتُوا وَمَا قُتِلُوا لِيَجْعَلَ اللَّهُ ذَلِكَ حَسْرَةً فِي قُلُوبِهِمْ

مړہ کیدے او نہ بہ وژلے کیدے، دے دپارہ چہ وگرځوی اللہ دا خبرہ افسوس پہ زړونو د دوی کی

وَاللَّهُ يُحْيِي وَيُمِيتُ وَاللَّهُ بِمَا تَعْمَلُونَ بَصِيرٌ ﴿١٥٦﴾

او اللہ ژوندی کول کوی او مړہ کول کوی او اللہ پہ هغه عملونو چہ تاسو ئے کوی لیدونکے دے۔

تفسیر: پدے آیت کی اللہ تعالیٰ د تشبہ بالمنافقین او د هغوی د تابعداری نہ منع کریدہ۔ او پدے کی یو قانون او ادب هم دے چہ اللہ تعالیٰ ئے ایمان والو ته ورکوی (لَا تَكُونُوا مِثْلَ الْمُنَافِقِينَ فِي أَقْوَالِهِمْ وَآرَائِهِمْ) چہ د منافقانو پہ شان مہ کیہی د هغو پہ خبرو کی او د هغوی پہ رایہ کی۔

د منافقانو طریقہ دادہ چہ د تقدیر پہ مقابلہ کی کلمہ د (لَوْ) استعمالوی، دارنگہ د اللہ تعالیٰ امر ماتوی، او نورو خلکو ته وسوسے اچوی او گمان ئے دا دے چہ دا زمونہ هوبنیار تیا دہ او په مینځ کی د دوی کم عقلتوب دے۔

وَقَالُوا لِإِخْوَانِهِمْ : ددے نہ نسبی ورونہ مراد دی ځکه چہ صحابه کرام او منافقان دواړه قسمه انصار وو اگر که اسلام کی ورسره شریک نہ وو۔

أَوْ كَانُوا غَزًى : ددے سرہ دا مراد دے (فَمَاتُوا أَوْ قُتِلُوا)۔ یعنی مړہ شی یا قتل شی۔

غَزًى : جمع د غازی دہ۔

لَوْ كَانُوا عِنْدَنَا : یعنی کہ دوی مونہ سرہ په مدینہ کی د جہاد نہ پاتی شوی وی نو مړہ بہ نہ وی۔ (لَوْ) کلمہ د شیطان عمل را کول او وی کما فی الحدیث۔ دا د منافقانو کلمہ دہ چہ د

تقدير پہ مقابلہ کی ئے استعمالوی وائی ارمان دے کہ فلانی خای تہ تلے نہ وے مہ بہ نہ وے وغیرہ وغیرہ۔ حُک کہ چہ منافقانو تہ اللہ تعالیٰ دا سزا ورکوی نو تہ داسے کلمہ مہ استعمالوہ چہ تاتہ دا سزا ونہ رسی او ہغہ سزا دادہ:

لِيَجْعَلَ اللَّهُ: لام د عاقبت دپارہ دے یعنی ددے خبرے انجام دا شو چہ اللہ تعالیٰ دا کلمہ او عمل د منافقانو پہ زپونو افسوس گرزوی پدے سرہ ددوی مہی خو راژوندی کیدے نہ شی بلکہ خپل زپونہ ئے خان لہ خراب کرل، دا قانون دے چہ پہ تقدیر یقین وی نو پریشانی بہ ختمہ شی او چہ پہ تقدیر ایمان کمزورے شی نو سخت پریشانی وی لکہ کافرو خلکو تہ چہ مصیبت ورسیرہی دیر سخت پریشانی وی، او مؤمن وائی چہ اللہ تعالیٰ داسے لیکلی دی نو خفگان پرے نہ کوی۔

لِيَجْعَلَ: یا دا متعلق دے د محذوف پورے (أَيُّ أَلْقَى اللَّهُ ذَلِكَ فِي قُلُوبِهِمْ لِيَجْعَلَ)۔ یعنی اللہ تعالیٰ ددوی پہ زپونو کی دغہ د (لَوْ) کلمہ واپولہ دے دپارہ چہ ددوی افسوسونہ زیات شی۔ او دا عقوبت دے ددوی دپارہ، پہ دنیا کی اللہ تعالیٰ دغہ شان خلکو تہ سزا ورکوی۔ یا د حَسْرَةً نہ مراد پہ آخرت کی شرمندگی او افسوس دے پہ سبب ددے وینا ددوی سرہ۔ دوارہ کیدے شی لیکن اول دیر ظاہر دے۔

وَاللَّهُ يُحْيِي وَيُمِيتُ: نو اللہ تعالیٰ ذہن سازی کوی چہ مرگ او ژوند د اللہ تعالیٰ پہ لاس کی دے، دا د سفر او کور کی کیناستو سرہ تعلق نہ لری بلکہ دا د اللہ تعالیٰ د ارادے او مقرر وخت سرہ تعلق لری۔

وَلَئِنْ قُتِلْتُمْ فِي سَبِيلِ اللَّهِ أَوْ مُتُّمْ لَمَغْفِرَةٌ مِنَ اللَّهِ

او کہ چرتہ ووژل شوی تاسو پہ لارہ د اللہ کی یا مہ شوی خامخا بخنہ د طرفہ د اللہ نہ

وَرَحْمَةٌ خَيْرٌ مِّمَّا يَجْمَعُونَ ﴿١٥٧﴾ وَلَئِنْ مُتُّمْ

او مہربانی غورہ دہ د ہغہ (مالونو) نہ چہ دوی ئے راجع کوی۔ او کچرتہ مہ شوی تاسو

أَوْ قُتِلْتُمْ لِيَإِلَى اللَّهِ تُحْشَرُونَ ﴿١٥٨﴾

یا ووژلے شوی خامخا اللہ تہ بہ ورجع کرے شی۔

تفسیر: اوس دوہ خبرے بیانوی (۱) اول د دنیا او د آخرت فرق بیانوی چہ آخرت غورہ دے د دنیا نہ نو کہ حُک د دنیا نہ د ایمان سرہ لاہ شی نو خہ پرواہ دہ! (۲) دویمہ خبرہ

انسان علی کل حال اللہ تعالیٰ تہ ورتللو والا دیے۔ کہ انسان پہ ہر حالت کی وی خو اللہ تعالیٰ تہ ددہ ورگزیدل دی کہ انسان پہ کور کی وی ہم مرگ بہ پرے راحی او کہ پہ سفر کی وی ہم مرگ بہ پرے راحی او اللہ لہ بہ ورخی نو دا گنے غورہ نہ دہ چہ سرے د اللہ پہ لارہ کی ووژلے شی پہ نسبت ددے چہ پہ کور کی مہ شی، مرگ خو حق دیے او لیکلے شویدے نو آیا د شہادت مرگ غورہ نہ دیے؟! نو ولے خفہ کیڑی!۔

خینے مفسرین وائی چہ پدیے دوہ آیتونو کی غرض دا دیے چہ نکول عن القتال (د جہاد نہ روستو پاتی کیدل) مہ کوئی خکے چہ مرگ او قتل د اللہ پہ اختیار کی دیے۔

لیکن ظاہرہ دا دہ چہ پدیے کی اللہ تعالیٰ یو ناشنا طریقے سرہ د مؤمنانو ذہن سازی کوی ہغہ دا چہ منافقان وائی چہ جنگ تہ تلی نہ ویے نو مرہ بہ نہ ویے نو اللہ فرمائی چہ مرگ خو خہ ہلاکت او تباہی نہ دہ چہ خلک ووائی لاو غرق او تباہ شو او د ہلاکت کندے تہ پریوتو بلکہ راشی د مرگ حقیقت وپیژنی بندہ مؤمن چہ مہ شی نو خپل یو عظیم رب تہ ورخی، د اللہ سرہ مغفرت اورحمت دیے چہ ہغہ دتولے دنیا نہ غورہ دیے نو بندہ بہ لاہ شی پہ راحت کی بہ خملی (مستریح بہ شی) خوبونہ او مزے بہ وکری او گناہونہ بہ ئے معاف شی او نور گناہونہ بہ ترے نہ کیڑی او بلہ دا چہ د خپل اللہ دیدار بہ ورتہ نصیب شی ہغہ اللہ چہ تا د ہغہ درضا دپارہ تولہ زندگی تیرولہ او تول کوششونہ دیے د ہغہ دپارہ کول نو اوس ہغہ اللہ تہ ورسیدے نو د مرگ حقیقت دا دیے:

(الْمَوْتُ نَقْلَةٌ مِنَ الدَّارِ الْفَانِيَةِ إِلَى دَارِ الْمَغْفِرَةِ، إِلَى دَارِ الرَّحْمَةِ، إِلَى دَارِ الرُّؤْيَةِ)۔

د فانی کور نہ نقل کیدل دی داسے کور تہ چہ ہلتہ د اللہ بخنہ دہ، د ہغہ رحمتونہ دی او د ہغہ لیدنہ (ملاقات) دیے۔ مؤمن دیے مہ شی ہیخ پرواہ نشتہ بلکہ نعمت تہ لاو۔ نو کله چہ بندہ پدیے پوہہ شی چہ مؤمن مہ شو نو نعمتونو تہ لاو نو بیا وریسے خفگان نہ کوی او خپلہ ہم د مرگ نہ نہ یریری۔ ددے کمزوری او فانی محلے نہ بہ لاہ شی ډیرے بنائستہ محلے تہ چہ ہغہ د پیغمبرانو او نیکانو صالحینو محلہ دہ۔

سیدہ عائشہ رضی اللہ عنہا د وفات پہ وخت خفہ وہ (جزع ئے کولہ) عبد اللہ بن عباس رضی اللہ عنہما ورتہ وفرمايل: (تَقْدَمِينَ عَلَى فَرَطٍ صِدْقٍ عَلَى رَسُولِ اللَّهِ ﷺ وَعَلَى أَبِي بَكْرٍ) (بخاری: ۳۷۷۱)۔ (تہ خو پہ محمد ﷺ او پہ ابوبکر صدیق (رضی اللہ عنہ) باندے وروانہ ئے خہ لہ خفہ کیڑے۔ بلال رضی اللہ عنہ چہ وفات کیدو بنخے وریسے ژپل ہغہ ورتہ وویل: ژپا ولے کوی؟ (غَدًا نَلْقَى الْأَجْبَةَ مُحَمَّدًا وَصَحْبَهُ) صبا لہ بہ د ملگرو سرہ ملاو پرو چہ محمد ﷺ

او د هغه ملگری دی۔ نو پدے آیتونو کی د مؤمن دپاره دزیری لوی خبر پروت دے۔
 خَيْرٌ مِّمَّا يَجْمَعُونَ : ددے نه ټوله دنيا مراد ده ځکه چه د انسانانو عادت دا دے چه مالونه،
 جائیدادونه راجمع کوی۔

او حدیث کی راځی چه الله تعالیٰ په بنده باندې په هغه وخت کی ډیر مهربانه وی چه کله
 دا مړشی وجه دا ده چه دنيا کی انسان چه ژوندی وی نو لږ مست وی نو د الله رحمت ترې
 لږ جدا وی، لوی لوی خبرې کوی او چه کله مړشی نو پوره محتاج شی، نه ئه خپه کار
 کوی او نه لاسونه او نه ژبه او نه غوږونه او نه لوی لوی خبرې کولې شی نو داسه وخت کی
 ورته د الله تعالیٰ رحمت ډیر متوجه وی۔

وَرَحْمَةً : د الله رحمتونه په ډیرو قسمونو سره دی لکه د قبر فراخیانی، په هغه کی
 خوشبویانی او په هغه کی رنایانې دا ټولې مؤمن ته ملاوېږی نو مرگ د مؤمن دپاره بڼه
 تحفه ده۔

لِإِلَى اللَّهِ تُحْشَرُونَ : (الی الله) ئه مقدم راوړو پدې کی حصر دے او په حصر کی اشاره ده
 چه اے بنده ! دا فکر وکړه چه ته چرته روان ئه ؟ ته الله ته ورغللی نه بل چاته، هغه الله ته
 ورغللی چه ستا دوست دے، دشمن له نه ئه ورغلی، مسافر کیږی نه بلکه خپل مولی او
 حقیقی مالک خواته ورغلی نو ته نعمت ته ورسیدی نه ضائع کیدو ته۔ دا خو د کفارو
 عقیده ده چه بنده مړشی نو بس لاړو غرق شو او ختم شو او خوا هیڅ شے نشته، مؤمن
 خو په الله عقیده لری او په قبر کی راحت او مزې منی او بیا جنتونه دی نو بیا ولې خفگان
 کوی۔

په دواړو آیتونو کی د قتل د مخکی ذکر کولو او روستو کولو فرق

مخکی آیت کی ئه قتل مقدم کړو ځکه چه هغه د جهاد سره لگی او په جهاد کی د بل
 دلاسه قتل زیات وی او موت (طبعی مرگ) کم وی او دویم آیت کی د عام حالت بیان دے
 او په عام حالت کی طبعی مرگ زیات وی او دا نعمتونه د دواړو حالتونو سره متعلق دی۔
 نو مؤمن په هر حال کی د مزو سره مخامخ دے۔

ځینو علماؤ ددې آیتونو په فائده کی وئیلی دی چه بعض مؤمنانو باندې د گناهونو یره
 غالبه وی او په ځینو باندې د الله نه امید او په ځینو باندې د الله محبت او د هغه دیدار نو
 (لمغفرة) کی د اولې ډلې او په (ورحمة) کی د دویمې ډلې او په (لالی الله تحشرون) کی د دریمې

دلے اجر خودلے شویدے۔ مگر ظاہر دا دہ چہ دا درے وارہ بدلے دیو مؤمن دپارہ وی۔

فَبِمَا رَحْمَةٍ مِّنَ اللَّهِ لِنْتَ لَهُمْ وَلَوْ كُنْتَ فَظًا غَلِيظَ الْقَلْبِ

نو پہ سبب د احسان د الله سرہ نرم شوئے تے دوی تہ او کہ وئے تہ بد ژے او سخت زپے

لَا نَقْضُ مَا مِنْ حَوْلِكَ فَاعْفُ عَنْهُمْ وَاسْتَغْفِرْ

خامخا خوارہ شوی بہ وئے دوی دگیر چاپیرہ ستانہ نو معافی کوہ دوی تہ او بخنہ غوارہ

لَهُمْ وَشَاوِرْهُمْ فِي الْأَمْرِ فَإِذَا عَزَمْتَ

د دوی دپارہ او مشورہ کوہ د دوی سرہ پہ کار کی نو کله چہ تہ قصد وکریے دیو کار

فَتَوَكَّلْ عَلَى اللَّهِ إِنَّ اللَّهَ يُحِبُّ الْمُتَوَكِّلِينَ ﴿١٥٩﴾

نو خان سپارہ پہ الله باندے یقیناً الله مینہ کوی د توکل کونکو سرہ۔

تفسیر: پدے آیت کی الله تعالیٰ پہ صحابہ کرامؓ باندے احسان ذکر کریدے چہ تاسو تہ ئے دومرہ بنائستہ صفاتو والا پیغمبر در کریدے نو ددے تقاضا دا دہ چہ تاسو ددے تابعداری وکریئے چہ هغه جہاد تہ خئی نو تاسو هم ورسرہ ملگرتیا وکریئے۔ دا خو د صحابہ کرامو دپارہ فائدہ شوہ۔ نو پدے کی در رسول الله ﷺ شان او مرتبہ هم ذکر شویدہ چہ د ڊیرو کاملو صفاتو خاوند وو او پدے کی امتنان (او احسان) کول دی پہ نبی ﷺ باندے هم او پہ مؤمنانو باندے هم۔

او استنباطی مسئلہ پکی دا دہ چہ پدے کی بیان د شرائطو د امیر دے چہ امیر کی دغہ صفتونہ راتلل پکار دی۔ چہ د ملگرو سرہ نرمی وکری او بد زبانہ او بد اخلاقہ نہ وی او ملگرو تہ پہ غلطی باندے معافی کونکے وی او د هغوی سرہ مشورے کوی او د هغوی د جرمونو دپارہ د الله نہ معافی غوشتونکے وی او مضبوط عزم والا وی۔

ربط:

۱- مخکی الله تعالیٰ مؤمنان د منافقانو پہ شان خبرو کولو نہ منع کرل نو اوس وائی چہ د منافقانو پہ غلطو غرضونو کی تاسو واقع نہ شیء خکے چہ د هغوی د دغہ ویناگانو نہ یو مقصد دا دے چہ د مؤمنانو پہ الله تعالیٰ باندے توکل او اعتماد کمزورے شی او پہ اسبابوئے تکیہ او اعتماد قوی شی، او دویم دا چہ نبی کریم ﷺ د مؤمنانو نہ زپہ بدی شی

او پہ آئندہ کی ورسره مشورہ ونکری۔ نو الله تعالى دغه دواړه مطلبونه دلته رد کړل۔
۲- دویم دا چه مخکی الله تعالى د مؤمنانو دپاره مغفرت اورحمت ذکر کړو نو اوس وائی
چه د الله تعالى درحمت نه په دنیا کی یو رحم دا دے چه خپل نبی ئے د هغوی دپاره رؤف او
رحیم گرځوله دے او نبی کریم ﷺ ته ئے حکم کړیدے چه د مؤمنانو دپاره زما نه بخنه
غواړه دے دپاره چه زه ورته معافی وکړم۔

مطلب د آیت : اے پیغمبره ! په مؤمنانو په باندے د الله تعالى یو عظیم الشان رحمت دا
دے چه ته د دوی دپاره نرم طبیعتہ او پوست جوړ شوے ئے چه یو طرف ته دے په دوی
باندے زړه سوزی او بل طرفته دے دوی ته د دوی په غلطی باندے سختہ او ستغه خبره په
خوله نه راځی، ورنه په میدان د اُحد کی چه دوی کومه معامله تا سره اُوکړه نو هغه ډیره
غصه راوستونکے وه۔ نو که منافقان هر څومره کوشش وکړی تا ددے خوی نه نه شی
اړولے او چه مؤمنان هر څومره خطائی وکړی ستا په خوله ورته سپوره او بیهوده خبره نه
راځی۔ که بالفرض ته سخت زړے او بد زیانہ وے نو دا ملگری به په تا باندے نه وے راغونډ
شوی بلکه د منافقانو حیلو او وسوسو کنی به اخته شوی وے، نو ته دا خوئی همدغه شان
همیشه وساته، مؤمنانو ته د هغوی په خطاء باندے معافی کوہ لکه څنگه چه ورته الله
تعالی معافی کړیده او د الله نه ورله بخنه غواړه چه تزکیه ئے وشي او په آئندہ کی د دوی
سره په جنگی او غیر جنگی تمامو معاملاتو کی مشورہ کوہ دے دپاره چه زړه ئے مطمئن
شی او هیڅ خفگان محسوس نه کړی او دے دپاره چه آئندہ کی اسلامی حاکمانو او
مشرانو ته ددے نه سبق ملاؤ شی چه هغوی په هر کار کی مشورہ وکړی۔ او کله چه ته د
یوے خبرے فیصله وکړے نو بیا په هغه باندے مضبوط ودریږه او په الله باندے ځان
وسپاره۔

فَبِمَا رَحْمَةٍ : ما زائده دپاره د تاکید، یا (ما) نکره ده په معنی د (شیء) سره او (رحمة) د
هغه نه بدل او بیان دے ځکه چه د ابهام نه روستو بیان په عظمت دلالت کوی۔ یعنی په
سبب دیو شی سره چه هغه د الله رحمت دے۔ یا ما استفهامیه ده په معنی د (أَيَّةِ رَحْمَةٍ)
سره او دا استفهام د تعجب دپاره دے۔

او (رَحْمَةً) کی تنوین دپاره د تعظیم دے۔ یعنی دا په تا باندے د الله تعالى لوی احسان دے
چه ته ئے خپلو ملگرو ته نرم کړے ئے او په تا باندے ئے راجمع کړیدی۔

لَنْتَ لَهُمْ : نرمی هم د الله تعالى خصوصی مهربانی ده چه په چا کی راشی۔

وَلَوْ كُنْتَ فَظًا : فظ کلمہ د سَيِّءُ الْخُلُقِ (بد اخلاقہ) معنی ورکوی چہ پہ مقابل کی ئے حَسَنُ الْخُلُقِ (نیک خویہ) استعمالیری۔ رسول اللہ ﷺ کی اللہ تعالیٰ داسے اخلاق اچولی وو چہ کافرانو تہ ئے ہم د ادب نہ مخالفہ خبرہ نہ دہ کرے۔

فَظ : اَلْغَلِيظُ الْجَانِبِ السَّيِّءِ الْخُلُقِ) یعنی ہغہ شخص چہ د ہغہ طرف ڊیر سخت وی خوک خوالہ نشی ورتلے او بد اخلاقہ وی) دارنگہ کنخلمار، بد زبانہ تہ وائی۔

غَلِيظُ الْقَلْبِ : یعنی سخت زریہ چہ پہ چا باندے ئے زہ نہ سوزی، بد اخلاقی د ہر چا سرہ عیب دے او سخت زری د مؤمنانو سرہ کول عیب دے او د اللہ د دشمنانو کافرانو پہ مقابلہ کی عیب نہ دے، نو د دین داعی ڊپارہ پکار دی چہ د خپلو مخالفینو سرہ ہم د اخلاقو د چوکات نہ بھرونہ وخی۔

امام بخاری او نورو محدثینو د عبد اللہ بن عمرو بن العاص رضی اللہ عنہما نہ روایت کریدے چہ د رسول اللہ ﷺ پہ تورات کی ہمداد صفات بیان شویدی کوم چہ پہ قرآن کی موجود دی، چہ ہغہ بہ سخت زری، سخت زریہ او پہ بازارونو کی شور کونکے نہ وی او د بدی جواب بہ پہ بدی سرہ نہ ورکوی بلکہ د معافی او درگذر نہ بہ کار اخلی۔ (رقم الحديث: ۲۱۲۵)

لَا تَفْضُوا : (أَيُّ تَفَرَّقُوا) یعنی دوی بہ تس نس (خوارہ وارہ) شوی وے خک کہ چہ د بد اخلاقہ او سخت زری مشر سرہ د خپلو کشرانو وخت نہ تیریری او خلک پرے نہ راغونڊیری او پہ نتیجہ کی د دعوت کار بندیری۔ خک کہ چہ دا قانون دے چہ بد اخلاقہ انسان ہر خومرہ نیک عملہ او عالم او کمالاتو والا او بنائستہ شکل والا وی خو انسانان ورلہ خواتہ نہ ورخی۔

فَاعْفُ عَنْهُمْ : یعنی کہ ستا پہ کوم حق کی ئے کوتاہی وکرہ نو معاف ئے کرہ لکہ خنگہ چہ اللہ تعالیٰ معاف کریدی۔

وَأَسْتَغْفِرْ لَهُمْ : یعنی د دوی ڊپارہ د اللہ نہ بخنہ وغوارہ د ہغہ تقصیر چہ د اللہ پہ حق کی ترے شومے وی دے ڊپارہ چہ ستا شفقت پہ دوی باندے بنہ پورہ شی۔ او دے ڊپارہ چہ تہ عفو او احسان دوارہ راجمعہ کرے۔ (تفسیر السعدی)

وَشَاوِرْهُمْ فِي الْأَمْرِ : یعنی دوی سرہ مشورہ کوہ، یعنی پہ یوہ موضوع کی د دوی نظریات ہم رابنکارہ کرہ او د هغوی رایہ ہم معلومہ وہ، پدے مشورہ کی بہ فائدہ دا وی چہ د ملگرو زہ بہ خوشحالیری او تا سرہ بہ ئے محبت زیاتیری۔

نو نبی کریم ﷺ بہ پہ خپل ژوند کی د صحابہ کرامو سرہ ڊیرے مشورے کولے، د غزوہ

بدر پہ موقعہ دشمن دفوج سرہ دمقابلہ پہ بارہ کی ئے مشورہ اوکړہ، د غزوۀ اُحد پہ موقعہ ئے مشورہ اوکړہ چہ پہ کلی کی پاتے کیدو سرہ دفاع اوکړو او کہ بهر وتلو سرہ دشمن مقابلہ اوکړو۔ د غزوۀ خندق پہ موقعہ ئے مشورہ طلب کړہ او ے وئیل چہ اے مسلمانانو! ماتہ مشورہ راکړئ۔ او پہ واقعہ د افک کی ئے مسلمانانو تہ وویل: (اَشِيرُوا عَلَيَّ) ماتہ مشورہ راکړئ۔ (ابن کثیر)

امام شوکانی لیکلی دی چہ مقصود پہ ہغہ کارونو کی مشورہ کول دی چہ د ہغے پہ بارہ کی پہ شرع کی بنیکارہ حکم موجود نہ وی آہ۔ یا داسے حکم شرعی کی مشورہ مراد دہ چہ د ہغے وخت نہ وی معلوم لکہ عمرہ کول چہ مور او پلار او مشرانو سرہ مشورہ وکړی چہ اوس لاړ شو کہ روستو؟ کوم کی بہ خیر زیات وی؟

د اُمت د حینو علماؤ دا وینائے ہم نقل کړیدہ چہ مسلمانانو حکامو لہ د علماؤ سرہ پہ ہغہ کارونو کی مشورہ کول پکار دی چہ د ہغے پہ بارہ کی ہغوی تہ علم نہ وی۔

قرطبی د ابن عطیہ قول نقل کړیدے چہ د علماؤ ترمینخ پدے بارہ کی ہیخ اختلاف نشته چہ کوم حاکم د علماؤ او دیندارو سرہ مشورہ نہ کوی نو د ہغہ معزول کول واجب دی۔

فائدہ: مشورہ پہ اسلام کی لوی اہمیت لری اللہ تعالیٰ پہ سورة الشوری (۳۸) آیت کی د مسلمانانو صفت بیانوی: ﴿وَأْمُرُهُمْ شُورَىٰ بَيْنَهُمْ﴾ د مسلمانانو مہم کارونہ بہ پہ مشورہ سرہ وی۔ پہ یورایت کی دی: (مَا خَابَ مَنِ اسْتَخَارَ وَلَا نَدِمَ مَنِ اسْتَشَارَ) (الطبرانی فی الاوسط ۳۶۵/۶) ہغہ خوځ چہ استخارہ کوی ہیخکله بہ نا مرادہ (تاوانی) نشی او ہغہ خوځ چہ مشورہ کوی ہیخکله بہ پنبیمانہ نشی

ابو ہریرہ رضی اللہ عنہ فرمائی: [مَا رَأَيْتُ أَحَدًا أَكْثَرَ مَشُورَةً لِأَصْحَابِهِ مِنْ رَسُولِ اللَّهِ ﷺ] (الترمذی ۳۰۱/۱) ما ہیخوځ داسے نہ دیے لیدلے چہ ہغہ د خپلو ملگرو سرہ د رسول اللہ ﷺ نہ زیاتہ مشورہ کړی وی۔

فائدہ: آیا پہ رسول اللہ ﷺ باندے مشورہ کول واجب وو؟

فقہاء کرامو پدے بارہ کی اختلاف کړیدے مگر اتفاقی خبرہ دا دہ چہ پہ غیر منصوصی قضایاؤ (فیصلو، معاملاتو) کی بہ نبی کریم ﷺ د ہر چا نہ زیات مشورہ کونکے وو برابرہ دہ کہ ہغہ بہ دینی معاملہ وہ لکہ د بدر د قیدیانو پہ بارہ کی شو او کہ ہغہ بہ شخصی معاملہ وہ لکہ د عائشے رضی اللہ عنہا د بہتان پہ بارہ کی۔

بیا آیا پہ رسول اللہ ﷺ باندے د امت مشورہ قبول ضروری وو او کہ نہ؟ نو ظاہر دا دہ

چہ مشورہ کی غرض د ملگرو رایہ معلومول وی او تول جوانبو باندے نظر اچول وی نو کہ نبی یا یو امیر تہ یو نظر بنائستہ بنکارہ شی او فوائد پکی وگنری نو هغه باندے عمل کول جائز دی اگر کہ دبعضو یا دتولو ملگرو درائے سرہ مخالفہ وی پدے وجہ الله تعالیٰ خپل نبی تہ خطاب وکړو (فَإِذَا عَزَمْتَ) یعنی کله چہ تہ عزم وکړے نو پہ الله خان سپارہ۔

سوال وجواب

هر کله چہ پہ نبی کریم ﷺ باندے د مشورے قبلول ضروری نئ شو نو بیا پدے کی خہ حکمت دے چہ پہ مشورہ کولو باندے مامور شو؟

جواب: پدے کی ډیر حکمتونه دی (۱) یو دا چہ پدے کی نور امت تہ دا سبق ورکول دی چہ دخپلو کشرانو اورعیت سرہ مشورہ وکړی او د کشرانو زړه خوشحاله شی چہ زمونږ مشر پہ خپله رایہ باندے مستقل نئ دے او د استکبار د تهمت نه بچ شی۔

(۲) دویم: پدے کی دا سبق دے چہ صحابه کرام ډیر زیات قدر او عزت لری او درجے ئے ډیرے زیاتی وچتی دی پدے وجہ الله خپل نبی تہ حکم وکړو چہ ددوی سرہ پہ غیر منصوصی مسائلو کی او خاصکر پہ جهادی امورو کی مشورہ وکړی۔

(۳) دارنگه ټول امت پدے خبره پوهه شی چہ پہ غیر منصوصی مسائلو کی د اجتهاد نه کار اخستل پکار دی او دا ځکه چہ پہ یوه مسئله کی نظر ورکول هم یو قسم اجتهاد دے دا وجه ده چہ امت مسلمہ کی د متبحر علماؤ اجتهاد جاری دے۔ (عزیز التفاسیر بتغیر)

(۴) امام رازی وائی چہ دا آیت دلیل دے چہ رسول الله ﷺ باندے به کله وحی نازل نه وه او یوه مسئله به راپسینه شوم وه نو هغه په اجتهاد باندے مامور وو او اجتهاد په مناظره او بحث مباحثه سره قوی کیږی پدے وجہ رسول الله ﷺ په مشورہ باندے مامور شو۔ (قاسمی)

فائده: هر کله چہ الله تعالیٰ خپل نبی تہ په مشورہ اخستو باندے حکم وکړو نو غیر نبی حاکم به دخپلو کشرانو سره ضرور مشورہ کوی او خپل انفرادی نظر په نورو باندے تحمیل نئ کړی دے ډپاره چہ مینه او محبت ئے سره زیات شی او د تفرق او اختلاف مخه ونیولے شی۔ او په مشورہ سره مشورہ اخستونکے ډیر کم کرته خطا کیږی او که خطاء شی او مقصد حاصل نئ شی نو هغه به پدے کار سره نئ ملامته کیږی۔ په مشورہ سره خبره داسه بنکاره شی لکه په دوه شیشو سره بنده خپل خټ هم وینی۔

فَإِذَا عَزَمْتَ : دے نہ روستو اللہ تعالیٰ اُفرمایا چہ د مسلمانانو سرہ د مشورے نہ روستو چہ کومہ رائے مقرر شی نو د ہغہ کار د کولو دپارہ پہ اللہ باندے اعتماد او بھروسہ کوہ، د خلقو پہ مشورہ باندے نہ۔

فائدہ : فخر الدین رازی لیکلی دی : دا آیت دلالت کوی چہ د توکل معنیٰ ہیچرے دا نہ دہ چہ بندہ خپل خاں مہمل او بیکارہ او گنہری لکہ چہ د بعض جاہلانو دا خیال دے، ورنہ مشورہ کول بہ د توکل خلاف وی۔ توکل دا دے چہ بندہ ظاہری اسباب اختیار کپی لیکن پہ زہرہ سرہ پہ ہغے باندے بھروسہ اُونکری، کہ بھروسہ وی نو صرف پہ اللہ۔

فائدہ : مشورہ بہ د چا سرہ کولے شی؟ نو ددے ڍیر صورتونہ کیدے شی (۱) کله ضرورت داسے وی چہ عامو خلکو تہ خبرہ وړاندے کرے شی لکہ رسول اللہ ﷺ دا اُحد د غزا پہ وخت د جنگ میدان د تاکلو مشورہ د عامو صحابہ کرامو تہ واخستہ تردے چہ رئیس المنافقین عبد اللہ بن ابی ئے ہم پکی راو ویللو۔ (۲) کله بہ د ہغہ شخص سرہ مشورہ وکری چہ پہ مجلس کی حاضر وی یا پہ مشورہ ورکولو کی ماہر او عقلمند وی لکہ د صلح حدیبیہ پہ موقعہ رسول اللہ ﷺ یواځے د ام سلمہ (رضی اللہ عنہا) سرہ مشورہ وکړہ او ہغے مشورہ ورکړہ چہ کہ تاسو خپلہ ہدیہ ذبحہ کپی نو صحابہ کرام بہ ستاسو اقتداء کوی او ذبحے تہ بہ تیار شی او بیا ہمدغسے وشوہ۔

(۳) کله بہ مشورہ اخستونکے پہ خپلہ خوبنہ خہ کسان د خپلے مشورے دپارہ ویاکی لکہ عمر فاروق رضی اللہ عنہ د خپل مرگ نہ روستو د مشرتاکلو دپارہ شپہ کسان (عثمان، علی، طلحہ، زبیر بن عوام، سعد بن ابی وقاص او عبد الرحمن بن عوف رضی اللہ عنہم) مقرر کرل چہ ہغوی بیا پہ مشورہ سرہ سیدنا عثمان بن عفان رضی اللہ عنہ خلیفہ مقرر کړو۔

إِنْ يَنْصُرْكُمُ اللَّهُ فَلَا غَالِبَ لَكُمْ وَإِنْ يَخْذُلْكُمْ فَمَنْ ذَا

کہ مدد وکړی تاسو سرہ اللہ نو نشته زورور پہ تاسو او کہ مدد پرېږدی ستاسو نو څوک دے

الَّذِي يَنْصُرْكُمْ مِنْ بَعْدِهِ وَعَلَى اللَّهِ فَلْيَتَوَكَّلِ الْمُؤْمِنُونَ ﴿١٦٠﴾

ہغہ کس چہ مدد بہ وکړی تاسو سرہ روستو د ہغہ نہ او خاص پہ اللہ دے ځان و سپاری مؤمنان۔

تفسیر : پہ اللہ باندے توکل ولے پکار دے؟ نو دلته د اللہ تعالیٰ د قدرت بیان کوی چہ نصرت او خذلان (مدد پرېخودل) دواړہ د اللہ پہ واځ کی دی نو ځکه پہ ہغہ توکل پکار

دے۔ نو پدے کی اللہ تعالیٰ ذہن سازی کوی چہ مدد صرف د اللہ پہ واک کی دے د هغه سره تعلق جوړول پکار دی۔

رابط: هر کله چہ اللہ تعالیٰ خپل نبی ته په توکل باندے حکم وکړو نو اوس ایمان والو ته وائی چہ تاسو هم په الله توکل وکړئ ځکه چہ ټول کارونه د الله تعالیٰ د ارادے پورے تړلے شویدی او د هغه په مقابلہ کی اسباب هیڅ تاثیر نه لری نو که الله تعالیٰ تاسو سره مدد کول غواړی نو په تاسو به هیڅوک غالبه نه شی (او د الله تعالیٰ مدد فرمانبردارو تابعدارو ته حاصلیږی او که ستاسو مدد پریدی (ځکه ګناه د نعمت د زائله کیدو او د مغلوبیت او شکست سبب ګرځی) نو بیا څوک دے چہ تاسو سره مدد وکړی او ستاسو د مغلوبیت مخه ونیسی؟ او ستاسو د ایمان تقاضا دا ده چہ تاسو به په الله توکل کوئ او خپل زړه به د الله پورے تړئ، نه د اسبابو پورے اگر که منافقان غواړی چہ ستاسو تعلقات د الله تعالیٰ سره کمزوری کړی او په اسبابو مو یقین جوړ کړی۔

وَإِنْ يَخْذُلْكُمْ: خذلان مدد پرېخودو ته وائی۔

مَنْ بَعْدَهُ: اى مِنْ بَعْدِ خِذْلَانِهِ۔ روستو د مدد پرېخود د الله تعالیٰ نه۔

وَمَا كَانَ لِنَبِيِّ أَنْ يُغْلُ وَمَنْ يُغْلَلُ يَأْتِ بِمَا

او نه دی جائز یو پیغمبر لره چہ خیانت اوکړی او چا چہ خیانت وکړو رابه شی د هغه څه سره

غَلَّ يَوْمَ الْقِيَامَةِ ثُمَّ تُوَفَّى كُلُّ نَفْسٍ

چہ خیانت ئے کړې وی په ورځ د قیامت، بیا به پوره ورکړې شی هر نفس ته

مَا كَسَبَتْ وَهُمْ لَا يُظْلَمُونَ ﴿١٦١﴾

بدله د هغه عمل چہ ده کړې وی او په دوی به ظلم نشی کیدے۔

تفسیر: پدے آیت کریمه کی یو قانون دے یو شان نزول او بل ظاهری تفسیر دے۔

ظاهری مطلب د آیت دا دے چہ الله تعالیٰ خپل نبی منع کوی د غلول (خیانت) کولو نه یعنې نبی له خیانت کول جائز نه دی او نبی خو خیانت نه کوی نو ذکر د مشر دے او مراد ترے امت دے پدے وجه روستو (وَمَنْ يُغْلَلُ) سره خبره عامه کوی۔ نو پدے آیت کی (الْأَنَّهُ عَنِ الْخِيَانَةِ وَالْغُلُولِ) دے یعنې الله تعالیٰ امت منع کوی د هر قسم خیانت نه په غنیمتونو کی وی او که غیر غنیمتونو کی وی ځکه چہ پدے خیانتونو سره معاشره خرابیږی،

اخلاق خرابېږي، پدې سره د الله تعالى مدد کټ کيږي، په هغه معاشره به الله تعالى څه رحم وکړي چه په هغه کې خیانت وي، پردی مالونه پکې خوړلې کيږي نو ددې نه ځان وساتئ مشروي او که کشر- نو دا د هزیمت (شکست) دپاره قانون هم دې چه که شکست راځي نو سبب به ئې دا وي او که د خیانت نه ځان ساتئ نو شکست به دفع کيږي-

مضمون: بیا الله تعالى د کافرانو او مؤمنانو تر مینځ فرق بیانوي په قتال کې، اهل ایمان او کفار دواړه جنگ کوي لیکن د دواړو تر مینځ ډیر فرق دې، یو د الله په رضا روان دې او بل د الله په غضب اخته دې او جهنم ئې ځای دې او بل جنت ته روان دې- او دا فرق دې د خائنانو او غیر خائنانو تر مینځ لکه ربط او مناسبت به ئې روستو راشي بیا په (۱۶۳) کې الله تعالى ایمان والو باندې د خپل نبی په رالېږلو سره امتنان (احسان) بیانوي چه د نبی راتلل لوی نعمت دې-

بیا په (أَوَلَمَّا أَصَابَتْكُمْ) کې زجر دې منافقانو ته چه هغوی ویلي وو په اُحد کې شکست ولې راغی؟ نو الله تعالى په هغوی باندې درد کولو دپاره د دغه شکست علتونه بیانوي چه دا ستاسو د جرمونو په وجه وشو- بل دا چه الله تعالى دغسې په تقدیر کې لیکلي وو بل پدې سره تمیز د مؤمن او د منافقت راځي سره درد نه په منافقانو، بیا په (ولا تحسبن) کې د شهداؤ دپاره بشارت دې او د ژوندو خلکو ذهن سازی کوي ځکه چه منافقانو ویلي وو چه اُحد کې څوک شهیدان شو نو هغوی د مزونه لارل، بنځې او بچی او مالونه ترې فوت شونو الله جواب کوي چه هغوی خو اوس مزو ته ورسیدل- هغوی تاسو پسې خفه دی چه کله به جنت ته راځي، هغوی دانه غواړي چه دنیا ته راشي- بیا په درې آیتونو کې غزا د حمراء الاسد بیانوي چه دا قانون هم دې هغه دا چه مؤمن به د الله او د رسول تابعداری کوي په خوشحالی او خفگان کې، بیمار دې او که روغ، خوشحاله دې او که خفه، په تکلیف کې دې او که په راحت کې، په هر صورت کې به د الله او د رسول خبرې ته تیارېږي- (او دا د تربیت خبره ده) بل قانون ئې هم دغه کې بیان کړیدې چه په الله باندې توکل کول او حسبنا الله وئیل او (انما ذلکم الشیطان) کې فرمائی چه د شیطان د چلبازی نه ځان خبر کړئ شیطان ستاسو دشمن دې هغه درسره یو کار کوي نو هغه ته متوجه شی، بیا الله تعالى کافرانو او منافقانو دواړو ته توبیخ (رتنه) ورکړیده چه دا کافران جلتی کوي لگیا دی د اسلام د خرابوالی او د هغه په مقابلو کې کوششونه کوي او منافقان ورسره پټ مددونه کوي د دواړو اور ځای دې، جهنم ته روان دی ځانونه ئې تباہ کړل، بیا یو

آیت دے چہ ہفے تہ (کنز من کنوز القرآن) وائی۔ یعنی د قرآن کریم خزانه ده (ماکان اللہ لیذر المؤمنین) چہ پدے کی بیان د ابتلاء اتو او د هفے حکمتونه بیانوی چہ کله غزا د بدر راخی، کله د اُحد او د حمراء الاسد دا ولے راخی؟ نو اللہ ددے حکمتونه بیانوی چہ پدے کی فائده دا ده چہ اللہ تعالیٰ خبیثان د طیبینو نه جدا کوی، بیا سوا لونه پیدا کیری نو د هفے جوابونه بیانیری، بیا په آخره کی اللہ تعالیٰ بخلاؤ تہ زجر ورکړی دے چہ دا یهودیان او منافقان سخت بخیلان دی چہ مؤمنانو تہ تکلیف دے او دوی په مالونو باندے خیتہ اچولے ده او په اهل ایمان ئے نه لگوی نو د قیامت په ورځ به ددے مال نه مار جوړ شی او غاړے تہ به ئے ورله واچوی او دنیا کی به هم د دوی مالونه اللہ تہ پاتی شی۔ بیا د هغه ځای نه د یهودیانو تفصیلی رد دے چہ هفے کی بیان دے د یهودیانو د قبائحو په یو رکوع کی ددے وجه روستو راخی چہ دوی معاشره خرابوله دلته اسلامی معاشره جوړیدله اصلاح کیدله او دوی په کی تخریب کاری کوله نو اللہ فرمائی چہ دا شیطانان وپیژنی بیا په آخرنی رکوع کی (يَبَاۤءُ حَالِ الْمُؤْمِنِيْنَ مَعَ رَبِّهٖم) دے یعنی د مؤمنانو د خپل رب سره کوم حالت دے هغه بیانوی، ترغیبا و ترهیباً، ایمان والو تہ ترغیب ورکوی چہ ستاسو حال دے داسے وی او یهود او نصاریٰ او منافقان یروی چہ تاسو د ایمان نه خالی یی، کوم صفات چہ پکار دی هغه په تاسو کی نشته۔ او په آخره کی داسے آیت دے چہ ټول سورت لره جامع دے چہ په څلورو خبرو ئے امر کړی دے او چا کی چہ دا څلور کارونه پیدا شو نو دنیا څه چہ آخرت کی به هم کامیاب شی جنت تہ به ورسیری۔

شان نزول

مفسرینو د ذکر شوی آیت دپاره گنړې روایات ذکر کړیدی چہ تقریباً اوو (۷) تہ رسیږی کیدے شی چہ دا ټول ئے اسباب د نزول وی لیکن مونږ بعض ذکر کوو:

(۱) د عبد الله بن عباس رضی الله عنهما نه روایت دے چہ د بدر د غزا د غنیمت د مال نه یو سور رنگ والا څادر (شری) ورکه شوه نو ځینی خلکو وویل: (لَعَلَّ رَسُولَ اللَّهِ ﷺ أَخَذَهَا) (جامع الترمذی ۱۳۰/۲) شاید چہ دا به نبی کریم ﷺ اخستی وی۔

نو اللہ تعالیٰ دا آیت نازل کړو چہ نبی تہ دا غلط نسبتونه مه کوی نبی هیڅ کله غلول (خیانت) نه کوی۔

(۲) د مقاتل او کلبی نه روایت دے چہ ذکر شوی آیتونه د هغه غازیانو په باره کی نازل

شوی وو چه هغوی د اُحد په غزا کی کنډو (مورچه) پرېښی وه او پخپله د غنیمت په مالونو راغونډولو کی مصروف شوی وو چه په نتیجه کی د هغوی پاتی ملگری شهیدان شو او مسلمانان د شکست سره مخامخ شو او دا ځکه چه د هغوی دا خیال وو چه احتمال شته چه نبی کریم ﷺ د غنیمت مالونه هغه چاته ورکړی چا چه نیولی وی نو که مونږ څه شے ونه نیسو د غنیمت نه به محروم شو۔ (تفسیر البغوی ۱/۳۶۶)

نو الله تعالیٰ وفرمایل: چه نبی غلول نه کوی په هغه دا حرامه ده چه په غنیمت کی غلول وکړی نو امتی دپاره خو په طریق اولیٰ حرام دے لکه امام عبد الله بن احمد رحمهما الله د عبادہ بن صامت ؓ نه روایت کړېدے چه رسول الله ﷺ د غنیمت د اُوبښ نه یو وینسته راواخستو او وی فرمایل: (مَالِي فِيهِ إِلَّا مِثْلُ مَا لِأَحَدِكُمْ مِنْهُ، إِلَّا الْخُمْسَ وَهُوَ مَرْدُودٌ عَلَيْكُمْ) إِيَّاكُمْ وَالْغُلُولَ فَإِنَّ الْغُلُولَ خِزْيٌ عَلَى صَاحِبِهِ يَوْمَ الْقِيَامَةِ، أَذُوا الْخَيْطِ وَالْمَخِيطِ وَمَا فَوْقَ ذَلِكَ (وسنده صحیح) وله شاهد، الصحيحة (۶۶۹)۔

زما پدے کی صرف هغه حصه ده کومه چه ستاسو د یو تن ده، سوئ د خمس نه او هغه هم بیرته تاسو ته واپس کیږی، ځان د خیانت نه وسائی ځکه چه خیانت به د قیامت په ورځ په خیانتگر باندے شرمندگی وی، (لهذا د غنیمت) یو تار او ستنه او ددے نه پورته شے ادا کړی)۔

نو پدے کی یوه بله ذهن سازی هم ده هغه دا چه د نبی په باره کی د امت بدگمانی پیدا نشی ځکه چه په مشرباندے بدگمانی پیدا شی نو بیا به د هغه خبره درباندے اثر نه کوی، ددے وجه نه د بعض عوامو په نیکانو علماؤ باندے بدگمانی وی نو هیڅ اثر پرے نه کیږی۔

تفسیر: وَمَا كَانَ: دا په معنی د (لَا يَجُوزُ أَوْ لَا يَنْبَغِي) سره دے یعنی نبی له دا جائز هم نه دی او مناسب هم نه دی۔

أَنْ يَغْلُلَ: غلول په لغت کی د اُوبښانو په غلا کولو کی استعمالیږی بیا په کی توسع شویده هر قسمه غلا ته وائی چه په غنیمت کی وشي، بیا پکی نوره توسع شویده نو هر خیانت او هر حرام مال ته غلول وائی۔

وَمَنْ يَغْلُلْ: اوس خبره عامه کوی او مقصد پکی دا دے چه اے امتیانو! تاسو پخپله د خپلو ځانونو اصلاح ته متوجه شی او په هیڅ شی کی خیانت مه کوی او د غنیمت د مالونو نه څه شے مه غلا کوی ځکه د قیامت په ورځ به د لوی شرم سره مخامخ شی چه

دغه خیانت شومے شے بہ مو پہ شاوی او د محشر میدان تہ بہ راشی او بیا بہ ہر انسان تہ د ہغہ د عمل پہ اندازہ پورہ جزا ورکری شے او ہیخ ظلم بہ پرے نہ کیری۔ یعنی د قیامت د شرمندگی نہ روستو بہ د ہغہ اورتہ تلل وی۔

يَا بَا غُلَّ : دا پہ خپل حقیقت باندے بناء دے او ہیخ تاویل تہ پکی ضرورت نشته لکه چہ معتزلہ و پکی کړیدی او ددے تشریح رسول الله ﷺ داسے کړیده صحیحینو کی د ابو ہریرہ ؓ نہ روایت شویدے چہ رسول الله ﷺ مونږ کی یوہ ورخ راپاخیدونو خیانت ئے ذکر کړو او د هغه لونی والے او د هغه د سزا غت والے ئے بیان کړو بیائے وفرمایل :

(لَا الْفَيْنَ أَحَدُكُمْ يَجِيءُ يَوْمَ الْقِيَامَةِ عَلَى رَقَبَتِهِ بَعِيرٌ لَهُ رُغَاءٌ يَقُولُ : يَا رَسُولَ اللَّهِ اغْنِنِي، فَأَقُولُ لَا أَمْلِكُ لَكَ شَيْئًا قَدْ أَبْلَغْتُكَ، لَا الْفَيْنَ أَحَدُكُمْ يَجِيءُ يَوْمَ الْقِيَامَةِ عَلَى رَقَبَتِهِ فَرَسٌ لَهُ حَمَحَمَةٌ فَيَقُولُ يَا رَسُولَ اللَّهِ اغْنِنِي فَأَقُولُ : لَا أَمْلِكُ لَكَ شَيْئًا قَدْ أَبْلَغْتُكَ، لَا الْفَيْنَ أَحَدُكُمْ يَجِيءُ يَوْمَ الْقِيَامَةِ عَلَى رَقَبَتِهِ شَاةٌ لَهَا تُغَاءٌ يَقُولُ : يَا رَسُولَ اللَّهِ اغْنِنِي فَأَقُولُ : لَا أَمْلِكُ لَكَ شَيْئًا قَدْ أَبْلَغْتُكَ (الحديث) (مسلم كتاب الامارة حديث رقم ۲۴)

زۀ دے پہ تاسو کی یو تن موندہ نکړم چہ د قیامت پہ ورخ بہ راشی پہ خت باندے بہ ئے اوبن وی چہ د هغه دپارہ بہ رمبری وی، وائی بہ چہ اے د الله رسوله ! ما سره مدد وکړه، نو زۀ بہ وایم : زۀ ستا دپارہ د هیخ شی اختیار نہ لرم، ما تاته خبره رسوله ده۔ زۀ دے پہ تاسو کی یو تن موندہ نکړم چہ د قیامت پہ ورخ بہ راشی د هغه پہ خت باندے بہ اس وی چہ د هغه دپارہ هنریدل وی نو وائی بہ چہ اے د الله رسوله ! زما مدد وکړه نو زۀ بہ وایم : زۀ ستا دپارہ هیخ اختیار نہ لرم ما تاته خبره رسوله ده، زۀ دے یو تن پہ تاسو کی موندہ نکړم چہ د قیامت پہ ورخ راشی د هغه پہ خت باندے گډان وی چہ د هغه رمبری وی وائی اے د الله رسوله ! زما مدد وکړه نو زۀ بہ وایم چہ زۀ ستا دپارہ د هیخ شی اختیار نہ لرم ما تاته خبره رسوله ده۔ دغه شان رقاع او صامت الفاظ ئے ذکر کړیدی یعنی په خت باندے بہ ئے توتی وی چہ خوزیری بہ او د چا په خت باندے بہ نور چارپیان وی یا مالونه به وی۔

دغه شان چا به کتابونه پت کړی وی او چا به غلط کتابونه لیکلی وی هغه به ئے په خت باندے مصیبت پروت وی۔ (چا به گاړی پت کړی وی هغه به پرے سواره وی، ارنه به وهی)۔

رسول الله ﷺ دا خبره د زکاة دراتولونکو په باره کی هم کړیده چہ هغه د زکاة نه خه پت کړی یا د خلکو نه هدایا (تحفے) واخلی نو دا هم غلول او خیانت دے خکه چہ دا د

حکومت د طرفنه تلی دے، دا ہدایا بہ حکومت تہ ورسپاری۔ (تفسیر القرطبی ۴/۲۶۱)

(۲) تفسیر: امام بغوی د محمد بن اسحاق نہ نقل کړیدی چہ داد وحی پہ بارہ کی دے :
(أَيُّ مَا كَانَ لِنَبِيِّ أَنْ يَكْتُمَ شَيْئًا مِنَ الْوَحْيِ رَغْبَةً أَوْ رَهْبَةً أَوْ مَذَاهَنَةً) (معالم التنزيل: ۱۲۶/۲)

دیو نبی دپارہ دا جائز نہ دی چہ دوحی نہ خہ شے پت کړی دوجه د مینے (ددنیا) نہ یاد چا دیر دوجه نہ یاد چا دپارہ د حق پتولو دوجه نہ)

(۳) پدے کی یو بل قراءت (أَنْ يُغْلَّ) دے آی يُنْسَبَ إِلَى الْغُلُولِ - یعنی دا مناسب نہ ده چہ یو تن نبی غلول تہ منسوب کړی لکه بعض کسانو وئیلی وو چہ شاید دا شری نبی ﷺ اخستی وی۔ لیکن دلته دا قراءت نشته بلکه د معلوم صیغه ده (أَنْ يُغْلَّ) بیا به ذکر د نبی وی او مراد به ترے امت وی لکه چہ مخکی ذکر شو۔

ثُمَّ تَوَفَّى كُلُّ نَفْسٍ : د قیامت په ورځ بدله به په نیکیو او بدیو باندے وی، که چا خیانت کړے وی، پردے مال ئے خوړلے وی نو د هغه نه د هغه په مقدار نیکیانی اخستے کیرے، که نیکی ئے ختمے شی نو بیا به د هغه گنا هونه پرے وریار کړے شی او بیا به اورتہ رابنکله شی لکه دا خبره په احادیثو کی راغله ده۔

فائده: ابن مسعود ؓ چہ فرمایلی وو چہ کتابونه پت کړی ځکه چہ څوک خہ پت کړی د قیامت په ورځ به دغه پت کړے شوے شے راوړی۔ د هغه مقصد دا وو چہ خپل مصاحف (قرآنونه) د عثمان ؓ نه پت کړی، ځکه چہ هغه د مصحف الامام نه علاوه مصاحفو باندے حکم کړے وو چہ هغه دے وسوزولے شی، نو دلته پردی کتابونه پتول مقصد نه وو۔ (ابن کثیر)

أَفَمِنْ اتَّبَعَ رِضْوَانَ اللَّهِ كَمَنْ بَاءَ

ایا پس هغه څوک چہ روان شو د رضا د الله پسے په شان د هغه چا دے چہ اخته شوے وی

بِسَخَطٍ مِّنَ اللَّهِ وَمَأْوَاهُ جَهَنَّمُ وَبِئْسَ الْمَصِيرُ ﴿١٦٢﴾ هُمْ

په غضب د الله او ځای د وسیدود هغه جهنم دے او بد ځای د ورتللو دے (دا جهنم)۔ دوی

دَرَجَاتٍ عِنْدَ اللَّهِ وَاللَّهُ بِمَا يَعْمَلُونَ ﴿١٦٣﴾

مختلفو درجو والا دی په نیز د الله او الله لیدونکے دے د هغه عملونو چہ دوی ئے کوی۔

تفسیر: پدے دوه آیتونو کی الله تعالیٰ فرقونه بیانوی د دوه ډلو چہ یو کافر دی او بل

مؤمنان دی، جنگ د دوو دلو ترمینخ کیری نو الله فرمائی چه ددے دواړو دلو ترمینخ
خومره فرق دے، یو د الله تعالیٰ درضا پسے روان دے او بل د الله په غضب اخته دے، یو جنت
ته خی او بل جهنم ته، دا فرق دلته ولے بیانیری؟ ددے راز دا دے چه منافقانو دا خبره کړے
وه چه د نبی کریم ﷺ دراتللو نه مخکی مونږ په اختلافاتو کی وو نو ز مونږ امید وو چه
دا نبی به راشی او په دۀ سره به ز مونږ جگړے او اختلافات ختم شی او امن و امان به راشی،
او ددۀ په وجه جنگونه نور هم زیات شو نو امن پکار دے۔ نو الله تعالیٰ پدے درے آیتونو
کی د منافقانو ددے غلط ذهن رد کوی چه جنگونو کی فرق دے، مخکی خو جنگونه د
جاهلیت او کفر وو او اوس چه کوم جنگ کیری دے ته جهاد وائی، دا د الله درضا سبب دے
او د الله تعالیٰ بندگی ده، کافر جنگ کوی خو جهنم ته روان دے او مؤمن جنگ کوی نو
جنت ته روان دے او الله ترے رضا دے نو داسے مۀ وایی چه مخکی هم بی امنی او
اختلافات وو او اوس هم دی، نه بلکه دواړو کی ډیر فرق دے۔

په (لَقَدْ مَنَّ اللَّهُ) کی هم الله تعالیٰ دا مضمون بیان کړیدے چه دوی ویلی وو چه نبی ﷺ
راغلو ددۀ په وجه اختلافات زیات شو نو دا خو ز مونږ دپاره مصیبت شو، کله پلار مړ
کیږه او کله ورور او کله نور خپلوان او کله مالونه لگیږه نو الله جواب وکړو چه محمد
رسول الله ﷺ په تاسو باندے د الله تعالیٰ یو عظیم احسان دے وجه دا ده چه دا په تاسو
باندے تلاوة الآیات کوی او تزکیه د نفسونو کوی او د قرآن او د سنت تعلیم درکوی او د
گمراهی نه مو راویاسی ځکه چه تاسو خو په کفر او شرک او د گمراهی په سیلاب کی
پراته وئ الله تعالیٰ ددۀ په وجه راویستلی نو دا خومره لوی احسان شو نو که بدے کی
جنگونه وغیره راشی نو دا د لوازماتو در رسول نه دی، رسول سره به دا تکلیفونه وی لیکن
دا د الله تعالیٰ لوی احسان دے، مثال ئے باران دے چه لږ تکلیف پکی وی چقرے جوړے
شی مگر خیر ئے ډیر زیات دے۔

وَبط: یو مناسبت مخکی ذکر شو چه یو تن د الله درضا پسے روان دے او بل د الله په
غضب اخته دے دواړه یو شان نه دی نو کفار چه جنگ کوی د الله په غضب اخته کیری او
مؤمن چه جنگ کوی نو الله ترے راضی کیری نو دواړه یو شان مۀ گنړی۔ نو ددے مطلب
به دا وی (أَفَمَنْ أَتَّبَعَ رِضْوَانُ اللَّهِ بِالْإِيمَانِ وَالْعَمَلِ الصَّالِحِ كَمَنْ بَاءَ بِسَخَطِ مِنَ اللَّهِ بِالْكَفْرِ)
آیا هغه څوک چه د الله درضا پسے روان شو چه ایمان ئے راوړو او نیک عمل کوی دا په
شان د هغه چا هیچرے نشی کیدے چه د الله په غضب اخته شو چه کفر ئے وکړو دواړو کی

د زمکے اود آسمان فرق دیے۔

(۲) مناسبت: (أَفَمِنْ أَتْبَعَ رِضْوَانِ اللَّهِ فَتَرَكَ الْغُلُولَ كَمَنْ بَاءَ بِسَخَطِ مِنَ اللَّهِ بِالْغُلُولِ)

آیا پس ہفہ ځوک چہ د الله درضا پسے روان شو او غلول ئے پریخودوپہ شان د هغه چا دیے
چہ د الله په غضب اختہ شو په سبب د غلول سره)

(۳) مناسبت: (أَفَمِنْ أَتْبَعَ رِضْوَانِ اللَّهِ بِاتِّبَاعِ النَّبِيِّ ﷺ كَمَنْ بَاءَ بِسَخَطِ مِنَ اللَّهِ بِمُخَالَفَةِ الرَّسُولِ ﷺ) (السراج المنير)

آیا هغه ځوک چہ د الله درضا پسے روان شی په سبب د تابعداری د رسول الله ﷺ په شان
د هغه چا دیے چہ اختہ شو په غضب د الله په سبب د مخالفت د رسول الله ﷺ

(۴) (أَفَمِنْ أَتْبَعَ رِضْوَانِ اللَّهِ بِالطَّاعَةِ كَمَنْ بَاءَ بِسَخَطِ مِنَ اللَّهِ بِسَبِّ الْمَعَاصِي كَالْغَالِ)
القاسمی ۱۷۰/۲)

آیا پس هغه ځوک چہ د الله درضا پسے روان شو چہ د الله تعالیٰ طاعت کوی په شان د
هغه چا دیے چہ د الله په غضب اختہ شو په سبب د گناهونو لکه غلول والا شو)

۵- امام قرطبی دا آیت د صبر علی الجهاد او د نبی کریم ﷺ نه په جنگ کی اوږدو
سره لگولے دیے یعنی ځوک چہ د الله درضا پسے روان شی چہ په جهاد کی صبر کوی داد
هغه چا سره نه شی یو شان کیدے چہ د رسول الله ﷺ نه په جنگونو کی اوږی
(القرطبی: ۲۶۲/۴)

علامه سعدی فرمائی: پدے آیت کی الله تعالیٰ خبر ورکوی چہ هغه ځوک چہ د هغه
قصد او اراده د الله رضا کول وی او په هغه کارونو باندے عمل کول وی چہ په هغه الله
تعالیٰ راضی کیږی دا په شان د هغه چا کیدے شی چہ داسے نه وی بلکه په گناهونو
باندے همیشوالے کونکے وی، خپل رب خفه کونکے وی دا دواړه هیڅکله برابر نه دی نه په
حکم د الله کی او نه په حکمت د هغه کی او نه د هغه د بندگانو په فطرتونو کی۔ ﴿أَفَمَنْ
كَانَ مُؤْمِنًا كَمَنْ كَانَ فَاسِقًا﴾ ددے وجه نه ئے وفرمایل: (هُم دَرَجَاتٌ) یعنی دا ټول په درجاتو
او مرتبو کی مختلف دی ځکه چہ اعمال ئے مختلف دی نو ځوک چہ د الله رضا لټوی نو
هغوی کوشش کوی په حاصلولو د اوچتو درجو او کورونو او ببالاخانو کی نو هغوی ته به
الله تعالیٰ د خپل طرف نه ورکوی د هغوی د اعمالو مطابق او ځوک چہ د الله غضب په
کارونو پسے روان دی هغوی کوشش کوی چہ خپل ځانونه درکاتو (بنسخته درجو) ته
ورکوز کړی هر ځوک د خپل عمل په اندازه، چہ ټولو باندے الله تعالیٰ لیدونکے دی هغوی

تہ بہ د هغوی د اعمالو جزا او سزا ورکوی۔ (تفسیر السعدی تیسیر الکریم الرحمن ۱/ ۱۵۵)

وَبَشِّرِ الْمَصِيرُ: د مصیر او مرجع ترمینخ فرق

مصیر د صیروړه نه دے او صیروړت د حالت بدلیدو ته وائی لکه د خاورے نه چه خټه جوړه شی او د مرجع کلمه د رجوع نه ده او رجوع خپل اصلی حالت ته د ورتاویدلو نه عبارت دے لکه انسان چه بیرته خاورے شی۔ (عزیز التفاسیر)

هُمْ دَرَجَاتٌ: د درجات حمل په (هُمْ) باندے حمل د وصف دے په ذات باندے او دا په ظاهر کی نه صحیح کیږی نو زجاء معنی کوی: (أَيُّ هُمْ دَرَجَاتٍ، یا- لَهُمْ دَرَجَاتٍ)

یعنی دوی مختلفو درجاتو والا دی یا د دوی دپاره مختلف درجات دی، څوک پورته او څوک خټه۔ مگر پدے حمل کی هم ډیر فصاحت دے، یعنی دوی درجے درجے دی۔ او پدے کی مبالغه ده یعنی د دوی د یو بل نه داسے مختلف دی لکه چه د درجاتو اختلاف وی۔

ظاهر دا ده چه دا د مؤمنانو سره لگیږی چه په دوی کی الله تعالیٰ مختلفے درجی گرزولی دی څوک ډیر اوچتے مرتبے والا وی لکه د انبیاء (علیهم السلام) په شان، او څوک د هغوی پسے نزدی وی لکه علماء او شهداء، او څوک د هغوی نه ښکته درجو والا وی لکه عام مؤمنان شو۔

یا د دواړو سره لگی یعنی مؤمنان اوچتو درجو والا دی او اهل کفر خټه درجو والا دی چه د دوی دپاره درکات لفظ استعمالیږی یعنی هرکله چه په عملونو کی فرق دے نو په نتیجه کی ئے هم فرق وشو۔

والله بَصِيرٌ: یعنی دا درجے الله تعالیٰ په عملونو سره ورکوی او الله تعالیٰ د دوی عملونه وینی نو د هغه مطابق به درجات ورکوی۔

لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا

یقیناً احسان کړیدے الله تعالیٰ په مؤمنانو کله ئے چه راوړلیرلو په دوی کی یو رسول

مَنْ أَنْفُسِهِمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُم

د دوی د جنس نه چه لولی په دوی باندے آیتونه د هغه او پاکوی دوی لره او ښائی دوی ته

الْكِتَابَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُبِينٍ ﴿١٦٤﴾

کتاب او پوهه د دین (سنت) او اگرکه وو دوی مخکی دده نه خامخا په گمراهی ښکاره کی۔

تفسير: عنوان د آیت: يٰۤاَيُّهَا اٰمِنَاتُ اللّٰهِ عَلٰى اَهْلِ الْاِيْمَانِ بَعَثْنَا هٰذَا الرَّسُوْلَ الْمُرَبِّيَ الْمُرَكَّبِي الْمُعَلِّمَ - پدے آیت کی اللہ تعالیٰ پہ مسلمانانو باندے خپل احسان ذکر کریدے چہ ہغہ د دوی د لار خود نے دپارہ دوی تہ د دوی پہ شان عربی انسان خپل رسول راولپرلو دے دپارہ چہ د ہغہ د تعلیماتونہ فائدہ واخلی، نو د منافقانو د خبرے تردید وشو چہ ہغوی وویل چہ ددے رسول پہ وجہ پہ اُحد کی اویا کسان ز مونر نہ لاپل۔ نو اللہ فرمائی چہ دار رسول مصیبت نہ دے بلکه دا نعمت وگنری خکہ چہ ددے رسول پہ وجہ ایمان والا علماء جوړ شول او د نفس تزکیہ ئے وشوہ او د گمراہی نہ راووتل او دا شہادتونہ ددہ پہ تابعداری کی ہم سبب د جنت دے، نو دوی خو مزے وکرے کہ دار رسول نہ وے ہم پدے کسانو مرگ راتللو اور تہ بہ تلی وے پہ حالت د شرک کی نو رسول اللہ ﷺ د دوی دپارہ احسان شو۔

خو ک چہ نبی، یا د دین احکام مصیبت گنری دا مسلمان نشی کیدے۔

رابط: مخکی در رسول اللہ ﷺ صفات ذکر شو، د ہغہ اخلاق او خیانت نہ کول نو اوس ترغیب ورکوی چہ ددغه نبی اتباع وکرې او په جهاد کی د داسے نبی د ملگرتیا نہ خان مہ روستو کوی۔

عَلٰى الْمُؤْمِنِيْنَ : چونکہ در رسول پہ بعثت سرہ مسلمانان پہ حقیقی معنو کی فائدہ مند شول، پدے وجہ ئے پہ دوی باندے احسان ذکر کرو، ورنہ رسول اللہ ﷺ خو د تہولے دنیا دپارہ رحمت رالپرلے شوی وولکہ چہ اللہ د سورة الانبياء په آیت (۱۰۷) کی فرمائی: ﴿وَمَا اَرْسَلْنَا اِلَّا رَحْمَةً لِّلْعَالَمِيْنَ﴾ چہ مونر تالره د تول عالم دپارہ رحمت رالپرلے دے۔

د ہغہ رسول صفت دا دے چہ ہغہ بہ دوی تہ قرآن لولی، خکہ چہ ددہ نہ مخکی عربی نہ هسخ وحی نہ وه راغلی، کہ پہ دوی کی نہ وے رالپرلے شوی نو د غیبو سرہ بہ ئے هیخ تعلق نڈوے او د غیبو نہ بہ هیخ نہ وے خبر شوی۔

هغوی بہ د توحید د دعوت او د اسلام د دعوت په ذریعہ د شرک او گناھونو نه پاک کوی او هغوی تہ به د قرآن او سنت تعلیم ورکوی۔ عرب خلق د نبی کریم ﷺ د بعثت نه او د هغه د تزکیه او تعلیم نه مخکی په ښکاره گمراہی کی وو، د بتانو عبادت به ئے کولو، حرام او گنده خیزونه به ئے خوړل، او په یو بل به ئے ظلم کولو، قتل و قتال او فسادونه پکی وو۔ اللہ تعالیٰ خپل نبی راولپرلو او هغوی ئے د تیارو نه رااوويستل او رڼا تہ ئے راوستل او په علم او زهد او عبادت کی ئے د دنیا بهترین انسانان جوړ کړل۔ د اللہ تعالیٰ په مسلمانانو باندے دا عظیم احسان وو۔

فخر الدین رازی لیکلی دی چہ اللہ تعالیٰ نبی کریم ﷺ لره په عربو کی پیدا کړو، دا د

عربو دپارہ د غت فخر او شرافت خبرہ وه، حُکَہ چہ پہ ابراہیم عليه السلام باندے فخر کول خو پہ یہود او نصاراؤ او عربو تولو کی شریک وو۔

او یہود ~~یہود~~ نصاراؤ بہ پہ موسیٰ او عیسیٰ (علیہما السلام) او تورات او انجیل باندے فخر کولو۔ د عربو سرہ د هغوی پہ مقابلہ کی د فخر ہیخ خبرہ موجود نہ وه۔ کلہ چہ اللہ تعالیٰ نبی کریم صلی اللہ علیہ وسلم راولپرلو او پہ هغه باندے ئے قرآن نازل کرو نو دا د عربو دپارہ د لوئی شرافت خبرہ وه چہ پدے کی نور قومونہ شریک نہ وو۔

إِذْ بَعَثَ فِيهِمْ : یعنی پہ عربو کی نو دا د عربو خصوصی شرافت شو او (مِنْ أَنْفُسِهِمْ) د دوی د جنس ئے نہ راولپرلو یعنی بشر حُکَہ چہ د بشر نہ ہدایت او علم زدہ کول آسان وی حُکَہ چہ انسان د انسان سرہ نفرت او طبعی وحشت نہ لری کہ ملائک یائے پیرے رالپرلے وی نو بیا بہ د بعض بندگانو بھانہ جوړہ وی چہ مونږ ددہ نہ یریدو خنگہ پرے مونږ ایمان راوړے وی۔ نو رسول اللہ صلی اللہ علیہ وسلم انسان وو لکہ د عامو انسانانو پہ شان، صرف فرق دا دے چہ هغه تہ اللہ تعالیٰ وحی وکړہ او داسے معجزات ئے رابنکارہ کړل چہ هغه د انسان پہ طاقت کی نہ وو چہ دا دلیل وو د هغه پہ حق او رشتینی رسول کیدو باندے او د هغه د تابعدارئ پہ لازمیدو باندے۔

او (انفس) کی بعض مفسرینو دا هم وئیلی دی چہ د رسول اللہ صلی اللہ علیہ وسلم د عامو عربو سرہ نسبی شرکت وو سوئی د بنو تغلب نہ چہ دا نصاریٰ وو۔

يَتْلُو عَلَيْهِمْ آيَاتِهِ : یعنی آیتونہ د قرآن او دلیلونہ۔

مِنْ قَبْلُ : یعنی مخکی ددے کتاب او سنت نہ۔ یا مخکی ددے نبی رالپرلو نہ۔

او ددے آیت باقی تشریح پہ بقرہ (۱۲۹) آیت کی وگورہ۔

نو ددے آیتونو مناسبت هم د واقعاتو د اُحد سرہ دے پدے وجہ اوس بیرتہ د اُحد واقعے تہ رجوع کوی۔

أَوَلَمَّا أَصَابَتْكُمْ مُصِيبَةٌ قَدْ أَصَبْتُمْ

آیا او هرکله چہ ورسیدو تاسو تہ مصیبت (پہ اُحد کی) چہ یقیناً رسولے وو تاسو

مِثْلَيْهَا قُلْتُمْ أَنِّي هَذَا قُلْ هُوَ مِنْ عِنْدِ

دوچندہ د هغے نہ (پہ بدر کی) وویل تاسو د کومه راغلو دا غم، تہ ووايه دا د طرفہ

أَنْفُسِكُمْ إِنَّ اللَّهَ عَلَىٰ كُلِّ شَيْءٍ قَدِيرٌ ﴿١٦٥﴾

د نفسونو ستاسو نه دے، یقیناً اللہ تعالیٰ پہ ہر شی باندے قدرت لرونکے دے۔

تفسیر: پدے آیتونو کی منافقانو ته زجر دے چہ دوی یو اعتراض راپورته کړو او په ساده لوحو مسلمانانو کی ئے دا خبره خوره کړه چہ نبی کریم ﷺ خو د فتح وعده کړے وه، هغه پوره نشوه، بل طرفته دا نبی په مونږ باندے څنگه احسان دے چہ دده په ملگرتیا کی په مونږ باندے په اُحد کی سخت مصیبت راغلو، او یا کسان قتل شو نو دا وعده مونږ سره ولے رشتینی نشوه؟ نو الله پدے آیتونو کی منافقانو ته رتبه ورکوی او د مؤمنانو ذهن سازی کوی فرمائی: آیا تاسو د نبی کریم ﷺ نافرمانی هم کوئ او کله چہ درته داسے مصیبت ورسیري چہ د هغه مصیبت دو چنده مصیبت تاسو دشمنانو ته رسوله دے بیا هم تاسو وایئ چہ (انی هَذَا؟) دا مصیبت مونږ ته ولے راوړسیدو؟ حال دا چہ مونږ مسلمانان یو او دشمنان مو کافران دی؟ دا تعجب مو وکړو، نو الله فرمائی: دا مصیبت راتلل خو دومره لویه خبره نه ده چہ تاسو پرې ډیر پریشان شوی ځکه چہ ستاسو مصیبت په نسبت د کافرانو سپک وو ځکه که په اُحد کی ستاسو او یا کسان شهیدان شو خو څوک مو قیدیان شوی نه دی او په بدر کی تاسو د دشمنانو نه او یا کسان قتل کړل او او یا کسان مو ونیول نو تاسو کولے شوه چہ هغه مو وژلی وی خو تاسو په خپله خوښه فدیہ اخستو سره پریخودل۔ مطلب دا چہ هرکله ستاسو دشمن د دو چنده مصیبت په وجه وار خطا نشو او بیرته جنگ به تر شو، اُحد ته راغلل نو تاسو په یو چند مصیبت څنگه وار خطا شوی۔

بل طرفته د الله نبی تاسو ته وئیلی وو چہ مورچه به نه پریږدئ او تاسو هغه پریخوده نو د نسی: 'مر نه د غفلت په وجه تاسو ته دا مصیبت ورسیدو نو پدے وجه خپل ځانونه ملامتہ کړئ او اے منافقانو! تاسو خو هیڅ مه وایئ ځکه چہ تاسو خو د لارے نه وتښتیدئ ستاسو ددے اعتراض هیڅ حق نشته۔ د الله د مدد وعده بیخي رشتینی ده ځکه چہ هغه خو شرط لگولے وو ﴿وَإِنْ تَصْبِرُوا وَتَتَّقُوا لَا يَضُرُّكُمْ كَيْدُهُمْ شَيْئًا﴾ (ال عمران: ۱۲۰) که تاسو صبر او تقوی وکړه، د کافرانو هیڅ چل به تاسو ته تکلیف درنکړی۔

البتہ دا د دنیا چلن دے چہ کله الله تعالیٰ په مؤمن باندے هم امتحان راولی نو دا د ناکامی نښه نه ده۔

هُوَ مِنْ عِنْدِ أَنْفُسِكُمْ : دے کی درے احتمالات دی (۱) یو دا چہ تاسو مرکز پریخودو لکه

چہ مخکی بیان شو۔ نو شکست ستاسو د ځانونو د طرفنه شو۔

(۲) تاسو په خپله خوښه د جهاد دپاره د مدینے نه اُحد طرفته راوتل خوښ کړی وو۔

(۳) په حدیث د ترمذی کی راغلی دی چہ د بدر په ورځ کله صحابه کرامو فدیہ اخستله نو دوی ته ووئیل شو چہ فدیہ واخلئ لیکن ستاسو نه به اویا کسان قتل کولے شی نو دوی هغه خبره غوره کړه۔

إِنَّ اللَّهَ عَلَى كُلِّ شَيْءٍ قَدِيرٌ: یعنی الله تعالیٰ خو په هر شی قدرت لری که دغه اسباب نه وے نو الله تعالیٰ تاسو ته غلبه درکوله لیکن پدے لږ شان مغلوبه کولو کی هم ډیر حکمتونه اورازونه دی چہ څه مخکی بیان شویدی۔ یعنی د الله په قدرت کی هیڅ قسم کمے نه دے راغلی لیکن دا د الله قانون دے چہ مؤمن بنده ته د هغه د گناه په وجه د هغه د متوجه کولو دپاره سزا ورکوی، او که همیشه غلبه راشی نو دے دپاره چہ مست نشی۔ او په قدرت ذکر کولو کی اشاره ده چہ د الله تعالیٰ قدرت دائمی دے هغه کولے شی چہ تاسو ته بیرته غلبه درکړی۔

او پدے کی اشاره ده چہ ستاسو څه خیال دے چہ تاسو هره گناه وکړئ الله به جزاء نه درکوی؟ داسے نه ده، یقیناً الله تعالیٰ په هر څه قدرت لری چہ ددے نه یوه ستاسو مصیبت (د گناه سزا) هم ده، آؤ الله په تاسو باندے داسے مصیبت درنازل نکړو چہ ستاسو بیخ ویاسی، الله تعالیٰ دا کولے شو او تاسو ئے مستحق وئ خو دا کار ئے ونه کړو آیا تاسو اوس هم شکایت کوئ؟۔

فائده: نو ددے نه معلومه شوه چہ د معاصیو سره الله تعالیٰ مصیبتونه تړلی دی کله چہ په بنده باندے هغه راشی نو خپل ځان دے ملا متہ کړی، په اسلام او په نبی به پر ه نه اچوی او بنده دے ددے نه لوی عبرت تر قیامتہ پورے حاصل کړی۔

حکمت: من عند انفسکم: کی اشاره ده سبب ته نو پدے کی په جبریہ و باندے رد دے چہ هغوی اسباب نه منی۔ او په خپل قدرت ذکر کولو کی په قدریہ و باندے رد دے۔

وَمَا أَصَابَكُمْ يَوْمَ التَّقْيِ الْجُمُعَانِ فَيَاذَن

او هغه مصیبت چہ ورسیدو تاسو ته په هغه ورځ چہ مخامخ شوم دواړه ډله نو دا په حکم

اللَّهُ وَلِيَعْلَمَ الْمُؤْمِنِينَ ﴿١٦٦﴾ وَلِيَعْلَمَ الَّذِينَ

د الله دے او دے دپاره چہ ښکاره کړی مؤمنان۔ او دے دپاره چہ ښکاره کړی هغه کسان

نَافِقُوا وَقِيلَ لَهُمْ تَعَالَوْا قَاتِلُوا فِي سَبِيلِ اللَّهِ أَوْ ادْفَعُوا

چہ منافقت نے کریدے او ویلے شو دوی تہ راشیٰ جنگ و کړیٰ پہ لاره د الله کی یا دفاع و کړیٰ،

قَاتِلُوا لَوْ نَعْلَمُ قِتَالًا لَا تَبْعُنَاكُمْ هُمْ لِلْكَفْرِ

وویل دوی کہ پو هیدلے مونږ په جنگ خامخا مونږ به تابعداری کړے وے ستاسو، دوی کفر ته

يَوْمَئِذٍ أَقْرَبُ مِنْهُمْ لِلْإِيمَانِ يَقُولُونَ بِأَفْوَاهِهِمْ مَا

په دغه ورځ ډیر نزدی شو په نسبت د دوی ایمان ته، وائی دوی په خولو خپلو سره هغه څه

لَيْسَ فِي قُلُوبِهِمْ وَاللَّهُ أَعْلَمُ بِمَا يَكْتُمُونَ ﴿١٦٧﴾

چہ نشته په زړونو د دوی کی او الله ښه پوه ده په هغه څه چہ دوی نه پټوی۔

تفسیر : دا نور دوه علتونه بیانوی او ذهن سازی کوی چہ تاسو ته کوم مصیبت در ورسیدو دا الله تعالیٰ په تقدیر کی لیکلے وو، د هغه تکرینی امر داسے وو چہ تاسو ته به دا مصیبت رسیږی او د کافرانو په لاس کی هیڅ نشته او الله تعالیٰ چہ په تقدیر کی یو شی ولیکی نو په هغه کی حکمتونه وی لهذا هغه ته تسلیمیدل پکار دی لکه د تقدیر فائده الله تعالیٰ داسے ذکر کړیده: ﴿لِكَيْلَا تَأْسَبُوا عَلَى مَا فَاتَكُمْ وَلَا تَفْرَحُوا بِمَا آتَاكُمْ﴾ (الحديد: ۲۳) دے دپاره چہ غمژن نشی په هغه څیز پسے چہ تاسو نه فوت شو او خفه نشی په هغه مصیبت چہ تاسو ته ورسیدو (السعدی ۱/۱۵۶)

او تقدیر باندے ایمان ساتلو سره د بنده زړه یخپړی او دا ضروری شے دے۔

وَلْيَعْلَمَ : دا دویم سبب او علت بیانوی چہ الله تعالیٰ پدے امتحان سره مؤمنان رابښکاره کوی چہ په غم او خوشحالی کی د دوی څه حال جوړپړی؟ آیا د دوی په عقیده باندے څه اثر پریوزی؟، نو دلته علم په معنی د اظهار (رابښکاره کولو) سره دے۔ یا (یعلم) په معنی د (یږی) سره دے یعنی دے دپاره چہ الله تعالیٰ وروښائی مؤمنانو ته چہ د معصیتونو نتیجی همدغسے وی لکه چہ تاسو په سترگو ولیده نو په کار ده چہ تر قیامتہ پورے ددے نه مؤمنان درس واخلی که تاسو ته دا مصیبت نه وے رسیدلے نو تاسو به په هر حال کی فتح ته په طمعہ ناست وی اگر که د الله احکام د خپلو لاندے کیدلے۔

﴿وَلْيَعْلَمَ الَّذِينَ﴾ : دا په (اذن الله) باندے عطف دے، پدے کی بل سبب دا خودلے شویدے چہ الله تعالیٰ پداسے امتحاناتو سره د ایمان والو او د منافقانو تر مینځ تمییز راوولی او

منافقان دایمان والو د صفونو نہ بھر کوی، او خلکو تہ د هغوی انجام رابنکاره کوی او پدے تمیز کی فائده دا وی چه ایمان والو تہ خپل دشمن معلوم شی چه صبا له په هغه باندے اعتماد نه کیږی او په یو ځای کی به نشی مشر کولے، لکه عمر فاروق ؓ به په خپل دور خلافت کی هغه شخص نه مشر کولو چه حذیفه بن الیمان ؓ به نه منلو ځکه چه دا به منافق وی ځکه چه حذیفه ؓ تہ رسول الله ﷺ منافقان خودلی وو۔

دا آیت دلیل دے چه الله تعالیٰ منافقان دایمان والو (صحابه کرامو) نه جدا کړی وونو ثابته شوه چه هیڅ روایت دیو منافق نه نقل نه دے، نو دا خبره د هغه بعض ناپوه خلکو خطاء شوه چه وائی پته نه لگی چه دا احادیث کیدے شی د منافقانو نه نقل وی، نو انکار حدیث ئے شروع کړو لکه پدے باره کی صاحب د اصول الشاشی ص (۷۵) کی یو منگرت روایت د علی ؓ نه په باب السنة کی راوړیدے چه هغه د شیعہ گانو خبره ده او د هغوی په کتابونو (منهاج البلاغة) کی راغله دے۔

وَلْيَعْلَمِ الَّذِينَ نَافَقُوا : یعنی الله تعالیٰ منافقان رابنکاره کړی چه په خوشحالی کی خو ځانونه مؤمنان بنکاره کوی مگر د غم په وخت کی په الله باندے اعتراض کوی او خپلو جرمونو ته نه گوری، نو الله تعالیٰ دغه منافقان ایمان والو تہ رابنکاره کړل۔

وَقِيلَ لَهُمْ تَعَالَوْا : دا د اُحد د غزا شروع کیدو نه لږ مخکی حالت بیانوی چه د رسول الله ﷺ سره منافقان هم ووتل کله چه دشمن تہ بنکاره شو نو عبد الله بن ابی ابن سلول (رئیس المنافقين) درے سوه کسان د لارے نه راستانه کړل چه جنگ له نه ځو ځکه چه دوی زما مشوره نه ده منلے، ما ویلی وو چه په مدینه کی دننه جنگ کوو او بهرنه ووځو، پدے کی دده فساد او ورانے غرض وو چه دشمن تہ د دوی حال معلوم شی او په صحابه کرامو رازپړه ورشی او دوی دشمن تہ کم بنکاره شی، او مسلمانانو کی پریشانی پیدا شی نو په عین موقعه کی شاته شو نو پدے کی عبد الله بن عمرو بن حرام انصاری ؓ (چه د جابر ؓ پلار دے) ورپسے وروان شو او دا آواز ئے ورته وکړو:

(اَتَّقُوا اللَّهَ وَلَا تَتْرَكُوا نَبِيَّكُمْ وَقَاتِلُوا فِي سَبِيلِ اللَّهِ أَوْ ادْفَعُوا)

د الله نه ویرېږئ او (که ځان تہ مسلمانان وایی نو) خپل نبی دشمن تہ مه پریډئ او د الله په لاره کی جهاد وکړئ (دا د جنت لاره ده) نو هغوی وویل : جنگ نه کیدو والا دے، دا هسے خبرے اترے دی او مونږ به واپس شو خپل کارونه به وکړو۔ نو پدے کی عبد الله ؓ ورته غیرت ورواچولو چه که د الله تعالیٰ درضا دپاره جنگ نه کوی نو د خپل کلی والی غیرت

خو وکړئ ستاسو په کلی او په خپلوانو حمله کېږي او تاسو دغه شان واپس کېږئ۔
(فائده: مؤمن به د الله نه ویرولې شي او منافق د خلکو نه او کافر به په توره او توپک ویرولې شي هر چا ته به خپله خپله يره ورکولې شي، که منافق ته الله او آخرت یادوې نو هغه ته دا هیڅ نه ښکاری په هغه باندې دا اثر نه کوي نو ستا خبرې ضائع کېږي)
 نو دوی روان شو او مسلمانان ئې په خای پریخودل بیا روسته زمانه کې د مسلمانانو اختلاف شو چه دا کسان مسلمانان دي او که پدې کار سره کافران شويدي نو الله تعالیٰ په سورة النساء کې آیتونه راولیرل (فَمَا لَكُمْ فِي الْمُنَافِقِينَ فِتْنَةٍ) چه دا منافقان شويدي الله تعالیٰ ذلیلہ کړيدي دوی ته مؤمنان مه وایئ۔ دلته هم وائی چه دوی کفر ته د ایمان په نسبت زیات نزدې شو۔ او څوک چه کفر ته نزدې وي او ایمان نه وړاندې وي نو هغه ته کافر وائی۔

د قتال او دفاع فرق

قَاتِلُوا فِي سَبِيلِ اللَّهِ أَوْ اذْفَعُوا: د قتال او دفاع دواړو مطلب دا دې چه که ستاسو په زړه کې د الله رضا وي او د اسلام سره مو محبت وي نو د هغه دپاره قتال وکړئ او که د دین اسلام سره مو محبت نه وي نو بیا کم از کم د خپل نفسونو او د اهل او مال او کلی نه خو دفاع وکړئ۔ یا قتال دا چه بل څوک ووژني، او دفاع دا ده چه د مسلمانانو جماعت او ډله زیاته کړي، دې دپاره چه د کافرانو په زړونو کې د مؤمنانو د ډیر والی د وجه نه هیبت پیدا شي۔
 قَالُوا لَوْ نَعْلَمُ قِتَالًا لَّاتَّبَعْنَاكُمْ: ددې یو څو مطلبه دي (۱) یو دا چه که مونږ ته معلومه وې چه قتال واقع کیدونکې دې نو مونږ به تاسو سره روان شوی وې لیکن مونږ ته معلومه ده چه جنگ نه کېږي ځکه که جنگ کیدې نو دې نبی لاره ولې بدلوله پکار ده چه مخامخ ورغلی وې او جنگ ئې شروع کړې وې بلکه دوی هسې یو بل ته مخامخ کېږي او دا خبره د دوی په طریقه د مکابره او معاندې سره وه او هسې بهانه وه۔

(۲) دویم دا چه که مونږ ته معلومه وې چه دا قتال فی سبیل الله دې نو مونږ به در سره تلې وې لیکن دا د دوی خپله خانه جنگی ده، قریش د یو بل سره انختی دي، زموږ پکې څه کار دې۔ لکه ډیر کفار خلك صحیح جهادونه او مجاهدین بدناموي چه دا ملکي او وطني جنگونه دي او د دوی په شا باندې نور خلك ولاړ دي هغوی ئې تاوی راتاووی۔ نو دوی د نبی جهاد ته جهاد فی سبیل الله ونه وئیلو نو دا کلمه د کفر شوه پدې وجه روستو

دوی ته د کفر نسبت وشو۔

(۳) ځینو مفسرینو دا معنی هم ذکر کړیده چه که مونږ د جنگ په ترتیب پو هیډلے او وس او طاقت مو لرلے نو مونږ به درسره تلی وے۔

(۴) بعضو دا مطلب بیان کړیده چه : که مونږ پو هیډلے چه دا جنگ دے مونږ به هم پکی برخه اخستے وے لیکن دا خالص ځان وژنه ده ځکه چه د دغه مقابله کونکو سره مونږ په هېڅ کی برابر نه یو، هغوی په هر اعتبار سره په تاسو قوی دی نو مونږ ستاسو په شان خپل ځانونه هلاکت ته نشو گوزارلے۔ (قاسمی)

(۵) بعض دا په طریقه د مسخرو باندے حملوی او وائی چه منافقانو د مؤمنانو پورے مسخرے شروع کړے چه مونږ په جنگ نه پو هیږو او د جنگ طریقه نه راځی ځکه که مونږ ته د جنگ طریقه راتلے نو ز مونږ خبره به مو منلے وے او د جنگ دپاره به د مدینه نه بهرنه راوتلے نو بیا تاسو مونږ ته ولے وایی چه مونږ سره جنگ ته لار شی؟، روستو (یقولون بافوا ههم) ددے مطلب سره ښه لگی۔

هُمُ لِلْكَفْرِ : الله فرمائی : چه دوی اوسه پورے مسلمانان حسابیدل د دوی د ظاهری حال د وجه نه، لیکن اوس پدے کار سره دوی کفر ته د ایمان په نسبت زیات نزدی شو، خپله پرده ئے ماته کړه او نفاق ئے رابنکاره کړو۔ شیخ الاسلام ابن تیمیة ددے آیت نه دا فائده راویستلے ده چه ډیر کرته د امتحان راتللو نه مخکی به یو تن مسلمان حسابیږی او د اسلام احکام به پرې جاری کیږی لیکن کله چه امتحان راشی نو په هغه کی د بنده حالت معلوم شی، د امتحان نه روستو العیاذ بالله د کفر لاره اختیاره کړی۔ دا وجه ده چه امتحان د مؤمن او د کافر تر مینځ فرق راولی۔ او په همدے وجه د ابتلاء اتو نه د ځان خلاصولو دپاره دوه څیزونه ضروری دی یو د مخکی نه مضبوط ایمان ساتل ځکه چه کله انسان د مخکی نه ضعیف الایمان وی نو بیا ابتلاء سره نور خرابیږی لکه د دجال په وخت کی به بیباکه خلک د دجال ملگری شی۔ او دویم د الله تعالیٰ نه مدد او دعا غوښتل۔

فائدة ۱۵: حافظ ابن کثیر وائی : بنده باندے احوال مختلف راځی، په یو حال کی به کفر ته نزدی وی نو په بل حال کی به ایمان ته نزدی وی۔

فائدة ۲: واحدی وائی : دا آیت دلیل دے چه چا کلمه د توحید ووئیله نو هغه ته به د کفر نسبت نشی کولے لکه دلته الله تعالیٰ دوی ته صراحة کافران ونه وئیل سره ددے نه چه دوی کافران وو ځکه چه دوی په ظاهره کی لا اله الا الله ووئیله آه۔ (قاسمی)

ددے نہ ددے جملے دا کمال ہم راووتو چہ اللہ تعالیٰ دوی تہ صراحۃً کافران ونہ وئیل خُکھ
چہ دوی پہ ظاہرہ کی خُان تہ مؤمنان وائی او کلمے وائی۔

فائدہ : ددے (نَافِقُو) نہ روستو د منافقانو ناکارہ صفتونہ بیانوی چہ پدے آیت کی ئے
خلور ذکر کریدی۔

يَقُولُونَ بِأَفْوَاهِهِمْ : یعنی ددوی زپونہ ددوی دژیو سرہ برابر نہ دی پہ ایمان کی۔ او دا
جواب د سوال دے چہ دوی خو کلمہ دتوحید وائی نو خنگہ دوی کفر تہ نزدی شو ؟
جواب دا دے چہ دغہ وینا ددوی سرسری پہ ژبہ دہ اوزپہ کی ئے توحید نشته۔ او دافرق
دے د مؤمنانو او منافقانو ترمینخ۔

چہ هغوی اسباب نہ منی۔ او پہ خپل قدرت ذکر کولو کی پہ قدریہ و باندي رد دے۔

الَّذِينَ قَالُوا لِإِخْوَانِهِمْ وَقَعَدُوا لَوْ

(دا) هغه کسان دی چہ وائی پہ بارہ د ورونو خپلو کی او (خپله) ناست دی کہ

أَطَاعُونَا مَا قُتِلُوا قُلْ فَادْرَأُوا

دوی زمونږ خبره منلے وے، نہ به وے وژلے شوی، تہ ووايه ! پس دفع کړئ

عَنْ أَنْفُسِكُمُ الْمَوْتَ إِنْ كُنْتُمْ صَادِقِينَ ﴿١٦٨﴾

د ځانونو خپلو نه مرگ لره که یی تاسو رشتینی۔

تفسیر : پدے آیت کی بیا پہ منافقانو رد دے او د هغوی بد صفت ذکر دے چہ نور خلک
د قتال نہ منع کوی، پہ اُحد کی اویا صحابه کرام شهیدان شو او دغہ غزایوہ ورځ وه کله
چہ هغه ختمه شوه صبا له منافقانو د خپل کار کمال بیان کړو چہ مونږ څومره هوښیار
وو، ښه دے چہ جنگ تہ لاړ نشو ورنه مونږ به هم دغہ شان قتل شوی وے، اوزخمیان
شوی وے او د شهیدانو په باره کی ئے خپلو خپلوانو تہ دا وسوسه اچوله چہ هرکله مونږ
راواپس شو نو تاسو به هم راواپس شوی وے، که د اُحد شهیدان زمونږ په شان په کورونو
کی ناست وے او کله چہ مونږ د لښکر نه راپیل شو دوی زمونږ تابعداري کړے وے نو دوی
به اوس زمونږ په شان ژوندی وے او وژل شوی به نہ وے، لکه پدے وسوسو سره په انسانانو
باندي اثر کیږي نو الله تعالیٰ د هغوی په رد کی دا آیت راولیږلو۔

لِإِخْوَانِهِمْ : ددے نہ ددوی نسبی ورونه مراد دی چہ هغوی صحیح مؤمنان وو او په اُحد

کی شهیدان شو۔

وَقَعْدُوا : یعنی دوی خپله د جهاد نه ناست وو (دا جرم پکی وو) او نورو خلکو ته نه دا دعوت ورکړو چه تاسو هم دغه شان کینی۔

قُلْ : یعنی د دوی د غلی کولو او د دوی د دروغو رانېکاره کولو دپاره ووايه۔

قُلْ فَأَذِرُوْا : الله تعالیٰ جواب کوی چه اے نبی ته ورته ووايه ! مرگ یواځه په جهاد پورې خاص نه دی بلکه تاسو نه گورئ چه ستاسو تر مینځ څو مره مرگونه کیږي که تاسو دومره هوښیاری یی او په خپله خبره کی رشتینی یی نو بیا خو مرگ د خپلو ځانونو نه دفعه کړی، که انسان په کوټه کی ناست وی هم مرگ به پرې راځی۔

دلته ځینو مفسرینو دا خبره هم لیکله ده چه ددی غزا نه روستو الله تعالیٰ په مدینه کی طاعون راوستو چه دا منافقان په کی زیات مړه کیدل، په یوه ورځ پکی اویا منافقان مړه شول نو الله دا آیت راولیږلو چه د خپلو ځانونو نه مرگ دفعه کړی۔

(القرطبی ۴/۳۶۷) وابی السعود (۱/۴۸۸)

عَنْ أَنْفُسِكُمْ : یعنی تاسو خو د ورونو غم کوی مگر تاسو ته خپل ځانونه ډیر خواږه دی نو د هغه نه مرگ دفعه کړی لیکن دا کار خو نشی کول، معلوم یږي چه یره د تقدیر په مقابل له کی هیڅ فائده نه ورکوی، الله چه مرگ ولیکی بنده به ضرور مری نو عاقل لره پکار دی چه د الله په لاره کی مرگ خوښ کړی۔

وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ

اوگمان مه کوه په هغه کسانو چه ووژل شو په لاره د الله کی د مړو (د عامو مړو پشان) بلکه

أَحْيَاءٌ عِنْدَ رَبِّهِمْ يُرْزَقُونَ ﴿١٦٩﴾ فَرِحِينَ

دوی ژوندی دی په نیز د رب د دوی، خوراگونه ورکیدي شی دوی ته۔ خوشحالیږي

بِمَا آتَاهُمُ اللَّهُ مِنْ فَضْلِهِ وَيَسْتَبْشِرُونَ

په هغه څه چه ورکړیدی دوی ته الله تعالیٰ د مهربانی خپله نه او خوشحالی حاصلوی

بِالَّذِينَ لَمْ يَلْحَقُوا بِهِمْ مِنْ خَلْفِهِمْ أَلَّا

په هغه کسانو چه نه دی یو ځای شوی د دوی سره روستو د دوی نه چه نه به وی

خَوْفٌ عَلَيْهِمْ وَلَا هُمْ يَحْزَنُونَ ﴿١٧٠﴾

ہیخ یرہ پہ دوی باندے اونے بہ دوی غمژن کیری۔

تفسیر: پدے کی آیت کی د شہداؤ دپارہ خاصکرد شہداء اُحد دپارہ ڊیرزیری دی، دویم پدے کی رد دے پہ قول د منافقانو چہ هغوی به د شہداؤ پہ بارہ کی دا خبریہ کولے چہ دا خلک تباه شو د مزو نہ لاپل، دفلانی نہ بنجہ او دفلانی نہ مال او دفلانی نہ باغ پاتے شو، دنیا کی به ئے مزے کولے حُککہ چہ ددوی پہ آخرت او قبر او برزخ او د هغے پہ نعمتونو ایمان نہ وو۔

نو الله جواب ورکرو چہ دوی خو مزو تہ لاپل، د فانی ژوند نہ ہمیشہ ژوند تہ ورسیدل، او د الله پہ نیز هغوی پہ نعمتونو کی دی اگرکہ انسانان پرے نہ پو هیری۔

دریم پدے کی الله تعالیٰ د مؤمنانو ذہن سازی کریدہ، د بعض شہیدانو خیلوان وارثان ڊیر زیات خفہ وو نو الله تعالیٰ چہ دا زیری بیان کرل د هغوی تسلی وشوہ حُککہ چہ د هغوی پہ آخرت یقین وو۔ لکہ مفسرینو پدے مقام کی ڊیر واقعات نقل کریدی:

(۱) ام حارثہ رضی الله عنہا د هغے حوی حارثہ بن النعمان ؓ پہ بدر کی شہید شومے وو نو هغے وویل اے د الله رسولہ! کہ زما حوی جنت کی وی زہ بہ نہ ژارم او کہ بل حای کی وی نو زہ بہ وژارم نو رسول الله ﷺ ورته وفرمایل: ﴿يَا أُمَّ حَارِثَةَ! إِنَّهَا جَنَّاءٌ وَإِنَّ ابْنَكَ أَصَابَ الْفِرْدَوْسَ الْأَعْلَى﴾ اے ام حارثہ! پہ جنت کی دننہ ڊیر جنتونہ دی او ستا حوی اعلیٰ فردوس تہ تلے دے) نو هغے بیخی ونه ژړل۔ (صحیح بخاری عن انس)

(۲) جابر رضی الله عنہ فرمائی: زما پلار (عبد الله بن عمرو بن حرام رضی الله عنہ) پہ اُحد کی شہید شو نو ما ژړل او د هغہ د مخ نہ مے کپړہ لرے کولہ، صحابہ کرامو زہ منع کولم او نبی ﷺ نہ منع کولم صرف دا ئے وویل چہ مہ ژارہ۔ پدے کی زما ترور (فاطمہ) راغلہ او ژړل ئے نبی کریم ﷺ وفرمایل: مہ ژارہ:

(مَا زَالَتِ الْمَلَائِكَةُ تُظِلُّهُ بِأَجْنِحَتِهَا حَتَّى رُفِعَ) (بخاری ۴۰۸۰)

ملائک ہمیشہ پہ هغہ باندے پہ خیلو وزرو سرہ سورے کرے تردے چہ پورته کرے شو۔
خینو وئیلی دی چہ دا آیت د بدر د شہیدانو پہ بارہ کی نازل شومے وو۔ او خینو وئیلی دی چہ د بئر معونہ د شہیدانو پہ بارہ کی نازل شومے وو چہ د هغوی شمار (۴۰) خلونبنت یا اویا (۷۰) کسان وو او کوم چہ عامر بن الطفیل الجعفری پہ غار کی گیر کری

وو او قتل کړی ئے وو۔ (زاد المسیر ۵۵/۲)

او ځینو د اُحد د شهیدانو سره لگولې دې لکه په سنن ابی داود (۲۵۲۲) کې د ابن عباس رضی الله عنهما روایت نقل شویږي چې رسول الله ﷺ وفرمایل: هرکله چې ستاسو وروڼه په اُحد کې شهیدان شو نو الله تعالیٰ د هغوی روحونه د شنو مارغانو په ججورو کې واچول چې د جنت نهروڼو ته راځي او د جنت میوې خوري او د سرو زرو قنادیلو ته پناهی وړي، کوم چې د عرش د سوري د لاندې زوړند دي، نو هرکله چې دوی د خپل خوراک او ځکاک او د خوب د ځای مزیدار والې وموندو نو ویې ویل: څوک به زموږ وروڼو ته زموږ د طرفنه دا خبر ورسوي چې موږ په جنت کې ژوندی یو، خورا کونه راکړې کيږي دې دپاره چې دغه وروڼه په جهاد کې بی رغبت نه شي او د جنگ نه روستو نشي نو الله سبحانه وتعالیٰ وفرمایل: زه به دا خبر ستاسو د طرفنه ورسوم نو دا آیت ئے نازل کړو: (ولا تحسبن الذين) الى آخر الآية۔ (وصحيح مسلم ۱۳۵/۲ واحمد ۲۳۸۸ باسناد حسن)

او امام ترمذی او ابن ماجه د جابر ؓ نه نقل کړيدي چې رسول الله ﷺ ماته وويل: څه وجه ده چې زه تاسو بې سوره غمجن وينم؟ ما وويل: اے د الله رسوله! زما پلار شهيد شو او بچي او قرض ئے پريخودو۔ رسول الله ﷺ وفرمایل: آيا زه تاته زيرې نه درکوم په هغه خبره چې الله تعالیٰ په هغه سره ستا د پلار سره ملاؤ شو۔ ما وويل: ولې نه اے د الله رسوله! ویې فرمایل: الله تعالیٰ د هیچا سره هیڅکله خبرې نه دی کړي مگر د پردې نه و کَلَّمَ أَبَاكَ (كَفَاحًا) او ستا د پلار سره ئے مخامخ خبرې وکړې او دا ئے ورته وويل: (يَا عَبْدِي تَمَنَّ عَلَيَّ أُعْطِكَ) اے زما بنده ارمان وکړه (ما نه څه وغواړه) چې زه ئے درکړم۔ هغه وويل: اے زما ربه! ما دنيا ته بیرته بوځه چې ستا دپاره دوباره شهيد شم نو الله تعالیٰ ورته وفرمایل: (إِنَّهُ بَشَقَ مِنِّي أَنَّهُمْ إِلَيْهَا لَا يَرْجِعُونَ) زما دا فیصله مخکې نه شویده چې بندگان به بیرته دنيا ته نه واپس کيږي) نو هغه وويل: اے زما ربه! نو زموږ نه اخوا (دنیا والو) خلکو ته دا خبره ورسوه نو الله تعالیٰ دا آیت نازل کړو۔ (ابن ماجه وسنده حسن = البانی)

او په روایت د ابن ماجه کې د اُحد د ټولو شهیدانو په باره کې راغلي دي: (أُطْلِعَ عَلَيْهِمْ رَبُّكَ إِطْلَاعَةً فَيَقُولُ: سَلَوْنِي مَا شِئْتُمْ) ستا رب دوی ته رابنکاره شو او دا ئے ورته وويل چې ما نه څه وغواړي؟ دوی وويل: اے زموږ ربه! موږ درنه څه وغواړو حال دا چې موږ په جنت کې څرېړو کوم ځای چې غواړو، هرکله چې دوی پوهه شو چې دوی نشي پريخودلې کيدې ددې نه چې خامخا به څه غواړي نو دوی وويل:

(نَسْأَلُكَ أَنْ تَرُدَّ أَرْوَاحَنَا فِي أَجْسَادِنَا إِلَى الدُّنْيَا حَتَّى نُقْتَلَ فِي سَبِيلِكَ)

مونږ ستانه دا غواړو چه ته زموږ روحونه زموږ بدنونو ته واپس کړه او دنيا ته مو وليږه دې دپاره چه ستا په لاره کې ووژلې شو. هرکله چه الله وليدل چه دوی بل څه نه غواړي نو پرې خودل. (ابن ماجه (۲۸۰۱) عن ابن مسعود)

ليکن ظاهر داده چه اعتبار د الفاظو عموم لره وي او خصوص د سبب له نه وي، يعنې د شهيدانو چه کوم فضيلت دلته بيان شويدې نو دا د اسلام ټولو شهيدانو ته عام او شامل دې. وَلَا تَحْسَبَنَّ: يعنې په شهيدانو هيڅکله دا گمان مه کوه (پاته خو لا يقين شو) چه دوی د خپل رب په نيز باندې هم مړه دي لکه څنگه چه د دنياوې حالاتو په اعتبار سره مړه دي چه مال ئې وارثانو واخستو او بڼځه ئې بل خاوند کولې شي بلکه دوی د خپل رب په نيز ژوندی دي په خاص ژوند سره چه هغه د مړو ژوند دې.

فائدة: د (قُتِلُوا) نه معلوم شوه چه مړه دي او د (بَلْ أَحْيَاءُ) نه معلوم شوه چه ژوندی دي او حقيقي مرگ ورله نشته نو معلوم شوه چه دوی په اعتبار د اجسامو سره مړه دي چه د بدن نه ئې روحونه وتلي دي، او په اعتبار د روحونو سره ژوندی دي او دا ژوند زياتی دې د ژوند د نورو خلکو د روحونو نه، بلکه ددې ژوند معنی داده چه د دوی روحونو ته د ژوند آثار ثابت دي چه هغه مزې حاصليدل او د جنت نه خوراکونه کول دي او په خپلو خپلوانو باندې خوشحاليدل دي. او ددې نه دنياوې ژوند نه دې مراد چه هغه بدنونو کې وسنه چلېږي او رگونه خوزېږي او زړه ئې حرکت کوي او داسې ژوند هم ورله نشته کوم چه د عامو خلکو روحونو ته ثابت دې (چه هغه مړو کې نه وي) (ابن عاشور)

ليکن صحيح داده چه د شهيدانو روحونه د مارغانو په ججورو کې وي د هغوی په روحونو او بدنونو سره خوندونه حاصلوي او د عامو مؤمنانو د روحونو نه خپله مارغان جوړېږي نو د هغوی روحونه صرف مزې اخلي، لکه حافظ ابن القيم دا معنی ذکر کړيده:

لَكِنَّ أَرْوَاحَ الَّذِينَ اسْتُشْهِدُوا O فِي جَوْفِ طَيْرٍ أَخْضَرِ رِيَانٍ

ليکن روحونه د شهداو په خيتو (ججورو) دشو مړو مارغانو کې وي.

او د عامو مؤمنانو د روحونو په باره کې وائی:

وَتَصِيرُ طَيْرًا سَارِحًا مَعَ شَكْلِهَا O تَسْجُنِي الشِّمَارَ بِحَنَّةِ الْحَيَوَانِ

او گرځي د دوی روحونه مارغان څرېدونکي په خپل شکل سره، چه د جنت نه ميوې راشو کوي.

او ابن عطیة وئیلی دی چه دوی خو ضرور مره شویدی او بدنونه د دوی په خاورو کی دی او ارواح د دوی ژندی دی په شان د ارواحو د عامو مؤمنانو لیکن دوی له فضیلت ورکړې شویدې په رزق د جنت سره د وخت د قتل د دوی نه گویا که د دوی دنیوی ژوند همیشه دے (عین دنیاوی ژوند نه دے)۔

نود بل اُحیاء عندهم معنی به دا وی چه په دنیا کی مره دی او د الله په نیز ژوندی دی چه هغه ورله د جنت خوراگونه ورکوی لکه څنگه چه دنیا کی بندگان خوراگونه کوی۔ نود منافقانورد وشو چه هغوی ورته هلاک او تباه وئیلی وونو الله وفرمایل چه دوی ته زه مزه ورکوم، دوی داسه مړی مه گنړی چه گنې دوی معدوم (نشت) او ختم شو چه هېڅ مزه به ئه نه وی۔

بَلْ اُحیاء : ددې حیا په باره کی علماؤ مختلف اقوال ذکر کړیدی مگر صاحب المنار وئیلی دی چه غوره داده چه دایو غیبی ژوند دے چه مونږه ددې په حقیقت باندې نه پوهیږو او د وحی نه علاوه پدې کی خبرې کول صحیح نه وی (۱) نو پدې کی د بعض معتزله متکلمینو دا قول هم صحیح نه دے چه وائی د (بل اُحیاء) نه مراد داده چه زردې چه دوی به په آخرت کی راژوندی شی، دا تاویل صحیح نه دے، بلکه دوی د وخت د قتل نه د الله تعالیٰ په نیز ژوندی دی او مزه حاصلوی۔ (۲) او دا قول هم صحیح نه دے چه وائی دوی په اعتبار د بدنونو سره ژوندی دی لکه ز مونږ د دنیاوی ژوند په شان چه خوراک ځکاک کوی او په قبرونو کی نکاحونه کوی لکه د نورو دنیا والو په شان۔ (۳) او دا قول هم صحیح نه دے چه د دوی بدنونه آسمان ته پورته کیږی او هلته ژوندی وی۔

(۴) او دا قول هم صحیح نه دے چه وائی دوی ژوندی دی په اعتبار د بنائسته ذکر او مزیدارو صفتونو سره چه د دوی صفتونه کیږی۔ (۵) او دا قول هم صحیح نه دے چه وائی د دوی بدنونه نه خاوره کیږی۔ ځکه پدې قول هم دلیل نشته۔ (المنار)

د زیاتو غالمانو په نیز شهیدان په حقیقی معنو کی ژوندی دی او دا برزخی ژوند دے، او ځینو وئیلی دی چه دلته مجازی ژوند مراد دے یعنی د هغوی غوره ذکر او صفت کیږی نو گویا که دوی ژوندی شو لیکن راجح اوله رائه ده، د صحیح احادیثو مطابق د هغوی روحونه دشو مرغو په ججوړو کی وی، هغوی د جنت میوه خوری، او د عرش د سوری لاندې زورند چراغونو ته پناه حاصلوی۔ او الله چه د دوی سره د اکرام کومه معامله او کړه په هغه سره انتهای خوشحاله دی، او په دنیا کی چه د هغوی نه کوم مؤمنان ورونه پاته

شويدی نو د هغوی په باره کی سوچ کولو سره خوشحالیږی چه په هغوی به هم د دنیا نه دراتلو نه روستو هیڅ یږه نه وی او نه به د غم څه خبره ورته رسیږی او د جنت د نعمتونو او راحتونو نه به فائده اخلی.

عِنْدَ رَبِّهِمْ : دا د (أَحْيَاء) سره متعلق دے یعنی دوی د الله په نیز ژوندی دی معلومه شوه چه روحونه ئه ژوندی دی او بدنونه ئه مړه دی.

يُرْزَقُونَ : یعنی دوی ته الله تعالی د جنت نه خوراکونه ورکوی. کما مرفی الحديث. مخکی تیر شوی وو چه د عام مؤمن د روح نه مارغه جوړیږی او د شهید روح د شنو مارغانو په ججوړو کی ننوزی نو دوه قسمه خوندونه حاصلوی.

فائده : يُرْزَقُونَ یا صفت د أَحْيَاء دے نو ددے نه معلومیږی چه د عام مؤمن او د شهید د روحونو تر مینځ فرق صرف په رزق کی دے چه شهیدانو ته الله تعالی د جنت نه خوراکونه ورکوی لکه د حسن بصری نه نقل دی. چه شهیدان د الله په نیز ژوندی دی، د دوی په روحونو باندې رزقونه پیش کیږی نو دوی ته راحت او خوشحالی رسیږی لکه کافرانو باندې صبا او بیگاهه اوړ پیش کیږی نو هغوی ته درد رسیږی.

(تفسیر البحر المحیط و البغوی ۱/ ۱۶۸)

حافظ ابن القيم رحمه الله لیکلی دی چه پدے آیت کی الله تعالی نبی کریم ﷺ او صحابه کرامو ته ډیره لویه تسلی ورکړیده چه کوم مسلمانان د اُحد په میدان کی په کار راغلل نو دے خلقو ته تاسو مړی مة وایی بلکه دا خود الله سره په حقیقی ژوند باندې ژوند تیروی او د هر قسمه نعمتونو نه فائده اخلی او په دوی هیڅ غم نشته.

فَرِحِينَ : دا حال دے د ضمیر د (يُرْزَقُونَ) نه، یعنی رزقونه ورکولے شی په داسے حال کی چه دوی خوشحالی کوی په هغه نعمتونو چه الله تعالی دوی ته ورکړیدی یعنی خوراک خُوراک و غیره. الله تعالی شهیدانو ته ډیر کرامت ورکوی.

الْأَخَوْف : دا بدل دے د (الَّذِينَ لَمْ يَلْحَقُوا بِهِمْ) نه یعنی دوی خوشحالیږی په هغه کسانو چه دوی پسې لا پیوسته شوی نه دی پدے خوشحالیږی چه په هغوی باندې به هیڅ یږه او غم نه وی. یعنی کله چه دوی ته خبر ورکړے شی چه فلان دوست به شهید کیږی او تاسو پسې به درځی نو دوی خوشحاله شی ځکه چه دوی پوهیږی چه په دوی باندې هم زموږ په شان یږه او غم نه وی نو هر کله چه هغوی ستاسو په باره کی د شهادت په خبر باندې خوشحالیږی نو تاسو ولے د دوی په شهادت باندې غمژن کیږی؟!.

یا (الْأَخَوْفُ) کی لام اجلیه پتہ دے یعنی زیرے بہ ورکیدے شی پہ ڊیرو زیرو سرہ ځکھ چہ پہ دوی باندے ځہ خوف او حزن نشته۔

حکمت: پدے آیت کی پہ یولسو طریقو سرہ د شہداؤ دپارہ زیرے ورکړے شویدے۔
بیا فرقونہ دا دی چہ د اول (من فضله) نہ مراد (الشَّهَادَةُ وَمَا يَحْصِلُ بِهَا مِنَ النِّعَمِ) یعنی شہادت او هغه نعمتونه چہ د شہادت پہ وجہ حاصلیري۔ او (یستبشرون) کی روحانی خوشحالی ده یعنی چہ دروستنو خلکو پہ راتللو هم خوشحالہ دی۔ (یستبشرون) یعنی یو بل تہ زیری ورکوی چہ فلانے هم جنت تہ راروان دے۔

الْأَخَوْفُ عَلَيْهِمْ: ځینی وائی چہ د خوف نہ مراد دا دے چہ پہ دنیا کی بہ پرے یرہ نہ وی چہ مشرکان ئے بیخ کندي وکړی او بیخی ئے ختم کړی او دوبارہ پرے کامیاب شی۔ اول مطلب اظہر دے۔ ولا هم یحزنون یعنی پہ آیندہ کی چہ کلہ پہ آخرت کی الله تعالیٰ تہ ورشی نو دوی باندے بہ غمونه نہ وی۔

يَسْتَبْشِرُونَ بِنِعْمَةِ اللَّهِ وَفَضْلٍ وَأَنَّ اللَّهَ لَا يُضِيعُ أَجْرَ الْمُؤْمِنِينَ ﴿١٧١﴾

خوشحالیري پہ نعمت د الله تعالیٰ او پہ فضل سرہ او یقیناً الله نہ بربادوی اجر د ایمان والو۔

تفسیر: يَسْتَبْشِرُونَ: دا ضمیر یا راجع دے شہیدانو تہ یا راجع دے (الذین لم یلحقوا) تہ۔ کہ شہیدانو تہ راجع شی نو معنی بہ دا وی چہ دوی خوشحالیري پہ نوی نوی نعمتونو او احساناتو د الله سرہ۔ یا د نعمت نہ مراد هغه نعمتونه دی چہ مخکی آیت کی ذکر شو (احیاء عند ربهم یرزقون) او یا پدے آیت کی ذکر شو (فرحین بما آتاهم الله من فضله) او کہ ضمیر (الذین لم یلحقوا) تہ راجع شی نو بیا بہ معنی دا وی چہ دوی خوشحالیري پہ هغه نعمتونو پہ کوم باندے چہ شہیدان خوشحالیري۔ (المنار)

بیا (۱) د نعمت نہ مراد (النعمۃ بقدر الکفایۃ) دے یعنی الله ورته دومرہ نعمتونه ورکړل چہ د دوی کافی کیري او فضل کی د زیادت معنی وی یعنی زیات ئے ورکړل۔
(۲) دویم نعمت کی د خوف زائلہ کیدو تہ اشارہ ده او پہ فضل کی د حزن زائل کیدو تہ۔
(۳) یا (نعمۃ من الله) کی تولو معنوی نعمتونو تہ اشارہ ده او پہ (فضل) کی د الله دیدار تہ اشارہ ده۔

(۴) علامہ محمد رشید رضا د خپل استاذ نہ نقل کړیدی چہ (ما آتاهم الله من فضله) مجمل دے او ددے تفصیل ئے روستو کړیدی او هغه دوه قسمه دے، یو پہ شہیدانو فضل

دے پہ بارہ د ورونو د دوی کی چہ دوی پسے لانه دی پیوستہ شوی او دویم فضل دے پہ دوی باندے چہ هغه د الله تعالى نعمت دے چہ دوی ته ئے ورکړو اوبل خاص فضل (او احسان) د الله دے چہ دوی ته به ئے په دار الکرامه کی ورکوی۔ (المنار)

دغه شان دوه خُل (یستبشرون) وویل شو ځکه چہ د اول استبشار نه مراد دفع د مضرت ده یعنی الله ترے تکلیفونه ختم کړل او دویم استبشار کی حصول المسارده یعنی خوشحالیانی ورته حاصلے شوی۔ (۲) یا اول استبشار د ورونو په باره کی وو او دا استبشار د خپلو ځانونو په باره کی دے۔ (۳) یا اول استبشار د شهیدانو وو او دویم د هغه کسانو دے چہ د دغه شهیدانو پسے روستو پیوسته کیږی چہ هغوی باندے به هم الله تعالى نعمتونه او فضل کوی، یره او حزن به ترے ختموی۔ یعنی دویم یستبشرون نه مراد هغه روستنی کسان دی چہ هغوی به هم د الله په نعمت او فضل باندے خوشاله وی او د هغوی خواری به هم الله تعالى نه ضائع کوی۔

(۴) یا په (الذین لم یلحقوا) کی اشاره ده ټولو مؤمنانو ته اگرکه نه وی شهیدان شوی لیکن هرکله چہ شهیدانو د الله تعالى ثوابونه ولیدل نو پدے خبره ئے نوریقین زیات شو چہ اسلام هغه حق دین دے چہ الله تعالى په هغه باندے ثوابونه ورکوی نو دوی د خپلو ځانونو دپاره په هغه څه خوشحاله دی چہ الله تعالى دوی ته د خپل فضل نه څه ورکړیدی او د ایمان والو دپاره پدے خوشحاله دی چہ په دوی به هم یره او خفگان نه وی لکه دا معنی زجاج او ابن فورک کړیده (القرطبی ۴/۲۷۵) او علامه شوکانی وائی چہ دا قوی تفسیر دے او فائده ئے زیاته ده۔ (فتح القدیر للشوکانی ۲/۵۰)

بیا اگرکه په (فَرِحِينَ) کی هم د دوی په خپلو ځانونو باندے خوشحالی مراد وه (لکه مخکی ذکر شوه) خو هلته د شهیدانو په مادی نعمتونو خوشحالیو ته اشاره ده لکه خوراک، ځکاک وغیره او دلته معنوی نعمتونو ته اشاره ده لکه په شهادت باندے کامیابیدل، او د گناهونو مغفرت وغیره۔

وَأَنَّ اللَّهَ لَا يُضِيعُ : (۱) ظاهر دا ده چہ دا (په نعمة من الله) باندے عطف دے او دلته هم بآء مقدره ده (أَيَّ يَسْتَبْشِرُونَ بِأَنَّ اللَّهَ) یعنی پدے باندے هم خوشاله وی چہ الله تعالى د مؤمنانو اجر و نۀ بریاده وی لکه څنگه ئے چہ زمونږ په واپرو واپرو عملونو بدلے راکړی۔ او دا هم مستقل زیری دے ځکه چہ په دنیا کی د دوی سره د بد انجام یره وه او په خپل ایمان باندے یریدل لکه دا د کامل مؤمن صفت دے نو قیامت کی ورله زیری ورکوی چہ ستاسو

ہیخ عمل برباد شوے نہ دے۔

(۲) دویم دلتہ (وَاعْلَمُوا) لفظ مقدر دے یعنی اے مؤمنانو! پدے خبرہ پوہہ شیء چہ اللہ تعالیٰ دایمان والو اجر نہ بربادوی نو شہیدانو تہ بہ خامخا بنیے بدلے ورکوی نو پدے کی تہولو مؤمنانو تہ تسلی شوہ۔

او (المؤمنین) کی اشارہ دہ چہ کوم اعمال دایمان پہ بناء شوی وی ہغہ بہ نہ بربادی او پدے سرہ دبندہ مؤمن ڀیرہ تسلی کیری چہ اللہ تعالیٰ پہ مؤمنانو ڀیررحیم دے چہ د ہغوی عملونہ بہ ضائع نہ بوخی او ددوی خواری بہ رنگ راوری۔

الَّذِينَ اسْتَجَابُوا لِلَّهِ وَالرَّسُولِ مِنْ بَعْدِ مَا أَصَابَهُمُ

ہغہ کسان چہ قبول ئے کړو حکم د اللہ او درسول روستو د ہغے نہ چہ ورسیدو دوی تہ

الْقَرْحُ لِلَّذِينَ أَحْسَنُوا مِنْهُمْ وَاتَّقُوا أَجْرٌ عَظِيمٌ ﴿۱۷۲﴾

زخم، دپارہ د ہغہ کسانو چہ بنائستہ عمل ئے کړیدے ددوی نہ او تقوی ئے کړیدہ اجر لوی دے۔

الَّذِينَ قَالَ لَهُمُ النَّاسُ إِنَّ النَّاسَ قَدْ جَمَعُوا

ہغہ کسان دی چہ وویل دوی تہ خلکو (جاسوسانو) یقیناً خلکو (کافرانو) راجمع کړیدی

لَكُمْ فَآخَشَوْهُمْ فَرَّادَهُمْ إِيمَانًا وَقَالُوا

ستاسو دپارہ (لنبرکری) نو ویریری ددوی نہ نو زیات کړو دے خبری دوی لره ایمان او وے ویل

حَسْبُنَا اللَّهُ وَنِعْمَ الْوَكِيلُ ﴿۱۷۳﴾ فَأَنْقَلَبُوا بِنِعْمَةِ مِّنَ اللَّهِ

کافی دے مونږ لره اللہ تعالیٰ او بنہ کار ساز دے۔ نو واپس شو دوی پہ نعمت د اللہ

وَفَضَّلَ لَمْ يَمَسْسَهُمْ سُوءٌ وَاتَّبَعُوا رِضْوَانِ اللَّهِ

او پہ مهربانی سرہ، نہ وورسیدلے دوی تہ ہیخ تکلیف اوروان شو درضا د اللہ پسے

وَاللَّهُ ذُو فَضْلٍ عَظِيمٍ ﴿۱۷۴﴾ إِنَّمَا ذَلِكُمُ الشَّيْطَانُ يُخَوِّفُ

او اللہ خاوند د مهربانی لوی دے۔ یقیناً دغہ (جاسوس) شیطان دے چہ یرہ وی تاسو

أَوْلِيَاءَ هَٰ فَلَا تَخَافُوهُمْ وَخَافُونَ إِنْ كُنْتُمْ مُّؤْمِنِينَ ﴿۱۷۵﴾

پہ دوستانو خپلو سرہ نومہ یریری ددوی نہ او ویریری زما نہ کہ یی تاسو مؤمنان۔

تفسير: پدے دوه درے آيتونو کي د حَمراءُ الاسد غزا ذکر ده او دا هم د متمماتو د غزائے اُحد نه وه او بناء په قول راجح سره د اُحد په صبا باندې شوې وه په شوال مياشت کي۔
کله چه قریشي لښکر د مدینه نه واپس شو او حمراء الاسد علاقے ته ورسیدل نو د نبی علیه السلام سره داشک پیدا شو چه داسے نه چه دا مشرکان بیا په مدینه حمله ونکړي نو سهار ئے وویل چه څوک په اُحد کي شریک شوی وو هغوی دے ځان تیار کړي ورځو او په کفارو بیا حمله کوو۔

د دوی سره اويا صحابه کرام د مدینه د عَوَالی نه نور هم تیار شو نو ټول (۳۶۰) کسان شو سیدنا جابر بن عبد الله رضی الله عنهما وویل: اے د الله رسوله! زه درسره څم ځکه چه زه په اُحد کي د خپل پلار د وجه نه شریک نشوم چه هغه ماته زما د خویندو د حفاظت وصیت کړې وو۔ نبی علیه السلام ورته وویل ته صادق یی۔

عبد الله بن ابی ابن سلول وویل زه هم درسره څم؟ هغه ته ئے وویل چه ته به نه ځی۔
نبی ﷺ او صحابه کرام د زخمونو او ستړي والی په حالت کي روان شو، نبی ﷺ په اُونښ باندې سور شو او روان شو تردې چه حمراء الاسد علاقے ته ورسیدل چه دا د مدیني نه (۸) میل (یعنی قریباً ۱۳) کیلومیټره) وړاندې علاقه ده چه د مدینه د عقیق په لاره د ذو الحلیفه گس طرفته ده۔

لیکن هلته چه ورسیدل (هلته میله لگیدلې وه) تجارتونه ئے وکړل، مالونه ئے راوړل درې ورځو پورې ووسیدل او جنگ ونشو ځکه چه مشرکان روجاء علاقے ته رسیدلې وو چه دا د مدیني نه شپږ دیرش (۳۶) میله وړاندې علاقه ده، هلته ئے دمه وکړه او سوچ ئے وکړو چه مونږ خو هیڅ ونکړل، نه موزنانه راوستلې، نه مالونه او نه مو مشران مړه کړل، ابوسفیان او د هغه غشی ویشتونکو ملگرو وغوښتل چه بیا حمله وکړي لیکن بعضو کسانو (صفوان بن امیه) مشوره ورکړه چه دوباره حمله مه کوي ځکه چه د محمد (صلی الله علیه و آله) ملگری غصه دی، داسے نه چه ختم مو کړی۔

پدې دوران کي یو سرې معبد بن ابی معبد الخزاعي راغے چه ده اسلام راوړو۔
بعض وائی مشرک وو لیکن د رسول الله ﷺ خیر خواة وو ځکه چه خزاعه قبیلے او بنو هاشمو د یو بل سره د مدد جلف او قسم کړې وو۔

معبد نبی ﷺ ته وویل چه تا او ستا ملگرو ته ډیر تکلیف در ورسیدو، پدې مونږ ډیر خفه شو او مونږ غوښتل چه الله تعالی تا ته هیڅ تکلیف نه وی رسولے۔ رسول الله ﷺ

ورثہ حکم و کروچہ تہ لار شہ او ابوسفیان او د ہغہ پہ ملگرو باندے رعب و اچوہ، ہغہ پہ جلتی لار و روحاء تہ ورسیدو، د ابوسفیان او د ہغہ د فوج سرہ ملاؤ شو۔ ابوسفیان تہ ددہ د اسلام علم نہ وو نو ابوسفیان ترے تپوس و کروچہ اے معبدہ! تا سرہ خہ خبر دے؟ ہغہ ورتہ خبرہ سختہ کرہ چہ محمد (ﷺ) د خپلو ملگرو سرہ تاسو پسے راوتلے دے او داسے فوج ورسرہ دے چہ ما ہیخ کله دومرہ نہ دے لیدلے، سخت درتہ غصہ دی او کوم خلک چہ جنگ تہ نہ وو حاضر شوی ہغہ ہم ورسرہ راوتلی دی او تاسو باندے چکونہ لگوی چہ دوی رانہ ولے خلاص شول۔

ابوسفیان ورتہ وویل خوار شے دا خہ وائے؟ معبد ورتہ وویل چہ زما گمان دے چہ تہ بہ لا ددے خای نہ پاخیدلے نہ ئے چہ اوس بہ دریاندے ددے ډیر کو نہ اخوا د فوج اول سر راورسیری او د اسونو تندی بہ وینے۔

ابوسفیان وویل چہ مونږ کلکہ ارادہ کریدہ چہ پہ دوی بہ حملہ کوو او بیخکندی بہ ئے کوو۔ معبد وویل: دا کار مہ کوہ زہ ستا خیر خواہ یم۔

نو د ابوسفیان او د ہغہ د ملگرو عزم مات شو او پہ زپونو کی ئے شکست اورعب پریوتلو او د دوبارہ حملے ارادہ ئے پرینبودہ او مکے تہ خان رسول ئے بہتر وگنډل۔ ددے نہ معلومہ شوہ چہ د نبی ﷺ پالیسی او ہونبیاریتیا زیاتہ او صحیح وہ۔

لیکن ابوسفیان ہمداسے روان نشو بلکہ ہغہ ہم یوہ ہونبیاریتیا وکرہ او اعصابی جنگ ئے ولوبولو چہ ہسے نہ د محمد (ﷺ) فوج راپسے متواتر مزل ونکری، رالاندے بہ مو کپی نو د خان نہ داپولو دپارہ ئے یوہ طریقہ اختیار کرہ ہغہ دا چہ پہ لارہ کی د عبد القیس قبیلے خہ کسان مدینے طرفتہ روان وو، ابوسفیان ورتہ وویل تاسو پہ محمد (ﷺ) باندے رعب و اچوئ، دیو اوبن پہ مقدار و خکے (کشمش) بہ تاسو تہ د عکاظ پہ بازار کی درکرم کله چہ تاسو مکے تہ راغلی۔

ہغوی لارل او حمراء الاسد کی ئے نبی ﷺ تہ وویل لکہ اللہ تعالیٰ د ہغے نہ داسے تعبیر کریدے:

﴿إِنَّ النَّاسَ قَدْ جَمَعُوا لَكُمْ فَاخْشَوْهُمْ فَزَادَهُمْ إِيمَانًا وَقَالُوا حَسْبُنَا اللَّهُ وَنِعْمَ الْوَكِيلُ﴾
(آل عمران: ۱۷۵)۔

یقیناً خلکو (د ابوسفیان ډلے) ستاسو د جنگ دپارہ خلک راجمع کریدی نو دوی نہ یرہ وکړی نو دے خبرے دوی لرہ ایمان زیات کړو او دوی وویل چہ اللہ ز مونږ کافی دے او بنہ

کار ساز دے۔

سیدنا عبد الله بن عباس رضی الله عنهما فرمائی: حَسْبُنَا اللَّهُ وَنِعْمَ الْوَكِيلُ کلمه ابراهيم عليه السلام په اُور کی وئیلے وه نو الله تعالیٰ ورته نجات ورکړو۔ او محمد رسول الله ﷺ او د هغه ملگرو د ابوسفیان د جنگ په مقابلې کې وویلې نو نجات ورته ملاؤ شو، نو دا کلمه د هر مؤمن او مجاهد ده۔

نو پدې آیتونو کې الله تعالیٰ د ایمان والو صفت کوی چه دوی ته سخت زخمو نه او تکلیفونه رسیدلی وو او بیا هم د الله تعالیٰ د حکم تابعدار دی او حسبنا الله کلمه وائی نو ددې مؤمنانوه الله تعالیٰ رضا دے او دوی ته به اجر عظیم ورکوی۔

عنوان د آیت: نوزمونې دپاره پدې کې دا قانون شو چه (إِتْيَاعُ الرَّسُولِ فِي الْمُنْشِطِ وَالْمَكْرَهِ لَازِمٌ) در رسول الله ﷺ تابعداري په خوشالي او تکلیف کې لازم ده۔ که غم شوی وی او که واده او خوشحالی وی په ټولو حالاتو کې به در رسول الله ﷺ تابعدار وی۔

د بدر الصغریٰ غزا

ځینی مفسرین وائی دا آیتونه د بدر الصغریٰ د غزا په باره کې نازل شویدي چه لنډ مضمون ئې دا دے: کله چه د اُحد د غزا نه قریشی لښکر ستنیدو نو د دوی مشر (ابوسفیان) نبی کریم ﷺ ته آواز وکړو چه راتلونکي کال به د بدر په ځای کې مقابلې کوو نو نبی کریم ﷺ وفرمایل: (ذَلِكَ بَيْنَنَا وَبَيْنَكَ إِنْ شَاءَ اللَّهُ)

یعنی که د الله خوښه وی نو زموږ او ستاسو په مینځ کې همدا وعده شوه۔

نو کله چه کال له د وعده وخت راوړسیدو نو رسول الله ﷺ ور ووتو پدې کې ابوسفیان هم د وعده مطابق قریشی لښکر راویستو او د بدر په طرف را روان شو خو کله چه مَرُّ الظُّهْرَانِ ته ورسیدل نو په خپله لښکر کښی باندي پښیمانه شو مگر دا خبره ورته ډیره سخته ښکاره شوه چه خپل عهد مات کړی او بیرته ستون شی حال دا چه مقابل طرف ئې په عهد کک ولاړ وی او د دوی د ورتلو انتظار کوی او بل طرفته د دوی په زړونو کې رعب ننوتې وو او جرأت ئې نشو کولې چه د بدر په طرف سفر روان وساتي، د بدر د نوم نه یریدل ځکه چه دلته ئې دوه کاله مخکې غټ غټ مشران اویا کسان قتل شوی او اویا کسان قیدیان شوی وو نو د خپل واپس کیدو دپاره ئې یو چل جوړ کړو دې دپاره چه پرې په مسلمانانو ورواچوی چه دوی د بدر مقام ته حاضر نشو۔

نو ابوسفیان یو سرے چہ نُعیم بن مسعود الاشجعی نو میدہ بنہ غت رشوت و منو چہ مدینے تہ لار شہ او مسلمانانو تہ زمونہ قوت او ساز و سامان بیان کرہ دے دیارہ چہ جرأت و نکری چہ موعده تہ راشی او پرہ پہ هغوی باندے و غورزیری او مونہ د جنگ نہ خلاص شو۔ نو هغه رشوت خور مدینے تہ راروان شو، در رسول الله ﷺ او د صحابہ کرامو سرہ ملاؤ شو او دائے ورته وویل چہ پام کوی چہ بدر تہ لار نشی، مکے والو تاسو تہ فوجونہ راجمع کریدی او سخت جنگ بہ درسره وکری او بدلہ بہ درنہ واخلی، صحابہ کرامو چہ دا خبرہ واوریدہ نو (حسبنا الله ونعم الوکیل) کلمہ ئے وویلہ او جنگ تہ تیار شو او در رسول الله ﷺ سرہ یونیم زر کسان د بدر مقام تہ لارل او هلته ئے اته شپے وکری او دا داسے وخت وو چہ هرکال بہ د بدر پہ مقام کی د تجارت میلہ لگیدہ او تاجران بہ ورته راتلل نو صحابہ کرامو تجارتونہ وکړل نو دنیاوی گتی هم ورته ملاؤ شومے او الله هم ترے راضی شو۔

نو دا آیتونہ ددے ذکر شومے غزا په باره کی نازل شویدی۔ مگر دا آیتونہ داسے دی چہ دواړو غزواتو تہ پکی اشارات شته لیکن اول قول ډیر ښکاره دے ځکه چہ د اُحد سره نزدی غزا د حمراء الاسد شویده او (مِنْ بَعْدِ مَا أَصَابَهُمُ الْقَرْحُ) نه هم معلومیری۔ او کیدے شی چہ د حمراء الاسد په باره کی نازل وی او غزوہ د بدر الصغری هم ددے یو مصداق گنرله شومے وی۔ او قرطبی او آلوسی ویلی دی چہ اول قول د اکثر و مفسرینو دے او دویم قول شاذ دے۔ او ابن کثیر وائی: صحیح داده چہ دا آیت د حمراء الاسد د غزا په باره کی نازل دے۔

رابط: ۱- مخکی آیت کی ئے وویل چہ الله تعالیٰ به د ایمان والو اجر نه ضائع کوی نو دلته وائی چہ د دوی اجر به ځکه نه ضائع کیږی چہ دوی د الله او در رسول د حکم تابعداری کونکی دی چہ مثال ئے په حمراء الاسد او بدر الصغری کی ښکاره شول او د طاعت عمل الله تعالیٰ نه ضائع کوی۔

۲- مخکی آیت کی د اُحد شهیدانو تہ زیرے وو او اوس د اُحد زخمیانو تہ زیرے ورکوی په سبب د دویم استجابت سره۔

اَسْتَجَابُوا: استجابت په نَعَمْ (آؤ) سره جواب ورکولو تہ وائی دلته مطلق خبره منلو تہ وائی۔ او د الله تعالیٰ د احکامو استجابت در رسول الله ﷺ د احکامو په استجابت موقوف دے پدے وجه ئے دواړه ذکر کړل او د دواړو مقصد یو دے یعنی د الله او د هغه در رسول خبره منل او دلته ترے مراد خصوصاً د جهاد دیارہ در رسول الله ﷺ دعوت قبول دی۔

الْقَرْحُ: قرح په اصل کی زخم تہ وائی دلته ترے مراد مصیبتونہ د بدن او د مال دی چہ

صحابہ کرامؓ تو یہ اُحد کی رسیدلی وو۔ یعنی خپل خپلوان ئے ہم ووژل شو او خپلہ ہم زخمیان شو نو بدن ئے ہم زخمی او زپرونہ ئے ہم زخمی دی پداسے سخت حالت کی داللہ او درسول خبرہ منی۔

بیادالذین خبر پت دے (لَهُمْ أَجْرٌ عَظِيمٌ) یعنی ددوی دپارہ لوی اجر دے۔ یا (هُمْ الْمُؤْمِنُونَ حَقًّا) یعنی ہم دوی رشتینی مؤمنان دی۔ یا (لِلَّذِينَ أَحْسَنُوا مِنْهُمْ) ئے خبر دے۔

لِلَّذِينَ أَحْسَنُوا مِنْهُمْ : (مِنْ) بیانیہ دے یعنی دا استجابت کونکی تول محسنین او متقیان دی صحابہ کرامؓ چہ احسان کونکی او متقیان نہ شی نو بل بہ خوک وی لیکن (مِنْ) ئے پکی دیرہ ولو دپارہ راوړو چہ ہر شخص ویریری چہ زہ بہ پدے محسنینو کی داخل یم او کہ نہ۔ او دوارہ صفتونہ ئے راجمعہ کرل دپارہ د مدح او تعلیل یعنی استجابت سبب د اجر دے لیکن د احسان او تقویٰ پہ سبب سرہ پہ دغہ اجر کی عظمت حاصلیری۔

حُسنی وائی دا مِنْ تبعیضیہ دے او ددے وجہ دا دہ چہ کلہ رسول اللہ ﷺ دوی تہ دعوت ورکړو نو دوی ظاہراً او باطناً تیار شو لیکن بعض کسانو تہ د هغوی پہ نفسونو او اهل کی خہ موانع راپیښ شو نو هغوی ونه وتل نو د (الذین احسنوا او اتقوا) نہ مراد هغه کسان دی چہ بالفعل ووتل او احسان دے تہ وائی چہ انسان یو عمل پہ کاملہ طریقہ سرہ وکړی خو مرہ چہ ممکن وی او تقویٰ دے تہ وائی چہ پہ هغه کی د بدی او تقصیر نہ خان وساتی۔ نو (مِنْهُمْ) کی بہ ضمیر مخکنی مؤمنانو تہ راجع وی نه (الذین استجابوا) تہ صاحب المنار وائی دا دیرہ ظاہرہ او بنائستہ وجہ دہ۔ (المنار ۱۹۵/۴) البغوی (۱۳۷/۲)

الَّذِينَ قَالَ لَهُمُ النَّاسُ : ددے نہ مراد د عبد القیس قبیلے خہ کسان دی۔ او د دویم (الناس) نہ مراد مکے والا دی۔

قَدْ جَمَعُوا لَكُمْ : ددے مفعول پت دے آي الْجُنُودُ وَالْأَسْلِحَةُ۔

یعنی قریشو تاسو تہ (لبنکرے او وسلے) راجمعہ کړیدی۔

فَاخْشَوْهُمْ : د هغوی نہ ویریری او جنگ له مہ ورخی۔

فَزَادَهُمْ إِيمَانًا : یعنی دغہ وینا ددوی ایمان زیات کړو، ددے نہ معلومہ شوه چہ د امتحان پہ وخت د مؤمن پہ ایمان کی زیادت پیدا کیری او دے تہ ترغیب ورکوی چہ پہ داسے وخت کی مؤمن له پکار دی چہ ایمان کی زیادت پیدا کړی او هرکله چہ د دغہ جاسوس د صحابہ کرامؓ پہ زپرونو کی یرہ پیدا کول مقصد وو نو د هغه پہ خلاف وویل شو چہ دے وینا برعکس فائده وکړه چہ د صحابہ کرامؓ ایمان پرے زیات شو، او د باطل پرست چل او

مکر ہیخ فائدہ ونکرہ۔

او دا دلیل دے چہ ایمان کی زیادت او کمے راخی لکہ د قرآن او احادیثونہ دا خبرہ معلومہ ده۔ او دلتہ پہ یقین او د زرہ پہ تصدیق کی زیادت پیدا کیدل مقصود دے نو دا اصطلاح د مناطقہ ؤ او متکلمینو او احنافو چہ ایمان بسیط دے او بسیط کی زیادت نہ راخی دا غیر شرعی اصطلاح ده۔

حَسْبُنَا اللَّهُ وَنِعْمَ الْوَكِيلُ : پہ حدیث د بخاری کی دی چہ دا کلمہ ابراہیم علیہ السلام پہ ہغہ وخت کی وئیلے وہ چہ نمرود پہ اُور کی واچولو نو اللہ ورباندے اُور گل گلزار کپرو او نبی کریم ﷺ د حمراء الاسد پہ غزا کی وویلہ چہ اللہ تعالیٰ ورتہ د دنیا او د آخرت دواپہ نعمتونہ ورکپل او د دشمن پہ زرہ کی ئے رعب واچولو چہ د جنگ ارادہ ئے ختمہ کپہ۔

علامہ سیوطی پہ «اکلیل» کی لیکلی دی چہ ددے کلمے پہ غم او لوی کارونو راپننیدو کی لوستل مستحب دی۔ آہ۔ او دیرہ عجیبہ فائدہ لری، د عمل نہ روستو پتہ لگیبری۔

حسب : اسم جامد دے پہ معنی د کافی سرہ دے، او ددہ فعل مستعمل نہ دے، او صاحب د قاموس وئیلی دی چہ دا اسم فعل دے پہ معنی د گفی سرہ او سیبویہ وئیلی دی چہ دا مصدر دے ددے وجہ نہ تشنیہ او جمع ئے نہ راخی۔

(نِعْمَ الْوَكِيلُ) : وکیل پہ معنی د مَوْكُولُ إِلَيْهِ سرہ دے یعنی ہغہ ذات تہ وائی چہ ہغہ تہ کارونہ سپارلے شی۔

خلور اجر ونہ

پدے آیت کی اللہ تعالیٰ خلور اجر ونہ ذکر کپیدی پدے وجہ چہ دوی پہ دے غزا کی زیات اخلاص بنکارہ کپرو او د شیطانانو خبرو ورباندے خہ تاثیر ونکرو :

(۱) نعمت : یعنی ثابت قدمی او د ایمان قوت۔

(۲) فضل : یعنی حلالہ گتہ او حلال مال۔

(۳) عافیت (لَمْ يَمَسَّهُمْ سُوءٌ) چہ د کافرانو زرونہ رعب و نیول او د جنگ جرأت ئے

ونکرو۔ (۴) واتبعوا رضوان اللہ : اللہ تعالیٰ ترے راضی شو اگرکہ جنگ ہم ونکرے شو

لیکن د دوی اخلاص د اللہ تعالیٰ د رضا سبب جوہ شو۔

فَانْقَلَبُوا بِنِعْمَةِ مِّنَ اللَّهِ : ددے دیر مصداقات دی (۱) العافية، روغ را واپس شو۔ (۲) الثَّبات

عَلَى الْإِيمَانِ - یعنی پہ ایمان باندے ثابت قدمی سرہ راوایس شو - (۳) الطَّاعَةِ - د الله او د رسول پہ تابعداری سرہ راوایس شو - (۴) إِذْلالِ الْأَعْدَاءِ - دشمنان ئے ذلیلہ کرل۔

وَفَضْلٍ : ددے نہ مراد (۱) تجارتونہ دی (۳) او اجر ونہ دی۔

وَاللَّهُ ذُو فَضْلٍ عَظِيمٍ : پدے تذیل کی اشارہ ده چه تر قیامتہ پورے خوگ پہ اخلاص سرہ یو نیک عمل وکری نو الله تعالیٰ به دغسے اجر ونہ ورکوی۔

إِنَّمَا ذَلِكُمُ الشَّيْطَانُ : یعنی دغه جاسوس شیطان دے خُکَ چه د شیطان کار هم خلک د نیکو نہ منع کول دی او ده هم خلک د جہاد نہ منع کول نو دا انسی شیطان وو۔ یا دلتہ مضاف پت دے۔ یعنی دغه کار ونہ کول چه هغه جاسوس رالیرل او پہ منافقانو باندے د هغه اثر کیدل کار د شیطان دے چه شیطان پرے خوشالیری۔ اول قول ظاہر دے۔

يُخَوِّفُ أَوْلِيَاءَهُ : دے کی دوه تفسیرہ دی (۱) يُخَوِّفُ الْمُؤْمِنِينَ بِأَوْلِيَائِهِ - یرہ وی مؤمنان پہ خپلو دوستانو سرہ چه هغه کافران، منافقان او غلط خلک دی نو دلتہ به بآء او مفعول به پت وی۔ او دا یرہ ولے اچوی؟ : لَيْلًا يُجَاهِدُوا (دے دپارہ چه جہاد تہ لار نشی) وَلَا يَأْمُرُوهُمْ بِالْمَعْرُوفِ وَلَا يَنْهَوهُمْ عَنِ الْمُنْكَرِ - او دے دپارہ چه پہ نیکی ورتہ حکم ونکری او دبدی نہ ئے منع نکری۔ (وَيَعْظُمُوهُمْ فِي قُلُوبِهِمْ) او د هغوی پہ زړونو کی د کافرانو عظمت او لوی والے اچوی چه دوی سرہ وسلہ ده او زیات دی، جنگ ورسره نشی کیدے، او خلک جیل تہ اچوی۔ نو د دوی مقصد دا وی چه تا د جہاد نہ منع کری او کور کی کینے،

نو ددے علاج دا دے چه دبنده ایمان کله مضبوط شی او د الله عظمت پکی راشی نو دده د زړہ نہ به د شیطان د دوستانو خوف ختم شی۔ دا وجه ده چه میدیا کی کفار د خپلو وسلو او د خپل هتیار اشتہار کوی پدے سرہ ئے د خلکو یرہ ول مقصد دے۔ نو پدے آیت کی دیرہ بنه ذهن سازی ده چه د کافرانو او د شیطانانو کار دا دے چه هغوی تا پہ خپلو مشرانو او وسلو او نفری باندے یرہ وی نو اے مؤمنه! د خپل خان علاج وکړه او د الله یرہ زړہ کی راوله نو د الله د دشمنانو یرہ به ختمه شی لکه دلتہ د نبی کریم ﷺ او د صحابہ کرامو پہ زړونو کی د الله یرہ وه نو د کافرانو یرہ پرے هیش اثر ونکړو او کامیابی تہ ورسیدل۔

(۲) يَا أَوْلِيَاءَهُ مَفْعُول دے۔ نو معنی داده چه دغه جاسوس شیطان دے چه خپل دوستان یرہ وی او د هغه یرہ د هغه په دوستانو باندے اثر کوی او تاسو خو د الله دوستان یی، مؤمنان یی نو تاسو ترے مہ یریرئ خُکَ چه تاسو د شیطان دوستان نہ یی نو تاسو ما نہ یرہ وکړئ۔

دے مثال داسے دے لکھ پہ سورة النحل (۱۰۰/۹۹) کی راغلی دی :

﴿إِنَّهُ لَيْسَ لَهُ سُلْطَانٌ عَلَى الَّذِينَ آمَنُوا وَعَلَى رَبِّهِمْ يَتَوَكَّلُونَ، إِنَّمَا سُلْطَانُهُ عَلَى الَّذِينَ يَتَوَلَّوْنَهُ﴾

د شیطان تسلط پہ ایمان والو او پہ ہغہ خلکو چہ پہ خپل رب توکل کوی نشته، (بلکہ) د ہغہ تسلط او غلبہ پہ ہغہ کسانو دہ چہ د شیطان سرہ دوستی کوی۔

وَخَافُونَ) : د الله نہ یرہ دا دہ چہ ہغہ خیزونہ پریخودلے شی چہ پہ ہغہ کی د الله تعالیٰ د عذاب خطرہ وی او الله پرے ناراضہ کیڑی نو کوم کسان چہ د الله د یرے نہ ژاړی او گناہونہ نہ پریدی نو دا د الله نہ یریدونکی نہ دی۔ (القرطبی ۲۸۳/۴)

إِنْ كُنْتُمْ مُؤْمِنِينَ : دے نہ معلومہ شوه چہ (الْخَوْفُ مِنْ لَوَازِمِ الْإِيمَانِ) چا کی چہ ایمان وی ہغہ کی بہ د الله نہ خامخا یرہ وی نو یرہ د ایمان سرہ لازمہ دہ۔

وَلَا يَحْزُنُكَ الَّذِينَ يُسَارِعُونَ فِي الْكُفْرِ إِنَّهُمْ

او غمژن دے نکړی تالره ہغہ کسان چہ کوشش کوی پہ (کارونود) کفر کی یقیناً دوی

لَنْ يَضُرُّوا اللَّهَ شَيْئًا يُرِيدُ اللَّهُ أَلَّا يَجْعَلَ لَهُمْ حِطًّا

هیچرے ضرر نشی ورکولے الله ته هېڅ شے، غواړی الله چہ ونه گرځوی دوی لره برخه

فِي الْآخِرَةِ وَلَهُمْ عَذَابٌ عَظِيمٌ ﴿۱۷۶﴾

په آخرت کی او دوی لره عذاب لوی دے۔

تفسیر : پدے اوراتلونکی آیت کی الله تعالیٰ کافرانو او منافقانو دواړو ته د آخرت یرہ ورکړیده او نبی علیه السلام او مؤمنانو ته د دین د ترقی په باره کی تسلی ورکړیده۔ وجه دا وه چہ دے کافرانو دا کوشش کولو چہ مدینه خنګه ختمه کړی او اسلامی نظام ته صدمه ورسوی نو الله تعالیٰ نبی کریم ﷺ او صحابه کرامو ته تسلی ورکوی چہ دا خلک به کوشش کوی لیکن دوی هلاکیدو والا دی په لوی عذاب به واوړی۔

دارنگه ددے آیت او ددے راتلونکی دواړو آیتونو تعلق هم د غزوۀ اُحد سره دے۔ ددے غزا نه روستو د منافقانو نفاق، د قریش کافرانو او د مدینه د یهودیانو کفر او د هغوی سازشونه مخے ته صفا رابنکاره شو نو رسول الله ﷺ او صحابه کرامو ته پدے سره ډیر تکلیف اُورسیدو چہ د ډیر کوشش او محنت سره دا خلق ولے اسلام نه راوړی، نو الله تعالیٰ هغوی ته تسلی ورکړه چہ که دا خلق په کفر کی زیاتېږی نو ته پدے غم ولے کوی؟ دا خلق الله ته

هيڻ نقصان نشي ورکولې، الله سبحانه وتعالیٰ خو غواړي چه په آخرت کي دوی ته هيڅ کاميابي ورنکړي۔

وَبَط: مخکي الله تعالیٰ مؤمنانو ته وصيت وکړو چه د کافرانو نه مه یریري خپل کار به کوي نو اوس الله نبي کریم ﷺ ته خطاب کوي چه ته هم مه غمجن کيږه چه کافران به اسلام د مينځ نه ويسي لکه چه د دوی زړه دې او مسلمانان به ختم کړي!!۔

ولا يحزنك: حزن دوه قسمه دې (۱) غير اختياري چه هسې زړه ته راځي د هغه نه منع نه کيږي، دويم حزن اختياري دې چه بنده دومره خفگان وکړي چه کار پريدي نو دلته دا معنی ده چه ددې کافرانو د کارونو د وجه نه دومره خفگان مه کوه چه ته ورته خپل دين او د دين کار پريدي۔ رسول الله ﷺ د منافقانو په منافقت باندې ډير زيات خفه شوي وو چه دوی هيڅ دليل ته غوږ نه نيولو او د اسلام په تخريب کاري کي به د مشرکانو ملگري کيدل او دغه شان نبي کریم ﷺ د ځيني مرتدينو په وجه هم خفه شوي وو، او دغه شان د يهوديانو د مشرانو د کوششونو نه هم ډير خفه شوي وو چه اسلام ته به ئې خنډونه پيدا کول او دغه شان د قريشو کافرانو غمجن کړي وو چه د اسلام د خرابوالي پسې ئې پينځه بډيې کړي وې نو الله تعالیٰ دلته منع کړو چه پرواه پرې مه ساته۔

يُسَارِعُونَ فِي الْكُفْرِ: يعنی کوشش کوي، منډې ترې وېهي چه کفر به څنگه عام شي، جاسوسي، کفر، شرک او فساد عام کول او ددې دپاره مالونه لگول او جلسې او پروگرامونه جوړول دا د دوی مقصدونه وو۔

إِنَّهُمْ لَنْ يَضُرُّوا اللَّهَ شَيْئًا: دا علت د نهی دې يعنی خفگان ځکه مه کوه چه دوی پدې منډو ترې سره الله تعالیٰ او د هغه دين ته هيڅ ضرر نشي رسولې چه هغه مغلوبه کړي او کافر غالب کړي بلکه ددې وبال به په هم دوی باندې په دنيا او آخرت کي راځي۔

يُرِيدُ اللَّهُ: نو سوال راځي چه الله تعالیٰ د کافرانو مخ نيوي ولې نه کوي چه د دوی دا پروگرامونه ختم کړي؟ نو الله فرمائي: چه جنت د الله د خير ځای دې نو الله غواړي چه دا گنده خلک دغه پاک ځای ته لاړ نشي او دغه خلک اوږ ته بوځي پدې وجه الله تعالیٰ د دوی نه د کفر کارونه اخلي نو که الله د دوی مخ نيوي وکړي نو بيا به دا خلک د جنت نه محرومه نه شي او الله غواړي چه دا خلک خبيثان دي د جنت نه ئې محرومه کوم۔

فَائِدَه: پدې آيت کافرانو ته دوه قسمه دهمکي شوه (۱) يو دا چه اې کافرو! مغلوبه کيږئ به۔ (۲) دويم دا چه جهنم ته روان يئ نو خپل ځان سم کړئ۔

إِنَّ الَّذِينَ اشْتَرُوا الْكُفْرَ بِالْإِيمَانِ لَنْ يَضُرُّوا

یقیناً ہغہ کسان چہ اخستے ئے دے کفر پہ بدلہ د ایمان کی ہیچرے ضرر نشی ورکولے

اللَّهُ شَيْئًا وَلَهُمْ عَذَابٌ أَلِيمٌ ﴿١٧٧﴾

اللہ تعالیٰ تہ ہیخ شے او دوی لرہ عذاب دردناک دے۔

تفسیر: ددے او د مخکنی آیت فرق دا دے چہ مخکی آیت د ظاہری کافرانو پہ بارہ کی دے او دا آیت د منافقانو (پت کافرانو) پہ بارہ کی دے چہ دوی ایمان پر بخود او کفر ئے واخستونو دوی ہم د اللہ دین تہ ہیخ قسمہ ضرر نشی ورکولے چہ ہغہ ختم کپی او کفر غالبہ کپی۔ او پدے کی ہر قسمہ کافران داخلیدے شی چہ ہغہ مرتد وی، کہ منافقان او کہ یہود او نصاریٰ وی۔

او ہر کله چہ د بنکارہ کافرانو مکرونہ او چلونہ او د منافقانو چلونہ د اسلام پہ خلاف جدا جدا دی نو حکہ ئے (لَنْ يَضُرُّوا اللَّهَ) جملہ دوبارہ ذکر کرہ۔

وَلَا يَحْسَبَنَّ الَّذِينَ كَفَرُوا أَنَّ

او گمان دے نکوی ہغہ کسان چہ کفر ئے کریدے چہ یقیناً ہغہ شے

نُمَلِيْ لَهُمْ خَيْرًا لِّأَنفُسِهِمْ إِنَّمَا نُمَلِيْ

چہ مہلت ورکوو مونہر دوی تہ غورہ دے دپارہ د خانو نو د دوی، یقیناً مہلت ورکوو مونہر

لَهُمْ لِيَزْدَادُوا إِثْمًا وَلَهُمْ عَذَابٌ مُّهِينٌ ﴿١٧٨﴾

دوی تہ دپارہ ددے چہ زیات شی دوی پہ گناہ کی او دوی لرہ عذاب دے سپکونکے۔

تفسیر: پدے آیت کی اللہ تعالیٰ بلہ ذہن سازی کوی او دا جواب د سوال دے چہ کافران د اللہ تعالیٰ خنگہ دشمنان دی، دوی تہ اللہ تعالیٰ راحتونہ او د دنیا مزے ورکپی نو اللہ پرے زر عذاب ولے نہ رالپرے؟ مہلت ولے ورکوی؟ حاصل د جواب دا دے چہ کافران دے دا گمان نکوی چہ مونہر دوی تہ کومے مزے ورکپی دا بہ د دوی دپارہ غورہ وی او گنے اللہ تہ گران دی بلکه دا مہلت ورکول ددے دپارہ دی چہ دوی دنیا کی گناہونہ وکپی حکہ چہ دوی دپارہ اللہ تعالیٰ جہنم تیار کریدے د دوی د بدبختی او د گناہونو د وجہ نہ، د ہغے دپارہ ئے تیاری نو پدے مہلت ورکولو کی دوی تہ ضرر دے حکہ روستو ورلہ عذابونہ تیار دی۔

أَنَّمَا نُمَلِّئُ لَهُمْ خَيْرٌ لِّأَنفُسِهِمْ : (ما) موصولہ دہ، اِیْ اَنَّ الَّذِیْ نُمَلِّیْ لَهُمْ ذَٰلِكَ خَيْرٌ لِّأَنفُسِهِمْ) یعنی ہفہ شے چہ مونہ دوی تہ مہلت ورکول گنے دغہ شے د دوی دپارہ غورہ دے۔ یعنی د دوی دا گمان غلط دے بلکہ دا مہلت ورکول د دوی د ہلاکت دپارہ دی۔
یا (ما) مصدریہ دہ او (نُمَلِّیْ) پہ تاویل د املاء سرہ دے اِیْ اَنَّ اِمْلَئْنَا لَهُمْ خَيْرٌ لِّأَنفُسِهِمْ) یعنی ز مونہ مہلت ورکول دوی تہ د دوی دپارہ غورہ دی؟ ہیخکلہ نہ،
املاء : د عمر اور دوالے او مہلت ورکول دی۔

إِنَّمَا نُمَلِّئُ لَهُمْ لِيَزْدَادُوا إِثْمًا : یعنی ز مونہ دا مہلت ورکول خو ددے دپارہ دی چہ دوی پہ گناہونو کی زیات شی او د اور اعلیٰ درجو تہ ورسیری۔ نو پہ (لیردادوا) کی لام د عاقبت دے یا لام د تعلیل دپارہ دے۔
وَلَهُمْ عَذَابٌ مُّهِينٌ : دا عذاب ئے خکے راوہو چہ دے منافقانو او کافرانو کی تکبر و نو الله تعالیٰ ورتہ داسے سزا ورکوی چہ دوی بہ سپک کری۔

مَا كَانَ اللَّهُ لِيَذَرَ الْمُؤْمِنِينَ عَلَىٰ مَا أَنتُمْ عَلَيْهِ حَتَّىٰ يَمِيزَ

نہ دے الله چہ پریدی مؤمنانو لہ پہ ہفہ حالت چہ یی تاسو پہ ہفے باندے تردے چہ جدا کری

الْخَبِيثَ مِنَ الطَّيِّبِ وَمَا كَانَ اللَّهُ لِيُطْلِعَكُمْ عَلَى الْغَيْبِ وَلَكِنَّ

پلیت (منافق) د پاک (مخلص) نہ او نہ دے الله چہ خبر کری تاسو پہ غیبو باندے لیکن

اللَّهُ يَجْتَبِيٰ مِنْ رُّسُلِهِ مَن يَّشَاءُ فَأَمِنُوا بِاللَّهِ وَ

الله غورہ کوی درسولانو خپلو نہ چالہ چہ وغواری نو ایمان راوہی پہ الله او

رُّسُلِهِ وَإِنْ تُؤْمِنُوا وَتَتَّقُوا فَلَكُمْ أَجْرٌ عَظِيمٌ ﴿١٧٩﴾

پہ رسولانو د ہفہ او کہ تاسو ایمان راوہو او تقویٰ مو وکرہ نو ستاسو دپارہ اجر دے لوی۔

تفسیر : پدے آیت کی الله تعالیٰ درسولانو پہ رالیرلو کی حکمت بیان کریدے، دارنگہ د الله تعالیٰ حکمت پہ ابتلاء اتو راتللو کی بیان شویدے چہ ہفہ حکمت تمیز د خبیث او د طیب دے۔ دا آیت د غزائے اُحد او د حمراء الاسد وغیرہ غزواتو سرہ متعلق دے چہ ہفہ زمانہ کی بہ راتللو نو دلته سوال پیدا کیہی چہ الله تعالیٰ کلہ یو قسم امتحان راوولی چہ کافران پہ مسلمانانو حملے کوی او د جہادونو نوبتو نہ راخی نو پدے امتحاناتو راتللو کی

خہ فائدہ او خہ حکمت دے؟ نو اللہ تعالیٰ د ہغے جواب ورکوی چہ اللہ تعالیٰ تاسو پہ حالت د اختلاط باندے نہ پریدی بلکہ اللہ بہ تمیز راولی خکہ چہ پہ ظاہرہ کی منافقانو او مسلمانانو کلمہ وئیلے دہ نو تول مسلمانان حسابیری نو اللہ تعالیٰ دوی پدے یو حالت باندے نہ پریدی خکہ چہ پدے کی منافقان او مجرمان شتہ اگرکہ پہ ظاہرہ کی تولو یوہ سپینہ جامہ اغوستے دہ او پہ مینخ کی خوک سپین او خوک تور دی، ددے نہ نقصانات پیدا کیری خکہ چہ دوست او دشمن نہ پیژندلے کیری، مؤمنان بہ پہ ناپوہی سرہ هغوی تہ خور لور ورکوی او پہ هغوی باندے بہ د مؤمنانو گمان کوی، او دارنگہ هغوی تہ بہ حالونہ وائی او حال دا چہ هغوی بہ د کفارو جاسوسان وی نو ډیر فساد بہ پیدا شی، او بلہ دا چہ پدے کی بہ خہ کسان اللہ تعالیٰ اور تہ بوخی نو دوی بہ عذر کوی چہ اے اللہ! مونر تولو کلمہ وئیلے وہ، تہ پکی مونر ولے اور تہ بوخے او دوی جنت تہ؟ نو اللہ د مخکی نہ امتحان راولی چہ د دوی عذر او بھانہ ختمہ کری او دے دپارہ چہ مؤمنان خپل دوست او دشمن وپیژنی دے دپارہ چہ آئندہ کی احتیاط کوی خکہ چہ اوسہ پورے د اُحد د غزا پورے ډیر مسلمانان ددے نہ خبر نہ وو چہ زمونر پہ مینخ کی د لوستونہی ماران موجود دی نو ددے نہ روستو هغوی احتیاط شروع کرو او د منافقانو حالات جدا بنکارہ شول او مسلمانان د هغوی د مقابلے دپارہ پہ ذہنی طور سرہ تیار شول، عامو خلکو وپیژندل چہ دا رئیس المنافقین عبد اللہ بن ابی ابن سلول دے او دائے ملگری دی۔ او دا وجہ دہ چہ منافقانو نہ یو حدیث ہم امت نقل نکرو بلکہ دین صفا پاتے شو، کہ اللہ تعالیٰ د تمیز نہ وے راوستے نو دین بہ گھوڑ شوے وے۔

عَلَيْ مَا أَنْتُمْ عَلَيْهِ : أَىْ حَالَةِ الْإِخْتِلَاطِ۔ چہ هغہ حالت د گھوون او اختلاط دے۔

حَتَّى يَمِيزَ الْخَبِيثَ : یعنی کافر، منافق، مشرک، حرام خور، هسے صفتونو والا۔ او الطیب : مؤمن، مخلص، حلال خور او حقیقی جہاد کونکے او خبرہ منونکے چہ پہ هغہ کی اخلاص، توحید او اطاعت موجود دے۔ او د تمیز خکہ ضروری دے چہ د دواہرہ قسمہ خلکو پہ نتیجہ کی فرق راشی خکہ چہ ہریو مختلف کار کوی نو نتیجہ ئے ہم مختلف کیدل پکار دی۔

صاحب اللباب د الخبیث من الطیب درے توجیہات ذکر کریدی :

(۱) د خبیث نہ مراد منافق او د طیب نہ مخلص مؤمن دے۔ (۲) یا د خبیث نہ مراد گناہ دہ او د طیب نہ مراد مؤمن دے او (يَمِيزُ) پہ معنی پہ د (يَحْطُ) سرہ دے یعنی ورژوی اللہ

تعالیٰ گناه د مؤمنانو نه په مصیبتونو راتللو سره۔

(۳) یا د خبیث نه کفر او شرک او د طیب نه اسلام مراد دے یعنی الله کفر او شرک د اسلام نه جدا کړی پدے طریقہ چه اسلام ته غلبه ورکړی او کفر ذلیلہ کړی۔ (اللباب)
وَمَا كَانَ اللَّهُ لِيُطْلِعَكُمْ عَلَى الْغَيْبِ : جواب د سوال دے چه د منافق او د کافر او د مؤمن د جدا کولو بله لار خودا هم کیدے شی چه الله تعالیٰ مونږ ته حال ووائی چه فلانے موحد او مخلص دے او فلانے مشرک او منافق او بی اخلاصه دے نو امتحان څه له راولی ؟ یعنی مونږ ته دے وحی وکړی۔ نو الله جواب کوی چه دا کار خو علم غیب دے او الله تعالیٰ تاسو ته د غیبو علم نه درکوی ځکه چه بیا به د عالم ټول نظام خراب شی، یو تن به جهاد ته نه ځی وائی به چه ما ته معلومه ده چه زه پدے کی مرم، او بل تن به جهاد ته ځی ځکه چه هغه ته به معلومه وی چه زه هسے هم نه مرم نو بیا به د منافق د زړه نه بنده خبر پری نو امتحان به نه راځی۔ او الله چه تاسو ته منافقان او مؤمنان جدا رابښکاره کوی نو پدے طریقہ چه امتحان او محنتونه راولی مؤمن او منافق پکی معلوم شی۔ (اللباب ۱/۱۳۲۲)
بله په هغه کی د الله تعالیٰ بندگیانی وشي، تضرع او صبر او تحقیق د حق وشي چه دا د الله تعالیٰ محبوب اعمال دی۔

وَلَكِنَّ اللَّهَ يَجْتَبِيْ : بیا سوال پیدا شو چه هرکله الله تعالیٰ هیچا ته د غیبو خبر نه ورکوی نو بیا پیغمبران د غیبو خبرونه ولے بیانوی؟ نو الله فرمائی چه هغه جدا شے دے، الله تعالیٰ د بندگانو نه بعض خلک (رسولان) ددے دپاره غوره کړی (او دا هم د هغه د ارادے او د خوښے سره تعلق لری د بندگانو پدے کی خپل اختیار نشته) نو پیغمبرانو ته د غیبو خبر ورکړی ځکه چه که ټولے غیبی خبرے د بندگانو نه بندے کړے شی نو بیا هم نقصان راځی نو الله تعالیٰ رسولان راولیږی چه هغوی ته د جنت او د جهنم او د بعض راتلونکی حالاتو خبر ورکړی، دے دپاره چه بندگان د شرونو نه ځان بچ کړی او راتلونکو خپرونو دپاره ځان تیار کړی۔ بل د پیغمبر حقانیت هم معلوم شی چه بل څوک داسے خبر نشی ورکولے او ده ورکړو معلومه شوه چه دا د الله تعالیٰ نبی دے۔

دلته دا مطلب نه دے چه الله تعالیٰ د ټولو غیبی خبرونو علم پیغمبرانو ته ورکوی چه دوی د الله سره پدے کی برابر شی بلکه الله چه کومه خبره غواړی هغه ورته وښائی کوم کی چه د بندگانو فائده وی۔ او ټول مغیبات مراد کول د تمامو مفسرینو نه مخالفت کول دی چه هغوی دلته دا وئیلی دی : (وَلَكِنَّ اللَّهَ يَجْتَبِيْ مِنْ رُّسُلِهِ فَيُخْبِرُهُ بِبَعْضِ الْمَغِيْبَاتِ) ۔

لیکن اللہ غورہ کوی در سولانو خپلو نه نو هغه ته د بعض مغیباتو خبر ورکوی لکه مثلاً فلانے به مؤمن وی او فلانے به کافر پاتے کپری (ابن عطیة، ابو حیان) یاد خلکو د کفر او د نفاق معلومات ورکری (آلوسی)

یاد تمیز د مؤمن د منافق نه خبر ورکری۔ (ابن کثیر، خازن، ابن جریر)

(په بل تعبیر سره داسه هم وئیلے شی چه الله تعالیٰ د وحی په ذریعه سره هم دا کار کول شو چه خپلو پیغمبرانو ته وحی وکړی چه فلانے مؤمن او فلانے منافق دے لیکن الله تعالیٰ دا طریقه غوره نه کړه ځکه چه پدې طریقه باندې یواځی د نبی کریم ﷺ په زمانه کی خلک جدا کول شو چه وحی جاری وه او نبی کریم ﷺ ژوندی وو نو که الله دا طریقه غوره کړی وې نو پکار وه چه تاسو ټولو ته ئې په هره زمانه کی وحی نازله کړی وې او په غیبو ئې خبر کړی وې یعنی نبوت نه وې ختم شوی او په هر مؤمن وحی نازله شوی وې خو الله داسه نه کوی بلکه څوک ئې چه د همدې کار دپاره غوره کړیدی صرف په هغوی باندې وحی نازلوی چه هغه پیغمبران دی لهذا تاسو د غیبو طمع مه کوی بلکه خپله ذمه واری وپیژنئ) (عزیز التفاسیر)

فَآمِنُوا بِاللَّهِ : پدې کی بندگانو ته د هغوی کار او ذمه واری سپاری چه ستاسو کار به څه وی؟ هغه وکړی او هغه دوه کاره دی۔ (۱) یو په الله او په رسولانو ایمان لرل چه یو په هغوی کی آخری رسول محمد رسول الله ﷺ دے چه ددې په ذریعه باندې تاسو ته دغه غیب معلومیدې شی او د کامیابی لارې به درته ښائی۔

(۲) دویم تقویٰ اختیارول۔ دا دواړه ئې جمع کړل ځکه چه دا دواړه د کمال صفات دی۔ یعنی په الله او په رسولانو یقین کول او بیا د الله د حکمونو لحاظ ساتل د انسان دپاره د لوی اجر و نوبت سبب دے، او کامیابی ته په همدې سره رسیږی۔ نو الله پدې وجه امتحانات راولی چه په تاسو کی منافق او مؤمن او متقی معلومول غواړی۔ او دې آیت ته کُنْزُ مِنَ کُنُوزِ الْقُرْآن (د قرآن د خزانو نه یوه خزانه) وائی۔ کما فی بدائع التفسیر۔

وَلَا يَحْسَبَنَّ الَّذِينَ يَبْخُلُونَ بِمَا آتَاهُمُ اللَّهُ مِنْ فَضْلِهِ

او گمان دے نکوی هغه کسان چه بخل کوی په هغه څه چه ورکړی دوی ته الله تعالیٰ د مهربانی خپلې نه

هُوَ خَيْرٌ لَّهُمْ بَلْ هُوَ شَرٌّ لَّهُمْ سَيُطَوَّقُونَ

چه دا غوره دے دوی لره بلکه دا بد دے دوی لره زردی چه په غاړه کی به واچولے شی دوی ته

مَا بَخِلُوا بِهِ يَوْمَ الْقِيَامَةِ وَلِلَّهِ مِيرَاثُ

هغه شے چه بخل کرے دوی په هغه سره په ورځ د قیامت، او خاص د الله دپاره میراث

السَّمَاوَاتِ وَالْأَرْضِ وَاللَّهُ بِمَا تَعْمَلُونَ خَبِيرٌ ﴿١٨٠﴾

(آخری پاتے کیدل) د آسمانونو او د زمکے دے او الله په هغه عملونو چه تاسو ئے کوی خبردار دے۔

تفسیر: پدے آیت کی الله تعالیٰ بخلاؤ ته زجر ورکړېدے چه د الله په لاره کی مال نه لگوی او پدے کی رد دے په منافقانو او یهودیانو باندے او د روستو آیتونو دپاره مقدمه ده۔

مناسبت: په غزا د بدر او أحد کی مال لگولو ته سخت ضرورت وو او په هره غزا کی ورته ضرورت وی ځکه مسلمانان مالی لحاظ سره کمزوری وی نو یهودیان او منافقان دواړو باندے لازم وه چه مال به لگوی (ځکه چه کفار هم په فروغو باندے مخاطب دی، کافر چه کفر کوی او مال هم نه لگوی نو الله دوه سزاگانے ورکوی یو د کفر او بل د مال نه لگولو) نو هغوی دواړو به بخل کولو او مال به ئے نه لگولو نو پدے آیت کی دواړو ته زجر ورکوی چه چا بخل وکړو نو د قیامت په ورځ به ئے دغه مال په اوگو باندے راروان کړے وی او د مار په شان د غاړے نه به ئے تاؤ شوے وی۔

او پدے آیت کی د مخکنی (الْخَبِيثُ مِنَ الطَّيِّبِ) بیان هم دے چه د الله د امتحان یوه طریقه دا هم ده چه الله تعالیٰ خبیث د طیب نه پدے طریقه هم راجدا کوی چه الله د انفاق امر وکړی نو پدے سره معلومه شی چه څوک مؤمن دے او څوک منافق، او څوک د مال سره مینه لری او څوک د الله سره او د روستو صفاتو د یهودیانو دپاره مقدمه هم ده۔

نو مخکی تیزی ورکول وو په جهاد باندے اوس تیزی ورکوی په انفاق فی سبیل الله باندے۔ (قاسمی)

يَبْخُلُونَ: د بخل تشریح په سورة البقره آیت (٢) کی ذکر شویده چه کوم کارونو سره انسان د بخل نه خلاصیږی هغه ته مراجعه پکار ده۔ لنډه دا چه بخل دے ته وائی چه سرے د واجب شی د ورکړے نه ځان وساتی لکه:

(١) په خپل ځان باندے د مال نه مصرفول۔

(٢) خپلو اقاربو (خپلوانو) ته - چه نفقه ئے په سړی باندے واجبه وی - خر چه نه ورکول۔

(۳) زکاة نہ ورکول۔

(۴) یو مضطر انسان تہ طعام نہ ورکول چہ د اضطرار (پریشانی، مجبوری) نہ پرے خلاص شی او دغسے نور خیزونہ واخلہ۔

(۵) میلہ لہ ضیافت نہ ورکول۔ (۶) سائل تہ خہ شے نہ ورکول۔
دلته کوم بخیلان مراد دی؟

(۱) حینی مفسرین وائی چہ دلته یہودیان مراد دی۔ لکہ عبد اللہ بن عباس رضی اللہ عنہما فرمائی چہ ددی نہ مراد یہودیان دی چہ ہغوی تہ اللہ تعالیٰ د خیل فضل نہ د نبی کریم ﷺ پہ نبوت او صفاتو باندی علم ورکریے وو خو ہغوی پرے بخل وکرو او پہ پتولو باندی ئے تحریف ہم وکرو۔

(۲) د عبد اللہ بن مسعود رضی اللہ عنہ نہ روایت دیے چہ دلته ہغہ کسان مراد دی چہ ہغوی پہ زکاة باندی بخل کوی او دارایہ امام بخاری غورہ کریدہ۔ لیکن د آیت مفہوم دیے تولو تہ عام دیے اول مصداق ئے یہودیان وو او بیا د زکاة منع کونکو تہ ہم شامل دیے۔
هُوَ شَرُّ لَهُمْ : یعنی دا ورلہ عذاب دیے۔

سَيُطَوَّقُونَ مَا بَخِلُوا بِهِ : د طوق نہ دیے (غار کی) (د غارے ہار) تہ وائی او ہر ہغہ شے چہ پہ غارہ کی اچولے شی لکہ د سرو زرو یا د سپینو زرو ہار چہ زنانہ ئے پہ غارہ کی اچوی۔
معنی دا دہ : زردیے چہ پہ غارہ کی بہ ورتہ و اچول شی او د غارے ہار بہ ئے جوہ شی ہغہ مال چہ کوم باندی ئے بخل کرے وو۔

بیا دا غار کی یا کنایہ دہ د گناہ نہ یعنی بخیلان بہ د بخل د گناہ نہ ہیخ کلہ خلاصہ ونہ مومی گویا کہ دغہ گناہ د دوی د غارے غور جوہ شویے دیے، لیکن د ڍیرو احادیثو مطابق ظاہر دا دہ چہ بعینہ د دغہ مال نہ بہ ورتہ مار جوہ کرے شی او د غارے نہ بہ ئے تاؤ شی۔
او حدیث کی دی : داسے مار بہ ترے جوہ شی چہ (د زہر د وجے نہ بہ) گنجے وی او د ہغہ بہ د اؤخکو پہ شان دوه سترگے وی او ددہ د خولے وبنکی بہ راکاری او دا بہ ورتہ وائی چہ زہ ستا مال یم او زہ ستا خزانہ یم۔ (بخاری عن ابی ہریرہ)

او کہ ددی بخل نہ د علم بخل و اخستے شی نو بیا ہم د اللہ د قدرت نہ بعیدہ نہ دہ چہ اللہ تعالیٰ د دغہ پت کرے شی علم نہ ہم مار جوہ کرے او د قیامت پہ ورخ د مار پہ شکل کی راشی لکہ د یو حدیث نہ معلومیری چہ د قیامت پہ ورخ بہ د خائن د خیانت نہ جنہہ جوہ شی نو ہلتہ خیانت معنوی شے دیے او د مادی شی پہ شکل رابنکارہ کیہری۔

وَلِلَّهِ مِيرَاثٌ : اُس دا خبرہ بیانوی چہ مالونہ ہسے ہم اللہ تعالیٰ تہ پاتی کیری او بندگان بہ ترے خالی لاسونہ روان وی نو بیا ولے پدے باندے بندہ بخل وکری؟

بیا ددے دوه معانی دی (۱) یو دا چہ مخلوق کوم مالونہ دیو بل نہ پہ میراث سرہ وری نو د هغه تہولو مالونو آخری مالک اللہ تعالیٰ دے۔ مطلب دا چہ دا مِلْک د اللہ تعالیٰ دے او تاسو تہ د خہ ورخو دپارہ درکریے شویدے نو ولے پدے سرہ بخل کوئی لکھ پہ سورة الحديد (۷) آیت کی دی : ﴿وَأَنْفَقُوا مِمَّا جَعَلَكُمْ مُسْتَحْلِفِينَ فِيهِ﴾

او خرچ کری د هغه مال نہ چہ تاسو اللہ تعالیٰ خلیفہ گان کری یی پہ هغه کی۔

(۲) دویمہ معنی دا چہ روستو زمانہ کی بہ آسمانونو او زمکے والاتول مخلوقات فنا شی نو د هیچا ملکیت بہ پاتی نشی نو پہ شان د هغه مال بہ شی چہ دیو شخص د فناء نہ روستو بل تہ میراث پاتی شی نو پدے معنی سرہ بہ تشبیہی میراث مراد وی او پہ اولہ معنی سرہ حقیقی میراث مراد دے۔ (قاسمی، واحسن الکلام والسراج المنیر ۳۰۶/۱)

فائدہ : (اللہ) ئے مخکی کرو دپارہ د تخصیص نو ددے نہ دا فائدہ حاصلہ شوہ چہ د هر شی میراث بہ صرف اللہ تہ پاتی وی نہ بل چاتہ نو صرف اللہ وارث دے او ((اللہ، نبی وارث)) وئیل غلط دی، شرکی کلمہ دہ۔

وَاللَّهُ بِمَا تَعْمَلُونَ خَبِيرٌ : یعنی اللہ ستاسو پہ عملونو خبردار دے نو د مال پہ منع کولو بہ سزا درکوی۔

لَقَدْ سَمِعَ اللَّهُ قَوْلَ الَّذِينَ قَالُوا إِنَّ اللَّهَ فَقِيرٌ وَنَحْنُ

يَقِينٌ ااوریدہ اللہ تعالیٰ وینا د هغه کسانو چہ وئیل ئے یقیناً اللہ محتاج دے او مونہ

أَغْنِيَاءُ سَنَكْتُبُ مَا قَالُوا وَقَتْلَهُمُ الْأَنْبِيَاءَ

مالدار یو، زردے چہ وہ لیکو هغه خبرہ چہ دوی ئے وائی او وژل د دوی انبیاء لہ

بِغَيْرِ حَقٍّ وَنَقُولُ ذُوقُوا عَذَابَ الْحَرِيقِ ﴿۱۸۱﴾

پہ ناحقہ او وایو بہ دوی تہ چہ اوخکی عذاب د اور سوزونکی۔

تفسیر : مضمون : پدے رکوع کی دیهودیانو د خبائشو بیان دے او دا د قرآن کریم د عامو سورتونو طریقہ دہ لکھ سورة بقرہ او روستو سورة النساء کی چہ د توحید مسئلہ او نور احکام او مسائل بہ شروع وی نو ناخاپہ بہ مینخ کی دیهودیانو د بدو صفاتو بیان

و کپری چہ دا ہغہ خلک دے چہ پہ تاسو باندے کار خرابول غواہی او پدے مسئلو کی ہم دوی رکاوٹونہ اچوی، شریان دی نو دوی وپیژنی نو پدے وجہ ددے واقعے مناسبت د اول د سورت سرہ دے چہ اول کی ہم د نصاریٰ او بیا دیهودو سرہ خبرے وی او د هغوی بد صفات ئے بیانول نو پہ آخرہ کی بیا وائی چہ دا خلک وپیژنی دے دپارہ چہ اول او آخر د سورت یو شان شی۔

۲۔ پہ مدینہ کی نظام شرعی جوہ شو، معاشرہ صفا کیدہ، خیرونہ عام کیدل نو دا معاشرہ یو یهودیانو گندہ کولہ او بل منافقانو نو اللہ تعالیٰ خای پہ خای پہ دوی باندے ردونہ کوی چہ مسلمانان ئے وپیژنی نو ورتہ وائی چہ دا ہغہ خلک دے چہ دوی اللہ تہ فقیر وئیٹے دے (العیاذ باللہ) (یعنی اول بد صفت ئے دا دے چہ د فی سبیل اللہ انفاق نہ ئے انکار کپدے پہ باطل عذر سرہ) او رسولان ئے وژلی دی او د رسول اللہ ﷺ پہ نہ منلو کی د دروغو بھانے کوی (الْأَنزُومِنَ لِرَسُولٍ حَتَّىٰ يَأْتِيَنَا بِقُرْبَانٍ) آیت (۱۸۳) کی راحی، او دوی د حق مکذبین دی (۱۸۴) بیا پہ (۱۸۵) آیت کی رسول اللہ ﷺ تہ تسلی و رکوی او بل مرض ئے دا دے چہ د دنیا دپارہ حق پتونکی دی (واذ اخذ الله ميثاق) کی راحی۔ (لَا تَحْسَبَنَّ الَّذِينَ يَفْرُحُونَ) کی د دوی بل مرض دا ذکر کوی چہ د ہدایت کار کوی نہ او خلکو تہ وائی چہ مونہ تہ ہدایت والا وواہی، کار ئے د سپری توب کپے نہ دے او خلکو نہ غواہی چہ مونہ تہ سپری توب والا وواہی۔ نو اللہ فرمائی: دا قسم خلک زما د عذابونو نہ نشی خلاصیدے بیا اللہ تعالیٰ خپل تصرف بیان کپدے چہ کائنات تول د هغہ دی، د ہیچا پکی واك نشتہ نو دغسے دشمنانو تہ بہ عذابونہ ورکوی۔

رابط: مخکی اللہ تعالیٰ دیهودیانو بخل بیان کپو دلته ئے نور ناکارہ صفتونہ بیانوی چہ د اللہ بی ادبی ہم کوی چہ هغہ تہ د بخل نسبت کوی۔

شان نزول

(۱) ابن کثیر او بغوی وغیرہ د محمد بن اسحاق تہ او هغہ پہ خپل سند سرہ د ابن عباس رضی اللہ عنہما نہ نقل کپدی چہ ابوبکر صدیق رضی اللہ عنہ یوہ ورخ د یهودیانو بیت المدراس (مدرسے) تہ ننوتو، هلته ئے دیر یهودیان و موندل چہ د هغوی یو سپری تہ راغونہ شوی وو چہ د هغہ فنحاص بن عازوراء نوم وو او دا د هغوی عالم او جبرو او یو بل جبر د (أَشِيعُ) پہ نوم ہم ورسرہ و نو ابوبکر صدیق ؓ هغہ تہ دعوت ورکپو: (وَيَحْكُ يَا

فَنَحَاصُ ! اَتَى اللّٰهَ وَاَسْلِمَ) خوارشے امے فنحاصہ ! د اللہ نہ ویریرہ، اسلام قبول کرہ، یقیناً تاتہ معلومہ دہ چہ محمد (ﷺ) د اللہ رسول دے او تاسو تہ ئے د اللہ د طرفنہ حق راویردے تاسو دا پہ تورات او انجیل کی لیکلے شوے موندہ کوئی (فَآمِنُ وَصَدِّقُ وَاَقْرَضَ اللّٰهُ قَرْضًا حَسَنًا يُدْخِلُكَ الْجَنَّةَ وَيُضَاعِفُ لَكَ الثَّوَابَ) نو تہ ایمان راویرہ او ددے نبی تصدیق و کرہ او اللہ تہ بنائستہ قرض ور کرہ (د اللہ پہ لارہ کی مال ولگوہ) اللہ بہ دے جنت تہ داخل کرے او دو چندہ ثواب بہ در کرے۔ (کافرتہ بہ ہم د مال د لگولو دعوت ور کولے شی حکہ چہ هغوی ہم د اللہ پہ لارہ کی د مال پہ لگولو مکلف دی)۔

فَنَحَاصُ وویل : امے ابوبکرہ ! تہ دا گمان کوے چہ اللہ ز مونر نہ قرض غواپی نو کہ ستا وینا حقہ وی نو اللہ خو فقیر دے چہ ز مونر نہ قرض غواپی حکہ چہ قرض خو محتاج غواپی او مونر اغنیاء یو، ز مونر اللہ تہ ہیخ حاجت نشتہ۔ (د کفر خبرہ ئے و کرہ، د اللہ سختہ بی ادبی ئے و کرہ) نو ابوبکر صدیق ؓ هغه تہ پہ غصہ شو او د فنحاص مخ ئے وو هلو او بیائے وویل : قسم پہ اللہ کہ ز مونر او ستاسو ترمینخ لوظ نہ وے ما بہ ستا خت و هله وے نو اللہ دا آیت د ابوبکر صدیق ؓ د تصدیق دپارہ نازل کرے۔

(محاسن التاویل، والبغوی وابن کثیر، والدر المنثور ۲/۳۹۶، تفسیر الطبری ۳/۱۹۴، زاد المسیر ۲/۶۵، فی ظلال القرآن ۱/۵۳۷)

(۲) حافظ ابن مردویہ او ابن ابی حاتم رحمہما اللہ د ابن عباس رضی اللہ عنہما نہ روایت کریدے چہ کلہ د سورة بقرہ دا آیت نازل شو : ﴿مَنْ ذَا الَّذِي يُقْرِضُ اللّٰهَ قَرْضًا حَسَنًا فَيُضَاعِفَهُ لَهٗ اَضْعَافًا كَثِيرَةً﴾ یعنی خوک دے چہ اللہ تہ بنائستہ قرض ور کرے، پس اللہ بہ ئے ورلہ بنہ زیات کرے (نویهودیانو (حُیُّ بن اَحْطَبُ او فَنَحَاصُ بن عَازُوراء) او وئیل چہ امے محمدہ ! ستا رب غریب شویدے، پدے وجہ د خپلو بندگانو نہ قرض غواپی نو دا آیت نازل شو۔ لَقَدْ سَمِعَ اللّٰهُ : دا کلمات کلہ د زجر ور کولو او غضب دپارہ استعمالیہی لکہ دلتہ شو۔ او کلہ د شفقت دپارہ لکہ پہ سورة المجادلہ اول آیت کی۔

دوی د اللہ دیرہ بی ادبی و کرہ پدے وجہ اللہ تعالیٰ پہ لام او قد سرہ تاکید و کرہ۔ چہ خامخا یقیناً ما ددے ظالمانو خبرہ واوریدہ اوزہ بہ سزا ور کوم، دوی گنے وائی چہ اللہ بہ ز مونر دا خبرے نہ آوری، ولے کہ د دوی دا عقیدہ وے چہ اللہ هر خہ آوری نو دوی بہ دومرہ لویہ بی ادبی نہ کولے۔ نو اللہ تعالیٰ ہم پہ کلام کی تاکید و کرہ۔

إِنَّ اللّٰهَ فَخِيرٌ : حینی مفسرینو لکہ قرطبی وغیرہ دلتہ سوال وجواب لیکلے دے چہ

یہودیان خواہل کتاب وو، اللہ نے منلو او دائے ہم منل چہ اللہ غنی دے او مونہ فقیران یو نو دوی خنگہ دا خبرہ وکری چہ اللہ فقیر دے او مونہ مالدار یو؟۔ نو بیائے جواب کہیدے چہ دوی دا عقیدہ نہ وہ لیکن پہ ضعفاؤ نے تلبیس کولو او پہ طریقہ د جدل او الزام سرہ نے دا وئیل او دلتہ استفہام پت دے یعنی اللہ گنے خہ فقیر دے چہ مونہ نہ قرض غواہی؟ یعنی مطلب نے دا دے چہ اللہ غنی دے او مونہ فقراء یو او غنی ذات د فقراؤ نہ خہ نہ غواہی نو پدے کی د نبی ﷺ پہ دعوت باندے رد کول وو چہ ستا دا دعوت صحیح نہ دے چہ تہ وائے چہ تاسو مالونہ ولگوئی نو پدے کی د دوی غرض دا وو چہ د عوامو خلکو ذہن د نبی علیہ السلام نہ واہوی چہ دا نبی قرض د اللہ دپارہ غواہی او اللہ خو خہ فقیر نہ دے۔ (زبدۃ التفاسیر ص: ۷۴) تفسیر تبصیر الرحمن ۱/۱۳۵

لیکن دا خبرہ ددے مفسرینو ضعیفہ دہ او دا دیہودیانو نہ د دفاع صورت اختیاروی او حال دا چہ یہودیان پہ کائناتو کی انتہائی غلیظ بی ادبہ او بدترین کافر دی، دوی د اللہ او د ہغہ درسولانو لویہ بی ادبی کریدہ او د اللہ لوی دشمنان دی، دوی د حال نہ دا ہیخ بعیدہ نہ وہ چہ دوی داسے خبرہ وکری او د دوی ہمددا عقیدہ وہ د خیلے مالدارئی پہ غرور کی راغلی وو او د اللہ د قدر او احترام نہ جاہلان وو لکہ د دوی یو ملا دا ہم وئیلی وو چہ ﴿مَا أَنزَلَ اللَّهُ عَلَىٰ بَشَرٍ مِّن شَيْءٍ﴾ (انعام: ۹۱)

اللہ تعالیٰ پہ بندگانو باندے ہیخ کتاب نہ دے نازل کرے۔ د اللہ د وحی او کتابونو نہ منکر وو۔ رسول اللہ ﷺ حق پیغمبر وو پہ ہغہ پورے بہ نے توقے کولے نو دا د دوی بی باکی دہ چہ پہ اللہ باندے ہیخ پرواہ نہ لری او اللہ تہ د فقر نسبت کوی او دغہ شان دے ظالمانو دا ہم وئیلی وو چہ ﴿يَدُ اللَّهِ مَغْلُولَةٌ﴾ د اللہ لاس بند کرے شویدے، خرچہ نہ کوی لکہ سورۃ المائدہ (۶۴) آیت کی راغلی دی۔ او دلتہ نے (ان اللہ فقیر) پہ تاکید سرہ ہم وویلوا دا دلیل دے چہ دوی دا خبرہ دزہ نہ کولہ۔ (البحر المحيط ۳/۴۵۵)

خینی علماؤ دا وئیلی دی چہ د دوی علماؤ دا خبرہ پہ طریقہ د جدل او الزام سرہ کولہ او جاہلانو عوامو نے پہ طریقہ د عقیدے سرہ کولہ، مگر ظاہر دا دہ چہ بعض کسانو دا خبرہ کرے وہ او نور خلک پرے غلی پاتی شوی وو نو خکہ اللہ تعالیٰ تولو تہ نسبت وکرو، پدے وجہ تہول مجرمان شو چہ پہ دغہ ملائے رد و نکرو او دوی پدے خبرہ راضی پاتی شو۔

فقیر: ڀیر خلک پہ خولہ باندے دا خبرہ نہ کوی چہ اللہ محتاج دے لیکن د ہغہ عمل او طرز داسے وی لکہ چہ اللہ تعالیٰ محتاج گنری او دے د ہغہ نہ بی حاجتہ دے مونخ یا زکاۃ

یا بل عمل پہ داسے طریقہ سرہ کوی گویا کہ اللہ ورتہ ددے محتاج بنکاری حال دا چہ دے
تولو کارونو تہ د بندہ حاجت دے۔ ﴿وَتَوَلَّوْاْ وَاسْتَعْنَى اللّٰهُ﴾ (تغابن: ۶) ﴿وَأَمَّا مَنْ بَخِلَ
وَاسْتَعْنَى﴾ (اللیل: ۸)۔

سَنَكْتُبُ : سین د استقبال قریب دپارہ دے یعنی زر دے چہ وہ لیکو، خُکَہ چہ ملائک
دده د خولے سرہ سمدست ناست وی لیکل کوی۔ یا سین د تاکید دپارہ دے۔

چونکہ د دوی دا قول پہ ضد او عناد باندے بناء وو خُکَہ اللہ تعالیٰ تحقیقی جواب
ورنکرو بلکہ پہ طریقہ د زجر او تخویف سرہ ئے جواب ورکرو۔

خِینِی مفسرینو وئیلی دی چہ (سَنَكْتُبُ) ئے مضارع راوہ خُکَہ چہ پدے کی د کراماً
کاتبین لیکنہ نہ ده مراد بلکہ ددے نہ مراد دا دے چہ اللہ تعالیٰ بہ دوی تہ د عذاب اندازہ
مقرر کړی او ملائکو تہ بہ ووائی چہ دوی تہ فلانی فلانی قسم عذاب ورکړی او وخت پہ
وخت بہ ورتہ دا عذاب مقرر وی۔ دوی وائی خُکَہ چہ (سَنَكْتُبُ) مضارع صیغہ ده چہ د
کتابت نہ اخستے شویده، اندازے تہ وئیلے شی (مفردات) او دارنگہ روستو (وَقَتْلُهُمُ الْاَنْبِيَاءُ)
پرے عطف شویہ ہم دے چہ دا ہم د دوی د جنایتونو نہ یو جنایت دے یعنی د پیغمبرانو
وژنہ بہ ہم د دوی پہ عذاب کی پہ نظر وئیلے شی او ددے پہ وجہ بہ ہم ورتہ عذاب مقرر
کړی او روستو (وَنَقُولُ ذُقُواْ عَذَابَ الْحَرِيقِ) ہم پہ آخرت کی مراد دے۔ (عزیز التفاسیر ۸/۲)

پہ گناہ باندے راضی کیدل گناہ ده

وَقَتْلُهُمُ الْاَنْبِيَاءُ : دے موجودہ یہودیانو خو پیغمبران نہ وو وژلی؟ مگر مونہ د سورة
البقرہ آیت (۹۱) لاندے لیکلی وو چہ دوی د مشرانو پہ عمل باندے راضی وو او پہ گناہ
باندے راضی کیدل ہم گناہ ده۔ پدے وجہ دوی تہ ہم د قتل نسبت وشو۔

د امام شعبی پہ مجلس کی یو سری د عثمان ؓ د قتل صفت وکړو چہ بنہ کار شویده
نو هغه ورتہ وفرمايل: (شَرِکَتْ فِیْ دِمِیْ) تہ ہم د هغه پہ قتل کی شریک شویہ۔

(تفسیر القرطبی ۲۹۴/۳) والالباب

یا دا چہ دوی ہم وخت پہ وخت د رسول اللہ ﷺ د قتل ارادے کولے۔

او قتل د انبیاء ئے د دوی ددے وینا سرہ شریک ذکر کړو پدے کی تنبیہ ده چہ دا دیر عظیم
او قبیح جرم وو۔

وَنَقُولُ : دا وینا بہ دوی تہ د دوی د مرگ پہ وخت کی کیري، یا بہ ورتہ د حشر پہ ورځ، یا

پہ دواړو اوقاتو کی۔

ذُوقُوا: ذوق (خکل) پہ محسوساتو کی استعمالیږی نو اشاره ده چه د دغه عذاب درد به په دوی باندې د محسوس په شان وی۔ او ذوق لفظ ئے ورله استعمال کړو پدې کی اشاره ده چه دوی انبیاء ته د تکلیفونو گوتونه څکولی وونو الله تعالی دوی ته د عذاب گوتونه څکوی۔ او زجاج وئیلی دی چه ذوق په هغه ځای کی استعمالیږی چه د معافی نه بیخی ناامیدی وی او دا مستلزم وی سخت غیظ او غضب لره۔

الْحَرِيقِ: په معنی د مُحْرِق سره یعنی سوزونکې۔ (چه هډوکې او غوښه او پوستکې ټول به ورله وسوزوی) حریق هغه اُور ته وائی چه لمبې وهی۔

ذَلِكَ بِمَا قَدَّمْتُمْ أَيْدِيكُمْ

دا (عذاب) په وجه د هغه عمل دې چه مخکی لیږلی دی لاسونو ستاسو

وَأَنَّ اللَّهَ لَيْسَ بِظَلَّامٍ لِّلْعَبِيدِ ﴿١٨٢﴾

او یقیناً نه دے الله هیڅ قسمه ظلم کونکے په بندگانو۔

تفسیر: دا تتمه د مخکی ده یعنی دا ستاسو د عملونو میوه ده چه تاسو ته ملاویږی او دا ظلم نه دے۔

أَيْدِيكُمْ: غالباً کارونه په لاس کیږی پدې وجه په محاوراتو کی نسبت د کار لاس ته کیږی مراد ترې نفسونه دی۔

وَأَنَّ اللَّهَ: ددې نه مخکی فعل پت دے (وَأَعْلَمُ أَنَّ اللَّهَ) پدې خبره پوهه شه چه الله هیڅ قسمه ظلم کونکے نه دے۔

یا دا عطف دې په (مَا قَدَّمْتُمْ) باندې او د بآء سببیه د لاندې دے یعنی د عذاب دوه سببیه دی (۱) یو دا چه دوی جرمونه کړیدی (۲) دویم دا چه الله تعالی به ددوی سره عدل کوی، د الله د عدل تقاضا دا ده چه دوی ته د دوی د ظلمونو سزا سخته ورکړې شی۔

سوال وجواب

سوال: ظلام صیغه د مبالغه ده یعنی الله ډیر ظلم کونکے نه دے حال دا چه الله ډیر او لږ هیڅ قسمه ظلم نه کوی؟ (۱) جواب دا دے چه دے ته فاعل ذو کذا وائی یعنی فاعل د نسبت لکه د تَامِر او لَابِن او دَافِق او عَطَّار او بَزَّاز په شان یعنی ذُو تَمَرٍ وَذُو لَبَنٍ وَذُو دَفْقٍ او ذُو

عَطِرٍ او دُوْبَرَ نو دلتہ ہم دُو ظَلَمٍ مراد دیے۔ یعنی اللہ تعالیٰ د ظلم خاوند نہ دیے او ظلم تہ منسوب نہ دیے۔

(۲) دویم: ظلام تے مبالغہ راوپیدہ اشارہ دہ ہرے نوعے د ظلم تہ او عیبڈ تے جمع راوپہ پدیے کی تہول بندگان مراد دی یعنی اللہ تعالیٰ ہیخ قسم ظلم نہ کوی پہ تہولو بندگانو باندیے۔

(۳) جواب: دلتہ نفی مقید او قید دواپو تہ متوجہ دہ یعنی اللہ ہیخ ظلم کونکے نہ دیے نہ وپوکے ظلم کوی او نہ غتِ ظلم۔ (نشر المرجان من مشکلات القرآن (۲۳۶)

(۴) حینی علماء وائی چہ ظلام پہ خپلہ معنی پریخودلے شی نو دلتہ بہ نفی دزیات ظلم مراد شی او پہ بل آیت (إِنَّ اللَّهَ لَا يَظْلِمُ مِثْقَالَ ذَرَّةٍ) (نساء: ۴۰) سرہ بہ نفی د وپوکے ظلم وشی نو ہر قسم ظلم بہ د اللہ نہ پہ دواپو آیتونو کی نفی شی۔

(۵) جمال الدین القاسمی لیکلی دی چہ پہ نفی د دیر ظلم سرہ نفی د لہ ظلم پہ طریق اولیٰ سرہ راخی حکہ چہ کوم شخص ظلم کوی نو ہغہ پدیے وجہ چہ پہ ظلم سرہ خان تہ فائدہ راکاری نو ہرکلہ چہ زیات ظلم پریدی سرہ ددیے نہ چہ فائدہ تے زیاتہ وی نو لہ ظلم چہ فائدہ تے ہم کمہ دہ ہغہ بہ پہ طریق اولیٰ سرہ پریدی۔ (محاسن التاویل للقاسمی ۱۸۶/۲)

فائدہ: امام راغب لیکلی دی چہ عیبڈ لفظ عام دیے ہغہ بندگانو تہ وائی، د اللہ بندگی کوی او کہ د غیر اللہ، او عباد ہغہ بندگانو تہ وائی چہ د اللہ بندگی کوی، آہ۔ پہ بل تعبیر سرہ عیبڈ د بندگانو غلامانو او د اللہ بندگانو دواپو تہ شاملیہری او عباد صرف د اللہ بندگانو تہ شامل دیے۔ مگر دا فرق اکثری دیے حکہ چہ پہ سورة النور کی (مِنْ عِبَادِكُمْ) لفظ راغلی دیے۔

الَّذِينَ قَالُوا إِنَّ اللَّهَ عٰهَدَ إِلَيْنَا آلا نُوْمِنَ

(دا) ہغہ کسان دی چہ وائی دوی یقیناً اللہ حکم کریدیے مونہ تہ چہ ایمان بہ نہ راوپو

لِرَسُولٍ حَتَّىٰ يَأْتِيَنَا بِقُرْبَانٍ تَأْكُلُهُ النَّارُ قُلْ

پہ ہیخ رسول تردیے چہ راوپری مونہ تہ قربانی چہ و خوری ہغے لہ اور، وواہ!

قَدْ جَاءَكُمْ رَسُولٌ مِّنْ قَبْلِي بِالْبَيِّنَاتِ وَبِالذِّكْرِ

یقیناً راغلی دی تاسو تہ دیر رسولان مخکی زمانہ پہ ہنکارہ دلیلونو سرہ او پہ ہغہ شی سرہ

قُلْتُمْ فَلِمَ قَتَلْتُمُوهُمْ إِنْ كُنْتُمْ صَادِقِينَ ﴿١٨٣﴾

چہ تاسو وئیلی وو (یعنی غوہستلی وو) نو ولے وژلی دی تاسو هغوی لره که یی تاسو رشتینی۔

تفسیر: پدمے آیت کریمہ کی ہم دیهودیانو دیومے بلے دروغجنے دعومے او د الله د طرف نہ د هغه د تکذیب بیان دے۔ رسول الله ﷺ ته دیهودیانو یوہ جرگہ راغله چہ په هغه کی د دوی مشران (فناص بن عازوراء، مالک بن الصیف او کعب بن اشرف او وهب بن یهوذا) وو، یهودیانو اووئیل چہ ستا دا خیال دے چہ تہ الله مونږ ته رسول رالیږلے یی او په تاباندے ئے کتاب نازل کړیدے او الله خو مونږ ته په تورات کی دا حکم کړیدے چہ مونږ به هغه رسول منو او د هغه تصدیق به کوو چہ د هغه په وخت کی قربانی (صدقات) په اور باندے سوزیږی نو که تہ مونږ ته قربانی راوړے چہ اور ئے وسوزوی نو مونږ به ستا تصدیق وکړو۔ (مقصود ئے دا وو چہ اے محمدہ! ﷺ) ستا په ذریعہ دا معجزہ نہ دہ ښکاره شوم پدمے وجہ مونږ په تاباندے ایمان نہ راوړو) نو الله تعالیٰ د هغوی په رد کی دا آیت نازل کړو (تفسیر القرآن العظیم لابی القاسم الطبرانی ص ۱۸۳) القرطبی (۴/۲۹۵)

او خپل نبی ته ئے دا جواب وښودلو چہ اے زما نبی! ته دوی ته اووایه! چہ تاسو ته خوزما نه مخکی ډیرو انبیاء ښکاره نخه راوړیدی او هغه معجزمے ئے هم راوړیدی چہ د هغه مطالبه تاسو ما نه کوئ بیا که تاسو رشتینی وی نو هغه مو ولے قتل کړل؟۔

الَّذِينَ قَالُوا: دا خبر د مبتداء دے (هُم الَّذِينَ) دا هغه خلک دی۔ یا دا صفت یا بدل دے د مخکی (قَوْلَ الَّذِينَ) کی د الذین نه۔

بِقُرْبَان: په اصل کی مصدر دے لکه د عُقْرَان او عُذْوَان او خُسْرَان په شان لیکن قربان هغه شی ته وئیل کیږی چہ الله ته د ثواب په نیت وړاندے کیږی او بڼده په هغه سره الله ته ځان نزدے کوی، برابرہ دہ چہ هغه بدنۍ یا مالی عبادت او یا بل نیک عمل وی او د قربان جمع قَرَابِین راځی۔ (فتح البیان ۲/۳۹۰)

فائدہ: ۱- بنی اسرائیلو چہ به کله د گناھونو نه توبه وېستله او د هغه کفارہ به ئے ورکوله نو د کفارے په طریقہ به چہ کله هغوی یو څاروے مثلاً گډه، بزہ یا بل حیوان ذبح کړو دے دپارہ چہ گناھونه ئے معاف شی نو داسے ځای کی به ئے واچولو چہ آسمان ته به کولاؤ وو نو د آسمان نه به اور رابښکته شو او دغه صدقه به پرے وسوزیدله او ایره به شوه نو دا به ښه وه چہ گناه ئے معاف شوه او که اور به رانغلو نو د الله تعالیٰ په دربار کی به دغه

قربانی قبولہ نہ وہ۔

(۲) دغہ شان کله به ئے د شکرانے او صدقے پہ طور دغہ قربانی وړاندے کړه۔ (۳) او دغہ شان د بنی اسرائیلو دپاره الله تعالیٰ غنیمت نه وو حلال کړے او ددے امت دپاره ئے خاص حلال ورگرځولو نو کله چه به هغوی د کفارو نه غنیمت ونيولو نو هغه به ئے یو ځای ته راجمع کړو، د اور د راتللو په انتظار کی به ورته کیناستل، که اور به راغلو نو دا به دلیل وو چه ددے مجاهدینو جهاد او اخلاص قبول شویده او که نه وه نو ددے به په خیانت دلالت کولو۔ (۴) دغہ شان عوامو خلکو به د معجزے په طور باندے د انبیاء نبوت د قربانیو (قربانی سیزلو) په سبب پیژندلو او په بنی اسرائیلو کی ځینی پیغمبرانو ته همدا قسم معجزے ورکړے شوی هم وے لیکن بنی اسرائیلو دا خبره په الله باندے افتراء او دروغ ترلے وه چه مونږ ته په تورات کی دا وصیت شویده چه هیڅ پیغمبر به نه منی ترڅو چه د هغه قربانی اور ونه سوزوی۔

قُلْ قَدْ جَاءَكُمْ رَسُولٌ مِّنْ قَبْلِي : دا الزامی رد او جواب دے یعنی زما نه مخکی تاسو ته ډیر رسولان راغلی دی او ښکاره معجزات ئے راوړیدی او هغه قربانی ئے هم پیش کړیده چه تاسو ئے مطالبه کوئ نو بیا تاسو ولے هغه وژلی دی، معلومېږی چه دا اعتراض ستاسو بی ځایه او تعنتی او ضدی دے، دا الزامی رد دے۔ او تفصیلی جواب ئے دا دے چه دا خبره صحیح ده چه په تورات کی ئے دا خبره لیکلے وه لیکن دوی نیمگړے راخستے وه، په تورات کی ورسره دا خبره وه (حَتَّى يَأْتِيَكُمُ الْمَسِيحُ وَمُحَمَّدٌ فَإِذَا أَتَاكُمُ فَآمِنُوا بِهِمَا مِنْ غَيْرِ قُرْبَانٍ) تردے چه تاسو ته عیسیٰ او محمد (عليهما السلام) راشی نو کله چه دا دواړه راغلل نو په دوی باندے په غیر د قربانی پیش کولو نه ایمان راوړئ۔ (القرطبی ۴/۲۹۶۵)

بِالْبَيِّنَاتِ : یعنی دغہ انبیاء خو نورے ډیرے ښکاره معجزے پیش کړے وے علاوه د قربانی پیش کولو نه خو سره ددے نه ئے وژلی دی۔

وَبِالَّذِي قُلْتُمْ : یعنی په هغه خبره چه تاسو وویلے چه هغه د قربانی خبره ده یعنی انبیاء خو تاسو ته دا هم وئیلی وو چه آخری نبی او مسیح ددے نه مستثنی دی۔ یا ددے نه مراد دا چه دغہ انبیاء ستاسو دا مطالبه پوره کړے وه چه قربانی به ئے پیش کوله لیکن تاسو هغه هم په خپل حال نه دی پرېښی، په هغوی باندے ایمان راوړل خو په ځای پریده چه ستاسو پلارانو هغه وژلی دی او تاسو په هغه باندے راضی یئ۔ پدے وجه روستو وائی چه دا خلک د انبیاء تکذیب کونکی دی نو که ستا تکذیب وکړی نو خفگان مه کوہ۔

فَلَمْ قَتَلْتُمُوهُمْ : لکھ دوی زکریا او یحییٰ او اشیاء علیہم السلام وژلی وو۔ نو ددی نہ د دوی د دعویٰ دروغجن والے او عناد او تناقض معلومیری چہ کوم شے ددی آخری نبی نہ غواپی ہغہ خو پخوانو انبیاء راوپی وو او بیا ہم دوی وژلی دی۔ نو پکار دہ چہ د هغوی حق ئے خو منلے وے۔

إِنْ كُنْتُمْ صَادِقِينَ : پخوانی انبیاء خو تاسو نہ دی منلی نو کہ تاسو رشتینی یی ددی نبی پہ بارہ کی دغہ خبرہ د تورات نہ ثابتہ کری، تورات راوپی۔

فَإِنْ كَذَّبُوكَ فَقَدْ كُذِّبَ رَسُولٌ

نو کہ دوی دروغژن کری تالره (نو صبر کوہ) نو یقیناً دروغژن کرے شویدی ډیر رسولان

مَنْ قَبْلِكَ جَاؤُوا بِالْبَيِّنَاتِ وَالزُّبُرِ وَالْكِتَابِ الْمُنِيرِ ﴿١٨٤﴾

مخکی ستانہ، راغلی وو هغوی پہ ښکاره دلیلونو او په واره کتابونو او په لوی کتاب رڼا کونکی

تفسیر: دار رسول الله ﷺ ته تسلی ده چہ تہ د دوی پہ تکذیب باندے خفگان مہ کوہ کہ تا دوی ته دغہ معجزه پیش نکرہ ځکه چہ دوی ستانہ مخکی د ډیرو پیغمبرانو تکذیب کرے چہ هغه لا د دوی خپل قومیان وو او ښکاره معجزات او شریعتونه ئے هم راوپی وو۔
فَإِنْ كَذَّبُوكَ : ددی جزاء پته ده۔ فَاصْبِرْ وَلَا تَحْزَنْ۔ صبر کوہ او خفگان مہ کوہ۔
فَقَدْ كُذِّبَ : دا دلیل د جزاء دے۔

جَاؤُوا بِالْبَيِّنَاتِ : دفع دوهم ده چہ د پخوانو پیغمبرانو تکذیب به پدی وجه شوی وو چہ هغوی به معجزے نه وی ښکاره کری او ماته خو الله تعالیٰ ډیر معجزات راکړیدی نو الله فرمائی چہ هغوی هم ډیر معجزات پیش کری وو لیکن دے خلکو کی اهلیت نشته چہ حق ومنی۔

بِالْبَيِّنَاتِ وَالزُّبُرِ وَالْكِتَابِ الْمُنِيرِ : دا جمله په قرآن کریم کی تقریباً څلور ځای استعمال ده۔
(۱) بینات: دلائل عقلیه او زبر دلائق نقلیه د پخوانو پیغمبرانو نه او کتاب منیر دلیل وحی ته وائی۔ (۲) بینات معجزاتو ته وائی او زبر او کتاب منیر دواړه کتابونو ته وائی لیکن زبر هغه کتابونو ته وائی چہ په هغه کی زواجر (زورنې او وعظونې) وی او کتاب منیر هغه کتابونه دی چہ په هغه کی ټول احکام شرعیه وی لکه تورات او انجیل۔
(۳) فرق: دلائل درې قسمه وی، ضروری، (بدیهی) (۲) نظری، (۳) سمعی نو په بینات

کی دلائل ضروریہ (بدیہیہ) تہ اشارہ دہ او پہ الزبر کی نظری دلائلو تہ او پہ الکتاب المنیر کی دلیل سمعی تہ اشارہ دہ او دا درے قسمہ ئے پدے وجہ راویدی چہ مخاطبین درے قسمہ دی (۱) غبیان چہ پہ ہیخ نہ پوہیری نو هغوی تہ بہ بنکارہ خبرہ کولے شی او الزبر متوسط خلکو دیارہ او الکتاب المنیر د عقلاؤ دیارہ وی چہ ددے کتاب نہ استنباطات کولے شی اورازونہ ویستلے شی۔ (فتح البیان سورة الحج)

(۴) ٲینی وائی الزبر کی صحیفو د انبیاء علیہم السلام تہ اشارہ دہ او الکتاب المنیر کی تورات او انجیل تہ۔

الزبر : جمعہ د زبور دہ، د زُبر نہ جور دے، زجر تہ وائی یا بنائستہ کولو تہ وائی دلتہ الزبر پہ معنی د مفعول سرہ دے یعنی اَلْکُتُبُ الْمَزْبُورَةُ (لیکلے شوی کتابونہ) او خاصکر پہ هغه کتابونو کی استعمالیری چہ پہ هغه کی زجرونہ او وعظونہ او فضائل وی او غالباً احکام پکی نہ وی لکہ صحیفے د ابراہیم او موسیٰ علیہما السلام او زبور کتاب د داود علیہ السلام شو۔

كُلُّ نَفْسٍ ذَا نَفْسٍ الْمَوْتِ وَإِنَّمَا تُؤْفُونَ أَجُورَكُمْ

ہریو ساء والا ٲکونکے د مرگ دے او یقیناً پورہ بہ درکریے شی تاسو تہ اجر ونہ ستاسو

يَوْمَ الْقِيَامَةِ فَمَنْ زُحْزِحَ عَنِ النَّارِ وَأُدْخِلَ الْجَنَّةَ

پہ ورخ د قیامت، نو ٲوک چہ بچ کرے شو د آور نہ او داخل کرے شو جنت تہ

فَقَدْ فَازَ وَمَا الْحَيَاةُ الدُّنْيَا إِلَّا مَتَاعُ الْغُرُورِ ﴿١٨٥﴾

نو یقیناً کامیاب شو او نہ دے ژوند دنیوی مگر سامان د دھوکے دے۔

تفسیر : پدے آیت کی اللہ تعالیٰ (۱) تخویف (یرہ) پہ مرگ سرہ ورکریدہ (۲) او ورسرہ ایمان والو تہ ئے زیرے ورکریدے (۳) او د جنت فضیلت او د جہنم عظمت ئے بیان کریدے (۴) او زہد د دنیا ئے بیان کریدے۔

مناسبت : یہود خو فسادونہ کوی او ستا تکذیب کوی او ایمان نہ راویری خودا تکلیفونہ پہ مرگ سرہ ختمیری، پہ دنیا کی ہیخ تکلیف ہمیشہ نہ وی نو مرگ دیر رانزدے دے، پہ دنیا کی تہولے بدلے مہ غواپی، ستاسو د نیک عملونو او د صبر بدلے بہ آخرت کی درکولے شی، هغه دیرے لوی دی او د جنت او د جہنم غم وکری نو پدے کی

کافرانو ته یره ده چه مرگ درپسه دے، د خپل ځان غم وکړی، د دنیا په مزو مه نازېږی، ډیر معمولی ژوند دے، او ایمان والو ته تسلی او زیره دے چه د دنیا مصیبتونه په مرگ سره ختمېږی او ستاسو دپاره مزه تیاری دی نو پدې کی دواړو طرفونو ته دعوت دے۔

کُلْ نَفْسٍ : یعنی هر ساه والا انسان که نبی وی او غیر نبی ټول به مرگ څکی، د نفس اطلاق په الله باندې هم کیږی لیکن ددې نه صرف د الله ذات مستثنی دے په استثناء عقلی او شرعی سره۔

نفس کله روح ته وائی او کله بدن ته او کله دواړو ته، دلته ترې دواړه مراد دی، فلاسفه وائی روح نه مری ځکه چه ذائقه څکونکې په وخت د څکنه کی موجود وی نو که هغه مړ شی نو څکنه به د کوم ځای نه راشی لیکن صحیح دا ده چه دواړه مری د بدن مرگ دا دے چه د هغه نه روح جدا شی نو هیڅ حاسه (د معلومات ذریعه) پکی پاتې نشی او ذروح مرگ دا دے چه هغه د بدن په واسطه سره کوم لذتونه حاصلول نو کله چه د بدن نه ووتو نو د هغه لذتونو نه محروم شو۔ آؤ، ذروح جدا ژوند شته۔

ذَائِقَةُ : ذائقه ئې ځکه وویلو چه دا مرگ همیشه نه وی بلکه په قبر او برزخ کی بیا په آخرت کی به ژوندی کیږی، او د انبیاء علیهم السلام او شهداؤ او د عامو مؤمنانو د روحونو په ژوندون کی فرق وی لکه مخکی (بل احیاء) ذکر شویدی۔

حکمت: د مرگ په مقررولو کی د الله تعالی ډیر حکمتونه اورازونه دی که مرگ نه وې لیکلې شوې نو زړونه به ډیر سختیدلې ځکه چه قیامت خو وړاندې راروان دے نو ډیر خلک به نه یریدلې نو اصلاح به ډیره نه کیدلې۔ که مرگ نه وې نو زمکه به د فسادونو نه ډکیدلې، پدې وجه عمر فاروق رضی الله عنه په خپله گوتمه کی لیکلی وو: (كَفَى بِالْمَوْتِ وَاعْظًا) مرگ د انسان دپاره پوره نصیحت کونکې او د فسادونو نه منع کونکې دے۔

وَإِنَّمَا تُوفُونَ : یعنی که په دنیا کی اگرکه په ښو او بدو باندې ښه او بد اثر مرتب کیږی مگر پوره جزایا سزا به د قیامت په ورځ هر چاته ورکړې شی۔ دغه شان قبر کی بعض اجر و نه ورکولې شی نه پوره۔ (زمخشری)

اجورکم : یعنی اجر و نه د نیک عملونو ستاسو۔
أُجُورُكُمْ : الله تعالی زمونږ ذهن جوړوی چه د اُور نه بچ کیدل لویه کامیابی ده، پدې وجه رسول الله صلی الله علیه و آله د اُور نه د بچ کیدو طریقې خودلی وی، په یو حدیث کی ئې فرمایلی دی: چا چه د ورځې درې سوه شپيته نیکی وکړې (وَقَدْ زَحَرَ نَفْسَهُ عَنِ النَّارِ) یقیناً هغه خپل ځان

د اور نہ بیچ وساتو۔ (صحیح مسلم: ۲۳۷۷)

او امام احمد د عبد الله بن عمرو بن العاص رضی الله عنہما نہ روایت راویدے چہ رسول الله ﷺ وفرمایا: (مَنْ أَحَبَّ أَنْ يُزْحَرَ عَنِ النَّارِ وَيَدْخُلَ الْجَنَّةَ فَلْتُدْرِكْهُ مَنِيَّتُهُ وَهُوَ يُؤْمِنُ بِاللَّهِ وَالْيَوْمِ الْآخِرِ وَلَيَأْتِ إِلَى النَّاسِ مَا يُحِبُّ أَنْ يُؤْتَى إِلَيْهِ) (مسند احمد رقم (۶۸۰۷) و اخرجه مسلم ايضا)

کہ شوک غواہی چہ د اور نہ بیچ شی او جنت تہ داخل شی نو ہغہ تہ دے پہ داسے حال کی مرگ راشی چہ ہغہ پہ الله او پہ ورخ د آخرت ایمان لری او خلکو تہ دے پہ ہغہ خہ راتل کوی پہ کوم چہ دے غواہی چہ دہ تہ پرے راتل وکری شی۔ (یعنی نرمی او احسان او خیر خواہی)

زُحْزَحْ: د زُحْزَحَ نہ دے، ورنہ دے والے او یو طرف کولو تہ وائی د زُحْ نہ دے پہ جلتی سرہ یو شے رابنکلو تہ وائی (کشاف، فتح البیان ۲/۳۹۳)

فَقَدْ فَازَ: فوز: گتے حاصلولو او خسارہ لرے کیدو تہ وائی۔ (ابن کثیر)
وَمَا الْحَيَاةُ الدُّنْيَا إِلَّا مَتَاعٌ: متاع ہغہ شی تہ وائی چہ د ہغے نہ لہرہ فائدہ اخستے شی بیا زرختمیری۔ عکرمہ وئیلی دی لکہ تبر، کاسہ، کتوی وغیرہ (قرطبی)

(۲) زمخشری وئیلی دی چہ متاع ہغہ سامان دے چہ یو مشتری ئے پہ دھوکے سرہ سودا وکری روستو ورتہ د ہغے فساد (ردی والے) معلوم شی۔

الْغُرُورُ: دا یا مصدر دے (یعنی دھوکہ کیدل) یا جمع د غَارُ دہ (دھوکہ ورکونکے) خینی وائی: غرور ہر ہغہ زرختمیدونکے شے دے چہ انسان دوکہ کوی۔

دنیا تہ ئے د دھوکے سامان وویل و جہ دادہ چہ د دنیا لذات او عارضی خوندونہ انسان د ہمیشہ کامیابی نہ منع کوی۔ نو د دنیا حقیقت وپیژنہ چہ دھوکہ پرے نشے۔

دلته د (الحیوة الدنيا) نہ مراد ہغہ ژوند دے چہ د انسان نہ د دنیا پہ حاصلولو کی تیر شی او آخرت تہ پکی ہیخ توجه ونکری نو دا د بندہ دپارہ د دھوکے سامان جوړ شو۔ یعنی کہ شوک د جنت نہ ابدی طور سرہ محروم شی او دوزخ تہ داخل شی نو ہغہ سرے ناکام شو اگرکہ پہ دنیا کی بہ ورتہ خان کامیاب بنکاری خو دہ دپارہ دنیا پہ حقیقی توگہ سامان د دھوکے دے۔

او کله چہ نیکان خلک ئے پہ طاعاتو او عباداتو کی او د آخرت پہ طلب کی تیر کری نو د ہغوی دپارہ دنیاوی ژوند متاع البلوغ (مقصد تہ درسیدو) وسیلہ گرخی۔ (سعید بن جبیر،

فتح البیان ۲/۳۹۳)

د دنیا داسے مثال دے لکھ یو تن پہ یوہ لارہ کی کندہ ویستلی وی او دپاسہ ئے پرے خہ
اچولی وی خلکو تہ ہغہ ہوارہ لارہ بنکاری، گمان کوی چہ پدے بہ اخوا واورم او یو
کامیابی او مقصد تہ بہ ورسیرم خو چہ دلته راورسی سمدست پکی گوزارشی او هلاك
شی، انسان تہ ہم د دنیا مزے، خوانی، مال و متاع وغیرہ ورتہ ہمیشہ بنکاری خو
سمدست پرے مرگ راشی او سیدہ اللہ تہ ورشی۔ نو د کامیابی لارہ دا دہ چہ بندہ پہ دنیا
باندمے دھوکہ نشی بلکہ پدے کی د آخرت او د جنت دپارہ کار وکری بیا اللہ تعالیٰ انسان تہ
د دنیا نہ فائدے ورکوی۔

لَتُبْلَوْنَ فِيْ اَمْوَالِكُمْ وَاَنْفُسِكُمْ

خامخا امتحان بہ راوستلے شی پہ تاسو پہ مالونو ستاسو کی او پہ نفسونو ستاسو کی

وَلَتَسْمَعَنَّ مِنَ الَّذِينَ اُوتُوا الْكِتَابَ مِنْ قَبْلِكُمْ وَمِنْ

او خامخا اوری بہ تاسو د ہغہ کسانو نہ چہ ورکے شویدے کتاب مخکی ستاسونہ او د

الَّذِينَ اَشْرَكُوا اَذٰى كَثِيْرًا وَاِنْ تَصْبِرُوْا وَتَتَّقُوا

ہغہ کسانو نہ چہ شرک ئے کریدے ضرر ڊیر او کہ تاسو صبر کوی او تقویٰ کوی

فَاِنَّ ذٰلِكَ مِنْ عَزْمِ الْاُمُوْر ﴿۱۸۶﴾

نو یقیناً دا د پخو کارونونہ دی۔

تفسیر: پدے آیت کی اللہ تعالیٰ ایمان والو تہ حکم کوی پہ صبر پہ مصیبتونو باندمے
چہ پہ تاسو بہ قسما قسما امتحانات راخی، د اہل کتابو او مشرکانو نہ بہ سپکے سپورے
خبرے آوری او ترغیب دے دوه خبرو تہ چہ پدے امتحاناتو کی صبر او تقویٰ اختیار کړی دا
داسے آیت دے لکھ سورة البقرہ آیت (۱۵۵) کی (وَلَتُبْلَوُنَّكُم بِشٰىءٍ مِّنَ الْخَوْفِ) تیر شوے وو۔
شان نزول

هرکله چہ یهودیانو او مشرکانو رسول اللہ ﷺ لره ڊیر زیات خفه کړو نو اللہ تعالیٰ د ہغہ
د تسلی دپارہ دا آیتونہ نازل کړل،

مشرکانو بہ نبی کریم ﷺ تہ جادوگر او شاعر او نور غلط نومونہ ورکول۔

د کعب بن الاشرف یهودی پہ بارہ کی رسول اللہ ﷺ وفرمایل:

(مَنْ لِكَعْبِ بْنِ الْأَشْرَفِ فَإِنَّهُ قَدْ آذَى اللَّهَ وَرَسُولَهُ)

یعنی خوک دے چہ کعب بن الاشرف یہودی ووژنی خُکھ چہ ہغہ اللہ او د ہغہ رسول تہ ضرر ور کریدے۔ خُکھ چہ دغہ کعب شاعر وو چہ پہ رسول اللہ ﷺ پسے بہ ئے ناکارہ اشعار وئیل او د مسلمانانو د بنخو بنائست او جمال بہ ئے پہ اشعارو کی یادولو۔ دارنگہ د بورافع پہ بارہ کی رسول اللہ ﷺ حکم کرے وو چہ ہغہ ہم قتل کری۔ او رئیس المنافقین عبد اللہ بن ابی ابن سلول بہ د رسول اللہ ﷺ پسے خبرے کولے او د عائشہ رضی اللہ عنہا پورے ئے بہتان تہلے وو۔

پہ صحیح بخاری رقم الحدیث (۶۲۵۴) و (۲۶۹۱) کی ئے یو مصداق داسے ہم راغلے دے چہ رسول اللہ ﷺ یوہ ورخ دیو صحابی (سعد بن عبادہ ؓ) بیمار پرستی تہ روان وو نو پہ یو مجلس ورتیر شو چہ پہ ہغے کی مسلمانان ہم وو او مشرکان ہم (او پدے وخت کی ابن سلول لا ایمان نہ وو بنکارہ کرے) نو کلہ چہ دغہ مجلس تہ ورسیدو نو خر متیازے وکرے نورئیس المنافقین ابن سلول وویل چہ دا خر دے زما خوانہ لرے کرہ (فَإِنَّهُ قَدْ آذَانِي نَتْنُ جِمَارِكَ) ستاد خر نہ بدبوئی خئی چہ زہ ئے پہ تکلیف کی کریم۔ نو پدے کی عبد اللہ بن رواحہ ؓ و فرمایل: (وَاللَّهِ لَجِمَارُ رَسُولِ اللَّهِ ﷺ أَطْيَبُ رِيحًا مِنْكَ) قسم پہ اللہ د رسول اللہ ﷺ خرستانہ ڀیر خوشبویہ دے۔ نو پدے کی یو تن ابن سلول دپارہ غصہ شو نو پدے کی جگرہ جوہرہ شوہ نور رسول اللہ ﷺ دوارہ طرفونہ پہ آرام کرل بیاترے روان شو او د سعد بن عبادہ خوا تہ ورغلو، ہغہ تہ ئے گیلہ وکرہ، ہغہ و فرمایل: اے د اللہ رسول! تاسو مہ خفہ کیہی ستاسو د راتللو نہ مخکی داشے مونہ مشرکاوہ، تاج مو ورلہ جوہرہ کرے وو ورتہ پہ سر کولو مو لیکن ہر کلہ چہ تہ راغلے نو ددہ مشری ختمہ شوہ نو ددہ دا گمان دے چہ تاترے مشری اخستے دہ نو خُکھ دا ورانے کوی۔ او پہ یو بل روایت د بخاری کی دی چہ سعد رسول اللہ ﷺ تہ و فرمایل چہ اے د اللہ رسول! ابن سلول معاف کرہ نور رسول اللہ ﷺ ہغہ معاف کرو۔ او پہ دغہ زمانہ کی د رسول اللہ ﷺ ہمدغہ رویہ د نورو یہودیانو او منافقانو سرہ ہم پاتے شوے وہ، او دا ہغہ زمانہ وہ چہ د بدر جنگ لا نہ وو شوے نو اللہ و فرمایل چہ اوس د صبر نہ کار واخلی اوس لا دیہودیانو او منافقانو د چیرلو موقعہ نہ دہ راغلے۔ خو کلہ چہ د بدر پہ میدان کی د قریشو سرداران اووژل شول، نو عبد اللہ بن ابی خیلو ملگرو تہ اووئیل چہ دا دین خو غالبہ کیہی پدے وجہ راخی چہ د محمد (ﷺ) پہ لاس د اسلام اعلان اوکرو۔ معلومہ شوہ چہ خوک اسلام تہ دعوت ورکوی او خیر طرف

تہ خلق رابلی او د شر نہ خلق منع کوی نو هغه به مصیبتونہ او تکلیفونہ ضرور برداشت کوی۔ (تیسیر الرحمن)

دارنگہ امام زہری فرمائی: د اوتوا الکتاب نہ مراد کعب بن الاشرف دیے او ابن جریج وائی چہ یہود او نصاریٰ دی چہ مسلمانانو بہ دیهودیانو نہ آوریدل چہ وئیل بہ ئے عزیر ابن اللہ (عزیر د اللہ حوی دی) او نصاراؤ بہ وئیل چہ مسیح ابن اللہ دیے۔

لَتُبْلَوْنَ فِيْ اُمُوْالِكُمْ: د مال امتحان دا دیے چہ کله بہ کار و کسب نہ لگیری، پیسے بہ درنہ ورکے شی، کاروبار کی بہ تاوان وکری، خرچہ بہ دیے پہ کور کی نہ وی، کله بہ داسے ابتلاء وی چہ اللہ بہ حکم وکری چہ مال ولگوی۔ مال ئے مخکی کرو حکم چہ پدی کی امتحانات زیات وی۔

وَأَنْفُسُكُمْ: د نفس امتحان دا دیے چہ بیماری، تکلیفونہ، قید او بند، زخمونہ او مصیبتونہ او قتلونہ بہ راشی، او ملگری بہ وفات شی۔ (قرطبی)

حسن بصری پدی کی دا ہم داخل کریدی چہ پہ مال امتحان دا دیے چہ زکاة بہ ورکویے او حج بہ پرے کویے او د نفس امتحان دا دیے چہ مونخونہ بہ کویے۔ مگر دا امتحانات آسان دی دلته قدری امتحانات مراد دی۔

وَمِنَ الَّذِينَ أَشْرَكُوا: یعنی پہ تاسو پسے بہ اہل کتاب او عام مشرکان دواپہ خبرے کوی، یعنی ملیان او جاہلان دواپہ بہ درپسے لگیا وی، کنخلے بہ کوی، کله بہ وائی، د انگریزانو پیداوار دیے او شیعہ گان دی او وہابیان او بی ادبہ دی، کله بہ وائی بی مذہبہ دی، لکھ نبی کریم ﷺ او صحابہ کرام ددیے دواپہ دلونہ پہ تکلیف کی اختہ وو۔

أَذَى كَثِيرًا: د آذی اطلاق پہ هغه تکلیفونو باندے کیری چہ دژی نہ راوخی نو دالفظ د دوی شرکی اقوالو او پہ نبی کریم ﷺ او قرآن باندے طعن او تنقید کولو او کنخلو اوردو بدو او مؤمنان پہ شعرونو او نثرونو کی بد یادولو او نورو بہتانونو ترلو تہ شامل دیے۔

وَأِنْ تَصْبِرُوا: یعنی کله بہ ددیے خلکو سرہ د جہاد کولو موقعہ نہ وی نو بیا بہ ددوی پہ خلاف د صبر او تقویٰ نہ کار اخلی۔

صبر دا دیے چہ انسان تکلیف او مصیبت برداشت کری او تقویٰ دا دہ چہ دنا مناسبہ خبرو نہ خان وساتی۔

ذَلِكَ مِنْ عَزْمِ الْأُمُورِ: عطاء بن ابی رباح معنی کوی: مِنْ حَقَائِقِ الْإِيمَانِ۔ یعنی چاکی چہ صبر او تقویٰ راغلہ نو د ایمان حقیقت تہ ورسیدو لیکن دائے حاصل تفسیر کریدیے۔

لفظی معنیٰ ہے دادہ چہ عزم مصدر پہ معنیٰ د مفعول (مَعْرُوم) سرہ دیے۔ اِیْ الْأُمُورِ الْمَعْرُومَةِ عَلَيْهَا أَوْ مِمَّا يَحِبُّ عَلَيْكُمْ أَنْ تَعَزُّمُوا عَلَيْهِ)۔ یعنی پہ تکلیفونو کی صبر او تقویٰ نہ کار اخستل د هغه کارونو نہ دی چہ پدے باندے پکار ده چہ هر خوك كلكوالے وکړی او ددے کلكه اراده وکړی او ځان پرې مضبوط کړی او تاسو ته هم دا حکم دے چہ پدے باندے کلك والے وکړی ځکه چہ پدے کی پوره عزت او شرافت دے۔ یا (مِنْ الْأُمُورِ الَّتِي عَزَمَهَا اللَّهُ) داد هغه کارونو نہ دی چہ الله تعالیٰ په بندگانو لازم کړیدی او واجب ئے گرځولی دی چہ دا به کوی۔ (روح المعانی ۱۴۸/۴، فتح البیان ۳۹۵/۲)

او په بل تعبیر سره داسې وئیلے شی چہ دا هغه کارونه دی چہ د هغه د گتورتوب فیصله شویده۔

او په ساده پښتو کی ئے معنیٰ ده چہ دا د پخو کارونو نہ دی چہ چا دا کارونه وکړل نو ده پوخ کار وکړو، دشمن ئے وو هلو ځکه چہ پدے کارونو اختیارولو سره دشمن وهله کیږی۔ او عزم په اصل کی (ثَبَاتُ الرَّأْيِ عَلَى الشَّيْءِ إِلَى امْتِصَائِهِ) ته وائی یعنی په یو شی باندے د هغه د پوره کیدو پورے رایه مضبوط ساتلو ته وائی۔ (فتح البیان) یعنی پوخ قصد کول۔ علامه ابن عاشور لیکي چہ د (إِنْ تَصْبِرُوا وَتَتَّقُوا) جزاء پته ده۔ اَيُّ تَنَالُوا ثَوَابَ أَهْلِ الْعَزْمِ۔ که تاسو صبر او تقویٰ وکړه نو د عزم والو ثواب به حاصل کړی ځکه چہ دا د عزم کارونه دی۔ (التحریر والتنویر ۳۰۲/۳)

فائده: کومو علماؤ چہ دا وئیلی دی چہ دا آیتونه د قتال په آیت باندے منسوخ دی نو دا صحیح خبره نه ده ځکه چہ دا دعوت د باب متعلق بنائسته اخلاق دی او په اخلاقو کی نسخ نه وی۔

فائده ۲: الله تعالیٰ ایمان والو ته دا خبر ورکړو چہ تاسو ته به د اهل کتابو او مشرکانو نه تکلیفونه رسیږی پدے خبر ورکولو کی ډیر فوائد دی:

(۱) یو دا چہ دا د الله تعالیٰ د حکمت تقاضا ده چہ دغسے به کوی دے دپاره چہ رشتینی مؤمن د نورو نه جدا شی۔ (۲) الله تعالیٰ په مؤمنانو باندے دا کارونه مقرر وی دپاره چہ پدے سره د دوی درجات پورته کړی او د دوی گناهونه ورژوی، او د دوی ایمان او یقین مضبوط شی۔ (۳) دے دپاره چہ د مؤمنانو نفسونه د مخکی نه دے خبرے ته تیار شی او کله چہ واقع شی نو په هغه صبر وکړی ځکه چہ بنده کله مخکی نه تیار وی نو بیا پرې مصیبت آسانیږی او صبر او تقویٰ اختیارولو ته محتاج کیږی او هغه ته پناهی ورورپی۔

(تفسیر السعدی ۱/۱۶۰) والمنار (۴/۲۲۱)

وَإِذْ أَخَذَ اللَّهُ مِيثَاقَ الَّذِينَ أُوتُوا الْكِتَابَ

او کله چه اخستے وه الله تعالى وعده دهغه کسانو نه چه ورکړې شویدې کتاب

لَتُبَيِّنَنَّ لِلنَّاسِ وَلَا تَكْتُمُونَهُ فَنَبَذُوهُ وَرَاءَ

خامخا تاسو به بیانوی دا خلکو ته او نه به پټوی دې لره نو گوزار کړو دوی هغه روستو

ظُهُورِهِمْ وَاشْتَرَوْا بِهِ ثَمَنًا قَلِيلًا فَبُئْسَ مَا يَشْتَرُونَ ﴿١٨٧﴾

د شاگانو خپلو نه او وائے خستو په هغه سره قیمت لږ (دنیا) نو بد دې هغه شے چه دوی ئے اخلي۔

تفسیر: پدې کې الله تعالى د اهل کتابو بل عیب بیانوی چه دوی حق پټ کړیدې او عهد ئے مات کړیدې او په هغه باندې زجر ورکوی۔**رابط:** ۱- پدې کې د اهل کتابو د تکلیفونو ورکولو مثال ذکر دې چه هغه دا چه د دوی په کتاب کې د رسول الله ﷺ د نبوت دلیلونه موجود وو مگر دوی هغه پټ کړي وو۔ نو دوی به مسلمانانو ته یو تکلیف دا ورکولو چه خلکو ته به ئے رشتیانئ وئیل او حقائق به ئے ترې پټ ساتل حال دا چه د دوی نه الله تعالى د لوظ اخستے وو چه ستاسو دې قسم وی چه دا کار به نه کوی خو دوی همدغه عهد شاته گوزار کړو او پیسے ئے پرې واخستے نو ډیر بد کار ئے وکړو چه د الله د لوظ په مقابلې کې ئے دنیا متاع الغرور واخسته۔

۲- یا مخکې ایداء ذکر شوه نو دلته د دوی عدم نفع الناس (خلکو ته فائده نه رسول) ذکر کپړی۔

أُوتُوا الْكِتَابَ : د دوی نه مراد یهود او نصاریٰ دی یا صرف یهودیان دی بنا بر اختلاف۔ او د دوی نه دا لوظ د دوی د انبیاء او رسولانو په ژبه اخستے شوی وو۔ او دا لوظ په دوه خبرو وو (۱) لَتُبَيِّنَنَّ لِلنَّاسِ - یعنی ددې کتاب ټول احکام او خبرونه به بیانوی چه یو په هغه کې د رسول الله ﷺ د نبوت خبر هم دے۔

(۲) دویم: وَلَا تَكْتُمُونَهُ - یعنی پدې کتاب کې به غلط تاویلات او تحریفات نه کوی او پدې کې به باطل شبهات نه پیدا کوی چه د هغه په وجه خلک د حق نه منع شی۔ (فتح

البیان، ۲/۳۹۶ والتحریر والتنویر ۳/۳۰۲) وروح المعانی (۴/۱۴۸)

۱- پدې وجه ئے د بیان نه روستو عدم کتمان ذکر کړو۔

۲- بعض وائی : د بیان نہ مراد دا دیے چہ پہ ژبہ ئے بیان کړئ او د (وَلَا تَكْتُمُوْنَہُ) معنی دا ده چہ عملآ ئے واضحه کړئ۔ (روح المعانی)

۳- یا دا چہ خلکو ته ئے بیان کړئ او غلط تاویلات پکی مہ کوی او د دویسے جملے معنی دا ده چہ کله ستاسو نه ددے مطالبه وشي او بیانولو ته ئے ضرورت راپیښ شي نو په هغه باندی به سترگے نه پټوی۔ (عزیز التفاسیر)

لُتَّيْنِنَهٗ : کی لام موطنه للقسم دی یعنی الله دوی سره دالوظ په قسم ورکولو سره کړی وو۔

فَبَذَلُوْهُ : فاء ئے راوړه چہ دلالت کوی په تعقیب مع الوصل باندی پدے کی اشاره ده چہ دوی دے لوظ ماتولو ته ډیره جلتی وکړه، ددے لوظ د اخستو دومره وخت لانه وو شوی چہ دوی سمدست مات کړو۔ او ابن عاشور وائی چہ پدے کی اشاره ده چہ دالوظ د یهودیانو علماؤ گوزار کړی وو په هغه زمانو کی چہ در رسول الله ﷺ نبوت ته نزدی وو یعنی کله چہ دغه علماء ددے کتاب په ښکاره کولو قادر شو او په ځان کی ئے دا قدرت ولیدو چہ دوی په کتاب پوهه شو او ددے په معانیو کی تصرف کولے شي نو دغه علم او قدرت ئے ددے دپاره وسیله جوړه کړه چہ ددے بد تحریفات ئے پکی وکړل او هغه ئے د خلکو نه پټ وساتلو۔ یا دا تعقیب پدے اعتبار سره دی چہ ددوی دنیا سره او د هغه د مال سره ډیره مینه وه نو سمدست ئے دغه کتاب ذریعه د دنیا وگرځوله او هغه ئے گوزار کړو (التنوير والتحریر ۳۰۳/۳)

وَاشْتَرَوْا بِهٖ : (ه) ضمیر راجع دے ایمان ته، ۲- یا د الله کتاب ته چہ دوی پکی تحریف وکړو۔ ۳- یا میثاق ته۔ ۴- یا کتمان ته، لکه بعض بادشاهانو ځینو یهودیانو له مال ورکړو او بیائے ورته وویل چہ دا آخری نبی هغه رسول دی کوم چہ ستاسو کتابونو کی وو؟ نو دوی وویل چہ دا هغه نه دی، حق ئے پټ کړو۔

فَانَدَهٗ : دلته دا قاعده ده چہ په قرآن او حدیث کی د اهل کتابو کوم عیب ذکر شي نو هغه به دے امت ته هم شامل وی اگر که عام احکام د اهل کتابو جدا دی ددے امت نه۔ لیکن په عیبونو او نیکیو کی دا امت د هغوی سره شریک دی۔ دا وجه ده عامو مفسرینو د سلفو نه نقل کړیدی چہ دا میثاق دے امت ته هم شامل دی۔

قتاده رحمه الله فرمائی : هَذَا مِيثَاقٌ أَخَذَهُ اللَّهُ عَلَى أَهْلِ الْعِلْمِ فَمَنْ عَلِمَ شَيْئًا فَلْيَعْلَمْهُ النَّاسَ وَإِيَّاكُمْ وَكَيْتَمَانَ الْعِلْمِ، فَإِنَّ كَيْتَمَانَ الْعِلْمِ هَلَكَةٌ (دا وعده الله تعالی دتولو اهل علمو نه

اخستے دہ نو چاتہ چہ یوہ خبرہ د علم معلومہ وی نو ہغہ دے خلکو تہ بیان کپی او د علم د پتولو نہ خان وسائی خکہ چہ د علم پتول ہلاکت دے۔

د قتادہ نہ دا ہم نقل دی: [طَوْبِي لِعَالِمٍ نَاطِقٍ وَمُسْتَمِعٍ وَاعٍ، هَذَا عِلْمٌ عَلِمًا فَبَذَلَهُ، وَهَذَا سَمِعَ خَيْرًا فَقَبِلَهُ وَوَعَاهُ] (خوشحالی دی وی ہغہ ہغہ عالم لہ چہ حق بیانونکے وی او ہغہ آوریدونکی لہ چہ خبرہ یادونکے وی، دے یو علم زدہ کپو نو خلکو تہ ئے ہغہ خرچ کپو او دے بل خیر واوریدو نو ہغہ ئے قبول کپو او یاد ئے کپو)۔

او ترمذی او ابو داؤد ابو ہریرہ ؓ نہ روایت راویدے چہ رسول اللہ ﷺ وفرمایا: (مَنْ سُئِلَ عَنْ عِلْمٍ يَعْلَمُهُ فَكْتَمَهُ اَلْجَمَّ بِلِجَامٍ مِنْ نَارٍ) (الترمذی، احمد، ابو داؤد، وابن ماجہ وھو حدیث صحیح)۔ چا نہ چہ دیو علم پہ بارہ کی پوہستہ وشوہ چہ ہغہ پرے پوہیدو او ہغہ پت کپو نو د اور وارے بہ ورتہ واپولے شی)۔

او سیدنا ابو ہریرہ ؓ وفرمایا: (لَوْلَا مَا أَخَذَ اللَّهُ الْمِيثَاقَ عَلَى أَهْلِ الْكِتَابِ مَا حَدَّثْتُكُمْ بِشَيْءٍ ثُمَّ تَلَا هَذِهِ الْآيَةَ)۔ کہ اللہ تعالیٰ د کتاب والو (یعنی تولو علماؤ) نہ دا وعدہ نہ وے اخستے نو ما بہ تاسو تہ ہیخ حدیث نہ وے بیان کپے بیائے دا آیت ولوستو۔

(فتح البیان ۳۹۶/۲، ۳۹۷) والدر المنثور (۱۶۹/۴) فتح القدير للشوکانی (۶۴/۲) اللباب (۱۳۳۶/۱) البغوی (۱۴۹/۲) السراج المنیر (۲۲۰/۱) ابن کثیر (۱۸۱/۲)

حسن بن عمارہ وائی: زھری تہ ور علم پس د ہغے نہ چہ ہغہ حدیثونہ بیانول پریخی وو نو ما پہ دروازہ کی وموندو ورتہ مے وویل چہ زما ارادہ دہ چہ ماتہ حدیثونہ بیان کپہ۔ ہغہ وویل: آیا تاتہ پتہ نشتہ چہ ما حدیثونہ بیانول پریخی دی؟ ما وویل: یا بہ راتہ حدیثونہ بیانوی یا بہ درتہ زہ حدیث بیان کپم۔ ماتہ ئے وویل تہ ئے بیان کپہ: ما ورتہ وویل چہ ما د حکم بن عیینہ نہ ہغہ دیحیی بن الخراز نہ ہغہ د علی بن ابی طالب ؓ نہ آوریدلی دی چہ فرمایا ئے: [مَا أَخَذَ اللَّهُ عَلَى أَهْلِ الْجَهْلِ أَنْ يَتَعَلَّمُوا حَتَّى أَخَذَ عَلَى أَهْلِ الْعِلْمِ أَنْ يُعَلَّمُوا قَالَ: فَحَدَّثَنِي أَرْبَعِينَ حَدِيثًا]۔ اللہ تعالیٰ پہ جاہلانو باندے د علم پہ زدہ کپہ کی دومرہ نیوکہ نہ دہ کپے ثومرہ ئے چہ پہ اہل علمو باندے د ہغوی پہ علم بیانولو کی نیوکہ کپے دہ (چہ دوی بہ خامخا علم بیانوی) ہغہ وائی: نو امام زھری ماتہ (دے پہ آوریدو سرہ) خلوبینست حدیثونہ بیان کپل۔ (تفسیر الخازن ۳۳۰/۱)

دغہ شان اقوال د حسن بصری او محمد بن کعب القرظی نہ ہم نقل دی چہ دا آیت ہر عالم تہ شامل دے۔ (فتح البیان)

حافظ ابن کثیر لیکھی: (فَعَلَى الْعُلَمَاءِ أَنْ يَبْدُلُوا مَا بَأْيَدِيهِمْ مِنَ الْعِلْمِ النَّافِعِ الدَّالِّ عَلَى الْعَمَلِ الصَّالِحِ وَلَا يَكْتُمُوا مِنْهُ شَيْئًا)۔ نو(دے نہ روستو) پہ علماؤ باندے لازم دی چہ دوی پہ لاسونو کی کوم فائدہ منہد علم وی کوم چہ د عمل صالح بنودنہ کوی ہغہ خلکو تہ ونبائی او د ہغے نہ دے ہیخ نہ پتہوی) (ابن کثیر ۱۸۱/۲)

نو معلومہ شو چہ عالم بہ توحید، او دین اسلام او د ہغے احکام نہ پتہوی د خلکو دیرے نہ یاد دنیا د لالچ د وجہ نہ، یاد چا د ملامتیا یاد عہدے د زائلہ کیدو نہ یربری۔

لَا تَحْسَبَنَّ الَّذِينَ يَفْرَحُونَ بِمَا أَتَوْا

گمان مہ کوہ پہ ہغہ کسانو چہ خوشحالیری پہ ہغہ کار چہ دوی ور تہ راتگ وکری

وَيُحِبُّونَ أَنْ يُحْمَدُوا بِمَا لَمْ يَفْعَلُوا

او خوبسوی دوی چہ صفت وکری شی د دوی پہ ہغہ کار چہ دوی نہ دے کریے

فَلَا تَحْسَبْنَهُمْ بِمَقَازَةِ مَنْ الْعَذَابِ وَلَهُمْ عَذَابٌ أَلِيمٌ ﴿۱۸۸﴾

نو گمان مہ کوہ پہ دوی باندے پہ بچ کیدو د عذاب نہ او دوی دپارہ عذاب دردناک دے۔

تفسیر: پدے آیت کی دیهودیانو بل عیب ذکر دے چہ د حق کار نکوی او بنہ کار نہ کوی او د خلکو نہ دا مطالبہ کوی چہ مونہر تہ حق پرست ووائی، او ز مونہر صفت وکری نو دا دیر قبیح عمل دے یو تن جہاد تہ نہ دے تلے او د دین دعوت ئے نہ دے کریے او دا غواری چہ ماتہ دے مجاہد او داعی وویل شی۔ پہ بل تعبیر سرہ داسے وئیلے شی چہ پدے آیت کریمہ کی د ہغہ تہولو خلکو بدی بیان شویدہ چہ دریاکاری او نوم او شہرت دپارہ کار کوی او خومرہ ئے چہ نہ وی کری د ہغے نہ زیات بنکارہ کوی، یا یو صفت پہ ہغوی کی نہ وی او خپل خان طرف تہ ئے منسوب کوی۔

امام احمدؒ او امام مسلمؒ روایت راویدے چہ رسول اللہ ﷺ اوفرمایل: [مَنْ ادَّعَى دَعْوَى كَاذِبَةٍ لِيَتَكْتَرِبَهَا لَمْ يَزِدْهُ اللَّهُ إِلَّا قِلَّةً] (بخاری: ۶۱۰۵، ۶۶۵۲، ۱۱۰)

»چا چہ د خپل خان دپارہ د دروغو دعوہ اوکړہ دے دپارہ چہ د خلقو مخے تہ لوئی بنکارہ شی نو اللہ بہ د ہغہ وقار (عزت) کم کری«۔ یو بل حدیث دے چہ پہ صحیحینو کی روایت شویدے چہ [الْمُتَشَبِّعُ بِمَا لَمْ يُعْطَ كَلَابِسٌ ثَوْبِي زُورٍ] «خوک دیو داسے صفت دعویٰ اوکری چہ اللہ ہغہ لہ نہ دے ورکریے نو دا داسے دے لکہ د دروغو او د دھوکے دوه جامے ئے چہ

(اغوستی وی)۔ (مسلم: ۲۱۲۹)

شان نزول

(۱) مفسرینو ددے آیت د شان نزول بیانولو دپارہ د بخاری او مسلم دا روایت نقل کړیدے چه مروان بن الحکم (کله چه په مدینه باندے امیر وو) خپل دریانچی (رافع) ته اووئیل چه ابن عباس خواته لار شه او پوښتنه ترے اوکړه چه ددے آیت په تقاضا که هر بنده ته چه په خپل موجود شی باندے خوشحالیري (یعنی چه یو نیک عمل وکړی په هغه خوشحالیري) او خوبوی چه ده څه نه وی کړی په هغه باندے دده صفت اوشی، عذاب ورکړی شی نو آیا مونږ ټولو ته به عذاب ملاوړی؟ نو ابن عباس رضی الله عنهما اووئیل چه دا آیت د اهل کتابو په باره کی نازل شوے وو۔

بیا ابن عباس ؓ وَاِذْ أَخَذَ اللَّهُ مِيثَاقَ الَّذِينَ أُوتُوا الْكِتَابَ ﴿۱﴾ وَالآ آیت اولوستلو او وے وئیل چه رسول الله ﷺ د مدینه د یهودیانو نه د تورات یوه خبره اوتپوسله نو هغوی هغه پټه کړه او بدله ئے کړه، بله خبره ئے بیان کړه او کله چه د هغه ځای نه لارل نو خوشحاله وو چه رسول الله ﷺ ته ئے دا خودل چه مونږ ده ته صحیح جواب ورکړیدے او د هغه نه ئے دا غوښتل چه ز مونږ صفت وکړی او دوی چه دا کوم کتمان د خبرے وکړو نو پدے باندے خوشحاله هم وو (چه مونږ رسول الله ﷺ ته جواب هم ورکړو او صحیح خبره مو ترے پټه هم کړه)۔ نو دا آیت نازل شو۔ (یعنی جواب ئے هم غلط ورکړو او بیا ئے پرے دپاسه شباښے اوستاینه هم غوښتلے)

ددے مثال داسے هم دے یو مشرک او بدعتی شاگردانو ته شرک او بدعت وښائی او بیا شاگردانو ته وائی چه زما کمال ته وگورئ څنگه علم مے درته وخودو او د حق د مخالفت طریقے مے درته وخودلے نو زما صفت خو وکړئ او په مینځ کی هغه فساد کړے وی۔

(۲) بل شان نزول: بخاری او مسلم د ابوسعید خدری ؓ نه روایت کړیدے چه کله به رسول الله ﷺ غزو مے تللو نو منافقان به روستو پاتے کیدل (وَقَرِحُوا بِمَقْعَدِهِمْ خِلَافَ رَسُولِ اللَّهِ ﷺ) او په خپله دے چالاکی باندے به خوشحالیدل او کله چه به رسول الله ﷺ د غزانه د واپس کیدو نه روستو د هغوی خواته ورغلو نو هغوی به د قسمونو سره عذر پیش کولو او غوڅتل به ئے چه دوی د خیر کوم کار نه دے کړے په هغه باندے ددوی صفت اوکړے شی (لکه مجاهد به نه وو او خان به ئے مجاهد ښکاره کولو) نو دا آیت نازل

شو۔

(۳) بعضو (لکہ عکرمۃ) وئیلی دی چہ دا آیت د فنحاص او اشیع یہودیانو علماؤ پہ بارہ کی نازل شویدے چہ دوی بہ خلک گمراہ کول او پدے بہ خوشحالیدل چہ خلک دوی لرہ علم تہ منسوب کپی او حال دا چہ د علم خاوندان نہ وو۔

(تفسیر الطبری ۴۶۶/۷) والبغوی (۱۵۰/۲)

(۴) مجاہد وائی: ددے نہ مراد یہودیان دی چہ خلکو تہ بہ ئے د الله پہ کتاب کی تحریف وکرو او پدے بہ خوشحالہ وو چہ خلک د دوی صفت وکپی چہ خومرہ کمال مو وکرو۔ (الطبری)

دیرہ ممکن دہ چہ ددے تہولو واقعاتو پہ بارہ کی دا آیت نازل شوے وی، حکہ د آیت مضمون پہ تہولو باندے تطبیق کیری۔

د لا تحسبن الذین دپارہ مفعول پت دے۔

بِمَا أَتُوا: (۱) اَيُّ مِنْ اِضْلَالِ النَّاسِ - یعنی ہفہ کار چہ دوی ورتہ راتلل وکپل چہ ہفہ د خلکو گمراہ کول وو۔ بما لم يفعلوا: مِنَ التَّمَسُّكِ بِالْحَقِّ - یعنی پہ حق باندے ئے منگولے نہ دی لگولی او خلکو نہ غواپی چہ پدے کار دے د دوی صفت وکری شی۔

(۲) يَا بِمَا أَتُوا مِنَ الشِّرْكِ وَالْبِدْعَةِ - (بدائع التفسیر) یعنی پہ ہفہ کار چہ دوی ورتہ راتگ وکرو چہ ہفہ شرک او بدعت دے۔ او بما لم يفعلوا: اَيُّ بِالسُّنَّةِ وَالْاِخْلَاصِ - (یعنی پہ سنت او اخلاص نہ دی روان او خلکو تہ وائی چہ مونہ تہ متبعین د سنت او مخلصین ووائی)۔

او کہ د منافقانو سرہ ولگی نو معنی بہ دا وی: (بِمَا أَتُوا اَيُّ وَهُوَ تَرَكُ الْغَزْوِ وَالْقُعُودُ فِي الْبَيْتِ) - یعنی ہفہ کار چہ دوی ورتہ راتگ وکرو چہ ہفہ غزا پریخودل او کور کی کیناستل دی او (وَيُجِبُونَ اَنْ يُحَمَّدُوا بِمَا لَمْ يَفْعَلُوا اَيُّ بِالْجِهَادِ الَّذِي لَمْ يَفْعَلُوا)۔

یعنی پہ ہفہ جہاد چہ کری ئے نہ دے۔ یعنی خلکو لہ بہ خو دھوکہ ورکری لیکن الله تہ دھوکہ نشی ورکولے نو د ہفہ د عذاب نہ بہ خلاص نشی۔

فَلَا تَحْسَبْنَهُمْ: دا تاکید دے د مخکی (لَا تَحْسَبَنَّ) دپارہ۔

(بِمَفَازَةٍ) مفازہ کامیابی تہ ہم وائی او دشتے او بیابان تہ ہم وائی حکہ چہ کلہ بندہ ہفہ قطع کری نو کامیاب شی۔ یا معنی دا دہ چہ (لَا تَحْسَبْنَهُمْ بِمَكَانٍ بَعِيدٍ عَنِ الْعَذَابِ) دوی باندے گمان مہ کوہ چہ دوی بہ د عذاب نہ وړاندے خای تہ لار شی۔ (فتح البیان ۳۹۸/۲)

فائدہ: الله دپارہ اخلاص دیر او چت شے دے کلہ چہ بندہ کی اخلاص پیدا شی نو الله

تعالیٰ دتولو بندگانو زړونه هغه ته راړوی، هر م بن حیآن فرمائی: (مَا أَقْبَلَ عَبْدٌ بِقَلْبِهِ إِلَى اللَّهِ إِلَّا أَقْبَلَ اللَّهُ قُلُوبَ الْخَلَائِقِ إِلَيْهِ حَتَّى يَرْزُقَهُ مَوَدَّتَهُمْ وَرَحْمَتَهُمْ) - یو بنده خپل زړه الله ته نه متوجه کوی مگر الله تعالیٰ به د مخلوق زړونه هغه طرفته متوجه کړی، او کله چه بنده د الله سره چل ول کوی نو الله به ترې د مخلوق زړونه اړوی، تر دې چه هغه به د خلکو مینه او رحمت وړک کوی۔ (اغاثة الله فان ۲/ص: ۱۵۴) والقرطبی ۱۱/۱۶۱ سورة مریم

وَلِلَّهِ مُلْكُ السَّمَاوَاتِ وَالْأَرْضِ وَاللَّهُ عَلَى كُلِّ شَيْءٍ قَدِيرٌ ﴿١٨٩﴾

او خاص الله دپاره بادشاهی د آسمانونو او د زمکې ده او الله په هر څه باندې قدرت والا دے۔

تفسیر: پدې آیت کی بیان دے د غنی د الله تعالیٰ د یهودو او د منافقانو د اعمالو نه چه که دوی د الله دین ته نه راځی نو د الله ورته هیڅ ضرورت نشته، الله په هر شی قادر دے او بادشاهی د هغه ده۔

بعض وائی: دا د مخکی (عذاب الیم) سره لگی نو پدې کی بیان د قدرت د الله تعالیٰ دے په عذاب ددې مجرمانو (یهود او منافقانو) او رد دے په یهودیانو باندې چه الله تعالیٰ ته ئے فقیر وئیلے وو۔ او په داسے آیت کی فکر کولو سره ایمان جوړېږی، چه بندگان محتاج دی او ټول واك او بادشاهی د الله ده نو هغه ته توجه پکار ده۔

إِنَّ فِي خَلْقِ السَّمَاوَاتِ وَالْأَرْضِ وَاخْتِلَافِ اللَّيْلِ وَالنَّهَارِ

یقیناً په پیدائش د آسمانونو او د زمکې کی او په اختلاف د شپې او د ورځ کی

لَايَاتٍ لِّأُولِي الْأَلْبَابِ ﴿١٩٠﴾

خامخا ډیرې نخې دی دپاره د صفا عقلونو والو۔

تفسیر: پدې آخری رکوع کی بَيَانُ حَالِ الْمُؤْمِنِينَ مَعَ رَبِّهِمْ دے۔ یعنی د مؤمنانو حال د خپل رب سره بیانوی پدې کی دوه فائدې دی (۱) یو دا چه ترغیب دے ایمان والو ته چه ستاسو حال دے دغه شان جوړ شی څنگه چه د خواصو بندگانو دغه صفات دی۔

(۲) دویم پدې کی تعریض دے په یهود او منافقانو باندې چه تاسو ځان دپاره ښه صفتونه غواړئ او دعویٰ کوی چه مونږ اوچت خلک یو، داراتلونکی صفات ځان کی پیدا کړی نو د الله صحیح او غوره بندگان به جوړ شی او هغه صفات دا دی:

چہ ایمان والو کی عقل او فکر پروت دے، اللہ پہ ہر وخت کی یادوی، د اللہ نہ دعاگانے غواپی، د جہنم د اُور نہ یریری، د هغه غم ورسره دے ستاسو پہ شان نۀ دی چہ خان دپارہ د جنت دعویٰ کوی او دا وائی چہ جہنم به مونړ ته نۀ رارسیرې مگریو خو ورځے۔ ایمان والا به د اُور نہ یریری څوک چہ د اُور نہ نۀ یریری هغه د اللہ ډیر بدی شی۔ لکه یو حدیث کی هم داراغلی دی چہ کله بندگان یو ځای کی کینی او د جہنم او د جنت تذکره ونکړی نو ملائک وائی: (قَدْ نَسُوا الْعَظِيمِينَ) دے خلکو دوه لوی څیزونه هیر کړل چہ هغه جنت او جہنم دی۔ ددے وجه نه ایمان والا وائی چہ اے اللہ! څوک چہ اُور ته داخل شو دا خو په ډیر لوی شرم واوریدو۔ او د هغوی صفت دا دے چہ اللہ ته ایمان وسیله کوی او بیا درے دعاگانے کوی، د گنا هونو د بخنے، او د توفی مع الابرار، او د جنت دعاگانے کوی او د آخرت د شرمونو نه یریری نو د داسے خلکو بنائسته بدله بیانوی او ورسره دا هم وائی چہ نور قسمه مؤمنان دی هغوی له به ئے هم ورکوم په (۱۹۵) آیت کی۔

بیائے د دنیا زهد بیان کړیدے او دفع د وهم ده چہ مؤمنان تکلیفونه تیروی او کافران په دنیا کی مزے کوی نو اللہ جواب کوی چہ دا دنیا لږے مزے دی خو اُور ته روان دی او متقیانو دپاره زیرے بیانوی، بیا په اهل کتابو کی د نیکانو خلکو درے صفتونه، ایمان، خشوع او عدم اشتراء بآیات اللہ بیانوی۔ او ددے تخصیص ئے ځکه کړیدے چہ په هغوی کی دا درے صفتونه ډیر کم ملاویری۔ او په آخر کی یو آیت دے چہ شامل دے ټول سورت ته چہ دا څلور صفتونه ځان کی راولی نو دنیا او آخرت دواړه به مو ښه شی۔

ددے آیت فضائل

سیدنا عثمان رضی اللہ عنه فرمائی: چا چہ دا آیتونه په شپه کی ولوستل نو دده دپاره به د ټوله شپه د قیام اللیل (تهجدو) ثواب ولیکلے شی۔ (سنن الدارمی: رقم: ۳۳۹۶) و تفسیر القرطبی ۳۰۹/۴

(۲) رسول اللہ ﷺ به چہ کله تهجدو ته راپاڅیدو نو دا آیتونه به ئے د مانځه او د اوداسه نه مخکی ولوستل او آسمان ته به ئے کتل، پدے کی درے خبرے ملگری کیرې، قول، (ذکر)، فکر کول، او نظر کول۔ په سترگو به ئے آسمان ته کتل او په دماغو به ئے فکر کولو او په ژبه به ئے ذکر کولو پدے سره د اللہ تعالیٰ عظمت په زړه کی حاضریرې او په تهجدو کی ډیر خوند پیدا کوی۔ نو دا د تهجدو د آدابو نه دی۔

(۳) پہ صحیح ابن حبان کی حدیث دے عائشہ رضی اللہ عنہا فرمائی: یوہ شپہ رسول اللہ ﷺ ماسخوتن کی راغلو ماتہ ئے وویل: (يَا عَائِشَةُ! ذَرِينِي أُتَعَدَّ اللَّيْلَةَ لِرَبِّي) ما پریدہ، زہد خپل رب نن شپہ عبادت کوم۔ (یعنی عامو اوقاتو کی بہ ئے د تہجدو پہ وخت کی عبادت کولو او پدے شپہ د ماسخوتن نہ شروع شو، زہ ئے د اللہ د محبت او خوف نہ ډک وو) عائشہ فرمائی: اودس ئے وکړو او پہ مانخہ باندے ودریدو او ووی ژړل تردے چہ خپلہ غیرہ ئے لمدہ کړہ بیائے وژړل نو ہمداسے ئے ژړل تردے چہ خپلہ گیرہ ئے لمدہ کړہ بیائے ہمداسے ژړل ژړل تردے چہ زمکہ ئے لمدہ کړہ تردے چہ سہار کی بلال رضی اللہ عنہ راغے د مانخہ خبر ئے ورکولو وے لیدل چہ رسول اللہ ﷺ ژاړی نو وے فرمایل: اے د اللہ رسولہ! ولے دومرہ ژاړے (خفگان کوے) حال دا چہ تاتہ اللہ تعالیٰ مخکنی اوروستنی گناہونہ بخلی دی نو وے فرمایل: (أَفَلَا أَكُونُ عَبْدًا شَكُورًا) آیا زہ بہ شکر گزار بندہ نہ جو پریم، بیائے وفرمایل: (لَقَدْ أَنْزَلَ عَلَيَّ اللَّيْلَةَ آيَةً وَيَلْ لِمَنْ قَرَأَهَا وَلَمْ يَتَفَكَّرْ فِيهَا "إِنَّ فِي خَلْقِ السَّمَوَاتِ وَالْأَرْضِ" الْآيَةَ كُلَّهَا)۔ یقیناً پہ ما باندے بیگاہ شپہ یو آیت نازل شویدے، ہلاکت دے ہغہ چالہ چہ دائے ولوستلو او پدے کی ئے فکر ونکړو۔ ہغہ دا آیت دے (ان فی خلق السموات) تر آخرہ پورے۔

صحیح ابن حبان بتحقیق الارناووط رقم: (۶۲۰) (۳۸۶/۲) اسنادہ علی شرط مسلم

کہ دا بنیرے پہ یو بندہ باندے ولگی نو ہغہ خو ہلاکیرے۔ رسول اللہ ﷺ باندے ئے ډیر اثر کړے وو دا وجہ دہ چہ کلہ کلہ بہ رسول اللہ ﷺ د شپے درے ځلہ تہجدو تہ را بیداریدو او پہ هر ځل بہ ئے دا آیتونہ ولوستل۔

او پہ روایت د بخاری او مسلم کی د ابن عباس رضی اللہ عنہما نہ نقل دی چہ رسول اللہ ﷺ د شپے د خوب نہ بیدار شو او آسمان طرفتہ ئے وکتل او دا آیتونہ ئے ولوستل او بیائے یولس رکعاتہ مونخ وکړو۔ نو پدے روایت کی د سورة آل عمران د آخری لسو آیتونو ولوستلو ذکر راغلی دے او پہ یو بل روایت کی تر آخر د سورة آل عمران پورے ذکر راغلی دے نو ددے آیت نہ تر آخرہ پورے یولس آیتونہ دی نو پہ کوم روایت کی چہ د لسو ذکر راغلی دے د ہغے نہ مراد ددے آیت نہ روستنی آیتونہ دی۔

نو پدے آیتونو کی د اللہ تعالیٰ د عظمت او د ہغہ د تعلق خبرے دی او د مؤمنانو د زړونو جوش پہ کی ذکر دے چہ د خپل رب سرہ عجیب تعلق قائموی، د جہنم نہ یر پری او د خاتمے یرہ ورسره دہ، نو مؤمنان پہ یوہ وادی کی دی او یہودیان پہ بلہ وادی کی۔ نو ایمان

والو ته ترغيب ورکوي چه ځانونه دغه شان جوړ کړئ۔

خَلَقِ السَّمَاوَاتِ : آسمان او زمکه ډير ښکاره دی پدې وجه دای په دلیل کی ذکر کړل چه ددې عظمت او ددې خلقت او صنعت او ترتیب ته وگوره خپل رب به وپیژنئ۔

وَ اٰخِلَافِ اللَّيْلِ : د شپې او د ورځې د بدلیدو فائدو ته وگوره۔

لَا يَاتِ : یعنی پدې کی ډیرې نښې او دلیلونې دی په وجود الله تعالی، د هغه په عظمت او قدرت او د هغه په کمال او رحمت او حکمت او د هغه په توحید باندې۔

لَاوَلِيَّ الْأَلْبَابِ : الباب جمع د لُب ده خلاصه د عقل ته وائی، یعنی هغه خالص عقل چه د نقصان د شائبې نه خلاص وی او د خبرې مغز ته رسیږی، دا عقل صرف د مؤمنانو وی او د دنیا په باره کی د کافرانو عقل هم شته ځکه چه د آسمان او د زمکې او د ورځې او شپې نه خو کافران هم فائده اخلي لیکن د خپلې خیتې او د دنیا د جوړولو فقط او ایمان والا ترې دینی او اخروی فائده اخلي۔ یعنی صحیح عقل والا که پدې کائناتو کی سوچ وکړی نو داسې ایمان ته به ورسیږی چه هغه به شبهات نه خوزوی او په تشکیک (د چا په شکونو اچولو) سره به نه ختمیږی۔ (فتح البیان)

فائده : مفسرین لیکي : د توحید دلائل په دوه قسمه دی (۱) آفاقي۔ (۲) انفسی۔ او دلائل آفاقي لوی او اُوچت دی لکه الله فرمائی : ﴿لَخَلْقُ السَّمَاوَاتِ وَالْأَرْضِ أَكْبَرُ مِنْ خَلْقِ النَّاسِ﴾ (المؤمن: ۵۷) د آسمانونو او د زمکې پیدائش د خلکو د پیدائش نه ډیر لوی دې بډې وجه الله تعالی دلتې په آفاقو کی په فکر کولو باندې حکم وکړو ځکه چه ددې دلائل او شواهد ډیر ناشنا او لوی دی مثلاً که مونږ یوې پانږې ته وگورو چه دا یو تیغ وو د هغه نه یوه زیله پیدا شوه بیا د هغه نه دواړو طرفونو ته نورې زیلې خورې شوې بیا د هغه نه نورې وړې زیلې خورې شې او همدغه شان روان وی چه د هرې زیلې نه زیله پیدا کیږی تردې چه دومره وړې وړې پیدا شې چه په سترگو هم نه ښکاری نو ددې نه معلومیږی چه ددې پانږې په تدبیر کی پدې طریقه سره ډیر رازونه او حکمتونه دی او بله دا چه پدې کی الله تعالی قوت جاذبه ایخود دې دې چه د زمکې د بیخ نه ځانله غذاراکاږی او بیا دغه غذا په دغه رگونو کی روانه وی او هر جزء ته تقسیمیږی چه د انسان د هغه په پیژندنه کی عقل حیرانیږی او دا فیصله کوی چه واقعی الله تعالی موجود ذات دې او د هغه کارونه د حکمتونو نه خالی نه دی او بیا ددې نسبت آسمانونو او زمکې ته واخله او په هغه کی نور مخلوقات، نمر، سپوږمۍ، ستوری وغیره۔ (قاسمی ۱۹۳/۲)

الَّذِينَ يَذْكُرُونَ اللَّهَ قِيَامًا وَقُعُودًا وَعَلَىٰ جُنُوبِهِمْ وَيَتَفَكَّرُونَ

(دا) ہغہ کسان دی چہ یادوی اللہ لرہ پہ ولاړہ او پہ ناستہ او پہ اړخونو خپلو او فکر کوی

فِي خَلْقِ السَّمَاوَاتِ وَالْأَرْضِ رَبَّنَا مَا خَلَقْتَ هَذَا

پہ پیدائش د آسمانونو او د زمکه کی (واڼی دوی) اے ربہ زمونږ! نه دی پیدا کړی تا دا

بِاطْلًا سُبْحَانَكَ فَقِنَا عَذَابَ النَّارِ ﴿١٩١﴾

عبث (بی فائده)، پاکي ده تالره نو وساته مونږ د عذاب د اور نه۔

تفسیر: پدے آیت کی خلور صفتونه ددے ایمان والو بیانیرې (۱) د ژبی ذکر، (۲) په دماغو فکر کول۔ (۳) او بیا دعا کول (۴) او د اندامونو عبادت۔ چه دلته ئے درے حالتونه ذکر کړیدی۔

قِيَامًا وَقُعُودًا وَعَلَىٰ جُنُوبِهِمْ : دے کی یو تفسیر دا دے چه دا خاص دے د مانځه پورے۔ لکه د ابن عباس او علی بن ابی طالب رضی اللہ عنہم نه نقل دی چه دا په مانځه کی مراد دے آه۔ او په مانځه کی درے حالتہ دی، یا به ولاړوی، یا به ناست وی یا په اړخ یعنی په سجده کی وی۔ یا دا چه دا د مونځ کونکی درے حالاتو ته اشاره ده، که روغ وی نو په ولاړه او که لږ ناجوره وی نو په ناسته او که ډیر ناجوره وی نو په پرتو باندے به وی۔

لکه په حدیث د بخاری کی دی چه عمران بن حصین رضی اللہ عنہما ته رسول اللہ ﷺ وفرمایل: (صَلِّ قَائِمًا فَإِنْ لَمْ تَسْتَطِعْ فَقَاعِدًا، فَإِنْ لَمْ تَسْتَطِعْ فَعَلَىٰ جَنْبٍ)۔ په ولاړه مونځ کوه که طاقت نه لرے نو په ناسته او که طاقت نه لرے نو په اړخ باندے ئے کوه۔ او مطلب دا دے چه مؤمنان هیڅکله مونځ نه ضائع کوی۔

مگر عام مفسرین لیکي او قتاده ته منسوب دی چه ددے درے حالاتو د ذکر کولو نه مراد د الله په ذکر همیشوالے کول دی ځکه چه د انسان همدا درے حالات وی۔ یعنی ایمان والو نه به په هیڅ حالت کی الله تعالیٰ نه هیریرې۔ (فتح البیان)

حکمت: په سورة یونس (۱۲) آیت کی ﴿دَعَانَا لِجَنبِهِ أَوْ قَاعِدًا أَوْ قَائِمًا﴾ راغله دے چه هلته ئے اړخ مخکی کړیدنې بیا ناسته بیا ولاړه، ددے حکمت دا دے چه دلته د مؤمن حال دے او هلته د ناشکره یا د مشرک دعا ذکر ده، یا داسه ووايه! چم هلته د مصیبت حال ذکر دے او دلته د ذکر حالت دے۔ او په مصیبت کی اول د اړخ نه دعا شروع کوی ځکه چه

پروت وی، بیا چہ مصیبت کم وی نو پہ ناسته او چہ بنه کم وی نو بیا پہ ولاړه دعا کوی۔
 او دلته د الله د بندگۍ حالت دے نو د سختۍ نه ئے شروع کړیده ترقی د اعلیٰ نه ادنیٰ ته۔
 وَيَتَفَكَّرُونَ : ذکر او فکر دواړه مُزْدَوَجِينَ (غبرگونۍ) دی او قرآن کریم کی دا ډیر راغلی
 دی، آسمان او زمکه، شپه او ورځ۔ صبر او تقویٰ۔ توکل او عبادت، حج او عمره، جهاد او
 هجرت۔ ددے دواړو د یو بل سره مناسبت وی ځکه ئے جمع کوی۔ نو ذکر اصل کی د زړه
 شے دے لیکن په ژبه باندے ترے تعبیر کیږی۔

نو د بنده کمال پدے کی دے چہ د فکر سره ذکر هم ملگرے کړی چہ دنیا او آخرت دواړه
 ئے کامیاب شی۔ ځکه چہ فکر یواځے اگر که مفید دے لیکن فائده ئے په آخرت کی په ذکر
 سره حاصلیږی او ذکر اگر که دنیا او آخرت کی فائده ورکوی لیکن دا فائده په فکر سره
 کامله گرځی۔ په بل تعبیر: که څوک صرف فکر کوی او ذکر نه نو دا نیمگرې دے، صرف
 لذت د علم ئے واخستو نه د روح، او که صرف ذکر کوی او فکر ورسره نه وی نو لذت د روح
 ئے واخستو نه د علم۔ (تفسير المنار)

د فکر فائده

فکر ډیر اهم عبادت دے چہ د اکثر و انسانانو نه وړک شویدے او زړه چہ کله سخت شی نو
 دا عبادت وړک شی او چہ زړه نرم وی نو دا عبادت زیاتېږی۔
 بعض سلف وائی: یو ساعت په کائناتو کی فکر کول دا د یو کال د عبادت نه بهتر دے۔
 قرطبي دا بی سند رسول الله ﷺ ته منسوب کړیدے۔

او حسن بصری، ابو الدرداء او ابن عباس رضی الله عنهما فرمائی: یو ساعت فکر کول د
 یوے شپه د عبادت نه غوره دی۔ (قرطبي)

عبد الله بن عباس رضی الله عنهما فرمائی: (رُكْعَتَانِ مُقْتَصِدَتَانِ فِي تَفَكُّرٍ خَيْرٌ مِنْ قِيَامٍ لَيْلَةٍ)
 دوه رکعاته چہ درمیانہ وکړے شی په فکر سره نو دا د ټوله شپه د تهجدونه غوره دی۔
 (شرح السنة للبغوی ۳/۲۶۱)

دام درداء رضی الله عنها نه تپوس وشو چہ د ابو الدرداء رضی الله عنه لوی او زیات عمل څه وو؟، نو
 هغه وویل: کَانَ جُلُّ عَمَلِهِ الْفِكْرَةَ (د هغه زیات عمل د الله په کائناتو کی سوچ کول وو۔
 امام مالک ته وویل شو چہ آیا فکر کول د (نیک) عملونو نه یو عمل دے؟ هغه وفرمایل:
 (نَعَمْ، هُوَ الْيَقِينُ) آؤ، په فکر سره د بنده یقین پیدا کیږی۔ (او په دین باندے مضبوطیږی)

بعض سلف (حسن بصری) وائی: **الْفِكْرَةُ مِرَاةُ تُرِيكَ حَسَنَاتِكَ وَسَيِّئَاتِكَ** (فکر داسے شیشہ دے چہ تاتہ ستانیکیانے او بدیانے رابنکارہ کوی۔ (قرطبی)

ابن عون رحمہ اللہ فرمائی: **(الْفِكْرَةُ تَذْهَبُ الْغَفْلَةَ وَتُحْدِثُ لِلْقَلْبِ الْحَشِيَّةَ كَمَا يُحْدِثُ الْمَاءُ لِلزَّرْعِ النَّبَاتَ وَمَا جُلِيَّتِ الْقُلُوبُ بِمِثْلِ الْأَحْزَانِ وَلَا اسْتَنَارَتْ بِمِثْلِ الْفِكْرِ)** (فکر د انسان غفلت ختموی او زہرہ تہ خشیت (یرہ) ورکوی لکہ اوبہ چہ گیاه راتو کوی او زہونہ د غمونو پہ وجہ صفا کیری او د فکر پہ وجہ روبانہ کیری۔ (معالم التنزیل للبغوی ۱۵۲/۲)

فائدہ ۲: امام قرطبی د ابن عربی نہ نقل کپیدی چہ پدے کی اختلاف دے چہ کوم عمل زیات بہتر دے، فکر او کہ نفلی مونخ؟۔ نو صوفیاء وائی چہ فکر افضل دے د مانخہ نہ خکے چہ پدے سرہ د اللہ معرفت حاصلیری او دا پہ شرعی مقاماتو کی افضل کار دے۔ او فقہاء وائی چہ مونخ افضل دے خکے چہ پہ احادیثو کی دے باندے تیزی او ترغیب راغلبے دے۔

بیا قرطبی فیصلہ کپیدہ چہ رسول اللہ ﷺ دواہہ راجمع کپیدی ہغہ بہ د شیے تہجدو تہ رپاخیدو نو دا آیتونہ بہ ئے لوستل او فکر بہ ئے کولو او بیا بہ ئے مونخ کولو۔

نو د صوفیاء دا خبرہ کول چہ فکر د مانخہ نہ ہم غورہ دے او کلہ بی اودسہ مونخونہ کوی نو دا طریقہ د احادیثو نہ وړاندے دہ او پہ دین کی الحاد او غلو کول دی۔

فکر بہ پہ خہ کی کولے شی؟

- ۱- نو دلتہ د فکریو محل ذکر شو چہ ہغہ پہ کائناتو کی فکر کول دی او د قرآن د نورو مواضعونہ معلومیری چہ نور فکرونہ ہم شتہ۔
- ۲- **الْفِكْرُ فِي الْقُرْآنِ**۔ پہ قرآن کریم کی اوددے پہ حقانیت کی فکر کول۔
- ۳- **الْفِكْرُ فِي يَوْمِ الْقِيَمَةِ**۔ چہ قیامت راروان دے د ہغے دپارہ مونخ شومرہ تیارے کپیدے
- ۴- **الْفِكْرُ فِي الْأَوَامِرِ**۔ د اللہ پہ حکمونو کی فکر کول چہ آیا دا مونخ شومرہ عملی کپیدی۔
- ۵- **الْفِكْرُ فِي النَّوَاهِي**۔ پہ گناہونو کی فکر کول۔
- ۶- **الْفِكْرُ فِي الْأَوْقَاتِ**۔ پہ وختونو کی فکر کول چہ عبث تیر شو او کہ نہ۔
- ۷- د اسلام د غلبے دپارہ فکر کول وغیرہ وغیرہ۔

علماء کرام فرمائی: فکر اولئی پوری د تقویٰ دہ چہ انسان ددے پہ وجہ تقویٰ تہ رسییری۔ **(مَنْ جَعَلَ الِهُمُومَ هَمًّا وَاحِدًا) کہ د چا فکر صحیح شی نو گناہونو باندے بہ نہ اوپری او کہ**

نبہ فکر کوی نو تقویٰ تہ بہ رسیپی۔

زہرہ چہ جوہ وی نو نبہ فکرونہ ورتہ راشی۔ دہیرو انسانانو فکرونہ پہ شہواتو او د دنیا پہ حاصلولو کی وی۔ شیطان کلہ بندہ پہ دومرہ فکرونو کی بوخی چہ ہسے بہ غصہ کی راشی ہیخ سبب بہ نہ وی۔

کہ یو انسان خان تلی نو پدے طریقہ چہ حسن بصری وئیلی دی: کہ ستا زہرہ پہ درے وختونو کی اللہ تعالیٰ طرفتہ متوجہ کیدو نو زہرہ دے جوہ دے او کہ نہ وی د خپل زہرہ علاج وکړہ او د اللہ نہ بل زہرہ وغوارہ: (۱) عِنْدَ تِلَاوَةِ الْقُرْآنِ - کلہ چہ قرآن لولے۔ (۲) فِي الصَّلَاةِ - پہ مانخہ کی۔ (۳) فِي الْخُلُوعِ - چہ یواخے خای کی کینی۔

پہ آسمانونو اوزمکہ کی د فکر طریقہ

(۱) ہیخ شے خپل خان تہ وجود نشی ورکولے بلکہ ہر شے پہ خپل وجود کی بل تہ محتاج دے نو ددے نہ معلومہ شوہ چہ د ټول عالم پیدا کونکے ضرور د ټول عالم (ټولو ممکناتو) نہ بھر دے چہ ازلی او ابدی موجود دے او ہر شی تہ ئے وجود ورکړدے او ورکوی ئے۔

(۲) پہ آسمانونو اوزمکہ کی د علم خاوندان شتہ نو معلومہ شوہ چہ پیدا کونکے ئے علم لری، د ارادے خاوندان شتہ نو ارادہ لری کہ بالفرض پخپلہ ئے علم او ارادہ نہ لرے نو پہ مخلوقاتو کی بہ ئے آثار نہ وے بنکارہ شوی۔

(۳) ہر کلہ چہ اللہ تعالیٰ د عالم خالق دے او ہغہ علم او ارادہ لری نو ضرور د عالم پیدا کول بی حکمتہ نہ دی نو یوہ ورخ بہ راشی چہ د دنیا پروگرام بہ ختم شی او د ہر چا سرہ بہ حساب وکړے شی۔

رَبَّنَا مَا خَلَقْتَ : اَيُ يَتَفَكَّرُوْنَ قَائِلِيْنَ رَبَّنَا - فکر کوی پہ داسے حال کی چہ داسے نتیجہ راویاسی او وائی چہ اے ربہ زمونږ الخ۔ (قاسمی)

هَذَا : دا اشارہ دہ خُلق تہ چہ پہ معنی د مخلوق سرہ دے۔ یا آسمانونو اوزمکہ تہ۔ یا مذکور خیزونو تہ۔

بَاطِلًا : دا فاعل پہ معنی د مصدر دے لکہ د عاقبة او عافية پہ شان یعنی عبث۔ یا حال دے معنی (مَا خَلَقْتَ هَذَا خَالِيًا عَنْ حِكْمَةٍ) دا تانہ دی پیدا کړی چہ د حکمت نہ خالی وی۔ د باطل دوه معنی دی (۱) الَّذِي لَا يَدُلُّ عَلَى وُجُودِ الْخَالِقِ وَعَظَمَتِهِ وَكَمَالِهِ) ہغہ شے چہ د

خالق پہ جود او د هغه په عظمت او کمال باندې دلالت نه کوی چه دا د عبث معنی ده۔
(۲) دویم باطل: الَّذِي لَا يُؤْمَرُ وَلَا يُنْهَى) هغه شے چه هغه ته امر او نهی نه وی۔ یعنی چه په آسمان او زمکه کی امر او نهی هیچاته نه وی داسه نه دی۔ او دا معنی دلته دروستو سره ډیره مناسبه ده یعنی دا یو مقصد له پیدا دی چه هغه ستا بندگی ده که څوک دغه بندگی ونکړی نو ته ورته غصه کیږی او تا د غضب او غصه یو ځای پیدا کړیدې چه هغه اوردی او څوک چه ستا طاعت وکړی نو تا د نعمتونو ځای پیدا کړیدې چه هغه جنت دی نو اے ربه! مونږ ستا د اوردنه بچ وساته۔

سُبْحَانَكَ: یعنی کوم خلک چه دا عقیده ساتی او تا ته د عبث نسبت کوی نو د هغه نه ستا جناب پاک دی۔ او ته به داسه خلکو ته سزا ورکوی نو مونږ د خپل اوردنه وساته۔

فائدة ۲: فی خلق السموات آه کی اشاره ده چه د الله په ذات کی فکر کول منع دی او ددی په باره کی قاسمی د ابن ابی حاتم په حواله د عبد الله بن سلام رضی الله عنه نه روایت نقل کړیدې: (لَا تَفَكَّرُوا فِي اللَّهِ وَلَكِنْ تَفَكَّرُوا فِيَمَا خَلَقَ) تاسو د الله په ذات کی فکر مه کوی لیکن د هغه په مخلوق کی فکر وکړی۔ قاسمی وائی چه ددی روایت دپاره ډیر شواهد دی۔ او دارنگه د الله په ذات کی فکر کولو سره کله کله وسوسه پیدا کیږی۔

مگر په کتاب العظمة ص (۴) کی دا حدیث په صحیح سند سره ذکر دی انظر الفوائد (۲۰۴/۲)

رَبَّنَا إِنَّكَ مَنْ تَدْخِلِ النَّارَ فَقَدْ أَخْزَيْتَهُ

اے ربه زموږ! یقیناً ته چه چاله داخل کړی اوردنه نو یقیناً وشرمولو تا هغه لره

وَمَا لِلظَّالِمِينَ مِنْ أَنْصَارٍ ﴿١٩٢﴾

او نشته ظالمانو لره هیڅوک مددگاران۔

تفسیر: یعنی دوزخ ته داخلیدل لکه څنگه چه عذاب دی نو ددی سره سره لویه شرمندگی هم ده نو لکه څنگه چه مونږ د عذاب نه پناه غواړو نو د شرمندگی او رسوایی نه هم په تا باندې پناه غواړو دا دواړه خود ظالمانو دپاره مقرر شوی دی نو مونږ ته توفیق راکړه چه د ظالمانو په ډله کی رانشو چه په دغه ورځ باندې دوی سره به هیڅوک مددگار نه وی۔

فَقَدْ أَخْزَيْتَهُ : اِی فَلَآ تُخْزِنَا فِیْهِ۔ نو مونږ په دغه ورځ د شرم او رسوایی نه بچ وساته۔
 أَخْزَيْتَهُ : اخزاء : د خِزْيِ یا خِزَايَةِ نه دے ددے نه مراد هلاکول، یا سخت شرمنده کول او سخت ذلیلہ کول دي۔

بیا ځینی مفسرینو وئیلی دی چه دلتہ د اورتہ د داخلیدونکو خلکو نه مراد هغه دی چه په اورتہ کی همیشه دپاره پاتی وی یعنی کافران او دلیل دا دے چه روستو ظالمان ذکر دی او دا ځکه چه گنہگار مؤمنان په عارضی طور سره جهنم ته د ادب ورکولو دپاره داخلېږي نه د شرمولو دپاره۔ مگر ظاهر دا ده چه ټول جهنمیان شرمنده او خجالتہ دی البتہ د کافرانو شرمندگی همیشه ده او د گنہگارو مؤمنانو شرمندگی موقتہ او لږ وخت دپاره ده۔

وَمَا لِلظَّالِمِينَ مِنْ أَنْصَارٍ : ذهن ته سوال راغلو چه جهنم ته داخلول او شرمول به ظلم وی نو الله فرمائی چه دا جهنمیان چه اورتہ داخل شو او شرم ورته ورسیدو نو ددے وجه د دوی ظلم او شرک وو، الله تعالیٰ په دوی ظلم کونکے نه دے او الله جهنم ته ظالمان بوځي۔ او پدے کی دے ته هم اشاره ده چه الله تعالیٰ کله په جهنمیانو د اورتہ فیصله وکړي نو بیا به ددے ظالمانو دپاره د دوی بتان، باطل معبودان، باباگان پیر او مرشد هېڅ مدد نشی کولے۔

رَبَّنَا إِنَّا سَمِعْنَا مُنَادِيًا يُنَادِي لِلْإِيمَانِ

اے ربه ز مونږ! یقیناً مونږ واوریدو دیو آواز کونکے نه چه آواز ئے کولو ایمان طرف ته

أَنْ آمِنُوا بِرَبِّكُمْ فَأَمَّا رَبَّنَا فَأَغْفِرْ لَنَا

چه ایمان راوړی په رب خپل باندے نو مونږ ایمان راوړو اے ربه ز مونږ! نو وبخه مونږ ته

ذُنُوبَنَا وَكَفِّرْ عَنَّا سَيِّئَاتِنَا وَتَوَفَّنَا مَعَ الْأَبْرَارِ ﴿١٩٣﴾

گناهونه ز مونږ او اورژوه مونږ نه گناهونه ز مونږ او وفات کړه مونږ سره د نیکانو نه۔

تفسیر: دا دریمه دعا ده، مخکی د توحید او د شرک نه د بچ کیدو بیان وو اوس په رسول الله ﷺ او په قرآن کریم باندے ایمان ذکر کوی او دا وسیله گرځوی دپاره د بخښه د گناهونو۔

رابطه: مخکی تفکر (فکر کول) وو په عقلی دلیلونو کی اوس تفکر دے په نقلی (سمعی) دلیلونو کی۔

سَمِعْنَا مُنَادِيًا : دلتہ د سماع څیز نه دے ذکر نو هغه دروستو (يُنَادِي لِلْإِيمَانِ) نه

معلوم پڑی یعنی مونہ واوریدو (آواز) د آواز کونکی۔

(۱) د منادی (آواز کونکی) نہ مراد محمد رسول اللہ ﷺ دے چہ ہغہ د ایمان داعی دے،
(ابن مسعود، ابن عباس رضی اللہ عنہم)

د رسول اللہ ﷺ پہ ہرہ خبرہ کی د ایمان دعوت دے کہ ہغہ انما الاعمال بالنیات حدیث
وئیلے دے پدے کی ہم د ایمان دعوت دے، کہ د مانخہ او د اوداسہ خبریے وی ہغہ ہم ایمان
تہ دعوت دے لکہ یا بہ د اللہ ذات یا د ہغہ د حقوقو خبرہ وی نو اللہ تہ بہ دے راکاری۔

د رسول اللہ ﷺ آواز اگر کہ مونہ نہ دے اوریدلے لیکن د ہغہ د سنتو آواز مو اوریدلے دے۔
(۲) قتادہ او محمد بن کعب وائی: منادی: قرآن کریم تہ وائی چہ قرآن کریم سراسر
ایمان طرفتہ دعوت ورکریدے۔

فَأَمَّا: یعنی مونہ دغہ شرعی ایمان راوپرے نو دغہ درتہ وسیلہ کوو چہ مونہ تہ بخنہ
وکرہ الخ۔

فائدہ ۱: کله چہ انسان کی صحیح ایمان راشی نو بیا د گناہ بدی ورتہ بنہ معلومہ
شی، گناہ ورتہ د زھرونہ زیاتہ سختہ بنکاری۔ عبد اللہ بن مسعود رضی اللہ عنہ فرمائی: مؤمن تہ
گناہ داسے بنکاری لکہ غرتے چہ پہ سر باندے پروت وی او منافق تہ داسے بنکاری لکہ میچ
ٹے پہ پوزہ ناست وی او وائے لوزوی۔

فائدہ ۲: پدے آیتونو کی پنخہ خل (رینا) لفظ استعمال دے، جعفر صادق رحمہ اللہ
وئیلی دی چہ چاتہ یو مصیبت ورسیدو او پنخہ خلہ ٹے (رینا) وویل نو ضرور بہ ٹے اللہ دغہ
حاجت پورہ کری او دا آیتونہ ٹے ولوستل چہ دلته اللہ تعالیٰ ددے مؤمنانو حاجت پورہ
کریدے (فَاسْتَجَابَ لَهُمْ رَبُّهُمْ) نو ستا بہ ہم پورہ شی دا د اللہ پہ نومونو باندے توسل دے۔

د فاغفر لنا او وکفر عنا مصداقونہ

فَاغْفِرْ لَنَا: دے تہ دفع المفساد وائی یعنی د گناہ ضرور نہ راتہ مہ رارسوہ او (توفنا مع
الابرار) دے تہ جلب المنافع وائی یعنی فائدے راکرہ۔

دویم: (فاغفر لنا ذنوبنا) کی لوی گناہونہ مراد دی او تکفیر السيئات کی وارہ گناہونہ
دی۔

د غفران او تکفیر ترمینخ فرق

فاغفر: د مغفرتہ نہ دے پہ اصل کی پتھولو تہ وئیلے شی او کفر د تکفیر نہ دے او تکفیر د

کفر نہ دے چہ دا ہم پہ معنی د پتولو سرہ دے، دھقان تہ کافر وائی خُکھ چہ د تخم دانے پہ زمکہ کی پتوی (مفردات راغب ۴۵۱)

نو پدے معنی باندے د دوارو یو مطلب دے او دا دوارہ ئے جمع کرل خُکھ چہ دا مقام د سوال او دعا دے او پہ داسے مقام کی ڊیرہ عاجزی پکار دہ پدے وجہ ئے تکرار وکړو۔

۲- خینی وائی چہ غفران او مغفرت هغه بخنی تہ وائی چہ الله ئے پہ خپل فضل او کرم سرہ وکړی او بنده ئے خہ بدله نه وی ادا کړی او تکفیر هغه بخنی تہ وائی چہ بنده د خپله گناه خہ بدله ادا کړی لکه د قتل کفارہ، د قسم او د ظہار کفارہ وغیرہ۔ (زاد المسیر ۷۳/۲)

او دا قول ددے الفاظو د اصل معنی سرہ زیات مناسب دے۔

وَتَوَفَّنَا مَعَ الْأَبْرَارِ : دے تہ حسن الخاتمه وائی یعنی ددے مؤمنانو سرہ د خاتمے د بنہ کیدو غم دے۔ یعنی کله چہ مونږ باندے وفات راځی نو د نیکانو پہ صفت مو وفات کړه چہ نیکان تاته پہ کوم صفت د تقویٰ او نیکی او ایمان باندے درځی مونږ باندے هم دغه حالت راوله۔ او دا مطلب نه دے چہ کله نیکان وفات کړی نو مونږ ورسره په دغه وخت کی یو ځای کړه، د مرگ سوال نه کوی۔

دویم د معیت معنی ده: په برزخ او جنت کی د ابرارو سرہ ملگری کیدل یعنی چہ د نیکانو سرہ مو روحونه یو ځای شی۔ یعنی مونږ وفات کړه په داسے حال کی چہ زمونږ روحونه د نیکانو سرہ ملگری شی۔ یا مَعْدُودِينَ وَمَحْشُورِينَ مَعَ الْأَبْرَارِ۔ یعنی مونږ شمار کړه او راپورته مو کړه د نیکانو سرہ۔ (فتح)

الابرار: جمع د بَار یا د بَرّ ده په معنی کی ئے وسعت او فراخی پرته ده یعنی هغه څوک چہ نیک کارونه ئے په فراخی سرہ (زیات) وی۔ یعنی ډیر نیک۔ یا معنی دا چہ الله تعالیٰ ده ته خپل رحمت فراخه کوی۔ (فتح البیان) روستو نورے معانی راځی ان شاء الله۔

رَبَّنَا وَآتِنَا مَا وَعَدْتَنَا عَلَىٰ

اے ربه زمونږ! او را کړه مونږ ته هغه څه چہ وعده کړیده تا مونږ سرہ په (ژبه د)

رُسُلِكَ وَلَا تُخْزِنَا يَوْمَ الْقِيَامَةِ إِنَّكَ لَا تُخْلِفُ الْمِيعَادَ ﴿۱۹۴﴾

رسولانو ستا او مه شرموه مونږ لره په ورځ د قیامت، یقیناً ته خلاف نکوے د وعده نه۔

تفسیر: دا څلورمه دعا ده چہ پدے کی د جنت سوال کوی، اے الله! د رسولانو په ژبه چہ

تا کومہ وعدہ کرے وہ چہ پہ تا او ستا پہ رسولانو څوڪ ايمان راوړی او ستا طاعت کوی نو هغوی ته به بنائسته بدله ورکوی او ستا دا وعدہ هم وه ﴿يَوْمَ لَا يُخْزِي اللَّهُ النَّبِيَّ وَالَّذِينَ آمَنُوا مَعَهُ﴾ چہ الله به د قیامت په ورځ خپل نبی او مؤمنان نه رسوا کوی)) نو نن زمونږ دعا قبوله کړه او د قیامت په ورځ مونږ مه رسوا کوه۔

عَلَى رُسُلِكَ : دلته د (الرُسُلِ) لفظ پټ دے یعنی چہ تا مونږ سره د رسولانو په ژبو وعدہ کړیده۔

سوال دادے چہ الله تعالیٰ چہ د رسولانو په ژبه کومہ وعدہ د جنت کړیده هغه به خامخا پوره کيږی نو د سوال کولو څه فائده ده؟

(۱) **جواب** دادے چہ دلته مقصد دادے چہ (وَاجْعَلْنَا مُسْتَحِقِّينَ لِمَا وَعَدْنَا) مونږ د هغه وعدے مستحق وگرځوه کومہ چہ تا د خپلو رسولانو په ژبه کړیده۔ یعنی مونږ ته د ايمان او د نیک اعمالو توفیق راکړه چہ د هغه په وجه ستا د نیکو بدلو مستحق وگرځو۔

(۲) **جواب** : الله تعالیٰ دغه وعدہ په اسبابو سره کړیده چہ دا وعدہ به زه پوره کوم خو تاسو به اسباب تیاروئ، او د دغه اسبابو نه یو سبب دعا دے چہ دا دعا بنده وغواړی نو الله تعالیٰ جنت ورکوی۔ لکه نبی کریم ﷺ یقینی جنتی دے لیکن مونږ ورله دعا کوو (وَابْعَثْهُ مَقَامًا مَّحْمُودًا الَّذِي وَعَدْتُهُ)۔ اے الله! مقام محمود ورکړه)۔ وجه داده چہ الله تعالیٰ د جنت دپاره مختلف اسباب لیکلی دی یو په هغه کی داده چہ امت به ورته دعا کوی۔ نو دا خبره خطاء شوه چہ څوڪ وائی یا به دا شے ما له الله تعالیٰ لیکلے وی نو هسے به ئے هم راکوی یا به ئے نه وی لیکلے نو دعا څه له کوم؟ دا بی ځایه خبره ده او د هغه چا خبره ده چہ د تقدیر په حقیقت نه دی پوهه شوی۔

(۳) یا دا دعا په طریقه د عبادت او خضوع سره شویده ځکه چہ دعا د عبادت مغز دے او انتهای عجزی ده الله تعالیٰ ته لکه د (قَالَ رَبِّ احْكُم بِالْحَقِّ) اے الله! فیصله وکړه په حق سره۔ او الله تعالیٰ خو په حق سره خامخا فیصله کوی۔

(۴) یا ددے مصداق خاص دے چہ هغه په دشمنانو باندے په جلتی سره مدد او غلبه حاصلول دی ځکه چہ دا د صحابه کرامو د حال نه حکایت دے چہ دوی د الله نه دا غلبه وغوښتله دے دپاره چہ دین عزتمند او غالبه شی۔ (حاشیه فتح البیان ۴۰۳/۲)

مَا وَعَدْنَا : ددے نه مراد جنت هم دے او ټولے هغه وعدے دی چہ الله تعالیٰ په ايمان باندے کړیدی چہ هغه په قرآن او حدیث کی تقریباً سل وعدے دی۔

وَلَا تُخْزِنَا: يعنى داسے مہ کوہ چہ مونہ کافرانو سرہ یو خای اُور تہ روان یو خکہ چہ هغوی به وائی چہ تاسو خو خان تہ مسلمانان وئیل او مونہ سرہ اُور تہ روان یی نو اے الله! د هغوی د شرم او پیغور نہ مو وساتہ۔ پدے کی منافقانو تہ اشارہ ده چہ دوی پہ ظاہرہ کی مسلمانان وو، جہاد تہ هم خئی، مونخونہ هم کوی لیکن پہ زہہ کی کافران وو اُور تہ به روان وی۔

دا جملہ ئے ورسره ذکر کرہ خکہ چہ جنت تہ داخلیدل دوه قسمہ دی یو دا چہ د اول نہ جنت تہ لار شی بغیر د عذاب خکلو نہ، او دویم دا چہ د گناھونو پہ وجہ جہنم تہ لار شی بیابہ راوخی نو مؤمنان سوال کوی چہ اے الله! مونہ د اول نہ جنت تہ داخل کرہ او د شرمندگی نہ مو وساتہ۔

دا دعا د الله تعالیٰ دیرہ خوبشہ شویده نویو ئے قرآن کریم کی رانقل کریدہ او بل ئے د استجابات اعلان کریدے۔

فائدہ: پدے آیتونو کی د مؤمن انسان خلور غمونہ ذکر کرل (۱) د جہنم غم، (۲) د گناھونو غم (۳) د حسن الخاتمہ غم۔ (۴) د قبول الاعمال غم۔ لکہ پہ ﴿وَأَتَنَا مَا وَعَدْتَنَا﴾ کی ور تہ اشارہ وشوہ، نو دا خلور خیزونہ دی چہ د مؤمن دپارہ خوشحالی نہ پریدی، د اُور غم، د گناھونو غم، او د خاتمہ غم، او د اعمالو د قبلیدو غم، هر مؤمن پکار ده چہ داسے وی۔ یحییٰ بن معاذ وئیلی دی: (أَرْبَعٌ لَمْ يَدْعَنَّ لِلْمُؤْمِنِ فَرَحًا: هُمُ الْمَعَادِ، وَهُمْ الْمَعَاشِ، وَهُمْ الذُّنُوبِ وَالْمَأْمُومُ الْمُصَائِبِ)۔ خلورو خیزونو د مؤمن خوشحالی نہ ده پریخے، د آخرت غم، د ژوند غم، د گناھونو غم، او د مصیبتونو د راتللو غم۔

فَاسْتَجَابَ لَهُمْ رَبُّهُمْ أَنِّي لَا أُضِيعُ عَمَلَ عَامِلٍ

نو (دعا) قبولہ کرہ دوی لہ رب ددوی چہ بیشکہ زہ نہ ضائع کوم عمل دیو عمل کونکی

مِنْكُمْ مِّنْ ذَكَرٍ أَوْ أَنشَى بَعْضُكُمْ مِّنْ بَعْضٍ فَالَّذِينَ

ستاسو نہ کہ نارینه وی یا زنانہ، بعضے ستاسو د بعضو نہ دی، نو هغه کسان

هَاجَرُوا وَأُخْرِجُوا مِنْ دِيَارِهِمْ وَأُذُوا

چہ هجرت ئے کریدے او ویستلے شویدی د کورونو خپلو نہ او ضرر ورکړے شویدی دوی تہ

فِي سَبِيلِي وَقَاتِلُوا وَقْتُلُوا لَا كُفْرَانَ عَنْهُمْ سَيِّئَاتِهِمْ

پہ لاره زما کی او جنگونه ئے کریدی او وژلے شویدی خامخا ویه رژوم ددوی نہ گناھونه ددوی

وَلَا دُخْلَنَّهُمْ جَنَّاتٍ تَجْرِي مِنْ تَحْتِهَا الْأَنْهَارُ ثَوَابًا

او خامخا داخل بہ کرم دوی لره جنتونو ته چه بهیږی به لاندی د هغی نه ولی، بدله ده

مَنْ عِنْدَ اللَّهِ وَاللَّهُ عِنْدَهُ حُسْنُ الثَّوَابِ ﴿١٩٥﴾

د طرفه د الله نه او الله چه دی د هغه سره بنائسته بدله ده۔

تفسیر: پدے آیت کریمه کی الله تعالیٰ خبر ورکړېدے چه ددے مؤمنانو دعا الله قبوله کړه او هغوی ته ئے زیرے ورکړو چه زه د خپل هیڅ بنده عمل نه ضائع کوم، برابره ده چه سرے وی او که بنځه۔ او پدے کی د الله مهربانی او احسان ذکر دے چه د بنده د عمل قدر کوی چه نیک عمل وی نو په هغی باندے ډیرے عجیبه بدلے ورکوی، د آخرت خصوصاً او د دنیا بدلے هم ورکوی لیکن د هغی تذکره ځکه نه کوی چه دنیا معمولی ده۔

ترمذی، حاکم (۳۰۰/۲) او سعید بن منصور دام سلمه رضی الله عنها نه روایت کړېدے چه هغوی رسول الله ﷺ ته اووئیل چه اے د الله رسوله! د هجرت ذکر کولو سره الله تعالیٰ د بنځو نوم نه دے اخسته؟ نو الله تعالیٰ دا آیت نازل کړو: ﴿إِنِّي لَا أُضِيعُ عَمَلَ عَامِلٍ مِنْكُمْ مِنْ ذَكَرٍ أَوْ أُنْثَىٰ بَعْضُكُمْ مِنْ بَعْضٍ﴾ چه سرے وی او که بنځه زه د هیچا اجر نه ضائع کوم۔ ﴿فَالَّذِينَ هَاجَرُوا﴾ نه آخر پورے د عامل د عمل تفصیل دے۔

ربط: مخکی د مؤمنانو حال وو د خپل رب سره اوس درب حال دے د مؤمنانو سره چه هغوی ته به مهربانی ورکوی۔ او پدے کی د مؤمنانو نور پنځه صفات بیانوی۔

د اجابة او استجابة فرق

فَاسْتَجَابَ: استجاب هغه قبلولو ته وئیلے شی چه په هغی سره مقصد حاصل شی۔ او اجابت مطلق جواب ورکولو ته وائی برابره خبره ده چه د منلو جواب وی او که د نه منلو جواب۔ (فتح القدیر للشوکانی)

سوال وجواب

سوال: که څوک ووائی چه د سوال د قبلولو خبره په ﴿فَاسْتَجَابَ لَهُمْ رَبُّهُمْ﴾ سره پوره شوه نو پدے کی څه حکمت دے چه الله تعالیٰ همدغه مضمون د آیت د آخره پورے اوږد بیان کړو؟ (۱) جواب دادے چه یو پدے کی اشاره ده چه د سوال د قبلولو ښه ذریعه د هغی سره نیک عمل کول دی نو پدے کی دعوت دے چه پکار ده چه بنده یواځے په قول باندے

اکتفاء و نکرپی بلکہ عمل ہم و سرہ ملگرے کپی نو سوال به ئے بنه قبول شی۔
 (۲) دارنگه دے ته هم اشاره ده چه د الله په نیز باندے انسان ته عزت او اکرام په نیکو صفاتو ملاوېږي، داد چا ذاتی صفت نه دے بلکہ هر چا کی چه تقوی او نیک اعمال راغلل نو هغه ته به عزت ملاوېږي که هغه نروى او که بنه ځکه چه ټول انسانان د الله په نیز باندے په انسانیت او نسب کی برابر دی، د آدم علیه السلام اولاد دی۔

(۳) دارنگه اشاره ده چه هر څوک اگر که زنانه وی هم نیغ په نیغه په غیر د واسطه نه د الله نه حاجتونه غوښته شی۔ (۴) پدے کی د دغه پنځو (هجرت، د کور نه وېستل، د الله په لار کی تکلیفونه برداشت کول، جهاد کول، او شهید کیدل) عملونو تذکره ددے دپاره شویده چه بنده پوهه شی چه دغه عملونه په نیک اعمالو کی ډیر بهتر دی او د سوال په قبلیدو کی ډیر لوی اثر لری۔ (عزیز التفاسیر)

او اصل وجه داده چه مؤمنانو د عملونو د قبلیدو دعا کرې ده او الله تعالی هم د عملونو د قبولیت جواب ورکړو۔ لکه (آمناء، وتوفنا، وآتنا ما وعدتنا علی الاعمال)۔

الله تعالی ولے نیک عمل نه بریادوی؟

أَنِّي لَا أَضِيعُ : یعنی ستاسو هیڅ یو نیک عمل نه بریادوم، نه ایمان، نه ذکر او نه فکر او نه دغه دعا او نه نور نیک اعمال، الله تعالی ولے نیک عمل د چانه بریادوی؟ (۱) وجه داده لِكَمَالِهِ۔ ځکه چه په الله کی کمال دے، (۲) لِرَحْمَتِهِ: بله دا چه د الله رحمت او مهربانی زیاته ده او (۳) لِشُكْرِهِ، بله دا چه په الله کی د شکر صفت دے چه هغه د عمل قدر پیژنی، ډیر انسانانو دپاره عمل وکرې شی خو هغه د عمل قدر نه پیژنی او نه پکی رحم وی۔

(۴) وَلَآئِنَّهُ يُحِبُّ الْخَيْرَ۔ بله وجه داده چه الله تعالی کی د محبة او کراهة صفت دے چه ځینی خیزونه بنه گنړی او بعض خیزونه بد گنړی نو د بندگانو نیک عمل الله تعالی ته زیات محبوب دے نو د هغه ډیرې بدلې ورکوی لکه دا وجه به په ﴿أَمْ نَجْعَلُ الَّذِينَ آمَنُوا وَعَمِلُوا الصَّالِحَاتِ كَالْمُفْسِدِينَ فِي الْأَرْضِ أَمْ نَجْعَلُ الْمُتَّقِينَ كَالْفُجَّارِ﴾ (ص: ۲۸) آیت کی راشی ان شاء الله تعالی۔

حکمت: الله تعالی دلته جواب ورکړو د عمل په قبلولو، وجه داده چه د ټولو انعاماتو نه لوی نعمت دا دے چه د بنده عمل د الله په دربار کی قبول شی چه پدے سره د دنیا او د آخرت فائده حاصلېږي، دا بنائسته جزاء ده پدے وجه ئے دا ذکر کړه۔

مَنْ ذَكَرَ أَوْ أَنْتَى : د الله په قانون کی سرے او بنځه یو شے دے، د هغه په بندگیانو او بدللو او په ایمان کی او د آخرت په لحاظ یو شان دی، ځکه چه دواړه انسانان دی البته د دنیا په بعض احکامو کی الله تعالیٰ فرق کړیدے هغه د نظام د چلولو دپاره لکه روستو سورة النساء کی به راشی چه د زنانو میراث ئے کم کړیدے او د سروزیات، او د سړو دپاره ئے خلور بنځے جائز کړیدی او د بنځے دپاره نه۔ بنځے دپاره ئے مهر وئیلے دے، نه د سړی دپاره، چه د هغه حکمتونه به روستو سورت کی راځی ان شاء الله تعالیٰ۔

او ددے آیت نه معلومیری چه زنانه ته الله تعالیٰ په اسلام کی ډیر لوی قدر ورکړیدے په داسے حال کی چه د اسلام نه مخکی ټولو امتونو د بنځو حقوق هضم کړی وو او دابه ئے د چارپیانو په شان گنړله۔

او پدے کی بنځو ته دعوت دے چه تاسو په دعوت او د دین په کارونو کی د سړو سره شرکت وکړئ۔ (فتح البیان)

بَعْضُكُمْ مِّنْ بَعْضٍ : (۱) بعض ستاسو د بعضو نه دی په جنس کی، یعنی یو شان انسانان دی چه د یوے خاورے نه پیدا دی۔ (۲) دویم بعض ستاسو د بعضو نه دی په ایمان کی، دواړو کی ایمان شته او دا د الله تعالیٰ قانون دے چه فرق بین المتماثلین نه کوی (یعنی چه دوه څیزونه یو شان وی د هغه ترمینځ فرق نکوی) نو که د بنځے زړه د الله د محبت نه ډک وی او د سړی هم یو شان نو الله تعالیٰ ئے په بدللو کی فرق نکوی۔ نو دا د الله تعالیٰ مهربانی شوه چه سړو او بنځو دواړو ته شامل ده چه الله تعالیٰ ئے نه بربادوی۔

فائدة: دا آیت هم ډیر د زیری آیت دے چه د هیچانیک عمل الله تعالیٰ نه بربادوی لکه یو حدیث هم د ډیر زیری نه ډک دے۔ ابو الدرداء رضی الله عنه د نبی کریم صلی الله علیه و آله دا ارشاد نقل کوی چه هغه فرمایلی دی: (مَنْ رَزَحَ عَنْ طَرِيقِ الْمُسْلِمِينَ شَيْئًا يُؤْذِيهِمْ كَتَبَ اللَّهُ لَهُ بِهِ حَسَنَةً وَمَنْ كَتَبَ اللَّهُ لَهُ عِنْدَهُ حَسَنَةً أَدْخَلَهُ اللَّهُ بِهَا الْجَنَّةَ)

(احمد ۲۷۵۱۹) وسنده حسن لغیره - البانی، الصحیحة ۳۸۶/۵

چا چه د مسلمانانو د لارے نه داسے څیز جدا کړو چه هغوی ته تکلیف ورکوی نو الله به هغه لره یوه نیکی ولیکی او د چا چه یوه نیکی د الله په دربار کی ولیکلے شی نو الله به ئے د هغه په سبب جنت ته داخل کړی)۔ نو په یوه قبوله شوے نیکی باندے هم انسان ته جنت ملاویری۔

فَالَّذِينَ هَاجَرُوا : دے ته تخصیص بعد التعمیم وائی یعنی الله د هیڅ یو مؤمن عمل هم

نہ بریادوی خصوصاً د مهاجرینو، مجاہدینو اعمال بہ نہ بریادی پری حُک کہ چہ دا ډیر قیمتی اعمال دی، او دا د دعا پہ قبلیدو کی ډیر مؤثر دی۔ (فتح البیان)

او ددے تخصیص ئے پدے وجہ ہم وکړو چہ پدے سورت کی د جہاد موضوع وه، (بدر او اُحد) پکی ذکر دی نو ددے سرہ مناسب ئے دا اعمال ذکر کړل۔

وَأُخْرِجُوا : سوال : آیا ہجرت او د کور نہ ویستل یوہ معنی نہ ده؟۔

جواب : ہجرت دے تہ وائی چہ سرہ د خپل اصلی وطن نہ لارشی او پہ بل فرعی وطن کی خای ونیسی او د کور نہ ویستل عام دی چہ بل فرعی وطن کی ئے خای نیولے وی لکہ عام صحابہ کرام رضی اللہ عنہم چہ پہ مدینہ منورہ کی دیرہ شول او یائے نہ وی نیولے لکہ ابو جندل او ابو بصیر رضی اللہ عنہما چہ د مکے نہ ویستلے شو خوبل چرتہ وطن ئے نہ وو نیولے بلکہ در پہ در گر خیدل۔ (عزیز)

یا بعض صحابہ کرامو د رسول اللہ ﷺ د خدمت دپارہ پہ خپلہ خوښہ ہجرت کړے وو او خینی پکی کافرانو مجبورہ کړی وو۔ (المنار والرازی)

(۲) یا (وَأُخْرِجُوا) عطف تفسیر دے او مطلب دا دے چہ د دوی دا ہجرت د مجبور تیا پہ وجہ شویدے چہ کافرانو پہ ویستلو مجبورہ کړیدی۔

بعض مفسرین وائی چہ دا د صحابہ کرامو مختلفو احوالو تہ اشارہ ده چہ څوک پہ ہجرت مجبورہ شوی وو او څوک پہ زورہ ویستلے شوی وو او څوک پہ مکہ کی پاتی وو لیکن د سختو تکلیفونو سرہ مخامخ وو او څوک غازیان او څوک شہیدان وو۔ (المنار)

وَأُذُوا : ایذاء (تکلیف ورکول) اخراج (ویستلو) تہ ہم شامل ده او نورو ظلمونو تہ ہم، او د (فِي سَبِيلِي) نہ مراد عبادت او د الله دین دے۔ او دا تکلیفونہ ئے سبب د ویستلو دے۔

فِي سَبِيلِي : اَي مِنْ أَجْلِهِ وَ سَبَبِهِ یعنی زما د رضا پہ وجہ او سبب سرہ ور تہ تکلیف ورکړے شوے وو۔

وَقَاتِلُوا : دا بلہ طریقہ د ایذاء ده چہ ایمان والو سرہ جنگونہ شویدی نو دوی د کفارو جنگ تہ مجبورہ شویدی۔

لَا كُفْرًا : حُک کہ چہ ہجرت مخکنی گناہونہ ختموی، او جہاد سرہ ټول گناہونہ بخلے کیري سوي د قرض نہ۔ لکہ پہ حدیث کی راغلی دی۔

سَيَاتِهِمْ : ددے نہ مراد وارہ گناہونہ دی یا ټول گناہونہ دی وارہ وی او کہ غټ۔ او همدا ظاہر ده حُک کہ لفظ کی عموم دے۔

ثَوَابًا : دا منصوب دے بنا بر مفعول مطلق۔ اَيُّ اُثْبُ ثَوَابًا۔ زہ بہ بدلہ ورکوم دوی تہ پہ بدلہ ورکولو سرہ۔ چہ د ہغے قدر او اندازہ صرف اللہ تعالیٰ تہ معلومہ دہ۔ پدے کی نورو اجرونو او ثوابونو تہ اشارہ دہ چہ ہغہ د اللہ سرہ دی نو مؤمنان دے د ہغے طمع ہم وکری۔ (المنار)

حُسْنُ الثَّوَابِ : چہ د ہغے نہ یو جنت دے، د عرش د سوری لاندے ودیدل، پہ جنت کی د اللہ تعالیٰ ملاقات۔

لَا يَغُرُّكَ تَقَلُّبُ الَّذِينَ كَفَرُوا فِي الْبِلَادِ ﴿١٩٦﴾ مَتَاعٌ

دھوکہ دے نکری تالرہ او پیدل راوپیدل د کافرانو پہ بنارونو کی۔ (دوی لرہ) فائدے دی

قَلِيلٌ ثُمَّ مَا لَهُمْ جَهَنَّمُ وَبِئْسَ الْمِهَادُ ﴿١٩٧﴾

لرہ بیا خای د وسیدو دوی جہنم دے او بد خای تیار شویدے (دا جہنم)۔

تفسیر: پدے آیت کی اللہ تعالیٰ د دنیا بی رغبتی بیانوی۔

شان نزول

بعض مسلمانانو وٹیلی وو چہ کافران پہ بنائستہ او مزیدار ژوند او مزو کی دی او حال دا چہ مونہ د تکلیفونو او دلورہ او تندو نہ هلاک شو خکہ چہ د ہجرت پہ اولنو وختونو کی مسلمانان پہ تنگسیا کی وو او د مکی مشرکان پہ خوشالی کی ژوند تیرولو او بی غمہ بہ پہ دنیا کی تلل راتلل او تجارتونہ بہ ئے کول۔ (اسباب النزول للواحدی ص: ۹۳)
نو اللہ تعالیٰ دا آیتونہ نازل کرل چہ نبی کریم ﷺ ئے مخاطب کرو او مسلمانانو تہ ئے خبردارے ورکرو چہ د کافرانو دا دبده یو خو ورخی دہ ہسے نہ چہ تاسو پرے دوکہ شی، د دواوہ دلو پہ انجام باندے سوچ وکری ستاسو دپارہ خہ تیار دی او د دوی دپارہ خہ؟ او دا سوال پہ هر وخت کی د بندہ پہ زہ کی راخی مگر کہ انجام تہ سوچ وشو نو دا سوال ختمیری مؤمن کی صبر پیدا شی۔

پہ یو متکلم فیہ روایت کی دی: (لَا تَغْبِطَنَّ فَاجِرًا بِنِعْمَةٍ إِنَّ لَهُ عِنْدَ اللَّهِ قَاتِلًا لَا يَمُوتُ) (ای النار) (ضعیف الجامع الصغير: ۶۲۴۸)

بد کارہ تہ د ہغہ پہ نعمتونو مہ پسخیرہ خکہ چہ د ہغہ دپارہ د اللہ پہ نیز داسے وژونکہ

(اور) شتہ چہ ہغہ بہ پرے نہ مری۔ ددے روایت تائید ددے آیت نہ کیہی۔
 لَا يَغُرُّكَ : غرور دے تہ وائی (الْإِطْمَاعُ فِي أَمْرِ مَحْبُوبٍ عَلَى نِيَّةٍ عَدَمٍ وَقُوْعِهِ أَوْ إِظْهَارِ الْأَمْرِ
 الْمُضِرِّ فِي صُورَةِ النَّافِعِ) (التحریر والتنویر ۳/۳۱۵) چہ دیو محبوب کار طمع ورکری او پہ نیت
 کی ئے داوی چہ دا بہ نہ کیہی۔ یا ضرری شے د فائدہ مند پہ صورت کی وربنکارہ کری۔
 او دلتہ مقصد دا دے چہ انسان داسے دھوکہ شی چہ کافرانو تہ ورمائل شی او د هغوی
 لارہ اختیارہ کری او دین پریدی۔ او دھوکہ دا ہم دہ چہ بندہ ووائی چہ کافران بہ د الله
 دوستان وی او هغہ تہ بہ نزدی وی خکہ ورتہ مزے او مالونہ ورکوی، نہ بلکہ دا د
 ختمیدونکے دنیا یوہ فتنہ او ددوی دپارہ استدراج دے۔

تَقْلُبُ : ڈیر گر خیدل او اوپریدل راوپریدل، او ددے بیا دوه مطلبہ دی یو دا چہ (غَيْرُ مَأْخُودٍ
 بِذُنُوبِهِمْ فِي الدُّنْيَا) النکت للماوردی ۱/۴۴۴) یعنی پدے مہ دھوکہ کیہہ چہ دا خلک الله
 تعالیٰ پہ گناہونو سرہ پہ دنیا کی زر نہ رانیسی بلکہ دوی بہ ضرور رانیسی خو پہ قلا رہ
 او دنیا کی دوی تہ مہلت ورکریے شویدے۔ یعنی دوی بنہ پہ امن کی اوپی راوپری او ژوند
 تیروی نو دا معمولی فائدی دی چہ زر ختمیدونکے دی خوک دے پدے سرہ دھوکہ نہ
 خوری۔ لکہ حدیث کی دی: [لَوْ كَانَتِ الدُّنْيَا تَعْدِلُ عِنْدَ اللَّهِ جَنَاحَ بَعُوضَةٍ مَا سَقَى كَافِرًا
 مِنْهَا شَرْبَةً] (الترمذی ۲۳۲۰، بسند صحیح) کہ دنیا د الله پہ نیز د ماشی دوزر برابرہ وے نو
 کافر تہ بہ ئے ددے نہ یو گوٹ اوہ نہ وے ورکریے) خکہ چہ هغہ ئے دشمن دے لیکن دنیا الله
 تعالیٰ تہ معمولی بنکاری خکہ ئے دشمنانو تہ ہم ورکریدہ۔

(۲) دویم: تفسیر زاد المسیر (۱/۴۸۰) لیکی چہ دلتہ دتقلب نہ مراد (تَصَرُّفُهُمْ فِي
 التِّجَارَاتِ) (قالہ ابن عباس، والفراء وابن قتیبہ والزجاج) دے،

یعنی چہ کافران پہ تجارتونو پسے گرخی او پہ مالونو کی تصرفات کوی، بینکونہ او
 ملکونہ او جائیدادونہ لری، پدے دھوکہ نہ شے۔ ماوردی لیکی: تَقْلِبُهُمْ فِي نَعِيمِ الْبِلَادِ۔ چہ
 دوی د دنیا پہ نعمتونو کی گرخی راگرخی۔

فائدہ: د کافرانو مزو تہ ئے تقلب لفظ استعمال کرو، تقلب کی معنی دتکلف دہ خکہ
 چہ ددوی دا مزے پہ تکلف سرہ حاصلیری او پدے مزو کی ئے ہم پریشانی دہ خکہ چہ
 خوب ورلہ نہ ورخی، دنشی گولے خوری او پہ یو خای کی ئے ساعت نہ تیریری کلہ یو
 چمن او علاقے تہ او سیاحتونہ او چکری وہی او کلہ بل تہ، تولہ زندگی ئے د پریشانی نہ
 دکہ وی خکہ چہ الله تعالیٰ د خواہشاتو اخستو سرہ پریشانی او تکلیف ترلے دے او

مؤمنانو له په خښته هم خوب ورځی اگرکه پیسے او مالونه به ورسره نه وی لیکن نفس ئه غنی وی نو سکون ورته حاصل وی او د زړه سکون په ایمان او دین کی دے، د دنیا نه خوند صرف مؤمنانو واخستو۔

البَلَادِ : مختلف ښارونه او زمکے او علاقے۔

مَتَاعٌ قَلِيلٌ : اَيْ ذَلِكَ الْكُسْبِ وَالرِّبْحُ مَتَاعٌ قَلِيلٌ۔ (زجاج) (زاد المسير)

دا کسب او گټه معمولی فائدے دی۔

يا هَذَا التَّقَلُّبُ مَتَاعٌ۔ دا گرخیدل د دوی معمولی فائدے دی۔

نو که دیو سړی په دنیا کی هر څو مړه ښه ژوند شی خو چه عاقبت او همیشه زندگی ئه خرابه شی نو دغه مزه به ورته څه فائده ورکړی؟! عقلمند دے پدے باندے سوچ وکړی۔ پدے امت کی ابوجهل څه شو؟، فرعون څه شو؟ قارون څه شو؟ چه لوی لوی فخرونه به ئه کول او په دنیا او مالونو به نازلیدل، هلاکتونو ته ورسیدل نو دنیا ورله څه فائده ورکړه!۔

لِکِنِ الَّذِينَ اتَّقَوْا رَبَّهُمْ لَهُمْ جَنَّاتٌ تَجْرَى

لیکن هغه کسان چه ویریدل درب خپل نه، دوی لره جنتونه دی چه بهیرې به

مِنْ تَحْتِهَا الْأَنْهَارُ خَالِدِينَ فِيهَا نُزُلًا مِنْ عِنْدِ اللَّهِ

لاندے د هغه نه نهرونه، همیشه به وی په هغه کی، میلستیا ده د طرفه د الله نه

وَمَا عِنْدَ اللَّهِ خَيْرٌ لِلْأَبْرَارِ ﴿١٩٨﴾

او هغه څه چه د الله سره دی غوره دی دپاره د کاملو نیکانو۔

تفسیر: لکن د دفع دوهم دپاره راځی نو سوال دا پیدا شو چه دنیا به د مؤمنانو دپاره هم ښه نه وی او ټول مالداره به جهنم ته روان وی؟ نو الله وفرمایل: چه مالدارو او مزو والو کی فرق دے، دوه قسمه دی (۱) یو هغه دی چه کافر دی (۲) دویم هغه دی چه متقیان دی او الله تعالی ورته د دنیا مالونه هم ورکړیدی نو دوی ته به الله تعالی په آخرت کی بدلے ورکوی نو دنیائے هم ښه ده ځکه چه دوی پدے مالونو کی پرهیز کړیدے او د الله نه پکی یریدلی دی او مالونو په دوکه کی نه دی اچولی نو د دوی دپاره دنیاوی ژوند متاع البلاغ (مقصد ته درسیدو توبنه) گرخیدلے ده، نه متاع الغرور۔ شاعر هم دا مضمون ادا کړیدے۔

مَا أَحْسَنَ الدِّينَ وَالْدُّنْيَا إِذَا اجْتَمَعَا | وَأَقْبَحَ الْكُفْرَ وَالْإِفْلَاسَ بِالرَّجُلِ

خہ بنہ دے دین او دنیا چہ دیو تن دپارہ راجمع شی او خہ بد دے کفر او غربی چہ پہ سہری باندے راتاؤ شی۔

بنہ دہ بنہ دہ دا دنیا چہ توبنہ دہ د عقبی

پہ دنیا کی بدی نشته چہ بدی نہ وی له تا

د دنیا پہ بازار کپری د هغه جهان سودا

(د عبد الرحمن مومند دیوان)

دویم تفسیر قرطبی لیکي: دا د متاع قليل سره لگی:

لَيْسَ لَهُمْ فِي تَقْلِبِهِمْ فِي الْبِلَادِ كَبِيرُ الْإِنْتِفَاعِ، لَكِنْ الْمُتَّقُونَ لَهُمُ الْإِنْتِفَاعُ الْكَبِيرُ وَالْخُلْدُ الدَّائِمُ

یعنی د کافرانو دپارہ په ښارونو گرځیدو کی زیاتے فائدے نشته نو سوال پیدا شو چہ زیاتے فائدے به چاته حاصلیږي؟ نو الله وفرمایل چہ متقیانو دپارہ به زیاتی او همیشه فائدے

وی۔ (الجامع لا حکام القرآن للقرطبی ۴/۳۲۱)۔

نو پدے کی ترغیب دے تقوی او بر ته چہ دا ځان کی پیدا کړی الله به ناشنا فائدے درکړي۔

نُزُلًا: أَي يُعْطَوْنَ نُزُلًا۔ دوی ته به میلستیا ورکوله شی۔

نزل: مَا يُهَيَّئُ لِلضَّيْفِ یعنی هغه طعام او میلستیا ته وئیلے شی چہ میلمه دپارہ تیار وی

او هغه ته ورکوله شی۔ او میلمه له چہ طعام تیار شی نو میلمه پرې هېڅ سخته نه وی

تیره کړي، نه ئے اغړلی وی او نه پخ کړي وی خو صرف ورته دسترخوان مخه ته شی او

ورته ووئیل شی چہ خوره او دپاسه پرې د هغه اکرام هم کپړي او د هغه نه خه عوض او

بدله نه غوښتلے کپړي۔

خَيْرٌ لِلْأَبْرَارِ: أَي مِنْ تَقْلِبِ الْكُفَّارِ فِي الدُّنْيَا یعنی د الله سره چہ خه دی هغه غوره دی د

تقلب د کافرانو نه په دنیا کی ځکه چہ هغه دائمی دی او په هغه کی هېڅ تکلیف نشته۔

ابرار: کامل نیکانو ته وئیلے شی۔

فائده: الله تعالی پدے آیت کی مونږ ته دوه ځل دعوت راکړیو د تقوی او بل د بر

(نیک عملی) یعنی د کافرانو په مقابله کی ځان کی بر او تقوی پیدا کړه کامیابی او

همیشه نعمتونو ته به ورسیرې۔

ابرار چاته وائی؟

الابرار: ددے ډیر مصداقات دی۔ (۱) یو مرفوع روایت کی دی: [هُمُ الَّذِينَ بَرُّوا الْآبَاءَ

وَالْأَبْنَاءَ]۔ (الادب المفرد للبخاری وعبد بن حمید وابن ابی حاتم وفتح القدیر للشوکانی)

دا هغه خلك دې چه د پلار او بچو دواړو سره ئه احسان كړيدے۔ د دواړو حقوق ئه ادا كړي وي۔ او اكثر انسانان د يو سره احسان كوي او بل ضائع كوي۔

(۲) حسن بصرى وائى: الْأَبْرَارُ: الَّذِينَ لَا يُؤْذُونَ النَّاسَ ابرار هغه خلك دى چه هغوى ميگانو ته هم ضرر نه رسوي، انسانان خو لا په ځاى پريده۔ (تفسير ابن ابى حاتم ۸۴۶/۳)

(۳) قتاده وائى: الْأَبْرَارُ الَّذِينَ يُؤْذُونَ حَقَّ اللَّهِ وَيُؤْفُونَ بِالنَّذْرِ ابرار هغه خلك دى چه د الله حقوق ادا كوي او نذرونه (منبسته) پوره كوي۔ (القرطبي ۱۲۵/۱۹ سورة الدهر)

(۴) ابن زبد وائى: هُمُ الْمُطِيعُونَ لِرَبِّهِمْ۔ (الدر المنثور، تفسير مقاتل بن سليمان)

دا هغه خلك دى چه د حبل رب تابعدار وي۔ دا ټول تفسيرونه صحيح دى ليكن:

(۵) ظاهر تفسير دا دے چه ابرار هغه خلك دى (الَّذِي يَخْرُجُونَ مِنْ طَاعَةٍ وَيَسْتَعْلُونَ فِي طَاعَةٍ) چه د يو طاعت او عبادت نه وځي او په بل كى مشغوله كيږي، ټوله زندگي ئه د الله په هر قسم بندگي كى تيريږي نو دے ته كامل نيكان وائى۔ او داسه به نه وي چه صرف د جُمعے په ورځ يا شپه عبادت وكړي يا ټول كال مونهونه نه كوي صرف رمضان كى ئه شروع كړي۔

وَإِنَّ مِنْ أَهْلِ الْكِتَابِ لَمَنْ يُؤْمِنُ بِاللَّهِ وَمَا

او بعض ددے اهل كتابونه خامخا هغه څوك دى چه ايمان لري په الله او په هغه څه

أَنْزَلَ إِلَيْكُمْ وَمَا أَنْزَلَ إِلَيْهِمْ خَاشِعِينَ

چه نازل كړے شويدي تاسو ته او په هغه څه چه نازل كړے شويدي دوى ته، عاجزي كوي

لِلَّهِ لَا يَشْتَرُونَ بَايَاتِ اللَّهِ ثَمَنًا قَلِيلًا أُولَٰئِكَ لَهُمْ أَجْرُهُمْ عِنْدَ

الله ته، نه اخلي په آيتونو د الله قيمت لږ، دغه كسان دوى لږه اجر و نه دوى دى په نيز

رَبِّهِمْ إِنَّ اللَّهَ سَرِيعُ الْحِسَابِ ﴿١٩٩﴾

د رب د دوى، يقيناً الله تعالى جلت حساب كونه دے۔

تفسير: اوس په آخر كى الله تعالى د نيكانو اهل كتابو صفت بيانوي او هغوى ته زيرے وركوي ځكه چه پدے سورت كى د اهل كتابو بدى بيان شوه نو اوس د نيكانو پكى پنځه صفات بيانوي او ترغيب وركوي چه اے كتاب والو! راشئ تاسو هم دا صفات ځان

کی پیدا کړئ نو الله به مو ددے امت په مؤمنانو کی شمار کړی او کامیاب به شی ځکه
چه د الله تعالیٰ د یهودو او نصاراؤ سره د هغوی د بدو صفاتو په وجه وړانه ده که د اے
پرېښودل د الله صحیح بندگان به شی۔

لَمَنْ يُؤْمِنُ بِاللَّهِ : د اهل کتابو مرض دا دے چه په الله باندے صحیح ایمان نه راوړی بلکه د
هغه سره شریکان جوړوی۔

وَمَا أُنْزِلَ : دویم مرض ئے دا دے چه د قرآن کریم منکر دی او د هغه سره سخته دشمنی
لری۔ پدے وجه ئے دا مخکی ذکر کړو۔

خَاشِعِينَ لِلَّهِ : بل په اهل کتابو کی مرض د تکبر دے چه ځان لوی گنړی، نو دا مؤمنان
پکی الله تعالیٰ ته عاجزی کوی، او دا د مؤمن صفت دے چه الله ته به خشوع کوی دا په
مانځه کی هم مراد ده او بهر د مانځه نه هم۔ په بنده کی چه خشوع راشی نو په هغه کی د
انقیاد (تابعدری، خبره منلو) صفت پیدا شی، د خشوع په وجه په بنده کی د شفقت او
رحمت ماده پیدا کیږی، او د دنیا نه زهد پیدا شی چه بیائے هر خیر ته راکاږی۔

لَا يَشْتَرُونَ بِآيَاتِ : د اے بل صفت دے چه د الله په کتاب باندے دنیا نه غوره کوی بلکه
حق رابنکاره کوی او په هغه باندے عمل هم کوی۔

يَا أَيُّهَا الَّذِينَ آمَنُوا اصْبِرُوا وَصَابِرُوا وَرَابِطُوا

اے ایمان والو! صبر وکړئ او غالب شی په دشمنانو په صبر سره او ځان وتړئ دشمنانو ته

وَاتَّقُوا اللَّهَ لَعَلَّكُمْ تُفْلِحُونَ ﴿٢٠٠﴾

او ویرېږئ د الله نه دے دپاره چه کامیاب شی۔

تفسیر: آخر کی الله تعالیٰ یو جامع آیت راوړیدے لکه دا د بلغاؤ طریقہ ده چه په آخر د
کلام کی داسے خبره راوړی چه ټول مضمون ته شامل وی نو دا آیت د سورت ټولو
مضامینو ته شامل دے ځکه چه په کوم بنده کی صبر او مصابره او رابطہ او تقویٰ پیدا
شی نو ټول صفات به پکی راشی، د کفر نه به بچ شی، د جهاد ماده او اسلام او ایمان او
نیک اعمال ټول به پکی پیدا شی۔

د آیت فوائد او توضیحات

۱- پدے آیت کی ترقی د ادنیٰ نہ اعلیٰ درجاتو ته شویده، په بنده کی اول ایمان راشی بیا صبر بیا مُصابره بیا مرابطه بیا تقویٰ۔ گویا که دا تربیت طریقه ده۔

۲- اَصْبِرُوا : دلته ټول قسم صبرونه مراد دی، چه په طاعاتو باندې وی، د گناهونو نه صبر، او په مصیبتونو باندې صبر، او صبر د ایمان حقیقت دے۔

۳- وَصَابِرُوا : دا د صبر نه اعلیٰ درجه ده ځکه چه مصابره په صبر کی په بل باندې غلبه ته وائی دلته معنی ده : صَابِرُوا عَلَى الْأَعْدَاءِ فِي الصَّبْرِ۔ په صبر کی په دشمنانو باندې غالبه شی ځکه چه دشمنان صبر کوی د کفر دپاره نو تاسو به د حق دپاره صبر کوی آیا دشمنان مال او جان د باطل پاره نه لگوی؟ دنیا والا د دنیا دپاره ډیر صبر کوی نو مؤمن به د هغه نه ډیر زیات صبر ناک وی ځکه چه دده دپاره جنت شته۔ یعنی دومره کلک او قوی صبر وکړی چه د کافرانو صبر مات کړی او په هغوی باندې ستاسو صبر دپاسه شی۔ یا د صَابِرُوا معنی ده یو بل ته په صبر باندې وصیت کول۔ لکه د ﴿وَتَوَاصَوْا بِالصَّبْرِ﴾ په شان۔

۴- مرابطه : اصل کی ځان ترلو او بندولو ته وائی، ددې بیا دوه شکلونه دی

(۱) یو دشمن په مقابل کې په سرحداتو او مورچو کی کیناستل چه کفار د مسلمانانو ملک ته راوانه وړی او اسلام ته تکلیف ورنکړی۔ پدې وجه په احادیثو کی د رباط ډیر فضیلت راغله دے۔ په حدیث د سلمان فارسی رضی الله عنه کی دی : اِرْبَاطُ يَوْمٍ وَلَيْلَةٍ خَيْرٌ مِنْ صِيَامِ شَهْرٍ وَ قِيَامِهِ، اِنْ مَاتَ جَرَى عَلَيْهِ عَمَلُهُ الَّذِي كَانَ يَعْمَلُهُ وَاجْرَى عَلَيْهِ رِزْقُهُ وَامِنَ الْفِتَنِ

یوه ورځ او یوه شپه د الله په لاره کی رباط (مرباطه) کول د یوې میاشتې دروژو او قیام اللیل نه بهتر دی۔ او مرابط چه مړ شی الله تعالیٰ ورله تر قیامته پورې اجر لیکي او (په قبر کی) رزقونه ورته جاری کوی او د فتنې (امتحان) سوال و جواب د قبر نه) به بچ کیري۔

(صحیح مسلم کتاب الامارة حدیث رقم (۱۶۳) و کشف المشکل من حدیث الصحیحین ۱/۱۰۵۹)

لابن الجوزی۔

ځینی مفسرینو پدې باندې دا اشکال کړیدې چه د رسول الله صلی الله علیه و آله په زمانه کی خورباط نه وو چه صحابه کرام د دشمن په مقابل کې په سرحداتو ناست وی او مورچې ئې و هلی وی؟ جواب دا دے چه قرآن عالمی کتاب دے، الله تعالیٰ ته معلومه وه چه روستو نزدې زمانه کی به رباط شروع شی لکه د ابوبکر، عمر او عثمان او علی رضی الله عنهم په زمانه کی شروع شونو دا اشکال نه کیري چه د رسول الله صلی الله علیه و آله په زمانه کی دې یو شے نه وی او قرآن کی دې پرې امر کیري۔

(۲) دویم رباط د نفس دے پہ درے کارونو (اَسْبَاغُ الْوُضُوءِ عَلَى الْمَكَارِهِ) د تکلیفونو سره اودس کامل کول۔ (وَكَثْرَةُ الْخَطَا إِلَى الْمَسَاجِدِ) او مساجدو ته ډیر قدمونه اخستل۔ (وَأَنْتِظَارُ الصَّلَاةِ بَعْدَ الصَّلَاةِ)۔ د یو مانځه نه روستو د بل مانځه په انتظار کی کیدل۔ فَذَلِكُمُ الرِّبَاطُ، فَذَلِكُمُ الرِّبَاطُ فَذَلِكُمُ الرِّبَاطُ (صحیح مسلم: ۲۵۱) و الترمذی (۱۸/۱)

نو دا (هغه) رباط دے (چه الله پرې قرآن کریم کی امر کړیدے)۔ دے ته ئے ځکه رباط وئیلے دے چه په مورچه کی وخت تیرول ډیر سخت وی، او دا رباط د هغه نه ډیر سخت دے ځکه چه پدے کی د نفس د خواهش خلاف زیات دے، او دا کار همیشه هر وخت دے او هغه رباط کله کله وی۔ که چا دا دواړه کارونه وکړل نو پدے امر باندے ئے عمل وکړو۔ او دا دواړه مصداقونه ددے آیت گرځی او د بعض اهل لغتو په نیز د رباط دوه معنی دی (مُلَازِمَةُ الثُّغُورِ او مُوَاطَئَةُ الصَّلَاةِ)۔ د سرحداتو د حفاظت دپاره همیشه وسیدل، او په مانځه باندے همیشه والے کول۔ (فتح البیان ۴۱۰/۲)

بیا رباط په دوه قسمه دے۔ (۱) الرِّبَاطُ عَلَى ثَغْرِ الْعَدُوِّ۔ د دشمن په سرحد باندے مورچه وهل او کیناستل لکه مخکی ذکر شو۔ (۲) دویم الرِّبَاطُ عَلَى ثَغْرِ الْقَلْبِ۔ د زړه په غاړه کیناستل چه شیطان دننه لار نشی ځکه چه زړه هم یوه بادشاهی ده، او دا د الله تعالیٰ د عظمت عرش دے او شیطان ددے د خرابولو کوشش زیات کوی او زړه ته مختلفه لارے راغلی دی پدے وجه شیطان په هغه لارو راتلل کوی نو که بنده ددے لارو حفاظت ونکړی نو زړه (یعنی دار الخلافه) ئے شیطان قبضه کوی۔ او د زړه حفاظت ډیر کم انسانان کوی او عام خلق ددے په باره کی آزادی کوی۔

فائده: رباط د رِبْطُ الْفَرَسِ نه دے په یو ځای کی د اس تړلو ته وائی چه د هغه ځای حفاظت او ساتنه پکی مطلب وی (مفردات راغب)

خو دلته ترے یواځے د اس تړل مراد نه دی بلکه د هغه ټولو وسائلو برابرولو ته شاملیږی چه په مسلح جهاد کی ورته ضرورت راپیښیږی۔ (تفسیر الطبری ۲۲۲/۳)

ددے نه دا معلومه شوه چه مسلمانانو باندے لازم ده چه د کافرانو په مقابله کی به هر قسم وسائل په کار اچوی لکه چه الله تعالیٰ پدے باندے په سورة الانفال (۶۰) آیت کی امر کړیدے: ﴿وَأَعِدُّوا لَهُمْ مَا اسْتَطَعْتُمْ مِنْ قُوَّةٍ وَمِنْ رِبَاطِ الْخَيْلِ﴾۔ تاسو کافرانو دپاره څومره چه ستاسو وس وی قوت تیار کړئ او د سرحداتو د حفاظت دپاره د اسونو تړل۔ وَاتَّقُوا اللَّهَ: د الله نه تقویٰ دا ده چه د هغه د حدودو پابندی وکړے شی۔

لَعَلَّكُمْ : دا امید پہ نسبت د بندگانو دے چہ تاسو امید وساتئ چہ اللہ بہ خامخا کامیابی درکوی۔ او دا درمے وارہ داسے اسباب دی چہ پدمے سرہ کامیابی حاصلیری۔
 خینی مفسرینو ددے درمے خیزونو خاص مصداقات ذکر کړیدی :
 (۱) اِصْبِرُوا عَلَى النَّعْمَاءِ وَصَابِرُوا عَلَى الْبُاسَاءِ وَرَابِطُوا فِي دَارِ الْأَعْدَاءِ وَاتَّقُوا إِلَهَ السَّمَاءِ لَعَلَّكُمْ تُفْلِحُونَ فِي دَارِ الْبَقَاءِ (بدائع التفسیر) (پہ نعمتونو صبر وکړئ او په تکلیفونو ځان کلک کړئ او د دشمنانو په کورونو کی مورچے ووہئ، او د آسمان د اله نه ویریری دے دپارہ چہ په همیشه کور کی کامیاب شی) مگر دے قافیہ جوړولو ته ضرورت نشته، صبر عام دے او مصابره خاص ده لکه مخکی ذکر شو۔

امتیازات و خصوصیات

- ۱- یو پدمے سورت کی الله تعالیٰ د نصاراؤ زیاته مقابله وکړه او د هغوی د سوراتو جوابات ئے ورکړل۔
- ۲- پدمے کی ئے د کتاب الله تقسیم محکمت او متشابها تو ته کړیدے۔
- ۳- د زهد شپږ خیزونه ئے ذکر کړیدی (زین للناس حب الشهوات)
- ۴- پدمے کی د عیسیٰ علیه السلام او د هغه د مور او د هغه د نیا تاریخ ذکر کړیدے۔
- ۵- او د عیسیٰ علیه السلام په عبدیت باندے (۲۵) دلیلونه ذکر شویدی چہ داسے په بل سورت کی نه دی ذکر۔
- ۶- د اهل کتابو زیات قبائح (بد صفات) ئے ذکر کړیدی۔
- ۷- رد د شبها تو د اهل کتابو دے په رسالت باندے۔
- ۸- قصه د احد او بدر او په هغه کی حکمتونه ذکر دی دپارہ د تربیت۔
- ۹- او اسباب د دفع الهزيمة بیان شو۔ ۱۰- او پدمے کی قوانین او د بندگانو ذهن سازیانی په ډیر عجیب انداز ذکر دی۔ په عقائدو او جهادونو او د تقدیر په باره کی۔
- ۱۱- او په آخر کی د مؤمنانو نادر صفات۔
- ۱۲- د الله تعالیٰ حکمتونه په خیر او شرک کی۔ ۱۳- غزوه د حمراء الاسد۔
- ۱۴- تربیت د جماعت مسلمة۔ ۱۵- د مبتدعینو او اهل الفرقة د مخونو توریدل او د اهل السنة والجماعة مخونه سپینیدل۔
- ۱۶- د اهل کتابو دوه قسمونو ته تقسیمول صالحین او بد عمله۔

۱۷- د لفظ (النار) ډیر تکرار پکی شویدے۔

۱۸- اسلام صرف مقبول دین دے او باقی دینونه مردود دی۔

۱۹- د کعبی مشرفی فضیلت او د حج پر بخود دل د کفارو کار دے۔

۲۰- د اعتصام بالله او د اعتصام بامر الله وحبیل الله دوه اقسام۔

۲۱- د شهداء احد فضائل۔

ختم شو تفسیر د سورة ال عمران په حمد د الله او په توفیق د هغه سره په جمادی الاولی

۱۴۳۵/۵/۱۴ هـ الموافق ۱۴/۳/۲۰۱۴ء بجی ۱۰:۳۰) يوم السبت

ولله الحمد فی الاولی والآخرة۔

وکتبه ابوز هیر سیف الله الباریزی البشاوری غفرله الباری

بسم الله الرحمن الرحيم

رکوعها (۲۴)

(۴) سورة النساء مدنية (۹۲)

آياتها (۱۷۶)

سورة النساء مدنی دے، پدے کی یو سل شیپ، اویا آیتونہ او خلیریشٹ رکوع دی۔

سورة النساء :

النساء : زنانو تہ وائی۔ زنانو تہ الله تعالى دیرہ ورخ ورکریدہ چہ ددوی پہ نوم باندے دا سورت یاد کرے شو، او دسرو پہ نوم سورت نشتہ۔ پدے کی حکمة دا دے چہ زنانہ یو مظلوم مخلوق دے چہ پہ عامو معاشرہ او خصوصاً د جاہلیت پہ معاشرہ کی پہ دوی ظلم کیدو او ددوی حقوق غصب کیدل نو الله تعالى دا سورت د هغوی د حقوقو دا دا کولو دپارہ راولپرلو۔

فائدہ : پدے سورت کی (۱۷۶) آیتونہ دی۔ او (۳۰۴۵) کلمات دی۔ او دحروفو شمار ئے شپارس زرہ دیرش (۱۶۰۳۰) دے۔

ددے سورت فضائل

۱- رسول الله ﷺ فرمائی : [مَنْ أَخَذَ السَّبْعَ الْأَوَّلَ مِنَ الْقُرْآنِ فَهُوَ جَبْرٌ] (مسند احمد ۸۲/۶) (باسناد حسن - شعیب)۔ چا چہ دقرآن اولنی اوہ سورتونہ واخستل (یاد ئے کرل او ددے پہ مطلب ئے خان پوہہ کرپو) نو دالوی عالم دے۔

۲- دواتلہ بن الاسقع ؓ نہ مرفوعاً نقل دی : [أُعْطِيَتْ السَّبْعُ الطُّوْلَ مَكَانَ التَّوْرَاتِ وَأُعْطِيَتْ الْمَثَانِي مَكَانَ الْإِنْجِيلِ وَأُعْطِيَتْ الْمِثْنَيْنِ مَكَانَ الزَّبُورِ وَفُضِّلَتْ بِالْمُقْصَلِ] (المعجم الكبير) وصحيح الجامع الصغير (۱۰۴۹)۔

ماتہ اوہ اوپردہ سورتونہ دتورات پہ خای راکرے شویدی او مثنائی د انجیل پہ مقابلہ کی او مثنین د زبور پہ مقابلہ کی راکرے شویدی اوزہ پہ مفسلاتو سورتونو غورہ کرے شوے یم۔

۳- د سیدنا عبد الله بن عباس رضی الله عنہما نہ نقل دی : [ثَمَانِ آيَاتٍ فِي سُورَةِ النِّسَاءِ، هُنَّ خَيْرٌ لِهَذِهِ الْأُمَّةِ مِمَّا طَلَعَتْ عَلَيْهِ الشَّمْسُ وَغَرَبَتْ] (پہ سورة النساء کی اتہ آیتونہ دی چہ ددے امت دپارہ د دنیا او مافیہا نہ غورہ دی چہ

هغه دادی: ﴿يُرِيدُ اللَّهُ لِيُثَبِّتَ لَكُمْ﴾ ﴿٢٦﴾ ﴿وَاللَّهُ يُرِيدُ أَنْ يَتُوبَ عَلَيْكُمْ﴾ ﴿يُرِيدُ اللَّهُ أَنْ يُخَفِّفَ عَنْكُمْ﴾ ﴿إِنْ تَحْتَبُوا كَبَائِرَ﴾ ﴿٣١﴾ ﴿إِنَّ اللَّهَ لَا يَغْفِرُ أَنْ يُشْرَكَ بِهِ﴾ ﴿٤٨﴾ ﴿إِنَّ اللَّهَ لَا يَظْلِمُ مِثْقَالَ ذَرَّةٍ﴾ ﴿٤٠﴾ ﴿وَمَنْ يَعْمَلْ سُوءًا أَوْ يَظْلِمْ نَفْسَهُ﴾ ﴿١١٠﴾ ﴿مَا يَفْعَلُ اللَّهُ بِعَذَابِكُمْ﴾ (الدر المثور ٤/٣٤٥ والقرطبي ١٦١/٥) وفي شعب الايمان (٦٧٤٤) آيت: وَالَّذِينَ آمَنُوا بِاللَّهِ وَرُسُلِهِ وَلَمْ يُقْرِئُوا: (١٥٢) وفي سنده صالح المرى ضعيف) - او ابن مسعود رضي الله عنه ورسره دوه نور زيات كړيدى: (لا خير في كثير من نجواهم) او (والذين امنوا بالله) -
دا آيتونه د الله د طرفنه ددې امت دپاره اعلانات او زيرى دى -

د نزول زمانه

د سيدنا ابن عباس، عبد الله بن زبير او زيد بن ثابت رضي الله عنهم نه نقل شويدي چه دا سورت مدني دى - قرطبي ليكلي دى چه صرف يو آيت دفتح د مکه په کال په مکه کې د عثمان بن طلحه الحنفي په باره کې نازل شويدي، هغه آيت: ﴿إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا﴾ دى - (٥٨ ايت)
ليکن بيا هم مدني شو حکه چه د هجرت نه روستو نازل دى -
بخاري د عائشه رضي الله عنها نه روايت کړيدى چه کله سورة النساء نازل شو نو زده رسول الله ﷺ سره اوم، يعنى دام المؤمنين په حيثيت سره - او پدې خبره باندې د ټولو علماؤ اتفاق دى چه عائشه رضي الله عنها د واده نه روستو د رسول الله ﷺ سره مدينه ته راغلي وه - دى نه سوئ پدې سورت کې بيان شوى مسائلو باندې د سوچ کولو نه روستو بالکل يقين کيږي چه دا مدني سورت دى -

مناسبت او ارتباط

- ١- په سورة البقره کې اکثر په يهوديانو ردونه وو او په آل عمران کې اکثر په نصاراؤ او پدې سورت کې ددې امت تربيت بيانوى -
- ٢- مخکې سورتونو کې عقائد او نظريات (يعنى توحيد) برابرول وو نو پدې سورت کې د دنيا انتظام برابرول ذکر دى نو اسلام لکه څنگه چه د معاد (آخرت) برابرولو دپاره راغلي دى نو دغه شان معاش به هم جوړوى -
- ٣- د هغه سورت په آخر کې ئې په تقوى باندې حکم وکړو نو دلته د تقوى دوه قسمونه

بیانوی چہ یو تقویٰ پہ حقوق اللہ کی او بل پہ حقوق العباد کی۔

۴- مخکی د اُحد د غزا بیان وو چہ ډیرے بنخے پہ کی کونډے او ډیر ماشومان پکی یتیمانان شو نو دلته د همدغه کونډو او یتیمانانو پہ باره کی هدايات نازل شویدی چہ د دوی سره داسے کوی او داسے نه۔

۵- په مخکی سورت کی هم د منافقانو بدیانی او د جهاد خبرے وے نو پدے سورت کی به هم ددے دواړو متعلق بحث کیږی۔

۶- مخکی په هغه چار د وو چہ نیکان بندگان (لکه عیسیٰ او مریم علیهما السلام) ئے د الله سره شریکان گنرل نو اوس په عمومی طریقہ د شرک رد او په هغه سخت عذاب بیانوی۔

موضوع، دعویٰ او مقصد د سورت

ددے سورت غټ درے مقاصد دی (۱) بَيَانُ الْأُمُورِ الْإِنْتَظَامِيَّةِ (وَبِعِبَارَةٍ: إِصْلَاحُ الْمَعَاشِرَةِ، وَبِعِبَارَةٍ: بَيَانُ حُقُوقِ الْعِبَادِ خُصُوصًا حُقُوقِ الْمَظْلُومِينَ مَعَ بَيَانِ حُقُوقِ اللَّهِ)

یعنی هغه امور (کارونه) چہ په هغه سره د بندگانو دنیا او آخرت جوړیږی چہ هغه د مظلومانو سره او د بادشاهانو او د هغوی درعیت سره تعلق لری۔ یا هغه کارونه چہ په هغه سره معاشره جوړیږی، یا داسے تعبیر وکړه: د بندگانو د حقوقو بیان دے خاصکر د مظلومانو د حقوقو بیان دے۔ لکه زنانه، ماشومان او یتیمانان او خپل خپلوان وغیره په اوله حصه د سورت کی دا مسئله زیاته بیانیږی۔ د سورت زیاته حصه ئے رانیولے ده۔

سره د بیان د حقوق الله او حقوق العبادنه، حقوق الله پکی دا دی چہ د الله سره شرک نه کول او توحید اختیارول۔ او د بندگانو حقوق دا دی چہ د مظلومانو، یتیمانانو، کونډو زنانو او کمزورو او میراث خورو سره ظلم مه کوی او د مشرانو حقوق دا دی چہ د هغوی په معروف کی طاعت کول لکه اولی الامر منکم کی دی اورعیت دپاره ئے وئیلی دی چہ (ان تؤدوا الامانات الی اهلها) امانتونه به خپل اهل ته سپاری۔

په بل تعبیر: پدے سورت کی داسے امور ذکر کوی چہ په هغه سره ظلمونه دفع کیږی لکه په زنانو، ماشومانو او ناپوه خلکو ظلم کول، او د الله په حق کی ظلم د هغه سره شرک کول دی نو هغه ئے هم دفع کړیدے پدے طریقہ چہ د شرک دوه کرته قباحه (بدی) ئے بیان کړیده په آیت (۴۸) او (۱۱۶) کی۔ (احسن الکلام)۔

(۲) بَيَانُ الْأَحْكَامِ الْمَلَكِيَّةِ - یعنی د قانون سازی او د ملک د جوړولو او د خلافت اسلامی د قائمو لو ترتیبونه بیانېږي دا د (۵۸) ان الله یا مرکم نه روستو شروع کیږي۔ او ددې نه بل تعبیر کیږي: (بَيَانُ حُقُوقِ الرُّعَاةِ وَالرَّعَايَا، يَا بَيَانُ أَحْكَامِ الرَّاعِي وَالرَّعِيَّةِ) سره یعنی د بادشاهانو او درعیت احکام او حقوق بیانېږي۔ او دا به یواځې د بادشاهانو سره متعلق نه وي بلکه دا انفرادي احکام هم دي، د هریو تن پکې هم فائده شته۔

۳- موضوع: إِزَالَةُ رُسُوبِ الْجَاهِلِيَّةِ - د جاهلیت د زمانې خیري زائله کول۔ د اسلام نه روستو د جاهلیت د زمانې بعض خیري پاتی وو نو د هغې اصلاح ته وکړه او هغه ته صفا کړل او بندگانو ته ته صحیح تصور ورکړو او د دشمنانو گنده خیالات او تصورات ته دفع کړل، لکه جاهلیت والو به د یتیمانانو مال خوړلو او زنانه به ته په میراث کی وپلې او بی حیائی به ته کوله، او په باب د نکاح کی به ته د خپلې خور او مور سره نکاحونه کول۔ او د یهودو او منافقانو سخت رد هم پکې ذکر دئ ځکه چه د دوی د یو بل سره تعلق وو، معاشره ته گنده کوله۔

او ددې سره سره دا سورت د مسلمانانو په اجتماعیت کی د تعاطف (یو بل باندې د مهربانۍ او ظلم نکولو) احساس ورکوي دارنگه څوک چه دې مقصد ته ضرر رسوي (لکه مشرکان، اهل کتاب او خصوصاً یهود) نو د هغوی مکرونه او چلونه او وسائل ته دفع کړیدی او د هغوی فاسد منهج او طریقه ته ختمه کړیده او داسې قوانین او تشریعات ته وضع کړیدی چه دوی لارې ته راوړي۔ (فی ظلال القرآن ۱/ ۵۵۴)

۴- موضوع: چه جامعه ده مخکنو موضوعاتو لره او هغه مقصدی موضوع ده (الْتَّرَغِيبُ إِلَى اتِّبَاعِ الرَّسُولِ بِالْكَثْرَةِ) د نبی کریم ﷺ تابعدارۍ ته ته زیات ترغیب ورکړیدې لکه ﴿وَمَنْ يُطِيعِ اللَّهَ وَرَسُولَهُ يَدْخُلْهُ جَنَّاتٍ﴾ ﴿مَنْ يُطِيعِ الرَّسُولَ فَقَدْ أَطَاعَ اللَّهَ﴾ او د رسول الله ﷺ د تابعدارۍ فوائد به ذکر کوي۔

لکه د (۵۹) آیت نه روستو په یو رکوع کی ډیر فوائد او په منافقانو باندې ردونه کړیدی او د (اطيعوا الله واطيعوا الرسول) او ﴿وما ارسلنا من رسول الا لیطاع﴾ او ﴿فلا وربك لا يؤمنون﴾ ﴿ولو انا كتبنا عليهم ان اقتلوا﴾ ای فی اتباع الرسول ﴿مع الذين انعم الله عليهم﴾ او په آخر د سورت کی به هم دغه خبره کوي۔

او دا ځکه مرکزی مسئله ده چه رسول الله ﷺ دغه مخکنی حقوق بیانونکې وو او د جاهلیت رسمونه هغه ختمول او ددې په مقابله کی منافقان او یهود پیش پیش وو چه د

خلکو مخے تہ بہ ودریدل او شکونہ بہ ئے اچول نو اللہ بہ پہ دوی باندے ہم سخته حملہ کوی چہ ڀیر بد صفات ئے راجمع کړیدی او منافقان ئے پہ مینخ مینخ کی تہکولی دی۔ ورسره ورسره دقرآن د عادت مطابق چہ توحید خامخا بیانوی نو د نصاراؤ پہ شرک ئے رد کړیدی او اهل کتاب ئے د غلو فی الدین نہ منع کړیدی او حق دین تہ ئے دعوت ورکړیدی۔ او پہ مینخ کی ئے ہم ویلی دی: ﴿وَاَعْبُدُوا اللَّهَ وَلَا تُشْرِكُوا بِهِ شَيْئًا﴾ او ﴿إِنَّ اللَّهَ لَا يَغْفِرُ أَنْ يُشْرَكَ﴾ خو درسات خبرہ پہ سورت کی زیاتہ ذکر دہ۔ او دا یوہ جامعہ موضوع دہ چہ زمونہ تعبیر ددے د بنہ بیان نہ قاصر دے۔

دیوے رکوع حاصل: اول کی اللہ تعالیٰ پہ تقویٰ سرہ امر کړیدی حکہ چہ دا بنیادی خیز دے چہ پہ چا کی تقویٰ پیدا شی نو ہر خیر ورپورے انخلی او تقویٰ تہ ئے پہ ڀیر بنائستہ انداز دعوت ورکړیدی، براعة الاستہلال ئے کړیدی۔ یعنی دا اولنۍ آیت تہولو ذکر شوی مقاصدو تہ اشارہ کوی چہ ہغہ د اللہ پہ احکامو عمل کول او یو بل باندے رحم کول لکہ (مَنْ نَفْسٍ وَاحِدَةٍ) کی ور تہ اشارہ دہ او حقوق العباد ادا کړی د صلہ رحمی لحاظ وساتی۔

بیائے سمدست د یتیمانانو د مالونو متعلق حکم کړیدی چہ دوی تہ مالونہ ورکړی او د دوی مالونہ مہ بدلوی، بیائے د یتیمانانو زنانو د نکاح مسئلہ بیان کړے بیائے د مہرونو مسئلہ، بیاد سفھاؤ د مالونو د حفاظت حکم دے او د ہغے متعلقات، بیائے مسئلہ المیراث ذکر کړیدہ پہ (لِلرِّجَالِ نَصِيبٌ) کی، بیاپہ (وَإِذَا حَضَرَ الْقِسْمَةَ) کی بل حکم دے چہ میراث نہ خہ ناخہ برخہ خپلوانو تہ ہم ورکول پکار دی۔ بیاد یتیمانو پہ مال خوړلو سرہ تخويف ذکر دے، بیاپہ (يُؤْصِيكُمُ اللَّهُ) دوه آیتونو کی د میراث تفصیلی احکام بیانوی د ہغے نہ روستو د وصیت مسئلہ ہم بیانوی او بیابشارت او تخويف ذکر دے چہ د احکامو پابندی سرہ جنت ملاویری ورنہ جہنم دے۔

بِسْمِ اللَّهِ الرَّحْمَنِ الرَّحِيمِ ط

يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ

اے خلقو! ویریری درب خیل نہ ہغہ ذات چہ پیدا کړی یی تاسو د نفس یو نہ

وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا

او پیدا کړے ئے دے د ہغے نہ بی بی د ہغہ او خواړہ کړی ئے دی د دواړو نہ سپری ډیر

وَنِسَاءً وَاتَّقُوا اللَّهَ الَّذِي تَسَاءَلُونَ بِهِ وَ

اوبنچے او ویریری د الله نه هغه چه تاسو سوال کوی د هغه په نوم او د (پریکولو) د

الْأَرْحَامِ إِنَّ اللَّهَ كَانَ عَلَيْكُمْ رَقِيبًا ﴿١﴾

خپلولی نه، یقیناً الله تعالی دې په تاسو باندې نگهبان - (ساتونکې)۔

تفسیر: يَا أَيُّهَا النَّاسُ: دا عام خطاب دې هر چاته، مؤمن وی که کافر، یهود وی که نصاری او که منافقان، او د قیامت په پورې خومره انسانان چه راځی هغوی ټولو ته متوجه دے۔

اتَّقُوا: تقوی سره په بنده کی ټولے نیکیانی راجمع کیری پدې وجه ئے پدې باندې امر وکړو۔

رَبُّكُمْ: رب لفظ ئے راوړو پدې کی اشاره ده چه د الله نه پدې وجه یره کول پکار دی چه هغه د انسان رب دے، هغه انسان لره پیدا کړیدے، هغه ورته روزی ورکوی، او په هغه باندې د هغه بیسماره احسانات دی، نو پدې احکامو سره هم د بنده پالنه کوی۔

مَنْ نَفْسٍ وَاحِدَةٍ: ددے نه مراد آدم علیه السلام دے او د (زَوْجَهَا) نه مراد حواء رضی الله عنها ده۔ حدیث کی دی چه آدم عليه السلام اوده وونو الله تعالی د هغه د گسے پوختی نه د هغه دپاره بی بی حواء راپیدا کړه چه خوا کی ورسره ناسته وه، آدم عليه السلام ترې تپوس وکړو ته خوک یی؟ هغه وویل: زه ستا بی بی یم، څه دپاره پیدا شوے؟ هغه وویل: (لَتَسْكُنَ إِلَيَّ) دے دپاره چه ته ما ته سکون حاصل کړے۔ (ابن جریر والبيهقي في الاسماء والصفات وابن عساكر وابن ابی حاتم الدر المنثور ۱/۲۷۸)

حکمة: الله تعالی حواء د آدم عليه السلام نه ولې پیدا کړه؟ د خټې نه ئے ولې نه جوړوله؟ پدې کی ډیر حکمتونه دی یو په هغه کی دا دے چه د دواړو یو بل سره میل جول (تعلق) او محبت پیدا شی او په یو بل ئے ترس او ترحم پیدا شی، که دا نه وے د یو بل نه به جدا جدا گرزیدلے او په یو بل نه خفه کیدلے، پدې وجه علماء کرام دا نکته وائی چه سرې د خاورې نه پیدا دے او بنچھ د سرې نه پیدا ده نو د سرې توجه ټوله د دنیا او د هغه د مالونو او جائیدادونو سره وی او زنانه سره صرف د خپل خاوند غم وی، خاوند ورته د هر څه نه غوره ښکاری۔

بیا الله تعالی حواء رضی الله عنها د آدم عليه السلام د گسے (چپے) پوختی نه راویستله پدې کی

د بنیخے کوہوالی تہ اشارہ دہ چہ بنیخہ کوہ لڑگے دیے پدیے کی اللہ تعالیٰ د سہری پہ شان ڊیر کمال پیدا نکرو حکہ چہ بیا د دوارو شریک ژوند نہ تیریری، یو بل تہ تن نہ ایردی نو اللہ تعالیٰ پہ بنیخہ کی کوہوالے پیدا کرو چہ سہری تہ محتاجہ وی او سہری نہ بغیر د هغه کار نہ کییری او بل طرفتہ پہ سہری باندے امتحان دیے چہ دا د جنت حورہ نہ دہ چہ تہ بہ ترے تہولے فائدے اخلے او ہیخ تکلیف بہ نہ وی، نہ بلکہ دا کوہ لڑگے دیے دیے سرہ بہ گوزارہ کوہ۔

فائدة: دا آیت صریح دلیل دیے چہ حواء د آدم عليهما السلام نہ پیدا دہ او بیا تہول انسانان د دوی دوارو نہ پیدا شویدی نو کوم گمراہان چہ دا تاویل کوی چہ د (نفس واحدة) نہ مراد یو جنس دیے او حواء د آدم عليهما السلام نہ پیدا نہ گنری نو دا خطاء دی، حکہ چہ د صحیح حدیث نہ منکر دی۔ او بعض باطل پرست پکی لا دا ہم وائی چہ آدم عليهما السلام د خاورے نہ نہ دیے پیدا حکہ چہ دا ممکن نہ دہ۔

فائدة: (مِنْ نَفْسٍ وَاحِدَةٍ وَخَلَقَ مِنْهَا زَوْجَهَا) کی د سورت موضوع تہ اشارہ دہ چہ تہول انسانان دیو نفس نہ پیدا دی نو بنیخی د سرو سرہ پہ جنس کی یو دی، دوارہ خور او ورور دی نو خویندو سرہ احسان پکار دیے نہ ظلمونہ کول او نہ د هغوی حقونہ غصب کول۔ دا براعة الاستهلال شو۔

وَبَشَّ مِنْهُمَا رَجُلًا كَثِيرًا : دوه کسان وو اللہ تعالیٰ ترے پہ کریونو، فدمونو انسانان راخوارہ کرل او لگیا دی خوریری، او دیو بل نہ ئے پیدا کوی دیے دپارہ چہ دیو بل سرہ ئے مینہ او محبت او پہ یو بل باندے ترحم پیدا شی۔

وَنِسَاءً : د بنیخو سرہ ئے (کثیرا) ونہ وئیلو حال دا دیے چہ د ابو ہریرہ رضی اللہ عنہ نہ نقل دی چہ زنانه د سرو نہ پہ دنیا کی ہم زیاتی دی حکہ چہ دیو سہری دپارہ خلور بنیخے جائز دی او پہ جنت کی بہ ہم زیاتی وی، یو جنتی تہ بہ دوه بیبیانی ورکوی او شہید دپارہ اویا او چا تہ زیاتی او چا تہ کمے۔ او اوس زمانہ کی مردم شماری والا لیککی چہ دنیا کی سہری خلویست فیصدہ او زنانه شپیتہ فیصدہ پیدا کییری نو ددیے نہ معلومہ شوہ چہ دویم وادہ کول پکار دی دیے دپارہ چہ زنانه معلقے پاتی نہ شی۔ نو زنانه اگرکہ زیاتی دی لیکن اصل پہ هغوی کی پت والے دیے، هغوی بازارونو تہ نہ راوخی، کارونہ نکوی، دکانونو تہ نہ راوخی نو نہ بنکارہ کییری او سہری پہ هر خای کی بنکاری نو حکہ ڊیر معلومیری او پدیے وخت کی زنانه پدیے وجہ ڊیرے بنکاری چہ کورونو کی ئے وخت نہ تیریری بھر راوتی دی۔

وَاتَّقُوا اللَّهَ: دوبارہ نے پہ تقویٰ باندے حکم و کړو دپارہ د تاکید او اہتمام۔ یا پدے کی تقویٰ ده په حقوق الله کی چه د هغه سره شرك نه کول دی۔

تَسَاءَلُونَ بِهِ: پدے کی دوه قوله دی (۱) اول دا چه تَسَاءَلُونَ باب تفاعل دے د تشارك خاصیت پکی دے یعنی دیو بل نه سوال کوئی په نوم د هغه سره۔

(۲) دویم دا چه دا په معنی د مجرد و سره دے یعنی تاسو سوال کوئی د هغه په نوم سره۔ یا بآ زیاتی ده اُی تَسْأَلُونَ یعنی تاسو سوال کوئی د هغه نه او پدے کی د تقویٰ علت ذکر دے چه هرکله چه تاسو د هغه نوم بل چاته وسیله کوئی یا د هغه نه سوال کوئی نو لازم ده چه د هغه تعظیم و کړی، د هغه توحید و منی او د هغه احکام قبول کړی۔

په بل تعبیر: د الله نه پدے وجه هم یریدل پکار دی چه بنده د الله په نوم اخستو سره خپل یو حاجت د بل چا مخه ته اړدی، دا پوهیږی چه د مسئول (سؤال کړی شوی انسان) په زړه کی د الله د کبریا او د هغه د عظمت تصور شته چه د هغه په وجه به دده حاجت ضرور پوره کوی۔ د الله ددے عظمت او کبریا تقاضا دا ده چه بنده د هغه عبادت او کړی او د هغه نه اُویرېږی۔ لکه عربو به یو بل ته وئیل: اَسْأَلُكَ بِاللّٰهِ وَبِالرَّحْمِ۔ تانه د الله په نوم او د خپلولی په وجه سوال کوم۔ (مجاهد) او حسن بصری فرمائی: یو تن به وئیل: (اَنْشُدْكَ بِاللّٰهِ وَبِالرَّحْمِ) تاته په الله او په خپلولی قسم درکوم۔ (الدر المنثور)

وَالْأَرْحَامَ: پدے کی درے اقوال دی (۱) دا عطف دے په لفظ د (الله) باندے او مضاف پت دے یعنی (وَاتَّقُوا قَطْعَ الْأَرْحَامِ) یعنی اویرېږی د پریکولو د خپلولی نه۔ نو دا عطف د خاص دے په عام باندے او دا قول د مجاهد، ضحاک او قتاده دے۔

(۲) قول: دا منصوب دے په اغراء (تیزی) سره یعنی وَالْأَرْحَامَ اِحْفَظُوْهَا۔ د خپلولی حفاظت او ساتنه وکړی۔ دا قول د واحدی دے۔

(۳) قول: دا عطف دے په محل د ضمیر د (په) باندے او د هغه محل نصب دے۔ یعنی تَسَاءَلُونَ بِهِ وَبِالْأَرْحَامِ۔ او په قرائت د ابن مسعود کی (وَبِالْأَرْحَامِ) راغلی دے یعنی هرکله چه تاسو یو بل ته خپلولی وسیله کوئی نو لازم ده چه په خپلوانو کمزورو باندے ظلمونه ونکړی لکه عربو به یو بل ته دا وئیل چه د الله او د خپلولی لحاظ وکړه دا شے راکړه۔

والارحام جمع د رجم ده، دلته ترے خپلولی مراد ده که د مورد طرفنه وی او که د پلار د طرفنه۔ (التفسیر المنیر)

د صله رحمی اهمیت د بنده په زړه کی د کینولو دپارہ الله تعالیٰ د خپل حق سره د ((رجم))

حق یو خای کړو، دې دپاره چې معلومه شی چې لکه څنګه چې د الله د حقوقو ادائیګۍ واجب ده، نو دغه شان درشته دارو (خپلوانو) حقوق هم ادا کول واجب دی۔ او څوک چې په خپلولۍ اورشته کی څومره نژدې وی هغومره به د هغه د حق اهمیت زیات وی۔

قرآن کریم کی الله تعالیٰ د والدینو د حقوقو د اهمیت خودلو دپاره بندگانوته د خپل عبادت د حکم ورکولو نه روستو بغیر د څه تاخیر نه د والدینو سره د ښه سلوک حکم کړیدې۔ الله فرمائی: ﴿وَقَضَىٰ رَبُّكَ أَلَّا تَعْبُدُوا إِلَّا يَٰهٗ وَبِالْوَالِدَيْنِ إِحْسَانًا﴾ (الاسراء: ۲۳) بل خای فرمائی: ﴿وَاعْبُدُوا اللَّهَ وَلَا تُشْرِكُوا بِهِ شَيْئًا وَبِالْوَالِدَيْنِ إِحْسَانًا وَبِذِي الْقُرْبَىٰ﴾ (النساء: ۳۶) په صحیحینو کی د عائشې رضی الله عنها روایت دې چې نبی کریم ﷺ اوفرمايل: چې ((رحم (خپلولۍ)) د عرش سره پیوسته ده وائی چې څوک مایو خای کړی نو الله دې هغه یو خای کړی، او څوک چې مایو پرېکړی الله دې هغه د خپل رحمت نه پرېکړی))۔ په صحیحینو کی د جبر بن مطعم ؓ روایت دې چې رسول الله ﷺ اوفرمايل: ((خپلولۍ پرېکونکې به جنت ته نه داخلېږی))۔

د آیت په آخر کی الله اوفرمايل: چې الله تعالیٰ ستاسو د احوالو او اعمالو نه خبردار دې، د هغه نه یو ذره هم پټه نه ده، پدې وجه بنده لره پکار دی چې خپل ژوند داسې تیر کړی چې د هغه په زړه او دماغو کی دا خبره کینی چې الله ماته ګوری، او زما ټول اعمال د هغه په سترګو کی دی۔

رَقِيبًا: درقابت نه اخستې شویدې د یو کار د تحقیق دپاره نظر تیزول او کله رقیب په معنی د مراقب (څوکی کونکی) سره هم راځی۔ او رقیب د الله په صفاتو کی (حفیظ) ساتونکی ته وائی۔ او پدې جمله کی الله تعالیٰ بندگان یره وی چې خبر شی الله تعالیٰ ستاسو هر عمل وینی، حساب به درسره کوی نو دا مقدمه ده دپاره د عمل کولو په روستو احکامو باندې۔

وَاتُوا الْيَتَامَىٰ أَمْوَالَهُمْ وَلَا تَبْدُلُوا الْخَيْثَ بِالطَّيِّبِ وَلَا تَأْكُلُوا

او ورکړئ یتیمانانو ته مالونه د هغوی او مې بدلوی خبیث د پاک سره او مې خورئ

أَمْوَالَهُمْ إِلَىٰ أَمْوَالِكُمْ إِنَّهُ كَانَ حُوبًا كَبِيرًا ﴿۲۴﴾

مالونه د هغوی سره د مالونو ستاسو نه یقیناً دا ګناه ده لویه۔

تفسیر: دا اولنې حکم دې ددې سورت د احکامو نه چې پدې کی منع ده د یتیمانانو د

مالونو خوړلو نه ځکه چه دا هغه ډله ده چه دوی د خپلو حقوقو نه دفاع نشی کول، هرڅوک ئې په ډیره آسانی سره حقوق ضائع کول شی، نو اسلام د هغه د حفاظت حکم وکړو۔

الْيَتَامَى : جمع دیتیم او يَتِيمَةٌ (مذکر او مؤنث) ده او ایتام یواځی دیتیم (مذکر) جمعه راځی، دیتیم نه دې په لغت کی یواځی والی ته وائی او په عرف کی په حیواناتو او مارغانو کی یتم دادې چه مور ئې مړه وی او په انسانانو کی دا دې چه پلار ئې وفات شوې وی او دې یواځی پاتی شوې وی چه د کفالت ئې څوک نه وی۔ (مفردات راغب ۵۷۵)

او شرعاً یتیم والې د بلوغ نه مخکی وی لکه په صحیح حدیث د ابوداود کی دی : (لَا يُتَمُّ بَعْدَ اِحْتِلَامٍ) د بلوغ نه روستو یتیم والې نشته) (السلسلة الصحيحة رقم : ۳۱۸۰)

أَمْوَالُهُمْ : دوی ته ئې د مالونو نسبت وکړو پدې کی اشاره ده چه ماشوم د بلوغ نه مخکی د مال مالک گرزیدلې شی، او پدې نسبت کی دې ته هم اشاره ده چه دا مال پر دې دې، صرف تاسو ئې متولیان او محافظین یی نو هغوی ته په خپله موقعه کی خپل مالونه وسپاری۔ او یتیم ته د مال ورکولو دوه مطلبه دی (۱) یو دا چه ددې نه مراد یتیمانانو ته طعام او جامه وغیره ورکول دی چه دا ترې مۀ منع کوئ ځکه چه د هغوی مال دې خو ته ئې صرف نگران او متولی یی۔ (۲) دویم دا چه کله بلوغ ته ورسېږی او تاسو د هغوی نه هوبنیار تیا معلومه کړه نو بیا ورته پوره مال وسپاری لکه روستو (۶) آیت کی دا حکم راروان دې۔ یا دا چه بعض ماشومان نابالغ وی خو هوبنیار وی او د هغوی مال ته ضرورت راپېښ شی نو تاسو ئې ترې مۀ ایساروی او پکار ده چه ستاسو د طرفنه دې دوی ته څه مانع نه وی، تاسو ئې پکار ده چه په پوره اخلاص سره ورکړې ته تیار شی۔

وَلَا تَبَدَّلُوا الْخَبِيثَ : ۱- خبیث خپل ردی مال دیتیم په مزیدار او قیمتی مال باندې مۀ بدلوی مثلاً خپل ردی (کم قیمته) مال د یتیمانانو په مال کی ورواچوی او په بدل کی ئې د هغوی د مالونو نه غوره او ښه مال واخلي لکه دیتیم غوا او اوبښ غوره دې، ته هغه راواخلې او خپل مال کی ئې واچوی او خپل کم قیمته غوا او اوبښ د هغه په مال کی واچوی۔ ۲- خبیث حرام مال ته وائی او طیب پاک مال یعنی پلیت (حرام) مال (د یتیمانانو مال) په پاکیزه مال (خپل حلال مال) باندې مۀ بدلوی۔

۲- تبدل کله په معنی د استبدال سره وی معنی به دا وی : مۀ اخلي مال دیتیم چه حرام دې ستاسو دپاره په بدل د خپل حلال مال کی۔ (فراء بغوی، زجاج)

وَلَا تَأْكُلُوا أَمْوَالَهُمْ إِلَى أَمْوَالِكُمْ :

(الی) پہ معنی د (مَعَ) سرہ دے یا متعلق دے پہ مَضْمُومَةً پورے۔ (یعنی چہ یو خای شی) او مخکی جملہ کی پہ ہرہ طریقہ سرہ چہ غلطہ وی دیتیم مال داخستو نہ منع وکپہ او پدے کی پہ طریقہ د تاکید سرہ د جاہلیت والو پہ یو عمل باندے رد کوی چہ ہغوی بہ د یتیم مال پہ طریقہ د گدون سرہ خوړلو او پہ چل سرہ بہ ئے خوړلو۔ چہ خپل لږ مال سرہ بہ ئے د یتیم زیات مال یو خای کړو او بیا بہ ئے خوړلو، البتہ ددے نہ دا صورت مستثنیٰ دے چہ د یتیم ولی (نگران) فقیر وی نو پہ جائزہ او د عرف مطابق طریقہ سرہ د ہغہ مال کہ د ساتنے پہ مقابلہ کی و خوری نو گناہگار بہ نہ وی۔ دلته پہ طریقہ د افساد سرہ د یتیم د مال د خوړلو نہ منع راغلہ۔ او پدے کی بنہ آس او اوبن او گارے داخل دے چہ د یتیم سرہ ئے مارچہ کوی۔

او دلته ذکر د اکل (خوراک) دے او مراد ترے نہ ہر قسم فائدہ اخستل دی۔

إِنَّهُ : (ه) ضمیر مخکی (اکل) یا تبدل یا دواړو تہ راجع دے

خُوبًا : خُوب پہ اصل کی زورنہ تہ وئیلے شی او قرطبی وائی : وحشت تہ وائی او قفال وئیلی دی چہ تحوب کسب د ہغہ خیز دے چہ درد پیدا کوی او دلته ترے لویہ گناہ یا ظلم مراد دے۔ (ابن عباس، الدر المنثور و ابو السعود)

او کبیرائے د تاکید دپارہ وویل چہ دا کبیرہ گناہ دہ۔

لطيفة: زمخشری وائی چہ د یتیمانانو مال خوړل کہ یواځے وی او کہ د خپلو مالونو سرہ یو خای کول وی پہ دواړو طریقو خوړل پہ دوی باندے حرام وو مگر دلته ئے دویم صورت ذکر کړو پدے کی اشارہ دہ چہ ہرکله ستاسو خپل حلال مال موجود دے او ددے سرہ ستاسو سترگے پردی مال تہ وچتیری نو دا ډیر قبیح او د بدی لائق دے، نو پدے کی د دوی منع کول زیات دی۔ (قاسمی ۲/۲۱۴)

وَإِنْ خِفْتُمْ أَلَّا تُقْسِطُوا فِي الْيَتَامَىٰ فَانكِحُوا مَا

او کہ یربرئ تاسو چہ انصاف بہ ونکړئ پہ بارہ د یتیمانانو کی نو نکاح اوکړئ د ہغے سرہ

طَابَ لَكُمْ مِنَ النِّسَاءِ مَنِي وَثَلْتُ وَرُبَاعَ فَإِنْ

چہ خوښے وی تاسو تہ د نورو زنانو نہ دوه دوه او درے درے، او خلور خلور نو کہ چرته

خِفْتُمْ إِلَّا تَعْدِلُوا فَوَاحِدَةً أَوْ مَا مَلَكَتْ

یرپرئی تاسو چه انصاف به ونکړئ نو یوه ښځه ونکړئ یا هغه چه مالکان دی

أَيْمَانُكُمْ ذَلِكَ أَذْنَىٰ إِلَّا تَعُولُوا ﴿٣﴾

ښی لاسونه ستاسو، دا ډیره نزدی ده چه تاسو به نه اوړئ۔ (د حق نه)۔

تفسیر: پدې آیت کی غوره تفسیر هغه دے چه امام بخاری رحمه الله په خپل صحیح کی د عائشه رضی الله عنها نه نقل کړېدے چه هغه فرمائی: (د عربو عادت دا وو) چه دیو سړی په ولایت کی به یوه یتیمه جینی پاتې شوه (مثلاً تره ته به پاتې شوه) نو که د هغه سره به مال کم وویا به بدرنگه وه نو هغه به ئې په نکاح خپل بچی دپاره نه اخستله او که چرته مالداره او بدرنگه به وه نو بل ته به ئې هم نه ورکوله ځکه چه یریدل به چه مال ئې بل چاته نقل نشی او دے ئې په آرام آرام سره مال وخورئ۔ او خپله به ئې هم په نکاح نه اخستله ځکه چه بدرنگه به وه نو پدې طریقه به ئې زورنده ساتله او زندگی به ئې ورله بریاده کړله۔ او که جینی به ښائسته وه لیکن غریبه به وه نو بیا به ئې د هغه سره نکاح کوله لیکن نقصان به ئې ورسره دا کولو چه هغه ته به ئې د نورو ښځو په شان مهر نه ورکولو بلکه معمولی شان څه به ئې ورله مقرر کړل نو الله تعالیٰ مسلمانان پدې آیت کی ددې عادتونو نه منع کړل۔ (بخاری کتاب التفسیر)۔

او دا طریقه بعینه زموږ د عجمو په ظلمونو باندې رد کوی چه هغوی هم د خپلو نزدی یتیمانو سره داسه کار کوی۔

فِي الْيَتَامَىٰ: دلته د یتامی نه مراد یتیمانانے جینکي دی۔

(۱) نو د آیت معنی دا ده چه اے د یتیمانو جینکو اولیاؤ! که تاسو یرپرئ چه که ددې یتیمانو جینکو سره نکاح اوکړئ نو د هغوی سره به انصاف معامله اونکړئ شی، یا خو به مهر کم ورکړئ، یا به د هغوی سره ښه سلوک اونکړئ (ځکه چه ښائسته نه ده)، نو د دوی نه سوئ نورو غیر رسته دارو (پردو) جینکو سره واده اوکړئ، په دنیا کی خو جینکي څه کمی نه دی، او بیا یو نه بلکه څلور ښځې په یو وخت کی ساتلې شی۔ او دا یتیمه پریدئ چه بل چا سره واده ونکړئ۔ بیا ئې د مال او د جمال غم مه کوئ۔ او هرکله چه ته د مال او د جمال غم کوئ نو بیا په یتیمه ظلم مه کوئ۔

(۲) دویم تفسیر دا ہم جائز دے چہ دا ہم د عربو پہ عادت بناء دے چہ کلہ بہ یوہ یتیمہ جینی د یو سہری پہ نکاح کی راغلہ نو د ہغے سرہ بہ ئے احسان کولو خکہ خپلہ بنسٹہ بہ ئے شوہ لیکن نوروزنانو باندے بہ ئے ظلم کولو، یو سہری بہ لس لس بنسٹے کولے لیکن بیا بہ ئے حق نشو ادا کولے، مہر بہ ئے سم نہ ورکولو نو اللہ تعالیٰ د یو حکم نہ پہ بل باندے حوالہ ورکوی چہ پہ یتیم باندے ظلم نہ کوئے نو پکار دا دہ چہ پہ نوروزنانو ہم ظلم ونکریے او تر خلو رو پورے نورے بنسٹے کولے شیء او ددے نہ اخواتاسو نہ انصاف نہ کیڑی۔ نو دلتہ بہ معنی داوی: وَإِنْ حِفْتُمْ أَنْ لَا تُقْسِطُوا فِي الْيَتَامَىٰ فَلَا تَظْلِمُوا فِي الْمُنْكَوْحَاتِ کہ تاسو یریری چہ د یتیمانانو سرہ بہ انصاف ونکریے یعنی د یتیمانو د بی انصافی نہ یریری نو د نورو غیر یتیمانانو بنسٹو سرہ ہم ظلم مہ کوئے۔

(۳) د عائشے رضی اللہ عنہا نہ امام بخاری یو بل روایت ہم نقل کریدے چہ مطلب د آیت دا دے چہ یوہ یتیمہ جینی بہ د خپل ولی سرہ پالے شوہ او د ہغے پہ مال کی بہ شریکہ وہ او بنائستہ بہ ہم وہ۔ د ہغے ولی بہ د ہغے سرہ وادہ کول نہ غوبنتل او نہ بہ ئے دا خوبنول چہ ددے وادہ د بل چا سرہ وکری پدے یرہ چہ ددے خاوند بہ ددہ سرہ پہ مال کی شریک شیء۔ نو اللہ تعالیٰ مسلمانان د داسے کار نہ منع کرل۔

(۴) د ابن عباس، سعید بن جبیر او قتادہ او ضحاک نہ ابن جریر طبری او سیوطی او صاحب د البحر المحيط (۵۰۳/۳) نقل کریدی چہ ہر کلہ د یتیمانانو پہ بارہ کی ڈیر کلک وعیدات نازل شو نو خلکو د یتیمانانو د مالونو نہ خان ڈیر بچ ساتلو دے دپارہ چہ پہ دوی ظلم ونشی لیکن بل طرفتہ بہ ئے پہ نکاح کی ڈیرے بنسٹے پرتی وے او دہغوی د زوجیت حقوق بہ ئے پورہ نہ ورکول او بی انصافی او ظلم بہ ئے پکی کولو او ہیخ پرواہ بہ ئے نہ لرلہ نو پدے آیت سرہ ئے دوی ددے ظلم نہ منع کرل نو معنی د آیت بہ داوی:

کہ چرے تاسو د یتیمانانو (ہلکانو او جینکو) د مالونو نہ خان ساتیے او د ظلم نہ یرہ کوئے نو دارنگہ خان وساتیے د ظلم کولو نہ پہ خپلو منکو حاتو باندے او د ہغے طریقہ دا دہ چہ د خلورو نہ زیاتے مہ کوئے خکہ چہ تاسو د خلورو نہ زیاتو سرہ ہیخ عدل نشیے کولے یعنی چہ یو انسان د یوے گناہ نہ خان بچ کوی نو لازم دا دہ چہ د ہغے پہ شان د بلے گناہ نہ دے ہم خان بچ وساتی۔

پدے کی اول تفسیر راجع دے۔

مَا طَابَ لَكُمْ : یعنی ہغے زنانہ چہ بنے لگی پہ تاسو۔ یا حلالے وی تاسو لرہ۔ د (مَنْ) پہ

خای (مَا) لفظ استعمال کرو جسکے چہ دلتہ مقصد نکاح د بنسٹو دہ پہ وصف د طِبَّیَّة سرہ او (مَا) د وصفیت دپارہ استعمالیہی۔ (المنار) او بنسہ والے د بنسٹے کلہ پہ لیدلو سرہ معلومیری نو د نکاح پہ وخت بنسٹے تہ کتل ہم جائز دی لکھ چہ ددے پہ بارہ کی ڍیر صحیح نبوی احادیث راغلی دی (فَانْظُرْ إِلَيْهَا فَإِنَّهُ آخَرَىٰ أَلْ يُؤْذَمَ بَيْنَكُمَا)۔ (ترمذی، ابن ماجہ) فَاَنْكَحُوا: پدے کی اللہ تعالیٰ مسلمانانو تہ اجازت ورکریدے چہ دوی دے پہ خپلہ خوبنہ سرہ د نورو بنسٹو سرہ وادہ اُوکری او هغوی تہ ئے د خلورو بنسٹو پورے د نکاح کولو اختیار ورکریدے، او د خلورو نہ د زیاتو بنسٹو ساتلو نہ ئے منع کریدہ۔

امام شافعی وائی چہ د رسول اللہ ﷺ سنت پدے باندے دلالت کوی چہ د نبی کریم ﷺ نہ سویی د ہیچا دپارہ د خلورو بنسٹو نہ زیاتے ساتل جائز نہ دی، پدے باندے د امت اجماع دہ۔ صرف بعض شیعہ گانو د خلورو نہ زیاتو تہ جائز وئیلی دی۔ هغوی مثنیٰ نہ دوه او د ثلاث نہ درے او د رباع نہ خلور مراد کوی یعنی نہہ بنسٹے۔ مگر پدے باندے ہیخ قسم صحیح نقلی دلیل نشته او د عربو د لغت خلاف دے۔

د امت علماؤ د خلور نہ د زیاتو پہ حرمت باندے د غیلان ثقفی د واقعے نہ دلیل نیولے دے چہ د هغه سرہ لس بنسٹے وے، کلہ ئے چہ اسلام راوړو نو د اللہ رسول ﷺ هغه تہ اوئیل چہ د خلورو نہ سویی باقیو تہ طلاق ورکړہ۔ دا حدیث د ابن عمر رضی اللہ عنہما نہ احمد، ترمذی، ابن ماجہ، دارقطنی او ابن ابی شیبہ روایت کریدے او علامہ البانی ددے تصحیح کریدہ۔

دویمہ واقعہ د نوفل بن معاویہ دہ چہ د هغه سرہ د اسلام راوړو پہ وخت پنځہ بنسٹے وے۔ رسول اللہ ﷺ هغه تہ وویل چہ خلور اوساته او یوہ پریده۔ دا امام شافعی پہ خپل مُسند کی روایت کریدے۔

دریمہ واقعہ د قیس بن حارث اَسَدِی دہ چہ د هغه سرہ اته بنسٹے وے۔ رسول اللہ ﷺ هغه تہ وویل چہ خلور اوساته او باقی پریده، دا ابن ماجہ روایت کریدے او علامہ البانی ددے تصحیح کریدہ۔

خلور مه واقعہ د عُمیر اَسَدِی دہ چہ د هغه سرہ هم اته بنسٹے وے۔ رسول اللہ ﷺ هغه تہ اوئیل چہ ددے نہ خلور غوره کړہ۔ دا ابوداود او ابن ماجہ روایت کریدے او علامہ البانی پہ صحیح ابن ماجہ کی ددے تصحیح کریدہ۔ (القاسمی ۲/۲۲۳) وتیسیر الرحمن) او ډیر دلائل پہ حرمت د مافوق الاربع په الدين الخالص (۱۲) جلد (سیطیع قریبا) کی وگورہ۔

مخکی بیان شو چه دامت پدے اجماع ده چه د خلورو نه زیاتے بنخے ساتل دامت د هیخ فرد دپاره جائز نه دی، دا کار در رسول الله ﷺ پورے خاص وو۔ لیکن پدے کی هیخ شك نشته چه دیوم نه زیاتے بنخے ساتل حلال دی۔ نبی کریم ﷺ او صحابه کرامو پدے باندے عمل کریدے، اونن پورے په هر دور کی مسلمانان ددے قائل دی، او ددے مطابق عمل کوی۔

فائده : اسلام د سړی دپاره د خلورو بنخو پورے اجازه ورکړه نه بنخے دپاره د گنړو خاوندانو، ځکه چه سړی کی طاقت زیات دے او حرارت غریزی ئے زیات دے، دارنگه زنانه په خوانی کی گوزاره کوي لیکن کله ئے چه بچی وشي نو بیائے توجه بچی ته شی، د هغه تربیت کوی نو خاوند ئے معلق شی او د هغه ورته ضرورت وی او دارنگه په زنانه باندے گنړ عوارض راتلے شی۔ او د زنانه خوئی دا دے چه کله په یو کار مصروفه شی نو بیا ئے شهوات مړه وی، اکثر د خاوند حقوق د هغه نه نه ادا کیږی، او زنانه دپاره د پیرو خاوندانو اجازه ئے ځکه ورنکړه چه د زنانه طاقتونه کمزوری دی، دا سبب د قتال د خاوندانو گرځی، دارنگه د انسانی غیرت خلاف ده، نسب پدے سره خرابیږی، نو دا کار شرعاً او عقلاً دواړه غلط دے۔

مثنی : بیا قرآن کریم د دوو نه شروع وکړه پدے کی ځینی علماء دا فائده بیانوی چه دیرے بنخے په نکاح کول بهتر دی ځکه چه رسول الله ﷺ دعوت ورکړیدے چه (تَزَوُّجُوا الْوُدُودَ الْوُلُودَ) (ابوداود، ترمذی، نسائی) تاسو د پیرو بچو راوړونکو بنخو سره نکاح وکړئ۔ او د بی انصافی نه دیرے په صورت کی یوه بنخه باندے اکتفاء ده۔

مگر ځینی علماء (لکه دکتور لقمان السلفی) وائی چه قرآن کریم چه دا وئیلی دی چه که تاسو یریرئ چه د دوی تر مینځ به عدل او انصاف نه کار وانخلي نو یوه بنخه اوساتی نو دا داسے شرط دے چه ددے تعلق د هر سړی د زړه سره دے۔ که واده کونکے پوهیږی چه دا انصاف نشی کولے نو غوره همدا ده چه یوه بنخه اوساتی۔

خاصکر په داسے حالاتو کی چه بنده د هغه د اخراجاتو د پوره کولو دپاره حرام طرفته مائل کیږی یا د هغه په وجه دیر کورونه وړانیري مثلاً د بنخو اولاد خپل مینځ کی د دشمنی انداز اختیاروی، بنه په یو کور کی وخت تیرولو سره د خاوند زندگی تنگوي، وهل تپکولو ته نوبت رسیږی او د هغه دین ته نقصان رسوی، او بیا خاوند د هغه په نفقه کی هم عدل نشی کولے په کومه طریقه چه ورته الله تعالی حکم ورکړیدے، ضرور د

کشرے بنیئے لحاظ پہ خرچہ او جامو او خوراکونو کی زیات کیری او دابی انصافی ده، کشرے بنیئے خان سره سفرونو او حضرونو کی گرځوی او مشران ئے د کور حفاظت ته پربنسی وی، او ډیر مالداره خلک لیدلے شویدی چه هغوی خپلے بنیئے د هغوی د اولادو سره شړلی وی او د داسه خلکو سره تربیت حاصلوی چه هغوی د دوی د قبیلے نه نه وی او دوی ته هیخ التفات هم نه کوی، او ډیر داسه پلاران شته چه هغوی د نوو بنیئو درضا کولو دپاره خپل غټ ځامن هم شړلی وی او د خپلو بنیئو سره بد اخلاقی کوی او ډیر کرته خاوند د اولے بنیئے د تنګولو په اراده باندے دویمه بنیئو کوی یا هسے د شهواتو څکے کوی او بیا د بنیئو حقوق نشی پوره کولے، د بچو تربیت ئے ضائع شی، بلکه بچی ئے خپل مینځ کی په دشمنی باندے تربیت ومومی او د بنو بد اخلاقیانی د هیچا نه پتی نه دی لکه دا کارونه په ډیرو علاقو کی لیدلے شویدی نو ددے نه انکار مکابره ده، یا دا چه په خاوند کی حاکمیت نه وی، د دوو بنیئو په مینځ کی د هغوی د اختلافاتو په صورت کی فیصله نشی کولے، د شریعت په ډیرو نکاحونو کی چه کوم حکمتونه وو هغه ضائع شی، او دویم واده ذریعه د شهواتو پوره کولو وگرځی او خپل حقیقی مقصد نه غافل شی نو په خلکو لازم دی چه په یوه بنیئو اکتفاء وکړی کله چه د هغوی نه عدل نه کیری او دغه مفساد ورته متوجه کیری دے دپاره چه عمل راشی پدے قول د الله تعالیٰ (فَإِنْ خِفْتُمْ أَلَّا تَعْدِلُوا فَوَاحِدَةً) البته په سخته مجبورتیا کی دویمه بنیئو په نکاح کول سره د ادا کولو د حقوقو نه جائز دی۔ (النار ۴/۳۰ بتصرف)

د بعض خلکو حرص زیات وی او بیا د زنانو حقوق نشی پوره کولے، هسے ئے کور ته راجمع کړی وی او هغه بیا په یو ځای کی پرتی وی چه خاوند ورته هیخ توجه نه ورکوی، زنانه څه حیوانات نه دی چه سر په به ئے کور ته راجمع کوی، نه بلکه د هغوی حقوق به ادا کوی، کوټه به ورکوی او خرچه به ورکوی او بدنی حقوق به ئے ادا کوی نو پدے باره کی دے هر انسان خپل خان ته سوچ وکړی، عام خلک دویم واده د خپلو شهواتو د ترقی دپاره کوی، آؤ که څوک په ډیر احتیاط سره ژوند تیروی نو د هغه دپاره ډیر ودونه کول بهتر دی۔ او د دویم واده عیب بیانول کفر دے ځکه چه دا د الله تعالیٰ حکم دے، ابن باز په فتاویٰ المرأة المسلمة کی لیکي: چه دا کار په ﴿ذَلِكَ بِأَنَّهُمْ كَرِهُوا مَا أُنْزِلَ اللَّهُ فَاحْبَطُوا أَعْمَالَهُمْ﴾ کی داخلیری۔ بیا دلته دا خبره یاد ساتل پکار دی چه کله نا کله د اولے بنیئو د بد اخلاقی د وجه نه عدل نه کیری، هغه د هغه دپاره عقوبت وی، که هغه نیک اخلاق شروع کړی نو بی

انصافی بہ ختمہ شی لکہ تفصیل ئے پہ الدین الخالص (۱۲) کی وگورہ۔

أَوْ مَا مَلَكَتْ أَيْمَانُكُمْ : سوال دا دے چہ ما ملکیت ایمانکم (یعنی وینخہ) ہم یوہ دہ نو ددے مقابلہ د (فَوَاحِشَةً) سرہ خنگہ صحیح کیڑی؟ جواب دا دے چہ دلتہ عبارت پت دے : (أَوْ اِكْتَفُوا بِمَا مَلَكَتْ أَيْمَانُكُمْ) یا اکتفاء وکریٰ پہ وینخہ خپلہ۔ او دا حکہ چہ دوینخہ حقوق د آزادو بنخو پہ نسبت بیخی کم دی، د هغه د جماع حق نشته، او پہ هغوی کی د شمار اندازہ ہم نہ دہ مقررہ نو د هغه ساتل ډیر آسان دی نو کہ د آزادے بنخے د حقوقو د ادا کولو نہ یربڑی نو پہ وینخہ دے گوزارہ وکریٰ، او وینخہ پہ غیر د نکاح نہ اخستے شی، او دیوے بنخے حقوق هم زیات دی پاتے لا دا چہ دوه او درے او خلور شی۔

ذَلِكَ أَذْنَىٰ أَلَّا تَعُولُوا : دے نہ روستو الله تعالیٰ او وپیل چہ پہ یوہ باندے اکتفاء کول یا د وینخو نہ کار اخستل پدے اعتبار سرہ زیات مناسب دی چہ ستاسو نہ بی انصافی ونشی۔ اُیُّ اَنْ لَا تَعُولُوا عَنِ الْعَدْلِ - تاسو به د عدل نہ نہ اوړی۔ عَالٍ په معنی د (مَالٍ او جَارٍ) سرہ دے یعنی چہ تاسو مائله نشی د عدل نہ یا ظلم ونکړی۔ (المحرر الوجین)

بعض مفسرینو د (الا تعولوا) معنی کړیده : دے دپاره چہ ستاسو اولاد زیات نه شی، او بیا د هغوی د اخراجاتو تیارولو دپاره د یتیمانو په مال باندے ظلم کوی۔ د زید بن اسلم، جابر بن زید، سفیان بن عیینة او امام شافعی نه همدا تفسیر منقول دے۔ (قرطبی)

مگر هغه تفسیر د (اَنْ لَا تُعُولُوا) قرائت سره زیات مناسب دے۔ حکہ چہ په عام لغت د عربو کی عَالٌ يَعُولُ په معنی د ظلم سره استعمالیږی او اَعَالٌ یُعِیلُ په معنی د اولاد زیاتیدو سره، اگرکه ځینی علماؤ وئیلی دی چہ امام شافعی د عربو په لغت زیات پوهه وو او کیدے شی چہ (تَعُولُوا) هم د بعض عربو په لغت کی په معنی د اولاد زیاتیدو سره وی لکه ابو حاتم دا خبره کړیده او ابو عمرو الدؤری (د قرائت امام) نقل کړیدی چہ دا لغت د جَمِیر دے۔ (فتح القدیر للشوکانی ۷۸/۲ والتحریر والتنویر)

لیکن هغه بعید تفسیر دے او د مشهور لغت خلاف دے۔ نو د حدیث (تزوجوا الودود الولود) په مقابلہ کی ورله هیڅ اعتبار نشته۔

دعائشے، ابن عباس، مجاهد، عکرمه او حسن وغیرهم نه اولنې تفسیر منقول دے۔ او حافظ ابن کثیر رحمه الله همغې ته ترجیح ورکړیده۔

ځینی علماؤ د امام شافعی د تفسیر تائید کړیده او وئیلی ئے دی چہ عَالٌ يَعُولُ په عربی ژبه کی په معنی د زیادت سره استعمالیږی لکه عرب وائی : (عَالَتِ الْمَسْئَلَةُ إِذَا زَادَتْ

سِهَامُهَا) مسئلے عول وکرو یعنی کله چہ د مسئلے حصے زیاتی شی، نو پدے اعتبار سرہ د آیت معنی بہ د اشی (ذَلِكَ أَذْنَىٰ أَنْ لَا تُكْفُرُوا، وَإِذَا لَمْ تَكْفُرُوا لَمْ يَقَعْ الْإِنْسَانُ فِي الْحَوْرِ وَالظُّلْمِ، لِأَنَّ مَطِيَّةَ الْحَوْرِ وَالظُّلْمِ هِيَ الْكَثْرَةُ وَالْمُخَالَطَةُ)۔ دا پہ یوہ بنسخہ اکتفاء کول دیر نزدی دی دے تہ چہ تاسو بہ نہ زیاتی پری او کله چہ تاسو زیات نشوی نو انسان بہ پہ ظلم او جور کی نہ واقع کیبری خک کہ چہ د کثرت او گھون نہ ظلم پیدا کیبری) نو بناء پدے باندے دا تفسیر نزدی کیبری د جمهور و تفسیر تہ۔ نو دلتہ امام شافعی کثرت د عیال کنایہ گرزولہ دہ د ظلم او مائل کیدو نہ خک کہ چہ د عیال پہ گنر کیدو کی کله نا کله یو طرفتہ مائل کیدل او ظلم راخی نو دا پہ طریقہ د کنایہ سرہ تفسیر شو۔

او الله تعالیٰ پدے مقام کی د ظلم نہ منع کوی پدے وجہ چہ پہ گنر و بنسخو او د هغوی پہ گنر اولاد کی د انسان نہ ظلم واقع کیبری، او کہ یو انسان قوی العزم وی او د هغه نہ ظلم نہ کیبری نو بیشک کہ چہ د هغه دپارہ خلور جائز بلکہ بہتر دی۔ خو دلتہ خبرہ د هغه انسان شروع دہ چہ هغه پہ خان یربری د ظلم نہ نو هغه تہ وائی چہ اولاد مہ گنرہ وہ پہ ظلم کی بہ واقع شی۔ او بیا وائی: د امام شافعی تفسیر راجح دے خک کہ چہ بیا تکرار پہ آیت کی راخی خک کہ چہ مخکی (إِنْ خِفْتُمْ أَنْ لَا تَقْسُطُوا) ذکر شو چہ کہ یربری د ظلم نہ نو کہ (ان لا تَعُولُوا) ہم پہ معنی د ظلم و اخستے شی نو تکرار بہ راشی۔ (جامع لطائف التفسیر للشیخ عبد الرحمن بن محمد القماش)

کہ خوک سوال وکری چہ د امام شافعی دا تفسیر خود (مَا مَلَكَتْ أَيْمَانُكُمْ) خلاف معلوم یربری خک کہ چہ کله د سړی وینخے زیاتی وی نو ضرور بہ ئے اولاد زیاتی پری؟ جواب دا دے چہ پہ خاوند باندے د وینخو حقوق نشته، دویم دا چہ وینخہ مال دے کله چہ مالک د هغه د نفقے نہ تنگ شی نو خرخہ بہ ئے کری نو پہ هغه باندے هیخ قسم ظلم نشی راتللے۔ او د امام شافعی ددے تفسیر نہ د منصوبہ بندی والو دپارہ دلیل نہ صحیح کیبری خک کہ چہ کثرت د اولادو (کله چہ د تربیت سرہ وی) شریعت هغه تہ دعوت ورکری دے لکہ چہ مخکی حدیث تیر شو او دے آیت کی د خلورو بنسخو اجازه ورکری شوه او بنکاره خبرہ دہ چہ د خلورو بنسخو نہ بہ دیر اولاد پیدا کیبری۔ دارنگہ آیت (وَابْتَغُوا مَا كَتَبَ اللَّهُ لَكُمْ) (البقرہ: ۱۸۷) او (وَقَدِّمُوا لِأَنْفُسِكُمْ) (البقرہ: ۲۲۳) کی د اولادو طلب کولو باندے امر راغلی دے۔

فائدہ ۲: دلتہ الله تعالیٰ تر (رباع) پورے اجازه ورکری دے نہ معلومہ شوه چہ زیادت د

امت دپارہ ناروا دی، کہ جائز وی نو الله تعالیٰ به پدی عدد ذکر کولو اکتفاء نہ کولے بلکہ شمار به ئے مطلق پرینے وی۔ دارنگہ الله تعالیٰ د عدل او انصاف حکم وکړو او بیائے د خلورو بنځو د نکاح اجازه ورکړه دی نه معلومیرې چه د خلورو نه زیادت کولو کی انسان بی انصافی ته ضرور مائل کیږی۔ او پدی باندی د امت اجماع ده چه تائید ئے په مرفوع احادیثو کیږی چه هغه په مجموع الطرق سره حسن درجے ته رسیږی چه هغه تفصیلاً حافظ ابن کثیر او علامه شوکانی په السیل الجرار (۳۵۵/۱) طبع دار ابن حزم کی ذکر کړیدی۔

فائدہ ۳۵: د خلورو بنځو د نکاح د اجازه نه معلومه شوه چه د بنځے حق په خاوند باندی دادی چه په خلورمه شپه به هغه له خامخا حق ادا کوی او باقی شپه په خپل عبادت کی تیرو ل ورله جائز دی۔

وَأَتُوا النِّسَاءَ صَدَقَاتِهِنَّ نِحْلَةً فَإِنْ طِبْنَ

او ورکوی زنانو ته مهرونه د هغوی د ډالی په طریقہ نو که په خوشحالی سره پرېږدی زنانه

لَكُمْ عَنْ شَيْءٍ مِّنْهُ نَفْسًا فَكُلُوْهُ هَنِيئًا مَّرِيئًا ﴿۴﴾

تاسو ته د څه شی د مهر نه پخپله خوښه نو خورئ هغه مزیدار (مبارک)، بی نقصانه۔

تفسیر: پدی آیت کی دریم حکم دی یعنی زنانو ته د هغوی مهر ورکول دی دپاره چه د هغوی سره ئے ښه ژوند تیر شی او هغوی خوشحاله شی۔

ربط

مخکی آیت کی حکم وشو چه په تاسو لازم دی چه لکه څنگه چه د یتیمانانو په باره کی د بی انصافی نه ځانونه ساتی نو دغه شان د زنانو په باره کی هم د بی انصافی نه ځانونه بچ کړی۔ او لکه څنگه چه په تاسو باندی یتیمانانو ته خپل مالونه ورکول لازم دی نو دغه شان دریاندی واجب ده چه زنانو ته هم د هغوی مالونه (مهرونه) ورکړی او په یوه او بله بهانه ئے تر مے مة خورئ۔

د مهر ورکولو حکمت

د نکاح نه خو سړی او ښځه دواړه فائدی اخلی نو بیا ولے شریعت په سړی لازمه کړه چه ښځے ته به مهر ورکوی؟ (۱) ددی راز دادی چه واده ته د سړی شوق او ضرورت زیات وی او

د بنڀڻي ڪم نو ڇڪه به سره مهر ورکوي۔ (۲) دويم دا ڇه زنانه د خپل مور او پلار نه راجدا کيڙي نو هغه ته يو قسم وحشت ملاويڙي نو د مال په ذريعه به د هغه د زړه وحشت ختم شي او دا به ورله پتئي شي۔ (۳) ڪله ڇه بنڀڻي واده کيڙي نو هغه ته خپل ځان حقير بنسکاره شي ڇه زه لاڙم خرڅه شوم، د حيواناتو په شان او زما يو مالڪ پيدا شو ڇه زه به د هغه د تصرف لاندې يم نو ځان وزته ڏير معمولي بنسکاره شي نو سره مهر ورکوي (اظهارًا لِاُكْرَامِهَا وَشَرَفِهَا) ڇه ستا ڏير عزت او شرافت دے، دا مال واخله، ته د وينځي په شان نه ٿي، بلڪه زما او ستا دوستي ده او دوست دوست ته تحفه ورکوي پدے وجه الله تعاليٰ دلته د مهر نه په نَحْلَه (عَطِيَه) سره تعبير ڪريدے ڇه دا د سڙي د طرفنه يوه تحفه ده او د محبت يوه نښه ده او خپلولي قائم ساتل دي او د مينے محبت او شفقت رسي مضبوطي دي، او بيع شراء نه ده۔ (النار ۴/۳۰۸)

وَأَتُوا النِّسَاءَ : دا خطاب خاوندانو ته هم دے او د بنڀڻي اولياؤ ته هم۔ د جاهليت په زمانه کي به خلکو ځانله د بنځو مهرونه اخستل ڇه زمونږ بعض پښتنو به هم دا کار کولو دے ته به ئے وَلُور وئيلو۔ نو الله منع وکړه ڇه دا کار به نه کوي بلڪه زنانو ته به ئے ورکوي۔
وَأَتُوا : ورکول د مهر عام دي که في الحال ئے ورکړي او که په وخت د نکاح کي ئے مقرر کړي او په ځان ئے لازم وگرځوي، او بيا ئے روستو د واده نه ورکوي۔

صَدَقَاتِهِنَّ : جمع د صَدَقَة ده، مهر ته وائي صَدَاق هم ورته وائي۔ او دے ته صَدَقَه پدے وجه ووييل شوه : (لَأَنَّهُ يَدُلُّ عَلَى صِدْقِ رَغْبَةِ الرَّجُلِ فِي الْمَرْأَةِ) دا دليل دے ڇه سره په بنڀڻي کي رشتيني رغبت لري ځکه ڏير مال ورکوي او د زنا کارو په شان نه دے ڇه د بنڀڻي نه د يوے ورځے دوه ورځو فائده واخلي او بيا ئے وشړي۔

نَحْلَه : کلبی وائي : عَطِيَّةٌ وَهَبَةٌ۔ يعني د عطيه او تحفه په شکل۔ يا حال دے يعني په داسے حال کي ڇه دا تحفه ده د خاوندانو د طرفنه (روح المعاني) او همدا معنی ئے په لغت کي هم ده او همدا غوره ده۔ عائشہ وقتاده په (فَرِيضَة) سره معنی ڪريده او ابن دُرَيْد په (واجب) سره ڪريده۔ ابو عبيد وائي : (عَنْ طَيْبِ نَفْسٍ) په خوشحالي د نفس سره۔

زَجَاجٍ وائي : تَذِينًا يَا دِيَانَةً وَشُرْعَةً۔ دوجه د دينداري نه يا دوجه د دين جوړيدو نه۔ (بغوي)
نو دا منصوب بنا بر مفعول له دے۔ او کوم شے ڇه دين وي هغه فرض وي لهذا مهر فرض دے۔ (البحر المحيط، زهرة التفاسير والتنوير وغيرهم)

يعني د واده په وخت کي د بنڀڻي دپاره مهر مقررول واجب دي۔ د نبی کریم ﷺ نه بسوي

دامت د ہیخ فرد دپارہ بغیر د مہر نہ وادہ کول جائز نہ دی۔ او د مہر د تعیین پہ وخت کی نیت ہم صحیح کیدل پکار دی چه دا د بنخے حق دے چه هغه ته ئے ورکول پکار دی۔
د عطیة او هبة معنی دیرہ صحیح ده لغۀ او شرعاً او د مہر وجوب د (وَأَتُوا) او د (قَدْ عَلِمْنَا مَا فَرَضْنَا عَلَيْهِمْ فِي أَزْوَاجِهِمْ) (الاحزاب) نہ معلوم دے۔

د جاہلیت پہ زمانہ کی به خلقو خان له د بنخو مہرونہ اخستل، الله تعالیٰ هغوی ددے ناکارہ کار نہ منع کرل او مسلمانانو ته ئے حکم اوکړو چه د واده په وخت کی د بنخو مہر ضرور متعین کړی او د هغوی حق هغوی ته ضرور ورکړی۔

فَإِنْ طُبِّنَ لَكُمْ : د ابل حکم دے چه که یوه بنخه خپل خاوند ته د مہر خه برخه معاف کوی یائے بیخی نه اخلی نو هغه به د خاوند دپارہ بیخی حلال او مزیدار وی۔ ابن جریر او قرطبی ويلي دی چه ددے سبب دا وو چه بعض خاوندانو دا بده گنرله چه د بنخے نه مہر واپس واخلی نو د هغه جواز ئے دلته بیان کړو۔

د عربیت بحث

فَإِنْ طُبِّنَ : طبن : په خوشحالی سره یو شے ورکول او بخښل۔ او روستو (نفساً) ددے دپارہ تمیز دے یعنی (طَبَّنَ نَفْسًا) او دا تمیز محول عن الفاعل دے أَى طَبَّابٍ أَنْفُسُهُنَّ۔ یعنی چه نفسونه ئے خوشحاله وی او (عَنْ شَيْءٍ)، یعنی خه برخه او حصه۔ د طبن په صله کی بآه راخی لیکن دلته (عَنْ) استعمال شو حکم چه دا متضمن دے معنی د عفوه لره۔ او (مِنْهُ) ضمیر صدقات ته راجع دے په تاویل د مذکور یا د مال یا د صدق سره۔ نو معنی ئے داشوه : «کچرته په خوشحالی د نفسونو سره وبخښی دا زانان یو شے د مہر نه نو تاسو له حلال دی»۔ نو پدے کی اشاره ده چه دا مہر به هله جائز کیږی چه زنانو د زړونو نه بخښلی وی او هسے ظاهری بخښل چه د چاد مجبور تیا یا د خاوند د ډیرو سوالونو یا د شرم او حیاء یا د خاوند د بد اخلاقی او بد سلوک دیرے دوجه نه وی او خاوند هغه قبول کړی نو پدے سره به مہر د خاوند دپارہ نه جائز کیږی او دا به د قرآنی تعلیم خلاف ورزی وی۔

مسئله : کله چه بنخه بخښلے شوم مہر واپس غواړی هغه ته به ورکولے شی۔ لکه پدے باندے د قاضی شریح فیصله او د عمر بن خطاب رضی اللہ عنہ رایہ دلیل دے چه هغوی ته یوه بنخه راغله او د خاوند نه ئے بخښلے مہر واپس غوښتو، خاوند وویل : دا ئے ما ته بخښلے دے او الله فرمائی : ﴿ فَإِنْ طُبِّنَ لَكُمْ عَنْ شَيْءٍ مِنْهُ نَفْسًا ﴾ نو قاضی شریح ورته وویل : که

دے زہ خوشحالہ وے نو تا نہ به ئے واپس نہ غوبنتے۔ (قاسمی وغیرہ)
لیکن رجوع پہ ہبہ کی حرامہ دہ کلہ چہ پہ ہبہ باندے گواہان موجود وی، بیا واپس
اخستل حرام دی او زنانه خو ساعت پہ ساعت بدلیری، او د عمر او د شریح قصہ دیوے
خاص زنانه پہ بارہ کی دہ۔

هَنِيئًا مَرِيئًا: ۱- هَنِيئًا: مبارک، فائدہ مند او (مریئا) بنہ تیریدونکے۔

۲- ابو حمزہ وائی: هَنِيئًا لَا اِثْمَ فِيْهِ، مَرِيئًا لَا دَاءَ فِيْهِ) ہنیء ہغہ دے چہ گناہ پکی نہ وی او
مریء ہغہ دے چہ بیماری پکی نہ وی۔ (پہ آخرت کی) ۳- یا ہنیئا معنی لَذِيذًا۔
خوندور۔ مریئا: مَحْمُودُ الْعَاقِبَةِ۔ چہ انجام ئے بنہ وی۔ (البحر المحيط)

۳- یا ہنیئا ہغہ دے چہ بغیر د مشقت نہ حاصل شی او مریء ہغہ دے چہ زر
هضمیری۔ (قاسمی)

۴- حینی وائی: ہنیء ہغے تہ وائی چہ بنہ تیریری او پہ مریء کی نہ انبیلی او مریء ہم
دغے تہ وائی نو دائے د تاکید دپارہ ذکر کرو۔ (التنوير)
دا دوارہ مبالغہ دہ پہ حلال والی او د گناہ پہ زائلہ کیدو کی۔

د بیماریء علاج او مجریہ نسخہ

ابن کثیر، ماوردی، ثعلبی، آلوسی او قرطبی وغیرہ مفسرینو د علی بن ابی طالب ؓ نہ
نقل کری چہ یو سرے د خیتے پہ سخت درد اختہ شو نو علیؑ ورتہ وویل چہ د بنخے د مال
نہ خہ پیسے راواخلہ او پہ ہغے باندے شہد واخلہ او د باران اویہ ورسرہ یو خای کرہ او وے
خکہ نو شفاء بہ درتہ ملاؤ شی خکہ چہ د بنخے مال تہ دلته اللہ تعالیٰ ہنیء مریء وویلو
او شاتو تہ ئے (فِيْهِ شِفَاءٌ لِلنَّاسِ) وئیلی دی او د باران اوبو تہ ئے (مَاءٌ مُّبَارَكًا) وئیلی دی نو خلور
وارہ خیرونہ بہ ورتہ راجع شی۔

وَلَا تُؤْتُوا السُّفَهَاءَ اَمْوَالَكُمُ الَّتِي جَعَلَ اللَّهُ لَكُمْ قِيَامًا

او مء و رکویے وقوفو تہ مالونہ د هغوی هغہ چہ گر خولی دی اللہ تعالیٰ تاسو لہ سبب د ژوند

وَارْزُقُوهُمْ فِيْهَا وَاكْسُوهُمْ وَقُولُوا لَهُمْ قَوْلًا مَّعْرُوفًا ﴿٥﴾

او خوراک و رکوی هغوی تہ پدے کی او جامے و رکوی هغوی تہ او وایی هغوی تہ وینا نیکہ

تفسیر: خلورم حکم دے د بیوقوفانو د مالونو د حفاظت۔

پہ آیت کی د (سُفْہاء) نہ مراد کوم خلق دی؟ پدمے بارہ کی د علماؤ درمے رائے دی:
اولہ رایہ دا دہ چہ ددمے نہ مراد کم عقل او نابالغ یتیمانان دی، د هغوی اولیاء منع شویدی
چہ د هغوی مالونہ هغوی تہ ورکری، حُکھ چہ هغوی بہ د خپلے ناپو هیئ او کم عقلی پہ
وجہ سرہ هغہ ضائع کری۔

اود مال نسبت ئے اولیاؤ طرف تہ پدمے وجہ اوکرو چہ هغوی تہ دا احساس ورکرمے شی
چہ د دوی درشتہ دارو یتیمانانو مال د دوی مال دے اود هغے حفاظت پہ دوی باندے د خپل
مال د حفاظت پہ شان واجب دے۔

دویمہ رائے دا دہ چہ ددمے نہ مراد ((بنحی او بچی)) دی۔ الله تعالیٰ د سرو مالونہ د هغوی
خپلو بنحو او بچو تہ ورکول منع کریدی چہ بندہ خپل مال هغوی تہ ورکری او خپلہ
محتاج شی اود هغوی پسے گرخی۔ اود دوی دپارہ د (سفہاء) لفظ الله تعالیٰ استعمال
کریدے، دا دے تہ اشارہ دہ چہ هغوی بہ د خپلے کم عقلی پہ وجہ د مال حفاظت نشی کولے
بلکہ ضائع بہ ئے کری۔

دریمہ رائے دا دہ چہ ددمے نہ مراد ہر هغہ بندہ دے چہ د هغہ سرہ د مال د حفاظت دپارہ
پورہ عقل نہ وی۔ ددمے رائے مطابق د آیت حکم بنحو، ماشومانو او یتیمانانو او تولو خلقو
تہ شاملیری چہ هغہ کم عقل او ناپو هہ وی۔

حافظ ابن کثیر رحمۃ الله علیہ لیکلی دی چہ پہ ناپو هو باندے د مالی معاملاتو پابندی
لگول ددمے آیت نہ اخستے شویدی۔ دا پابندی پہ دیرو اسبابو سرہ لگی، کلہ د کم عمری پہ
وجہ سرہ، کلہ د لیونتوب پہ وجہ سرہ، کلہ د کم عقلی او بے دینی پہ وجہ سرہ، چہ د هغے د
اثر لاندے راغلے سرمے مال ضائع کوی او کلہ پہ مفلس سری باندے پابندی لگیری دے
دپارہ چہ د هغہ مال بچ شی اود هغہ د قرضدارو قرض ادا شی، نو پہ سفہاؤ کی مفلس ہم
داخل شو، آہ۔

پہ یو صحیح حدیث کی راغلی دی چہ الله تعالیٰ د درمے کسانو دعاگانے نہ قبلوی (۱)
رَجُلٌ کَانَ تَحْتَهُ امْرَأَةٌ سَيِّئَةُ الْخُلُقِ فَلَمْ يَطْلِقْهَا (۲) وَرَجُلٌ کَانَ لَهُ عَلٰی رَجُلٍ مَالٌ فَلَمْ يَشْهَدْ
عَلَيْهِ (۳) وَرَجُلٌ اَتٰی سَفِيْهًُا مَّالًا وَقَالَ اللّٰهُ تَعَالٰی : وَلَا تُؤْتُوا السُّفْهَاءَ اَمْوَالَکُمْ (شعب الایمان۔
صحیح الجامع: ۳۰۷۵) یو هغہ سرمے چہ د هغہ پہ نکاح کی بد اخلاقہ بنحو وی (چہ بد
فعلی کوی چہ د هغے برداشت نا ممکن وی) او هغہ ورلہ طلاق ورنکری۔ دویم هغہ سرمے
چہ د هغہ پہ بل سری مال وی او گواہ پرے نہ نیسی او دریم هغہ سرمے چہ بیوقوف تہ

خپل مال ورکوي او الله فرمايلي دي چه بيوقوفانو ته مالونه مه ورکوي).

جَعَلَ اللَّهُ لَكُمْ قِيَامًا : پدې کې د مال د حفاظت ترغيث ورکړې شويدې، او د مال فائده ئې بيان کړيده ځکه چه د بنده بغير د مال نه د نياوې حالات برابر نه پاتې کېږي، دا د نياوې ژوند سبب دې. زمخشری د سلفو قول نقل کړيدې چه «مال د مؤمن اسلحه ده» - د سفيان ثوري سره يو سامان وو، هغه به ئې اړولو راپولو او وئيل به ئې چه که دا نه وي نو بنی عباس به ما لره د خپل لاس رومال جوړ کړې وي. (يعني توليه به ئې جوړه کړې وي)

فائده : قرآن کریم کې د زندگۍ د تيروولو دوه اسباب خودې شويدي يو انفرادي او بل اجتماعي، انفرادي سبب ئې مال دې ځکه دنيا دار الاسباب دې، د مال نه بغير گوزاره نه تيرېږي پدې وجه شريعت کې د مال ډير اهميت راغلي دې. او دويم اجتماعي او عمومي سبب دې چه هغه کعبه ده ﴿جَعَلَ اللَّهُ الْكُعبَةَ الْبَيْتَ الْحَرَامَ قِيَامًا لِلنَّاسِ﴾ (المائدة: ۹۷) الله تعالی کعبه سبب د زندگۍ د انسانانو جوړه کړيده. که کعبه وړانه شوه دنيا به ختمه شي.

وَارْزُقُوهُمْ فِيهَا : دې نه روستو الله تعالی نصيحت او کړو چه دې يتيمانو يا خپلو ښځو او خپلو بچو ته د خوراک او کپړو خرچه ورکوي، په هغوی باندې تنگي مه راولي. يوه معنی دا هم وئيلې شویده چه په هغه مال سره تجارت کوي او د هغه ناپو هو خرچ د مال د نفعې نه ورکوي، دې دپاره چه اصل مال ختم نه شي، او د هغوی سره په نرمۍ سره خبره کوي، او هغوی ته وایي چه کله ته هوښيار شوي نو ستا مال به تاته حواله کوم. پلار دې ځوی ته وایي چه زما مال ستا مال دې، کله چه ته لوتی شوي او د ژوند تجربه دې اوشي نو تاته به مال درکوم.

وَقُولُوا لَهُمْ قَوْلًا مَعْرُوفًا : يعني نیکه خبره ورته کوي چه ستا مال دې زه ئې درله حفاظت کوم. معروف هغه قول او عمل ته وئيلې شي چه په هغه باندې د نفس سکون حاصلېږي پدې وجه هغه عقلاً يا شرعاً ښائسته وي. علامه آلوسی وایي چه پدې کې د هغوی ديني اصلاح او تربيت هم داخل دې چه هغوی ته به د دين ضروري علم وربښائي آه. او دنياوې لين کې به هم استعمالولې شي چه سفاقت او سادگي ئې ختمه شي. او قرطبي وئيلي دي چه هغوی ته به دعا هم کوي. (بَارَكَ اللَّهُ فِيكُمْ).

وَابْتَلُوا الْيَتَامَىٰ حَتَّىٰ إِذَا بَلَغُوا النِّكَاحَ فَإِنْ آنَسْتُمْ مِنْهُمْ

او امتحان کوي په يتيمانانو تر دې چه ورسپړي نکاح ته نو که معلوم کړو تاسو د هغوی نه

رُشْدًا فَادْفَعُوا إِلَيْهِمْ أَمْوَالَهُمْ وَلَا تَأْكُلُوهَا

ہو بنیارتیا نو ورکوی ہغوی تہ مالونہ دہغوی او مہ خوری دا مالونہ

إِسْرَافًا وَبِدَارًا أَنْ يَكْبَرُوا

پداسے حال کی چہ تاسو اسراف کونکی یی او جلتی کونکی یی، (یریری) ددے نہ چہ دوی بہ لوئی شی،

وَمَنْ كَانَ غَنِيًّا فَلْيَسْتَعْفِفْ وَمَنْ كَانَ فَقِيرًا

او خوک چہ مالدارہ وی نو خان دے پورہ ساتی (د مال د یتیم نہ) او خوک چہ محتاجہ وی

فَلْيَأْكُلْ بِالْمَعْرُوفِ فَإِذَا دَفَعْتُمْ إِلَيْهِمْ

نو خوری دے (د ہغے نہ) پہ بنائستہ طریقے سرہ نو کلہ چہ ورکوی تاسو دوی تہ

أَمْوَالَهُمْ فَأَشْهَدُوا عَلَيْهِمْ وَكَفَى بِاللَّهِ حَسِيبًا ﴿٦﴾

مالونہ ددوی نو گواہان پیش کری پہ ہغوی باندے او کافی دے اللہ حساب کونکے۔

تفسیر: اوس د ماشو مانو یتیمانانو (کم عقلو) پہ بارہ کی حکم دے چہ دوی تہ بہ مال نشی ورکولے مگر پہ دوه شرطونو سرہ یو دا چہ بلوغ تہ ورسیری او بل دا چہ رُشد (ہو بنیارتیا) ئے معلومہ شی، خکہ چہ کم عقلتوب پت صفت دے دا بہ پدے علامو سرہ معلومولے شی۔

مطلب د آیت دا دے : اللہ تعالیٰ د یتیمانانو اولیاء تہ حکم کریدے چہ کلہ نا کلہ خہ مال ورکولو سرہ پہ عقلی او مالی معاملاتو کی د ہغوی د ذہنی صلاحیت امتحان اخلیٰ او کلہ چہ بالغ شی یعنی احتلام ئے اوشی یا د ہغوی عمر پینخلس کالو تہ اُرسی او ستاسو پہ مشاہدہ کی دا خبرہ راشی چہ پہ دوی کی نیکی شتہ او پہ مالی اُمورو کی سمجھدار او ہو بنیاد دی نو د ہغوی مالونہ بغیر د تاخیر نہ ہغوی تہ ورکری۔

د آیت کریمہ ظاہری معنی دا دہ چہ کوم یتیم پہ دینی یا مالی اعتبار سرہ نا اہلہ ثابت شی، د مثال پہ توگہ فضول خرچ وی، یا پہ ذہنی او عقلی توگہ باندے کمزورے وی یا پہ دینی اعتبار سرہ قابل د اعتماد نہ وی، نو د ہغہ مال بہ ہغہ تہ نشی ورکولے۔

دے نہ روستو اللہ تعالیٰ اولیاء تہ نصیحت کریدے چہ د یتیمانانو پہ مال کی فضول خرچی مہ کوی او د سادہ گانو د سادگی نہ بدہ استفادہ مہ کوی او ستاسو دے دا نیت نہ وی چہ ددوی غتیدونہ مخکی ددوی مال بی خایہ خرچ کری، پدے یرہ چہ د غتیدونہ

روستو به هغوی خپل مال تانه اخلی او ستا د لاس نه به ووخی، نو د دوی د مالونو په باره کی دا قانون واورئ چه که د یتیم ولی مالدار وی نو هغه له د هغه د مال نه پرهیز کول پکار دی، ځکه چه هغه مال د هغه دپاره د مردار په اوینه په شان حرام دی۔ او که غریب وی او د یتیم د مال حفاظت کوی او په هغه کی د کاروبار په وجه د خپل بچو دپاره بل کار نشی کولے او د حفاظت په نه کولو سره د یتیم مال ضائع کیږی نو د خپل ضرورت او د خپل محنت مناسب مزدوری دے ترے واخلی۔

حافظ ابن کثیر د فقهاؤ قول نقل کړیدے چه هغه به د خپله مزدوری او خپل ضرورت نه چه کوم کمه اندازه وی هغه به اخلی۔

او قرطبی (۴/۴۴) کی دی چه د عرف مطابق اجرت ترے اخستے شی او ډیر اقوال په احکام القرآن د جصاص (۲/۶۵) کی وگوره۔

دے نه روستو الله اوفر مایل چه د بلوغ عمر ته درسیدو او د عقل او پوه د یقین نه روستو چه کله د یتیم مال هغه ته حواله کوی نو هغه باندے گواه ونیسی دے دپاره چه روستو تاسو څوک متهم (بدنام) نکړی او څه جگړه راپورته نشی او کوم شیطانان او حسد گرئ ونه لمسوی چه ستا نه فلانی مال خوړلے دی۔ او الله خو د ټولو نه لوئی گواه او ستاسو ظاهر او باطن پیژندونکے دے پدے وجه د یتیم مال په پوره امانت سره هغه ته نقل کړه۔

مسئله: (۱) د جمهورو علماؤ مذهب دا دے چه کله یو تن سفیه (کم عقل) وی نو چه هر څومره ژوند پرے تیر شی او سفاهت ئے ختم شوی نه وی مال به ورته نشی ورکولے او همدا د آیت د ظاهر نه معلومیږی (روح المعانی ۴/۲۰۶)

(۲) امام ابوحنیفه وائی چه پنځه ویشو کالو ته ورسپیږی یا د زمانے د بلوغ نه ئے لس کاله تیر شی نو مال به ورکوی ځکه چه پدے عمر کی بنده نیکه جوړیږی چه اوس هم د خپل مال نه فائده وانخلي نو کله به ئے ترے اخلی او الله تعالی ساده گانو ته د هغوی مال ورکول پدے وجه ممنوع گرزولی دی چه دوی هوښیار شی او ددے دپاره ئے ممنوع نه دی گرزولی چه بل څوک دے پرے ټول عمر قبضه وکړی۔ جواب دا دے چه د اولیاؤ په لاس هغه ته فائده رسیږی هغه ورته خوراک ځکاک او جامه ورکوی او په حدیث کی د مال د ضائع کولو نه منع راغلی ده او سفیه خو مال ضائع کوی او د بل چا قبضه ددے دپاره نه ده چه هغه ترے مال خوری بلکه دده د فائده دپاره ولی پرے قابض دے۔ نو قول د ابوحنیفه کمزور دے، د صحیح حدیث خلاف دے۔

وَابْتَلُوا : ابتلاء از مینبت او امتحان تہ وائی او ددے یوہ طریقہ دا دہ چہ دہ تہ بہ لہ مال د تجارت دپارہ ورکری شے یا پہ خان او خپل اہل باندے د خرچ کولو دپارہ۔

إِذَا بَلَغُوا النِّكَاحَ : یعنی ورسپری زمانے د نکاح تہ چہ ہغہ بلوغ دے حکہ چہ انسان کلہ بالغ شے نو نکاح تہ ئے شوق کیری کہ نہ وی د بلوغ نہ مخکی ہم نکاح کیری، جائز دہ۔
بیا نکاح تہ د رسیدو نہ مراد بلوغ دے او بلوغ پہ دوه خیزونو سرہ راخی یو پہ احتلام سرہ او بل ینخلص کلئی تہ پہ رسیدو سرہ، بنا پہ اختلاف د علماؤ۔

فَإِنْ أَنْتُمْ : آنس پہ معنی د (أَحْسَ) محسوس کول او معلومول، وَجَدَ (موندل) او أَبْصَرَ سرہ دے۔ (لیدل)

مِنْهُمْ رُشْدًا : رُشد صلاحیت، قابلیت، اہلیت او ہونبیا رتیا تہ وائی۔ او دا ہر قسم ہونبیا رتیا تہ شامل دے، دا ضروری نہ دہ چہ پورہ ہونبیا رشی بلکہ چہ د مال پہ حفاظت پوہیری پدے وجہ ئے رشداً نکرہ راوہ۔ (عزیز)

ابن عباس رضی اللہ عنہما وائی : رشد : د عقل صلاحیت (عقلمندی) او د مال حفاظت دے۔ (قاسمی) او حسن بصری وائی صلاحیت د عقل او دین دے۔

إِسْرَافًا وَبِدَارًا : دا حالونہ دی پہ معنی د اسم فاعل سرہ یعنی مُسْرِفِينَ وَمُبَادِرِينَ كِبَرَهُمْ۔
مہ خوری مالونہ د ہغوی پداسے حال کی چہ تاسو اسراف کونکی او جلتی کونکی یئ چہ دوی د غتیدو نہ مخکی مخکی ورلہ مالونہ ختم کپی چہ بیا راتہ لانجے جوہری نکری۔ (قاسمی) د بدار (جلتی) صورت دا دے چہ د یتیم دورخے یوہ روتی پخولو تہ ضرورت دے او تہ ورلہ دوه او درے پخوہ چہ مال ئے زر ختم شے۔ او د ہغہ زر روپو تہ ضرورت دے او دے ورلہ پنخہ او لس زرہ روپی لگوی۔ نو پردے مال بہ بی خایہ نہ لگوی۔

أَنْ يَكْبُرُوا : دا پہ تاویل د مصدر سرہ مفعول دے دپارہ د بداراً۔ یعنی مُبَادِرِينَ كِبَرَهُمْ۔
تاسو جلتی کوئی (د مال پہ ختمولو) دوی د غت والی نہ۔ یا مضاف پت دے، مَخَافَةَ أَنْ يَكْبُرُوا : یعنی یرہ کوئی ددے نہ چہ دوی بہ راغت شے او جگریے او د مال حسابونہ بہ راسرہ کوی او اوس ئے مونہ د خپل خواہش مطابق استعمالوو۔

وَمَنْ كَانَ غَنِيًّا : یعنی کہ خوك غنی وی او د یتیم د مال حفاظت کوی نو ہغہ لہ پکار دی چہ خان پہ عفت کی وساتی او د یتیم مال تہ زرہ بنہ نہ کپی او د یتیم مال دے د خپل مال سرہ نہ یو خای کوی چہ د یتیم حق ضاع نکری۔

وَمَنْ كَانَ فَقِيرًا : خوك چہ محتاج وی او د یتیم پہ مال کاروبار کوی نو د عرف مطابق

ترے خپلہ نفقہ اخستے شی۔ او امام بخاری او عائشہ رضی اللہ عنہا وائی خُکھ چہ دا تربیت دیتیم کوی او د هغه د مال اصلاح کوی نو د هغه پہ بدلہ کی ترے د عرف مطابق نفقہ اخستے شی۔ (بخاری حسب ترقیم فتح الباری ۲۲۱۲)

فَأَشْهَدُوا عَلَيْهِمْ : یعنی کله چہ ورته خپل مال سپاری نو گواه به پرے پیش کړی چہ تهمت پرے رانشی او دا گواه پیش کول په نیز د بعضو مستحب دی مگر ظاهر د قرآن دا دے چہ دا حکم د فرضیت دے۔

وَكَفَى بِاللَّهِ حَسِيبًا : پدے کی یرہ بیانوی چہ الله به درسره حساب کوی که چرته تا دیتیم مال کی خیانت کړے وی۔

لِّلرِّجَالِ نَصِيبٌ مِّمَّا تَرَكَ الْوَالِدَانِ وَالْأَقْرَبُونَ وَلِلنِّسَاءِ

دپاره د سړو حصه ده د هغه مال نه چہ پریخوډے وی مور او پلار او خپلوانو، او د زنانو دپاره

نَصِيبٌ مِّمَّا تَرَكَ الْوَالِدَانِ وَالْأَقْرَبُونَ مِمَّا قَلَّ مِنْهُ

حصه ده د هغه مال نه چہ پریخوډے وی مور او پلار او خپلوانو، د هغه مال نه چہ لږ وی

أَوْ كَثُرَ نَصِيبًا مَّفْرُوضًا ﴿٧﴾

د هغه نه یا ډیر وی، حصه ده مقرر کړے شوے۔

تفسیر: پدے آیت کی مستحقینو ته د خپلو حقوقو په ادا کولو حکم دے او دا شپږم حکم دے د میراث په باره کی او پدے کی د جاهلیت والو په رسم باندے رد مقصود دے پدے وجه ئے د ښځو نوم هم په مستقله توگه اخستے دے، جاهلیت والو به ښځو او ماشومانو ته د میراث نه حصه نه ورکوله او دا به ئے ویل چہ (مَنْ أَخَذَ بِيَدِهِ السَّيْفَ) میراث د هغه چا حق دے چہ په لاس کی ئے توره اخستی وی۔ او چونکه پدے کار کی ظلم وو پدے وجه شریعت د ظلمونو د دفع کولو دپاره د مسلمانانو تصور برابر کړو، چہ د مشر او کشر او د زنانو او د سړو فرق به په میراث کی نه وی بلکه ټولو ته به خپله خپله مقررے حصے ورکولے شی، کومے چہ الله تعالیٰ روستو تفصیلاً بیان کړیدی۔

پدے وخت کی هم ډیر مسلمانان ښځو او جینکو او خویندو او تریندو ته میراث نه ورکوی او ډیر خلک پرے ځان کافر کړی وائی چہ جینکو له چا میراث ورکړیدے؟! د الله په مقابلہ کی ودرېږی۔ مال ته ټینگیدل او چته تقویٰ ده، نفلونه او بدنی عبادتونه آسان دی

پردی مال نہ خان ساتل گران کار دی، اوس پدی وخت کی داکثرو انسانانو مالونہ حرام دی
 حُکھ چہ یا خو خپله خویندو او لونړو ته میراث نہ ورکوی یا دده پلار خپلو خویندو ته
 میراث نہ وی ورکړی نو هغه ئے بچو ته پاتی وی نو د هغوی دپاره هم دغه مال حرام دی۔
 وَالْأَقْرَبُونَ : لفظ د (قربت) ذکر کولو کی د وراثت علت طرف ته اشاره مقصود ده۔
 مِمَّا قَلَّ مِنْهُ أَوْ كَثُرَ : یعنی دغه میراث مال لږ وی او که ډیر خو خپلو مستحقینو ته به
 ورکولے شی، پدی کی مسلمانان پوهه کول دی چہ د ناجائز ورواجونو نه خانو نه بچ
 وساتئ لکه ځینی خلک د مشرانۍ په نامه څه مال اخلی او نورو وارثانو ته پکی برخه نه
 ورکوی۔ O یا ځینی خلک په اوسنۍ زمانه کی هم زنانه د میراث نه محروموی او یا ورته
 په غیر منقولی مالونو کی برخه نه ورکوی۔ O یا ځینی خلک د میراث د مال نه رواجی
 خیراتونه کوی او د ټولو وارثانو رضا ته پکی نه گوری او نه د یتیمانانو خیال ساتی نو الله
 تاکید وکړو که مال لږ وی او که ډیر خو د میراث خورو لحاظ به ساتلے شی۔
 او د (نصیباً مفروضاً) مطلب دا دی چہ الله دا احکام واجب کړیدی۔
 مَّفْرُوضًا : یعنی مقرر کړی شو د الله د طرفنه چہ د هغه تشریحات په احادیثو کی
 راغلی دی۔ یا فرض په معنی د واجب او لازم سره۔

وَإِذَا حَضَرَ الْقِسْمَةَ أُولُو الْقُرْبَىٰ وَالْيَتَامَىٰ وَالْمَسَاكِينُ

او کله چہ حاضر شی تقسیم (د میراث ته) خپلوان او یتیمانان او مسکینان

فَارْزُقُوهُمْ مِنْهُ وَقُولُوا لَهُمْ قَوْلًا مَعْرُوفًا ﴿٨﴾

نو خوراک ورکړئ دوی ته د هغه (مال) نه او وایی دوی ته وینا نیکه۔

تفسیر: پدی آیت کریمه کی ترغیب دی چہ د میراث نه انفاق وکړئ حُکھ چہ دا طریقه
 ده چہ کله بنده ته ډیر مال ملاؤ شی نو دله د هغه نه صدقه پکار ده۔
 پدی آیت کریمه کی الله تعالیٰ د میراث متعلق یو ضمنی حکم بیان کړیدی چہ کله د
 میراث مال تقسیمېږی او هلته داسے خپلوان چہ د میراث حقدار نه وی او یتیمانان او
 غریبان خلق راشی نو د مال د تقسیمولو نه مخکی د صدقے په توگه او د هغوی د زړه
 ساتلو دپاره هغوی ته څه مال ورکول پکار دی، هغوی به دعا کوی چہ د فلانی په مرگ
 کی مونږ ته فائده وشوه، الله دی ورته بخنه وکړی۔

دے آیت پہ بارہ کی دہ رائے دی : ۱- یوہ رائے دا دہ چہ دا آیت مُحکم دے، منسوخ نہ دے۔ امام بخاری د ابن عباس رضی اللہ عنہما نہ دغہ روایت نقل کړیدے او د صحابہ کرامو او د تابعینو د یو جماعت ہم دغہ رائے دہ چہ وارثانو له پکار دی چہ داسے وکړی لیکن ددے هیخ حد مقرر نہ دے چہ خومره به ورکوی او ډیر کم خلك پدے باندے عمل کوی چہ د میراث د تقسیم په وخت کی غیر وارث خپلوانو او یتیمانانو او مسکینانو ته د میراث نه خه برخه ورکړی کله چہ هغوی په دغہ خای د تقسیم کی حاضر وی۔ نو د (فَارْزُقُوهُمْ) حکم به استحبابی وی۔ نو د (وَقُولُوا لَهُمْ قَوْلًا مَعْرُوفًا) مطلب به دا وی چہ دوی ته پداسے سخت وخت کی چہ انسان په غصه وی او خفگان کی وی نرمه وینا وکړی چہ پدے مال کی ستاسو برخه نشته لیکن مونږه تاسو ته خه شی د صدقے په طور درکړو۔ نو پدے سره به دغہ مسکینان مړی ته ښه دعا وکړی۔

۲- دویمه رائے دا دہ چہ ددے آیت حکم د احکامو د میراث په ذریعه منسوخ شوی دے۔ د منسوخه معنی مطلب به دا وو چہ په ابتداء د اسلام کی د مړی په مال کی د ټولو خپلوانو حق وو کله چہ به ورته حاضر شو نو هغوی ته به هم خه نا خه ورکول کیدل لیکن روستو په (یو صیکم الله) آیت سره الله تعالیٰ دا حکم منسوخ کړو او په میراث کی صرف د وارثانو حق وښودلے شو، نه د نورو خپلوانو او یتیمانانو او مسکینانو۔

د عکرمه، ابو الشعثاء او قاسم بن محمد همدا رائے ده۔ او د ائمه اربعو او جمهور و فقهاؤ همدا مذهب دے۔ البته د مړی دا حق شته چہ په وخت د مرگ کی د غیر وارثانو دپاره د خه مال وصیت وکړی نو پس د مرگ نه به هغه ورته ورکولے شی۔ د مال مالک په خپل ژوند کی په دریمه حصه مال کی د وصیت تصرف کولے شی لکه چہ د سعد بن ابی وقاص ؓ د حدیث نه ثابت دے چہ هغه بخاری او مسلم روایت کړیدے چہ رسول الله ﷺ هغه ته په دریمه حصه مال کی د وصیت تصرف کولو حق ورکړے وو۔

خینو علماؤ اولنی رائے ته ترجیح ورکړیده او ویلی ئے دی چہ د آیت د منسوخ منلو خه معقوله وجه نشته۔ پدے وجه که د مال د تقسیم په وخت خه رشته دار موجود وی او هغه محتاج هم وی نو د صله رحمی د جذبے ساتونکی وارثان همدا مناسبه گنږی چہ هغوی ته هم خه مال ورکړے شی، دے دپاره چہ چرته د دوی د یو رشته دار د مال تقسیم کپړی هلته نه دوی محروم واپس نشی۔ او په خاص توگه هغه یتیم بچیان چہ د هغوی پلار نیکه وفات شوے هم وی، او د میراث نه محروم شوے وی او بیا د هغوی د نیکه د وفات کیدو نه

روستو میراث تقسیم پری او د هغوی تره او تریندے میراث اومومی او خوشحالی کوی او دا بچیان د هغوی خلو ته گوری او دوی ته هیخ نه وی ملاؤ شوی۔ صرف پدے وجهه چه د دوی پلار د دوی د نیکه نه مخکی وفات شویدے نو د دوی د محرومتیا به خه عالم وی ؟ د داسه بچو په حق کی خو دا آیت د آب حیات په شان دے۔ او په خاص توگه که د نیکه جائیداد زیات وی او وارثان د هغه یتیمانانو په حال رحم کوی نو د دوی په حصه کی هم خه نا خه جائیداد راتلی شی او د دوی غربت لرے کیدے شی۔ (تیسیر الرحمن)

(۳) ځینی علماؤ ددے آیت تفسیر داسه کړیدے چه دلته د (اولو القربی) اویتامی او مساکین نه مراد پخپله وارثان دی او د آیت مطلب دا دے چه کله مړی وفات شی او میراث ئه پاتی شی او دغه وارثان راشی د میراث د تقسیم مطالبه کوی او فی الحال تقسیم د خه حالاتو د وجهه نه مشکل وی نو دوی له به د دوی د ضرورت مطابق لږه خه برخه ورکړی شی چه هغه به د دوی په روستو حصه کی حساب شی او د دوی ضرورت دے پرے پوره کړی شی او دوی ته دے نیکه، بنائسته وینا وکړی شی چه دا ستاسو مال دے لیکن اوس ئه د تقسیم موقعه نه ده، ټول وارثان حاضر نه دی، یا مال تس نس دے وغیره)۔ مطلب دا چه یتیمانان او مسکینان خفه کول جائز نه دی بلکه د هغوی ضرورت پوره کول پکار دی۔ لیکن اول تفسیر (د ابن عباس رئیس المفسرین) ډیر غوره دے۔ او دا دریم تفسیر د حسین علی رحمه الله دے لیکن ضعیف جداً دے، د آیت د سیاق نه خلاف دے۔

فائده : ددے نه دا استنباط کیږی چه کله ستا مخه ته یو حاضر شی ته دیو تن زړه کیږی نو هغه له هم د هغه نه خه ورکول پکار دی پدے وجهه رسول الله ﷺ فرمایلی دی : کله چه یو تن ستاسو ته د هغه خادم خه طعام راوړی نو هغه دے ځان سره کینوی، که د ځان سره ئه نه کینوی نو هغه ته دے یوه یا دوه لقمه (نوپی) ورکړی۔ او رسول الله ﷺ به نوے میوه ماشومانو ته اول ورکوله۔ (تفسیر السعدی ۱/۱۶۵)۔

نو کله چه یو دهقان د خپل پتی فصل او کرونده راوشو کوی نو هلته حاضر و مسکینانو ته خه نا خه ورکولو سره ددے آیت په اشاراتو باندے عمل راځی۔ او په ﴿وَأَتُوا حَقَّهُ يَوْمَ حَصَادِهِ﴾ کی دغه حکم ته اشاره شویده لکه روستو سورة الانعام (۱۴۱) آیت کی راځی۔

وَلْيَخْشَ الَّذِينَ لَوْ تَرَكُوا مِنْ خَلْفِهِمْ ذُرِّيَّةً ضِعَافًا

او وډی یریری هغه کسان که چرته پریدی روستو د خپل ځان نه بچی کمزوری

خَافُوا عَلَيْهِمْ فَلْيَتَّقُوا اللَّهَ وَلْيَقُولُوا قَوْلًا سَدِيدًا ﴿٩﴾

چہ یربرپی پہ هغوی باندے (د خلکو د ظلم نه) نو وډے یربرپی د الله نه او وائی دے وینا د حق سره برابره

تفسیر: پدے آیت کی بل حکم دے (الَّتَّهَىٰ عَنِ الظُّلْمِ عَلَى الْيَتَامَىٰ) په یتیمانانو باندے د ظلم کولو نه منع کوی لکه په خپلو بچو چه ظلم نه خوبنوی۔ نو په آیت کی د (الذین) نه مراد د یتیمانانو اولیاء دی او دا فاعل دے د (ولیکش) او مفعول ئے پت دے آی الظلم عَلَى الْيَتَامَىٰ) مطلب به دا وی چه هغه کسان دے ویربرپی د ظلم کولو نه په یتیمانانو بالفرض که دوی د خپل ځانونو نه روستو کمزوری بچی پریدی او دوی مړه شی او په هغوی باندے د ظلم نه یربرپی چه څوک به پرې ظلم وکړی نو دغه شان دا کسان دے په یتیمانانو باندے د ظلم نه کوی یعنی لکه ستا بچو باندے چه څوک ظلم کوی ته خفه کیږے نو دغه شان ته په پردو بچو باندے ظلم مه کوه۔ او داسے بنیاد کیږده چه ستا د مرگ نه روستو هم ستا د اولادو سره څوک ظلم ونکړی او ددے نیک عمل په برکت ستا د یتیمانانو هم ښه تربیت شی او خلک ورته په درنه سترگه وگوری چه د فلانی نیک عمله اولاد دی۔

یعنی په ټولو مسلمانانو لازمه ده چه د یتیمانانو په کمزوری حالت باندے رحم وکړی که په چا باندے ئے حقوق وی هغه دے ورته ادا کړی او که نه وی نو (وَلْيَقُولُوا قَوْلًا سَدِيدًا) د سمو خبرو حق خو په هر چا باندے لری، یتیمانان لکه چه د مالونو حفاظت ته محتاج دی همدارنگه د خیر او د نصیحت خبرو او د آدابو ښودلو ته هم ضرورت لری۔
د تفسیر علماؤ ددے آیت نور توجیحات هم بیان کړیدی:
یوه توجیه مخکی تیره شوه۔

دویمه توجیه دا ده چه دا حکم د مریض د عیادت کونکو دپاره دے چه که مریض په خپل مال کی دبی ځایه تصرف په وجه خپل اولاد ته نقصان رسوی نو هغه دے منع کړی۔
دریمه توجیه دا ده چه دا حکم د وارثانو دپاره دے چه د میراث د تقسیمیدو په وخت چه کوم کمزوری رسته داران، یتیمانان او مسکینان موجود وی نو د هغوی خیال دے اوساتی، دا سوچ دے اوکړی چه که د دوی د وفات نه روستو د دوی واره بچی وی نو آیا دوی به دا غوختلې چه څوک دا د صدقے او احسان نه محروم کړی۔

څلورمه توجیه دا ده چه (نَزَلَتْ فِيمَنْ يَأْمُرُ الْمُحْتَضَرَّ بِأَكْثَرِ مِنَ الثَّلَاثِ) دا آیت د هغه چا په باره کی نازل دے چه مړ کیدونکی شخص ته حکم کوی چه د ثلث مال نه په زیات وصیت

وکری یعنی وصیت کونکے دے دوارثانو خیال اوساتی اوپہ وصیت کی دے د حد نہ تیروتل نہ کوی او دبعض حاضرینوپہ وسوسو کی دے نہ راخی چہ هغوی ورتہ دتول مال پہ وصیت حکم کوی او دا ورتہ وائی چہ خان دپارہ د آخرت غم وکړه او دبجو پرواه مہ کوہ، هغوی ته به الله رزق ورکوی لکه د سعد بن ابی وقاص رضی اللہ عنہ پہ حدیث کی راغلی دی چہ رسول الله صلی اللہ علیہ وسلم هغه ته د یو ثلث نہ دزیات مال وصیت اجازت ورنکړو۔ یعنی د خپلو بچوپہ باره کی دا خوبنوی چہ هغوی ته ډیر میراث پاتی شی نو د پردو بچوپہ باره کی هم دغه خوبن کړه چہ هغوی ته زیات میراث پاتی شی۔

پنځمه توجیه دا ده چہ دا حکم هغه مړ کیدونکو کسانو ته دے چہ د هغوی گنړ اولاد پاتی کیږی او یریری چہ مشران به په کشرانو ظلم وکړی (لکه د دوه میندو اولادو کی اکثر دا کار کیږی) نو هغوی دے د الله نه ویریری او خپل بچو ته دے دا وصیت وکړی چہ ظلم به نہ کوی او تولو میراث خورو ته به صحیح صحیح میراث ورکوی او جینکی به هم نہ محرومی۔ نو (فلیتقوا الله) به بیان د (وَلْيَحْشَ) دپارہ وی۔ او (وَلْيَقُولُوا قَوْلًا سَدِيدًا) یعنی د حق او شرعی حکم مطابق دے وینا وکړی چہ په شرعی طریقہ میراث تقسیم کړی او بی ځایه خیراتونه مہ کوی هسے نہ چہ د یتیمانانو په مال کی درنه خیانت وشي۔ ابن جریر، ابن کثیر اورازی وغیرهم اولنی توجیه ته ترجیح ورکړیده او وئیلی ئے دی چہ د سیاق سباق آیتونه ددے تائید کوی۔ مگر الله تعالی داسے عجیب آیت وئیلے دے چہ ددے تولو معانیو سره لگی او پدے تولو باندے مونږ مکلف یو دے دپارہ چہ مونږ د ظلم نه ځان بچ کړو۔ ينظر (محاسن التاويل للقاسمی ۲/۲۳۳ و تیسیر الرحمن بتصرف)

إِنَّ الدِّينَ يَأْكُلُونَ أَمْوَالَ الْيَتَامَىٰ ظُلْمًا إِنَّمَا يَأْكُلُونَ

یقیناً هغه کسان چہ خوری مالونه د یتیمانانو په ظلم سره یقیناً دوی اچوی

فِي بُطُونِهِمْ نَارًا وَسَيَصْلَوْنَ سَعِيرًا ﴿١٠﴾

په خیتو خپلو کی اور او زردے چہ دا خل به کړے شی اور گرم ته۔

تفسیر: اوس وائی کہ دیو انسان زړه سخت وی او په یتیمانانو ئے زړه نہ سوزی او یا دومره هم نہ شی کولے چہ خپل ځان مړ او خپل ماشومان یتیمان فرض کړی، دے دپارہ چہ په هغوی ئے رحم راشی او داسے هم نہ کوی بلکه د یتیم مال ته ئے پرلتی وهلی وی نو د

دغه کسانو خیتی د اور تنورونه دی او په اور باندې سوزیدل د دوی سره مناسب دی۔
 دا آیت چه کله نازل شو صحابه کرامو د یتیمانانو مالونه د خپلو خانو نو نه جدا کړل چه
 مونږ نه خیانت ونشی لکه مخکی په سورة البقره ﴿وَأَنْ تَحَالِطُوهُمْ﴾ (۲۲۰) آیت کی ذکر
 شوی دی۔

يُوصِيكُمُ اللَّهُ فِي أَوْلَادِكُمْ لِلذَّكَرِ مِثْلُ حَظِّ

وصیت کوی الله تعالی تاسو ته په باره د اولاد ستاسو کی، دپاره د سړی په اندازه د برخه

الْأُنثَيَيْنِ فَإِنْ كُنَّ نِسَاءً فَوْقَ اثْنَتَيْنِ فَلَهُنَّ ثُلُثَا

د دوه جینکو ده، نو که چرته وی زنانه (دوه یا) دپاسه ددوونو هغوی دپاره دوه حصه دی

مَا تَرَكَ وَإِنْ كَانَتْ وَاحِدَةً فَلَهَا النِّصْفُ وَلِأَبَوَيْهِ

د هغه مال چه مړی پریځی وی او که یوه وه نو د هغه دپاره نیمائی مال دی اود مور او پلار د مړی

لِكُلِّ وَاحِدٍ مِّنْهُمَا الشُّدُسُ مِمَّا تَرَكَ إِنْ كَانَ

دپاره د هر ددې دواړو نه شپږمه حصه ده د هغه مال نه چه پریځی وی مړی که چرته وی

لَهُ وَلَدٌ فَإِنْ لَّمْ يَكُنْ لَهُ وَلَدٌ وَوَرِثَةُ أَبَوَاهُ

هغه لره اولاد نو که نه وی هغه لره اولاد او میراث وړی د هغه نه مور او پلار د هغه

فَلِأُمِّهِ الثُّلُثُ فَإِنْ كَانَ لَهُ إِخْوَةٌ فَلِأُمِّهِ الشُّدُسُ

نو د مور د هغه دپاره دریمه حصه ده، پس که وی هغه لره ورو نه نو د مور دپاره ئه شپږمه حصه ده

مِنْ بَعْدِ وَصِيَّةٍ يُوصِي بِهَا أَوْ دَيْنٍ

پس د پوره کولو د وصیت نه چه وصیت ئه کړی وی په هغه سره یا پس د ادا کولو د قرض نه،

أَبَاؤُكُمْ وَأَبْنَاؤُكُمْ لَا تَدْرُونَ أَيُّهُمْ أَقْرَبُ لَكُمْ

پلاران ستاسو او زامن ستاسو نه پوهیږئ تاسو چه کوم یو د دوی نه زیات نزدی دی تاسو ته

نَفْعًا فَرِيضَةٌ مِّنَ اللَّهِ إِنَّ اللَّهَ كَانَ عَلِيمًا حَكِيمًا ﴿١١﴾

په فائده کی، حصه مقرر کړی شوی دی د طرفه د الله نه، یقیناً الله پوهه دی، حکمتونو والادی۔

تفسیر : د قرآن کریم پہ خلورو آیتونو کی د میراث مسائل دی چہ دوه دلتہ او یو پہ آخر د سورة النساء کی او یو پہ آخر د سورة الانفال او سورة الاحزاب کی دے چہ هغه دواړه یو شان دی۔ او ددے آیتونو نه ټول مسائل د میراث حل کیږی که څوک پرې په صحیح معنو پوهه شی۔

اول میراث د توالد دے یعنی د بچو او د مور او پلار په باره کی۔ او په روستو نیمائی آیت کی میراث الازدواج دے یعنی د ښځے او د خاوند میراث۔ او په (وَإِنْ كَانَ رَجُلٌ) کی میراث د اخوه اخیافی دے۔ (چہ د مور نه وی او د پلار نه نه وی)۔ او په آخر د سورة نساء کی په هغه کی میراث د اخوه او اخوات اعیانی او علاتی دی چہ د مور او پلار دواړو وی یا صرف د پلار نه وی نه د مور نه۔ او (وَأُولُوا الْأَرْحَامِ) آیت کی د ذوی الارحامو میراث دے۔ او دلتہ ئے د اولادو میراث مقدم کړو ځکه چہ د انسان تعلق د هر چا نه د اولادو سره مخکی او ډیر وی۔

فائده عجیبه : سرې چہ مړ شی د هغه په مال کی خلور حقه دی (۱) اَلتَّجْهِيزُ وَالتَّكْفِينُ وَالتَّدْفِینُ۔ کفن دفن ورکول او سنبالول۔ (۲) اَدَاءُ الدُّیُونِ۔ د مړی قرضونه ادا کول، نبی علیه السلام دا مخکی کړیدی په وصیت باندے او قرآن کی د وصیت نه روستو ذکر دے حکمت ئے روستو راځی۔ (۳) تَنْفِیْذُ الْوَصِیَّةِ۔ کوم وصیت ئے چہ کړے وی هغه نافذ کول۔ (۴) تَقْسِیمُ الْمِیرَاثِ۔ ددے نه روستو چہ کوم مال پاتے شو هغه به تقسیم کړے شی۔

فائده : د میراث اسباب څومره دی؟ ابن عاشور لیکلی دی چہ په جاهلیت زمانه کی د میراث (۱) یو سبب تبنی وه چہ یو تن به یو شخص په خپل زوی ولی و نیولو (متبنی) نو د یو بل نه به ئے میراث هم وړو، اسلام چہ کله راغلو نو دا سبب ئے ختم کړو۔

(۲) عقد جلف : د جاهلیت په زمانه کی به یو تن د بل سره قسم وکړو چہ زمونږ د دواړو وینه به شریکه وی او دواړه به د یو بل نه میراث وړو۔ په اسلام کی دا سبب هم زائل شو۔

(۳) رسول الله ﷺ په مکه کی د میراثو احکام نشو بدلول ځکه چہ طاقت ئے نه وو، نه شو نافذ کول نو پدے وجه کله ئے چہ مدینه ته هجرت وکړو نو د مهاجرینو اکثر خپلوان چہ مشرکان وو په مکه کی پاتی شول نو رسول الله ﷺ د صحابه کرامو تر مینځ عقد حلف او عقد موالات جوړ کړو یعنی دا ئے وویل چہ یو مهاجر د بل مهاجر ورور شو او دده نه به میراث وړی لکه روستو په ﴿وَلِكُلٍّ جَعَلْنَا مَوَالِیَ﴾ النساء (۳۳) آیت کی راځی۔ بیا چہ کله د مسلمانانو بچی پیدا شو او اکثر خپلوان ئے مسلمانان شول نو الله تعالی د میراث سبب بیرته خپلولی ته واپس کړو۔ (التنویر والتحریر ۳۷/۴)

(۴) چہ دا خپلولی کله پہ نسب سرہ ده۔ (۵) او کله پہ زوجیت (نکاحی تعلق) سرہ۔
 (۶) او کله پہ وَلَاءُ الْعَتَاقَةِ سرہ۔ چہ یو تن یو غلام آزاد کړی او د هغه خپلوان نه وی نو
 آزادونکے به ترے میراث وړی۔ نو درے سببونه (تبنی، هجرت او عقد مواخات) منسوخ
 شو او باقی نسب، زوجیت ولاء العتاقة پاتی شول۔

يُوصِيكُمُ اللَّهُ : د ایصاء نه دے، ابن عاشور وئیلی دی چہ ایصاء په هغه شی باندے امر
 کولو ته وائی چہ په هغه کی د مامور نفع وی او د امر کونکی د طرفنه اهتمام وی۔ او ابن
 کثیر فرمائی : معنی داده چہ الله تعالی تاسو ته په عدل سره حکم کوی۔ او وصیت
 تاکید کی حکم ته وائی چہ نه منسوخ کیږی۔

لِلَّذِكْرِ مِثْلُ حَظِّ الْأُنثَيَيْنِ :

حکمة : دلته الله تعالی سرے مشابه کړیدے د بنځو سره په میراث کی یعنی سړوله
 دومره مال ورکوی لکه بنځو له ئے چہ ورکوی خو د هغه دوچنده۔ نو گویا که اصل میراث
 خوره جینی ده، پدے کی ترغیب دے چہ جینکی د میراث نه محرومی نکړے شی۔ او په
 تشبیه کی حکمت دا هم دے چہ هلك زور کولے شی او جینی زور نشی کولے۔

صورت : پلار مې شو یو هلك او دوه جینکی پاتے شوے نو ټول مال د دوی دے کله ئے چہ
 مور نه وی نو که مثلاً مال دوه لاکه روپۍ دے نو یو لاکه به هلك واخلی او یو لاکه به دوه
 جینکی واخلی۔ او نور صورتونه ورسره ته ملگرے کوہ۔ یا به ورسره مور او پلار وی او
 بنځه به ورسره وی یا نه نو ډیر صورتونه پکی جوړېږی خو د اولادو میراث دغه شو کوم
 چہ بیان شو۔

فَوْقَ اثْنَتَيْنِ : د دوه او د دوه نه زیاتو جینکو یو شان میراث دے چہ دوه دریمے حصے به
 ورکولے شی۔ **صورت** : پلار مې شو او دوه یا درے یا لس لونړه ترے پاتے شوے نو مال به
 درے حصے شی، دوه حصے به جینکو ته ورکړے شی دوی به ئے خپل مینځ کی برابر تقسیم
 کړی او دریمه حصه مال به ئے نور میراث خواره واخلی چہ مثلاً تره یا دتره خوی یا ماما او
 داسے ورپسے ورځه، او جینکی ټول مال د مړی نشی اخستے۔

وَإِنْ كَانَتْ وَاحِدَةً فَلَهَا النِّصْفُ : **صورت** : پلار مې شو یو لور ترے پاتے شوه نو نیمائی
 مال به د لور شی او باقی به نور میراث خواره واخلی، جینی ټول مال د پلار نشی اخستے۔
 وَلِأَبَوَيْهِ : اوس د مور او پلار میراث بیانوی۔

لِكُلِّ وَاحِدٍ : دا بدل دے د (أَبَوَيْهِ) نه او د بدل په ذکر کولو کی فائده داده چہ دا معلومه

شی چہ یو سُدس (شپہر مه برخه) د دوی شریک نۀ دے بلکه د هریو دپاره جدا جدا شپہر مه برخه ده۔

د (إِنْ كَانَ لَهُ وَلَدٌ) پورے صورت د مسئلے دا دے چہ سرے مړ شو مور او پلار ئے پاتی شو او خپل بچی ئے پاتی دی نو مور او پلار ته به شپہر مه برخه ورکولے شی او باقی به د بچو ترمینځ تقسیم شی۔ لکه شپہر لاکه روپۍ پاتے شویو لاکه د مور او یو لاکه د پلار او څلور لاکه به د بچو دپاره شی۔

وَلَدٌ: په ولد کی خپل بچے او نمسے دواړه داخل دی۔ او هلك او جینی دواړو ته شامل دے۔
فَإِنْ لَّمْ يَكُنْ لَهُ وَلَدٌ: په ولد کی نارینه او زاننه او نمسی ټول داخل دی۔

د مور او پلار د برخو بعض تفصیل

(۱) که مړے یواځے نارینه اولاد لري برابره ده چہ یو تن وی او که زیات نو مور او پلار هر یو به د ټول مال (میراث) نه شپہر مه شپہر مه (۱/۶) برخه اخلی او نور به نارینه اولاد ته پاتی کیږی۔

(۲) او که یواځے زاننه اولاد ئے وی نو د مور او پلار په شپہر مو برخو کی څه تغیر نه راځی خو چہ لونړه خپله برخه واخلی او څه پاتی شی نو هغه به هم د پلار شپہر مه برخه سره یو ځای کیږی۔

(۳) که چرته یو تن مړ شی او صرف پلار ترے پاتی شی، چہ هیڅ اولاد ئے نۀ وی نو پلار ته به ټول مال ورکولے شی ځکه چہ دا عصبه دے۔ (تفسیر السعدی ۱/۶۶۱ وغیره)

د مړی چہ اولاد نۀ وی د هغے درې صورتونه

فَإِنْ لَّمْ يَكُنْ لَهُ وَلَدٌ: (۱) صورت: سرے مړ شو چہ اولاد ئے نشته واده ئے نۀ دے کړے یا ئے بچی نۀ دی پیدا شوی او مور او پلار ئے ژوندی دی نو مور به ئے دریمه واخلی (وَلَا يَبِیْهِ الْبَاقِیُّ) او د پلار دپاره ئے باقی مال دے دا پدے وخت کی عصبه دے۔ مثلاً درے لاکه روپۍ پاتے شویو نو یو لاکه به مور واخلی او باقی دوه لاکه به پلار ته پاتی شی۔

(۲) صورت چہ د مور او پلار سره د مړی بنځه یا د مړی خاوند هم په وارثانو کی شامل وی نو پدے صورت کی قانون دا دے چہ بنځه یا خاوند به اول خپله برخه واخلی (چہ هغه روستو په بل آیت کی راځی) او په باقی مال کی به د مور دریمه برخه رسیږی او نور چہ څه

پاتی شو ہفہ بہ پلار تہ ورکپے شی۔

(۳) **صورت** چہ د مور او پلار سرہ د مری دوه تنہ یا زیاتی خویندی یا ورونہ ژوندی وی، برابرہ خبرہ دہ چہ سکہ وی یا ناسکہ نو پدے صورت کی د مور یواخی د ټول مال شپہر مه برخہ رسیپری او باقیماندہ ټول مال د مری پلار تہ پاتی کیپری۔ البتہ کہ د خویندو او ورونہ یو تن ژوندی وو نو بیا د مور پہ برخہ باندے څہ اثر نہ غور زوی بلکہ د اول صورت پہ شان حکم لری چہ د مور بہ دریمہ برخہ رسیپری لکہ ددے صورت تفصیل لاندے راروان دے۔ او آیا ورونہ او خویندو میراث بہ وی او کہ نہ نو پدے کی اختلاف دے، راجح دا دہ چہ د دوی میراث نہ رسیپری ځکہ چہ پلار نزدی عصبہ دے او دوی وړاندے دی۔

وَوَرِثَةُ اَبَوَاهُ: یعنی میراث وړی د مری نه مور او پلار دده۔ دا قید ورسره ځکہ وائی چہ کله مور او پلار موجود وی لیکن کافران وی یا غلامان وی یا قاتلان وی نو هغوی تہ د اولادو پہ میراث کی څہ برخہ نہ ملا وېری۔ (احسن الکلام)

فَإِنْ كَانَ لَهُ إِخْوَةٌ: صورت: سرپے مړ شو مور او پلار ئے هم شته او ورسره ورونه ئے هم شته نو دلته به د مری ورونه د مور حصه کموی، دریمے نه به ئے شپہر مه تہ نقل کوی مثلاً: شپہر لاکہ روپی پاتے شو مړ نو مور به ئے یو لاکہ واخلی او په قول راجح کی به د ورونو هیڅ برخہ نہ وی او باقی پنځه لاکہ به پلار تہ پاتی شی۔

دلته مور ولے شپہر مه تہ نقل شوه او پلار تہ زیاته پاتی شوه؟ ددے حکمت دا معلومېری (والله اعلم) چہ د مور خرچہ د مری په نورو ورونو باندے لازم ده نو کہ مور تہ برخہ کمه ورسې نو د ورونو په وجه به ئے گوزاره روانه وی۔ او بل طرفته کہ د مری ورونه زیات وی او ماشومان وی نو د هغوی خرچہ په پلار راخی نو پلار له زیاته ورکول پکار دی چہ د دغه ماشومانو نفقه پرے هم وکړی۔

حکمة: په احادیثو کی قرض د وصیت نه مخکی بنودلے شویدے او دلته وصیت مخکی ذکر شو؟ ددے حکمة دا دے چہ د دین (قرض) مُطالب (طلبگار) موجود دے هغه درته په سر ودرېری او د وصیت طلبگار نه وی ځکہ چہ د مړ کیدونکی په خوا کی حاضر نه وی یا د شرم او حیاء د وجه نه مطالبه نشی کولے۔ نو الله فرمائی قرض خو به هسے هم ورکوی خو چہ دغه وصیت درنه هیر نشی۔ (۲) دویم حکمة دا دے (خطیب شریینی وائی): چہ وصیت پوره کول په وارثانو باندے گران تمامېری ځکہ چہ دا په غیر د عوض نه اخستلے شی او بله دا چہ وصیت د هر مکلف دپاره مستحب دے په خلاف د دین (قرض)

نہ چہ ہغہ پہ ہر چا باندے نئے وی۔ او پہ وصیت مخکی ذکر کولو کی ترغیب دے وصیت کولو تہ۔ (السراج المنیر ۱/۲۳۱)

آبَاؤُكُمْ : پدے کی پہ مخکنی طریقہ سرہ د میراث د تقسیم حکمة بیانوی چہ اللہ تعالیٰ د بندگانو صوابدید تہ ونئے سپارلو بلکہ خپلہ ئے بیان کرو حکہ چہ تاسو نئے پوہیری چہ تاسو تہ د چا فائدہ زیاتہ رسی۔ او اللہ تعالیٰ تہ ستاسو گتہ او تاوان خرگند دے۔ تہ بہ راولگے پلار تہ بہ زیات وصیت وکریے او حال دا چہ د بچی فائدہ بہ زیاتہ وی یا برعکس تہ بہ بچی تہ زیات مال ورکریے او پہ واقع کی بہ تاتہ د پلار فائدہ زیاتہ رسیری۔ دا پہ دنیا او آخرت دواو کی مراد کیدے شی مثلاً پہ دنیا کی تاتہ پتہ نشستہ چہ د پلار دعا بچی تہ فائدہ ورکری او دارنگہ کلہ د بچی دعا او صدقہ پلار تہ فائدہ ورکری، لکہ امام قرطبی وئیلی دی چہ کلہ والدین د اولاد پہ دعا سرہ اوچتہ درجہ حاصلہ کریے او دغہ شان اولاد د والدینو پہ دعا سرہ اوچت مقام تہ رسیدلے شی۔ دارنگہ پہ آخرت کی بہ ہریو د پلار او بچو نہ دیو بل دپارہ سفارش کوی، کہ پلاران ئے اوچتے مرتبے تہ رسیدلی وی نو اللہ تعالیٰ بہ ورتہ بچی ورپورتہ کری لکہ دا پہ سورة الطور (۲۱) آیت کی راغلی دی : ﴿وَالَّذِينَ آمَنُوا وَاتَّبَعَتْهُمْ ذُرِّيَّتُهُمْ بِإِيمَانٍ أَلْحَقْنَا بِهِمْ ذُرِّيَّتَهُمْ﴾۔

او کہ بچی ئے اوچتے درجے تہ رسیدلی وی نو پلاران بہ ورتہ اللہ تعالیٰ د هغوی پہ سفارش سرہ ورپورتہ کری۔ (ابن عباس)

د عبد اللہ بن عباس رضی اللہ عنہما نہ داسے مطلب نقل دے چہ پہ پلارانو او خامنو کی حشوک د اللہ تعالیٰ دیر تابعدار وی ہغہ بہ د قیامت پہ ورخ اوچتے درجے والا وی او اللہ تعالیٰ د بعض مؤمنانو سفارش د بعضو پہ بارہ کی قبلوی، کہ د پلار درجہ پہ جنت کی پورتہ وہ د بچی دپارہ بہ سفارش کوی او کہ د بچی پورتہ وہ نو د پلار دپارہ بہ سفارش کوی۔

(السراج المنیر ۱/۲۳۱)

ابو حیان وئیلی دی چہ پدے کی اشارہ دہ چہ د مورث د مرگ تمنا مہ کوہ۔ (احسن الکلام)

وَلَكُمْ نِصْفُ مَا تَرَكَ أَرْوَاجُكُمْ إِنْ لَمْ يَكُنْ

اوستاسو دپارہ نیمائی مال دے د هغے نہ چہ پریخودے وی بنخو ستاسو کہ چرتہ نئے وی

لَهُنَّ وَلَدٌ فَإِنْ كَانَ لَهُنَّ وَلَدٌ فَلَكُمْ الرُّبْعُ مِمَّا

هغوی لہرہ ہیخ اولاد او کہ وی هغوی لہرہ اولاد نو تاسو لہرہ خلورمہ حصہ دہ د هغہ مال نہ

تَرَكْنَ مِنْ بَعْدِ وَصِيَّةٍ يُوصِيَنَّ بِهَا

چہ پریخودی وی دوی پس د پوره کولو د وصیت نہ چہ وصیت تے کرے وی پہ هغه سره

أَوْ دَيْنٍ وَلَهُنَّ الرُّبُعُ مِمَّا تَرَكْتُمْ

یا پس د ادا کولو د قرض نہ او بنځو لره څلورمه برخه ده د هغه مال نه چہ پریخودی وی تاسو

إِنْ لَّمْ يَكُنْ لَكُمْ وَلَدٌ فَإِنْ كَانَ لَكُمْ وَلَدٌ فَلَهُنَّ الثُّمُنُ

که چرته نه وی تاسو لره څه اولاد نوکه وی تاسو لره اولاد نو بنځو له اتمه برخه ده

مِمَّا تَرَكْتُمْ مِنْ بَعْدِ وَصِيَّةٍ تُوصُونَ

د هغه مال نه چہ پریخودی وی تاسو پس د پوره کولو د وصیت نه چہ وصیت کوی تاسو

بِهَا أَوْ دَيْنٍ وَإِنْ كَانَ رَجُلٌ يُورَثُ

په هغه سره یا پس د ادا کولو د قرض نه او که چرته وی یو سره چہ میراث ورپه شی د هغه نه

كَأَلَةٍ أَوْ امْرَأَةٍ وَلَهُ أَخٌ أَوْ أُخْتُ فَلِكُلِّ وَاحِدٍ

میراث یا بنځه (دغسه) وی او د هغه دپاره ورور یا خور وی (صرف د مور نه) نو د هریو دپاره

مِنْهُمَا السُّدُسُ فَإِنْ كَانُوا أَكْثَرَ مِنْ ذَلِكَ فَهُمْ شُرَكَاءُ

د دې دواړو نه شپږمه برخه ده نو که چرته وی دوی زیات د دې نه نو دوی به شریک وی

فِي الثُّلُثِ مِنْ بَعْدِ وَصِيَّةٍ يُوصِي بِهَا أَوْ دَيْنٍ

په دریمه برخه کی پس د وصیت نه چہ وصیت کوله شی پدې سره یا پس د ادا کولو د قرض نه،

غَيْرِ مُضَارٍّ وَصِيَّةٌ

شی تاسو نه ضرر ورکونکی (په وصیت سره هیچاته) دا مضبوط حکم دې

مِنَ اللَّهِ وَاللَّهُ عَلِيمٌ حَلِيمٌ ﴿١٢﴾

د طرفه د الله نه او الله پوهه دې، صبرناک دې.

تفسیر: بنځه د خپل خاوند په میراث کی صرف څلورمه برخه اخلي کله تې چہ اولاد نه وی یا اتمه برخه اخلي کله تې چہ د خاوند نه اولاد وی او که بنځه د یوې نه زیاتې وی نو

هغوی تولے په څلورمه يا اتمه برخه کي شريکيږي۔

وَلَكُمْ نِصْفُ : صورت : بنځه مړه شوه او د هغه بچي ددې يا د بل خاوند نه نشته نو نيم مال به خاوند واخلي او باقی نيمائی به د هغه مور او پلار واخلي نو ددې ميراث د سړي سخران ته نقل شو۔ تول مال خاوند نشي اخستے۔

فَإِنْ كَانَ لَهُنَّ وَلَدٌ : صورت : بنځه مړه شوه او بچي هم ترې پاتې شو که ددې خاوند نه وي او که د بل خاوند نه نو خاوند به ئې څلورمه برخه واخلي او باقی به بچو کي تقسيم شي۔ **وَلَهُنَّ الرُّبُعُ :** بنځه که يوه وي او که ډيرې خو چه بچي ئې نه وي نو څلورمه به ورته ملاويږي او که بچي ئې وي نو اتمه برخه به اخلي۔

لَكُمْ وَلَدٌ : يعنې د سړي ددې بنځه نه يا د بلې بنځه نه بچي نه وي۔

وَإِنْ كَانَ رَجُلٌ : اوس د اخيافي ورونو او خویندو ميراث ذکر کوي چه پدې کي ورونه او خویندې په ميراث کي برابر دي۔ اخيافي يا خيفي هغه ورونو او خویندو ته وائي چه مور کي شريک وي نه په پلار کي۔

قانون

د مور شريکو خویندو او ورونو په برخو کي شرط دا دې چه مړه به کلاله وي چه نه ئې پلار او نه ئې اولاد ژوندي وي، نه ځوی او نه لور۔ او که پدې کي يو تن موجود وي نو دا ورونه او خویندې د ميراث نه بي برخه کيږي۔

کَلَالَةٌ : ميراث ته وائي او امام بخاري د ابوبکر صديق رضي الله عنه نه نقل کړېدې چه کلاله مَنْ لَا يَرْتُهُ ابْنٌ وَلَا ابٌ چه نه ترې ځوی ميراث وړي او نه پلار يعنې اصول او فروع ئې نشته او خویندې او ورونه ئې شته۔

أَوْ امْرَأَةٌ وَلَهُ أَخٌ أَوْ أُخْتُ : دلته الله تعالی ډير صورتونه جمع کړېدې مثلاً ښځه مړه شو د هغه نه ورور پاتې شو يا ترې خور پاتې شوه يا بنځه مړه شوه د هغه نه ورور يا خور پاتې شوه څلور صورتونه شو پدې ټولو کي د هريو دپاره شپږمه برخه د مال ده۔

د صورتونو تفصيل

(۱) اخيافي ورور يا خور چه يوه وي د ميراث شپږمه برخه (۱/۶) اخلي۔

(۲) دوه يا ددې نه زيات اخيافي خویندې او ورونه تول د ترکي په دريمه (۱/۳) برخه کي

سره يو برابر شريک دي، نارينه په بنځه باندې په برخه کي غوره والې نه لري۔

فَإِنْ كَانُوا أَكْثَرَ: یعنی دیونہ زیات ورونہ او خویندی وی نو دوی بہ دریمہ برخہ کی شریک وی یعنی د مپ وروریا مپے خور مال بہ دریمہ حصے تقسیم شی دریمہ برخہ بہ دوی کی یو شان شریکہ تقسیمہ شی او دوه برخے بہ ئے نوڑو وارثانو تہ ورکری۔
غَيْرَ مُضَارٍّ: دا منصوب دے: یعنی کُونُوا غَيْرَ مُضَارٍّ: یعنی تاسو شی نہ ضرر ورکونکی پہ خپل وصیت سرہ۔

یعنی پکار دہ چہ تاسو د خپلو وارثانو خیال وساتی، نہ پہ قرض کی پہ هغوی تیری وکری چہ پہ دروغو باندے چاتہ د قرض اقرار وکری او نہ پہ وصیت کی د هغوی حقوق د خپو لاندے کری چہ د خپل مال د دریمہ برخے نہ زیاتی پہ وصیت کی شامل کری۔ پہ دغہ دواړو صورتونو کی ستاسو د وارثانو برخی کمیږی او مال ئے دلاسه وخی نو ستاسو ددے کار پہ وجه بہ وارثانو تہ ضرر ورسپږی۔

وَصِيَّةٌ مِّنَ اللَّهِ: دا مفعول مطلق دے دپارہ د (يُوصِيكُمُ اللَّهُ)۔ او د تاکید دپارہ ئے راوړو۔
یا مفعول بہ دے دپارہ د (غَيْرَ مُضَارٍّ)۔ یعنی د الله د طرفنه چہ کوم وصیت تاسو تہ د میراث پہ باره کی کیږی نو دے تہ ضرر مہ ورکوی چہ مخالفت ئے وکری۔ (قاسمی)
وَاللَّهُ عَلِيمٌ خَلِيمٌ: الله تعالیٰ دا دوه صفتونه پہ ډیر مناسب مقام کی راوړل پدے کی جواب دے د هغه چا چہ د میراث پہ باره کی ئے سوالونه ذهن کی راخی چہ ستاسو علم ناقص دے د الله تعالیٰ پہ حکمتونو باندے خبر نه لری نو ښه دا ده چہ د خپل قصور اعتراف وکری، او پدے کی اشاره ده چہ که چا ضرر ورکړو نو د الله تعالیٰ د علم نه پټ نه دی، الله تعالیٰ حلم والا دے بیا روسته سزا ورکوی، د الله تعالیٰ پہ حلم باندے دوک کیدل نه دی پکار۔

تِلْكَ حُدُودُ اللَّهِ وَمَنْ يُطِيعِ اللَّهَ وَرَسُولَهُ يُدْخِلْهُ

دا (حکمو نه) پولی د الله دی، او څوک چہ تابعداری کوی د الله او د رسول د هغه، داخل به ئے کړی

جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا وَذَلِكَ الْفَوْزُ

جنتونو تہ چہ بهیږی به لاندے د هغه نه ولے، همیشہ به وی په هغه کی او دا کامیابی ده

الْعَظِيمُ ﴿١٣﴾ وَمَنْ يُعْصِ اللَّهَ وَرَسُولَهُ وَيَتَعَدَّ حُدُودَهُ

لویه۔ او څوک چہ نافرمانی کوی د الله او د رسول د هغه او ورتیرېږی د پولو د هغه نه

يُدْخِلُهُ نَارًا خَالِدًا فِيهَا وَلَهُ عَذَابٌ مُّهِينٌ ﴿١٤﴾

داخل بہ کری ہفہ لہہ اُور تہ، ہمیشہ بہ وی پہ ہفہ کی او دہ لہہ عذاب دے شرمونکے۔

تفسیر : دا اشارہ دہ تہولو ذکر شوو احکامو تہ، اوزیرے ورکوی ہفہ چاتہ چہ ددے احکامو تابعداری کوی او د نافرمانی کونکو دپارہ سزا بیانوی۔
وَمَنْ يُعْصِ اللَّهَ وَرَسُولَهُ : لفظ د عصیان کی اشارہ دہ خبرہ (قول) نہ منلو تہ او (ویتعد حدودہ) نہ مراد عملاً خبرہ نہ منل دی۔

د حدودو نہ د تجاوز صورتونہ

- ۱- یو دا چہ بیخی ترے انکار وکری۔
- ۲- چہ عقیدہ پرے لری خو یا پکی زیادت وکری یا پکی نقصان لکہ د فرض مانخہ رکعتونہ چہ زیادت او نقصان پکی دواپہ ناروا دے۔
- ۳- چہ یواخی زیادت پکی جائز نہ وی لکہ د خلورو بنحو نہ زیاتی پہ نکاح کول۔
- ۴- چہ یواخی نقصان پکی جائز نہ وی لکہ د زکاۃ مقدارونہ، کہ زیادت پکی وکری شی خیر دے بلکہ ثواب دے خو چہ د فرضیت عقیدہ پرے ونہ لری۔ نو دلتہ تول صورتونہ مراد کولے شی۔
- خوارجو ددے نہ دلیل نیولے دے چہ پہ گناہ باندے انسان کافر کیڑی حُک کہ چہ دلتہ ورلہ سزا کی خلود فی النار ذکر شویدے او دا د کافرو عذاب دے۔
- د اهل السنة والجماعة د طرفنہ (۱) جواب شویدے چہ دا پہ صورت دا انکار باندے حمل دے او پہ انکار سرہ کافر کیڑی۔ (۲) جواب دا دے چہ دلتہ د الله او د رسول د نافرمانی سزا بیان شویدہ چہ انسان ہمیشہ جہنم تہ بوخی لیکن کہ مانع نہ وی او کہ چرتہ د ہمیشوالی نہ مانع موجود شو لکہ پہ دہ کی ایمان او توحید شتہ نو کہ د گناہ پہ وجہ اُور تہ لاہو نو ایمان او توحید بہ ئے د ہمیشوالی نہ بیج کری، د اُور پہ وجہ بہ گناہ کمزوری شی نو ایمان بہ خپل اثر وکری نو د اُور نہ بہ راوخی، او دا د الله تعالیٰ عدل دے چہ د بندگانو عملونہ نہ بریادوی۔ نو قید د (إِذَا لَمْ يَمْنَعْ مَانِعٌ) پہ تہولو نصوصو د وعید کی مراد وی لکہ دے تہ حافظ ابن کثیر پہ سورة البقرہ کی اشارہ کریدہ۔

وَاللَّائِي يَأْتِيَنَّ الْفَاحِشَةَ مِنْ نِسَائِكُمْ فَاُسْتَشْهِدُوا عَلَيْهِنَّ

اوهغه بنیجے چہ راتنگ اوکری بدکاری تہ د بنیخو ستاسو نہ نو گواہان پیش کری پہ هغوی باندے

أَرْبَعَةً مِنْكُمْ فَإِنْ شَهِدُوا فَأَمْسِكُوهُنَّ

خلور گواہان د سرو ستاسو نہ نو کہ گواہی وکرہ هغوی نو بندے کری دوی لره

فِي الْبُيُوتِ حَتَّى يَتَوَفَّاهُنَّ الْمَوْتُ أَوْ يَجْعَلَ اللَّهُ لَهُنَّ سَبِيلًا ﴿١٥﴾

پہ کورونو کی تردے چہ وفات کری دوی لره مرگ یا به وگرزوی الله تعالیٰ دوی لره خہ لاره۔

تفسیر : مضمون : پدے اوروستو (وَالَّذَانِ) دوه آیتونو کی مقصد اِزَالَةُ الْفَحْشَاءِ عَنْ مُعَاشَرَةِ الْمُسْلِمِينَ ده، یعنی د مسلمانانو د معاشرے نہ د بی حیائی ازاله ده۔ د عربو په معاشره کی د اسلام نہ مخکی بی حیائی زیاته وه خاصکر هغوی به بریند گرزیدل بد نه گنہرل لکه دا د قرآن او د احادیثو نہ معلومیری، د وینخو سره به ښکاره زناگانے کیدلے، جنډے به ئے په کورونو لگولے وے چہ فلانی کور کی زنا کیری، دارنگه د زنانو خپل مابین کی او د سرو خپل مینځ کی بی حیائی کول به کم کوز ملاویدل اگرکه ښکاره به نه وو۔ نو الله تعالیٰ په اول کی دا قانون راولیږلو چہ په دوی باندے دوه حده قائم کری یو اَلْحَبْسُ دَیْمًا۔ یعنی جیل ته ئے واچوی او ضرر (ردے بدے، وهل ټکول) ورله ورکړی۔ دا دواړه خبرے کله جمع کیری هم چہ کورونو کی به بند کړے شی او په خوله به ورته بد رد هم وویل شی چہ تاسو د الله نه نه یریدلی او شرم او حیاء درکی نه وه۔ که توبه ئے ویستله نو بیا ورته رد بد مه وایی۔ نوروستو زمانه کی الله تعالیٰ دواړه خبرے منسوخ کړے د سورة النور په آیت۔ اگرکه غیر منسوخ معنی هم پکی روستو رازی۔

روستو آیت کی توبی ته ترغیب ورکړیدے چہ انسان کمزور دے گناه ترے کیری خو ښه لاره دا ده چہ پدے همیشوالے مه کوی بلکه الله ته توبه ویاسی ځکه چہ معاشره په توبه سره صفا کیری چہ هر بنده د الله نه یره وکړی، نه د حکومت په زور او ډنډے سره۔ او فرمایلی ئے دی چہ دوه کسانو توبه نه قبلیری یو هغه کس دے چہ په وخت د غرغره (ساه ختلو) کی توبه ویاسی او بل هغه کس چہ پس د مرگ نه په قبر او حشر کی توبه ویاسی دا نه قبلیری، بنده که هر څنگه فاسق فاجر او گناهکار او مشرک وی لیکن په دنیا کی ورله توبه قبلوی، دا د الله تعالیٰ ډیر عجیب او ښکلی نعمت دے چہ بندگانو ته ئے تحفه کړیدے

چہ د انسان پورہ صفائی کوی۔ بیا (یا ایہا الذین آمنوا) کی مسئلہ د ایراث النساء دہ چہ بنخے پہ میراث کی ورل صحیح نہ دی سرہ د بیان د مسئلے د خلع نہ، او پہ دغہ یو آیت کی بنخو سرہ پہ بنائستہ معاشرہ (زندگی) تیرولو باندے حکم دے۔ بیا (وان اردتم) کی بلہ مسئلہ دہ اَلنَّهْيُ عَنْ اَكْلِ الْمُهْرِ مِنَ النِّسَاءِ - د زنانو د مہرونو خوړلو نہ منع شویده کله زنانه تہ مہر ورکړے شی نو دویارہ پہ زورہ او نارضا سرہ اخستل ترے حرام دی او ددے وجہ بیانونی چہ دا ظلم او بہتان دے۔ بیا بیان د محرماتو دے، چہ پدے کی مؤمنانو تہ ادب ورکوی چہ د مجوسو پہ شان بہ نہ جوړېږي چہ خپلہ خور مور نہ پیژنی، او پہ درے قسمہ زنانو باندے ئے پابندی لگولے دہ چہ د نسب، رضاعت او مصاہرت (سخرگنی) پہ وجہ بنخے حرامی دی۔ او پدے کی بیا ډیر افراد دی چہ پہ قرآن او احادیثو کی هغه تفصیلاً بیان شویده۔ بیا ئے فرمایلی دی چہ دے خیزونو باندے ما ځکه پابندی ولگوله چہ دا د فطرت تقاضا دہ، بیا ئے دویارہ د مہر مسئلہ بیان کړیده ځکه چہ پہ بنخو باندے اکثر پہ مہرونو کی ظلم کیږي۔ بیا ئے مسئلہ د نکاح الاماء (وینخو سرہ د نکاح) مسئلہ بیان کړیده او د هغوی حدود ئے بیان کړیدی تر بلے رکوع پورے۔ حاصل ئے داشو چہ پدے احکامو سرہ معاشرہ پدے طریقہ پاکيږي کله چہ د معاشرے د خلکو نہ زنا ختمہ شوه او الله تہ ئے توبہ ويستلہ نو معاشرہ بہ څومره صفا شی او پہ زنانو ظلم نہ کیږي، د هغوی نہ مہر نہ اخستلے کیږي او د حرام او حلالو تمیز وشی او د وینخو سرہ حتی الوسع نکاح ونه شی ځکه چہ د هغه د وجہ نہ بد اخلاقیانی پیدا کیږي او پہ مینخ مینخ کی ئے بل حکم بیان کړیده چہ نکاح بہ کوی لیکن د زنا کارو بنخونه بہ ځان ساتی ځکه چہ دا پہ سپری کی بد اخلاقی پیدا کوی او پدے سرہ معاشرہ خرابیږي۔

د میراث د احکامو د بیانونو نہ روستو دلته الله تعالیٰ د بنخو متعلق بعض نور احکام بیان کړیدی۔ سُدِّي، قتادة او ابن جریر وغیرہ مفسرینو وئیلی دی چہ پہ ابتداء د اسلام کی د داسے واده شومے بنخے پہ بارہ کی چہ د هغه نہ زنا اوشی او د څلورو سړو پہ گواهی سرہ ثابتہ شی نو حکم دا وو چہ دا بہ پہ کور کی بنده کړے شی او نه به شی وتلے تردے چہ د هغه مرگ راشی۔

دے نہ روستو په واده تہ د ږو وهلو او واده شوی تہ د رجم ورکولو پہ حکم سرہ دا حکم منسوخ شو۔ لکه چہ امام مسلم (۴۵۰۹) و (۴۵۱۱) او امام احمد او اصحاب سنن د عبادہ بن صامت ؓ نه روایت کړیده چہ نبی کریم ﷺ باندے به چہ کله وحی راتلہ نو پہ

ہفہ باندے بہ د ہفے اثر کیدو، نو ہفہ بہ د زور پہ وجہ سترے کیدو او د ہفہ پہ مخ باندے بہ آثار بنکارہ کیدل۔ یوہ ورخ پہ نبی ﷺ باندے وحی نازلہ شوہ او کلہ چہ ہفہ پہ آرام شو نو وے فرما یل: (خُذُوا عَنِّي قَدْ جَعَلَ اللَّهُ لَهَنَ سَبِيلًا، الْبِكْرُ بِالْبِكْرِ جَلْدُ مِائَةٍ وَنَفْيُ سَنَةٍ وَالثَّيْبُ بِالثَّيْبِ جَلْدُ مِائَةٍ وَالرَّجْمُ) ما نہ دا حکم واخلی، د زنا کارو بنسخو دپارہ اللہ لارہ ویستلے دہ، کہ زنا کونکے سرے یا بنسخہ وادہ شوی نہ وی نو سل دُرے او یو کال د کلی نہ شپل دی او کہ وادہ شوی وی نو سل دُرے اورجم کول دی۔ د امام احمد قول ددے حدیث مطابق دے۔ لیکن د جمہورو علماؤ پہ نیز وادہ شوی زنا کار بہ صرف رجم کیہی حکہ چہ نبی کریم ﷺ ماعز اسلمی، غامدیہ زنانہ، او دہ یہودیان صرف رجم کپی وو او ہغوی تہ ئے دُرے نہ وے ورکری۔ لہذا دہ طریقے جائز دی، د رجم نہ مخکی دُرے ورکول او صرف رجم دوارہ د احادیثو نہ ثابت دی۔

یو کال شپل ہم ضروری حکم دے، حینی نا اہلہ خلک وائی چہ شپل غلط دی حکہ چہ پہ شپلو سرہ بیا د زنا لارہ کولایہی، ہغوی بہ ہلتہ بیا زنا کوی، دا خبرہ خطاء دہ وجہ دا دہ چہ دا بہ اسلامی خلافت وی چہ د دوارو د شپلو ترتیب بہ معلوم وی، سرے بہ د بنسخے نہ جدا جدا کولے شی او د ہغوی تفقد بہ کیدے شی، داسے آزاد بہ ئے نہ پریدی۔ او پدے شپلو کی حکمہ دا دے چہ سپی او بنسخے تہ بہ سزا ہم ملاؤ شی چہ آئندہ کی داسے کار ونکپی او ددی پہ ذریعہ نور خلک ہم منع شی او بلہ دا چہ د مسلمانانو د دماغو نہ بہ د زنا دا صورت او واقعہ ووخی۔ امام ترمذی د عبد اللہ بن عمر رضی اللہ عنہما نہ نقل کپیدی: (أَنَّ أَبَا بَكْرٍ ضَرَبَ وَغَرَّبَ وَأَنَّ عُمَرَ ضَرَبَ وَغَرَّبَ) ابوبکر صدیق ؓ او عمر فاروق ؓ دوارو زنا کار وھلی ہم دی او شپلی ئے ہم دی۔ (سنن الترمذی: ۱۴۳۸ نسخہ شاکر)

د رجم حکمہ

بیا پہ رجم (کانرو ویشتلو) کی حکمہ دا دے چہ دا دیر بد قتل دے حکہ چہ دے سپی او بنسخے دیرہ بیباکی کپیدہ چہ حاجتو نہ ئے پورہ کیہی او بیا ہم زنا کوی۔ دارنگہ پہ خاوند باندے فساد راولی او نسبونہ خرابوی او سرے د بنسخے اخلاق خرابوی، پدے کار سرہ بہ د خاوند سرہ ورانہ شی، او بل طرفتہ ددہ تول بدن خوند اخستے دے نو پدے وجہ ئے تول بدن خوہروی او دا د دنیا پہ لحاظ سختہ سزا دہ لیکن دا سرے مؤمن دے نو اللہ تعالیٰ ئے ددے حد پہ وجہ معاف کوی او جنت ورلہ ورکوی خو پدے کار سرہ د نورو خلکو اصلاح کیہی نو دا حکم بعینہ د حکمہ او د فائدو نہ دک دے، او دے تہ وحشیت وئیل سراسر ظلم او زیاتے

دے۔ دھر عقلمند او غیرتمند پہ نیز داسے لوی مفسد سزا ڊیره سختہ وی، دغه سرے
چہ د هغه د بنجے سره زنا شوی وی هغه به خومره پریشانہ او غصه وی او ژوند به ئے تنگ
وی۔ نو که اسلام دا حکم نه وے رالیرلے نو دا سرے به لگیدے د ډیرے غصے په وجه به ئے
دغه سرے او دده تهوله کورنئ ویشتلے چہ ددے نه به ډیر لوی فساد پیدا کیدلے نو شریعت
وویل چہ دغه یو سرے دے د خلکو په مخامخ په کانړو ویشتلے شی نو د خاوند زړه به یخ
شی او فائدے به هم پکی حاصلی شی نور خلک به منع شی۔

وَاللَّاتِي : دا د جمعے صیغه ده۔

يَاتَيْنَ الْفَاحِشَةَ : دلته د فاحشه نه مراد حقیقی زنا ده ځکه چہ په بد نظری او گوتے وروړلو
باندے صرف تعزیر دے۔

مِنْ نِسَائِكُمْ : یعنی ستاسو د زنانو نه چہ مسلمانان وی دا ځکه وائی چہ پردو (کافرو)
زنانو باندے زموږ وسعه نه کیږی او که اهل ذمه کافرو زنا وکړه او د مسلمانانو په معاشره
کی وسیدل نو هغوی هم پدے باره کی د مسلمانانو په حکم کی دی، حدود به پرے جاری
کیږی۔

فَاسْتَشْهِدُوا عَلَيْهِنَّ أَرْبَعَةً مِنْكُمْ : الله تعالیٰ په عامو اوقاتو کی یو یا دوه گواهان بنودلی دی
او په زنا کی څلور، ددے څه حکمة دے؟ نو یو حکمة پکی اِرَادَةُ التَّسْتُرِ عَلَى الْمُسْلِمِينَ دے
یعنی دے دپاره چہ په مسلمانانو باندے پرده واچولے شی ځکه که یو گواه له اعتبار ورکړے
شی نو هره ورځ به یو تن راځی او قاضی ته به وائی چہ ما فلانی ځای کی بنج ولیلده
چہ زنائے کوله نو هره ورځ به حدود قائمیږی او څلور کسان په یو وخت کی په یو سرې او
بنج وریښیدل ډیر کم وی نو که څوک دا گناه کوی نو پته به وی، ډیره به نه رابنکاره
کیږی (دا هم د الله تعالیٰ لوی احسان دے) ځکه چہ کله گناه پته وی نو د هغه اثر ډیر نه
وی۔ او پدے سره د مسلمانانو په معاشره کی به د زنا خبرے د خلکو د دماغو نه ووځی،
ځکه چہ پدے خبرو سره د مسلمانانو اخلاق خرابیږی، هره ورځ به ورته د زنا خبر ملایږی
نو پدے سره به ئے په دماغو کی د زنا تصورات راتازه کیږی او د لوی فساد دے۔

مِنْكُمْ : یعنی مسلمانان گواهان به وی او په احادیثو کی راغلی دی چہ دا څلور کسان به
بنکاره تعیین کوی چہ مونږ کَالْمِیلِ فِي الْمُكْحَلَةِ طریقه سره ولیدل چہ زنائے کوله۔

فَأَمْسِكُوهُنَّ : پدے کی دے ته اشاره ده چہ د زنا او د فساد ختمولو یوه لاره دا ده چہ زنانه
په کور کی بنده وساتلے شی او ډیر بهر پرے نه بنودے شی چہ بی ضرورته بازارونو کی

چکرے وہی، پدمے سرہ ڊیر فساد پیدا کیری۔

أَوْ يَجْعَلَ اللَّهُ: یعنی اللہ بہ ورلہ یوہ لارہ مقرر کیری لکہ لڙہ زمانہ روستو حکم نازل شو۔

وَاللَّذَانِ يَأْتِيَانَهَا مِنْكُمْ فَأَذُوهُمَا

او هغه دوه کسان چه راتگ وکړی ې حیایی ته ستاسو نه نو ضرر ورکړی دوی ته

فَإِنْ تَابَا وَأُصْلَحَا فَأَعْرِضُوا عَنْهُمَا

نوکه توبه ئے ویستله او عمل ئے نیک کړو نو مخ واپړی د دوی نه (د زورنې او د پیغور)

إِنَّ اللَّهَ كَانَ تَوَّابًا رَحِيمًا ﴿١٦﴾

یقیناً اللہ تعالیٰ توبه قبلونکے، رحم کونکے دے۔

تفسیر: ددے او د مخکنی آیت حکمونه دواړه په یو ځای جمع کیدلے هم شی منافات ئے نشته، هغه د بنځو په باره کی وو او دا حکم د سړو په باره کی دے چه سړی زنا وکړه نو هغه سره به څه کوو؟ نو الله تعالیٰ پدمے آیت کی د سړو سزا بیانوی سره د بنځو نه، نو په بنځه دوه سزا گانے، یو په مخکی آیت کی چه په کور کی بنده ساتل او بله دلته چه هغه ضرر ورکول دی۔ او د سړی یوہ سزا چه ضرر ورکول او د هغه شرمول دی۔ او د سړو په کور کی بند ساتل نشته، ځکه چه په هغه کی فائده نشته۔ او دا هم په ابتداء د اسلام کی حکم وو چه که زنا کونکے (سړے او بنځه) غیر واده شوی وو نو هغوی ته به بد رد وئیلے شو او شرم به ورکولے شو او څه زجر او وهل به ورکولے شو، دے دپاره چه په خپلو کړو پښیمانه شی او کله چه به ئے توبه او ویستله او خپله اصلاح به ئے او کړله نو بیا به د هغه نه خلق غلی پاتے شو او زور نه به ترے بنده شوه ځکه چه د گناه نه توبه ویستونکے د هغه سړی په شان وی چه هغه گناه نه وی کړی، کله چه د سورة نور آیت (۲): ﴿الزَّانِيَةُ وَالزَّانِي فَاجْلِدُوا كُلَّ وَاحِدٍ مِنْهُمَا مِائَةَ جَلْدَةٍ﴾ نازل شو (چه زنا کار سړے او زنا کاره بنځه سل سل درے اووهی) نو دا حکم هم د تیر شوی حکم په شان منسوخ شو او د جمهورو په نیز د دوی په حق کی هم صرف د درو وهلو حکم باقی پاتے شو۔ (قاسمی و تیسیر الرحمن)

(۲) ځینی علماؤ وئیلی دی چه دواړه آیتونه د زنا په باره کی دی لیکن د تکرار نه د بچ کیدو دپاره داسے وئیلے شی چه اول آیت د واده شوو سړو او بنځو په باره کی دے او دویم آیت د غیر واده شوو سړو او بنځو په باره کی دے، او تثنیه د مذکر ئے په طریقه د تغلیب سره راوړیده۔ او دا تفسیر د سُدی نه نقل دے، ددے وجه نه په اول کی سختی زیاته ذکر ده

پہ نسبت د دویم۔ او فرق د آیت داسے ہم کیدمے شی چہ وویل شی چہ بندول خاص دی د
بنسٹو پورے او ایذاء (ضرر ورکول) خاص دی د سرو پورے، یا بندول د زنانو پورے خاص دی
او ایذاء سرو او بنسٹو دواو تہ عامہ ده۔ (المنار، واحسن الکلام)

(۳) حینی وائی چہ اول آیت د زنانو پہ بارہ کی دے چہ شادی شدہ وی یا نہ وی او دویم د
سرو پہ بارہ کی خاص دے او (وَاللَّذَانِ) ئے تشنیہ راوړه دپاره د بیان د دوه قسمونو د سرو چہ
واده شوی او غیر واده شوی دی۔ نو د بنسٹو سزا بندول دی او د سرو سزا اذی (ضرر ورکول)
دی۔ او دا قول نحاس غوره کړیدمے او د ابن عباس نه ئے نقل کړیدمے۔ او قرطبی د مجاهد
وغیره نه او دا ئے بنه گنړلے دے۔ (فتح القدیر للشوکانی ۱۰۲/۲)

(۴) تفسیر: امام مجاهد وئیلی دی چہ دویم آیت داسے دوه سرو پہ بارہ کی نازل شوی
وو چہ خپل مینځ کی لواطت اوکړی۔ اصحاب السنن د ابن عباس رضی الله عنهما نه
مرفوعاً روایت کړیدمے چہ د قوم لوط د عمل کونکی فاعل (کونکے) او مفعول (کړمے
شوی) دواړه به قتلولے شی۔ دا د دوی دپاره اذی (ضرر رسول) دی۔ (وسنده صحیح)
لیکن دے سره روستو (فَإِنْ تَابَا وَأُصْلَحَا) نه لگیږی، آؤ که گواهان پرې نه وی او مشهور
شی په لواطت نو بیا ایذاء ورله شته لیکن قتل ئے نشته۔

(۵) تفسیر: اللذان صیغه د مذکر ده لیکن مراد ترې دوه مؤنثی دی چہ یو بل سره سحاق
وکړی یعنی په برېنده باندې یو بل سره ملاؤ شی دوی دپاره ئے د مذکر صیغه استعمال
کړه ځکه چہ کار ئے د مذکر وکړیدمے۔ نو پدې صورت کی به دوی ته ایذاء (ضرر) ورکولے
شی او دا په درجه د تعزیر کی ده چہ ویه وهله شی یا به ورته بدرد وویل شی او د دوی دپاره
شریعت حد نه دے مقرر کړمے چہ سل درمے یا رجم وغیره۔ نو دوی په توبه او اصلاح د عمل
باندې معاف کیږی۔

فَأَذُوهُمَا : ایذاء (ضرر ورکول) یو دا دی چہ ستغے او سپکے سپورمے خبرمے ورته وکړی او
پیغور ورکړی۔ (سُدی) او ابن عباس رضی الله عنهما وائی : په خپلو باندې ویشتل هم
پکی داخل دی۔ او حینی علماء (او صحابه کرامو) نه نقل دی چہ د وخت د بادشاه رائے ته
سپارل شوی دی چہ هغه کومه سزا تجویز کوی هغه به پرې نافذ کیږی، د غرنه رارغړول،
همداسه ویشتل شو۔

پدې کی حینی علماؤ وئیلی دی چہ ایذاء او حبس دواړه نه دی منسوخ، اول به ایذاء په
خبرو وغیره سره ورکړمے شی او زاننه به کور کی وساتل شی او بیا به پرې حد جاری کړمے

شی، د هغوی د حالت مطابق۔ (فتح القدیر)

فَإِنْ تَابَا : یعنی د فاحشه نه ئے توبه ويستله۔

وَأَصْلَحَا : اوروستو ئے خپل عمل برابر کړو۔ بيا ئے دا قبيح عمل نه کولو۔

فَأَعْرِضُوا عَنْهُمَا : یعنی مخ ترے واپړئ، توبيخ اوزورنه مه ورکوي، ردي بدي ورته مه وايئ، او پرده پرې واچوي ځکه چه توبه او اصلاح گناه پتوي او ختموي ئے۔

او دا اعراض به هله وي چه کله په ده باندې گواهان نه وي ځکه چه د گواهانو په صورت کې که بنده توبه وباسي او اصلاح وکړي هم په ده به حد قائميږي۔

تَوَابًا رَّحِيمًا : الله تعالى دواړه صفتونه راجمع کړل په ډير ښه مناسب ځای کې، تواب د (فَأَعْرِضُوا عَنْهُمَا) سره لگي چه الله تعالى ئے توبه قبلوي نو اے بندگانو! تاسو ئے هم قبوله کړئ ځکه چه انسان کمزورې دے۔ دويم د تواب حواله ئے ځکه ورکړه چه ترغيث ورکوي چه اے بنده! الله تواب دے توبه ډي قبلوي، جلتی وکړه توبه وباسه، او معاشره پاکه کړه۔

اورحيم ئے راوړو چه توبه د الله درحمت دوجه نه ده، ورنه د الله تعالى دبنده توبي ته هيڅ حاجت نشته۔

إِنَّمَا التَّوْبَةُ عَلَى اللَّهِ لِلَّذِينَ يَعْمَلُونَ السُّوءَ

يقيناً (قبليدل) دتوبې په الله باندې د هغه کسانو دپاره دي چه عمل کوي بد

بِجَهَالَةٍ ثُمَّ يَتُوبُونَ مِنْ قَرِيبٍ فَأُولَٰئِكَ

په ناپوهي سره بيا توبه وباسي د نزدې نه (مخکي د مرگ) نه نو دغه کسان

يَتُوبُ اللَّهُ عَلَيْهِمْ وَكَانَ اللَّهُ عَلِيمًا حَكِيمًا ﴿١٧﴾

مهرباني کوي الله تعالى په دوي باندې او دې الله پوهه حکمتونو والا۔

تفسیر: هرکله چه توبه مهم شه وونو اوس دتوبي بيان کوي چه توبه د چا قبليري او د

چانه؟ اوتوبي ته ترغيث ورکوي او د هغه د قبلیدو دپاره شرطونه بيانوي۔

التَّوْبَةُ نه مراد (قَبُولُ التَّوْبَةِ) دے یعنی دتوبي قبلول۔

السُّوءَ : دا دلته هرې گناه ته وائي د شرك نه واخله ترورې گناه پورې۔

بِجَهَالَةٍ : دا قيد احترازي نه دے چه څوك په پوهه سره گناه وکړي نو د هغه توبه به نه قبليري او که په ناپوهي سره وکړي نو توبه ئے قبليري، ددې وجه نه امام ابن جرير الطبري

او قرطبیٰ اوبیہقیٰ پہ «شعب الایمان» کی د مجاہدؒ (تابعی) رحمہ اللہ نہ اوبغویٰ د قتادہ (تابعی) نہ نقل کریدی :

[أَجْمَعَ أَصْحَابُ رَسُولِ اللَّهِ ﷺ عَلَى أَنَّ كُلَّ مَنْ عَصَى اللَّهَ فَهُوَ جَاهِلٌ]

درسول اللہ ﷺ صحابہ کرامؓ پدے اتفاق دے چہ ہر ہغہ خوٰک چہ د اللہ نافرمانی کوی نوہغہ جاہل دے۔ اگرکہ عالم ہم وی۔ گناہ تہ ئے جہالت خکہ وئیلے دے چہ عاصی د اللہ شان نہ پیڑنی، لوی اللہ ئے مخامخ دے اودے گناہ کوی، دویم دا چہ د گناہ د بد عاقبت او حقیقت نہ خبر نہ دے ورنہ گناہ بہ ئے نہ کولے۔ (قالہ ابن فُورَک و نقلہ القرطبی ۹۲/۵)

اوکہ د گناہ د حقیقت او عاقبت نہ خبر وی اوبیا ہم گناہ کوی نو دا ہم جاہل دے خکہ چہ دا قاعدہ دہ چہ خوٰک د خپل علم مطابق عمل نہ کوی ہغہ داسے گنرل کیڑی لکہ چہ بیخی جاہل وی۔

خینی علماؤ وئیلی دی چہ جہالۃ پہ دوہ قسمہ دے، یو پہ مقابل د علم کی استعمالیڑی اوبل پہ مقابل د عقل (ہونیاریتیا) کی نو دلته د جہالۃ نہ مراد بی عقلی او کم عقلتوب دے یعنی خوٰک چہ گناہ کوی ہغہ بی عقلہ او کم عقل دے۔ (عزیز التفاسیر) ثُمَّ يَتُوبُونَ مِنْ قَرِيبٍ : ددے نزدیے والی مصداق یو دا دے چہ مخکی د مرگ نہ توبہ ویاسی دلیل پرے قرآن او حدیث دے، روستنی آیت کی دی چہ د مرگ پہ وخت کی توبہ نہ قبلپی نو دا د (مِنْ قَرِيبٍ) بیان شو۔ او حدیث کی دی :

[إِنَّ اللَّهَ يَقْبَلُ تَوْبَةَ الْعَبْدِ مَا لَمْ يُغْرَرْ] [مسند احمد ۶۱۶۰ ناشر: مؤسسة قرطبة القاهرة و سنن ابن ماجہ و صحیح الجامع الصغیر ۱۹۰۳، باسناد حسن، ارناووط - البانی]

اللہ تعالیٰ د بندہ توبہ قبلوی ترخو چہ روح ئے مرئ تہ رسیدلے نہ وی۔

بیا اللہ تعالیٰ د (مِنْ قَرِيبٍ) پہ حای (قَبْلُ الْمَوْتِ) لفظ ونہ وئیلو پدے کی ترغیب دے چہ توبہ کی جلتی وکړہ، زر توبہ ویاسہ خکہ چہ ستا پتہ نہ لگی چہ پہ خوب کی بہ درنہ روح وتلے وی نو بغیر د توبی نہ بہ اللہ تعالیٰ تہ ورشے۔ لکہ اہل علم وائی چہ بندہ گناہ وکړی اوبیا پہ توبہ کی تاخیر وکړی نو دا دبلہ گناہ شوہ، یوہ نافرمانی، بل تاخیر پہ توبہ کی۔ دتوبی تشریح پہ سورة البقرہ (۳۷) آیت کی ذکر شویده، ہغے تہ رجوع کول پکار دی، دوبارہ لیکلو تہ ئے ضرورت نہ وینو۔

يَتُوبُ اللَّهُ عَلَيْهِمْ : اللہ تعالیٰ بہ ئے پہ خپل طاعت کی استعمال کړی او رحم بہ پرے وکړی۔

وَلَيْسَتِ التَّوْبَةُ لِلَّذِينَ يَعْمَلُونَ السَّيِّئَاتِ حَتَّىٰ إِذَا حَضَرَ أَحَدَهُمْ

اونہ دے توبہ د هغه کسانو چہ کوی بديانی تردے چہ کله حاضر شی یو تن د دوی ته

الْمَوْتُ قَالَ إِنِّي تُبْتُ الْآنَ وَلَا الَّذِينَ يَمُوتُونَ وَهُمْ

مرگ وائی یقیناً ما توبه ويستله اوس اونہ د هغه کسانو چہ مری په داسے حال کی چہ دوی

كُفَّارٌ أُولَٰئِكَ أَعْتَدْنَا لَهُمْ عَذَابًا أَلِيمًا ﴿١٨﴾

کافران دی، دغه کسان تیار کړیدے مونږ دوی لره دردناک عذاب۔

تفسیر: دلته دویم کس بیانېږي چہ توبه ئے قبوله نه وی دا هغه شخص دے چہ په داسے وخت کی توبه وباسی چہ د مرگ علامات وینی، دا توبه ځکه نه قبلېږي چہ دا د مشاهدے توبه ده، او الله تعالیٰ په ایمان بالغیب سره توبه قبلوی، ځکه دا دیرمے د مرگ نه دیرمے توبه ده، او هغه توبه بندگی ده چہ د الله دیرمے د وجه نه ويستلے شی، پدے وجه هغه هم څه توبه نه ده چہ انسان باندے مصیبت راشی بیا وائی چہ اے الله! په توبو مے دے توبه وی، دا د عوامو خلکو تکیه کلام دے، اصل توبه هغه ده چہ بنده د الله مخے ته خپل ځان ذلیل او ملا مته کړی او د الله د عظمت او د هغه د شان د وجه نه او د هغه د رضا دپاره وی۔ وَلَا الَّذِينَ يَمُوتُونَ وَهُمْ كُفَّارٌ: بل هغه کافرانسان دے چہ پس د مرگ نه توبه وباسی دده توبه نه قبلېږي نو دلته ډیر صورتونه جوړېږي۔

(۱) د گناهگار توبه په وخت د مرگ کی نه قبلېږي۔ (۲) د گناهگار توبه پس د مرگ نه نه قبلېږي۔ (۳) د کافر توبه په وخت د مرگ کی نه قبلېږي۔ (۴) د کافر توبه پس د مرگ نه نه قبلېږي۔ دلته ئے یو یو طرف ذکر کړیدے۔ ځکه چہ مسلمان کله چہ علامات د مرگ وینی نو زر توبه وباسی نو پدے وخت کی نه قبلېږي او کافر په ژوند کی هیڅکله توبه نه وباسی بلکه پس د مرگ نه ئے وباسی نو ځکه وائی چہ پدے وخت کی نه قبلېږي۔

يَا أَيُّهَا الَّذِينَ آمَنُوا لَا يَحِلُّ لَكُمْ أَنْ تَرِثُوا النِّسَاءَ كَرِهًا

اے ایمان والو! نه دی حلال تاسو له چہ په میراث کی واخلي تاسو زنانو لره په زوره

وَلَا تَعْضُلُوهُنَّ لِتَذْهَبُوا بِبَعْضِ مَا

او تاسو مة تنگوي دوی لره دے دپاره چہ تاسو بوخي (واخلي) بعض هغه مال (مهر)

آتَيْتُمُوهُنَّ إِلَّا أَنْ يَأْتِيَنَّ بِفَاحِشَةٍ مُبَيَّنَةٍ

چہ تاسو ورکړیدے هغوی ته مگر که راتگ وکړی دوی په بدکاری بڼکاره سره

وَعَاشِرُوهُنَّ بِالْمَعْرُوفِ فَإِنْ كَرِهْتُمُوهُنَّ

او ژوند تیروئ د دوی سره په نیکه طریقه، نو کچرته تاسو بد گنړئ دوی (په یو خوئی کی)

فَعَسَى أَنْ تَكْرَهُوا شَيْئًا وَيَجْعَلَ اللَّهُ فِيهِ خَيْرًا كَثِيرًا ﴿١٩﴾

نو کیدے شی چہ بد گنړئ تاسو یو شے او ویه گرځوی الله تعالی په هغه کی خیر ډیر-

تفسیر: پدې آیت کی درې خبرې دی (۱) یو نهی ده د اِیْرَاثِ النِّسَاءِ نه چہ زنانه به په میراث کی نه وړئ - (۲) دویم: اَلنَّهْيُ عَنْ عَظْلِ النِّسَاءِ وَالتَّشْدِيدُ عَلَیْهِنَّ لِلْخُلْعِ - د زنانو تنگولو نه او په هغوی باندے د خلع دپاره تشدد کولو نه منع ده - (۳) دریم: اَلْأَمْرُ بِالْمُعَاشَرَةِ بِالْمَعْرُوفِ - د عرف او شریعت مطابق د زنانو سره د ژوند تیروولو حکم دے-

شان نزول

۱- د جاهلیت په وخت کی به داسے کیدل چہ یو سړی به خپله ښځه طلاقه کړه خو په هغه به ئے دا شرط ولگولو چہ زما د اجازے نه په غیر به بل څوک په نکاح نه اخلی او په دے شرط باندے به ئے شاهدان ونيول نو که طلاق ورکونکی ته به څه ورکړشو نو د نکاح اجازه به ئے ورته ورکوله او که نه نو ښځه به همدا سے باندې ژوند تیرولو - (النار ۴/۴۵۴)

۲- دارنگه د مدینے منورے په خلکو کی د جاهلیت د زمانے نه تر د اسلام د ابتداء پورے دا رواج وو چہ کله به څوک مړ شو نو که د هغه ښځه (کونډه) به جلتی وکړه او خپلو خپلوانو ته به ئے ځان ورسولو نو د خپل اختیار خاوند به شوه او که د مړی کوم وارث به ورباندے خادر واچولو (یعنی قبضه به ئے کړه) نو د هغه غریبی نه به خپل واک دلاسه ووتلو او د مړی وارثانو به ورسره په لاندے طریقه چال چلند کولو:

- یا به د مړی کوم وارث په نکاح واخسته خو د مهر نه به محرومه وه-

- یا به د مړی وارثانو بل چاته په نکاح ورکړه خو مهر به ئے وارثانو اخستو او کونډه ته به ئے نه ورکولو-

- یا به ئے د یواځی والی په حالت کی ساتله او غیر انسانی سلوک به ئے ورسره کولو دے

دپاره چه يا خو مجبوره شی او هغه مهر چه خاوند ورته ورکړې وو هغه ترې بیرته واخلی او یا مړه شی او دوی ئه میراث واخلی۔ (البغوی ۱/۴۰۸) والقاسمی (۲/۲۴۸)
 - او ځینی خلکو به کونډه د مړې یو ماشوم وارث ته کینوله نو هغه چه به غتیدو نو کونډه به یا بوډی شوې وه او یا به مړه شوې وه او دوی به ئه په میراث باندې خیتې اچولې (تفسیر ابن کثیر ۱/۴۶۵)

نو پس د عدت نه به د بنځه خپل واك نه وو او دا عادت زموږ په اكثر و پښتنو كې هم دې چه سرې مړ شي نو كونډه خپله كونډه حسابوي او وړوكي ماشوم ته ئه كينوي خو بهر ئه نه وياسی او ډیر كرت هغه ماشوم چه راغتیږي ددې عمر آخر ته رسیدلې وی بیائې كور هم جوړ نه راځي نو الله پدې آیت كې دا حكم كوي چه دا كار جائز نه دې، بلكه څلور میاشته او لس ورځې چه د بنځه تیرې شوې نو بس بنځه آزاده شوه، ددې خپله خوښه ده كه پدې كور كې بل چا سره نكاح كوي یا بهر چا سره، یا نكاح نه كوي یا خپل پلار كره كینی نو دا پردی زنانه شوه پدې باندې د هیچا واك نشته۔

علامه سیوطی وائی: دې نه معلومه شوه چه (حُر) آزاد انسان باندې ملكیت نه شی راتلې او نه د چا د لاس د لاندې راتلې شی او نه هغه په كومه طریقه مال گرځي۔ (قاسمی)
 يَا أَيُّهَا الَّذِينَ آمَنُوا: دې كې وارثانو ته خطاب دې۔ نو بنځه به د تركې (میراث) جزء نه گنړي او نه دا چه تاسو بنځه د خپلې خوښې میړه كولو نه منع كړئ۔
 كُرْهَا: یعنی چه د بنځه خوښه نه وی او تاسو ترې میراث جوړ كړئ او كه د بنځه خوښه راغله نو كه د هر چا سره نكاح كوي۔

وَلَا تَعْضُلُوهُنَّ: پدې جمله كې د بنځه خاوند ته خطاب دې او (تَعْضُلُوهُنَّ) د عضل نه دې ژوند تنگولو ته وائی، مقصد دا دې چه د خپلې بنځه ژوند مه تنگوي چه تاسو ورسره بد اخلاقي كوي دې دپاره چه هغه خلعي ته مجبوره كړئ او كوم مال چه تا ورته په مهر كې ورکړيدې هغه ته دې سترگي دي چه هغه ترې بیرته اخلې او بیائې پريدې ځكه چه كله نقصان او بد اخلاقي د خاوند د طرفه وي نو پدې وخت كې د بنځه نه مهر اخستل او هغه سره خلع كول ناروا دی، دا مال سړي له حرامیږي بلكه طلاق به ورکړي او همداسې به ئه پريدی۔ آؤ، كه ستاسو بنځه په ښكاره فاحشه باندې راتلل وکړي مثلاً نشوز (بد اخلاقي) كوي یا زنا كوي، بی حیاء گرزي او د خاوند اطاعت نه كوي او د شریعت د حدودو نه تجاوز كوي چه هر چا ته معلومیده چه تجاوز د بنځه د طرفه دې نو پدې وخت كې عضل د)

ہنچے ژوند تنگول) جائز دی چہ ہغہ خلعی تہ مجبورہ کپی او مطالبہ د مال ترے وکپی مثلاً داسے ورتہ ووائی چہ اے ہنچے! تہ بی حیاء گرزے او زما سرہ بد اخلاقی کوی نو دومرہ مال راورہ چہ طلاق درکرم نو دا کار بہ سری دپارہ جائز وی۔

بِفَاحِشَةٍ مُّبَيَّنَةٍ: فاحشہ ہغہ شی تہ ویل کیپی چہ ڍیر لوی قباحت لری، برابرہ خبرہ دہ چہ وینا وی لکہ بدے او ناکارہ خبرے او یا فعل وی لکہ زنا وغیرہ (مفردات راغب ۳۸۷) مبینہ: (ہنکارہ) قید خکہ لگوی چہ سرے بہ پہ خپلہ ہنچہ باندے پہ معمولی خبرو تہمت نہ لگوی چہ ہسے دروازہ کی ہنکارہ شی او سرے ووائی چہ تا خو زنا وکپہ راشہ ما سرہ خلع وکپہ۔

سوال: کلہ چہ ہنچہ زنا وکپی نو پہ ہغہ باندے حد (رجم) قائل پکار دی نہ دا چہ خلع ورسرہ وکپی؟ **جواب:** کلہ داسے کیپی چہ پہ ہنچہ باندے گواہان نہ وی او سری تہ معلومات وی چہ زما ہنچہ ورا نہ گرزے نو پدے وخت کی حدود پرے نہ قائمیپی مگر خاوند دپارہ خلع جائز کوی مثلاً خاوند ورتہ ووائی چہ تا باندے ما دومرہ دومرہ مال ولگولو او تہ ما سرہ صحیح ژوند نہ تیروے نو ما تہ دومرہ مال را کپہ زہ بہ طلاق درکرم۔ پدے وخت کی د ہغہ ژوند تنگول جائز دی خکہ چہ دا کار ہغہ پہ خپل خان باندے خپلہ پیدا کپدے۔

وَعَاشِرُوهُنَّ بِالْمَعْرُوفِ: اوس اللہ تعالیٰ دریم حکم بیانوی، خاوندانو تہ وائی چہ د خپلو ہنچو سرہ بنائستہ ژوند تیروی او پکار دہ چہ تاسو خپلو ہنچو سرہ پہ ورو وروشیانو باندے بد اخلاقی ونکپی ترخو چہ د فاحشہ اندازے تہ نہ وی رسیدلی چہ سرے د ہغہ د برداشت نہ مجبورہ شی لکہ ہمدام مضمون نبی کریم ﷺ پہ ڍیرو احادیثو کی بیان کپدے فرمائی:

[لَا يَفْرَكُ مُؤْمِنٌ مُؤْمِنَةً إِنْ كَرِهَ مِنْهَا خُلُقًا رَضِيَ مِنْهَا آخَرًا] (صحیح مسلم کتاب الرضاع ۱/۴۷۵)۔ مؤمن سرے دے د مؤمنی ہنچے سرہ بغض نہ کوی (خکہ چہ) کہ د ہغہ یو خوئی (خصلت) نے خوبن نہ شی بل بہ نے خوبن شی۔ نو پکار دہ چہ د ہغہ پہ نیکیو باندے نظر واپولے شی او د ہغوی د بدیو نہ سترگے پتے کپے شی، خکہ چہ ڍیر کرتہ بد سلوک پہ تعلقاتو کی سختی، د غیرو سرہ تعلقات، د نافرمانی او بد اخلاقی سبب کیپی۔ حافظ سیوطی پہ «الاکلیل» کی لیکلی دی چہ دا آیت کریمہ دلالت کوی چہ د ہنچے سرہ بنائستہ سلوک کول واجب دی۔ پہ خاوند باندے لازم دی چہ د ہغہ پورہ مہر ادا کپی،

په اخراجاتو او د نمبر په تقسيم كې انصاف او كړې، د هغه سره نرمې خبرې اترې او كړې او بغير د سبب نه هغه ونه وهی، او نه د سختې سلوك او كړې۔ (قاسمی ۲/۲۴۹) والمنار

فَإِنْ كَرِهْتُمُوهُنَّ : دې نه روستو الله او فرمايل چه كه بالفرض ستا د ښځې نه نفرت پيدا شوې وي نو د صبر او برداشت نه كار اخستل پكار دي، ځكه چه بنده ډير كړته يو شې نه خوښوي حال دا چه په هغه كې د هغه دپاره خير پټ وي۔ مثلاً الله به د هغه د خيټې نه ده ته نيك اولاد وركړي، او د صبر كولو او په هغه باندې د خرچ كولو په بدله كې به په آخرت كې ښائسته بدله وركړي۔ دارنگه كيدې شي چه دغه ښځه دده د نيكو اخلاقو د تاثير لاندې راشي او نيك اخلاقه ترې جوړه شي ځكه چه تاسو په خپل خير باندې نه پوهيږئ ممكن ده چه تاسو ته به يو شې شر ښكاري خو هغه به درله خير وي، لنډه دا چه د خپلو ښځو پريښودو ته په جلتې سره مه وړدانگي۔ د هغه اولادو او د هغوی تربيت او د ښځې پنځه وخته مونځ كوزاري او تهجد كوزاري ته او د هغه ايمان او توحيد ته وگوري۔ او ډير كړته د نفس سره د مجاهدې كولو په وجه دغه كراحت په محبت بدل شي۔ (السعدی)

وَعَاشِرُوهُنَّ بِالْمَعْرُوفِ : عبد الله بن عباس معنی كوي :

(أَي طَيَّبُوا أَقْوَالَكُمْ لَهْنًا وَحَسَّنُوا أَفْعَالَكُمْ وَهَيَّأَتْكُمْ بِحَسَبِ قُدْرَتِكُمْ كَمَا تُحِبُّ ذَلِكَ مِنْهَا فَأَفْعَلْتِ أَنْتَ بِهَا مِثْلَهُ)۔ (قاسمی وابن كثير)

يعنی هغوی ته مزیدارې (او نرمې) خبرې كوي او خپل افعال او هيئات هغوی ته ښائسته كړي څومره چه ستاسو وسه وي لكه څنگه چه ته د هغه نه دا كارونه خوښوي نو ته هم د هغوی سره دغه شان كوه۔ دارنگه تندې ورته مه ترش كوه، او پدې كې دا هم داخلېږي چه كه خاوند وس لري نو د ښځې دپاره خادمه ونيسي كله چه زنانه ته د خدمت تكليف وي۔ (المنار تفصیلا)

د (فَإِنْ كَرِهْتُمُوهُنَّ) : جزاء پټه ده يعنی (فَاصْبِرُوا) د هغه په بد اخلاقو صبر وكړي۔

د ښځو سره د نيك ژوند تيرولو تر غيبات

په اسلام كې د ښځې سره د ښائسته سلوك كولو ډير تاكيد راغلی دې، يو خو دا آيت دې چه ته ئې تشرېح كورې۔ دارنگه نبی كريم ﷺ فرمايلي دي (خَيْرُكُمْ خَيْرُكُمْ لِأَهْلِهِ وَأَنَا خَيْرُكُمْ لِأَهْلِي) چه تاسو كې د ټولونو غوره هغه دې چه د خپلې ښځې دپاره غوره وي او زه د خپلو بيبيانو دپاره ستاسو نه ښه يم۔ دا حديث د الفاظو په معمولي فرق سره د عائشې،

ابن عباس او معاویہ رضی اللہ عنہم نہ ترمذی، ابن ماجہ، طبرانی او حاکم وغیرہم روایت کریدے۔ وصححه الالبانی واحمد شاكر

حافظ ابن کثیر او قاسمی وائی: در رسول اللہ ﷺ سلوک د خپلو بیبیانو سره انتہائی درجہ بنائستہ وو، ہمیشہ به ئے د هغوی سره په خندين مخ باندے خبرے کولے، د هغوی سره به ئے توقي کولے، او ام المؤمنین عائشہ سره به ئے منډه وهله، هره شپه به ئے د هغوی ټولو سره په شريكه خوراك كولو، او د اوده كيدونه مخکي به ئے د خپلے بي بي سره ډير وخت پورے خبرے کولے، او د نبی کریم ﷺ مبارک ذات د هغه دامت د افرادو دپاره نمونه ده، پدے وجه مسلمانانو لره هم د خپلو ښځو سره داسے سلوک کول پکار دی۔ الله تعالى فرمائی: ﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾ چه در رسول الله ﷺ ذات ستاسو دپاره بنائسته نمونه ده۔ (قاسمی ۲۵۰/۲)

(۲) **تفسیر:** (وَلَا تَعْضُلُوهُنَّ) کی د مخکی په شان د مړ خاوند اولیاؤ ته خطاب دے نو مطلب به دا وی چه تاسو ددے کونډو ښځو ژوند مه تنگوي دے دپاره چه تاسو ترے هغه مال اخلي چه کوم تاسو (يعني ستاسو مړی) ورکړے وی بلکه خپل واک ته ئے پريدی چه هر چرته واده کوی، البته که ښکاره بی حیائی کوی نو بیا پرے پابندی لگولے شی او ژوند ورله تنگولے شی چه کور کی ئے بنده وسائی، او د بی حیائی نه ئے منع کړی او پدے صورت کی به هم د مړی اولیاؤ لره د ښځے نه مهر اخستل حرام وی۔ صرف په کور کی بند ساتل به ورله جائز وی لکه په سورة البقره آیت (۲۳۴) کی هم داسے مضمون تیر شوے وو ﴿فَلَا جُنَاحَ عَلَيْكُمْ فِيمَا فَعَلْنَ فِي أَنْفُسِهِنَّ بِالْمَعْرُوفِ﴾ - او وَعَاشِرُوهُنَّ به خطاب خاوندانو ته وی۔

وَإِنْ أَرَدْتُمْ اسْتِبْدَالَ زَوْجٍ مَّكَانَ زَوْجٍ وَآتَيْتُمْ

او که تاسو اراده وکړه د بدلولو د یوے ښځے په ځای د بلے ښځے او ورکړی وی تاسو

إِحْدَاهُنَّ قِنطَارًا فَلَا تَأْخُذُوا مِنْهُ شَيْئًا أَتَأْخُذُونَهُ

یو ددوی ته ډیر مال نو مه اخلي د هغه نه هیڅ شے آیا تاسو اخلي هغه لره

بُهْتَانًا وَإِثْمًا مُّبِينًا ﴿۲۰﴾

پداسے حال کی چه بهتان ترې او په گناه ښکاره سره۔

تفسیر: دابل حکم دے چہ کہ تاسو کلکہ ارادہ کړی وی چہ د خپلے ښځے په بدله کی بله نوے نکاح کول غواړئ! اگر که دغه ښځه کی به بد اخلاقی هم نه وی موجوده او طلاق ورکوي نو حکم دا دے چہ دغه مخکنی ښځه ته مو چہ کوم مهر ورکړی وی اگر که ډیر وی نو هغه ټول ورته پریدی او هیڅ شے ترے بیرته مه اخلی، که تاسو ترے بیرته دغه مهر اخلی نو یو خو به په خپله ښځه باندے څه بهتان ترې دے دپاره چہ د مهر د اخستو دپاره بهانه جوړه کړئ! چہ ځکه مے ورسره خلعه وکړه چہ دا ښځه ښکاره بد اخلاقه زناکاره ده او بل به تاسو ښکاره گناه پورته کړئ چہ پاکدامنی ښځه پورے مو تهمت وتړلو۔ (التحریر) **فَلَا تَأْخُذُوا** : یعنی داسے مه وایه چہ دا ښځه بوډی شویده او دا پریدم او ددے نه به مهر واخلم او بله به پرے وکړم، دا ته ظلم کوے ځکه چہ ښځه دے کونډه هم کړه، د باکره توب نه دے ویستله یا ستا سره بوډی شوه نو اوس به ئے بل څوک نه کوی او دپاسه دے ترے مال هم واخستو نو دوه نقصانه دے ورکړل۔

قنطار: ډیر مال (خزانے) ته وائی، ځینو ددے اندازه دولس سوه (۱۲۰۰) اوقیه خودله ده ابن عطیة وائی دا په ټولو اقوالو کی اصح قول دے۔ ځینی وائی: دولس زره اوقیه ئے اندازه ده۔ (قرطبی) او تفصیل ئے په سورة آل عمران آیت (۱۴) کی وگوره۔

دے نه معلومېږي چہ په مهر کی ډیر مال ورکول هم جائز دی لیکن در رسول الله ﷺ طریقه دا وه چہ هغه به په مهر کی څلور سوه درهمه ورکول چہ پدے وخت کی ترے تقریباً (۸۰۰۰) زره روپۍ جوړېږي۔ اگر که دا په طریقه د تحدید او تعیین سره نه ولکه چہ شاه ولی الله الدهلوی رحمه الله په (حُجَّةُ اللهِ الْبَالِغَةُ) کی وئیلی دی۔

مسروق فرمائی: عمر فاروق رضی الله عنه یوه ورځ په تقریر کی وویل: تاسو د زنانو د مهرونو په باره کی څنگه ډیر والے کړیدے او حال دا چہ رسول الله ﷺ او د هغه ملگرو به څلور سوه یا ددے نه کم مهرونه مقررول او که دا ډیر والے د الله په نیز تقوی او کرامه وے تاسو به د هغوی نه دے ته مخکوالے نه وے کړے، بیا د منبر نه راکوز شو نو د قریشو یوے زنانه پرے اعتراض وکړو چہ ته څنگه منع کوے او حال دا چہ قرآن کی راغلی دی (وَأَتَيْتُمْ إِحْدَاهُنَّ قِنْطَارًا) تاسو یوے زنانه ته خزانه (ډیر مال) ورکړے وی۔ نو عمر فاروق د الله د کتاب سره ودریدونکے وو پدے وجه هیڅ جواب ئے ورنکړو۔ او دا ئے وویل: اَللّٰهُمَّ غَفِّرْ، کُلُّ النَّاسِ أَفْقَهُ مِنْ عُمْرٍ اے الله! بخنه وکړه! ټول خلک د عمر نه ډیر پوهه دی۔

(صحابه کرامو کی دا ادب وو چہ د الله د کتاب نه به ئے جوابونه نه کول)

اگر کہہ دے عمر فاروق مقصد جدا ہو چاہے دیر مہر و رکول حرام نہ دی مگر کہہ دے فخر او تکبر پہ طریقہ وی یا پہ دیر مہر و رکول کی دیر اجر گنجل وی دا بہ صحیح نہ وی، در رسول اللہ ﷺ اتباع پکار دے۔ البتہ مالدار دے زیات و رکری لیکن دے فخر دپارہ بہ نہ وی۔ لکہ دغہ واقعہ کی راحی چہ عمر فاروق بیرتہ منبرتہ را واپس شو او وے فرمایل: ما تاسو د زیات مہرونو نہ منع کری اوس د چاہے خومرہ خوبنہ وی مہر دے و رکوی۔

(مسند ابی یعلیٰ والسنن الکبریٰ للبیہقی واسنادہ جید قالہ ابن کثیر)۔

بُہْتَانًا : دا مصدر دے پہ خای د حال کی دے اُی مُبَاهِتَيْنَ - تاسو دا اخلیٰ پہ داسے حال کی چہ بہتان تر و نکمی یی۔ (التحریر والتنویر)

عبد اللہ بن عباس د بہتان معنی پہ ظلم سرہ کریدہ۔ دائے حاصل معنی دے۔
اوز جاج وائی : بہتان باطل تہ وائی۔ اولفظ د بہتان ئے خکہ استعمال کرو چہ سرے مہر خکہ اخلیٰ چہ پہ بنخہ بہتان تری چہ دے بنخے زما پہ کور کی بد اخلاقی کریدہ او پہ ما ئے ظلم کریدے، بی حیائی پسے گریزی او حال دا چہ ہغے دا گناہ نہ دے کرے۔ نو نقصان پہ تا کی دے چہ طلاق و رکوی او پرہ پہ ہغے اچوے۔

وَ كَيْفَ تَأْخُذُونَهُ وَقَدْ أَفْضَىٰ بَعْضُكُمْ

او خنگہ اخلیٰ تاسو دا (مال) او حال دا چہ پہ تحقیق سرہ رسیدل کریدی بعضے ستاسو

إِلَىٰ بَعْضٍ وَأَخَذَنَّ مِنْكُمْ مِّيثَاقًا غَلِيظًا ﴿٢١﴾

بعضو تہ او اخستے دے زنانو ستاسو نہ وعدہ مضبوطہ۔

تفسیر: دا بل عقلی دلیل بیانوی چہ ایے مؤمنانو! چہ پدے صورت کی چہ پہ بنخہ کی خہ بد اخلاقی موجودہ نہ دے آیا د مہر بیرتہ اخستل ستاسو د نارینتوب سرہ سمون خوری؟ آیا ہغہ شے چہ ستاسو بنخو د ہغے مسئولی وی تاسو تہ نہ دے سپارلے؟ نو ہر ککہ چہ تاسو دیو بل نہ پورہ فائدہ اخستے دے نو د دغہ فائدے پہ بدلہ کی ستا دغہ مال لاو، خکہ چہ پدے بنخہ کی بہ د طلاقو نہ روستو خوک دیر رغبت نہ لری، نو تا پہ ہغے کی یو قسم عیب راپیدا کرو، تا ترے فائدے ہم واخستے او بیرتہ خپل مال ہم اخلے دا خومرہ د غیرت او نارینتوب خلاف خبرہ دے۔ بلہ دا چہ دے بنخو تاسو نہ د نکاح پہ وخت کی کلکہ وعدہ ہم اخستے وہ چہ گواہان ہم موجود ہو چہ تاسو بہ دا بنخہ خان سرہ

ساتی او د هغه د حقوقو د ورکړې پابندی به کوی او تا وویل چه دا فلانی زنانه ما په مقابلې د دومره مهر کی قبوله کړه نو آیا بیرته مال اخستل به بی لوظی نه وی۔ تا چه د کومه خبرې په مقابلې کی قبوله کړې وه هغه وعده دې ماته کړه۔

أَفْضَى : افضاء رسیدلو ته وائی او دلته ترې مراد نزدیکت دے۔ (ابن عباس، مجاهد) او افضاء په اصل لغت کی مُحَالَظَة (گډون) ته هم وائی۔ (قرطبی)

بیا پدې کی اختلاف دے چه په خلوت صحیح سره مهر په سړی لازمیږي او که نه؟ صحیح خلوت دے ته وائی چه ښځه او خاوند په یو داسه ځای کی دیو بل سره ملاقات وکړي چه هلته څه شرعی مانع نه وی موجود لکه حیض، نفاس، فرضی روژه وغیره او نه حسي مانع وی لکه سخته بیماری وغیره او نه طبعی مانع موجود وی لکه د لارې سر او بیابان چه پرده او حجاب نه وی۔ نو احناف وائی چه خلوت صحیح سره مهر واجبېږي (احکام القرآن للجصاص ۱۱۱/۲) مگر عامو علماؤ د افضی د معنی نه استدلال کړیدے چه په خلوت صحیح سره مهر نه لازمیږي ترڅو چه جماع نه وی شوی۔ دلیل دا دے چه لعان کونکی شخص ته رسول الله ﷺ وفرمایل: که تا پدې ښځه باندې رشتیا وئیلی وی [فَهُوَ بِمَا اسْتَحْلَلْتَ مِنْ فَرْجِهَا] نو مهر د هغه د عورت په مقابلې کی لاړو۔ (صحیح البخاری ۵۳۵۰ حسب ترقیم فتح الباری)

وَلَا تَنْكِحُوا مَا نَكَحَ آبَاؤُكُمْ مِنَ النِّسَاءِ إِلَّا

او نکاح مه کوی د هغه چا سره چه نکاح کړی وی پلارانو ستاسو د زنانو نه مگر

مَا قَدْ سَلَفَ إِنَّهُ كَانَ فَاحِشَةً وَمَقْتًا وَسَاءَ سَبِيلًا ﴿۲۲﴾

هغه چه مخکی تیر شویدی، یقیناً د ابی حیائی ده او سبب د غصې (د الله) دې او بده لاره ده۔

تفسیر: ددې آیت نه تر (۲۴) آیت پورې د مُحْرَمَاتو بیان دے۔ یعنی هغه زنانه چه د هغوی سره نکاح حرامه وی۔ دا زنانه په شریعت کی هم حرام دی چه الله تعالی منع کړیدی او عقلاً هم حرامی دی ځکه چه مور او نور نزدې خپلوان ددې لائق نه دی چه د هغوی نه خدمت واخلی بلکه د هغوی خدمت به کولې شی۔ او فطره هم حرامی دی چه هر سلیم الفطره انسان دا کار عیب گڼي، که خپله مور یا خور برینده هم ویني هغه ته حیاء ورځي۔ مجوسو به د خپلو محارمو سره نکاح کوله، د هغوی فطرت خراب شوې وو او په عربو

کی ہم دا کار لہ لہ راغلی وو۔

پہ زنانہ کی حرمت ددریہ وجو نہ راحی (۱) نسب، (۲) رضاعت۔ (۳) مصاہرة (خیبسی)۔ نسب لکہ خور، مور، نیا، وریرہ، خورزہ وغیرہ۔ رضاعت دا چہ یو ماشوم د یوہ زنانہ نہ تی وروی نو ددی ماشوم دغہ زنانہ مور شوہ، اجزاء د مور بچی تہ نقل شو، او ددی اولاد ئے ورونہ او خویندی شو۔ مصاہرة دا چہ یو تن دیو قوم نہ بنخہ وکری نو د هغے مور، د هغے بلہ لور، د هغے خور سرہ نکاح نشی کولے۔ البتہ کہ دا بنخہ مہ شوہ یا طلاقہ شوہ نو ددی خور پہ نکاح اخستے شی۔

محرمات بیا پہ دوه قسمہ دی (۱) مؤقتہ (چہ خہ وختہ پوریہ حرام وی) لکہ بنینہ د بنخہ د طلاق او وفات نہ روستو پہ نکاح اخستل، یا پردی زنانہ چہ دبل پہ نکاح کی وی چہ هغہ ئے طلاقہ کری یا ترے مہ شی نو نکاح ورسرہ کیہی۔ البتہ یو صورت کی دژوندی خاوند د بنخہ سرہ ہم نکاح کیہی هغہ دا چہ خاوند ئے کافر دی او مسلمانان پہ جہاد کی د هغہ بنخہ ونیسی نو دا ورلہ حلالہ دہ۔

(۲) مؤبدہ: چہ ہمیشہ دپارہ حرام وی۔

ربط: مخکی ئے وویل چہ تاسو لہ بلہ بنخہ کول جائز دی نو اوس دا بیانوی چہ دا بہ د کومو زنانو نہ وی؟ نو یاد ساتی چہ دا راتلونکی زنانہ بہ نہ پہ نکاح کوی۔

شان نزول

ابو قیس رضی اللہ عنہ وفات شو نو ددہ زوی (قیس) وغوبستل چہ د پلار د بنخہ سرہ نکاح وکری (چہ ددہ ناسکہ مور وہ) نو هغے ورته وویل چہ ماخو تہ د زوی پہ شان گنہلی او تہ پہ قوم کی صالح سرے ئے خوزہ بہ د نبی کریم صلی اللہ علیہ وسلم سرہ مشورہ وکرم چہ هغہ راتہ خہ امر کوی نو نبی کریم صلی اللہ علیہ وسلم ورته وفرمایل: [ارْجِعْ إِلَىٰ يَتِّكِ] تہ خپل کورتہ لارہ شہ۔ یعنی تردی چہ اللہ تعالیٰ ستا پہ بارہ کی فیصلہ وکری نو دا آیت نازل شو۔ اسباب النزول للواحدی

ص ۹۸) و سنن سعید بن منصور ۳/ ۱۲۰۸ دار العصبی الریاض، و سنن البیہقی باسناد صحیح

مَا نَكَحَ آبَاؤُكُمْ: کہ یوہ بنخہ د پلار پہ نوم شوہ (نکاح ئے وشوہ) نو د زوی دپارہ د هغے سرہ نکاح کول ہمیشہ دپارہ حرام دی، کہ هغہ ورسرہ نزدیکت کرے وی او کہ مخکی د وادہ نہ ترے وفات شوے وی، یا طلاقہ شوی وی یا نہ وی، پہ ہر حال کی حرامہ دہ او پدی باندے اجماع د مسلمانانو دہ۔ او دا آیت پرے دلیل دے۔

إِلَّا مَا قَدْ سَلَفَ : الا پہ معنی د بَعْدُ سرہ یعنی بَعْدَ مَا سَلَفَ۔ یعنی پس د ہغے نہ چہ تاسو بہ دا کارونہ پخوا کول نو اوس پام کوی چہ آیندہ کی تے ونکری۔

یا الا (استثناء منقطع دہ) یعنی (لَکِنْ مَا سَلَفَ فَلَا تُؤَاخِذُوْنَ بِہِ) لیکن ہغہ چہ تاسو مخکی کریدی نو پہ ہغے بہ تاسو نہ رانیولے کیری۔

إِنَّہُ كَانَ فَاحِشَةً : یعنی دا کار عقلاً بی حیائی دہ خکہ چہ ہر ہونیار بندہ پوہیری چہ پدے کار کی د پلار سپکوالے او د ہغہ پہ عزت لوبی کول دی۔

وَمَقْتًا : او سبب د غصے د الله دے پہ اعتبار د شرع سرہ۔ او ساء سبباً : بد دے پہ اعتبار د فطرت او عادیہ سرہ۔ نو دا کار عقلاً او شرعاً او فطرۃ قبیح کار دے۔ ہر کله چہ دومرہ ڍیر قباحونہ پکی راجمع دی نو دا کار ڍیر لوی قبیح شو۔

حافظ ابن کثیر فرمائی : پس چا چہ ددے نہ روستو د پلار د بنٹے سرہ نکاح وکرہ نو دا بہ ددین نہ مرتد وی، او دے بہ وژلے شی او مال بہ تے بیت المال تہ دفی پہ شکل ورکولے شی لکہ رسول الله ﷺ د براء بن عازب ترہ دیو سہری پسے لیہلے وو چہ ہغہ د خپل پلار بنٹہ د ہغہ نہ روستو اخستے وہ چہ ہغہ قتل کری او مال ترے واخلی۔ (مسند احمد ۴/۲۹۲،

قاسمی وابن کثیر)

حُرِّمَتْ عَلَيْكُمْ أُمَّهَاتُكُمْ وَبَنَاتُكُمْ وَأَخَوَاتُكُمْ

حرام کرے شویدی پہ تاسو باندے میندے ستاسو او لونہ ستاسو او خونہ دے ستاسو

وَعَمَّاتُكُمْ وَخَالَاتُكُمْ وَبَنَاتُ الْأَخِ وَبَنَاتُ الْأُخْتِ

او تریندے ستاسو او ماسی گانے ستاسو او لونہ د ورور (وریرے) او لونہ د خور (خورزے)

وَأُمَّهَاتُكُمُ اللَّاتِي أَرْضَعْنَكُمْ وَأَخَوَاتُكُم مِّنَ الرَّضَاعَةِ

او میندے ستاسو ہغہ چہ تاسو لہ تے درکریدے او خونہ دے ستاسو دتی ورکولو د وجہ نہ

وَأُمَّهَاتُ نِسَائِكُمْ وَرَبَائِبُكُمُ اللَّاتِي فِي حُجُورِكُمْ

او میندے د بنٹو ستاسو (یعنی خواجے) او پرکھی ستاسو ہغہ چہ پہ تربیت ستاسو کی دی

مِنْ نِسَائِكُمُ اللَّاتِي دَخَلْتُمْ بِهِنَّ فَإِنْ لَّمْ تَكُونُوا دَخَلْتُمْ

د بنٹو ستاسو نہ ہغہ چہ نزدیکت کرے وی تاسو د ہغوی سرہ نو کہ تاسو نزدیکت نہ وی کرے

بِهِنَّ فَلَا جُنَاحَ عَلَيْكُمْ وَحَلَائِلُ أَبْنَائِكُمُ

د ہغوی سرہ نو نشته گناه پہ تاسو باندے او (حرامی دی پہ تاسو) بنخے د زامنو ستاسو

الَّذِينَ مِنْ أَصْلَابِكُمْ وَأَنْ تَجْمَعُوا

(اینکوربانی) هغه زامن چه د شاگانو ستاسو نه (پیدا) دی او دا چه جمع والے وکړئ تاسو

بَيْنَ الْأُخْتَيْنِ إِلَّا مَا قَدْ سَلَفَ إِنَّ اللَّهَ كَانَ غَفُورًا رَحِيمًا ﴿٢٣﴾

په مینخ د دوه خویندو کی مگر هغه چه مخکی تیر شویدی، یقیناً الله بخونکے، رحم کونکے دے

تفسیر: اوس تفصیل د محرماتو بیانوی۔ نسبی حرامی بنخی او ه قسمه دی :

(۱) میندے حرامی دی چه پدے کی تولے نیاگانے هم داخلېږي د پلار د طرفنه وی او که د مور د طرفنه، ځکه چه دامهاتو اطلاق په شریعت او لغت کی په نیاگانو باندے هم کيږي۔

(۲) لونږه حرامی دی چه دا تولو نمسیانو ته هم شاملېږي که د لور د طرفنه وی او که د زوی۔

(۳) تولے خویندے حرامی دی سکه وی او که ناسکه۔ (د پلار نه وی یا د مور نه وی یا د دواړو نه)۔

(۴) د پلار هر قسمه خویندے سکه وی او که ناسکه حرامی دی۔ دارنگه د نیکه خویندی، د غور نیکه خویندے او بره ورپسے ورځه۔

(۵) د مور هر قسمه خویندے سکه وی که ناسکه حرامی دی، دغه شان د نیا، غوری نیا او بره ورپسے ورځه۔

(۶) د تولو قسمه ورونو (سکه وی که ناسکه یا رضاعی) لونږه حرامی دی، دغه شان د ورونو نمسی او کړوسی او خکته ورپسے ورځه۔ رسول الله ﷺ د حمزه ؓ لور په نکاح نه اخستله ځکه چه دائے رضاعی ورور وو۔

(۷) د هر قسمه خویندو (سکه وی که ناسکه) لونږه حرامی دی، د دوی نمسی او کړوسی او خکته ورپسے ورځه دا تولی حرامی دی۔

رضاعی حرامی بنخے

ذکر شوی او ه قسمه زنانه لکه څنگه چه د نسب په وجه په سړي باندے حرامی دی دغه

شان دغه تولے در ضاعت (تی رودلو) پہ وجہ ہم حرامی دی۔

اولتہ پہ آیت کی اگر کہ رضاعی میندے اور رضاعی خویندے ذکر شویدی لیکن دا پہ طریقہ د حصر سرہ نہ دی بلکہ د مثال پہ طور ذکر شویدی او پہ صحیح حدیث کی دی :
(يُحْرَمُ مِنَ الرِّضَاعِ مَا يُحْرَمُ مِنَ النَّسَبِ) در ضاعت پہ وجہ ہفہ زنانه حرامیہی کومے چہ د نسب پہ وجہ حرامیہی۔ (صحیح البخاری ۱/۳۶۰)۔

مِنَ الرِّضَاعَةِ : پہ آیت کی رضاعۃ مطلق ذکر دے لڑوی کہ ڀیر، او پہ یو حدیث کی دی :
(لَا تُحْرَمُ الرُّضْعَةُ أَوْ الرُّضْعَتَانِ أَوْ الْمَصَّةُ أَوْ الْمَصَّتَانِ) (مسلم: ۳۶۶۶) یو یا دوه ځل تی ورکول او رودل تحریم نہ راوولی۔ نو مفہوم ئے دا دے چہ د دوو نہ زیات وی نو بیا حرمت راوولی۔ او پہ مسلم (۳۶۷۰) کی د عائشہ رضی اللہ عنہا روایت دے : [خَمْسُ رَضْعَاتٍ يُحْرِمْنَ] پنځہ ځل تی رودل حرمت راوولی۔ نو ددے تطبیق داسے دے چہ ددے ترمینځ ہیڅ منافات نشته، دا بہ پہ بیلا بیل موقعو باندے حمل وی، کہ زنانه تہ معلومہ نہ وہ (مودہ ډیره تیرہ شوے وہ) چہ ما ماشوم تہ څو ځل تی ورکړیدے نو بیا بہ پہ مطلق رضاعت سرہ حرمت راځی۔ کَیْفَ وَقَدْ قِيلَ رَوَايَتٍ پری دلیل دے کوم چہ بخاری راوړیدے رقم الحدیث (۸۸)۔

او کہ ددغه ماشومے جینی نکاح نہ وی شوی نو بیا احتیاط پدے کی دے چہ پہ درے ځل تی رودلو باندے عمل وکړے شی او کہ نکاح شوے وہ نو بیا بہ معلومات وکړے شی چہ یو ځل یا دوه درے تر پنځو پورے ورکړے نو حرمت بہ نہ راوولی او کہ پنځہ وویا زیات وویا بہ رضاعت حرمت راوولی۔ او تفصیل پہ فتاوی الدین الخالص (۱۲) کی وگورہ۔

ځینی خلکو تہ پدے آیت او احادیثو کی تعارض بنکاره شی نو احادیث گوزار کړی حال دا چہ دا د اسلام د حقانیت دلیل دے چہ په انسانانو مختلف احوال راځی نو د هر حال دپارہ ئے خپل خپل حکم جاری کیری۔

فائدہ : کہ یو ماشوم دیوے زنانه تہ ورودو نو دا ماشوم ددغه زنانه ځوی شو او ددے زنانه لونږه او ځامن ددے ماشوم خویندے او ورونه شو، کہ دا ماشوم جینی وی نو ددے هلکانو ورسره نکاح نہ کیری او کہ هلك وی نو ددے جینکو سرہ ئے نکاح نہ کیری البتہ ددے ماشومے جینی د خویندو سرہ ددے جینی رضاعی ورونه نکاح کولے شی دغه شان ددے ماشوم هلك وروړ دده در ضاعی خویندو سرہ نکاح کولے شی۔

وَأُمَّهَاتُ نِسَائِكُمْ :

د مصاهرت (خینبی) پہ وجہ حرامی بنځے

۱- خپله خواښه، دا ابدی حرامه ده برابره ده چه خپله ښځه ئه واده کړی وی او که نه. دارنگه دا حکم د ښځه د نیا او غوری نیا او نورو نیاگانو هم دی.

(۲) په هر سړی باندې پرکتې یعنی د خپله ښځه لور چه د بل خاوند نه ورسره راغلی وی هم ابدی حرامه ده خو پدې شرط چه د خپله ښځه سره ئه نکاح کړی وی او هغه ئه واده کړی وی او دخول (جنسی تعلقات) ئه ورسره کړی وی. او که هسه ئه په نکاح کړی وی او لا واده کړی ئه نه وی او بیرته هغه پریډی یا هغه وفات شی او د هغه دغه لور کوی نو کولې ئه ش

او دا حکم د خپلو ښځو نمسیو او کړوسیو ته هم شاملیږي.

وَرَبَائِبُکُمْ: ربائب: جمع د رَبِیَّةُ ده پرکتې ته وائی.

اللَّاتِي فِي حُجُورِکُمْ: دا قید احترازی نه دی بلکه واقعی او اتفاقی دی یعنی که پرکتې د سړی په تربیت کی وی او که نه وی خو د هغه سره نکاح په دغه صورت کی حرامه ده په نیز د عام اهل علمو او بعض علماؤ شذوذ کړیدې نو هغوی هغه پرکتې جائز گرځولې ده چه د خاوند په تربیت کی نه وی. (القرطبی)

(۳) وَحَلَائِلُکُمْ: حلائل جمع د حَلِیْلَه ده ښځه ته وائی. یعنی انگوریانی په سړی باندې ابدی حرامی دی نو د زوی په وفات یا طلاق سره ورته نه حلالیږي، برابره خبره ده چه که زوی ئه نسبی وی او که رضاعی. د جمهورو په رای کی او شیخ الاسلام ابن تیمیة او حافظ ابن القیم وائی: د رضاعی ځوی ښځه حلاله ده، د هغه په حرمت باندې هیڅ دلیل نشته بلکه دلته ﴿مِنْ أَصْلَابِکُمْ﴾ قید ښکاره دلیل دی چه هغه جائز ده. او تفصیل دپاره الدین الخالص باب الرضاع (۱۲) ته رجوع وکړه.

مِنْ أَصْلَابِکُمْ: پدې سره متینې (د ځلې وئیلې شوې زوی) بهر شو چه د هغه ښځه په نکاح اخستل جائز دی. او پدې سره رضاعی ځوی نه ووځی لکه مخکی تیر شو بناء په مرجوح قول سره او راجح دا ده چه هغه جائز ده.

وَأَنْ تَجْمَعُوا: د دوه خویندو په یوه نکاح کی جمع کول یو پدې وجه حرام دی چه پدې کی بی حیائی ده. دویم: یوه ښځه د بلې ښځه ضره (بڼه) وی نو هغه به ورسره دشمنی کوی نو پدې سره به ئه صله رحمی ختمه شی.

إِلَّا مَا قَدْ سَلَفَ: یعنی که پخوا ستاسو نه دا کار شوې وی نو تاسو معاف یئ.

حکمة: د پلار د ښځه او د خویندو د جمع کولو په باره کی ئه (إِلَّا مَا قَدْ سَلَفَ) ویلو پدې

کی حکمة دادیے چہ د آیت د نزول پہ وخت کی دغه دواہ نکاح گانی پہ عربو کی رواج وو اگرکہ هوبنیارو خلکو دیے ته هم په بنه نظر نه کتل، لکه دا خبره عبد الله بن عباس رضی الله عنهما کړیده۔ (قاسمی)

وَالْمُحْصَنَاتُ مِنَ النِّسَاءِ إِلَّا مَا مَلَكَتْ أَيْمَانُكُمْ

او (حرامی دی) خاوندانو والا د زنانو نه، مگر هغه چہ مالکان دی بنی لاسونه ستاسو،

كِتَابَ اللَّهِ عَلَيْكُمْ وَأُحِلَّ لَكُمْ مَا وَرَاءَ ذَلِكَُ

حکم د الله دی په تاسو باندی او حلال کړی شوی دی تاسو لره هغه چہ ما سوی دی ددی نه،

أَنْ تَبْتَغُوا بِأَمْوَالِكُمْ مُحْصِنِينَ غَيْرَ

پدی شرط چہ تاسو ئی طلب کوی په مالونو خپلو سره چہ نکاح کونکی یی نه یی

مُسَافِحِينَ فَمَا اسْتَمْتَعْتُمْ بِهِ مِنْهُنَّ فَآتُوهُنَّ

زنا کونکی، پس هغه مال چہ تاسو فائده واخسته په هغه سره د بنځونه نو ورکړی دوی ته

أَجُورَهُنَّ فَرِيضَةً وَلَا جُنَاحَ عَلَيْكُمْ فِيمَا

مهورنه د دوی فرض کړی شوی، او نشته گناه په تاسو په هغه مهر کی

تَرَاضَيْتُمْ بِهِ مِنْ بَعْدِ الْفَرِيضَةِ إِنَّ اللَّهَ كَانَ عَلِيمًا حَكِيمًا ﴿٢٤﴾

چہ راضی شی تاسو په هغه سره پس د مقرر والی نه، بیشکه الله پوه دی حکمتونو والا دی

تفسیر: اوس موقتی حرامی بیانوی پدی وجه ئی دا په جدا آیت کی ذکر کړو۔

وَالْمُحْصَنَاتُ : داد (حُرْمَت) د لاندی دی یعنی حُرْمَتِ الْمُحْصَنَاتُ - حرامی کړی شوی دی په تاسو واده والا زنانه۔

المحصنات : د احصان نه اخسته شوی دی، او احصان د حصن نه دی په لغت کی منع کولو اوبچ کولو ته وئیلے شی لکه سورة انبیاء آیت (۸۰) کی دی : ﴿لِتُحْصِنَكُمْ مِنْ بَأْسِكُمْ﴾ - (یعنی دی دپاره چہ تاسو وساتی ستاسو د جنگونو نه) دارنگه حصن هغه مضبوطی قلعه ته وئیلے شی چہ دشمن پرې د ورپورته کیدو طاقت نه لری۔

احصان لفظ په قرآن کریم کی (۱۸) کرته راغلی دی او په څلورو معانو استعمالیږی (۱)

تزوج یعنی وادہ کول، لکہ پدے آیت کی مُحصِنین اور ستو آیت کی مُحصَنَات لفظ راغلے دیے۔ نو کومہ بنسخہ چہ وادہ شوہ نو دا مُحصَنہ شوہ۔ (۲) عِفَّت (پاکدامنی)۔ پہ آیت کی دی ﴿وَالَّتِي أُخْصِنْتُ فَرْجَهَا﴾ انبیاء: ۹۱) یعنی ہغہ زنانہ چہ حفاظت نے وکرو د خپل عورت، اور ستو راخی ﴿وَالْمُحْصَنَاتُ مِنَ الْمُؤْمِنَاتِ﴾۔ نو د مُحصَنَاتو پہ مقابلہ کی مُسَافِحَات راخی یعنی زناکارے۔ (۳) کلہ محصنات (الْحَرَائِرُ) آزادو بنسخو تہ وائی۔ لکہ روستو راخی ﴿فَعَلَيْهِنَّ نِصْفُ مَا عَلَى الْمُحْصَنَاتِ مِنَ الْعَذَابِ﴾۔ ددے پہ مقابل کی اِماء (وینخے) استعمالیری۔

(۴) احصان کلہ پہ معنی د اسلام سرہ راخی، قرطبی وئیلی دی چہ پدے معنی پہ قرآن کریم کی نہ دیے راغلے البتہ پہ سنت کی راغلے دیے۔ او ابن عادل الدمشقی صاحب اللباب لیکی چہ پہ روستو آیت (فَإِذَا أُخْصِنْتُ) کی د بعض مفسرینو پہ نیز د اسلام راوړلو معنی ده۔ او دلته د (الْمُحْصَنَاتِ) نہ اولہ معنی مراد ده۔

فائدہ : کوم سرے چہ وادہ والا بنسخہ وتبستوی دے تہ خاطف او مخطوفہ وائی دوی واجب القتل دی، وژلے بہ شی، ډیر لوی مفسدان دی دا هلہ چہ بنسخہ ورسره رضای او کہ چرتہ بنسخہ نے مجبورہ کړی وی مثلاً جادوئے پرے کړے وی یا ئے نشہ ورکړی وی نو بیا به بنسخہ نشی وژلے۔

شان نزول

د سیدنا ابوسعید خدری ؓ نه روایت دے چہ مونږ د اَوْطَاس په غزا کی خه زنانہ ونيولے چہ زمونږ وینخے وگرزیدلے نو خه کسانو اراده وکړه چہ ددے سره نزدیکت وکړی، بیائے دا بده وگنله چہ د هغه سره نزدیکت وکړی خکه چہ د دوی خاوندان ژوندی وو او د ژوندو سرو بنسخه اخستل به حرام وی نو الله تعالیٰ دا آیت نازل کړو چہ وینخے ستاسو دپاره جائز دی اگرکه خاوندان نه ژوندی وی او نبی ﷺ ددے په باره کی وفرمایل : چہ د دوی سره نزدیکت جائز دے (إِذَا انْقَضَتْ عِدَّتُهُمْ) کلہ چہ د دوی عدت تیر شی۔ (صحیح مسلم ۱/۴۷۰) او د دوی عدت صرف یو حیض دے۔ او دا زنانہ بل کوم یو مسلمان په نکاح باندے هم اخستے شی۔

مِنَ النِّسَاءِ : دا لفظ ورسره خکه زیاتوی چہ مړونو والا کافرو بنسخو تہ هم شامل شی یعنی اگرکه خاوندان نه کافر کتابی وی نو د هغوی سره نکاح حرامه ده مگر که د وینخو په شکل راشی نو بیا درله حلالی دی اگرکه خاوندان نه ژوندی وی۔

كِتَابَ اللَّهِ عَلَيْكُمُ: یعنی [كُتِبَ كِتَابُ اللَّهِ]، «اللہ تعالیٰ ددے حکم لیكل کپیدی لیكل پہ تاسو باندے» نو ددے تابعداری پہ کلکه وکړئ۔ یا منصوب دے په اغراء سره په اصل کی (عَلَيْكُمْ كِتَابُ اللَّهِ) دے یعنی تاسو باندے لازم دے د الله حکم)۔ یا (الْزُمُوا كِتَابَ اللَّهِ) پت دے، یعنی لازم ونیسئ حکم د الله۔

وَأَجَلٌ لَّكُمْ مَا وَرَاءَ ذَلِكَ: یعنی ددے تیر شوی زنانو نه سوئ ستاسو دپاره جائز دی خو پدے شرط چه هغوی ته مهرونه ورکړئ۔ ځینی مفسرینو ته پدے جمله کی اشکال ښکاره شویدی چه په احادیثو کی خو نوروزنانو ته هم حرامی وئیلے شویدی لکه: ښځه او د هغه ترور، یا د هغه خاله په یوه نکاح کی راجمع کول، عدت تیرونکے زنانہ، د آزادے ښځے په موجودگي کی د وینځے سره نکاح کول، آزادے ښځے سره د قدرت باوجود د وینځے سره واده کول، د خلورو ښځو سره پنځمه ښځه، دارنگه لعان کونکے ښځه همیشه دپاره په لعان کونکی سړی باندے حرامیږي، دارنگه د متعے نکاح، دارنگه د شغار (بدل) نکاح۔

نو ددے وجه نه عام مفسرین لکه قاسمی او ابن الجوزي په «زاد المسیر» کی وائی: دا عام مخصوص البعض دے۔ یعنی دا حکم عام دے خو بعض افراد ترے په احادیثو سره خاص شویدی۔ او ځینی مفسرین وائی چه (مَا وَرَاءَ ذَلِكَ) کی اشاره وحی ته ده او هغه قرآن او حدیث دواړو ته شامله ده۔ یعنی دوحی نه په غیر نورے حلالی دی یعنی د ځان نه ئے مة حراموی او الله او رسول چه کومے حرامی کپیدی هغه به حرامے گڼئ۔ یا په احادیثو کی چه کومے دغه زنانہ حرامے خودلے شویدی نو دا په دغه محرماتو کی په طریقه د التزام سره داخلېږي۔

أَنْ تَبْتَغُوا بِأَمْوَالِكُمْ: د کومو ښځو سره چه واده کول الله تعالیٰ حرام ګرزولی دی د هغه نه سوئ د هرے ښځے سره یو مسلمان په شرعی نکاح چه د شرطونو لحاظ پکی وی په یو وخت کی دیو نه تر خلورو پورے ودونه کولے شی۔ او وینځے چه څومره غواړی ساتلے شی۔ لیکن شرط دا دے چه د هغه ښځے مهر به مقرر وی او د ایجاب او قبول په ذریعه به واده سر ته رسیدلے وی او په ښکاره یا پته سره به زنا کول مقصود نه وی۔ د آیت دا حصه دلیل دے چه په واده کی مهر ورکول الله تعالیٰ واجب ګرځولی دی، په غیر د مهر نه واده په شریعت کی جائز نه دے۔

مسئله: دا آیت د هغه علماؤ دلیل دے چه وائی مهر کی به مال ورکولے شی نه بل شے

لکہ دا مذہب د عامو علماؤ دیے او امام شافعیٰ او بعض محققینو علماؤ وئیلی دی چہ مہر ہر ہغہ شیے گرزیدے شی چہ د مبیعی د ثمن (قیمت) یا د اجرت صلاحیت لری لری کہ ډیر نو پدیے اعتبار سرہ تعلیم د قرآن کریم ہم د نکاح دپارہ مہر کیدے شی خُکھ چہ د قرآن کریم پہ تعلیم باندے اجرت اخستل جائز دی، او دوی دلیل نیسی پہ ہغہ مشہور حدیث چہ امام بخاری وغیرہ نقل کړیدے چہ نبی علیہ السلام یو سړی ته یوه ښځه د قرآن د تعلیم په بدله کی ورکړه (زَوَّجْتُهَا بِمَا مَعَكَ مِنَ الْقُرْآنِ) - (صحیح بخاری: ۵۰۲۹) و مسلم: ۳۵۵۴) او دا قول پہ اعتبار د دلیل سرہ راجح دے بلکہ پہ احادیثو کی عتق (آزادول د وینځے) او اسلام هم مہر جوړ شویدے۔

مسئله: د مہر کمہ او زیاتہ اندازہ مقرر نہ دے، امام مالک رحمہ اللہ وائی چہ د مہر کمہ اندازہ درے درہمہ یا د دینار څلورمہ برخہ دے او امام ابو حنیفہ رحمہ اللہ وائی چہ د لسو درہمونہ کم مہر نشته، د ہغہ دپارہ دلیل نیولے شویدے پہ ہغہ حدیث چہ دارقطنی نقل کړیدے (لَا مَهْرَ لِأَقْلٍ مِنْ عَشْرَةِ) لیکن ہغہ روایت ضعیف جدّا دے د ہغے پہ سند کی مبشر بن عبید راوی متروک دے۔ او د رسول اللہ ﷺ به عام عادت مبارکہ دا وو چہ د څلورو سوو درہمو پہ اندازہ مہر بہ ئے مقررولو۔ او کمہ اندازہ (وَزُوْا نَوَاقِ مِنْ ذَهَبٍ) د کجوری د ہلوکی پہ اندازہ سرہ زر ہم صحابہ کرامو مقرر کړیدی یا یوہ لپہ ورہ یا ستوان لکہ دارقطنی وغیرہ دغہ روایتونہ نقل کړیدی۔ او دلته پہ آیت کی (تَرَضَّيْتُمْ بِهِ) نہ معلومیری چہ جانبین پہ خہ راضی شو بس دغہ بہ مہر وی لری کہ ډیر۔ او دا قول د سفیان ثوری، شافعی، احمد او اسحاق دے (سنن الترمذی) او همدا حق دے۔

مُحْصِنِينَ: یعنی ستاسو بہ د پاکدامنی ارادہ وی۔ دا حال دے یعنی پہ داسے حال کی چہ تاسو محصنین یی یاد (کُونُوا) دپارہ خبر دے۔ یعنی شی پاکدامن۔ یعنی واده بہ پدیے نیت کوی چہ تاسو ته عفت او پاکدامنی حاصلہ شی او د زنا ارادہ بہ نہ وی، ددے نہ معلومہ شوه چہ د زنا کار سړی یا زناکارہ ښځے سرہ نکاح جائز نہ دے لکہ روستو بہ راشی ان شاء اللہ تعالیٰ۔

مُسَافِحِينَ: د سَفَحْ نہ اخستے شویدے تویہ کولو ته وائی او زناکار ہم خپله مادہ بی خایہ تویہ کوی او دیو مقصد (اولاد او نسل) پیدا کولو دپارہ نہ وی۔

فَمَا اسْتَمْتَعْتُمْ بِهِ مِنْهُنَّ: (۱) (مَا) لفظ د مہر نہ عبارت دے یا د زنانو نہ۔ نو معنی بہ دا وی: پس ہغہ مہر چہ تاسو فائدہ واخلي د ہغے پہ سبب د زنانو نہ نو هغوی ته دغہ مہرونہ ورکړی۔ یعنی تاسو چہ ورلہ کوم مہر مقرر کړے وی او د ہغے پہ سبب تاسو ته

دغه بنیخے حلالیبری نو هغه به ورته ضرور ورکوی. (۲) یاد (ما) نه مراد زنانه دی معنی به داوی ددغه ذکر شوی بنیخو نه چه تاسو د کومے بنیخے نه فائده واخلی نو هغوی ته مهرونه ورکړی.

مخکی جمله کی په نکاح کی د مهر شرط کیدل ذکر شو نو اوس پدې جمله کی نه سبب ذکر کوی چه هغه استمتاع (فائده) اخستل دی. (احسن الکلام) فَأَتَوْهُنَّ أَجُورَهُنَّ : که یو سړی دیوے زنانه سره واده اوکړو او هغه سره نه نزدیکیته هم اوکړو نو هغه ته پوره مهر ورکول به ضروری وی. او که نزدیکیته نه وی کړی نو نیمائی مهر ورکول به وی، او که د مخکی نه نه مهر مقرر کړی نه وی او نزدیکیته نه هم نه وی کړی او طلاقه شوه نو هغه ته به لږ څه مال ورکړی شی لکه ددې تفصیل په سورة البقره کی تیر شویدې.

مسئله : د اکثر واهل علمو په نیز ددې مهر مالک به د وینځې مالک وی او دلته وینځو ته ځکه نسبت شویدې چه د مهر سبب دغه وینځه ده. او د امام مالک رحمه الله په نیز د مهر ملکیت د وینځې دپاره دې. او همدا ظاهر د قرآن دې مگر ان شاء الله چه د مالک دپاره دا جائز دی چه د وینځې نه مهر واخلی ځکه وینځه د مالک ملکیت دې نو د هغه مال به هم د مالک دپاره روا وی.

فَرِيضَةٌ : دا حال دې په معنی د مَفْرُوضَةٍ سره یعنی پداسه حال کی چه دا مقرر کړی شویدی د طرفه د الله نه. یا فعل پت دې او دا مفعول مطلق دې یعنی فَرَضَ اللَّهُ فَرِيضَةً. الله مقرر کړیدې په مقررولو سره.

فائده : حافظ ابن کثیر لیکلی دی چه بعض خلقو د آیت د عموم نه د متعے نکاح په جواز باندې دلیل نیولې دې. د متعے نکاح دا ده چه یو سړی دیوے بنیخې سره دیوے معینې مودې پورې نکاح اوکړی. د مثال په توگه یوه شپه یا دوه شپې یا یوې هفتې دپاره واده اوکړی، او د خپل ضرورت پوره کولو نه روستو هغه پریږدي. ابن عباس او د صحابه کرامو یو جماعت د ضرورت په وخت کی دیته مباح وئیلې وه، لیکن د ابن عباس رضی الله عنهما نه روستو رجوع ثابت ده. (قاسمی) امام احمد نه هم دا منقول دی. ابن عباس، ابی بن کعب، سعید بن جبیر او سدی دا آیت داسې لوستلې دې : ﴿فَمَا اسْتَمْتَعْتُمْ بِهِ مِنْهُنَّ فَأَتَوْهُنَّ إِلَى أَجَلٍ مُّسَمًّى﴾ چه ((د کومو بنیخو نه چه تاسو دیوے معینې مودې پورې فائده واخلی نو هغوی ته مقرر شوې مهر ورکړی)). د مجاهد ویناده چه دا آیت د متعے نکاح په باره

کی نازل شوے وو۔ آہ۔

لیکن د جمہور ورائے ددے خلاف دہ، ہغوی وائی چہ پدے کی شک نشتہ چہ متعہ پہ ابتداء د اسلام کی جائز وہ لیکن د ہغے نہ روستو تر قیامتہ پورے حرامہ کرے شوہ۔ د ہغوی دلیل د بخاری او مسلم د علی بن ابی طالب ؓ نہ روایت دے چہ رسول اللہ ﷺ د خیبر پہ ورخ نکاح متعہ او د کورنو خرو د غوبے نہ منع کرے وہ۔ او مسلم د سبرہ بن معبد الجہنی ؓ نہ روایت کریدے چہ د مکے دفتح پہ وخت ہغہ د رسول اللہ ﷺ سرہ وو، نبی ﷺ اوفرمایل : ((خلقو! ماتاسو تہ د بنخو سرہ د متعے کولو اجازت در کرے وو (اوس واورئ چہ) اللہ دا تر قیامتہ پورے حرامہ کریدہ، چا سرہ چہ داسے بنخہ وی نو ہغہ دے پریدی، او تاسو چہ ہغوی تہ کوم رقم ور کریدے د ہغے نہ ہیخ ہم واپس مہ اخلی))۔

دارنگہ کہ دلتہ نکاح د متعے مراد شی نو قاسم بن محمد ویلی دی چہ دا پہ بل آیت سرہ ہم منسوخ شویدے ﴿وَالَّذِينَ هُمْ لِأُزْوَاجِهِمْ حَافِظُونَ إِلَّا عَلَىٰ أَزْوَاجِهِمْ أَوْ مَا مَلَكَتْ أَيْمَانُهُمْ فَإِنَّهُمْ غَيْرُ مَلُومِينَ فَمَنْ ابْتَغَىٰ وَرَاءَ ذَلِكَ فَأُولَٰئِكَ هُمُ الْعَادُونَ﴾ (سورۃ مومنون: ۴) حکہ چہ متعہ نہ نکاح دہ او نہ ملک دے، نو پہ (وراء ذلك) کی داخل شوہ او پدے قول سرہ بہ دغہ آیت پہ مکی سورت کی مدنی وی۔

او امام ترمذی د ابن عباس نہ نقل کریدی چہ متعہ نکاح پہ ابتداء د اسلام کی رواج وو لیکن کلہ چہ دا آیت ﴿إِلَّا عَلَىٰ أَزْوَاجِهِمْ أَوْ مَا مَلَكَتْ أَيْمَانُهُمْ﴾ (المؤمنون: ۶) نازل شو نو د دغہ دواپو بنخو نہ پہ غیر نوری تولے بنخے حرمے شوے۔ (وسندہ ضعیف - البانی) او د عائشہ رضی اللہ عنہا نہ ددے سند صحیح ثابت دے۔ (الحاکم ۳۹۳/۲) و صححہ علی شرط الشیخین و وافقہ الذہبی)۔

او ابن عباس بہ د متعے جواز د مضطر دپارہ وئیلو لکہ قرطبی وغیرہ ذکر کریدی۔ او د ابن مسعود رضی اللہ عنہ نہ روایت دے چہ متعہ د طلاق، عدت او میراث پہ حکم سرہ منسوخ دہ حکہ چہ پہ متعہ کی پہ بنخہ باندے دا درے واپہ نہ وی بلکہ د مقرر شوے نیتے نہ روستو ہغہ آزدہ وی۔ (القرطبی ۱۳۱/۵ و احسن الکلام)

وَلَا جُنَاحَ عَلَيْكُمْ : اوس دا خبرہ بیانوی چہ کلہ خاوند د مہر پورہ پیسے بنخے تہ ادا کرے، دے نہ روستو بنخہ کہ کومے پیسے خاوند تہ واپس کرے یا روستوئے کرے یا ئے ہغہ تہ ہدیہ کرے یا بعض ورتہ معاف کرے نو پدے کی ہیخ گناہ نشتہ او د سپری دپارہ ئے اخستل جائز دی حکہ د مہر پیسے چہ د ہغے ملکیت تہ راغلے نو د ہغے خپلہ خوبنہ دہ

چہ ہر چاہتے ورکوی ورکولے نہ شی۔ داداسے آیت دے لکہ مخکی (۴) آیت کی تیر شو ﴿فَإِنْ طَبِنَ لَكُمْ عَنْ شَيْءٍ مِنْهُ نَفْسًا﴾ او پہ سورۃ بقرہ آیت (۲۳۷) کی تیر شوی وو ﴿إِلَّا أَنْ يَعْفُوَ أَوْ يَعْفوَ الَّذِي بِيَدِهِ عَقْدَةُ النِّكَاحِ﴾۔

دارنگہ کہ سرے د مہر نہ زیات ورکوی نو ہم جائز دہ۔

فِيمَا تَرْضَاهُمْ بِهِ مِنْ بَعْدِ الْفَرِيضَةِ: یعنی گناہ نشہ پہ تاسو باندے پہ ہغہ مال کی چہ تاسو یو بل سرہ راضی شیء پہ ہغے باندے روستو د مقررولونہ چہ پہ ہغے باندے خہ نور ہم زیات کری او یا ترے خہ کم کری۔

عَلَيْهَا حَكِيمًا: اللہ تعالیٰ پوہہ دے خکہ داسے بنکلی احکام نازلوی او حکیم دے چہ کہ حدودے نہ وی تاکلی نو ستاسو ژوند بہ تریخ شوی وے۔

وَمَنْ لَمْ يَسْتَطِعْ مِنْكُمْ طَوْلًا أَنْ يَنْكَحَ الْمُحْصَنَاتِ

او ہغہ خوک چہ طاقت نہ لری ستاسو نہ د مالدارئ چہ نکاح اوکری د آزادو بنشو سرہ

الْمُؤْمِنَاتِ فَمِنْ مَّا مَلَكَتْ أَيْمَانُكُمْ

چہ مؤمنے وی نو نکاح دے اوکری د ہغہ زنانو سرہ چہ مالکان وی بنی لاسونہ ستاسو

مِنْ فَتَيَاتِكُمُ الْمُؤْمِنَاتِ وَاللَّهُ أَعْلَمُ بِإِيمَانِكُمْ بَعْضُكُمْ

د ہغہ وینشو ستاسو نہ چہ مؤمنے وی، او اللہ بنہ پوہہ دے پہ ایماننو ستاسو، بعض ستاسو

مِنْ بَعْضٍ فَأَنْكِحُوهُنَّ بِأَذْنِ أَهْلِهِنَّ وَآتُوهُنَّ

د بعضو نہ دی، نو نکاح اوکری د دوی سرہ پہ اجازہ د مالکانو د دوی او ورکوی دوی تہ

أُجُورَهُنَّ بِالْمَعْرُوفِ مُحْصَنَاتٍ غَيْرَ مُسَافِحَاتٍ

مہرونہ د دوی پہ بنہ طریقہ پداسے جال کی چہ وی دازنانہ پاکدامنہ، نہ وی زنا کونکی

وَلَا مُتَّخِذَاتِ أَخْدَانٍ فَإِذَا أَحْصَيْنَ فَإِنْ أَتَيْنَ

اونہ وی نیونکی پتو یارانو لرہ، نو کلہ چہ دوی پہ نکاح کی راوستے شی نو کہ راتل اوکری دوی

بِفَاحِشَةٍ فَعَلَيْهِنَّ نِصْفُ مَا عَلَى الْمُحْصَنَاتِ مِنَ الْعَذَابِ

پہ زنانو وی بہ پہ دوی باندے نیمائی ہغہ سزا چہ دہ پہ آزادو بنشو د سزا (دنیوی) نہ،

ذَلِكَ لِمَنْ خَشِيَ الْعَنَتَ مِنْكُمْ وَأَنْ

دا (دوینخو سرہ نکاح) دپارہ د ہغہ چادہ چہ ویریری د مشقت (د زنا) نہ ستاسو نہ او کہ

تَصْبِرُوا خَيْرٌ لَّكُمْ وَاللَّهُ غَفُورٌ رَّحِيمٌ ﴿٢٥﴾

تاسو صبر کوی (دوینخو د نکاح نہ) دیرہ غورہ دہ ستاسو دپارہ او الله بخنہ کونکے مہربان دے۔

تفسیر: پدے آیت کی (بَيَانُ نِكَاحِ الْإِمَاءِ) دے یعنی دوینخو د نکاح بیان۔ وینخے پہ دوه قسمہ دی (۱) خپله وینخہ چہ پہ غنیمت کی ورته ملاؤ شی۔ دا پہ غیر د نکاح نہ جائز دہ او نکاح ته ئے ضرورت نشته ددے نہ چہ کوم بچی پیدا کیږی هغه به آزاد حسابیږی او دا به وینخہ وی۔ (۲) پردی وینخہ، لکه مثلاً تا سرہ وینخہ دہ یو تن تا ته وائی چہ دا وینخہ دے ماته په نکاح راکړه نو ته هغه ته دا په نکاح ورکولے شی او مهر به تا ته درکړی نه وینخے ته او ته د هغه وینخے نه خدمت اخستے شی، ستا خدمت به کوی لیکن هغه سره نزدیکت نشے کولے ځکه چہ د بل چا په نکاح کی واقع شوه۔ نو پدے نکاح کی نقصان دا دے چہ ددے وینخے کوم بچی پیدا کیږی دا به ټول غلامان وی د سید (مالک) دپارہ۔ نو ځکه الله تعالیٰ پدے آیت کی منع کړیده چہ حتی الوسع دوینخو سره نکاح مه کوی ځکه چہ پدے طریقہ غلامان زیاتیږی، او ستا بچے به وی او غلامی به د بل چا کوی۔ او بل دوینخو په نکاح کی پوره عفت هم نه راځی ځکه چہ وینخے اکثری وړانکارے وی مگر د انسان کله نا کله دوی ته هم ضرورت راځی نو الله تعالیٰ جائز کړلے۔

مسئله: وینخہ چہ د بل په نکاح کی وی نو نفقه ئے په خاوند باندے نشته بلکه په مالک باندے ده ځکه چہ دا وینخہ د مالک دپارہ بچی راوړی نه د خاوند دپارہ۔ دغه شان د بچو نفقه ئے هم په مالک باندے ده نه په خاوند باندے (الفقه على المذاهب الاربعة ۴/ ۴۸۴)

د آیت مطلب: اے ایمان والو! که ستاسو د اصیلو مسلمانو ښځو د نکاح کولو وسه نه کیږی چہ مالی طاقت مو لږ وی او د هغوی د مهر او د نفقه برداشت نشی کولے او بل طرفته یریری چہ چرته زنا کی واقع نشی، نو د مؤمنو وینخو نه دغه ضرورت پورم کړی ځکه چہ دوینخو مهر په نسبت د اصیلو ښځو کم وی۔ او دارنگه نفقه ئے هم په خاوند نه وی۔ مگر تاسو پدے مکلف نه یی چہ تاسو د هغوی په زړونو باندے ځان پوهه کړی چہ زړه کی ئے ایمان شته او که نه بلکه ظاهری اقرار د هغوی د مؤمن کیدو دپارہ کافی دے،

ستاسو تہول ایمانونہ اللہ تہ بنہ معلوم دی، تاسو تہول یو شان انسانان یئ نو د وینخو د نکاح نہ نفرت مہ کوئی۔ خکہ ایمان یو داسے شے دے چہ نور تمام امتیازات ختموی خو شرط دادے چہ وینخے د خپلو مالکانو پہ اجازہ واخلی خکہ چہ د وینخے ولی د هغه مالک وی او پہ شرعی معروفہ طریقہ باندے ورته مہرونہ ورکړی یا ئے مالکانو ته ورکړی۔ او پہ ښکاره یا په پټه سره به د هغه سره زنا کول مقصود نه وی۔

که د واده نه روستو وینخے زنا اوکړی نو هغوی به د آزاد غیر واده شوی بنخے په نیمائی سزا خوری یعنی پنځوس درې به وهله شی۔ او چونکه رجم نه نیمپړی پدے وجه د وینخو نه رجم ساقطیږی۔ د وینخے سره د واده کولو جواز د هغه چا دپاره دے چہ هغه یرپړی چہ دده نه چرته زنا اُونشی، لیکن بهر حال صبر کول او د وینخے سره نکاح نه کول ډیر غوره دی دے دپاره چہ غلامان زیات نشی۔

طوًلاً : مفسرینو ددے ډیر مصداقونه بیان کړیدی مگر اکثرود مال په فراخوالی سره تفسیر کړیدے۔ (قرطبی ۱۳۶/۵)

وَلَا تُتَّخِذَاتِ أَخْدَانٍ : أَخْدَانُ جمع د خِدْنُ او خَدِیْنُ ده، پټ یار ته وائی چہ د هغه په یاری بنده شرمیږی۔

د زنا قسمونه

په جاهلیت والا عربو کی به ښځو دوه قسمه زنا کوله یوه ښکاره چہ په کور باندے به ئے سرے جنه لگولے وے او خلک به هغه ته ورتلل او دا کار به خلکو ته شرم ښکاره کیدو۔

(۲) او دویم خصوصی زنا وه چہ یوے زنانه به ځان دپاره په پټه یو یار و نیولو او د هغه سره به ئے بی حیائی کوله او دا به ورته بده نه ښکاره کیده او څوک پرے نه شرمیده نو دلته په (مُسَافِحَات) کی اول قسم زناکاری بنخے مراد دی او په (مُتَّخِذَاتِ أَخْدَانٍ) کی دویم قسم۔ یا مسافحات هغه وے چہ هر چا سره به ئے زنا کوله او اخدان والا هغه وے چہ یو تن سره به ئے زنا کوله۔ (قرطبی)

نو الله فرمائی : دا دواړه قسمه وینخے په نکاح اخستل حرام دی اگرکه مسلمانان وی۔ دا آیت او دغه شان د سورة النور (۳) آیت ﴿الزَّانِي لَا يَنْكِحُ إِلَّا زَانِيَةً﴾ دلیل دے چہ نکاح د زناکارے بنخے سره حرامه ده اگرکه مسلمانان وی خو پاکدامنه نه ده او ددے په حکم کی کتابیه زنانه هم ده چہ که زناکاره وه نکاح ورسره جائز نه ده ترڅو چہ توبه ئے ویستلے نه

وی۔

فَإِذَا أُحْصِنَ : یعنی کله چہ دغہ وینخے د چاہہ نکاح کی راشی او بیا ترے زنا وشی نو نیمائی سزا بہ ورکولے شی۔ احصان دلته پہ نکاح کی راتللو ته وائی۔

او ځینی علماء وائی چہ احصان دلته اسلام ته وائی معنی دا ده چہ کله (دغہ نکاح والا وینخے) مسلمانی شوی (پہ هغه صورت کی چہ دوی د نکاح پہ وخت کی کتابیی وی) نو بیا به ئے هم په وخت د زنا کی نیمه سزا وی۔ (اللباب وعزیز التفاسیر)

الْعَنْتُ : عنت خه ته وائی؟

د عنت اصل معنی ده : هډوکه ماتول روستو دروغیدونه او کله په معنی د مشقت سره وی، او دلته ترے شَبَق یعنی سخت شوق مراد دے چہ د هغه په سبب په زنا کی واقع کیږی۔ (البحر المحیط ۴/۹۹)۔

حافظ ابن کثیر وئیلی دی چہ مراد دا دے چہ نکاح د وینخو سره په مخکنو شرطونو سره هغه چاله جائز ده چہ د زنا کولو نه په ځان باندے یربږی او د جماع نه صبر کول ورته گران وی۔
وَأَنْ تَصْبِرُوا : ائى عَنْ نِكَاحِ الْإِمَاءِ - یعنی که تاسو د دغہ مشقت برداشت وکړی او د وینخو د نکاح نه صبر وکړی نو دا ستاسو دپاره ډیره غوره ده، پدے کی ډیرے فائده دی، یو خوبه ستا بچی چہ پیدا کیږی هغه به دے خپل وی او د وینخے سره په نکاح باندے بچی پردی کیږی لکه سیدنا عمر فاروق رضی اللہ عنہ فرمائی : کوم یو آزاد شخص چہ وینخه په نکاح کړه نو یقیناً چہ هغه خپله نیمه برخه مملوکه کړه۔ (قاسمی)

بله وجه دا ده چہ وینخه کی عفت کم وی نو د خاوند پاکی پرے کمه راځی لکه په یو ضعیف روایت کی راغلی دی : (مَنْ أَرَادَ أَنْ يَلْقَى اللَّهَ طَاهِرًا مُطَهَّرًا فَلْيَتَزَوَّجِ الْحَرَائِرَ)

(سنن ابن ماجه ۱۸۶۲) وفيه سلام بن سوار متروك الحديث، البانی

څوك چہ غواړی چہ د الله سره پاك صفا ملاؤ شی نو آزاده بنځے دے په نکاح کړی۔

يُرِيدُ اللَّهُ لِيُبَيِّنَ لَكُمْ وَيَهْدِيَكُمْ سُنَنَ الَّذِينَ

اراده لری الله چہ بیان کړی تاسو ته (احکام خپل) او وښائی تاسو ته لارے د هغه کسانو

مَنْ قَبْلِكُمْ وَيَتُوبَ عَلَيْكُمْ وَاللَّهُ عَلِيمٌ حَكِيمٌ ﴿٢٦﴾ وَاللَّهُ

چہ مخکی دی ستاسو نه او مهربانی کوی په تاسو او الله پوهه حکمتونو والا دے۔ او الله

يُرِيدُ أَنْ يَتُوبَ عَلَيْكُمْ وَيُرِيدُ الَّذِينَ يَتَّبِعُونَ

ارادہ لری چہ مہربانی او کړی په تاسو او ارادہ لری هغه کسان چہ تابعداری کوی

الشَّهَوَاتِ أَنْ تَمِيلُوا مَيْلًا عَظِيمًا ﴿٢٧﴾ يُرِيدُ اللَّهُ

د خوا هشاتو چہ واورې تاسو (د حق نه) په اوړیدو لوی سره۔ ارادہ لری الله

أَنْ يُخَفِّفَ عَنْكُمْ وَخُلِقَ الْإِنْسَانُ ضَعِيفًا ﴿٢٧﴾

چہ آسانی راوولی په تاسو او پیدا کړې شویده انسان کمزور۔

تفسیر: مضمون: په ذکر شوی درې آیتونو کی الله تعالیٰ ترغیبات بیانوی چہ پدې احکامو عمل وکړې او احسان ذکر کوی چہ آسان احکام مې درلیرې دی نو عمل پرې وکړې۔ بیا الله بل قانون بیان کړیدې چہ پردی مالونه په حرام او باطلو طریقو سره مټ خورې او د قتل نه ئې منع کړیده، چہ دواړو کی د مال او د نفس حفاظت دے، بیا په (۳۰) آیت کی ئې د ایمان حفاظت ذکر کړیدې چہ هغه د کبیره گناهونو نه ځان ساتل دی۔ بیا په (وَلَا تَمْنُوا) کی د حسد او آرزو گانو نه منع شویده بیا په (وَلِكُلٍّ جَعَلْنَا) کی مسئله د عقد موالات او د اصحاب الموالاة د میراث ده، بیا بل قانون دے چہ د کور حاکم او مشر به سرې وی نه بنځه۔ بیا د زنانو تقسیم دے دوه قسمونو ته نیکانی او بد اخلاقه۔ د بد اخلاقو بنځو پنځه علاجونه ئې بیان کړیدی چہ پدې سره کور جوړېږی۔ بیا روستو الله تعالیٰ خپل حقوق او د عامو بندگانو حقوق بیان کړیدی چہ تفصیل به ئې هلته راشی بیا ئې په نیمه رکوع کی رد په منافقانو کړیدې ځکه چہ دوی دا احکام نه منل او دا حقوق ئې نه ادا کول د هغوی د دنیا او د آخرت سزا بیانوی۔

يُرِيدُ اللَّهُ: اوس ددې ځای نه الله تعالیٰ د څه شبهاتو جوابونه کوی چہ د کافرانو زېړونو ته راځی، شبهات دا دی:

- (۱): پدې کی څه فائده ده چہ الله تعالیٰ په مونږ باندې ځینی زنانه حرامه کړې؟
- (۲): آیا دا احکام صرف په مونږ لازم شویدي او که په پخوانو هم وو؟ (۳) آیا دا کار په مونږ باندې حرج نه دے؟ (۴) آیا دا کار د نعمتونو نه محرومول نه دی؟۔ (۵) الله مونږ دغسې آزادولې نه پرېښودو چہ د کفارو په شان په آزادۍ سره خپل شهوات پوره کړو؟ نو دلته ددې ټولو سوالونو جواب دے۔

یرید اللہ : اَیْ بِذِکْرِ هَذِهِ الْأَحْکَامِ - یعنی اللہ تعالیٰ پہ ذکر کولو ددے احکامو سرہ ارادہ لری۔

لِيُبَيِّنَ لَكُمْ : ددے مفعول پت دے [اَیْ لِيُبَيِّنَ لَكُمْ شَرَائِعَ دِينِكُمْ]۔

دے دپارہ چہ تاسو تہ ستاسو دین احکام بیان کری۔ دا تفسیر ہم جائز دے مگر ددے نہ غورہ تفسیر د عطاء دے چہ ہغہ وائی : [لِيُبَيِّنَ لَكُمْ مَا يُقَرِّبُكُمْ مِنْهُ]۔ ہغہ خہ درتہ بیانوی چہ تاسو اللہ تعالیٰ تہ نزد دے کوی۔ یعنی دا د اللہ تعالیٰ د قرب سبب دے خکہ چہ خوک پدے گندگیانو کی واقع شی نو د اللہ نہ بہ لری شی او دا د بندہ لوی تاوان دے۔

وَيَهْدِيَكُمْ سُنَنَ الَّذِينَ مِنْ قَبْلِكُمْ : یعنی اللہ تاسو پدے احکامو سرہ پہ طریقو د ہغہ انبیاء (ابراہیم علیہ السلام وغیرہ) باندے روانوی چہ ہغوی باندے اللہ تعالیٰ رحمتونہ کری وو نو تاسو تہ دغہ احکام رالیہری دے دپارہ چہ تاسو دا احکام د ہغوی پہ شان عملی کری او د ہغوی پہ شان رحم دریاندے وشی او د جاہلیت درواجونو نہ محفوظ شی۔ نو دا دیر کامل ترغیب شو چہ یو خو اللہ تعالیٰ تاسو تہ د خپل قرب او نزدیکت احکام رالیہری او بل مو د انبیاء علیہم السلام پہ لارہ روانوی۔

بِهَدْيِكُمْ : ہدایت یوہ معنی دے روانول او بلہ معنی خودل دی۔

سُنَنَ : جمع د سنت دہ، دلتہ ترے طریقہ مراد دہ۔ او بیا ددے (۱) یو مطلب دا دے چہ دغہ احکام بعینہ پہ مخکنو شریعتونو کی ہم وو (اللباب)

او علامہ قاسمی وائی چہ داسے احکام پہ پخوانو ہم وو او ما د تورات سفر الاحبار اللاوین اتلسم فصل کی لوستلی دی چہ ددے تائید کوی۔ (محاسن التاویل ۲/۲۷۴)

(۲) یا دا چہ پہ پخوانو باندے ددے پہ شان احکام وو پہ مصلحتونو کی۔ نو دلتہ بہ جنس یا مثل لفظ پت وی (آلوسی) اول قول اصح دے۔

وَيَتُوبَ عَلَيْكُمْ : کومو علماؤ چہ دتوبی پہ صحیح معنی کی فکر نہ دے کرے نو ہغوی ددے داسے تاویلات کوی : (۱) یتوب علیکم : اَیْ يَتَجَاوَزُ عَنْكُمْ مَا أَصَبْتُمْ قَبْلَ هَذَا۔ یعنی تاسو نہ کہ مخکی کوم گناہونہ ددے احکامو پہ بارہ کی شوی وی ہغہ درتہ معاف کوی، او د گناہ نہ مو راوایس کوی۔ (قاسمی)

(۲) حینی وائی : يُؤَفِّقُكُمْ لِلتَّوْبَةِ - (معالم التنزیل للبعوثی) تاسو تہ دتوبی توفیق درکوی۔ لیکن دا دوارہ معانی دلتہ پورہ طریقہ سرہ نہ لگی۔

(۳) غورہ معنی دا دہ چہ توبہ دیتہ وائی چہ بندہ د اللہ تعالیٰ پہ طاعت کی استعمال

شی۔ نو پدے کی معنیٰ درجوع شتہ خُکَہ چہ غلطہ لارہ ترے پاتے شوہ او صحیح لارے تہ راوایس شو۔ یعنی اللہ ارادہ لری چہ تاسو پہ خپل طاعت کی استعمال کری او د هغه د طاعت نہ بھر نشی۔

وَاللَّهُ عَلِيمٌ حَكِيمٌ: پہ ذکر شوی احکامو کی اللہ ستاسو د غرائز و پورہ لحاظ ساتلے دے نو کہ تاسو اوس پہ خپل مراعات باندے نہ پوهیږی نو دومره ځان پوهه کری چہ اللہ علیم دے ستاسو ټول ضروریات ورته معلوم دی او هم حکمتونو والا دے چہ هیڅ حکم ئے بغیر د حکمت نہ نہ دے نو هرکله چہ تاسو پدے دوه عقیدو باندے کلک ودریږی نو دشمنانو د اعتراضاتو او شبهاتو نه به خلاص شی۔

وَاللَّهُ يُرِيدُ أَنْ يَتُوبَ: دائے دوباره د تاکید دپاره راوړو چہ مؤمن پدے خوشحالیري چہ د اللہ په بندگي کی استعمال شی۔ O او دائے دوباره پدے وجه هم راوړو چہ روستو د (وَيُرِيدُ الَّذِينَ) سره ئے مقابلہ بیانوی۔ او د هغه دپاره مقدمه ده یعنی د اللہ ارادہ داده چہ تاسو په خپل طاعت کی استعمال کری او دشهواتو والا ارادہ داده چہ تاسو د اللہ د طاعت نه بیخی واورئ۔ نو اوس ستاسو خوبنه ده چہ کومه لاره اختیاروی۔ (تفسیر السعدی)

O یا دا چہ دلته د توبی نه مراد مهربانی ده۔ یعنی اللہ پدے احکامو سره په تاسو مهربانی کوی هغه دا چہ یو طرفته دشهواتو د پوره کولو موقعے درکوی او بل طرفته په هغه باندے اجرو نه او ثوابونه هم درکوی نو ((هم ثواب او هم خرما))۔

وَيُرِيدُ الَّذِينَ: اللہ تعالیٰ په تاسو رحم کول غواړی او ستاسو دشمنان کوم چہ شهوت پرست دی هغوی غواړی چہ تاسو د رحمت نه ډیر لرے شی او د سلفو صالحینو لاره پریږدی او د جاهلیت په رواجونو او گندونو اخته شی، هغوی خپله خاړوی او چاربیان دی نو غواړی چہ تاسو هم د هغوی په شان شی۔ یعنی یا به د اللہ منی که نه وی نو د خواهشاتو او شهوت پرستو خلکو په جال کی به راگیر شی۔

يَتَّبِعُونَ الشَّهَوَاتِ: ددے نه څوک مراد دی؟ ځینی وائی چہ ددے نه مجوس مراد دی چہ د محارمو سره نکاح جائز گنړی۔

(۲) او ځینی وائی چہ ددے نه مراد یهود او نصاریٰ دی چہ په ټول عالم کی د دوی دلاسه بی حیائی خوره ده۔ (السُدِّي) (۳) ځینی وائی زناکار خلک مرادی۔ (مجاهد)

(۴) لیکن ظاهر داده چہ آیت ټولو ته شامل دے (ابن زید) او دا ټول خلک څوک په زنا سره یخلک د اللہ نه اړوی، څوک په عمل قوم لوط سره لکه ددے دپاره قوانین پاس کوی چہ

د ہلکانو سرہ وادہ کول جائز دی لکہ د یورپ ممالکو کی دا قصے موجودی دی۔ او خینی کفار پہ تصاویر او د موسیقی پہ آلاتو او پہ انٹرنیٹ او کیبلو سرہ خلک د الله نہ اڀوی، ماشومانو تہ داسے دوائی ورکول چہ زرزر بالغ شی او شہوات ئے پہ لاس کی نیولی وی او تباہی طرفتہ روان وی، او ہیچ پابندی پرے نہ وی، دا (مَيْلًا عَظِيمًا) دے۔ نو پہ دین باندے عمل کولو کی د بندہ اخلاق، عزت، عفت او صحت ٲول باقی پاتی کیری او پہ خواہشاتو سرہ ختمیری۔ دارنگہ یہودیان غواپی چہ د پلار او د مور د خویندو (تروریانو) سرہ دے نکاح جائز شی، او مشرکان ارادہ لری چہ د میرے مور سرہ دے نکاح جائز وی او مجوسیان وائی چہ ہرکله چہ د وریرے او خورزے سرہ نکاح حرامہ دہ نو پکار دہ چہ د ترہ او د ماما لور سرہ ہم حرامہ شی۔

مَيْلًا عَظِيمًا : میل (میلان) دے تہ وائی چہ انسان د نیغے لارے نہ واوپی او د مغضوب علیہم لارے تہ واپس شی۔ (سعدی) او پدے کی اشارہ دہ چہ مؤمن نہ ہم کله کله گناہ کیری خہ نا خہ میلان پکی پیدا کیری لیکن د باطل پرستو سرہ پورہ موافقت کول او گناہونہ خائستہ او حلال گنل دا پورہ میلان دے۔ O دارنگہ (مَيْلًا عَظِيمًا) دا ہم دے چہ انسان د د الله او د ہغہ د شریعت او د عقل او فطرت ٲولو نہ واوپی

يُرِيدُ اللهُ أَنْ يُخَفِّفَ عَنْكُمْ : یعنی الله تعالیٰ پدے احکامو سرہ پہ تاسو باندے آسانی راوستل غواپی خکہ چہ الله تعالیٰ تہ ستاسو کمزورتیا معلومہ دہ پدے وجہ ئے خاص یو خو محدود گروپونہ حرام وگرخول او باقی ٲولے زنانہ ئے درتہ حلالے کرے تر خلو رو پورے او ددے نہ علاوہ دینخنو نکاح ئے ہم درتہ جائز کرہ او ستاسو د عفت او پاکدامنی ساتلو لحاظ ئے وکرو۔

فائدہ : الله تعالیٰ (يَتُوبَ عَلَيْكُمْ) جملہ دوہ کرتہ ذکر کرہ دے دپارہ چہ مؤمنانو تہ اطمینان ورکری چہ کہ دوی پدے مخکنو احکامو او حدودو کی خطا شی نو الله توبہ قبلونکے دے نو امید دے چہ ددے احکامو پہ عملی کولو کی بہ کامیاب شی۔ او دارنگہ دا اطمینان ئے پدے جملہ (أَنْ يُخَفِّفَ عَنْكُمْ) سرہ نور ہم مضبوط کرو چہ الله پہ تاسو باندے داسے تکلیف نہ ٲدی چہ د ہغے بوج تاسو نہ شی برداشت کولے او یا پکی ٲیرز حمت وی بلکہ دغہ آسان احکام دی۔

فائدہ ۲: د تخفیفونو خو مثالونہ

زمونہ امت مسلمہ د پخوانو امتونو پہ شان د درنو احکامو نہ خالی دے لیکن کفار ئے د

خلکو پہ دماغو کی درانہ بنکارہ کوی او سادہ گان مسلمانان تیربائی چہ د اسلام احکام
 ډیر درانه دی دے ډپاره چہ د آزادی په نوم سره ئے د اسلام نه بیزاره کری۔ نو مونږ د نکاح
 متعلق قوانینو کی د اسلام د آسانی څو مثالونه ذکر کوو:

(۱) اسلام دیوے بنځے نه تر څلورو پورے اجازه ورکړیده۔ د مسلمان د خواهشاتو لحاظ
 ئے ساتلے دے۔ که داسے ئے وئیلی وے چہ نکاح به نه کوی نو څومره به گرانه وه۔

(۲) د څوارلس قسمه زنانو نه علاوه تولی ئے حلالے کړے۔

(۳) د وینځو د نکاح اجازه ئے ورکړیده۔

(۴) د یتیمو جینکو سره ئے د نکاح اجازه ورکړه۔

(۵) که دا ئے وئیلی وے چہ مهر بالکل نه معاف کپړی نو هم گرانه به وه۔

(۶) د احادیثو نه ثابت ده چہ د نکاح په نیت پردی بنځے ته کتل جائز دی۔

(۷) د احکامو حکمتونه ئے وځودل دے ډپاره چہ مسلمانانو ته د دے احکامو آسان والے

معلوم شی۔

(۸) د تقصیراتو نه د توبی قبولول هم ډیره لویه آسانی ده، مگر د اسلام دشمنان همیشه

پدے تخفیفاتو باندے سترگے پټوی۔ (راجع عزیز التفاسیر بتصرف)

وَخَلَقَ الْإِنْسَانَ ضَعِيفًا: انسان ځکه ضعیف دے چہ اسباب د شهوت او لذت ئے زیات

دی نو د هغه د دفع کولو نه عاجز دے ځکه چہ عزم او همت ئے کمزور دے او نفس ئے هم

ضعیف دے۔ (قاسمی)

دده خواهش ده لره مائله کوی او غضب ئے سپکوی او دا ډیره کمزورتیا ده پدے وجه

تخفیف ته محتاج دے۔

(۲) طاووس وائی: ضَعِيفًا أَيْ فِي أَمْرِ النِّسَاءِ لَا يَصْبِرُ عَنْهُنَّ: (ابن ابی حاتم۔ قاسمی)

د بنځو په باره کی عاجز دے د هغوی نه صبر نشی کولے۔ او طاووس دا هم وائی: انسان

په هیڅ شی کی دومره ضعیف نه دے څومره چہ د بنځو په باره کی دے۔ (قرطبی)

او د دے نه معلومه شوه چہ دین اسلام د ټولو دینونو نه غوره دے ځکه چہ د انسانانو د

حالت سره پوره مناسب دے۔ (احسن)

د انسان د ضعف

انسان اگر که په زمکه باندے خلیفه دے او د زمکه په څیزونو باندے حکومت کوی

لیکن د شہوت پہ مقابلہ کی دیر کمزور دے، پدمے وجہ یہودیان او نصاریٰ (کفار) وائی چہ یوہ بنسخہ د اسلام د تخریب او د عیسویت د ترویج د پارہ دومرہ کار کولے شی چہ سل تنہ نارینہ ہغومرہ کار نشی کولے۔

سعید بن المسیب رحمہ اللہ وائی چہ زما عمر اتیا کالو تہ رسیدلے دے او یوہ سترگہ مے رندہ دہ خو پہ ہمدغہ حالت کی ہم زہ پہ خپل خان باندے د بل شی نہ نہ یریرم چہ پہ گناہ کی بہ مے اختہ کپی لکہ خومرہ چہ د بنسخو نہ یریرم۔ (تفسیر الکشاف ۵۰۱/۱ والقرطبی) د عبادہ بن صامت ؓ نہ قرطبی وغیرہ نقل کپیدی: ما خو تاسو گوری چہ انتہائی درجہ بوہ ایم او ملگرے (تناسلی آلہ) مے رندہ کنہ دہ خو پہ دغہ حالت کی ہم یریرم چہ کہ د غیر محرمة زنانہ سرہ یواخی شم نو شیطان بہ راشی او مہ ملگرے بہ مے راژوندے کپی او پہ گناہ بہ مے ککپی۔ (القرطبی ۱۴۹/۵)

يَا أَيُّهَا الَّذِينَ آمَنُوا لَا تَأْكُلُوا أَمْوَالَكُمْ بَيْنَكُمْ بِالْبَاطِلِ إِلَّا أَنْ تَكُونَ

اے ایمان والو! مہ خوری مالونہ خپل پہ مینخ خپل کی پہ نارواؤ لیکن چہ وی دغہ طریقہ

تِجَارَةً عَنْ تَرَاضٍ مِّنْكُمْ وَلَا تَقْتُلُوا أَنْفُسَكُمْ إِنَّ اللَّهَ كَانَ بِكُمْ

د تجارت پہ رضا سرہ ستاسو نہ او مہ وژنی خانونہ خپل بیشکہ اللہ دے پہ تاسو

رَحِيمًا ﴿٢٩﴾ وَمَنْ يَفْعَلْ ذَلِكَ عُدُوًّا وَظُلْمًا فَسَوْفَ

مہربان۔ او چا چہ او کپو دا کار پہ تجاوز سرہ او پہ ظلم سرہ نو زردے

نُصْلِيهِ نَارًا وَكَانَ ذَلِكَ عَلَى اللَّهِ يَسِيرًا ﴿٣٠﴾

چہ مونہ بہ داخل کرو ہغہ لرہ اور تہ او دے دا کار پہ اللہ باندے آسان۔

تفسیر: ربط: مخکی د عزت د حفاظت احکام وو او د یتیمانانو او د زنانو حقوق ذکر وو اوس د خلکو د مالونو د حفاظت احکام راوپی۔

بِالْبَاطِلِ: باطل د حق پہ مقابلہ کی استعمالیہی نو ہر شے چہ ثبات او قرارے ونہ لری ہغہ د باطل پہ نوم یادیری (مفردات راغب ص ۴۸) نو پدمے مقام کی د باطل نہ تولے ہغہ ناحقہ طریقے مراد دی چہ پہ ہغے سرہ مالونہ حاصلیری لکہ غلا، بیع الغرر (د دھوکے سودا) غصب، جوار، خیانت، رواجی خوار کونہ چہ د بندہ خپل مال وی لیکن پہ غلطہ

طریقہ ئے استعمال کری، غلط بدعی خیرات پرے وکری نو باطل شو، خاص وخت ورلہ مقرر کری او ہغہ عبادت وگنی۔ دارنگہ تول پردی مالونہ خوړل پہ خیانتونو او انکار وغیرہ سرہ۔ دارنگہ د جاہلیت بیوع لکہ بیع الحصة، بیع ملامسہ، بیع مُنابذہ او بیع حبل الحبلة وغیرہ دا تول بیوع باطل دی۔

إِلَّا أَنْ تَكُونَ تِجَارَةً: (تکون) کی ضمیر مخکی معاملے ته یا مالونو ته راجع دے۔

سوال: د حلال مال د حاصلولو خو ډیرے طریقے دی لکہ میراث، هبه، تجارت، مهر وغیرہ نو څه وجه ده چه دلته صرف تجارت ذکر شو؟

جواب: پدے کی اشاره ده چه د مالونو د حاصلولو دپاره ډیره بڼه لاره تجارت دے۔

الا ان تكون: دا استثناء منقطع ده په معنی دلکن سرہ۔

عَنْ تَرَاضٍ مِنْكُمْ: دا متعلق دے په (صَادِرَةً) مقدر پورے یعنی چه دا تجارت صادر وی د رضا مندی ستاسو نه۔ او تراضی قید ئے پدے وجه ولگولو چه په جاہلیت والو باندے رد وشی هغوی به بیع الحصة او ملامسہ او مُنابذہ کوله چه په هغه کی به رضائے وه، مالک به یو شے گاهک ته راواخستو نو هغه به لازم شو، یا به اخستونکی په یو شے باندے کانړے ویشتو یا به ئے گوته وروړے نو د هغه اخستل به پرے لازم شو اگرکه هغه به خراب شے وو، نو اسلام کی دا قانون راغلو چه دواړه اخستونکی خرڅونکی به په رضا سره معامله کوی او خیار مجلس به هم باقی وی که په دے مجلس کی هریو پښیمانه شو نو بیع به سرته نه رسیږی۔

د ځان وژل حرام دی

وَلَا تَقْتُلُوا أَنْفُسَكُمْ: د ځان وژل ولے حرام دی؟ ځکه چه پدے کی د الله تعالیٰ د فراخه رحمت نه نا امیدی ده چه پدے سره ئے الله تعالیٰ جهنم ته داخلوی۔ (انْفُسَكُمْ) نه مراد همجنس دی یعنی نور مسلمانان مه وژنئ او داسے ئے وگنړئ لکه خپل ځانونه۔

یا د آنفس نه مراد خپل ځانونه وژل دی نو ددے بیا ډیر صورتونه دی:

(۱) بِالسَّيْفِ وَالسَّيَّان: یو دا چه د دنیا د څه مشکلاتو د وجه نه خپل ځان په توره، نیزه وغیرہ قتل کری، لکه نبی کریم ﷺ فرمایلی دی چه په پخوانو امتونو کی یو سره وو چه په لاس ئے څه زخم وو کله چه زخم ډیر وار خطا کړو نو خپل لاس ئے پرېکړو او وینه ئے

ونہ دریدہ تردے چہ مر شو نو الله وفرمايل : (يَا دَرْنِي عَبْدِي بِنَفْسِهِ حَرَمْتُ عَلَيْهِ الْجَنَّةَ)۔
(صحيح البخارى ۱/۴۹۲) يعنى ماته خپل بنده خپل خان په جلتی سره راوستو خو ما پرې
جنت حرام کړيدے۔

(۲) بِالْإِلْقَاءِ إِلَى التَّهْلُكَةِ۔ د هلاکت خای ته خان غورزول لکه په حدیث کی دا معنی
راغلی ده، سیدنا عمرو بن العاص ؓ په غزا د ذات السلاسل کی امیر وونو احتلام ئے
وشو، اوبه ډیرے یخے وے نو هغه اودس او تیمم وکړو او ملگرو ته ئے مونخ وکړو، ملگرو
ورته وویل په جنابت کی دے مونخ وکړو، هغه وویل : همدغسے مے وکړو، ملگری بیا
رسول الله ﷺ ته راغلل شکایت ئے وکړو نو هغه عمرو بن العاص ؓ راوغوښتو، هغه
ورته وویل : اے د الله رسوله ! اوبه ډیرے یخے وے او ما د الله نه آوریډلی وو چه (وَلَا تَقْتُلُوا
أَنْفُسَكُمْ) تاسو خپل خانونه مے وژنئ۔ نو ما تیمم ووهلو او مونخ مے وکړو : (فَضَحَكَ رَسُولُ
اللَّهِ ﷺ وَلَمْ يَقُلْ شَيْئًا) نو رسول الله ﷺ وخندل او هیڅ ئے ونه ویل۔ (سنن ابی داود ۱۵/۴۸)

(۳) لَا تَقْتُلُوا أَنْفُسَكُمْ بِتَرِكِ التِّجَارَةِ۔ خانونه مے وژنئ پدے طریقه چه تجارت پریډی بلکه
همت وکړئ او تجارت وکړئ خپل خان او بچو له نفقه پیدا کړئ۔

(۴) لَا تَقْتُلُوا أَنْفُسَكُمْ بِأَكْلِ أَمْوَالِ النَّاسِ بِالْبَاطِلِ۔ پردے مال چه دے وخوړو داسے شو لکه
چه خان دے مړ کړو۔ نو د مال په حاصلولو کی روا او ناروا ته وگورئ او خپل خانونه پرې
مے گناهگاروی گنې د دوزخ مستحق به شی۔

(۵) د مالونو په حاصلولو کی دومره مشقتونه مے برداشت کوئ چه د خپلے وسی نه مو
اوجت وی او خانونه ورباندے مړه کړئ او داسے کارونه وکړئ چه مرگ ته پرې ورسپړئ۔ دا
تول مطلبونه په آیت کی مراد کیدے شی مگر ظاهر اول او دویم مطلب دے۔

ذلك : پدے کی اشاره دغه قتل ته، یا ټولو ذکر شوو کارونو ته اشاره ده (یعنی د یتیمانانو
مالونه خوړل، نکاح د یتیمانانو جینکو سره، پردی مالونه په باطله خوړل او قتل ته)

عُدُوْنَا وَظُلْمًا : عدوان د حد نه تیروتلو ته وائی او ظلم زیاتی ته وائی نو عدوان متعدی
گناه ده او ظلم لازمه گناه ده۔ نو معنی دا چه هر څوک چه ذکر شوی احکامو کی په بل چا
باندے تجاوز وکړی چه یائے مالونه هلاک یائے قتل کړی او یا په خپل خان باندے زیات
وکړی چه خپل مالونه په جنایتونو کی ولگوي یا پرې خپل خان قتل کړی یائے په
معنوی طریقه هلاک کړی چه د الله د غضب مستحق ئے جوړ کړی نو د داسے خلکو اور ته
داخلیدل یقینی دی، دا بیا بیله خبره ده چه حلال گنړونکے به پکی همیشه وی او گنهگار

بہ ترے یو وخت کی راویستلے شی۔

بل فرق دا دے چہ عدواناً دے تہ وائی چہ یو شے ابتداء جائز وی لیکن زیات پہ کی حرام وی لکہ مثلاً پہ وړوکی نہر کی لامبل جائز دی یو سرے خان د سمندر مینخ تہ بوخی او مړشی نو عدوان ئے وکړو۔ او ظلم دا دے چہ پہ چارہ باندے خان ووہی یا پہ توپک چہ پہ هغه کی ابتداء حرمت دے۔

او دا دوه قیدونه ئے پدے وجه ولگول چہ کله یو تن دا کارونه پہ سهوه او خطائی سره وکړی نو هغه ماخوذنہ دے لکہ خان پہ خطاء سره قتل کړی۔
وَكَانَ ذَلِكَ عَلَى اللَّهِ يَسِيرًا : دا ئے ولے وبل چہ دا کار پہ الله آسان دے؟

پدے کی مسلمانانو تہ یرہ وړکوی چہ هسه نۀ دوی دا گمان وکړی چہ مسلمانان خو الله تہ گران دی نو دوی به اور تہ نۀ داخلوی ځکه چہ دا کار به الله تہ گران وی نو الله فرمائی :
چہ دا کار په الله آسان دے ځکه چہ تاسو په چا ظلم او تجاوز کړے وی نو د هغوی انتقام به درنه ضرور اخلی۔

إِنْ تَجْتَنِبُوا كَبَائِرَ مَا تُنْهَوْنَ عَنْهُ نُكَفِّرْ

که خان وساتئ تاسو د لوئی گناهونو هغونه چہ منع شوی یئ تاسو د هغه نه نو مونږ به وړزوو

عَنْكُمْ سَيِّئَاتِكُمْ وَنُدْخِلْكُمْ مُدْخَلًا كَرِيمًا ﴿٣١﴾

ستاسو نه واره گناهونه ستاسو او داخل به کړو تاسو لره ځای د داخلیدو عزتمند تہ۔

تفسیر: پدے آیت کی الله تعالیٰ د کبائر و گناهونو نه منع کړیده او زیرے ئے وړکړیدے په معاف کولو د وړو گناهونو۔ په هغه اتو آیتونو کی یو آیت دا هم دے چہ د امت دپاره پکی زیرے پروت دے۔ الله پدے کی وعده کړیده چہ د کبیره گناه نه خان وساته نو صغیره به درته همداسه معاف کوم بغیر د توبی نه او جنت تہ دے هم داخلوی۔
ربط : مخکی د نفس حفاظت وو نو اوس دلته د ایمان حفاظت ذکر کوی۔

د گناهونو اقسام

ددے آیت نه معلومه شوه چہ گناهونه دوه قسمه دی : یو قسم صغائر دی او بل کبائر۔
چہ د دوی تر مینخ په قرآن او احادیثو کی څه حد فاصل نۀ دے ذکر شوے چہ فلانی گناهونه صغائر او فلانی کبائر دی اگر که په احادیثو کی ځینو گناهونو تہ کبائر وئیل

شویدی پہ بعضو کی درے او پہ بعضو کی اوہ او پہ بعضو کی او یا خودے شویدی او خینو تراوہ سو و پورے ذکر کریدی چہ ہغہ پہ مشکاة المصابیح، تفسیر الدر المنثور (۵۰۰/۲) او تفسیر ابن کثیر (۴۸۱/۱) او الکبائر الذہبی او الزواجر عن اقتراف الکبائر د ہیشمی کی کتلی شئی۔ البتہ علماء کرامو ددے د فرق دپارہ مختلف قسم تعریفونہ کریدی چہ تقریباً پنخلسو تہ رسیری۔ (۱) خینی علماء وائی چہ دلتہ توقف بہتر دے دے دپارہ چہ خوگ یوے گناہ تہ ہم پہ سرسری نظر ونہ گوری چہ دا صغیرہ دہ پدے وجہ اللہ تعالیٰ پت کریدی۔ او ہمد اظہر قول دے۔

(۲) خینی وائی چہ پہ کوم د اوریاد حد یا د غضب یا د لعنت وعید بیان شوے وی نو ہغہ بہ کبائر وی باقی صغائر دی۔

(۳) عبد اللہ بن عباس رضی اللہ عنہما فرمائی :

(لَا كَبِيرَةَ مَعَ الْإِسْتِغْفَارِ وَلَا صَغِيرَةَ مَعَ إِصْرَارٍ) لویہ گناہ د استغفار سرہ لویہ نہ پاتی کیہی او ورہ گناہ چہ ہمیشوالے پرے کیہی ورہ نہ پاتی کیہی (بلکہ غتہیری)۔ یعنی لویہ گناہ پہ استغفار سرہ کمیہی او چہ ورہ شی نو بیا ختمیہی او ورہ گناہ چہ ہمیشہ کیہی نو غتہیری تردے چہ لویہ گناہ ترے جو رہ شی۔

(۴) خینی وائی چہ یوہ گناہ بہ د خیل ذات پہ اعتبار سرہ ورہ وی لیکن پہ نظر سرہ بلے تہ بہ لویہ وی، دغہ شان بل طرفنہ واخلہ۔ دارنگہ د گناہونو وروکو الے او غت والے د اوقاتو او اشخاصو پہ اعتبار سرہ بدلیہی رابدلیہی لکہ چہ وئیلے شی : حَسَنَاتُ الْأَبْرَارِ سَيِّئَاتُ الْمُقَرَّبِينَ۔ د نیکانو حسنات د مقربو خلکو دپارہ گناہ گنل کیہی۔

(۵) دمالک بن مغول نہ نقل دی چہ د اہل سنتو گناہونہ صغائر دی او د اہل بدعت گناہونہ کبیرہ دی۔

(۶) خینی وائی چہ پہ جرأت سرہ وشی کبیرہ دہ او چہ پہ یرہ یرہ وشی نو صغیرہ دہ۔

لیکن حقہ خبرہ دا دہ چہ د کبیرہ او صغیرہ تعین او تعریف قرآن او حدیث نہ دے کرے دے دپارہ چہ بندگان ویریری لکہ د ترغیب دپارہ اللہ تعالیٰ د لیلۃ القدر شپہ پتہ ساتلے دہ، د جُمعے پہ ورخ د اجابت وخت پت دے، اسم اعظم پت دے۔ لیکن رسول اللہ ﷺ چہ کومو گناہونو تہ کبائر وئیلی دی نو ہغہ او ہغے تہ ورثہ (مشابہ) گناہونہ کبائر دی او باقی صغائر دی۔

او باقی تفصیل دپارہ زمونہ کتاب ((الحق الصریح شرح مشکاة المصابیح ۱/ باب الکبائر

وعلامات النفاق)) ته رجوع بہترہ ده۔

فائدہ : معتزلہ ددے آیت نہ دلیل نیسی چہ آیت کی راغلل چہ کہ تاسو د لویو گناہونو نہ خان ساتی نو واپہ بہ درتہ معاف کوم نو مفہوم ئے دا دے چہ کہ د لویو گناہونو نہ خان نئے ساتی نو واپہ بہ درتہ نئے معاف کوم۔ نو ددے نہ معلومیری چہ دا شخص پہ کبیرہ گناہ کافر دے خکے ئے واپہ گناہونہ نئے معاف کیڑی۔ لیکن د عام اہل سنت والجماعة عقیدہ دا دہ چہ پہ کبیرہ گناہ باندے (سوی د شرک او کفر نہ) بندہ نئے کافر کیڑی او ہرچہ دا آیت دے نو پدے کی اللہ تعالیٰ یو طرف ذکر کریدے چہ د لویو گناہونو نہ خان ساتلو سرہ واپہ گناہونہ معاف کیڑی، او بل طرف نہ اللہ تعالیٰ سکوت کریدے او ہغہ دا چہ چالوی گناہونہ وکړل نو آیا صغیرہ بہ ئے معاف کیڑی او کہ نئے؟ نو د نورو شرعی دلائلو نہ معلومیری چہ کہ بندہ کبائر کوی ہم صغائر ئے معاف کیڑی لکہ فرضی مونخونہ او نور عبادتونہ د گناہونو د مغفرت اسباب جوړیڑی۔

خودلتہ ئے دا قید پدے وجہ لگولے دے چہ بندگان د لوی گناہونو نہ خان وساتی پدے طمع چہ صغائر بہ مو معاف شی۔ یعنی د کبائرونہ د خان ساتنی دپارہ دا امتیاز و خودل شو چہ صغائر ورسرہ معاف کیڑی خو دا نئے دی ویل شوی چہ د صغائرو او د کبائرو د بخښلو بلہ لارہ نشته، بلکہ کلہ چہ د اللہ ارادہ وشي نو ټول گناہونہ بی قید او شرطہ ہم بنی لکہ اللہ فرمائی: ﴿إِنَّ اللَّهَ يَغْفِرُ الذُّنُوبَ جَمِيعًا إِنَّهُ هُوَ الْغَفُورُ الرَّحِيمُ﴾ (الزمر: ۵۳) یقیناً اللہ تعالیٰ ټول گناہونہ بنی خکے چہ ہغہ بخنہ کونکے رحم کونکے دے۔

مسئلہ : کہ یو تن د کبیرہ گناہونو نہ خان ونئے ساتی نو آیا کبیرہ گناہونہ بہ ئے د توبی نہ بغیر معاف شی او کہ نئے؟ نو اکثر و علماؤ و ثیلی دی چہ د توبی نہ بغیر کبیرہ گناہونہ نئے معاف کیڑی۔ او د شیخ الاسلام ابن تیمیہ او محققینو علماؤ رایہ دا دہ چہ کبائر ہم ډیر کرتہ بغیر د توبی نہ معاف کیڑی لکہ دا پہ یولسو اسبابو سرہ معاف کیڑی پہ مصیبتونو، د قبر پہ عذاب، پہ جنازہ او فرض مونخونو او روزو او نور نیک اعمالو او پہ شفاعت سرہ او د اللہ پہ رحمت سرہ چہ تفصیل ئے پہ ((الحق الصریح)) کی وگوری۔

فائدہ : دلته ہغہ گناہونہ مراد دی چہ د اللہ تعالیٰ د حقوقو سرہ متعلق وی چہ کہ د اللہ خوبنہ شی معاف بہ ئے کړی او کہ نئے وی نو سزا بہ ورکړی او ہرچہ پردی حقوق دی یا شرک دے نو ہغہ نئے معاف کیڑی ترخو چہ بندگانو نئے وی معاف کړے، یا ئے د شرک نہ توبہ نئے وی ویستلی۔

مُدْخَلًا : خای د داخلیدو ته۔

کَرِيمًا : خوک چه د گناہونو نه ځان ساتی هغه کریم (عزتمند) دے نو لائق دی چه عزتمند خای ته داخل شی چه هغه جنت دے۔

وَلَا تَتَمَنَّوْا مَا فَضَّلَ اللَّهُ بِهِ بَعْضَكُمْ

او ارمان مه کوی د هغه شی چه غوره کړیدی الله تعالیٰ په هغه سره بعض ستاسو نه

عَلَىٰ بَعْضٍ لِلرِّجَالِ نَصِيبٌ مِّمَّا اكْتَسَبُوا وَلِلنِّسَاءِ نَصِيبٌ

په بعضو باندې، د سړو دپاره برخه ده د هغه څه نه چه دوی کړی وی او د زنانو دپاره برخه ده

مِّمَّا اكْتَسَبْنَ وَاسْأَلُوا اللَّهَ مِنْ فَضْلِهِ إِنَّ اللَّهَ كَانَ

د هغه څه نه چه دوی کړی وی او غواړی د الله نه د مهربانی د هغه نه یقیناً الله دے

بِكُلِّ شَيْءٍ عَلِيمًا ﴿٣٢﴾

په هر شی باندې پوهه۔

تفسیر: پدې آیت کی د حسد او د تمنی (آرزو) کولو نه منع شویده۔ یعنی الله تعالیٰ مسلمانان ددې خبرې نه منع کړیدی چه دوی تمنا او کړی چه الله نورو ته څه ورکړیدی هغه دوی ته ورکړې شی ځکه چه داسې قسم خواش د الله په تقدیر باندې د نه راضی کیدو دلیل دے، او که ددې خواش سره دا تمنا هم ملگری شی چه د نورو نه دا نعمت الله واخلی نو دا به حسد وی چه د هغه نه الله په سختی سره منع فرمائیلے ده۔

ربط

(۱) مخکی د ناجائز عمل نه منع وشوه چه پردی مالونه خوړل یا قتل و قتال دے نو دلته د ناجائز نیت نه منع شویده۔

(۲) مخکی ئے وویل چه د حرام خوړی او د مسلمان وژلو نه ځان وساتی چه دا ډیر لوی گناہونه دی نو پدې آیت کی وائی چه د ذکر شوو گناہونو د اسبابو نه هم ځانونه وساتی چه هغه حسد کول دی د چا په مال یا منصب باندې، یا د هغه آرزو کول دی چه سبب د قتل دے۔

شان نزول

ددې آیت په شان نزول کی ډیر واقعات روایت شویدی:

(۱) ام سلمه رضی اللہ عنہا نبی کریم ﷺ ته عرض وکړو اے د الله رسوله !: نارينه غزا کوی او مونږ غزانۀ کوو (د غزا د اجر نه محروم یو) او مونږ لره په میراث کی هم د نارينه و نیمائی برخه مقرر شویده نو که مونږ نارينه و په مونږ به هم غزا کوله او د هغوی په شان په میراث کی به مو پوره برخه اخستے ؟ (الترمذی ۱۳۱/۲) واحد) نو دا آیت نازل شو۔

(۲) کله چه د میراث آیتونه نازل شو نو نارينه و وویل چه پکار ده چه مونږ په زنانو باندې په آخرت کی هم دوه چنده اجر واخلو لکه په میراث کی چه دوچنده برخه اخلو او بنځو وویل چه ارمان دې چه مونږ د نارينه و په نسبت د گنا هونو په پیتي کی هم په مونږ نیمائی بار کړې شی لکه څنگه چه راته په میراث کی نیمائی برخه را کول کیږي۔ (اسباب النزول للواحدي ص ۹۹)

(۳) د عبد الله بن عباس رضی الله عنهما نه روایت دې چه یو په بنځه نبی کریم ﷺ ته وویل : اے د الله رسوله ! آیا زاننه د نیک اعمالو په اجر و نو کی هم د نارينه و په نسبت نیمائی دی لکه څنگه چه په میراث او شهادت (گواهی) کی نیم په نیمه دی ؟ نو دا آیت نازل شو۔ (تفسیر ابن کثیر ۴/۸۱)

امام طبري او ابن المنذر وغيره د ابن عباس رضی الله عنهما نه روایت کړيدې چه هغوی او وئیل چه بنده دې داسه تمنا نۀ کوی چه ارمان ! چه ما ته د فلانی مال او د هغه اهل و عیال را کړې شوی وې ! ځکه الله ددې نه منع فرمائیلې ده، بلکه بنده له پکار دی چه د الله فضل او غواری، الله تعالیٰ په سړو او بنځو دواړو کی جدا جدا صلاحیت ایخودې دې، او هریو ته د هغوی د صلاحیت او محنت مطابق د دنیاوی نعمتونو نه حصه ملاوېږي، پدې وجه د الله په تقدیر باندې راضی او سیدل پکار دی، او ددې ایمان سره ژوندې او سیدل پکار دی چه الله په حکمتونو ښه عالم دې او هریو لره د الله نه د هغه فضل او کرم غوختل پکار دی، دارنگه په دعا کی ښه مبالغه کول پکار دی دې دپاره چه الله دعا قبوله کړي او خپل فضل او کرم ورکړي۔ نو تا باندې چه الله کومې ذمه واریانی ایښودی دی که په هغه عمل وکړې نو الله دې جنت ته داخلوی نو تمنا او آرزو ته څه ضرورت دې۔

نو بنځه به د سړو فضائل او خصوصیات نۀ غواری په کوم باندې چه هغوی ته الله غوره والې ورکړيدې او نۀ به فقیر او نقصان والا انسان د مالدار او کمال والا د حالت ارمان کوی ځکه چه دا بیا حسد جوړېږي، او د الله په تقدیر باندې د ناراضگی او سستوالی ته د میلان سبب جوړېږي۔ بلکه بنده له دوه کاره پکار دی چه یو دا چه بنده د خپل قدرت موافق په

دینی او دنیوی فائدو حاصلولو کی کوشش وکری او سستی ونکری چه دبل چا ارمانونه کوی، او بل دے د الله نه د هغه د مهربانی سوال وکری نو په خان او د خپل رب نه علاوه په بل چا باندے دے اعتماد او بهر و سه نکوی او دا د بنده کمال دے۔

(تفسیر السعدی ۱/۱۷۶) و تیسیر الرحمن

بیا ددے آیت حکم هر چاته عام دے، یو سړی ته الله تعالیٰ صحت ورکړے، مال ئے ورکړے، په جهاد کی وخت ډیر تیروی، عالم دے، بنه واعظ دے، بنه آواز والا دے، بنه کور او جائیداد والا دے، نو بل به دا آرزو نه کوی چه الله دده نه دا نعمت واخلی او ماته ئے راکړی دا تمنا په درجه د حسد کی ده۔

او بندگانو ته شیطانان داسے وسوسے اچوی چه د فلانی خومره ډیر مال دے او ته خومره غریب یی، خومره به بنه وی چه د هغه نه اخستل شوے وے او تا ته درکړے شوئے وے، ○ یا هغه هم ستا په شان غریب وے چه دواړه برابر وے۔ ○ کاشکی چه زه هم نارینه وے چه جهاد مے کړے وے یا به شهید شوے وے او یا به ډیر غنیمتونه لاس ته راغلی وے۔ ○ مونږ زنانه ډیر کمزوری مخلوق یو خو افسوس چه په میراث کی مونږ ته د سړو په شان برخه راکړے شوے وے، یا ز مونږ برخه زیاته وے۔

○ او پدے کی دا هم داخلېږی چه بنده د حرامو خیزونو د حلال والی ارمان وکړی چه مثلاً شراب حلال وے نو بنه به وه، دا ټولے ناروا ارزوگانی دی۔

البتہ که یو تن داسے ارمان وکړی چه د فلانی په شان نعمت ماته هم راکړے شي نو بیا دا کار بهتر نه دے مگر په دوه خیزونو کی، یو دا چه یو تن ته الله مال ورکړے وی او په دین کی ئے لگوی، یا ئے علم ورکړے وی او هغه خلکو ته خوروی او دے ته غبطه (رشک / پسخیدل) وائی۔ کما فی الحدیث۔

لِّلرِّجَالِ نَصِيبٌ : یعنی سړی چه کوم کسب کوی د هغه برخه به ورته ملاوېږی نو د سړو کسب زیات وی، نفقه ورپه غاړه وی نو ځکه ورته میراث زیات ملاوېږی او د زنانو ذمه واری په نفقه کی کمه ده نو ځکه ئے میراث هم کم دے۔

یا دا چه هر بنده خپل همت کوی ځکه ورته د هغه مطابق برخه ملاوېږی۔

دویم: دا د آخرت سره لگی یعنی د دنیا ارمان څه له کوی بلکه نیک عمل وکړه، په آخرت کی د سړی او د ښځے فرق نشته، ټولو ته به د خپلو عملونو اجر و نه ملاوېږی، که ښځه په عمل کی زیاته وه اجر به ئے زیات وی او دغه شان سړی۔ نو دا به د (أَنْتِ لَا أُضِيعُ عَمَلَ

غَامِلٍ مِنْكُمْ مِنْ ذَكَرٍ أَوْ اُنْثَى) پہ شان وی۔

وَاسْأَلُوا اللَّهَ: یعنی تمنی تہ ضرورت نشته بلکہ د خزانو مالک الله دی، د هغه نه ئے وغواړه چه در ئے کړی۔

مِنْ فَضْلِهِ: مِنْ تَبْعِيضِيهِ دے یعنی بعض مهربانی د الله نه وغواړئ ځکه چه ټول فضلو نه بنده تہ په دنیا کی نشی ورکړے کیدے۔ یا مِنْ اَجْلِيهِ دے یعنی د الله نه خپل حاجتونه وغواړی پدے وجه چه الله مهربانی کوی۔ لکه حدیث کی دی: مَنْ لَمْ يَسْأَلِ اللَّهَ يَغْضَبْ عَلَيْهِ (احمد، والترمذی ۳۳۷۳ واسناده حسن، البانی) څوک چه د الله نه سوال نکوی الله ترے ناراضه کیري۔
یو شاعر هم دا معنی ادا کړیده:

اَللّٰهُ يَغْضَبُ اِنْ تَرَكْتَ سُؤَالَہُ	وَابْنُ آدَمَ حِيْنَ يُسْأَلُ يَغْضَبُ
---	--

د الله نه که دے سوال پرېښودو ناراضه کیري او بنیادم نه چه کله سوال کیري نو هغه غصه کیري۔ نو ولے د داسے ذات نه سوال نشی کیدے چه هغه په سوال خوشحالیري، مهربانی ورسره بی شماره دی۔ یا (مِنْ) زیاتی دے یعنی د الله نه د هغه مهربانی غواړئ۔

وَلِكُلٍّ جَعَلْنَا مَوَالِيَ مِمَّا تَرَكَ الْوَالِدَانِ

او د هر یو کس دپاره گرځولی دی مونږ وارثان د هغه مال نه چه پریځی وی مور او پلار

وَالْأَقْرَبُونَ وَالَّذِينَ عَقَدَتْ أَيْمَانُكُمْ فَآتُوهُمْ

او خپلوانو او هغه کسان چه ترلی دی قسمونه ستاسو (د هغوی سره) نو ورکړئ دوی ته

نَصِيَّتُهُمْ إِنَّ اللَّهَ كَانَ عَلَىٰ كُلِّ شَيْءٍ شَهِيدًا ﴿۳۳﴾

برخه د دوی یقیناً الله دے په هر شی باندے گواه۔

تفسیر: پدے آیت کی دوه حصے دی، اوله حصه کی الله تعالیٰ دا خبر ورکړیده چه مونږ د هر چا دپاره سرے وی او که ښځه وارثان مقرر کړیدی او د هرے ترکه (پاتی شوی مال) دپاره مو مستحقین متعین کړیدی، نو هغوی ته خپل خپل میراث و سپاری او پدے کی د خپلو آرزوگانو په وجه تبدیلی مء راوړئ۔ لکه چه په صحیحینو کی د ابن عباس رضی الله عنهما نه نقل شویدی چه رسول الله ﷺ وفرمایل: ((د میراث حصے د هغوی

حقدارانو ته ورکړی، دے نه روستو چه څه پاتے شی نو هغه عصبه یعنی دتولو نه نزدی سپری خپلوان ته ورکړی»۔

بیایدی کی (۱) یوه توجیه داده چه (لِکَلِّ) کی تنوین عوضی دے اَی لِّکَلِّ اَحَدٍ، مَوَالِی جمع د مولی ده خپلوان ته وائی، دلته ترے میراث خور مراد دے۔ په اصل کی مَن لَه وِلَايَةً عَلَی التَّرَکَّة) ته وائی یعنی هغه څوک چه د هغه تصرف او واک وی په ترکه باندی۔ (المنار) او (مَمَّا) کی د (مَا) موصوله نه مراد مال دے او (تَرَک) کی ضمیر راجع دے دغه اَحَد ته او (الوالدان والاقربون) بدل یا بیان دے د مَوَالِی دپاره په اعتبار د مبتداء محذوفه سره۔ (اَی هُوَلَاءِ الْمَوَالِی هُمُ الْوَالِدَانِ وَالْأَقْرَبُونَ) (المنار) نو معنی دا جوړپیری : د هریو تن دپاره مونږ وارثان جوړ کړیدی د هغه مال نه چه دغه شخص پریخی وی چه هغه وارثان به یا مور پلار ددغه مری وی یا به ئے نور نزدی خپلوان وی۔ (البیضاوی والمنار)

(۲) مضاف الیه د لِّکَلِّ دپاره (شَیْءٌ مِّنَ الْأَمْوَالِ) لفظ دے او (الوالدان والاقربون) به فاعل د (تَرَک) وی نو معنی دا جوړپیری : د هریو مال دپاره مونږ وارثان جوړ کړیدی د هغه مال نه چه مور او پلار ئے پریدی یا ئے خپلوان پریدی نو د هغه میراث خواره شته چه هغوی ته به ورکولے شی۔ نو معلومه شوه چه که مال لږ وی یا ډیر وی نو هغه به د میراث په طریقہ تقسیمولے شی او د هلك او د جینی فرق به پکی د ځان نه نشی کولے۔ او دغه شان هرکله چه الله د هر مال دپاره خپل خپل وارثان مقرر کړل نو د پردی مال تمنا به نشی کولے ځکه چه الله تعالی د هر چا په حال ښه خبردار دے۔

(۳) صاحب المنار د خپل استاذ نه ددے دواړو جملو داسے تفسیر نقل کړیدے : (اَی لِّکَلِّ مِّنَ الرِّجَالِ وَالنِّسَاءِ مَوَالِی لَهُمْ حَقُّ الْوِلَايَةِ عَلَی مَا يَتَرَكُونَ مِنْ کَسْبِهِمْ وَهَوَلَاءِ الْمَوَالِی هُمُ الْوَالِدَانِ وَالْأَقْرَبُونَ - وَالَّذِينَ عَقَدْتُ أَيْمَانُكُمْ أَيْ الْأَزْوَاجُ فَإِنَّ کُلَّ وَاحِدٍ مِنَ الرِّجَالِ يَصِيرُ زَوْجًا لَّهٗ حَقُّ الْإِرْثِ بِالْعَقْدِ)۔ یعنی د هریو دسپرو او د ښځو دپاره - کومو دپاره چه د هغوی د کسب نه خپله خپله حصه وه - مونږ مقرر کړیدی وارثان چه هغوی د سپرو او د زنانو نه په پاتی شوی مال کی د تصرف حق لری چه دغه وارثان مور او پلار دی او بل هغه کسان دی چه هغوی سره ستاسو قسمونه او لوظونه مضبوط شوی وی یعنی ښځه او خاوند ځکه چه هریو د ښځه او د خاوند نه د میراث حقدار دی په سبب د لوظ سره۔ فَاتَوْهُمْ نَصِيبَهُمْ : نو دوی ته د دوی مقرر کړے شوے برخه ورکړی او هیڅ شے ترے مه کموی او هرکله چه میراث کی بعض وارثانو طمع لرله خاصکر هغه کسان چه د

هغوی پہ لاس کی مال وی پدے وجہ چہ دغه مہرے د دوی سرہ و تسیدو نو الله وفرمایل : چہ تہولو میراث خورو تہ خپلے برخے ورکړئ، او الله تعالیٰ ستاسو حال وینی چہ تاسو پہ ترکہ کی غلط تصرف ونکړئ او د بعض وارثانو سرہ حسد ونکړئ۔

(د دے لند مطلب دا شو چہ سړی او ښځه چہ کوم مال پریدی نو الله د دے دپارہ مور او پلار او نور نزدی خپلوان او ښځه او خاوند وارثان جوړ کړیدی نو دوی تہ دوی دغه مقرر برخے ورکړئ)

صاحب المنار وائی چہ زما د استاذ د تفسیر د سیاق د آیتونو سرہ ډیر مناسب دے او هیڅ نسخ هم په آیت کی نشته، او باقی تفسیرونه تکلفات دی۔
او د عقد نکاح دپارہ عقد یمین استعمالیدل څه بعید نه دی، ځکه چہ په هغه کی هم وضع الیمین فی الیمین شته۔ (المنار ۵۳/۵۵)

د عقد موالات میراث

د آیت د دویمے حصے ﴿وَالَّذِينَ عَقَدَتْ أَيْمَانُكُمْ﴾ مطلب دادے چہ تاسو چہ کوم قسم یا معاهده د چا سرہ کړیده، نو د هغه حصہ هغه تہ ورکړئ،
د دے آیت په تفسیر کی د علماؤ ډیر اقوال دی۔ چہ تقریباً نهو تہ رسیږی۔ (البحر المحيط ۶۲۱/۳) تفسیر کبیر (۸۵/۱)

د هغه تمامو اقوالو د جمع کولو او په هغه باندے د سوچ کولو نه روستو غوره دا ښکاری چہ دا آیت چہ کله نازل شو نو د یو مخکنی حکم دپارہ ناسخ وو، او څه ورځے پس د یو بل آیت په ذریعہ پدے کی موجود حکم هم منسوخ شو۔ د دے اجمال تفصیل دادے :
د اسلام نه مخکی او د اسلام په ابتداء کی درے قسمه عقدونه وو :

(۱) د اسلام نه مخکی به یو سړی بل تہ د دوستی لاس ورکړو او معاهده او قسم به ئے وکړو چہ زما او ستا ښه او بده به شریکېږو او یو بل نه به میراث وړو نو کله چہ به یو مړ شو نو بل به ئے وارث گنل کیدو، دے تہ عقد موالات او عقد حلف وائی۔

کله چہ اسلام راغلو نو دغه شان خلق موجود وو، او هغوی هم اسلام راوړے وو، نو رسول الله ﷺ هغه معاهدے باقی اوساتلے او وے فرمایل چہ اسلام د جاهلیت په هر جلف او معاهده کی تاکید او شدت پیدا کړیدے، البتہ د آینده د یو نوی حلف نفی ئے او کړه او وے فرمایل : [لَا حِلْفَ فِي الْإِسْلَامِ] یعنی په اسلام کی هیڅ جلف نشته۔ پدے طریقہ به

مسلمانانو ته د هغوی د حلیف مسلمانانو د مرگ نه روستو د میراث شپږمه حصه ملاویده۔ نو دلته به معنی دا وی:

وَالَّذِينَ عَقَدَتْ أَيْمَانُكُمْ فَآتَوْهُمْ نَصِيْبَهُمْ مِنَ الْمِيرَاثِ وَهُوَ السُّدُسُ

هغه کسان چه ستاسو قسمونه ورسره مضبوط شویدی نو هغوی ته هم د میراث نه شپږمه برخه ورکړی۔ دا تفسیر د سعید بن جبیر، حسن بصری او قتاده دے۔ (قاسمی)

(۲) عَقْدُ التَّيْبِي: یو سړی به یو بل تن په تېنې (زوی ولی) سره ونیولو نو هغه به د سړی د مرگ نه روستو په میراث کی حقدار گنرل کیدو۔ او د خپل زوی احکام به پرې جاری کیدل۔

نو کله چه د سورة انفال آیت ﴿وَأُولُوا الْأَرْحَامِ بَعْضُهُمْ أَوْلَىٰ بِبَعْضٍ﴾ نازل شو نو دا دواړه عقدونه منسوخ شوي معنی د حلفاو وغیره د وارث جوړیدو حکم منسوخ شو۔ او صرف د مړی نزدې خپلوان د مړی د مال وارثان جوړ شو۔

(۳) عَقْدُ مُوَاحَات: د اسلام په ابتداء کی مهاجرین چه کله مدینه منوره ته راغلل، نو رسول الله ﷺ د هر مهاجر د یو انصاری سره اخوت (ورور ولی) قائم کړو، نو هغه مهاجر به د خپل انصاری ورور وارث کیدو، د هغه خپلوان به د هغه وارثان نه کیدل، نو پدې آیت (فَآتَوْهُمْ نَصِيْبَهُمْ) کی دا حکم وشو چه دوی ته میراث کی برخه ورکړی۔

امام بخاری رحمه الله ددې آیت په تفسیر کی د ابن عباس رضی الله عنهما نه دا روایت نقل کړیدے۔ بیا دا آیت هم د سورة الانفال په دغه مذکوره آیت (واولوا الارحام) سره منسوخ شو چه صرف خپلوان د مړی به د هغه وارثان وی۔ نو دا درې واړه عقدونه د سورت انفال په آیت سره منسوخ شو۔

لیکن پدې باندې صاحب المنار دا اعتراض کړیدے چه ددې واقعې د آیت سره هیڅ تعلق نشته ځکه چه سورة النساء د سورة الانفال نه روستو نازل شویده ځکه چه سورة الانفال د غزوه بدر په کال نازل شویده او میراثونه د هغه نه روستو مشروع شویدی او دا آیت چه مونږه ئے تفسیر کوو دا د آية الموارث نه روستو نازل شویده۔ ځکه چه دې کی حواله ده په میراثونو او برخو باندے۔ (فَآتَوْهُمْ نَصِيْبَهُمْ) نو بیا څنگه وئیلے کیرې چه پدې آیت د سورة النساء سره د عقد حلف او تحالف په طریقه میراث ثابت شویده۔ او بیا روستو د سورة الانفال په ذریعه دا حکم هم منسوخ شویده۔ ځکه چه قرآن کریم خو خلکو دپاره په تحالف سره میراث مشروع کړے نه دے بلکه قرآن خو باطل کړیدے او منسوخ کړیدے

هغه شے چہ خيلك په هغه باندې روان وو مخکې د نازلیدو د آیتونو د میراث نه لکه دا خبره ظاهر ده۔ (المنار)

(۲) **تفسیر:** البته ابن عباس رضی الله عنهما او مجاهد وغیره مفسرینو ددې آیت غیر منسوخ معنی هم کړېده چہ پدې آیت کې مقصد دا دې چہ د میراث نه علاوه نورو خیزونو باندې چا کوم عقدونه او حلقونه کړي وی نو هغوی ته برخه ورکړي اَي مِنَ الْعُقُلِ وَالنَّصْرِ وَالرِّفَادَةِ وَالنَّصِيحَةِ۔ یعنی که په هغوی دیت او پیدلې وی هغه ورله ورکړه، مدد او تعاون ورسره وکړي او یو بل ته تحفه ورکړي او خیر خواهي ئې وکړي۔ يا بِالْإِحْسَانِ وَالْبِرِّ وَالنَّصْرِ وَالرِّفَادَةِ۔ یا ورسره احسان وکړه، نیکی ورسره وکړه او مدد ورسره وکړه او هسې تحفه ورکړه۔ یعنی ستا مخکې نه یار دوست دې، میراث ئې اوس ختم دې مگر احسان ورسره وکړه نو دا حکم اوس هم باقی پاتې دې۔

نو پدې صورت کې به (وَالَّذِينَ عَقَدْتَ أَيْمَانُكُمْ) تر آخره پورې مستقل کلام وی۔ او (وَلَكُلٍّ جَعَلْنَا مَوَالِيًّ) سره به عقد مواخات منسوخ وی۔ کما قال ابن عباس ونقله البخاری (المنار) نو په مهاجرین او انصارو کې چہ کوم کسان خپلوان نه دی نو د هغوی تر مینځ د تعاون او مدد او خپل مینځ کې د یو بل سره د خیر خواهي تعلق پاتې شو او په دریمه حصه مال کې د وصیت گنجائش پاتې شو او د میراث حکم منسوخ شو۔

(ابن جریر، قاسمی، ابن عاشور، ابن عادل الدمشقی)

د ابن عباس رضی الله عنهما وینا ده چہ ددې آیت نه روستو د حلقاؤ دپاره صرف د وصیت دروازه کولای پاتې شوه، چہ هغه مړې د مرگ نه مخکې دهر غیر وارث دپاره کولای شی۔
وَالَّذِينَ عَقَدْتَ : دا مبتدا ده متضمن ده معنی د شرط لره پدې وجه ئې په خبر کې فاء راغله ده۔

(۳) ځینې مفسرینو وئیلی دی چہ مخکې درې واړه عقدونه د اسلام په ابتداء کې د میراث د اسبابونه گنړل کیدل خو ثبوت ئې په تقریری یا قولی احادیثو سره شوی وونو د سورت انفال په آیت سره روستنی دواړه منسوخ شو او یوازی اولنې عقد (عقد موالات) ئې پدې آیت کې سره د یو ترمیم نه تائید کړو چہ دوی په هغه وخت کې وارثان گنړل کیدي چہ نور وارثان (ذوی الفروض، عصبه، ذوی الارحام) نه وی موجود نو معنی به دا جوړېږي : (مونږ د هر چا دپاره وارثان مقرر کړیدی چہ هیڅ تغیر پکې نشي راتلې مگر که دوی موجود نه وی نو بیا د عقد موالات خاوندانو ته هم خپلې برخې ورکړي ځکه چہ دوی هم د

وارثانو پہ شان دی۔ (احکام القرآن للحصاص ۱۸۳/۲ والمدارک ۱/۳۰۹ وعزیز التفاسیر ۱۴۰/۳)
 (۴) خینو وئیلی دی چہ عقد موالات والاته پہ میراث کی حصہ نشته البتہ پہ طریقہ د
 استحباب باندے هغوی ته ورکړه پکار ده نو دا به داسے وی لکه چہ (وَإِذَا حَضَرَ الْقِسْمَةَ أُولُو
 الْقُرْبَىٰ) (قاله الاصح، الباب)
 قول د ابن عباس غوره دے۔

عَلَىٰ كُلِّ شَيْءٍ شَهِيدًا ﴿۳۳﴾ : شهید: عالم، لیدونکے، خبر لرونکے۔
 ددے نوم حواله ئے حکه ورکړه چہ اکثر نفسونه په مالونو کی حرص کوی نو هسے نه چہ
 پردے مال واخلی نو الله وائی چہ زه دربانده حاضریم تا ته گورم، زما د شهادت استحضر
 وکړه۔ لکه د صاحب المنار په قول کی ئے بعض تفصیل وشو۔

الرِّجَالُ قَوَّامُونَ عَلَى النِّسَاءِ بِمَا فَضَّلَ اللَّهُ

نارینه حاکمان (مشران) دی په بنحو باندے په سبب د هغے چہ غوره والے ورکړے الله

بَعْضَهُمْ عَلَىٰ بَعْضٍ وَبِمَا أَنْفَقُوا مِنْ أَمْوَالِهِمْ

بعضے ددوی ته په بعضو نورو، او په سبب د هغے چہ خرچ کوی دوی د مالونو خپلونه،

فَالصَّالِحَاتُ قَانِتَاتٌ حَافِظَاتٌ لِّلْغَيْبِ

پس نیکے بنحی تابعدارے وی، حفاظت کونکی وی (د مال او د خان) په غائب والی د خاوند کی

بِمَا حَفِظَ اللَّهُ وَاللَّاتِي تَخَافُونَ

په سبب د هغے چہ ساتنه کړے ده الله تعالیٰ (ددوی) او هغه زنانه چہ یربرې تاسو

نُشُوزَهُنَّ فِعْظُهُنَّ وَاهْجُرُوهُنَّ فِي

د بد اخلاقی د هغوی نه پس نصیحت او کړی دوی ته او پریدی دوی لره په

الْمَضَاجِعِ وَاضْرِبُوهُنَّ فَإِنْ أَطَعْنَكُمْ فَلَا تَبْغُوا

خای د خملاستو کی او اووهی دوی لره نو که خبره ئے اومنلی ستاسو نومۍ لتهوی

۱. عَلَيْهِنَّ سَبِيلًا إِنَّ اللَّهَ كَانَ عَلِيمًا كَبِيرًا ﴿۳۴﴾

په دوی باندے لاره (د ملامتیا او د طلاق) بیشکه الله دے ډیر اوچت، ډیر لوی۔

تفسیر :

ربط :

- (۱) مخکی ئے وویل چہ دیو بل پہ فضائلو باندے قناعت وکړئ نو دلته وائی چہ کہ قناعت ونکړئ نو د خاوند او د بنځے گوزاره به خرابه شی او خبره به جگړه ته لاړه شی۔
- (۲) دارنگه مخکی په بنځو باندے د نارینه د میراث زیاتوالے بیان شو نو اوس د هغه وجه بیانوی چہ سپری په بنځو باندے قوامیت لری۔
- (۳) مخکی عقد موالات ذکر وو اوس عقد نکاحی ذکر کوی چہ دا هم سبب د نصرت او مدد دے چہ بنځه او خاوند به دیو بل سره مدد کوی۔
- (۴) مخکی مسئله د نکاح وه اوس په بنځه باندے د سپری د قوامیة، او دغه شان د بنځو اقسام بیانېږی۔

او پدے آیت کی د مسلمانانو د کورنۍ د انتظام او پروگرام طریقے بیانوی دے دپاره چہ د کورنۍ فساد پیدا نشی هغه دا چہ د کور مشر به سپری وی او بنځه او بچی به ئے خبره منی نو پروگرام به صحیح روان وی او که بنځه ته مشری حواله شوه نو فساد به پیدا شی۔ سپری به خرچه هم کوی او خبره به ئے هم څوک نه منی نو طلاق ته به نوبت رسیږی۔

شان نزول

د دے آیت شان نزول دا بیانېږی چہ یو انصاری صحابی (سعد بن الربیع رضی اللہ عنہ) یوه بنځه (چہ حبیبہ رضی اللہ عنہا ئے نوم وو) د څه نافرمانۍ د وجه نه په څپیره ووهله نو هغه د ځان سره خپل پلار ملگرې کړو او رسول الله صلی اللہ علیہ وسلم ته راغله او عرض ئے وکړو چہ یار رسول الله صلی اللہ علیہ وسلم زه خپل خاوند په څپیره ووهلم نو نبی کریم صلی اللہ علیہ وسلم امر وکړو چہ د هغه نه د هغه مطابق قصاص واخستے شی نو پلار او لور روان شو چہ انتقام واخلی خو نبی کریم صلی اللہ علیہ وسلم بیرته راوایس کړل او ورته ئے وویل چہ دا دے جبریل علیه السلام راغی چہ څه فیصله به ئے راوړی وی، نو دا آیتونه نازل شو نو نبی کریم صلی اللہ علیہ وسلم وفرمایل : [أَرَدْنَا أَمْرًا وَأَرَادَ اللَّهُ أَمْرًا وَالَّذِي أَرَادَ اللَّهُ خَيْرٌ] مونږ د یو څه اراده کړې وه او الله د بل څه او هغه چہ الله ئے اراده کړې وه هغه بهتره ده۔ یعنی انتقام مه اخلی۔

دا ابن جریر روایت کړیدے۔ او ابن ابی حاتم په ډیرو سندونو سره مرسل روایت کړیدے۔ او سیوطی لیکلی دی چہ د دے روایت ډیر شواهد دی چہ دا قوی جوړوی۔

د آیت خلاصہ دادہ چہ اللہ تعالیٰ سرے لره د بنخے حاکم او نگران او امیر جوړ کړیدے،
 خکه چہ سرے د بنخے نه په عقل او فهم کی زیات وی، د هغه نظر ډیر لرے لگی، د ملک او
 قوم قیادت، جهاد، اذان، خطبه، گواهی، نکاح کی ولی جوړیدل، طلاق، رجعت، ډیرے
 بنخے کول، په میراث کی دوچنده حصه اخستل او عصبه کیدل دا او ددے په شان نور
 صفات هم دی چہ د سرو پورے خاص دی، ددے نه سوې هغوی د نکاح په وخت مهر ادا
 کوی، او د واده نه روستود ازدواجی ژوند ټول اخراجات برداشت کوی، د هغوی حفاظت
 کوی، او بنخه د هغه د سوری د لاندے د سکون او اطمینان ژوند تیروی۔ نو دلته اگر که
 سرے ته لږ شان فضیلت ورکړے شویدے لیکن ډیر بوج هم پرے اچولے شویدے۔

په سرے کی ددے تمامو صلاحیتونو او خوبیانو موجودیدل ددے خبرے تقاضا کوی چہ
 په ازدواجی ژوند کی به قیادت د خاوند په لاس کی وی، د خپلے بنخے د تربیت او اصلاح
 کوشش به کوی او کله چہ ضرورت راشی نو د اصلاح په نیت به معمولی شان وهل هم
 کوی، لیکن که بنخه ښه وی نیکه او صالحه وی، نو اسلام د خاوند نه تقاضا کوی چہ د
 هغه خیال اوساتی، د هغه سره ښائسته سلوک اؤکړی، دے ته اشاره کولو سره الله د نیکانو
 بنخو دلته صفت کړیدے او وئیلی ئے دی چہ نیکانے بنخے د الله او د خپلو خاوندانو
 فرمانبردارے وی، او د خاوند په نه موجودگی کی د الله په مدد سره د خاوند د عزت او د مال
 حفاظت کوی (پدے وجه د داسے بنخو سره ښه سلوک کول پکار دی)۔

دے نه روستو الله دا اؤفرمایل چہ که یوه بنخه نافرمانی کوی او د خاوند سره بد سلوکی
 کوی نو خاوند به هغه ته خپل حقوق ریاد کړی، د الله د ناراضگی او د هغه د عذاب نه به
 یوه ورکړی او هغه ته به اؤوائی چہ د الله رسول ﷺ فرمایلی دی چہ ((که ما چاته دیو
 انسان د سجده حکم کولے نو بنخے ته به مے وئیلی وے چہ خپل خاوند ته سجده
 اؤکړی))۔ او وهلو او طلاقو ته به هم اشاره اؤکړی، که ښه وی نو همدا نصیحت به کافی
 وی، او که نه وی نو په یوه بستره به د اوده کیدو باوجود د هغه سره خبرے کول او نزدیکی
 بند کړی، اوصبر دے اؤکړی، تردے پورے چہ هغه د نافرمانی نه منع شی۔ او دا تعلق
 ختمول به دیو میاشت نه زیات نه وی، لکه څنگه چہ رسول الله ﷺ د حفصه رضی الله
 عنها سره کړے وو۔ کله چہ هغه د نبی ﷺ یو پټ راز عائشه رضی الله عنها ته خولے وو،
 دا سلوک به د ((ایلاء)) په شان څلور میاشتو دپاره نه وی۔ البته د رسول الله ﷺ نه درے
 میاشتو پورے پریخوستل هم نقل دی لکه زینب رضی الله عنها سره زیاتی سورئ وه او د

صفيه رضى الله عنها سره سورلى بيماره شوه نورسول الله ﷺ زينب ته وفرمايل : چه ته دے ته سورلى ورکړه هغه وويل : (أَنَا أُعْطِيَ تِلْكَ الْيَهُودِيَّةَ فَهَجَرَهَا ذَا الْحِجَّةِ وَالْمُحَرَّمِ وَبَعْضَ صَفَرٍ) آيازه دے يهودى ته ورکړم۔ نورسول الله ﷺ هغه تر درې مياشتو پورې پريخوسته۔ (ابوداود، مسند احمد والصحيحة : ۳۲۰۵)

که دا تدبير هم کار ورنکړى نو هغه دے اووهى ليکن دا وهل به داسه نه وى چه د هغه د جسم څه حصه ماته شى يا ئے کوم اندام بد شکل شى۔

په صحيح مسلم کى دى چه نبى کریم ﷺ په حجة الوداع کى د بنځو په باره کى وئيلى دى چه «د دوى په باره کى د الله نه يره اوکړى، ځکه چه دا ستاسو سره د قيديانو په شان دى، او په دوى باندې ستاسو دا حق دے چه ستاسو عزت به بل ته نه ورکوى، او د هغه په بستره به بل څوک نه پريدى، او که داسه ئے اوکړل نو دوى اووهى ليکن وهل به داسه نه وى چه په هغه سره زخمى شى»۔

ددې طريقو نه هره يوه طريقه په تدريج سره خپلولو نه روستو که بنځه په نيغه لاره سمه شوه نو خاوند به هغه ته د ضرر ورکولو دپاره بهانه نه لټوى او د خپل طاقت په گمان دے خامخا د هغه وهل نه کوى، يا دے د هغه سره تعلق نه پريکوى، او د هغه په ذهن کى دے دا خبره پرته وى چه الله دده نه لوئى دے او زيات طاقت والا دے۔

فائده : دے نه معلومه شوه چه د زنانه تربيت کله ناکله په وهلو سره کيږى ځکه چه زنانه ته الله تعالى داسه مزاج ورکړيدے چه هغوى په معمولى خبره خفه کيږى او مزاج کى تنگى پيدا کوى چه د هغه په وجه د خاوند د حقوقو په مخالفت کى واقع کيږى نو په وهلو او تعلق ختمولو سره د هغه اصلاح کيږى۔

قَوَّامُونَ : جمع د قَوَّام ده او دا مبالغه ده په قائم کى، د قيام نه اخستے شويدے، ودريدو ته وئيلے شى، په يو څيز باندې مضبوطيدل او د هغه د اهتمام دپاره استعماليږى، دلته د قوام معنى دا ده چه سړى به په بنځو باندې مشرى کوى په تربيت او ادب د زنانو کى، او د هغوى په مصلحتونو او تدبير او ساتنه باندې به اهتمام کوى (صاحب اللباب)۔

الْوَسْئِى وَئِيلَى دى چه سړى به په زنانو باندې داسه قيام کوى لکه حاکمان چه په خپل رعيت باندې قيام کوى په امر او نهى سره۔

قَاسِمَى وَائى : اَى مُسَلِّطُونَ عَلَى آدَبِ النِّسَاءِ يَقُومُونَ عَلَيْهِنَّ، آمِرِينَ نَاهِينَ قِيَامَ الْوَلَاةِ عَلَى الرِّعَايَةِ وَذَلِكَ لِأَمْرَيْنِ وَهَبِيٍّ وَكُسْبِيٍّ) يعنى سړى به د زنانو په ادب ورکولو مسلط (مقرر)

وی او پہ ہغوی باندے بہ اہتمام کوی، امر او نہی بہ ورته کوی لکہ خنگہ چہ حاکیمان پہ خپل رعیت باندے ولاړ وی او ددے دوه سببہ دی یو ئے پہ (بِمَا فَضَّلَ اللَّهُ) سرہ ذکر کړیدے چہ دا وھبی سبب دے او بل پہ (بِمَا أَنْفَقُوا) سرہ ذکر کړیدے چہ دا کسبی سبب دے۔

دارنگہ د سړی پہ زنانه باندے مشر کیدل دا دی چہ د هغه د کارونو تدبیر بہ کوی، ادب بہ ورکوی، پہ کور کی بہ ئے ساتی، او د (بی ضرورتہ) بهر وتلو نہ بہ ئے منع کوی او پہ زنانو باندے بہ د هغوی اطاعت او هر حکم منل (چہ د شرع خلاف نہ وی) لازم وی

(قرطبی ۱۶۹/۵)

بِمَا فَضَّلَ اللَّهُ بَعْضَهُمْ عَلَى بَعْضٍ : دلته د (بَعْضَهُمْ) نہ مراد سړی دی چہ دوی پہ زنانو باندے پہ عقل او تدبیر سرہ غوره دی پدے وجہ الله تعالیٰ دوی د زنانو مشران جوړ کړل او د سړی ددے فضیلت فائده ہم ښخو ته راجع کیږی۔ بعض وائی : د سړی پہ نفس او طبع کی الله تعالیٰ داسے زیات قوت ایښودے دے چہ هغه پہ زنانو کی نشته ځکه چہ د سړی طبیعت کی حرارت او یبوست دے او داسے مزاج کی قوت او شدت وی او د زنانو پہ طبیعت باندے رطوبت او برودت غالب وی نو پہ هغه کی لَین (نرموالے) او ضَعف وی نو پدے وجہ الله تعالیٰ سړی مشران کړل۔ (قرطبی)

علامہ قاسمی وائی چہ د سرود غوره والی وجہ، عقل، هوښیارتیا (چالاکۍ)، عزم، قوت، قُرُوسِيَّة (شاهسواری) او رمی (غشی ویشتلو قوت) دے، او پہ سړو کی انبیاء علیهم السلام دی، او امامت صغریٰ او کبریٰ، جهاد، اذان، د جمعے او د اخترونو خطبہ، پہ حدودو کی شهادت، پہ نکاح کی ولی جوړیدل، د طلاق او درجوع حق د سړی دے، ډیر ودونه سنبالول، دوچنده میراث اخستل، عصبه جوړیدل او دارنگه دوی د گپرو او پتپکو خاوندان دی نو کامل لره پہ ناقص باندے د ولایت او مشرئ حق ثابت دے۔ (محاسن التاویل ۲/۲۸۵) لکه مونږ بہ د رسول الله ﷺ تابع کیږو ځکه چہ ز مونږ عقل ناقص دے او د رسول الله ﷺ عقل کامل دے۔

علامہ قاسمی لیکي چہ دا آیت دلیل دے چہ ښځے لره نه دی جائز چہ قاضیه (جج) دے جوړ شي په سړو باندے ځکه چہ الله تعالیٰ نارینه قوام گرځولے دے په ښځو باندے۔

وَبِمَا أَنْفَقُوا : دا کسبی فضیلت دے چہ سړے په ښځو خرچہ کوی ځکه چہ سړی په مشقتونو سره مالونه پیدا کوی او په ښځو باندے ئے لگوی نو پکار دا ده چہ د سړی خبره ومنلے شي ځکه چہ دا د شکر تقاضا ده۔

فَالصَّالِحَاتُ : ددے نہ روستو د بنحو دوه قسمونہ بیانوی او پدے کی د نیکانو بنحو صفت ذکر کوی او بعض مفسرین وائی چه پدے کی بیان د اکرام د بنحو دے خکھ چه دوی مخکی بنکته ذکر شوے نو اوس پکی د نیکانو اکرام بیانوی چه د دوی اکرام وکړی۔
فَالصَّالِحَاتُ دا جمله خبریه ده په معنی د انشاء سره یعنی نیکانو زنانو له داراتلونکی کارونه کول پکار دی۔

قَانِتَاتُ : یعنی نیکانی بنحی تابعداری وی د الله او د رسول او د خاوندانو۔
حَافِظَاتُ : آی لِنَفُوسِهِنَّ وَلِمَالِ الزَّوْجِ وَعِرْضِهٖ ۔ حفاظت کونکی وی د خپلو ځانونو او د خاوندانو د مالونو او د هغه د عزت۔ نو کورنۍ ضائع کوی او خپل ځان هم بی ځایه نه استعمالوی، او د خاوند د اجازې نه بغیر بهرنۍ وځی۔ او دروازو کی به نه ښکاره کیږی۔
ځینی بنحی په بازار کی ځانله ډیرې ډیرې قیمتی جوړې اخلی او د خاوندانو مالونه ضائع کوی، دا ظلم دے۔

لِلْغَيْبِ : وَقَتٌ غَيْبُوبَةٌ اَزْوَاجِهِنَّ۔ په وخت د غائبوالی د خاوندانو کی۔
(۲) ځینو علماؤ د غیب معنی په راز سره هم کړیده یعنی د خاوندانو رازونه ساتی۔
(بغوئی) اوله معنی زیاته ظاهره ده۔

بِمَا حَفِظَ اللَّهُ : پدے کی ترغیب پروت دے چه تاسو به د خاوندانو د مال او د عزت حفاظت پدے وجه کوی چه الله تعالی ستاسو حفاظت د خاوندانو په وجه کړیدے۔ چه د عذابونو او پریشانی نه ئې بچ کړې یی، یعنی الله ستا حفاظت کړیدے نو ته د خاوند حفاظت وکړه۔
وَاللَّاتِي : اوس د بد اخلاقو بنحو بیان دے، دا مقابل د صالحات دے خو داسے ئې ونه ویل (وَالنَّاشِزَاتُ) خکھ چه د مؤمنو بنحو اکثر حال صلاحیت او نیک عملی وی او نشوز (بد اخلاقی) پکی کله کله پیدا کیږی۔

تَخَافُونَ : خوف ئې ذکر کړو خکھ چه عام خاوندان د بنحو نه زیات یربږی، همیشه ورسره خطرې وی چه بنحی څه فساد ونکړی، مال ضائع نه کړی، جنگ جگړې پیدا نکړی او سرې همیشه د بنحی لحاظ ساتی چه داسے خبره مینځ ته رانشی چه زما او د بنحی کور وران شی نو سرې د بنحی د شر د دفعه کولو دپاره همیشه په یره کی وی۔

نُشُوزَهُنَّ : نشوز په لغت کی پورته کیدو ته وائی چه د پریوتلو نه روستو واقع شی، پدے وجه د قبرونو نه د مړو راپورته کیدو نه په ((نشز)) او ((انشاز)) سره تعبیر کیږی، نو ناشزه به هغه بنحی ته وائی چه د خاوند اطاعت نه کوی او خپل ځان پرې اوجت گنږی او بنحی

کی چہ کلہ تکبر راغلو نو بیا کوروران دے، بیا داخاوند ہیخ خبرہ نہ منی، د هغه خبرہ پرے بدہ لگی، هره بد اخلاقی د تکبر نہ پیدا کیږی نو بنځو له عاجزی پکار ده۔

فَعُظُّوْهُنَّ: ددے خای نه روستو د ناشزاتو بنځو د بد اخلاقی پنځه علاجونه بیانونی یو وعظ او نصیحت کول، دویم هجران، دریم وهل او څلورم روستو آیت کی ذکر کیږی چہ هغه فیصله کونکی مقررول، او پنځم طلاق ورکول لکه روستو آیت (۱۳۰) کی راځی ﴿وَاِنْ يَّتَفَرَّقَا يَغْنِ اللّٰهُ کُلًّا مِنْ سَعَتِهٖ﴾ - او مخکی هم تیر شویدی چہ خلع ورسره کولے شی او بیا ئے پریدی لکه ﴿لِتَذْهَبُوْا بِبَعْضِ مَا اَتَيْتُمُوْهُنَّ اِلَّا اَنْ يَّاتِيَنَّ بِفَاحِشَةٍ مُّبِيْنَةٍ﴾

فِي الْمَضَاجِعِ: یعنی بستره به ترے جدا کرے شی نه کوته ځکه چہ د کوتی په جدائی سره د بنځه کینه او عداوت لازیا تیری او نور خلك پرے خبریری چہ مینځ ته فساد راپیدا کوی۔ پدے وجه الله تعالیٰ (عَنِ الْمَضَاجِعِ) لفظ استعمال نکړو کوم چہ د کوتی په جدا والی باندے دلالت کوی۔ لیکن کوته جدا کول ترے جائز دی خاصکر کله ئے چہ ترے ایلاء کړی وی۔ لکه امام بخاری او مسلم روایت راوړیدے چہ رسول الله ﷺ د خپلو بیبیانو نه دیوے میاشتے پورے په خپله بالخانه کی جدا شو او د هغه سره په دغه بالخانه کی صرف ماریه قبضه (رضی الله عنها) وه۔

او د بنځه د تربیت دپاره د بنځو سره د درې ورځو نه زیاتے خبرے بندول هم جائز کرے شویدی، دا د هغوی د نشوز سزا ټاکلے شویده۔
وَاضْرِبُوْهُنَّ: حدیث کی دی: ضَرْبًا غَيْرَ مُبْرِحٍ۔

داسه وهل به وی چہ هډوکه ورله مات او بدرنگ نکړی۔ (صحیح مسلم کتاب الحج)
ددے نه معلومه شوه چہ د ادب وهل به هغه وی چہ زخم جوړ نکړی نو کوم قاریان استاذان چہ خپل شاگردان بیحد تر زخم انداز پورے وهی، دا ظلم دے۔

فَاِنْ اُطْعِنُكُمْ فَلَا تَبْغُوا عَلَیْهِنَّ سَبِيْلًا: یعنی که زنانو نشوز پریخودو او ستاسو طاعت ئے شروع کړو، ستاسو حقوق ئے صحیح صحیح ادا کول، نو بیا په هغوی باندے بله لاره مه لټوی یعنی ملامتیا مه وایی چہ تا به مخکی دا دا کول۔ (۲) دویم سبیل دے ته هم وائی چہ ته ورسره د بد اخلاقی لاره مه لټوه بلکه ته هم ورسره ښه شه۔

(۳) دریم: سبیل طلاقو ته هم وائی۔ یعنی طلاق الله تعالیٰ ته مبغوض شه دے اگرکه جائز دے پدے وجه پدے کی دے جلتی نه کوی۔

(۴) څلورم: د لارے نه مراد د زړه محبت دے چہ دا د الله په اختیار کی دے (سفیان) یعنی

کہ ستا ظاہری تابعداری شروع کریں نو دا کافی دہ اگر کہ دزرہ محبت ئے نہ وی۔
 عَلِيًّا كَبِيرًا : دا ئے پہ آخر کی راوہو اشارہ کوی چہ اکثر فسادونہ دتکبر او علو نہ پیدا
 کیہری پدی وجہ کلہ چہ دبنده پہ دماغو کی دا خبرہ کینی چہ اللہ ڀیر لوی او غتب دیے اوزہ
 خو یو کمزورے محتاج بندہ یم نو ددہ نہ بد اخلاقی وخی او حقوق ادا کوی۔

سوال او جواب

کہ خوک ووائی چہ پہ ہجران او وھلو سرہ خو دبنخے بد اخلاقی اوزرہ بد والے نور ہم
 زیاتیری نو دا بہ خنکہ دتادیب سبب جوہ شی؟
 جواب : دزنانو نشوز کلہ نا کلہ پہ ناز او نخرو او تکبر باندے بناء وی او ہیخ بنیاد نہ لری
 نو پدی صورت کی پہ ہجران او تادیبی وھلو سرہ اصلاح کیہری او کہ اصلاح ئے ونشوه
 نو معلومہ خوبہ شی چہ دبنخے نشوز پوخ بنیاد لری نو ضرورت دیے چہ ددوارو ترمینخ
 فیصلہ وکریے شی۔

وَإِنْ خِفْتُمْ شِقَاقَ بَيْنِهِمَا فَأَبْعَثُوا حَكَمًا

او کہ یریری تاسو د مخالفت نہ پہ مینخ ددی دوارو کی نو مقرر کریں یو فیصلہ کونکے

مِنْ أَهْلِهِ وَحَكَمًا مِنْ أَهْلِهَا إِنْ يُرِيدَا

د طرفہ دخیلوانو دسری نہ او یو فیصلہ کونکے دخیلوانو دبنخے نہ کہ چرے ارادہ لری دا دوارہ

إِصْلَاحًا يُوَفِّي اللَّهُ بَيْنَهُمَا إِنَّ اللَّهَ كَانَ عَلِيمًا خَبِيرًا ﴿٣٥﴾

د جوہ جاری نو یو خای والے بہ راوی اللہ تعالیٰ پہ مینخ ددی دوارو کی یقیناً اللہ ڀیر پوہہ خبردار دیے۔

تفسیر: پدی کی اوس بل حکم بیانوی چہ کلہ دبنخے او د خاوند جگرہ پہ پتہ حل نشوه
 او د کور نہ بھر خلک ہم پرے خبر شو او یرہ وہ چہ ددوی دا معمولی اختلاف بہ پہ لوی
 اختلافاتو بدل شی نو دبنخے او خاوند اولیاؤ او نورو حاکمانو او امرائو تہ دا حکم کوی چہ
 تاسو ددی دوارو د اصلاح کوشش وکریں۔ چہ دبنخے د طرفہ او د خاوند د طرفہ یو یو
 فیصلہ کونکے مقرر کریں، دوارہ بہ د خاوند او بنخے سرہ ملاؤ شی او واقعہ بہ وآوری، د
 اختلاف داسبابو معلومولو کوشش دیے اوکریں، او د هغوی ترمینخ د مصالحت کوشش
 دیے اوکریں۔ کہ (اللہ دیے اُونکری) ددی لاری تمام کوششونہ ناکام شی نو خاوند او بنخے نہ د

منظوری اخستو نہ روستو دواړو کی دے جدائی پیدا کړی۔

حافظ ابن کثیر وائی : د اکثر و علماؤ دا رایہ ده چه دواړه فیصله کونکو ته د خاوند او د بنځه یوځای کولو او جدا کولو حق شته، آه، ځکه چه دواړو ته الله تعالیٰ حَکَمَین (قاضیان) وئیلی دی او قاضی ته حق د جدا والی شته، دا دواړه وکیلان نه دی۔ او دا قول د امام مالک، شافعی، اوزاعی او اسحاق رحمهم الله دے۔ او دا قول د عثمان، علی، ابن عباس رضی الله عنهم او د شعبی او نخعی نه نقل دے۔

(قرطبی ۱۷۴/۵) وابن کثیر (۲۹۶/۲) وهو الحق واختاره ابن القيم في الزاد

او امام ابوحنیفه وائی چه دوی صرف د اصلاح اختیار لری، دوی گواهان یا وکیلان دی دوی، د دواړو جدا کولو اختیار نه لری بغیر د رضا د خاوند نه۔
اول قول د دلیل په اعتبار سره ډیر غوره دے۔ او قرطبی وئیلے دے۔ تفصیل دپاره قرطبی، روح المعانی وغیره ته رجوع پکار ده۔

دلته الله تعالیٰ یو طرف ذکر کړو چه که د فیصله کونکو اراده د اصلاح وی نو الله به د بنځه او خاوند ترمینځ جوړځ راولی او بل طرف ئے ذکر نکړو پدے کی اشاره ده چه غالباً موافقت راځی لیکن که موافقه رانغله نو بیا به څه کوی؟ نو حَکَمَینو ته اختیار شته چه د دواړو ترمینځ جداوالے راولی، یا به خبره د سړی او بنځه اختیار ته پریدنی نو سړی به په خپله خوښه طلاق ورکړی۔

وَإِنْ خِفْتُمْ : دا خطاب د بنځه او خاوند اولیاؤ ته دے، دا قول د سُدی دے۔ یا نورو حاکمانو او امرأؤ ته دے۔ دا قول د ابن عباس، سعید بن جبیر، ضحاک، او مجاهد دے۔
فَابْعَثُوا : بعث نه مراد لیږل او مقررول دی۔

حَكَمًا : فیصله کونکے چه په هغه کی د فیصله کولو صلاحیت وی یعنی عادل او هوښیار وی۔

إِنْ يُرِيدَا إِصْلَاحًا يُوَفِّقِ اللَّهُ بَيْنَهُمَا : (۱) دے کی د (يُرِيدَا) تشبیه ضمیر حکمینو ته راجع دے او (بينهما) ضمیر بنځه او خاوند ته یعنی که د حکمینو اراده د اصلاح وی نو د بنځه او د خاوند ترمینځ به الله موافقت راولی۔

(۲) یا په دواړو ځایونو کی ضمیرونه بنځه او خاوند ته راجع دی یعنی که د بنځه او خاوند د اصلاح اراده وی نو الله تعالیٰ به د دواړو جوړځ راولی ددے حکمینو په ذریعه۔

(۳) یا په دواړو ځایونو کی ضمیرونه حکمینو ته راجع دی : که فیصله کونکی د اصلاح

اراده لری نو د دواړو موافقه به الله راولی او د دواړو خبره به یوه شی او فیصله به سرته ورسیري. دا تفسیر د ابن عباس رضی الله عنهما، مجاهد او ضحاک وغیره دیم. اول تفسیر غوره دیم.

فوائد او معارف

- ۱- (اِنْ يُرِيدَا) کی اشاره ده چه که د صلح کونکو د خیر اراده وی نو الله تعالی د بنځی او خاوند جوړځ راولی او د هغوی نیک نیت اثر کوی.
- ۲- په آیت کی د اصلاح کونکو شمار دوه و خودل شو نو دا په طریقه د حصر سره نه دیم بلکه دا غالباً ادنی درجه ده، که په کومو ځایونو کی څلورویا زیاتو ته ضرورت راپیښ شو نو بیا به زیات مقرر شی. او که بنځه او خاوند په یو تن راضی شو هم صحیح ده.
- ۳- په آیت کی دا هم نه دی ذکر چه دا فیصله کونکی به نارینه وی یا زنانه، معلومیري چه زنانه هم ددې صلح افراد جوړیدي شی، که د یو طرفنه سرې او بل طرفنه بنځه وی یا دواړو طرفونو نه بنځی صلح کونکی شی هم صحیح ده، حالاتو ته به کتلې شی.
- ۴- په آیت کی د دواړو طرفونو نه فیصله کونکی و خودل شو ځکه چه دوی ته د خپلو خپلورشته دارانو د حالاتو او ځویونو بڼه معلومات وی نو د هغی مطابق به فیصله بڼه اثر وکړي نو ددې نه دا نه لازمیري چه غیر رشته دار مؤمنان به حاکمان نشی مقررولې، نه بلکه که په خپلوانو کی څوک نه وی یا وی خو د فیصلی اهلیت پکی نه وی نو عام مؤمنان به مقرر شی.
- ۵- په آیت کی دعوت دیم چه مؤمنانو لره پکار دی چه د بنځی او د خاوند د اختلافاتو تماش بین جوړ نشی بلکه پکار ده چه د دوی ترمینځ اصلاح کونکی جوړ شی.
- ۶- دلته اگر که د حکمینو ذکر د بنځی او د خاوند د اختلافاتو ترمینځ و خودل شو لیکن ددې نه مسلمانانو ته دا سبق هم ملاویري چه که د مؤمنانو خپل مابین کی جگړه او اختلاف راشی نو پکار دا ده چه دوی تماش بین نشی بلکه اصلاح کونکی جوړ شی لکه نور آیاتونه پرې دلیل دی.

وَاعْبُدُوا اللَّهَ وَلَا تُشْرِكُوا بِهِ شَيْئًا وَبِالْوَالِدَيْنِ

او بندگی کوی د الله تعالی او شریکان مة جوړوی د هغه سره هېڅ شے او د مور او پلار سره

إِحْسَانًا وَبِذِي الْقُرْبَىٰ وَالْيَتَامَىٰ وَالْمَسَاكِينِ وَالْجَارِ ذِي الْقُرْبَىٰ

احسان کوی او د خپلوانو، یتیمانانو، مسکینانو او د گاونډی سره چه خپلوان وی

وَالْجَارِ الْجُنُبِ وَالصَّاحِبِ بِالْجَنْبِ وَابْنِ السَّبِيلِ وَمَا مَلَكَتْ

او هغه گاونډی سره چه وړاندې دې او ملگری د اړخ سره او د مسافر سره او هغه چه مالکان دی

أَيْمَانُكُمْ إِنَّ اللَّهَ لَا يُحِبُّ مَنْ كَانَ مُخْتَالًا فَخُورًا ﴿٣٦﴾

بني لاسونه ستاسو يقيناً الله تعالى نه خوښوی هغه څوك چه وی تكبر كونه فخر كونه.

تفسير: مضمون: ددې ځای نه روستو د الله تعالى او د عامو انسانانو حقوق بيانېږي، بيا په منافقانو باندې ردونه ذکر کوي ځکه چه دوی به دا حقوق نه ادا کول او ددې دپاره به رکاوټ واقع کيدل او ددې دپاره به ئې مالونه بي ځايه لگول او پدې سره مؤمنان يروي، که داسه ردونه ونشي نو بيا د مؤمنانو په غلطو خلکو ښه گمان جوړېږي او دا فساد دې.

بيا الله تعالى بل قانون بيان کړيدې چه په حالت د بندگي کې به نشه نه استعمالوي او دا د (وَاعْبُدُوا اللَّهَ) سره لگي. بيا مسئله د تيمم، اودس او غسل ده. دې پسې الله تعالى د يهوديانو قبائح راجمع کړيدي تر (٥٧) آيت پورې ځکه چه روستو نور قوانين بيانېږي نو دوی رکاوټ واقع کيږي او دا هم د قرآن د موضوعاتو نه يوه موضوع ده چه د اهل کتابو په کلکه مقابلې کوي. بيا به بيرته قوانين بيانوي چه هغه د بادشاه او درغيت سره متعلق دي او دا چه څوك نه مني په هغه باندې به بيار د وکړې او غټ مشر محمد رسول الله ﷺ دې نو د هغه تابعداري ته به دعوت ورکړې شي تر (٧٠) آيت پورې بيا به د جهاد متعلق مسائل بيانوي او په جهادونو کې اکثر منافقان راښکاره کيږي پدې وجه د منافقانو بد بد خصلتونه به ورسره په مينځ مينځ کې بيانوي تقريباً (٨٧) آيت پورې،

بيا د هغه نه روستو يوه رکوع کې انواع المنافقين بيانېږي بيا نور قوانين د قتل خطاء او قتل عمد او د تبين او د هجرت او د صلاة خوف او صلاة السفر، بيا دعوت ورکوي چه قرآن او حديث باندې فيصله وکړي که پدې څوك فيصله نکوي نو هغه منافق دې نو بيا په منافقانو ردونه بيا د مشرکانو په شرک باندې تفصيلاً رد. پدې طريقه دا سورت روان دې چه قانون او په مينځ مينځ کې په مخالفينو ردونه.

رابط: مخکې د ښځې او د خاوند تر مينځ حقوق وو اوس عام حقوق بيانېږي چه بنده به دا

هم عملی کوی هله به کامیابی ته رسیږی۔

وَأَعْبُدُوا اللَّهَ: یعنی د الله یواځې خالصه بندگی وکړئ او د هغه سره هیڅ قسمه شریک مه کوئ، نه شریک حقیقی او نه شریک اصغر (ریاء، سمعت وغیره) او دا د الله تعالیٰ په بندگانو باندې حق دی۔ نبی کریم ﷺ د معاذ بن جبل رضی الله عنه نه تپوس او کړو چه ته پوهیږې چه په بندگانو باندې د الله حق څه دی؟ نو هغه او وئیل چه الله او د هغه رسول ښه پوهیږی۔ نو نبی ﷺ او فرمایل چه صرف د هغه عبادت او کړی او هیڅوک د هغه سره شریک جوړ نه کړی۔ بیا نبی ﷺ او فرمایل: آیا ته پوهیږې چه که بنده داسه او کړی نو د دوی به په الله باندې څه حق وی؟ (هغه به دا وی) چه الله به دوی ته عذاب نه ورکوی۔ (بخاری و مسلم)

د عبادت تشریح په سورة الفاتحه کی ذکر شویده۔

وَبِالْوَالِدَيْنِ إِحْسَانًا: أَيْ أَحْسِنُوا بِالْوَالِدَيْنِ إِحْسَانًا۔ د مور او پلار سره ښیگره وکړئ ځکه چه دوی د الله نه روستو ستاسو په تربیت کی بدنی او روحی تکلیفونه پورته کړیدی۔

او دنیا ته د هر چا راتلل د والدینو په ذریعه کیږی، د والدینو د اطاعت د اهمیت د وجه نه الله تعالیٰ د قرآن په ډیرو آیتونو کی خپل عبادت او د والدینو سره ښائسته سلوک یو ځای ذکر کړیدی۔ الله فرمائی: ﴿أَنْ أَشْكُرَ لِي وَلِوَالِدَيْكَ﴾ (لقمان: ۱۴) چه زما شکر کوه او د والدینو۔ او فرمائی: ﴿وَقَضَىٰ رَبُّكَ أَنْ لَا تَعْبُدُوا إِلَّا إِيَّاهُ وَبِالْوَالِدَيْنِ إِحْسَانًا﴾ (اسراء: ۲۳)

یعنی الله دا فیصله کړې ده چه تاسو د هغه نه سوئ د هیچا عبادت مه کوئ او د مور او پلار سره احسان کوئ۔

وَبِذِي الْقُرْبَىٰ: دا په (بالوالدین) باندې عطف دی یعنی د خپلوانو سره هم احسان وکړئ۔ نبی کریم ﷺ فرمائی: چه مسکین ته صدقه ورکول صدقه ده او خپلوان ته صدقه ورکول صدقه او صله رحمی ده۔ (مسند احمد، ترمذی، ابن ماجه، نسائی بسند صحیح)۔

وَالْيَتَامَىٰ: او د یتیمانانو سره د ښائسته سلوک حکم ئې کړیدی ځکه چه د دوی پلار چه د دوی د کارونو پروگرام او پرورش به ئې کولو په دنیا کی موجود نه دی۔

وَالْمَسَاكِينِ: او مسکینانو سره چه د خپل ضرورتونو پوره کولو مالی استعداد نه لري، وَالْجَارِ ذِي الْقُرْبَىٰ: یعنی هغه گاونډی چه رشته دار دی یا وړاندې دی د دوی سره به احسان کوله شی۔

وَالْجَارِ الْجُنُبِ: جنب وړاندې ته وائی، یعنی هغه گاونډی چه ستا نه ئې کور وړاندې دی یا دا چه خپلوان نه وی۔ یا دا چه کافرو ی نو د هغه سره هم اسلام د احسان حکم کوی

حُکْمہ چہ مسلمان بہ دتولو دینونو والو نہ پہ اخلاقو کی اُوچت وی۔

امام بخاری وغیرہ د عبد الله بن عمر رضی الله عنہما نہ روایت کریدے چہ رسول الله ﷺ اُفرمایل: ((مَا زَالَ جَبْرِئِلُ يُوصِيَنِ بِالْحَارِ حَتَّى ظَنَنْتُ أَنَّهُ سَيُورُّهُ)) (البخاری ۶۰۱۵) و مسلم ۳۷/۸ باب الوصية بالحار ۴۲) و الترمذی ۱۶/۲) جبرئیل د گاونڈی پہ بارہ کی ماتہ ہمیشہ نصیحت کولو تردے چہ ماگمان اُوکرو چہ دا بہ وارث جوہ کرے۔

فائدہ: گاونڈیان پہ درے قسمہ دی یو ہغہ دے چہ کافرو وی او د خپلوانو نہ نئے وی دا صرف یو حق لری چہ ہغہ د گاونڈتوب دے، دویم مسلمان گاونڈی چہ د خپلوانو نہ نئے وی، دا دوه حقہ لری، یو د گاونڈ حق او بل د اسلام حق لری۔ دریم مسلمان خپلوان گاونڈی دے، دا درے حقہ لری یو د اسلام حق، د خپلولی حق او ہم د گاونڈ حق لری۔ او دا پہ یو مزفوع روایت کی د جابر رضی الله عنہ نہ ابو نعیم پہ حلیۃ الاولیاء کی نقل کریدی۔

وَالصَّاحِبِ بِالْجَنْبِ: او د اړخ سرہ جوخت ملگری سرہ لکہ بنځہ، د سفر ملگری، پہ یوہ کمرہ کی شریک و سیدونکی ملگری، یا ہغہ خوگ چہ د لږ وخت دپارہ ستاسو پہ خواکی ناستہ ولاړہ کوی لکہ پہ گاری کی درسہ کینی یا پہ کوم ہسپتال کی درسہ ملاؤ شی، ینا پہ درس کی درسہ خواکی کینی یا پہ کاروبار یا پہ مسجد کی ملگری شی۔ دوی سرہ بہ احسان کولے شی، ایثار بہ کولے شی، خپل بنہ خای بہ ہغوی تہ ورکوی، ددوی نہ بہ مصیبت اړوی، د حق دعوت بہ ورکوی، پہ کارونو کی بہ ورسرہ مدد کوی۔

وَابْنِ السَّبِيلِ: او د مسافر سرہ او دارنگہ د میلہ سرہ۔ او اکثر اہل علم وائی چہ ددے نہ مراد میلہ دے۔ (زاد المسیر)

وَمَا مَلَكَتْ أَيْمَانُكُمْ: او د غلامانو او وینځو سرہ، حُکْمہ چہ د غلامی نہ زیاتہ د انسان بلہ کمزوری نشی کیدے۔ پدے وجہ د الله رسول ﷺ پہ مرض الموت کی اُفرمایل چہ ((اے مسلمانانو! د مانځہ خیال اوساتی، او د خپلو غلامانو او وینځو))۔

او پدے کی ضمناً خادمان او مزدوران ہم داخلیرے۔ بلکہ رسول الله ﷺ دیرزیات تعمیم کریدے فرمایلی دی: ((إِنَّ اللَّهَ كَتَبَ الْإِحْسَانَ عَلَى كُلِّ شَيْءٍ)) الله تعالیٰ پہ بندگانو لازم کریدی چہ احسان بہ د ہر شی سرہ کوی۔ تردے چہ حیواناتو سرہ بہ ہم احسان کولے شی چہ کلہ ئے ذبح کوی نو چارہ بہ ورته دیرہ تیرہ کوی۔ (صحیح مسلم: ۱۵۶۷ وغیرہ)

مَنْ كَانَ مُخْتَالًا فَخُورًا: یعنی الله ہغہ متکبر نہ خوینوی چہ خپل خان د نورو نہ غورہ گنری، حال دا چہ دا د الله پہ نیز سپک او د خلقو پہ سترگو کی مبعوض او قابل د نفرت

وی۔

مختال: الَّذِي لَا يَقْرُبُ حُقُوقِ النَّاسِ - دا هغه متکبر ته وائی چه د خلکو د حقوقو اقرار نه کوی۔ او دا د خيلاء نه جوړ دے، ځان ورته په خيال کي لوی ښکاره شويده او په حقيقت کي لوی نه دے پدے وجه په الله باندے د مختال اطلاق نه کيږي۔

يا مختال: مُعْجِبٌ بِنَفْسِهِ مُتَكَبِّرًا عَلَى الْخَلْقِ - دا هغه شخص دے چه خود پسند وي (يعني ځان ورته ښه ښکاري) او په مخلوق باندے تکبر کوي۔ (السعدی)

فخور: الَّذِي يَعُدُّ مَنَاقِبَهُ كِبْرًا - هغه دے چه خپل صفتونه او کمالات د تکبر په وجه شماري۔ رسول الله ﷺ به چه کله امت ته خپل کمال خودلو نو ورسره به ئې ويل چه زه پدے باندے فخر نکوم چه خلک پرې سپک وگنړل لکه وې فرمايل:

(أَنَا سَيِّدٌ وَلِدَ آدَمَ وَلَا فَخْرَ)۔ (ترمذی، احمد)

يا مختال: هُوَ الْمُتَكَبِّرُ الَّذِي يَظْهَرُ عَلَى بَدَنِهِ أَثَرٌ مِنْ كِبَرِهِ فِي الْحَرَكَاتِ وَالْأَعْمَالِ) دا هغه متکبر دے چه دده په بدن باندے د تکبر اثرات په حرکاتو او اعمالو کي ښکاره کيږي نو دده نفس به د نورو د نفسونو په اعتبار سره اوچت ليدل شي او دے به په خلکو باندے خپل تکبر وربار کوي دومره اندازه چه نور خلک به ئې په ده نشي بار کولې نو مختال هغه شخص شو چه د هغه په نفس کي تکبر ملکه وي او د هغه اثر دده په عمل او اخلاقو کي ښکاره شوي وي نو دا د هغه متکبر نه زيات بد تر دے چه مختال نه وي۔ او فخور: هُوَ الْمُتَكَبِّرُ الَّذِي يَظْهَرُ أَثَرُ الْكِبَرِ فِي قَوْلِهِ) دا هغه متکبر دے چه دده د کبر اثر دده په خبرو کي ښکاره کيږي نو دے داسې خبري کوي چه دے په هغه کي خپل ځان په نورو خلکو اوچت گنږي او د خلکو سپکاوي کوي۔ نو مختال فخور انسان د الله په نيز ځکه مبعوض دے چه ده ټول هغه حقوق سپک وگنړل کوم چه الله تعالیٰ مقرر کړيدي او د الله تعالیٰ د نعمتونو نه پوند شويده کوم چه الله تعالیٰ په نورو خلکو کړيدي نو دده په زړه کي د الله تعالیٰ د عظمت او کبرياء هېڅ معنی نشته، پدے وجه دے د الله تعالیٰ بندگي هم نشي کولې ځکه چه د الله بندگي دېته وائی چه په هغه کي د معبود عظمت وي او په زړه کي ئې خشوع او عاجزي وي۔ (تفسير المنار ۷۸/۵)۔ نو دا دواړه صفتونه په انسان کي د حقوق الله او حقوق العباد ادا کولو نه نفرت پيدا کوي پدے وجه ئې دا خاص ذکر کړل۔ (قرطبي)

د (مُخْتَالًا فَخُورًا) نه روستو الله تعالیٰ د منافقانو بد صفتونه شروع کوي چه دوی د الله دغه حقوق نه ادا کوي او د دغه احکامو مخالفت کوي او هم دوی مختال او فخور دي۔

الَّذِينَ يَبْخُلُونَ وَيَأْمُرُونَ النَّاسَ بِالْبُخْلِ وَيَكْتُمُونَ مَا آتَاهُمْ

ہفہ کسان چہ بخل کوی او امر کوی خلقو ته په بخل سره او پتوی هغه څه چہ ورکړی دی دوی ته

اللَّهُ مِنْ فَضْلِهِ وَأَعْتَدْنَا لِلْكَافِرِينَ عَذَابًا مُهِينًا ﴿٣٧﴾

الله تعالیٰ د مهربانی خپله نه او تیار کړیدے مونږ د کافرانو دپاره عذاب سپکونکے۔

تفسیر: پدے کی د منافقانو خلور بد صفتونه بیانیري او دا د مختال فخور تشریح ده اول دا چہ دوی خپله بخل کوی، د الله دپاره مسکینانو او دینی تقاضو کی مال نه لگوی۔

د بخل اقسام

بخل دیته وائی چہ دیو چا نه هغه خیز منع کړی چہ هغه ئے مستحق وی نو لاندینی کسان ټول په بخیلانو کی شمارل کیری:

(۱) څوک چہ فقیرانو او نورو مستحقینو ته زکاة نه ورکوی۔

(۲) څوک چہ علم پت کړی لکه یهودیانو به د نبی کریم ﷺ صفات پتول او دا دیهودو

نه علاوه نورو ته هم شامل دے۔

(۳) څوک چہ په چا باندے سلام نه اچوی۔

(۴) څوک چہ په رسول الله ﷺ درود نه وائی کله چہ د هغه نوم ذکر شی۔

(۵) سائل ته څه نه ورکوی۔

(۶) معذورو خپلوانو ته نفقه نه ورکول۔

او باقی تشریح د بخل په سورة البقره ﴿وَمِمَّا رَزَقْنَاهُمْ يُنْفِقُونَ﴾ کی ذکر شویده۔

وَيَأْمُرُونَ النَّاسَ: بل ته په بخل باندے امر کولو ته شح وائی چہ بل ته د خیر اراده نه کول،

یعنی یو چا ته څوک خیر رسوی او ته پرے خفه کیرے نو تا کی شح راغله دے چہ ډیره لویه

هلاکونکے بیماری ده او دا په امت مسلمہ کی څومره زیاته ده او دا د نفس لوی شر دے۔

فيا اسفٰی!، والله المستعان فلا حول ولا قوة الا بالله۔

فائده: شیخ محترم حفظه الله فرمائی: زمونږ ځینی استاذانو به ویل: یو بخیل وی چہ

بل ته څه نه ورکوی۔ بل کنجوس وی چہ بل څوک ورکړه کوی دے پرے خفه وی۔ او دریم

کړوس وی چہ خپل طعام خوړلو باندے هم خفه وی چہ دا زه ولے خورم، مال به مے کم شی۔

مَا آتَاهُمُ اللَّهُ مِنْ فَضْلِهِ: فضل مال، علم او دین ته شامل دے او دا د بخل نه زیات دے۔

خینو خلکو ته الله تعالى ڏیر ڇه ورکری وی هغه ئے پت ساتی او شکایتونه کوی چه هیڅ نشته او سر کال هیڅ ونشو۔ ددے نه منع راغله ده بلکه د الله نعمتونه به بیانوی چه الله ڏیر ڇه را کړیدی اگر که تعیین ته ضرورت نشته۔

په عربو کی به خینی بخیلانو اوبنان په کور کی دننه لوشل دے دپاره چه کوم فقیر ترے څه ونه غواړی نو پدے وجه رسول الله ﷺ وفرمایل چه تاسو به په چینه کی اوبنان لوشی دے دپاره چه مسکینانو ته هم پئی ورکړی۔

جابر د ابوبکر صدیق ؓ نه دبیت المال نه درے کرته څه وغوښتل نو هغه ورنکړل بیائے وفرمایل: یائے را که یارا نه بخل وکړه۔ نو ابوبکر صدیق ؓ ورته وفرمایل: دا تا څنگه خبره وکړه (وَأَيُّ دَاءٍ أَذْوَأُ مِنَ الْبَخْلِ) د بخل نه بله کومه بیماری سخته ده؟!۔ یعنی تا خو ډیر بد نسبت ماته وکړو۔ (صحيح البخاری ۴۳۸۳)

لِلْكَافِرِينَ: دا دلیل دے چه منافقان کافران دی او چونکه دوی خلك سپك گنړی نو الله تعالى دوی ته د دوی د عمل سزا کی سپكونکے، رسوا کونکے عذاب ورکوی۔

وَالَّذِينَ يَنْفِقُونَ أَمْوَالَهُمْ رِئَاءَ النَّاسِ وَلَا يُؤْمِنُونَ بِاللَّهِ وَلَا

او هغه کسان چه خرچ کوی مالونه خپل دپاره د خودنې د خلقو او ایمان نه لری په الله اونه

بِالْيَوْمِ الْآخِرِ وَمَنْ يَكُنِ الشَّيْطَانُ لَهُ قَرِينًا فَسَاءَ قَرِينًا ﴿٣٨﴾

په ورځ روستنی او هغه څوک چه شیطان د هغه ملگره شی نو ډیر بد دے دا ملگره۔

تفسیر: د منافقانو بل بد صفت دا دے چه په صحیح ځای کی او د الله درضا دپاره مال نه لگوی مگر چه کله دریاء او د شهرت او د نوم ځای راشی یا د اسراف مقام وی نو هلته ښه ډیر مال لگوی۔

رِئَاءَ النَّاسِ: دپاره د خودنې د خلکو۔ او بنده ریا کاری پدے وجه کوی چه په زړه کی ئے تکبر وی چه خلك زما صفت وکړی او زه لوی سره ښکاره شم۔

رِئَاءَ النَّاسِ: دا یا مفعول دے د (يَنْفِقُونَ) یا حال دے په معنی د مُرَائِينَ سره۔

وَلَا يُؤْمِنُونَ بِاللَّهِ: دا دلیل دے چه ریا اکثر د هغه چا نه واقع کیږی چه بی ایمانه وی، کله چه په بنده کی صحیح ایمان په الله او په آخرت راشی د هغه نه ریا نه واقع کیږی ځکه چه هغه ته د الله تعالى نه سوئی بل مخلوق لوی نه ښکاره کیږی۔

وَمَنْ يَكُنِ الشَّيْطَانُ : دلتہ وقف دے امام قرطبی او قاسمی وائی : دلتہ دا عبارت پتہ دے (فَقَرَّبْنَاهُمْ الشَّيْطَانَ) یعنی چا کی چہ دغہ بد صفتونہ راغلل نو شیطان د هغوی ملگرے شو او د چا ملگرے چہ انسی یا جنی شیطان شو او د هغه تابعداری کوی نو دا ډیر بد ملگرے دے، هیخکله به ترے بنه ورخ ونه گوری خکله چہ شیطان انسان ته حکم کوی په بخل باندے او د فقر نه ئے یروی۔

قَرِین : هغه انبنستی ملگری ته وائی چہ ترے نه جدا کیږی نو پدے کی اشاره ده چہ دوی پسے شیطان انبنستے دے او هر چه مؤمن دے نو هغه نه تنبنستی راتبنستی۔

وَمَاذَا عَلَيْهِمْ لَوْ آمَنُوا بِاللَّهِ وَالْيَوْمِ الْآخِرِ

او خه ضرر به ووپه دوی باندے که ایمان ئے راوړے وے په الله او په ورخ روستنی او خرچ کړی ئے وے

وَأَنْفَقُوا مِمَّا رَزَقَهُمُ اللَّهُ وَكَانَ اللَّهُ بِهِمْ عَلِيمًا ﴿٣٩﴾

د هغه مالونو نه چہ ورکړی دی دوی ته الله تعالی او دے الله په دوی باندے ډیر پوهه۔

تفسیر : پدے کی منافقانو له یو قسم زورنه ورکړے شویده چہ که دے خلقو په الله او په رسول ایمان راوړے وے او د الله د رضا دپاره ئے خپل مال خرچ کولے نو د دوی به خه نقصان شوی وے؟ او کومه ملامتیا به دوی ته متوجه شوی وے؟ سره ددے نه چہ په ایمان او انفاق کی خو په دنیا او آخرت کی چندونه چندونه اجر ونه شته۔

په بل عبارت : په صحیح ایمان او د اخلاص په انفاق کی که بالفرض اجر نه وی نو ضرر هم پکی نشته او بی ایمانی او د ریاکاری انفاق خو سراسر ضرر او تاوان دے نو پکار ده چہ صحیح ایمان راوړے او په هر انفاق کی اخلاص وکړے شی۔ تا چہ ایمان راوړو او په اخلاص سره دے انفاق وکړو نو آیا ستا نوم به ونه شی؟ آیا ستا اجر به ضائع شی؟ آیات به د الله محبوب بنده جوړ نشے؟ (عقلمندو ته ډیر بنه دعوت دے)

دا یو قسم ربانی دعوت دے چہ دے منافقانو له پکار دی چہ د خپل ایمان تصحیح او کړی او د نفاق نه توبه اویاسی او په اسلام کی په خالص زړه سره داخل شی او صحیح انفاق وکړی۔

په بل عبارت : د صحیح ایمان او انفاق باعث موجود دے چہ هغه د الله حکم او اجر ونه او عوضونه دی او بل طرفته مانع موجود نه دے او هر کله چہ مانع نه وی او باعث موجود

وی نو دغه حکم قبول واجب وی۔

وَمَاذَا عَلَيْهِمْ: اَيُّ اُیُّ ضَرَرٍ وَتَبَعَةٍ۔ کوم ضرر او نقصان او ملامتیا به وے په دوی باندے په صحیح ایمان او انفاق کی۔

علامه ابوالسعود فرمائی: نو پدے کی منافقانو ته توبیخ اور تنہ ورکړے شوه چه دوی د منفعت اود فائده ځای نه خبر نه دی او په یو شی داسے عقیده لری چه د حقیقت خلاف وی، O او پدے کی تیزی ورکول دی دوی ته په فکر کولو په طلب د جواب کی، شاید چه دوی هغه خیزونه وپیژنی چه په هغه کی به دوی ته لوی او بنائسته فائده حاصلیږی۔ O او پدے کی تنبیه ده چه کله یو تن یو داسے کار ته دعوت کړے شی چه په هغه کی ضرر نه وی نو مناسب ده چه هغه احتیاطاً خبره قبوله کړی، پاته لا دا چه په هغه کی بیسماره فائده وی، د هغه قبول خو به خامخا لازم وی، O او دلته ئے ایمان مخکی ذکر کړو پدے کی اشاره ده چه د ایمان نه بغیر انفاق له هیڅ اعتبار نشته۔ آه۔

محاسن التاویل للقاسمی (۲۹۷/۱)

وَكَانَ اللَّهُ بِهِمْ عَلِيمًا: پدے کی جواب د سوال هم دے او تهدید (د همکی) هم۔

سوال دا دے چه منافقان وائی چه مونږ د الله دپاره انفاق وکړو نو څوک به زمونږ صفت وکړی؟ نو الله فرمائی: چه الله په تاسو پوه دے، ستا انفاق ئے ولیدو نو هغه به دے مدحه وکړی او د خلکو په زړونو کی به تاسره محبت واچوی نو د الله علم کافی دے، مخلوق ته څه ضرورت دے؟!۔

دویم پدے کی تهدید (یو قسم د همکی) ده چه که دوی خپل حالت بدل نکړو نو د الله د رانیولو انتظار دے کوی۔

إِنَّ اللَّهَ لَا يَظْلِمُ مِثْقَالَ ذَرَّةٍ وَإِنْ تَكَ حَسَنَةً يُّضَاعِفْهَا

يَقِينًا اللَّهُ ظَلَمَ نَه كوی په اندازه د ذرے او که وی دا (ذره) نیکی نو دوچنده به کړی هغه

وَيُؤْتِ مِنْ لَّدُنْهُ أَجْرًا عَظِيمًا ﴿٤٠﴾

او ورپه کړی د خپل طرف نه اجر لوی۔

تفسیر: پدے آیت کی بل لوی زیرے دے او ترغیب دے انفاق ته په صحیح طریقه۔ دا هغه دریم آیت دے چه سیدنا ابن عباس وئیلی وو چه ددے امت دپاره د دنیا او ما فیها نه

غورہ دے۔

مناسبت : د منافقانو مالونہ ضائع شو خکہ چہ دوی ئے پہ غلطہ طریقہ لگوی نوراشیٰ
پہ صحیح طریقہ مالونہ ولگوی، اللہ بہ ستاسو معمولی عمل ہم اگرکہ د ذرے پہ اندازہ
وی نہ ضائع کوی۔

مِثْقَالٌ : اصل کی یو دینار تہ وائی چہ شل دینارہ شل مثقالہ وی اودا د سروزرو نصاب
دے، او یو مثقال خلویبنت قیراطونہ دے۔ بیا مثقال د ثقل نہ دے بوج تہ وائی او د بوج پہ
معنی سرہ استعمالیری بیا چہ کلہ ورسرہ ذرہ وغیرہ لفظ ذکر شی نو پہ معنی د مطلق
مقدار او وزن سرہ استعمالیری۔

ذَرَّةٌ : ذرہ کی د ابن عباس رضی اللہ عنہما یو روایت دا دے چہ دا سور میبری تہ وائی اودا
روایت د ابن مسعود نہ ہم نقل دے (آلوسی)۔ O او دویم روایت دا دے چہ دا د سور میبری
سر تہ وائی، او دریم روایت دا دے چہ دا د خاورے ڍیر میدہ گرد او دورے تہ وائی۔

O او حینی وائی چہ د نمر د پلوشو مخے تہ چہ کوم ذرات بنکاری او پہ لاس نہ رانیول
کیبری هغه تہ ذرات وائی۔ O او حینی وائی چہ ذرہ د اوری (غوبنت، رائی) دانے تہ وائی۔
اودا بیا کنایہ وی د ڍیر معمولی شی نہ او هرکله چہ اللہ تعالیٰ دغه شان معمولی ظلم
نکوی نوزیات خوبہ پہ طریق اولیٰ نکوی لکہ بل آیت کی دی : ﴿إِنَّ اللَّهَ لَا يَظْلِمُ النَّاسَ
شَيْئًا﴾ (یونس: ۶۱) اللہ تعالیٰ پہ انسانانو باندے ہیخ قسمہ ظلم نکوی۔

نو اللہ تعالیٰ داسے نکوی چہ خوک د لہ عذاب مستحق وی هغه تہ زیات عذاب ورکری،
یا د ڍیر ثواب مستحق وی هغه ورلہ کمہ کری۔ البتہ پہ اجر و نو کی د خپل رحمت پہ وجہ
فراخی او زیاتوالے راوی۔ اللہ تعالیٰ ولے ظلم نکوی خکہ چہ کامل قدرت والا دے ظلم تہ
ئے ضرورت نشته۔

وَإِنْ تَكُ : ضمیر (ذرة) تہ راجع دے۔

يُضَاعِفُهَا : یعنی اللہ تعالیٰ ئے زیاتی کوی پہ ڍیرو چندونو سرہ لکہ روستو وائی ﴿وَيُؤْتِ
مِنْ لَّدُنْهُ أَجْرًا عَظِيمًا﴾ اللہ تعالیٰ د خپل فضل او مہربانی د وجہ نہ لوی اجر و نو ورکوی۔

کلہ دیوے ذرے نہ غرونہ ہم جوہ شی، دا ولے؟ دا د اللہ تعالیٰ د شکوریت او د فراخہ
رحمت تقاضا دے۔

قتادہ رحمہ اللہ وائی : کہ زما یوہ ذرہ نیکی زیاتہ شی ماتہ دا د تیلے دنیا نہ محبوبہ دے۔

ابو ہریرہ رضی اللہ عنہ فرمائی: [إِذَا قَالَ اللَّهُ أَجْرًا عَظِيمًا فَمَنْ يَقْدِرُ قَدْرَهُ] کلمہ چہ اللہ تعالیٰ وائی چہ لوی اجر دے نو ددے اندازہ بہ خوگ وکری۔ چہ عظیم ذات یو اجر تہ لوی ووائی نو دا بہ خومرہ لوی وی!!۔

پہ صحیحینو کی ابوسعید خدری رضی اللہ عنہ در رسول اللہ صلی اللہ علیہ وسلم نہ د شفاعت پہ حدیث کی روایت کریدے چہ اللہ بہ اووائی، لار شہ د چا پہ زرہ کی چہ د اوری د دانے برابر ہم ایمان وی ہغہ د اور نہ راویاسہ۔ پہ یو بل روایت کی دی چہ د چا پہ زرہ کی د ایمان ادنیٰ ذرہ ہم وی نو ہغہ د جہنم نہ راویاسہ۔ نو ږیر خلق بہ د جہنم نہ راویستلے شی۔

ابوسعید اوئیل چہ کہ غواری نو د قرآن دا آیت: ﴿إِنَّ اللَّهَ لَا يَظْلِمُ مِثْقَالَ ذَرَّةٍ﴾ اولولی، لیکن کافرانو تہ د نیکیانو بدلہ پہ دنیا کی ملاویری۔ پہ آخرت کی بہ د دوی ہیخ نیکی د دوی پہ کار نہ راخی۔ (مسلم، ابوداود طیالسی)۔

امام احمد او ابوداود الطیالسی دانس رضی اللہ عنہ نہ روایت کریدے چہ رسول اللہ صلی اللہ علیہ وسلم وفرمایل: [إِنَّ اللَّهَ عَزَّ وَجَلَّ لَا يَظْلِمُ الْمُؤْمِنَ حَسَنَةً، يُثَابُ عَلَيْهَا الرِّزْقُ فِي الدُّنْيَا وَيُجْزَى بِهَا فِي الْآخِرَةِ، وَأَمَّا الْكَافِرُ فَيُطْعَمُ بِهَا فِي الدُّنْيَا فَإِذَا كَانَ يَوْمُ الْقِيَامَةِ لَمْ يَكُنْ لَهُ حَسَنَةٌ] (مسند احمد: ۱۲۲۸۶) و ابوداود الطیالسی رقم: ۲۰۱۱ و مسند ابی یعلیٰ: ۲۸۴۴) و اسنادہ صحیح، ارناووط / حسین سلیم اسید) اللہ تعالیٰ پہ مؤمن باندے د ہغہ پہ نیکیو کی ہیخ ظلم نکوی، ہغہ تہ د ہغے پہ وجہ پہ دنیا کی رزق ورکوی، او پہ آخرت کی بہ ئے بدلہ ورکوی او ہرچہ کافر دے نو ہغہ تہ د نیکی پہ وجہ پہ دنیا کی (زیاتی) خوراک ورکوی نو کلمہ چہ د قیامت ورخ شی د ہغہ بہ ہیخ نیکی پاتی نشی۔

فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ

پس خرنگ بہ وی حال د دوی پہ ہغہ وخت چہ رابہ ولو مونر د ہر امت نہ گواہ لره

وَجِئْنَا بِكَ عَلَى هَؤُلَاءِ شَهِيدًا ﴿٤١﴾ يَوْمَئِذٍ يَوَدُّ الَّذِينَ كَفَرُوا

اورابہ ولو تا لره پدے کسانو گواہ۔ پہ دغہ ورخ بہ خوبنوی ہغہ کسان چہ کفر ئے کریدے

وَعَصَوْا الرُّسُولَ لَوْ تُسَوَّى بِهِمُ الْأَرْضُ

اونافرمانی ئے کرے در رسول ارمان چہ ہوارہ کرے شوے وے پہ دوی باندے زمکہ

وَلَا يَكْتُمُونَ اللَّهَ حَدِيثًا ﴿٤٢﴾

او نہ به شی پتولے د الله نه هیش خبره۔

تفسیر: پدے کی د منافقانو او کافرانو دپاره د آخرت سخت تخويف دے۔ او د قیامت هیبتونه او د هغه ورځے پریشانۍ ذکر شویدی چه د کافرانو او شر او فساد والو به په هغه ورځ څه حال وی چه کله به مونږ د هرامت نه د گواه په شکل د هغوی رسول راویلو چه هغه به گواهی ورکوی چه دوی څنگه نیک اعمال کړی او څنگه څنگه ئے کفر او سرکشی کړے ده، دے دپاره چه ددے گواهی مطابق د هغوی سره حساب اوشی، او رسول الله ﷺ به د هغوی د امت د گواه په حیثیت سره رابللے کیري دے دپاره چه د مؤمن او کافر او د موحد او مشرک پته اولگی، او دے دپاره چه رسول الله ﷺ گواهی او کړی چه هغوی د الله پیغام رسوله وو او کوم امانت چه هغوی ته سپارلے شوی وو هغه ئے بغیر د کمی اوزیاتی نه ادا کړے وو۔

بخاری او مسلم د عبد الله بن مسعود ؓ نه روایت کړیدے چه ماته رسول الله ﷺ او وئیل چه ماته قرآن او وایه؟ نو ما ورته او وئیل چه اے د الله رسوله! زه به ئے تاته څنگه واورم او حال دا چه په تاباندے نازل شوی دے؟ نبی ﷺ او فرمایل چه آؤ، زه د بل نه قرآن آوریدل خو بنوم، نو ما د سورة نساء لوستل شروع کړل تردے چه دے آیت ته راوړسیدم: ﴿فَكَيْفَ إِذَا جِئْنَا مِنْ كُلِّ أُمَّةٍ بِرَءِیْهِدٍ وَجِئْنَا بِكَ عَلَىٰ هَؤُلَاءِ شَهِیدًا﴾ نو نبی ﷺ او فرمایل: اوس بس کړه۔ فَالْتَفَتُ إِلَيْهِ فَإِذَا عَيْنَاهُ تَذَرِفَانِ) نو ما او کتل چه د هغه د سترگو نه اوبنکے روانے وے۔ (بخاری ۷۵۵/۲) د امام مسلم په روایت کی دا الفاظ زیات دی:

چه ((زه گواه وم ترڅو پورے چه زه د هغوی په مابین کی وم))۔ (ځکه پس د مرگ نه رسول الله ﷺ د امت په عملونو نه پوهیدو)

او مطلب د آیت دا دے چه اے مجرمانو! تاسو ته په دنیا کی بیان وشو اوس به عملونه برابر وی، که نه وی د قیامت په ورځ به په تاسو باندے گواهی کیري بیا به د الله نه ځان نشی خلاصولے، او ارمانونه به کوئی چه ارمان چه زمکه په مونږ همواره شوی وے او قیامت ته نه وے راپورته شوی او په شرمونو او عذابونو باندے نه وے اخته شوی۔ !

وَعَصُوا الرُّسُولَ: کافرو خو هسے هم د رسول الله ﷺ خلاف کړیدے نو دا ورسره د څه حکمت دپاره وویل شو؟ نو ددے وجه دا ده (والله اعلم) چه پدے سورت کی د رسول الله

ﷺ شان ذکر کیری خُکھ چہ هغه به د معاشرے اصلاح کولہ او منافقانو به ورنه کولو
نو الله فرمائی چہ که ددے رسول خلاف مو وکړو نو بیا به ارمانونه کوی۔

لَوْ تَسَوَّى بِهِمُ الْأَرْضُ : د کافر دا ارمان الله تعالیٰ په بل آیت کی داسے بیان کړیدے :
﴿وَيَقُولُ الْكَافِرُ يَا لَيْتَنِي كُنْتُ تُرَابًا﴾ (النبا: ۴۰)

او کافر به وائی چہ اے کاش ! چہ زه خاوره وه (یا خاوره شوې وی لکه نور حیوانات چہ
خاوری شو چہ نه ورله جنت شته او نه جهنم)

او ددے دوه مطلبه دی (۱) یو دا چہ دوی به وائی چہ ارمان مونږ د اول نه د خاورو په شان
وه چہ د سر نه انسانان پیدا نه وه۔ (۲) دویم ابو هريره ؓ فرمائی : کله چہ د قیامت په
ورځ حیوانات راپورته کړې شی او بیرته خاوره کړې شی خُکھ چہ د هغوی دپاره جنت او
جهنم نشته نو کافران به په دغه وخت کی د هغوی د حالت ارمان وکړی۔
لَوْ : کلمه تمنایه ده۔

سوال او د هغه جواب

که خوک سوال وکړی چہ په سورت انعام (۲۳) آیت کی راغلی دی چہ مشرکان به وائی
﴿وَاللّٰهُ رَبَّنَا مَا كُنَّا مُشْرِكِينَ﴾ قسم په الله چہ مونږ (په دنیا کی) مشرکان نه وو۔ او دلته
وائی چہ د الله نه به هیڅ خبره نشی پتوله؟

جواب: دلته مطلب دا ده : (لَا يَقْدِرُونَ عَلَى الْكُفْمَانِ) دوی به په خبره پتولو قادر نه وی
خُکھ چہ الله خود دوی په هر حال باندې عالم ده اگر که دوی به کوشش کوی چہ خبره پته
کړه۔ لیکن الله تعالیٰ به په دوی باندې د دوی اندامونه گواه کړی۔ (الکشاف)

۲- جواب: د ابن عباس ؓ نه چا تپوس وکړو چہ د قرآن په څلورو آیتونو کی زه په
اصلی مطلب باندې نه پوهیږم (ماته پکی تعارض ښکاری) یو د هغه نه دا آیت ده
(تفسیر البغوی ۴۳۰/۱)

نو هغه ورته جواب ورکړو چہ د قیامت په ورځ مختلف مواقع او مواقف دی چہ په
بعض موقعو کی به اقرار کوی او په ځینو کی به انکار کوی چہ کیدې شی په کومه خبره
به خلاص شی، لکه دا د هر مجرم کار ده چہ اول انکار وکړی بیا چہ ورسره مخالف نرم
شی نو وائی چہ کیدې شی په اقرار خلاص شم۔ نو کله چہ مجرمان انکار وکړی نو الله به
په دوی باندې د دوی اندامونه گواه کړی نو په دغه وخت کی به دوی دغه ارمان وکړی او د

اللہ نہ بہ ہیخ خبرہ نشی پتولے۔

او دویم اشکال راتہ پہ (وَكَانَ اللَّهُ غَفُورًا رَحِيمًا) او (وَكَانَ اللَّهُ عَزِيزًا حَكِيمًا) کی دیے چہ ددیے ظاہری معنی دا دہ چہ اللہ پخوا زمانہ کی غفور رحیم او عزیز حکیم وو۔ (آیا اوس نہ دیے) دریم اشکال دا دیے چہ یو خای کی اللہ فرمائی: ﴿فَلَا أَنْسَابَ بَيْنَهُمْ يَوْمَئِذٍ وَلَا يَتَسَاءَلُونَ﴾ (المؤمنون: ۱۰۱) (دقیامت پہ ورخ بہ دیو بل نہ تپوسونہ خوگ نشی کولے۔ او بل خای فرمائی: ﴿وَأَقْبَلَ بَعْضُهُمْ عَلَىٰ بَعْضٍ يَتَسَاءَلُونَ﴾ (الطور: ۲۵) یو بل تہ بہ رامخامخ شی چہ دیو بل نہ بہ تپوسونہ کوی۔ او خلورم اشکال دا دیے چہ پہ سورة النازعات کی ئے د آسمان پیدائش د زمکے د پیدائش نہ مخکی ذکر کریدیے ﴿وَالْأَرْضُ بَعْدَ ذَلِكَ دَحَاهَا﴾ او پہ سورۃ فصلت: ۹-۱۱) آیت کی ئے د زمکے پیدائش د آسمان د پیدائش نہ مخکی ذکر کریدیے نو کوم یو مخکی پیدا دیے؟

نو ہغہ جواب ورکرو چہ (غفور رحیم) دا د اللہ تعالیٰ ازلی صفتونہ دی، یعنی د پخوانہ اللہ تعالیٰ خپل خان دپارہ دا نومونہ ایخودی دی او اوس ہم بخنہ کونکے دیے۔ او د دریم نہ جواب دا دیے چہ کوم آیت کی چہ دا دی چہ د قیامت پہ ورخ بہ یو بل نہ تپوسونہ نشی کولے نو دا پہ اولہ نفخہ کی مراد دہ نو دغہ وخت بہ نہ پہ نسبونو فخر وی او نہ بہ تپوسونہ وی۔ او بیا چہ آخرت تہ راپورتہ شی نو یو بل نہ بہ تپوسونہ کوی۔ او خلورم اشکال نہ جواب دا دیے چہ اول ئے زمکہ پہ دوه ورخو کی پیدا کرہ او بیائے آسمان پیدا کرہ بیائے آسمان تہ قصد وکرو نو ہغہ ئے پہ دوه ورخو کی برابر کرود ہغہ نہ روستو ئے بیا زمکہ راخورہ کرہ پدیے طریقہ چہ پہ ہغہ کی ئے اوبہ او گیاہگانے راویستلے او غرونہ او گتھان ئے پکی پیدا کرل پہ دوه ورخو کی۔ نو آسمانونہ پہ دوه ورخو کی پیدا شو اوزمکہ سرہ د خورولو نہ پہ خلورو ورخو کی۔ (البخاری فی التفسیر فی حم السجدة، تعلیقاً وموصولاً - تفسیر البغوی ۲/۲۱۸)

يَا أَيُّهَا الَّذِينَ آمَنُوا لَا تَقْرَبُوا الصَّلَاةَ وَأَنْتُمْ سُكَارَىٰ حَتَّىٰ تَعْلَمُوا مَا

ایے ایمان والو! مہ نزدیے کیڑی مانخہ تہ چہ تاسو نشہ یی تردیے چہ پوہہ شی پہ ہغہ خبرہ

تَقُولُونَ وَلَا جُنُبًا إِلَّا عَابِرِي سَبِيلٍ حَتَّىٰ تَغْتَسِلُوا وَإِنْ

چہ وایی تاسو او نہ چہ پلیت یی مگر تیریدونکی د لاریے تردیے چہ غسل اوکری او کہ

كُنْتُمْ مَرْضَىٰ أَوْ عَلَىٰ سَفَرٍ أَوْ جَاءَ أَحَدٌ مِّنْكُم مِّنَ الْغَائِطِ أَوْ لَامَسْتُمُ

یہ تاسو بیماران او یا پہ سفر باندے یا راشی یو تن ستاسو د کندے نہ یا مسہ کړئ وی تاسو

النِّسَاءَ فَلَمْ تَجِدُوا مَاءً فَتَيَمَّمُوا صَعِيدًا طَيِّبًا فَامْسَحُوا

زنانو لره نو نه موندۀ کوی اویہ نو قصد او کړئ د پاکه خاورے پس مسہ او کړئ

بِوُجُوْهِكُمْ وَاَيْدِيكُمْ اِنَّ اللَّهَ كَانَ غَفُوْرًا ﴿٤٣﴾

په مخونه خپلو او لاسونو خپلو بیشکه الله معافی کونکے مهربانه دے۔

تفسیر:

ربط:

(۱) د مخکی نه احکام انتظامیه شروع دی او په مینځ کی ئه په منافقانو رد وکړو نو اوس نور احکام انتظامیه بیانوی او ددے تعلق د ﴿وَأَعْبُدُوا اللَّهَ﴾ سره دے یعنی وَأَعْبُدُوا اللَّهَ فِي حَالَةِ الصَّحْوِ لَا فِي حَالَةِ السُّكْرِ - د الله بندگی په داسے حالت کی وکړه چه ستا دماغ برابر وی او د نشے حالت نه وی، دارنگه د الله بندگی (مونځ) په حالت د طهارت کی وکړه نه په حالت د جنابت کی۔ (۲) مخکی طهارت د اموالو وودریاء نه چه هغه طهارت باطنی دے نو اوس طهارت ظاهری بیانیرې۔ (۳) مخکی بنائسته اخلاقو ته ترغیب وو چه هغه حقوق د بندگانو وود اوس د الله په حقوقو کی اخلاص ذکر کوی۔ (آلوسی)

شان نزول

دا آیت په هغه وخت کی نازل شوه وو چه شراب لا حرام نه وو نو بعض صحابه کرام (عبد الرحمن بن عوف ؓ) خپلو ملگرو ته مخکی شو چه په حالت د نشه کی ئه مونځ کولو نو ﴿قُلْ يَا أَيُّهَا الْكَافِرُونَ﴾ کی ئه د ﴿لَا أَعْبُدُ مَا تَعْبُدُونَ﴾ په ځای ﴿أَعْبُدُ مَا تَعْبُدُونَ﴾ ئه ولوستل چه ترجمه ئه بیخی برعکس شوه نو دا آیت نازل شو۔ چه د مونځونو په وختونو کی به شراب نه څکی ئه نو دا د شرابو د حرامیدو دویمه مرحله سره تعلق لری۔ لکه تفصیل د سورة البقره آیت (۱۲۹) لاندے ذکر شویدے۔ نو پدے طریقہ به ډیر خلک شراب نه څکی ځکه چه پنځه وختونو کی به ډیر کم شراب څکل کیږی، پدے وجه علماء فرمائی څو که چه د پنځو مونځونو پابند شو نو ډیر جائز خوا هشات به ترے پاتی کیږی پاتے لا حرام۔

وَأَنْتُمْ سُكَارَىٰ : سکاری جمع د سکران دہ، سُکر پہ معنی د نشے سرہ دیے۔ او ددیے نشے اشدازہ دا پہ چہ ددیے سرہ عقل دومرہ نقصانی شی چہ د ہغے پہ وجہ پہ قرائت کی گلوہ کیری او پہ خپلو خبرونہ پوہیری۔

علماء فرمائی : کہ یوتن د نشے پہ حالت کی مونخ کوی نو دا مونخ شرعاً مونخ نہ دیے بلکہ دوبارہ بہ ئے کوی۔ او پدیے کی دا ہم داخلیری چہ خوک پہ جہالت سرہ مونخ کوی او د مانخہ د ترجمے نہ ہم خبر نہ دیے چہ زہ خہ وایم پدیے کی ہم د (حَتَّى تَعْلَمُوا مَا تَقُولُونَ) علت موجود نہ دیے۔ ددیے وجہ نہ عبد اللہ بن عباس رضی اللہ عنہما فرمائی : [لَيْسَ لَكَ مِنْ صَلَاتِكَ إِلَّا مَا عَقَلْتَ مِنْهَا] (مدارج السالکین: ۱۱۲/۱ و اتحاف السادة المتقين ۱۱۲/۳ و ۱۲۳/۴)

ستا ہغہ مونخ قبلیری چہ تہ پہ کی پہ توجہ سرہ ئے او د ہغے پہ ترجمہ پوہیریے۔ ددیے وجہ نہ مسلمانانو لہ د مانخہ ترجمہ زدہ کول ضروری دی۔ او د حدیث دوجہ نہ پدیے کی خوب ہم داخلیری چہ یوتن د شپے مانخہ (تہجدو) تہ راپاخییری او ہغہ د پیرشانی حالت کی دیے، دماغ ئے پورہ کار نہ ورکوی او مونخ کوی نو رسول اللہ ﷺ فرمائی: دا دیے اودہ شی تردیے چہ ددہ نہ خوب لا رشی، خکہ چہ دیے نہ پوہیری چہ شاید دیے بہ بخنہ غواپی نو خان تہ بہ بنیرے وکری۔ (بخاری: ۲۱۲) د (اللَّهُمَّ اغْفِرْ لِي) (اے اللہ ما تہ بخنہ وکری) پہ خای بہ ئے (اللَّهُمَّ اغْفِرْ لِي) اے اللہ! ما پہ خاورو ککری کرہ) بہ ووائی۔

د عبد اللہ بن مسعود رضی اللہ عنہ نہ یو بل تفسیر داسے نقل دیے چہ دلته د (الصلاة) نہ مراد (مَوَاضِعُ الصَّلَاةِ) دیے یعنی د مانخہ خایونو تہ مہ نزدیے کیری چہ ہغہ مساجد دی پہ حالت د نشہ کی، او نہ پہ حالت د جنابت کی۔

وَلَا جُنُبًا : ددیے دوہ تفسیرونہ دی (۱) د ابن مسعود د تفسیر مطابق ددیے مطلب دا دیے چہ دمانخہ خای تہ چہ مساجد دی پہ حالت د جنابت کی مہ نزدیے کیری نو جنب بہ مسجد تہ نہ ننوزی مگر کہ پہ لارہ کی مسجد وی نو پہ ہغے کی تیریدل جائز دی نو د (إِلَّا غَائِبِي سَبِيلٍ) معنی بہ دا وی (إِلَّا مُجْتَازِينَ فِي الْمَسْجِدِ) مگر کہ مسجد کی تیریدونکی وی دپارہ د داخلیدو یا دپارہ د وتلو نو جائز دہ۔ یا (غَائِبِي سَبِيلٍ) مسافرتہ وائی نو د ہغہ دپارہ پہ حالت د جنابت کی ہم مسجد تہ راتل جائز دی، تیمم بہ ووهی او مسجد تہ بہ راننوزی، خاصکر کله چہ غسلخانہ ہم پہ مسجد کی وی اگر کہ بلا ضرورتہ د جنب دپارہ مسجد کی کیناستل نہ دی پکار نو ددیے نہ معلومہ شوہ چہ جنب مطلقاً نجس نہ دیے چہ بیخی

به مسجد ته نه راځي۔

ابن جریر وغیرہ روایت کړې ده چې د بعض صحابه کرامو د کورونو دروازې مسجد نبوی ته کولای وې او هغوی به په مسجد کې تیریدل نو د دوی په باره کې د آیت دا حصه نازل شو هغه چې په حالت د جنابت کې په مسجد کې تیریدل د هغه چا دپاره جائز دی چې د هغوی د کورونو دروازې مسجد ته کولای وې۔

(۲) تفسیر: ولا جنباً دویم حال دې د (الصلاة) نه اُی لَا تَقْرُبُوا الصَّلَاةَ جُنْبًا۔

تاسو مه نزدې کېږئ مانځه ته پداسې حال کې چې تاسو جنب یئ، مگر که مسافرو ی نو د هغه په حالت د جنابت کې هم مونځ کېږي خو پدې شرط چې تیمم ووهی لکه روستو هغه بیانوی ځکه چې مسافرین اکثر په صحراووونو کې روان وې او به ورته نه ملاوېږي۔

او که په تیمم قادر نه وې نو همداسې به مونځ کوی دې شخص ته فَاِذَا الطُّهُورَيْنِ وَاثِي (یعنی د پاکۍ دواړه اسباب ئ ورک کړیدی) او تفصیل دپاره الحق الصریح شرح مشکاة المصابیح جلد (۲) ته رجوع وکړه۔ او دا تفسیر د علی بن ابی طالب، ابن عباس رضی الله عنهم او سعید بن جبیر او مجاهد رحمهما الله دې۔

وَإِنْ كُنْتُمْ مَرْضَى: اوس نور احکام ذکر کوی چې مثلاً یو تن په غسل باندې قادر نه دې د مرض د وجه نه لکه د ابن عباس نه نقل دی چې زخمی شوی دې یا وړباندې د جذری مرض (شیری/شری) راغلی دې او دې جنب شوی دې نو دې به څه کوی؟

نو ددې سره د اودس حکم هم بیانوی، نو ډیر صورتونه ئ یو ځای کړیدی، او دا د روستو (فَلَمْ تَجِدُوا مَاءً) سره لگی او مریض ته چونکه اوبه ملاوېږي لیکن عدم قدرت د هغه په منزله د عدم د اوبو دې۔

أَوْ عَلَى سَفَرٍ: یا مسافر دې چې اوبه ورته نه ملاوېږي۔

مِنَ الْغَائِطِ: غائط ژورې کندی ته وائی او دا د الله تعالی ادبی کلمات دی چې د قضاء حاجت دپاره ئ استعمال کړیدی، ژوره کنده کی خلک خپل حاجت پوره کوی۔

أَوْ لَمْ تَسْتُمْ النِّسَاءَ: دلته د جنابت بل علت بیانوی چې کله سرې په احتلام سره جنب کېږي او کله د خپلی بی بی سره د ملاویدو په وجه۔

د ملاسه څه معنی؟

أَوْ لَمْ تَسْتُمْ: کلمه د مُلَامَسَه نه اخستلې شویده او ملاسه دوه معنی لري (۱) لاس وروړل۔

(۲) جنسی تعلقات قائم۔ د عبد اللہ بن عباس رضی اللہ عنہما نہ نقل دی چہ دلتہ د ملامسہ نہ مراد جماع کول دی او ہمدہ غورہ تفسیر دیے، (ابن کثیر ۱/۵۰۰) پدی کی امام شافعی اولہ معنی ہم مراد کریدہ چہ د ہغہ قول پدی باب کی د دلائلو پہ اعتبار سرہ ضعیف دیے، حکہ چہ رسول اللہ ﷺ بہ خیلے بعض بیبیانو تہ لاس وروپو او بیابہ ئے مونخ کولو او اودس بہ ئے نہ کولو۔ (النسائی ۲/۳۹ رقم: ۱۵۵) او دا قول دوہ صحابہ کرامو (ابن مسعود او ابن عمر رضی اللہ عنہما) تہ ہم منسوب دیے (الطبرانی وابن جریر) لیکن کیدی شے چہ ہغوی تہ مرفوع روایات نہ وی رسیدلی۔ (قاسمی ۲/۳۰۹)

نو دلتہ اللہ تعالیٰ د اوداسہ سبب د کندے راتل ذکر کرل او د جنابت سبب ئے پہ لمس النساء سرہ ذکر کرل او د جنابت زائل کونکے ئے غسل بیان کرل او دبی اودسی زائل کونکے اودس دیے چہ ہغہ ئے پہ سورۃ المائدہ کی ذکر کریدے دلتہ ئے د ہغے بدل (تیمم) ذکر کریدے۔ نو دا دقرآن کریم بلاغت دیے چہ حکم ئے سرہ د خیل سبب نہ بیان کرل۔ فْتِیْمَمُوا : تیمم پہ لغت کی قصد تہ وائی۔

صَعِيدًا : صعید، وجہ الارض (دزمکے مخ) تہ وائی چہ اصل پکی خاورہ دہ او نور ہر شے چہ پہ زمکہ وی، شہ وی یا کانہی وی پہ ہغے ہم جائز دہ۔ لکہ پہ اورد حدیث کی دی : [وَجُعِلَتْ لِيَ الْأَرْضُ كُلُّهَا مَسْجِدًا وَطَهُورًا] زما دیارہ تہولہ زمکہ جومات او پاکونکے گرخولے شویدہ۔ یعنی پہ ہر خای کی مونخ جائز دیے او پہ ہر خای کی تیمم جائز دیے۔ (بخاری: ۳۳۵ و مسلم: ۱۱۹۵)

د تیمم سببونہ

د تیمم دوہ قسمہ اسباب دی :

(۱) وړاندے سببونہ دا دی، مرض، سفر، دشمن نہ یرہ، د کوہی نہ د اوبو راپور تہ کولو د سامان نشتوالے وغیرہ۔

(۲) نزدی سببونہ دا چہ د سپری اودس مات شے یا اودس مات کپی یا پرے جنابت واپری او خان جنب کپی۔

نو اللہ تعالیٰ پدی مقام کی د دواپو قسمونو دیارہ دوہ مثالونہ ذکر کرل یو یو د اختیاری (نزدی او وړاندے) اسبابو لکہ سفر او جنب کیدل او یو یو د غیر اختیار (وړاندے او نزدی) اسبابو لکہ مرض او انسانی ضرورت پورہ کول، کہ دا تفصیل ئے نہ وی کرے نو

امکان وو چہ د چا ذہن تہ دا خبرہ راغلے وے چہ کلہ ڄوڳ پہ قصد سرہ داسے ڄای تہ سفر وکری چہ هلته اویہ نہ وی او یا پہ قصد سرہ ڄان جنب کری نو دغسے سڀی دپارہ بہ تیمم جائز نہ وی نو د الله پہ مہربانی سرہ دغہ اشتباہ د مخکی نہ ختمہ شوہ او وے فرمايل چہ الله عفوه کونکے دے او ہم بخونکے دے پدے وجہ ئے تاسو تہ پہ اختیاری اسبابو کی ہم د تیمم اجازہ درکړہ۔ (عزیز التفاسیر ۱۶۵/۳)

د تیمم طریقہ

فَامْسَحُوا : دا د تیمم طریقہ دہ چہ دواړہ لاسونہ بہ پہ زمکہ ووہی او بیا بہ ئے پہ مخ راکاږی او بیا پہ لاسونو، پدے کی داسے ہم جائز دی چہ اول لاسونہ خپل مینځ کی یو پہ بل راکاږی او بیا پہ مخ باندے۔ دواړہ پہ حدیثونو کی راغلی دی۔
بِأَيْدِيْكُمْ : لاسونہ خو د گوتو د سرونو نہ تر ترخونو پورے وی لیکن د احادیثو پہ وجہ باندے د لاسونو نہ مراد دلته د مړوندونو پورے دی د بخاری او مسلم پہ روایاتو کی، او د سننو پہ روایتونو کی تر څنگلو پورے ہم راغلی دی هغه ہم حسن حدیثونہ دی، هغه طریقہ ہم جائز دہ مگر اولہ طریقہ پکی ډیره غوره دہ۔ باقی تشریح ((الحق الصریح)) کی وگورئ۔

أَلَمْ تَرَ إِلَى الَّذِينَ أُوتُوا نَصِيبًا مِّنَ الْكِتَابِ يَشْتَرُونَ

آیاتہ نہ گورے هغه کسانو تہ چہ ورکړے شویده څه حصہ د کتاب نہ اخلی دوی

الضَّلَالَةَ وَيُرِيدُونَ أَن تَضِلُّوا السَّبِيلَ ﴿٤٤﴾ وَاللَّهُ أَعْلَمُ

گمراهی لره او اراده لری چہ تاسو ورکړه کړی لاره (سمه)۔ او الله تعالیٰ ډیر ښه پوه دے

بِأَعْدَائِكُمْ وَكَفَى بِاللَّهِ وَلِيًّا وَكَفَى بِاللَّهِ نَصِيرًا ﴿٤٥﴾

په دشمنانو ستاسو او کافی دے الله دوست او کافی دے الله تعالیٰ مددگار۔

تفسیر: ددے ڄای نہ تر (۵۷) آیت پورے په اهل کتابو ردونه بیانېږی او د هغوی قبیح صفات ځکه چہ دا هغه خلك وو چہ د الله تعالیٰ د احکامو په باره کی به ئے مسلمانانو تہ اشتباهات اچول او د حقے لارے نہ داړولو کوشش به ئے کولو نو الله تعالیٰ مسلمانانو تہ فرمائی چہ دوی وپیژنئ خطا مو نکړی او معاشره درله گنده نکړی۔
نو پدے کی څلور بد صفتونه ذکر کوی یو دا چہ (أُوتُوا نَصِيبًا مِّنَ الْكِتَابِ) : دوی تہ معمولی شان علم د تورات ورکړے شویده نور جاهلان دی۔ د الله په کتاب ئے په حقیقی

معنو کی خان نہ دے پوہہ کرے، صرف د خپل غرض پہ انداز ئے خان پوہہ کریدے۔
 (۲) خپلہ گمراہی اخلی، او د حقے لارے نہ اوپیدلی دی۔ (۳) او ارادہ لری چہ تاسو ہم
 گمراہ کپی او د نیغے لارے نہ مو واپوی۔ (۴) دوی ستاسو دشمنان دی، د مؤمنانو سرہ
 دشمنی کوی، کوشش کوی او فکر کوی چہ مؤمنان پہ کومہ ذریعہ بی لاری کپی۔
 الضَّلَالَةُ : د گمراہی نہ مراد ہر قسم گمراہیانی او خاصکر پہ قرآن کریم او پہ آخری
 رسول بانديے کفر کول دی۔ او د اشتراء نہ مراد استحباب دے یعنی دوی تہ گمراہی دومرہ
 خوبنہ دہ لکھ یو شے چہ اخلی او ورپسے گرخی۔

وَيُرِيدُونَ : یعنی دوی پہ خپلہ گمراہ دی او د مؤمنانو د گمراہی کوشش کوی، لکھ ابن
 ابی حاتم د عکرمہ نہ نقل کریدی چہ د یہودو خہ کسان بہ د بعض مؤمنانو خوا تہ راتلل
 او خانونہ بہ ئے ورتہ خیرخواہ خودل او دا بہ ئے ورتہ وبل چہ تاسو مالونہ مہ خرچ کوی
 خکہ چہ مونہ پہ تاسو بانديے د فقیری نہ یرپرو او پہ خرچہ کی جلتی مہ کوی خکہ چہ
 پتہ نہ لگی چہ روستو خہ کیری۔

نو الله فرمائی چہ ہرکلہ چہ دوی تاسو پسے لگیدلی دی نو تاسو ترے خانونہ بچ کپی او
 الله تعالى ستاسو خیر خواہ دے خکہ ئے درلہ خبر درکرو۔ دلته د ارادے نہ مراد کوشش کول
 دی یا ارادہ ئے ذکر کرہ پدی وجہ چہ د نورو خلکو گمراہ کول د دوی پہ اختیار کی نہ دی او
 دا دلیل دے چہ د گناہ او د بل چاد گمراہ کولو ارادہ کول ہم کبیرہ گناہ دہ۔

وَكَفَى بِاللّٰهِ وَلِيًّا : یعنی الله تعالى ستاسو کافی دوست او کافی مددگار دے نو د دوی
 دوستانہ مہ خوبنوی او دا طمع مہ لری چہ دوی بہ پہ وخت د مصیبت کی ستاسو مدد
 وکپی بلکہ د الله نہ مدد غواپی۔ زجاج داسے معنی کوی : وَاکْتَفُوا بِاللّٰهِ وَلِيًّا وَاکْتَفُوا بِه
 نَصِيرًا - فَيَقُولُوا لَا يَنْصُرُنَا وَنَصْرُہ - یعنی الله کافی دوست وگنہری او ہغہ کافی مددگار وگنہری او د
 ہغہ پہ ولایت او مدد بانديے اعتماد وکپی۔ (خازن)

مِنَ الَّذِينَ هَادُوا يُحَرِّفُونَ الْكَلِمَ عَنْ مَوَاضِعِهِ وَيَقُولُونَ

بعضے د ہغہ کسانو نہ چہ یہودیان دی بدلوی کلمے د خایونو خپلو نہ او وائی دوی

سَمِعْنَا وَعَصَيْنَا وَاسْمَعُ غَيْرَ مُسْمِعٍ وَرَاعِنَا

چہ واوریدل مونہ او نافرمانی کوو مونہ او واورہ تہ تاتہ دے وانہ ورولے شی او (وائی دوی)

لَيَّا بِالسِّنَتِهِمْ وَطَعْنَا فِي الدِّينِ وَلَوْ أَنَّهُمْ

لفظ دراعنا پہ تاوولو دژیو خپلو سره او په بد وئیلو سره په دین کی او که چرے دوی

قَالُوا سَمِعْنَا وَأَطَعْنَا وَاسْمَعُ وَانْظُرْنَا

وئیلی وے چه واوریدل مونږ او تابعداری کوو مونږ او واوره ته او اوگوره مونږ ته

لَكَانَ خَيْرًا لَهُمْ وَأَقْوَمَ وَلَكِنْ

نو خامخا وے به دا غوره د دوی دپاره او ډیر برابر ونکے (دوی لره د الله په دین) او لیکن

لَعَنَهُمُ اللَّهُ بِكُفْرِهِمْ فَلَا يُؤْمِنُونَ إِلَّا قَلِيلًا ﴿٤٦﴾

لعنت کړې دے په دوی باندے الله تعالیٰ په سبب د کفر د دوی نو ایمان نه راوړی دوی مگر لږ شان۔

تفسیر: پدے کی دیهودیانو نور قبیح صفات ذکر دی۔

شان نزول

ابن جریر، ابن ابی حاتم او بیهقی په «دلائل النبوة» کی د ابن عباس رضی الله عنهما نه روایت کړیدے چه رفاعه بن زید بن تابوت لوئی شیطان دیهودیانو نه وو، کله چه به ئے د رسول الله ﷺ سره خبرے کولے نو خپله ژبه به ئے تاووله او خبرے به ئے کولے، دے دپاره چه د الفاظو معانی بدله شی او په خپلو مجلسونو کی به ئے همیشہ د اسلام پسے بدے خبرے کولے، نو دا آیت نازل شو چه دا یهودیان د هدایت په بدله کی گمراهی اخلی، او د دنیاوی مفادو د خاطر د هغوی سره چه د رسول الله ﷺ په باره کی کوم علم دے هغه پتوی، او غواړی چه مسلمانان هم د هغوی په شان کافران شی۔

یهودیانو به د الله کلام (تورات) د خلقو د گمراه کولو دپاره بدلولو او د نبی کریم ﷺ سره په کفر او عناد کی به ئے وئیل چه مونږ ستا خبره واوریدله او ستا نافرمانی کوو او دا به ئے هم وئیل چه (اسْمَعُ غَيْرَ مُسْمِعٍ) یعنی ز مونږ خبره واوره غوږونه دے کانه شه چه هېڅ شه وانه ورے یا - الله دے او کړی چه ته ز مونږ خبره وانه ورے، او کله چه به هغوی رسول الله ﷺ ته د خطاب کولو په صورت کی (رَاعِنَا) وئیلو چه ددے ظاهری معنی ده ((ز مونږ خیال اوساته)) نو خپله ژبه به ئے تاووله دے دپاره چه ددے معنی بدله شی او (شپونکے یا کم عقل) شی۔ نو الله تعالیٰ هغوی ته دیهودیانو باطنی خباثت بیان کړو او دا نصیحت ئے

اُوکرو چہ کہ دوی وئیلی وے چہ مونہر ستا خبرہ واوریدلہ اوستا اطاعت کوو او وئیل ئے چہ تہ ز مونہر خبرہ واورہ اوز مونہر خیال اوساتہ نو دا د دوی دپارہ بہترہ وہ۔ لیکن اللہ د دوی د کفر پہ وجہ پہ دوی باندے لعنت کرے وو پدے وجہ دوی بہ صرف د نوم دپارہ ایمان راوړلو۔ یا پہ دوی کی ډیر لږ کسان ایمان راوړی۔

مِنَ الَّذِينَ هَادُوا : (۱) ددے عبارت نہ روستو (قوم) لفظ پت دے نو دا مبتداء او خبر شو۔ یعنی دیهودیانو نہ خہ خلک داسے دی چہ پہ کلماتو کی تحریف کوی۔
(۲) یا دا متعلق دے د (الَّذِينَ أُوتُوا نَصِيحًا مِّنَ الْكِتَابِ) سرہ یعنی دغہ کتاب والا خوک دی؟ دا د هغه خلکو نہ دی چہ یهودیان دی او تحریفات کوی۔

يُحَرِّفُونَ الْكَلِمَ : تحریف د حرف نہ اخستلے شویدے چہ طرف تہ وائی نو دیو شی د تحریف معنی دا ده چہ یو شے د خپل اصلی خای نہ بی خایہ کرے شی او یا د خپل اصلی مُحَوَّر نہ یو خنډے تہ ورتاؤ کرے شی۔

الكلم : اسم جنس دے او مفرد ئے (كَلِمَةً) دے۔ او د کلماتو نہ مراد د تورات کلمات دی یا د قرآن او د رسول الله ﷺ کلمات، نو معنی ئے دا کیږی چہ اهل کتاب پہ مطلق کلمو بدلولو باندے صرفه نه کوی اگرکه د آسمانی کتاب کلمے وی، کله ئے د خپل خای نہ بیخی بی خایہ کوی لکه د تورات نه ئے د رجم آیت ویستلے وو خو پت ئے نکړے شو او کله پکی غلط تاویل کوی او کله پرے داسے طریقے سرہ تلفظ کوی او د ژبے پہ خنډه ئے ادا کوی چہ خلک پرے د بلے کلمے گمان وکړی۔ (روح المعانی ۴۶/۵)

وَأَسْمَعُ : دا عطف دے په (سَمِعْنَا) باندے یعنی دوی رسول الله ﷺ ته دا خبره هم کوی چہ ز مونہر خبره واوره اوتاته دے آوریدل ونشی۔

د غیر مسمع خہ معنی؟

غَيْرَ مُسْمِعٍ : دا په ترکیب کی حال واقع شویدے د (وَأَسْمَعُ) د مستتر ضمیر نه نو ددے درے مطلبونه جوړیږی (۱) یو دا چہ (أَسْمَعُ غَيْرَ مُسْمِعٍ مَكْرُوهًا وَلَا أَذَى) په داسے حال کی ز مونہر خبره واوره چہ تاته دے بدے او د تکلیف خبرے وانه ورولے شی یعنی د خوشحالی په حال کی ز مونہر خبره واوره۔

(۲) یا (أَسْمَعُ غَيْرَ مُسْمِعٍ خَيْرًا) په داسے حال کی ز مونہر خبره واوره چہ بنو خبرو لږه آوریدونکے نه ئے۔ یعنی داسے خبرے دے وانه ورے چہ تہ پرے خوشحالیرے۔ یا دا چہ تہ دے

خبرے وانہ ورے چہ بیخی قوت سامعہ دے ختمہ شی او کون شی۔ (زمخشری)
 او حینی وائی چہ مطلب ئے دا وو چہ تہ دے مہ شی خکہ چہ مہی ہم آوریدل نشی کولے۔
 نو دے لفظ دوه احتمالہ لرل د خیر او د شر پدی وجہ بہ دوی دا لفظ بنکارہ استعمالو لو یا دا
 چہ دوی بہ دا لفظ (غَيْرَ مُسْمَعٍ) پت روستو ورپسے وئیلو۔

(۳) او د حسن او مجاہد نہ نقل دی چہ (غَيْرَ مُسْمَعٍ) پہ معنی د (غَيْرَ مَقْبُولٍ مِنْكَ) او غیر
 مُجَاب دے (قرطبی، ابن عطیة فی المحرر الوجیز) یعنی ستا قبول والے او اجابت دے ونکرے
 شی۔ یعنی تہ زمونہ نہ آورہ او مونہ ستا خبرہ نشو منلے۔

وَرَاعِنَا : دا ہم پہ (سَمِعْنَا) باندے عطف دے یعنی دوی رسول اللہ ﷺ تہ (رَاعِنَا) لفظ
 استعمالوی۔

(لَيَّا بِالْأَسْتِثَمِ) دا مفعول لہ دے د (يَقُولُونَ) دپارہ۔ یا حال دے پہ معنی د (لَاوَيْنَ) سرہ۔
 یعنی پہ غَيْرَ مُسْمَعٍ اورَاعِنَا باندے ژبی اپوی خکہ چہ دا کلمات دوه احتمالہ لری، د خیر
 او د شر دواو۔ نوراعنا یوہ معنی دہ : مونہ تہ وگورہ او زمونہ لحاظ وساتہ چہ مونہ
 درسرہ خبرے وکرو۔ او غلطہ معنی ئے دا وہ چہ دوی بہ پہ عبرانی ژبہ کی پدی کلمہ
 کنخلے کولے، یا دَرْعُونَة نہ وو پہ معنی د کم عقلتیا سرہ، یا بہ ئے پکی یاء زیاتہ کرہ
 (رَاعَيْنَا) زمونہ شپونکے (یعنی سادہ)۔

نو دوی بہ پہ دغہ الفاظو ژے ککړولے چہ ددغہ الفاظو بنہ معنی بہ ئے بنکارہ کولہ او
 مقصد بہ ئے غلطہ معنی وہ، دا دوی منافقت وو۔

او دا دیهودو مرض دے چہ دے امت تہ ہم رانقل شویدے چہ روغہ خبرہ ککړہ کوی او
 مهمہ خبرہ غیر مهمہ بنکارہ کوی او د غیر مهمہ نہ ضروری جوړوی، پکار دا دہ چہ ہرہ
 مسئلہ پہ خپلہ مرتبہ کی بیانہ کرے شی، کہ چرتہ دینی مسائل کارہ نہ بیانیدلے نو ډیرو
 خلکو تہ بہ ہدایت کیدلے، خو افسوس چہ ډیر جاہل ملیان دقرآن آیت او درسول اللہ ﷺ
 احادیثو کی کوږوالے پیدا کوی، خپل مذہب او پارتی طرفتہ ئے راتاوی۔ صحیح حدیث بہ
 ضعیف کوی او کلہ بہ ئے د پخوانی زمانے سرہ لگوی او کلہ بہ وائی چہ دا حدیث صحیح
 دے لیکن د امام شافعی د مذہب موافق دے، دا ټول د لُی اللسان مصداقات دی۔

يَا لَيَّا بِالْأَسْتِثَمِ : مفعول مطلق دے د فعل محذوفہ دپارہ یعنی (يَلْوُونَ لَيَّا بِالْأَسْتِثَمِ)۔ یعنی
 دوی تاووی ژے خپلے۔

وَطَعْنَا فِي الدِّينِ : دا ہم د مخکی پہ شان حال دے پہ معنی د طَاعَيْنِ سرہ یا مفعول لہ، یا

مفعول مطلق دے دیت فعل دپارہ اَى يَطْعَنُونَ طَعْنًا فِي الدِّينِ : یعنی دوی پہ دین اسلام باندے عیبونہ لگوی او توقے ورپورے کوی، او مطلب ئے دادے چہ دوی پہ دغہ کلماتو کی خکہ تحریف کوی چہ پہ اسلام باندے عیب لگول ئے مقصد دے چہ دا حق دین نہ دے، کہ دا حق دین وے نو مونر بہ ئے سپکاوے نہ وے کرے۔

وَلَوْ أَنَّهُمْ : اُوس اللہ پدے جملہ کی دوی تہ ترغیب ورکوی خیر طرفتہ چہ تاسو لہ دغہ کارونہ نہ وو پکار بلکہ کہ دوی د عَصِينَا پہ خای اَطْعَنَّا وئیلے او د غَيْرَ مُسْمَعٍ لَفْظِ ئے نہ وئیلے او د (رَاعِنَا) پہ خای ئے (اَنْظُرْنَا) وئیلے نو دا بہ دوی لہ غورہ وے خکہ چہ د تابعداری اعلان بہ ئے کرے وے۔

وَأَقْوَمَ : اَى اَقْوَمَ لَهُمْ عَلَى الصِّرَاطِ الْمُسْتَقِيمِ۔

او دا بہ دوی لرہ پہ نیغہ لارہ برابر ونکے وے خکہ چہ دا اصول دی چہ ہمیشہ نیکے او صحی خبرے انسان لرہ نیغے لارے او حق تہ راکاری او زپونہ او عملونہ ورلہ جو پروی (وَقُولُوا قَوْلًا سَدِيدًا يُصْلِحْ لَكُمْ أَعْمَالَكُمْ) او پہ ککرو خبرو باندے د انسان زپہ او عملونہ خرابیری، نو خوک چہ غلطے او ککریے خبرے کوی نو اکثر د هغوی عملونہ برباد وی۔

علامہ قاسمی وائی (لَكَانَ خَيْرًا لَهُمْ) دا خبرے بہ دوی لرہ پہ دنیا کی ہم بنے وے چہ وینہ او مالونہ بہ ئے محفوظ شوی وے او مرتبہ بہ ئے پور تہ شوی وے خکہ چہ دوی بہ پہ تولو آسمانی کتابونو ایمان راجع کرے وے۔ او پہ آخرت کی بہ ورلہ دوچندہ ثوابونہ ورکریے شوی وے۔ (نقلہ عن المہامی)

خَيْرًا : اسم تفضیل پہ معنی د اسم فاعل دے او معنی تفضیلی پکی نشتہ۔ یا دا چہ خیریت پہ مُفَضَّلٌ عَلَيْهِ کی د دوی پہ گمان او عقیدہ کی مراد دے۔ یعنی کہ د دوی پہ دغہ خبرو کی خیر وی نو پہ دغہ صحیح کلماتو کی بہ د دوی دپارہ ڍیر خیر وی اگر کہ پہ واقع کی د دوی پہ دغہ کلماتو کی ہیخ خیر نہ وو۔ (قاسمی و ابوالسعود)

وَلَكِنْ لَّعَنَهُمُ اللَّهُ بِكُفْرِهِمْ : لیکن دے خلکو کی کفر او عناد موجود دے او پہ هغے باندے ہمیشوالے کوی پدے وجہ اللہ تعالیٰ د ہدایت او د خپل رحمت نہ جدا کریدی او دا توفیق ور تہ نہ ملا ویری چہ ددے فسادونو نہ خانونہ وساتی۔

فَلَا يُؤْمِنُونَ إِلَّا قَلِيلًا : (۱) (قَلِيلًا) دا پہ اعتبار د موصوف محذوفہ سرہ د (لَا يُؤْمِنُونَ) نہ استثناء دہ یعنی لَا يُؤْمِنُونَ إِلَّا اِيْمَانًا قَلِيلًا ۔ دوی ایمان نہ راوپی مگر لہ ایمان او لہ ایمان دا دے چہ صرف پہ موسیٰ علیہ السلام او د هغہ پہ کتاب تورات باندے ایمان لری او پہ نورو

رسولانو او کتابونو باندے کفر کوی او دا ایمان د الله په نیز معتبر نه دے، او پدے کامیابی نه ملاویرې، دا هسه لغوی ایمان دے۔

او دا تفسیر ابوعلی الفارسی راجح کړیدے ځکه چه قلیلا مفرد دے او که دلته خلك مرد وے نو بیا به جمع شوی وے لکه د (لَشِرْذِمَةٌ قَلِيلُونَ) په شان۔ (قاسمی)
یا قلیل په معنی د عدم سره دے یعنی بیخی ایمان نه راوړی لکه عرب قلت په ځای د عدم کی استعمالوی۔ (قاسمی)

صاحب المنار وائی: (فَلَا يُؤْمِنُونَ إِلَّا قَلِيلًا أَيْ إِيْمَانًا لَا يُعْتَدُ بِهِ)

یعنی دوی لږ ایمان راوړی یعنی داسه ایمان راوړی چه هغه له اعتبار نشته ځکه چه انسان په ټول ایمان باندے مکلف دے او په هغه باندے نجات ملاویرې۔ (المنار ۱۲۰/۵)
(۲) یا قلیلا استثناء ده د (لایؤمنون) د فاعل ضمیر نه۔ اَی لَا يُؤْمِنُونَ إِلَّا قَلِيلًا مِنْهُمْ۔
یعنی دوی کی ډیر کم کسان ایمان راوړی او اکثر پکی ضدیان دی چه د حق بنکاره کیدو نه پس هم په خپل ضد کلك ولاړوی۔

او پدے استثناء باندے سوال وجواب په تفسیر قاسمی کی وگورئ۔

مختصر دا چه خفاجی پدے اعتراض کړے چه بیا خو پکار وه چه (قلیل) مرفوع وئیلے شوی وے ځکه چه دا کلام غیر موجب دے نو مرفوع دے بنا بر بدلیت)۔

او ابوالسعود وائی: چه بیا پدے کی قراؤ ته دا نسبت لازمیرې چه دوی په غیر مختار باندے اتفاق کړیدے۔ جواب دا دے چه دا خبره د دوی مردوده ده ځکه چه نصب پداسه صورت کی راتلل هم جیده عربی ده او داسه قرائت په (مَا فَعَلُوهُ إِلَّا قَلِيلٌ مِنْهُمْ) (نساء: ۶۶) کی او (وَلَا يَلْتَفَتُ مِنْكُمْ أَحَدٌ إِلَّا امْرَأَتُكَ) (هود: ۸۱) کی راغلے دے، کما قاله ابن هشام فی التوضیح) قاسمی

(۳) یا الا قلیلا منصوب دے استثناء ده د (لعنهم الله) نه اَی وَلَكِنْ لَعَنَهُمُ اللَّهُ إِلَّا قَرِيبًا قَلِيلًا مِنْهُمْ آمَنُوا فَلَمْ يُلْعَنُوا) یعنی لیکن په دوی باندے الله لعنت کړیدے مگر لږه ډله د دوی نه ایمان راوړو نو لعنت پرې ونشو۔ (قاسمی)

يَا أَيُّهَا الَّذِينَ أُوتُوا الْكِتَابَ آمِنُوا بِمَا نَزَّلْنَا

اے هغه کسانو چه ورکړے شويده دوی ته کتاب ایمان راوړئ په هغه کتاب چه نازل کړیدے مونږ

مُصَدِّقًا لِّمَا مَعَكُمْ مِّن قَبْلِ أَنْ نَطْمِسَ

تصدیق کونکے دے دھغہ خہ دپارہ چہ تاسو سرہ دی مخکی ددے نہ چہ مونہ بہ ہوار کرو

وَجُوهًا فَنَرُدَّهَا عَلَىٰ أَدْبَارِهَا أَوْ نَلْعَنَهُمْ كَمَا

مخونہ پس واپس بہ کرو دا پہ خپلو شاگانو یا بہ لعنت او کرو پہ دوی باندے لکہ خنگہ

لَعَنَّا أَصْحَابَ السَّبْتِ وَكَانَ أَمْرُ اللَّهِ مَفْعُولًا ﴿٤٧﴾

چہ لعنت کرے دے مونہ پہ خالی والو باندے او دے کار د الله پورہ کرے شوے۔

تفسیر: پدے آیت کی اللہ تعالیٰ سخت وعید ور کریدے اہل کتابو تہ پہ دوه خبرو یو دا چہ مخونہ او شکلونہ درلہ بدلوم کہ ایمان نہ راوړی، او دویم دا چہ لعنتونہ دریاندے کوم۔

رابط:

(۱) مخکی دوی تہ د صحیح خبرو کولو دعوت وو اوس ورته د ایمان دعوت ورکوی۔

(۲) دارنگہ مخکی ئے د دوی بد صفات ذکر کرل نو اوس وائی چہ راشی صحیح ایمان راوړی چہ د دغه بدو صفاتو نہ خلاص شی۔

(۳) مخکی ئے وویل چہ اہل کتاب ضدیان دی، ایمان نہ راوړی نو لعنتیان دی دلته وائی چہ د دوی نہ بہ لعنت هله ختمیږي چہ صحیح ایمان راوړی کہ نہ وی نو نور عذابونہ بہ ورکړو۔

مطلب د آیت دا دے: اے د مدینے یهودیانو! د عناد او ضد نہ لاس واخلئ کوم کتاب چہ مونہ پدے زمانہ کی نازل کریدے او ستاسو د کتاب تصدیق کونکے ہم دے چہ اصلی مقاصد ئے سرہ یو دی او دا ہم وائی چہ ستاسو کتاب پہ حقہ د الله کتاب دے او د رسول الله ﷺ پہ بارہ کی چہ ستاسو پہ کتابونو کی کومے خبرے او پیشنگویانی موجودی دی د هغه تصدیق ہم کوی نو ددے هر خہ باوجود تاسو تہ د ایمان راوړلو بنه موقعه موجوده ده، او د انکار هیخ معقول دلیل ستاسو سرہ نشته نو راشی پدے کتاب (قرآن کریم) ایمان راوړی او د الله د لعنت نہ خانونہ خلاص کړی کہ نہ وی، د الله لعنت خو انتہاء تہ نہ دے رسیدلے او نہ د لعنت قسمونہ ختم شویدی بلکه الله به یو بل قسم لعنتونہ راولیږی هغه دا چہ مونہ بہ ستاسو سترگے، پوزه او خوله لرے کرو او ستاسو مخونہ بہ وران او اخیر کرو، او دا به ستاسو شاته واړو، لکہ خنگہ چہ تاسو هدایت نہ قبلوی او سرچپہ روان یی، یا بہ

پہ دوی باندے لعنت اُوکرو او پہ پورہ توگہ مسخ کولو سرہ بہ د دوی شکلونہ بدل کرو، لکہ خنگہ چہ مونہ د ہفتے والو سرہ کپری وو۔

قصہ

کعب الاحبار وائی پہ شام کی یوہ شپہ پہ لارہ روان وم نو ما دیو سپری نہ واوریدل چہ دا آیت ئے لوستلو نو ما پہ خپل مخ باندے گوتے ووہلے چہ ہسے نہ چہ مخ مے مسخ شوے نہ وی، نو انتظار مے کولو چہ صبا بہ کلہ راحی کلہ چہ صبا شو، زہ د مسلمانانو خواتہ ورغلم او ایمان مے راوړو۔ (قرطبی والدر المنثور)

او پہ یو روایت کی دی چہ خان سرہ بہ ئے وئیل یَارَبِّ اُسَلَمْتُ یَا رَبِّ اَمَنْتُ، اے اللہ! ما اسلام راوړو او ما ایمان راوړو۔ ددے آیت د وعید نہ یریدو۔ (بغوی)

او دغہ شان عبد اللہ بن سلام ؓ چہ کلہ دا آیت واوریدہ نو مخامخ نبی کریم ﷺ تہ ورغے او کور تہ ستون نشو او ور تہ ئے وویل چہ یارسول اللہ! زما دا گمان نہ وو چہ زہ بہ تا تہ راورسیرم حال دا چہ مخ بہ مے خت تہ اووبنتے وی (خود اللہ پہ فضل سرہ پہ خپل صحیح شکل کی راورسیدم او پہ تا مے ایمان راوړو) (تفسیر البغوی ۴۳۹/۱، وابن کثیر ۵۰۸/۱)

سوال وجواب

دلته دا سوال مفسرینو ذکر کړیدے چہ اللہ تعالیٰ دلته د اهل کتابو سرہ دا وعده کړیدہ چہ کہ دوی ایمان رانہ وړو نو مخونه ورلہ اخیر کوم او مسخ کوم او حال دا چہ اهل کتابو خو ایمان رانہ وړو نو د هغوی مخونه خو مسخه نشو؟

(۱) جواب: ځینی علماء وائی چہ دا پہ آخرت کی مراد دے، دنیا کی کہ مخونه مسخ نشو نو آخرت کی بہ مسخ شی۔ لیکن دا جواب ضعیف دے ځکه چہ ﴿نَلْعَنَهُمْ کَمَا لَعْنَا﴾ جملہ پہ (نَطُوسَ) باندے عطف ده او لعنت خو پہ دوی باندے پہ دنیا کی شویدے نو پکار ده چہ طمس هم پہ دنیا کی وی۔

(۲) جواب: مبرّد وائی: دا وعید اوس هم باقی دے مگر دا بہ د قیامت نہ مخکی مخکی کیږی چہ یہودیانو باندے بہ اللہ تعالیٰ مسخه راوولی او مخونه بہ ئے شاته اوږی۔

(۳) جواب: ځینی وائی دلته د عذاب دپارہ دا شرط وو چہ کہ ټولو ایمان رانہ وړو نو مسخه کومه ئے او کلہ چہ د رسول اللہ ﷺ په زمانه کی ځینی کسانو ایمان راوړو نو د

دوی نہ عذاب پورته شو او د باقی منکرینو عذاب به پہ آخرت کی وی۔ (قرطبی)
(۴) حُیْنِی وائی: دا وعید دے او د وعید تنفیذ لازم نہ وی بلکہ د الله خوبنہ ده که دغه عذاب ورکوی او که نہ۔

(۵) دتہولو نہ غورہ جواب دا دے چه پدے آیت کی ہیخ اشکال نشته حُکَہ چه الله تعالیٰ دلتہ دوه عذابونہ ذکر کړیدی یو طُمُس (مخونه اخیر کول) او بل لعنت کول، او په دوی باندے خو په سورة بقرہ (۱۵۹) او (۱۷۴) آیت کی لعنت وئیل شویدے نو دا وعده د دوی سره پوره ده۔ نو دلتہ (أَو) د مانعة الخلو دپاره دے، نہ د مانعة الجمع دپاره۔

أَوْتُوا الْكِتَابَ: دالفظ هغه خلکو ته هم شامل دے چه لپ شان حصه د کتاب ورکړے شوی وی، واپه ملیان وی او هغو ته هم شامل دے چه پوره کتاب ورکړے شوی وی، نو ددے نه مراد لوی ملیان دی چه د دوی اصلاح دیره ضروری ده حُکَہ چه واپه ملیان او عوام د دوی تقلید کونکی وی۔ (احسن الکلام)

كَمَا لَعْنَا أَصْحَابَ السَّبْتِ: البته پدے باندے دا اشکال کیږی چه دا تشبیه د خالی والو سره ورکړے شویده او هغوی خو شادوگان شوی وو او اوس خو ټول یهودیان شادوگان شوی نہ دی؟ نو ددے جواب دا دے چه تشبیه په ټولو خیزونو کی نہ وی بلکہ مطلب دا دے چه خالی ورځ والو باندے لعنت وشو چه شادوگان ترے جوړ شو نو په تاسو به هم لعنت وکړی، زړونه به درله سخت کړی، ذلیل به مو کړی، د هدایت نه به مو محرومه کړی نو دا وعده د الله تعالیٰ پوره شویده چه یهودی قیامتہ پورے ذلیل او ملعون دے۔

د مفسرینو توجیهات

(۱) پدے آیت کی حُیْنِی مفسرینو بعیده معنی هم کړیده چه د (وَجُوهَا) نه مراد د اغراضو وجوه (مخونه) دی یعنی اے اهل کتابو! ایمان راوړی مخکی ددے نه چه د اغراضو مخونه مو شا طرفته واپه وو چه خواری به کوی او مطلب ته به نہ رسیږی او په زړه کی چه مو څه پټ ساتلی وی هغه به رسوا کړو او مسلمانان به پرے خبر کړو۔ دا د تفسیر په توگه متبادر نہ دے اگرکه واقعیت لری۔

(۲) مجاهد وائی: ﴿مَنْ قَبْلَ أَنْ نَطْمِسَ وَجُوهًا﴾ عَنْ صِرَاطِ الْحَقِّ فَنَرُدَّهَا عَلَىٰ أَدْبَارِهَا أَيْ فِي الضَّلَالَةِ۔ مخکی ددے نه چه مونږ به وران کړو مخونه د دوی د حق د لارے نه او راواپس به ئے کړو په گمراهی کی۔ او ابن ابی حاتم وائی چه د ابن عباس او حسن نه هم داسے

روایت نقل دے۔ (ابن کثیر)

(۳) قرطبی د ابی بن کعبؓ نہ نقل کریدی چہ ﴿مِنْ قَبْلِ أَنْ نَطْمِسَ وُجُوهًا﴾ مِنْ قَبْلِ أَنْ نُضِلَّكُمْ اضْلاَّ لَا تَهْتَدُونَ بَعْدَهُ

یعنی مخکی ددے نہ ایمان راوپی چہ مونہ تاسو داسے گمراہ کرو چہ د ہغے نہ روستو بہ تاسو تہ ہیخ قسم ہدایت نہ کیہی۔ نو دائے کنائی معنیٰ اخستے دہ۔

(۴) حینی وائی چہ د وجوہ نہ مراد سرداران او مشران او مخوریز خلک دی او د (نَرُدَّهَا عَلٰی اٰذْبَارِهَا) معنیٰ دا دہ چہ د دوی عزت بہ ختم کرو او پہ ذلت کی بہ ئے اختہ کرو۔

(۵) ابن زید وائی : مطلب دا دے چہ ایمان راوپی مخکی ددے نہ چہ مونہ بہ تاسو بیرتہ د شام (اَذْرُعَات) تہ وشرو لکہ چہ تاسو د ہغہ خای نہ حجاز تہ راغلی یی۔ (تفسیر الکشاف وابن کثیر)

(۶) غورہ تفسیر ہغہ دے چہ درئیس المفسرین ابن عباس رضی اللہ عنہما نہ نقل دے چہ دلته د طَمَسُ الْوُجُوہ نہ ظاہری مسخ کیدل مراد دی لکہ چہ فرمائی (نَجْعَلَهَا كَخُفِ الْبُعِيرِ) مونہ بہ مخونہ داسے وگرخو و لکہ د اوبنایی د تلی پہ شان چہ پہ ہغے کی بہ سترکے او پوزہ او خولہ نہ وی۔ نو (فَنَرُدَّهَا عَلٰی اٰذْبَارِهَا) دا تشریح دہ د (نَطْمِسَ وُجُوهًا) د پارہ۔

یا معنیٰ دا دہ چہ مخونہ بہ داسے وگرخو و لکہ د ختہونو پہ شان چہ د ویستو نہ بہ دک وی لکہ د شادوگانو پہ شان، خکہ چہ د انسانانو د ویستو خایونہ شا طرفتہ دی او پہ مخامخ مخ باندے ویستہ نہ وی۔ یا دا چہ پہ ختہونو کی بہ ورلہ سترکے جوہے کرہم نو شا کرہ بہ روان وی۔ (ابن کثیر، والبغوی)

نو دا دوی جزاء من جنس العمل دہ لکہ خنگہ چہ دوی حق پرینے وو او باطل ئے غورہ کرہے وو او حقائق ئے التہہ کرہے وو، باطل ئے حق او حق ئے باطل جوہ کرہے وو نو دغہ شان جزاء بہ ہم ورتہ ورکرہے شی چہ مخونہ بہ ئے وران کرہے شی لکہ چہ حق ئے وران کرہے وو او مخ ئے ورلہ کوہ کرہے وو (تفسیر السعدی ۱/۱۸۱)

وَكَانَ اَمْرُ اللّٰهِ مَفْعُوْلًا : او د اللہ حکم بہ خامخا پورہ کولے شی، د ہغہ د حکم نہ نہ خوک مخالفت کولے شی او نہ ہغہ خوک بندولے شی۔

إِنَّ اللّٰهَ لَا يَغْفِرُ اَنْ يُشْرَكَ بِهِ وَيَغْفِرُ مَا

يَقِيْنًا اللّٰه بخنہ نہ کوی ددے چہ برخہ داران جوہشی د ہغہ سرہ او بخي ہغہ (گناہونہ)

دُونْ ذَلِكَ لِمَنْ يَشَاءُ وَمَنْ يُشْرِكْ

چہ ماسویٰ دی ددے نہ دپارہ د هغه چا چہ خوبنہ ئے شی او چا چہ برخہ داران جوړ کړل

بِاللّٰهِ فَقَدْ افْتَرٰی اِثْمًا عَظِيْمًا ﴿٤٨﴾

د الله تعالى سره نو یقیناً ده جوړه کړه گناه لویه۔

تفسیر: پدے آیت کی الله تعالى د یهودیانو بل بد صفت دا ذکر کوی چہ دوی د الله سره شرک کوی اوروستو آیت کی وائی چہ دوی د خپل ځانونو تزکیه او صفتونه کوی او مینځ کی د الله سره برخه داران جوړوی او بیا وائی چہ دوی په الله دروغ جوړوی۔

ربط

(۱) مخکی ئے یهودیانو ته د ایمان دعوت ورکړو چہ دا سبب د مغفرت دے نو اوس د ایمان راوړو علت ذکر کوی چہ ایمان به ځکه راوړی چہ شرک سره مغفرت نه حاصلیږی۔
(۲) دارنگه مخکی ئے وویل چہ دوی ایمان ډیر کم راوړی، نو دلته وائی چہ ځکه کم ایمان راوړی چہ شرک ورسره کوی او کوم ایمان سره چہ شرک گډ کړے شی نو هغه فائده نه ورکوی، هغه هیڅ معتبر ایمان نه وی۔

دا هغه څلورم آیت دے چہ ابن عباس وئیلی دی چہ ددے امت دپاره د دنیا او مافیها نه ډیر فائده مند دے ځکه چہ پدے کی دا جمله ده ﴿وَيَغْفِرُ مَا دُونَ ذَلِكَ لِمَنْ يَشَاءُ﴾ الله د شرک نه ماسویٰ گناهونه معاف کوی که خوبنہ ئے شی۔

آیت نه معلومه شوه چہ کفر او شرک اصل الذنوب دی، سته او جرړه د گناهونو ده۔
او پدے آیت کی الله تعالى احسانی فیصله کړیده چہ بندگانو ته د شرک نه علاوه گناهونه بخښی او بله فیصله د الله قانونی ده هغه دا ده چہ په هره گناه الله تعالى رانیول کوی ﴿مَنْ يَعْمَلْ سُوءً يُجْزَ بِهِ﴾ او احسانی فیصله ئے دا ده چہ یو بنده به ډیر گناهونه کړی وی نو هغه به معاف کړی۔ په قیامت کی به یو تن راوستے شی چہ د گناهونو نه به ئے نهه نوی (۹۹) دفترونه ډک کړی وی او ددے په مقابله کی به یو وړوکه کاغذ په چاپړی کی واچولے شی نو دا به پرې دروند شی او دغه دفترونه به سپک شی نو الله به ئے جنت ته داخل کړی، مگر دهر چا په باره کی دا قانون نه دے۔ لکه په دنیا کی هم مشرانو ته دا اختیار وی چہ یو مجرم، جیلی پریدی احسان ورسره وکړی اگر که د سزا لائق وی او بعضو

تہ سزا ورکوی۔

نود الله مغفرت ڀير فراخه دے ليکن شرك تہ فراخه نہ دے، کہ انسان پہ هر قسمه گناه مہ شى نود معافئ ئے خہ صورت ملاویری مگر کہ د شرك پہ حالت کی وفات شو نو تباہ دے، د معافئ ئے ہیخ صورت نشته مگر پہ دنیا کی توبہ ئے پوره علاج دے۔
 أَنْ يُشْرَكَ بِهِ : دلته شرك لفظ کفر تہ ہم شامل دے خکہ چہ هر کافر د الله حق راخستے وی او غیر الله تہ ئے ورکری وی، دارنگه هر کافر خپل خواهش نہ الله جوړ کړی وی چہ د حق پہ خلاف ئے عبادت کوی۔

شرك د فطرت خلاف شے دے، پہ دنیا کی هم انسانان پہ بعض خیزونو کی د خان سره شرکت نہ برداشت کوی لکه پہ بنسخه کی شرکت صحیح فطرت والا نہ برداشت کوی نو دغه شان الله تعالیٰ پہ خپله بندگی او حقوقو کی خان سره شریک نہ برداشت کوی۔ (اَنَا أَغْنَى الشُّرَكَاءَ عَنِ الشِّرْكِ) - الله فرمائی: زه په ټولو شریکانو کی د شرك نه ډیر بی حاجته یم۔ (صحیح مسلم: ۷۶۶۶)

سوال وجواب

دلته وائی چہ شرك نہ معاف کوی او په سورة الزمر (۵۳) آیت کی دی ﴿إِنَّ اللَّهَ يَغْفِرُ الذُّنُوبَ جَمِيعًا﴾ الله تعالیٰ ټول گناهونه معاف کوی اگر که شرك هم وی؟
 جواب دا دے چہ هلته توبه مراده لکه روستو ﴿وَأَنِيبُوا إِلَىٰ رَبِّكُمْ وَأَسْلُمُوا لَهُ﴾ پرے دلیل دے نو د شرك دپاره صرف یو علاج دے چہ هغه توبه ده، او باقی گناهونه په توبه هم او د الله په رحم باندے هم معاف کیږی۔ او دلته مطلب دا دے چہ الله شرك نہ معاف کوی که چا ترے توبه ونه ويستله او باقی گناهونه بغیر د توبی نه هم معاف کوی که خوبه نه شی۔

سوال وجواب

که څوک سوال وکړی چہ دلته ولے کفر ذکر نشو؟ جواب ئے دا دے چہ دلته بحث د اهل کتابو په بدو صفاتو کی روان دے او دوی د خپلو خانو نو تزکیه کوله چہ مونږ موحدین یو او مونږ به ضرور بخښلے کیږو نو الله د دوی دا خیال رد کړو چہ تاسو موحدین نه یی، تاسو د الله سره شریکان جوړ کړیدی او مشرك دپاره معافی نشته۔
 فَقَدْ افْتَرَىٰ : راغب وائی: افتراء د فری نه دے په معنی د پریکولو سره دے او دا په قرآن

کریم کی پہ معنیٰ دروغو او شرک او ظلم سرہ استعمالیہی۔ نو افتراء داسے عمل او قول کول دی چہ د هغه کول مناسب نہ وی، نو دروغو جوړولو او د گناه کولو دپاره استعمالیہی۔ (مفردات راغب)

إِثْمًا عَظِيمًا : روستو په (۱۱۶) آیت کی بیا راځی ﴿فَقَدْ ضَلَّ ضَلَالًا بَعِيدًا﴾ فرق دادے چہ هلته د امیانو شرک مراد دے چہ په شرک سره د حق نه لرې کیږی او په گمراهی کی ننوزی او دلته د ملیانو شرک مراد دے چہ دوی د شرک دپاره په الله باندے افتراء کوی او دروغ وائی۔
فانده : یهودیان مشرکان دی ځکه چہ عزیر ﷺ د الله ځوی گنړی، او د هغه عبادت کوی او د خپلو احبارو او رهبانو بندگی کوی، او هغوی شارعان گنړی، اگرکه د اهل کتابو احکام پرې جاری کیږی۔

أَلَمْ تَرَ إِلَى الَّذِينَ يَزْكُونَ أَنْفُسَهُمْ بِاللَّهِ يُزَكِّي

ایاته نه گورې هغه کسانو ته چہ پاکی بیانوی د خپلو ځانونو بلکہ الله تعالیٰ پاکوی

مَنْ يَشَاءُ وَلَا يُظْلَمُونَ

هغه چاله چہ خوښه ئی شی او ظلم به نه شی کول په دوی باندے

فَتِيلًا ﴿٤٩﴾ أَنْظُرْ كَيْفَ يَقْتَرُونَ عَلَى اللَّهِ الْكَذِبَ وَكَفَى بِهِ إِثْمًا مُبِينًا ﴿٥٠﴾

په اندازه دتار د هڼوکی د کجورۍ۔ او گوره څنگه جوړوی په الله باندے دروغ او کافی دے دا گناه ښکاره

تفسیر : پدے کی د یهودیانو بل قبیح صفت دے چہ شرک او کفر کوی او سره ددے نه د ځان تزکیه بیانوی۔

د تزکیه اقسام او د یهودیانو د تزکیه صورتونه

سوال: تزکیه ته خو الله تعالیٰ دعوت ورکړیدے ﴿قَدْ أَفْلَحَ مَنْ زَكَّاهَا﴾ (الشمس: ۹) ﴿قَدْ أَفْلَحَ مَنْ زَكَّاهَا﴾ (الاعلیٰ: ۱۴)

جواب: تزکیه دوه قسمه ده (۱) قولی (۲) او عملی۔ قولی دا ده چہ بنده د خپل ځان صفائی بیانوی او د خپل ځان صفتونه کوی لکه یهودیانو به ویل چہ مونږ د الله ځامن یو او مونږ د هغه محبوبان یو، او مونږ د الله غوره ډله یو، او مونږ ته به صرف یو څو ورځے عذاب راکړے کیږی، مونږ جنتیان یو، ز مونږ پلار نیکه پیغمبران تیر شویدی، د هغوی

پہ وجہ بہ خلاصیرو، او کارونہ بہ ئے غلط کول۔ او داسے تزکیہ کولو نہ منع راغلے دہ، یو پدے آیت کی او بل پہ سورة النجم (۳۲) آیت کی ﴿فَلَا تُزَكُّوا أَنْفُسَكُمْ هُوَ أَعْلَمُ بِمَنِ اتَّقَى﴾ تاسو د خپلو ځانونو تزکیہ مہ بیانوی الله تعالیٰ پہ متقیانو باندے بنه پوهه دے)

یوه ورځ د یهودیانو یوه ډله نبی کریم ﷺ ته راغله او خپل ماشومان ئے ځان سره راوستل او ورته ئے وویل چه اے محمده! آیا ز مونږ په دے اولادو باندے کومه گناه شته؟ رسول الله ﷺ وفرمایل: (لا)، نشته۔ نو دوی وویل چه ز مونږ دے قسم وی چه مونږ ددے ماشومانو په شان د گناہونو نه پاک یو، که د ورځے گناہونه وکړو نو د شپے راته معاف کیږی او که د شپے ئے وکړو نو د ورځے محوه کیږی۔ (اسباب النزول للواحدی ص ۱۰۳)

(۲) او عملی تزکیہ دا ده چه بنده نیک اعمال کوی او د منکراتو نه ځان ساتی، یا په بل عبارت: خپل ځان په نیک عمل سره صفا کوی نو دا قسم تزکیہ باندے الله تعالیٰ امر کړیدے۔

بَلِ اللّٰهُ يَزَكِّيْ مَنْ يَّشَاءُ : الله په دے خلقو رد اوکړو چه خپله تزکیہ او پاکي بیانولو سره انسان بنه کیږی نه، بلکه الله چه چا له غواړی د مخکی نه هغه ته د ایمان او عمل صالح توفیق ورکوی، بیا د هغه په نتیجه کی د هغه تزکیہ (صفائی) کوی، او دوی کی د پاکي څه اهلیت نشته چه الله ئے پاکي بیان کړی ځکه چه دوی د کفر او د شرک او د گناہونو په گندونو اخته دی۔

وَلَا يُظْلَمُونَ فَتِيلًا : یعنی الله په دوی باندے دا ظلم نکوی چه دوی پاک وی او الله ورته پاک ونه وائی۔

فتیل څه معنی؟

فتیل: هغه تار ته وائی چه د کجورۍ د هلوکي په چودی کی وی۔ لکه دا قول د ابن عباس رضی الله عنهما او عطاء او مجاهد نه نقل دے۔ او عرب فْتِيل، د ډیر کموالی دپاره مثال ذکر کوی۔

او بل قول د ابن عباس نه دا هم روایت شویدے چه دا هغه خیرۍ دے چه د گوتو په مړلو سمندر غوو په مینځ کی پیدا کیږی۔

سوال وجواب

(يُزَكُّونَ أَنْفُسَهُمْ) دلته خود خپل ځان د تزکیہ بیانولو نه منع وشوه نو آیا د بل چا مدح او

صفت کول بہ د هغه مخامخ جائز وی او که نه؟

جواب دادے چه ددے پہ باره کی دوه قسمه روایات راغلی دی (۱) یو خل در رسول الله ﷺ په حضور کی یو سړی د بل سړی زیاته مدحه (تزکیه) وکړه نو رسول الله ﷺ ورته وفرمایل: (وَيَحْكُ قَطْعَتْ عَنْكَ صَاحِبُكَ)۔

په تا باندے افسوس دے، تا خو د خپل ملگری څټ پرېکړو۔ بیائے وفرمایل: که تاسو د یو چا صفت خامخا کوئ نو داسے وایی؟ (أَحْسِبُهُ كَذًّا) زه په ده باندے داسے گمان کوم۔ په الله باندے د چا تزکیه مه بیانوی۔

(صحیح بخاری کتاب الشهادات والادب (۶۰۶۱)، مسلم کتاب الزهد: ۷۶۹۳)

او د مقداد بن الاسود ؓ نه روایت دے چه نبی کریم ﷺ مونږ ته حکم وکړو: [أَنْ نَحْتُو فِي وَجُوهِ الْمَدَّاحِينَ التُّرَابَ] [صحیح مسلم کتاب الزهد: ۷۶۹۶]۔

چه مونږ د صفت کونکو په مخونو باندے خاوره ورواچوو۔

او بل طرفته رسول الله ﷺ د ابوبکر صدیق ؓ صفت وکړو:

[إِنَّكَ لَسْتَ مِنْهُمْ] (صحیح البخاری: ۶۰۶۲)

یقیناً ته د هغوی (متکبرینو) نه نه یی۔ کله چه هغه نبی کریم ﷺ ته عرض وکړو چه اے د الله رسوله! زما لنگ د گیتو نه ښکته خویږی (نوبښگری) په پکی پتیرې چه په متکبرینو کی حساب نشم)۔

نو ددے تطبیق د امام نووی او حافظ ابن حجر او ابن بطال نه داسے نقل دے چه (۱) پکار ده چه څوک د چا مدح په تیقن سره ونکړی بلکه داسے ووائی چه زما گمان دے چه ښه به وی او حقیقت ئے الله ته معلوم دے، او دارنگه په تزکیه کی افراط (زیادت) ونکړی لکه د (الْمَدَّاحِينَ) لفظ پرې دلیل دے۔ (چه ډیر مدحه کونکو ته وائی)

(۲) د هغه چا مدحه منع ده چه سرې پوهیږی چه هغه پرې گمراه کیږی، او د تکبر د پیدا کیدو خطر ه وی، یا پکی د بل ضرر احتمال وی، که داسے نه وی نو بیا کله کله په مدحه کولو کی مصلحت هم وی۔

(۳) د نهی روایت هغه خلکو ته متوجه دی چه مدحه او تزکیه د غیر مشروعو اغراضو دپاره کوی لکه چه ځینی سوالگر د همدے حیلے نه کار اخلی۔

(شرح النووی علی صحیح مسلم باب النهی عن المدح، وفتح الباری باب ما یکره من

فائدہ: پہ قرآن کریم کی د کم والی دپارہ یو خیزونه ذکر کیری (۱) قَتِيلُ چہ دا د خِيَرُو باتی یا د کجوری د زری تار تہ وائی۔ (۲) بَقِيرُ: د کجوری د زری پہ یو طرف کی داغ تہ وائی۔ (۳) قَطْمِيرُ: د کجوری د زری نہ تاو کرے شوی پوستکی تہ وائی۔ (۴) ذرہ، (۵) خردل۔ (۶) شیء۔

أَنْظُرُ: دل تہ اللہ تعالیٰ د دوی پہ خبرو کی د بندگانو تہ د تعجب کولو دعوت ورکوی چہ دوی پہ حال خو تعجب کول پکار دی چہ بی دلیلہ د خان پاکی بیانوی او د خان نہ پہ اللہ دروغ وائی چہ مونہ د اللہ خامن یو او مونہ غورہ مخلوق یو او حال دا چہ د هغه سره شرك کوی۔ نو دوی دروغ وائی او بیا اللہ تعالیٰ تہ ئے نسبت کوی نو دا د دوی افتراء دہ۔
وَكَفَىٰ بِهِ إِثْمًا مُّبِينًا: یعنی د گناہ پہ اعتبار سرہ دا کافی گناہ دہ چہ بندہ پہ اللہ باندے دروغ وتری او هغه خبرہ وکری چہ اللہ تعالیٰ نہ وی ویلی۔ دا یوہ گناہ ئے ہم د هلاکت دپارہ کافی دہ۔

أَلَمْ تَرَ إِلَى الَّذِينَ أُوتُوا نَصِيبًا مِّنَ الْكِتَابِ يُؤْمِنُونَ

ایا تہ نہ گورے هغه کسانو تہ چہ ورکړے شویده حصہ د کتاب نہ دوی ایمان لری

بِالْجِبِّ وَالطَّاغُوتِ وَيَقُولُونَ لِلَّذِينَ كَفَرُوا هَؤُلَاءِ

پہ کوډو منترو او په شیطان او وائی دوی په باره د هغه کسانو کی چہ کفر ئے کړیدے دا کسان

أَهْدَىٰ مِنَ الَّذِينَ آمَنُوا سَبِيلًا ﴿٥١﴾ أُولَٰئِكَ

بنه لار موندونکی دی د هغه کسانو نه چہ ایمان ئے راوړیدے په اعتبار د لارے۔ دا

الَّذِينَ لَعَنَهُمُ اللَّهُ وَمَن

هغه کسان دی چہ لعنت کړیدے په دوی باندے اللہ تعالیٰ او هر هغه خوک

يَلْعَنُ اللَّهُ فُلَن تَجَدَّ لَهُ نَصِيرًا ﴿٥٢﴾

چہ لعنت اوکړی په هغه باندے اللہ نو هیچرے به مونده نکړے تہ د هغه دپارہ مددگار۔

تفسیر: پدے کی نور بد صفتونه د اهل کتابو بیانوی چہ دوی په کوډو منترو او شیطان باندے ایمان لری او مشرکان شویدی او حق تہ باطل او باطل تہ حق وائی۔

ربط: (۱) مخکی ئے اشاره وویل چہ اهل کتاب د توحید په عقیده باندے پاتی نہ دی نو دلته د هغه دوه دلیلونه بیانوی چہ دوی بتانو تہ سجدہ کړے او بل د مشرکانو عقیده تہ د

مسلمانانو نہ بنہ وائی۔ (۲) مخکی ئے وویل چه دوی د خانو نو تزکیه کوی دلتہ وائی چه تزکیه کوی لیکن د الله په نیز دوی ملعونین دی۔

شان نزول

ابن جریر وغیرہ د ابن عباس رضی الله عنہما نہ روایت کړیدے چه کعب بن اشرف یهودی قریشو کافرانو لره د مسلمانانو په خلاف په جنگ باندے د راپورته کولو دپاره مکے ته لاړو نو قریشو هغه ته اووئیل چه تاسو په مدینے والو کی دتولو نه معزز او د هغوی سرداران یی، دے سپک او ذلیل سړی ته خو اوگورئ چه د خپل قوم نه هم جدا شویدے او پدے گمان کی اخته دے چه هغه زموږ نه غوره دے حال دا چه د حاجیانو خدمت کول، هغوی ته اوبه ورکول، او د بیت الله نگرانی کول زموږ کار دے، نو آیا موږ ډیر غوره یو او که هغه؟ نو کعب اووئیل چه تاسو د هغه نه غوره یی، نو الله تعالیٰ ﴿إِنَّ شَانِئَكَ هُوَ الْأَبْتَرُ﴾ او دا آیت نازل کړو او د کعب بن اشرف او د هغه په شان د الله او د رسول د نورو دشمنانو رازے رابنکاره کړو او د هغوی کفر ئے په ډاگه کړو۔ دا واقعه امام احمد د محمد بن عدی نه او ابن حبان په خپل کتاب «الصحيح» کی روایت کړیده۔

په بعض روایتونو کی راغلی دی چه کعب بن اشرف او حی بن اخطب سره د اویا کسانو مشرانو نه د اُحد د غزا نه روستو د مکے مشرکانو خواته د مسلمانانو په خلاف په یو لوئی فیصله کن جنگ باندے راپورته کولو دپاره تلی وو۔

(چه دا د غزوہ احزاب دپاره اصلی سبب جوړ شو)

نو پدے کی قریشو ورته وویل چه تاسو خو اهل کتاب یی او مسلمانان هم اهل کتاب دی، موږ یریرو چه تاسو چرته زموږ د ختمولو دپاره چل جوړ کړے وی، نو که ستاسو چل مطلب نه وی نو دغه دواړو بتانو ته سجده وکړئ دے دپاره چه موږ ته رانزدے شی او موږ مطمئن شو، نو د یهودیانو دغه ټولے ډله بتانو ته سجده وکړه او مشرکان ترے جوړ شو، پدے کی ابوسفیان (چه لا مسلمان شوے نه وو) د جرگے مشر (کعب بن الاشرف) ته وویل چه ته خو پوهه سړے ئے، رشتیا ووايه چه موږ په سمه لاره یو او که مسلمانان؟ حال دا چه موږ حاجیانو ته پئی ورکوو او اوبنان ورله حلالوو او قیدیان آزادوو او صله رحمی قائموو او میلمنو ته میلمستیا ورکوو، او د خپل رب د کور حفاظت کوو، او د خپل پلار نیکه د معبودانو عبادت کوو، او محمد (ﷺ) موږ ته حکم کوی چه موږ دا پریدو، او د

هغه پسے روان شو،؟ نو کعب ورته وویل :

أَنْتُمْ وَاللَّهُ خَيْرٌ وَأَهْدَى سَبِيلًا مِمَّا عَلَيْهِ مُحَمَّدٌ وَأَصْحَابُهُ).

قسم په الله تاسو د محمد (ﷺ) او د هغه د ملگرو نه غوره او ډیر هدايت والا یئ

(تفسير البغوی ۱/۴۴۱) والبحر المحيط ۳/۶۷۵) وتفسير عبد الرزاق الصنعانی ۱/۴۶۳)

د جبت او طاغوت معانی

((جبت)) نه مراد : (۱) بتان، (۲) جادوگر، (۳) جادو (۴) او هر هغه شے دے چه د هغه د الله نه سیوی عبادت کیدے شی۔

دغه شان ((طاغوت)) نه مراد : (۱) کاهن، (۲) شیطان، (۳) هر گمراه کونکے شے، (۴) بت، (۵) د یهودو سرداران، (۶) او هر هغه شے دے چه د هغه د الله نه سیوی عبادت کیري۔

امام بخاری د عمر فاروق ؓ نه نقل کوی چه جبت جادو، او طاغوت شیطان ته وائی۔ او دا قول د مجاهد او شعبی نه هم نقل دے۔

(۲) عکرمه وائی چه دا دواړه د مشرکانو دوه بتان وو۔

(۳) محمد بن سیرین او مکحول وائی چه جبت کاهن (چه د غیبو خبرونه ورکوی چه بعض خبری ئے د شیطانانو نه آوړدلی وی) او طاغوت جادوگر ته وائی۔

(۴) سعید بن جبیر او ابو العالیة وائی : جبت د حبشو په ژبه کی جادوگر ته او طاغوت کاهن ته وائی۔

(۵) ضحاک وائی : جبت حیی بن أخطب او طاغوت کعب بن أشرف وو۔ (بغوی) او دا قول قرطبی د ابن مسعود نه نقل کړیدے۔

(۶) حینسی وائی : جبت بتان دی، او طاغوت د بتانو منجوران دی چه د بتانو دپاره داسے نومونه اړدی چه خلک پرې د هوکه کړي۔ (چه دا بت او بابا د فلانی مرض ذمه وار دے) (بغوی وروح المعانی)

(۷) حینسی وائی : جبت ابلیس دے او طاغوت د هغه ملگری دی۔ (قرطبی)

(۸) قرطبی وائی چه پدې باره کی غوره قول د امام مالک دے چه هغه فرمائی :

(هُمَا كُلُّ مَعْبُودٍ مِنْ دُونِ اللَّهِ أَوْ مُطَاعٍ فِي مَعْصِيَةِ اللَّهِ)

جبت او طاغوت هر هغه شے ته وائی چه د الله نه سوی د هغه عبادت کیدے شی یا د الله په نافرمانی کی د هغه خبره منلے شی۔

(۹) ابن جریر وائی: (الْحَبِثُ وَالطَّاغُوتُ: كُلُّ مَعْظَمٍ بِعِبَادَةِ مِنْ حَجَرٍ أَوْ شَجَرٍ أَوْ إِنْسَانٍ)۔
 ہر ہفہ شے چہ د ہفے پہ عبادت سرہ تعظیم وکریے شی، کانپے وی کہ ونہ یا انسان وی۔
 نو د جبت معنی دہ بت، کاهن یا ساحر۔ او طاغوت دروغژن معبودان دی۔
 پہ یو حدیث کی دی: (إِنَّ الْعِيفَةَ وَالطُّرُقَ وَالطَّيْرَةَ مِنَ الْحَبِثِ) (سنن ابی داود، کتاب الطب)۔
 یقیناً مارغان آلوزول، خطونہ رابنسل او بد فالی نیول د جبت نہ دی۔ (یعنی داتول
 شیطانی کارونہ دی)۔

لِلَّذِينَ كَفَرُوا: ددے کافرانو نہ د مکے مشرکان مراد دی۔ یعنی پہ بارہ د کافرانو کی وائی۔
 هَؤُلَاءِ: دے کی اشارہ دہ د مکے مشرکانو تہ۔ او پہ یو تفسیر پہ (أَهْدَى) کی معنی
 تفضیلی نشته بلکہ پہ معنی د نفس ہدایت سرہ دے۔ یعنی لارہ موندونکی دی۔ یا
 ہدایت والا دی۔

مِنَ الَّذِينَ آمَنُوا: دا مرض زمونہ پہ دے امت کی ہم پہ ڍیرو کسانو کی موجود دے چہ
 حق پرست ورتہ ڍیر بدی بنکاری، چہ دومرہ ورتہ یہودی او نصرانی نہ بنکاری، او خوک
 چہ بنہ مؤمنان وی ہفہ دوی تہ غت گمراہان بنکاری، افسوس پہ داسے حال باندے!! ڍیر
 مبتدعین د شیعہ گانو، بریلیانو سرہ د اہل حق، اہل الحدیث پہ خلاف ملگرتیا کوی۔
 نَصِيرًا: پدے کی اشارہ دہ چہ دا خلک خود مکے مشرکان پہ خپلو خبرو سرہ رضا کول
 غواپی دے دپارہ چہ د دوی سرہ مدد وکری لیکن کلہ چہ د الله د طرفنہ خوک ملعون شو
 ہفہ سرہ بہ خوک مدد وکری!!۔

فائدہ: دا آیت دلیل دے چہ امتونو باندے د الله تعالیٰ د لعنت سبب دادے چہ ہغوی پہ
 خرافاتو او باطلو خبرو او طاغوت باندے ایمان راوپی، او دوی سرہ بہ مدد ہلہ کیڑی چہ
 ددے کارونو نہ خان بچ کری۔ او ددے نہ دا خبرہ لازمی طور سرہ ثابتیڑی چہ کوم امتونہ
 چہ مغلوب دی ہغوی جبت او طاغوت تہ زیات نزدی دی، د ہفہ امتونو نہ چہ غالب او
 منصور دی، نو اوس دے مسلمانان د خپل خان سرہ حساب وکری او سوچ دے وکری چہ د
 خپل رب د کتاب نہ ورتہ د ایمان د دعوے رشتینوالے معلوم شی۔ (تفسیر المنارہ ۱۲۹/۵)

أَمْ لَهُمْ نَصِيبٌ مِنَ الْمُلْكِ فَإِذَا لَا يُؤْتُونَ

آیا د دوی دپارہ برخہ دہ د بادشاہی (د الله نہ) پس پہ دغہ وخت کی بہ ورنکری دوی

النَّاسَ نَقِيرًا ﴿٥٣﴾

خلقو ته په اندازه د داغ د هلوکي د کجورۍ (يو شه)۔

تفسیر: پدې کې بل بد صفت بیانوي چه دوی لوی بخیلان دي، او ټوله دنیا خپل ځان ته محتاجه کول غواړي او لوی بی انصافه دي۔

مطلب دا دې چه که دوی ته بادشاهی ملاؤ شي نو انسانانو ته هيڅ ورکول نه غواړي بلکه ټول انسانان خپل ځان ته محتاج کول غواړي۔ نو آیا د دوی دپاره د الله درحمت او د فضل د څه برخه د ویشلو واک شته چه دوی ئې چاله ورکړي او د چانه ئې واخلي، یا چاته چه ښه ووائی نو هغه به ښه وي او چاته چه بد ووائی نو هغه به بد وي، آیا دا واک د دوی سره شته؟ نشته بلکه دوی خو دومره بی انصافه دي که دوی ته څه برخه او واک او بادشاهی ورکړي شي نو په انسانانو باندې ئې هيڅ هم نه پیرزو کیږي، خو دا ټول کارونه د الله په واک کې دي چاته ئې چه خوښه شي خپل فضل ورکوي۔

أَم: (ام) منقطعه دې او دا کله د اضراب (بَل) په معنی سره وي او کله د استفهام په معنی سره او دلته استفهام انکاری دې۔ یعنی د دوی دپاره بادشاهی نشته بلکه دوی بادشاهی په سبب د خپلو ظلمونو او طغيانونو سره ورکه کړیده۔

او که د (بَل) معنی شي نو همزه به پټه وي نو حاصل به ئې دا وي چه یهودیان سره ددې نه چه ډیر سخت مالداره دي مگر ډیر لوی بخیلان دي چه د یهودي نه علاوه د دوی نه هيڅوک فائده نشي اخستې، نو کله چه دوی ته بادشاهی ملاؤ شي نو دوی نه به خلک معمولي شان فائده هم حاصله نکړي نو دا به ورته څنگه گرانه نه تماميږي چه د عربو نه دې یو نبی پیدا شي او د هغه ملگری دې بادشاهان شي او په هغه کې دې بنی اسرائیل هم ورته عاجزی وکړي، لکه دا صفت په یهودیانو کې اوس هم ډیر ښکاره دې، ځکه چه دوی اوس هم پدې کوشش کې دي چه بیت المقدس (ارض مقدسه) او ددې خواو شا دوی ته راواپس شي، نو که دا ورته مکمله حاصله شي نو دوی مسلمانان او نصاری د هغه نه ویاسي او د هغه نه ورته د کجورۍ د هلوکي د سوري په اندازه یا د یوې کجورۍ د نالولو په اندازه ځای یا په زمکه یا غر کې د یو وړوکی سوري په اندازه برخه ورکول نه غواړي لکه اوس هم د دوی دا کوشش دې چه د غیر یهودي درزق اسباب بند کړي دې دپاره چه دلته صرف یهودیان پاتی شي لکه ددې دپاره ئې مؤسسات خیریه او سیاسیه مقرر کړيدي دا خو

لاورته بادشاہی حاصلہ نہ دے، کہ ورته حاصلہ شی بیابہ ددوی خہ حال وی؟! (المنار)
 مِنَ الْمُلْكِ : د مُلْك نہ مراد یا د دنیا بادشاہی دہ یا ترے د اللہ د کارونو ملکیت او اختیار
 دے لکنہ پہ آیت کی دی : ﴿قُلْ لَوْ أَنْتُمْ تَمْلِكُونَ خَزَائِنَ رَحْمَةِ رَبِّي إِذًا لَأَمْسَكْتُمْ خَشْيَةَ
 الْإِنْفَاقِ﴾ (اسراء : ۱۰۰)۔ اووایہ ! کہ تاسو زما درب درحمت د خزانو مالکان شی نو دغہ
 وخت بہ خامخا تاسو خرچہ بندہ کرپی دوجہ دیرے د ختمیدونہ۔

فَإِذَا : دے کلمہ باندے چہ کلہ فاء عاطفہ داخلہ شی نو دا ملغاة عن العمل گری۔ (یعنی
 بیا عمل د نصب نکوی) (فتح القدیر للشوکانی ومحرر الوجیز)
 نَقِيرًا : د نقیر یوہ معنی مخکی ذکر شوہ او بلہ معنی : نقیر ہغہ لرگی یا کانپری تہ وائی
 چہ وتوگلے شی او پہ ہغے کی نبیذ (شراب) جوہلے شی۔ یعنی خلکو تہ دیو وروکی
 لوہی پہ اندازہ ہم خہ نہ ورکوی۔

أَمْ يَحْسُدُونَ النَّاسَ عَلَى مَا آتَاهُمُ اللَّهُ مِنْ فَضْلِهِ

آیا کینہ کوی دوی د خلقو سرہ پہ ہغہ خہ چہ ورکپی دی دوی تہ اللہ تعالیٰ د خپلے مہربانی نہ

فَقَدْ آتَيْنَا آلَ إِبْرَاهِيمَ الْكِتَابَ وَالْحِكْمَةَ وَآتَيْنَاهُمْ

بس یقیناً ورکپے مونہ آل د ابراہیم علیہ السلام تہ کتاب او پوہہ پہ دین او ورکپے مونہ دوی تہ

مُلْكًا عَظِيمًا ۝۴۰ فَمِنْهُمْ مَنْ آمَنَ بِهِ

بادشاہی لویہ۔ پس بعضے ددوی نہ ہغہ خوک دی چہ ایمان ئے راوپرے پہ ہغے باندے

وَمِنْهُمْ مَنْ صَدَّ عَنْهُ وَكَفَىٰ بِجَهَنَّمَ سَعِيرًا ۝۴۱

او بعضے ددوی نہ ہغہ خوک دی چہ واوپریدل ددے نہ او کافی دے جہنم اُور بل کرپے شوے۔

تفسیر : پدے کی د یہودیانو بل بد صفت دے چہ دوی ڍیر لوی حسد گر او ضدیان دی۔
 او پہ (أَمْ) لفظ سرہ دیو بد صفت نہ بل ڍیر بد صفت تہ انتقال دے خُک کہ چہ حسد د بخل
 نہ لوی عیب دے خُک کہ چہ پدے کی د بل چا نہ د اللہ تعالیٰ د نعمت د زائلہ کولو تمنا وی۔
 او دا اَمْ پہ معنی د بَل سرہ دے۔

د فضل نہ خہ مراد دے؟

د الناس نہ مراد نبی کریم ﷺ دے او د (مِنْ فَضْلِهِ) نہ مراد نبوت دے۔ O دارنگہ دوی بہ

حسد کولو چہ رسول اللہ ﷺ ولے ڏیرئے بیبیانی کوی پدے بہ سوزیدل او پہ ہغہ کی نور ڏیر کمالات او فضائل وو د ہغہ تولو سرہ بہ یہودیانو حسد کولو۔

○ دارنگہ پہ رسول اللہ ﷺ او د ہغہ ملگرو (صحابہ کرامو) بہ ئے درشول اللہ ﷺ نبوت او د امت وسط (غورہ امت) جو ریدو فضیلت نہ پیرزو کیدو۔

○ دارنگہ عربو سرہ بہ ئے حسد کولو چہ دوی کی ولے نبی راغلو او زمونہ د بنو اسرائیلو نہ نبوت بنی اسماعیلو تہ ولے نقل شو؟!

○ دارنگہ فضل نہ فتح او نصرت او غلبہ د مسلمانانو مراد دہ۔

فَقَدْ آتَيْنَا آلَ : دافاء فصیحہ دہ چہ شرط دلته پت دے یعنی کہ دوی حسد کوی نو دا حسد ئے غلط دے۔ ددے جملے مناسبت د مخکی سرہ دادے (۱) چہ (فَلَيْسَ هَذَا عَطَاءً بَدِيعًا مِنَّا) یعنی دا خبرہ زمونہ نہ ناشنا نہ دہ بلکہ زہ ہمدغہ شان ورکړہ پیغمبرانو تہ کوم، ابراہیم علیہ السلام تہ مے نبوت ورکړو او کتاب ورکړو او دتولو موحدینو سردار مے وگرزولو او خصوصاً د ابراہیم علیہ السلام اولادو تہ مے کتاب او حکمة (با عملہ علم) ورکړو او د لوی ملکیت خاوندان مے وگرزول او د موسیٰ او ہارون علیہما السلام مشری او بادشاہی او د داود او سلیمان او یوسف علیہم السلام بادشاہی د ہیچا نہ پتہ نہ دہ۔ نو کله چہ اللہ دغہ شان ورکړہ کوی نو دا خو سبب د حسد نہ دے بیا خو پکار دہ چہ دوی ددغہ پیغمبرانو سرہ ہم حسد وکړی!!۔ صاحب المنار وائی : چہ کہ زمونہ پہ نبی د ډیرو بیبیانو اعتراض کوی نو د داود علیہ السلام سل بیبیانی مے او د سلیمان علیہ السلام (۱۳۰۰) دیارلس سوہ بنسختے مے او (۷۰۰) اوہ سوہ وینختے مے لکہ بعض مفسرینو دا نقل کړیدی نو د دوی دواړو پیغمبرانو منونکو لہ خو زمونہ پہ نبی باندے د ہیخ اعتراض حق نشته۔ (المنار)

(۲) مطلب : (فَقَدْ آتَيْنَاهُمْ مَعَ كَثْرَةِ حُسَادِهِمْ فَلَمْ يَنْتَفِعِ الْحُسَادُ وَلَمْ يُضِرَّ الْمُحْسُوْدُ)

یعنی دغہ پیغمبرانو تہ مونہ دغہ کمالات او رحمتونہ ورکړل سرہ ددے نہ چہ حسد گر ئے زیات وو نو حسد گرو تہ خہ فائدہ ملاؤ نشوہ او حسد کړے شوو تہ خہ ضررونہ رسیدو (روح المعانی)

نو دغہ شان بہ دا یہودیان حسد وکړی لیکن ہیخ فائدہ بہ ورنکړی او د دوی د حسد پہ وجہ بہ رسول اللہ ﷺ او د ہغہ ملگرو تہ ہیخ ضررونہ رسی۔ او ددے د نبوت مخنیو بہ ورنکړے شی، صرف د اللہ پہ غضب بہ اختہ شی۔

(۳) مطلب : یعنی مونہ بنی اسرائیلو تہ چہ د ابراہیم علیہ السلام آل او اولاد دی نبوت ہم

ورکریے وو اولویہ بادشاہی ہم، لیکن بیا ہم تولو یہودیانو پہ ہغوی باندے ایمان رانہ ورو
بلکہ خہ کسانو ایمان راو ورو او خہ کسانو اعراض وکرو، مطلب دا چہ اے محمد (ﷺ) کہ
دا یہودیان ستا پہ نبوت باندے ایمان نہ راو وری نو دا خہ ناشنا خبرہ نہ دہ، بلکہ دوی تاریخ
د انبیاء (علیہم السلام) د تکذیب نہ ډک دے تردے چہ د خپل نسل انبیاء باندے ئے ہم
ایمان نہ دے راو وری۔ (ابن عادل الدمشقی)

ملك عظیم خہ شی وو؟

مُلْكًا عَظِيمًا : ملك عظیم دا وو چہ دوی تہ ئے دنیاوی سیادت ورکریے وو او ہم د نبوت
خاوندان ئے گر خولی وولکہ داود او سلیمان او یوسف علیہم السلام ئے مثالونہ دی۔
(النکت د ماوردی)

فَمِنْهُمْ : پدے کی تقسیم د انسانانو بیانوی دپارہ دروستو تخویف او بشارت۔
(مَنْ آمَنَ بِهِ) : خینی مفسرینو د (بہ) ضمیر نبی ﷺ تہ راجع کریدے یعنی ددے
یہودیانو نہ خہ کسانو پہ نبی کریم ﷺ ایمان راو ورو لکہ عبد اللہ بن سلام ؑ وغیرہ او
خینو انکار وکرو او د انکار کونکو انجام جہنم دے۔

(۲) یا (بہ) ضمیر ہغہ شی تہ راجع دے چہ آل ابراہیم تہ ورکریے شوی وو نو پدے کی بہ
آخری نبی تہ تسلی و رکول مقصد وی چہ د آل ابراہیم د نعمتونو پہ بارہ کی خلک دہ
ډلہ شوی وولیکن د ہغوی شان تہ خہ نقصان نہ دے رسیدلے، نو دغہ شان اے نبی! ستا پہ
بارہ کی دا خلک دہ ډلہ شویدی نو تا تہ ہیخ نقصان نشی رسولے بلکہ د مخالفت کونکو
دپارہ جہنم تیار شویدے۔

او خینی وائی چہ (بہ) ضمیر قرآن تہ راجع دے یعنی انبیاء او د ہغوی تابعدارو ایمان
راو ورو پہ دے قرآن مخکی د نزول او پس د نزول ددے نہ او بعض نور کسان دی چہ ہغوی د
قرآن نہ اعراض وکرو او نور ئے ہم ترے منع کرل۔

صَدَّ عَنْهُ : صد لازم او متعدی دواپہ راخی۔ یعنی خپلہ منع شوی وو او نور ئے ہم منع
کری وو۔

سَعِيرًا : سعیر پہ اصل کی لمپے کولو، سوزولو او اور بلولو تہ وئیلے شی دلته سعیر پہ
معنی د مفعول سرہ دے یعنی ہغہ جہنم چہ بل کریے شویدے۔

إِنَّ الَّذِينَ كَفَرُوا بِآيَاتِنَا سَوْفَ نُصْلِيهِمْ نَارًا

یقیناً ہغہ کسان چہ کفرے کرے پہ آیتونو زمونہ زردے چہ داخل بہ کرو دوی لره اورتہ

كُلَّمَا نَضَجَتْ جُلُودُهُمْ بَدَّلْنَاهُمْ جُلُودًا غَيْرَهَا

هرکله چہ ورتے شی خرمنے ددوی پہ بدل کی به ورکرو دوی ته خرمنے سوئی دهغه نه

لِيَذُوقُوا الْعَذَابَ إِنَّ اللَّهَ كَانَ عَزِيزًا حَكِيمًا ﴿٥٦﴾

دے دپاره چہ اوخکی عذاب یقیناً الله غالبه حکمتونو والادے۔

تفسیر : پدے کی کافرانو دپاره سخت تخويف او وعيد بيان شويده چہ دے کافرانو جهنميانو ته به په اور کی داسے عذاب ورکولے شی چہ کله هم ددوی خرمنے پخے شی، اوسوزی نو الله به ددوی دخرمنو په بدله کی نورے ورکړی۔

فخرالدين رازي ليکلی دی چہ کيدے شی چہ پدے عذاب کی دوام او عدم انقطاع طرف ته اشاره وی۔ ابن جرير وغيره د صحابه کرامو او تابعينو وغيرهم نه روايت کړيده چہ د جهنميانو خرمنے به په ورځ يا په گينته کی ډير ډير کرته بدلېږي۔ الله تعالى دے مونږ ټولو باندے د جهنم اور حرام کړی۔ آمين يا ارحم الراحمين۔ (تيسير الرحمن)

كَفَرُوا بِآيَاتِنَا : د آیات نه مراد هر هغه شے دے چہ دلالت کوی د الله په ذات، صفاتو، افعالو او اسماء د هغه باندے او دغه شان ملائک او منزل کتابونه اور رسولانو ته هم۔ او کفر عام دے که په طریقه د انکار سره وی، یا په شکونو او شبهاتو اچولو سره وی۔ (اللباب) او آیاتنا دلیل دے چہ مخکی آیت کی (په) ضمیر قرآن ته راجع کیدل ظاهر دی۔ نَضَجَتْ : نضج پخولو ته وائی۔ یعنی چہ په اور باندے ورتی شی۔

سوال وجواب

د خرمنو پدے تبدیل باندے دا سوال شويده چہ الله تعالى بله خرمنه راوړی نو هغه خو گناه نه ده کړے نو هغه ته څنگه عذاب ورکړے شی؟

نو چا يو بعيد جواب دا کړيده چہ دلته د جلود نه مراد د قميصونو تبدیل دے یعنی د اور نور قميصونه به ورله راوړے شی۔ لیکن ظاهر دا ده چہ دا تبدیل وصفی دے نه ذاتی او ددے تبدیلی طریقه دا ده چہ جَعَلَ غَيْرَ النَّضِيجِ مَكَانَ النَّضِيجِ - یعنی د ورتی شوم په ځای به بیرته تازه کړے شی او همداسه حالت به ددوی همیشه تر ابد الابد پورے جاری وی۔

او دے کی بل جواب علامہ آلوسی نقل کریدے او ہغے تہ ئے غورہ ویلے دے چہ د کافر اصلی عذاب بہ روح تہ ورکول کیہی خو جسد ئے ذریعہ دہ او پوستکی ددے دپارہ بدلیہی چہ عذاب ئے کم نہ شی حکہ چہ د سوزول شوی پوستکی بیا سوزول لہر خہ تخفیف پیدا کوی او د کافرانو عذاب خود تخفیف لائق نہ دی۔ تفصیل دپارہ روح المعانی (۵۸/۵) تہ رجوع وکړہ مگر ہغہ جواب غورہ نہ دے۔

نبی کریم ﷺ د اور ددے حالت داسے تشریح کریدہ:
(إِنَّ غِلْظَ جِلْدِ الْكَافِرِ إِنَّانٍ وَأَرْبَعُونَ ذِرَاعًا بِذِرَاعِ الْجَبَّارِ وَإِنْ ضُرْسَهُ مِثْلُ أُحُدٍ وَإِنْ مَجْلِسُهُ مِنْ جَهَنَّمَ مَا بَيْنَ مَكَّةَ وَالْمَدِينَةِ) (الترمذی، الصحیحة: ۱۱۰۵) وصحیح الجامع (۲۱۱۴)۔
یقیناً د کافر د خرمنے پیروالے بہ (پہ جہنم کی) دوه خلوبینت گزہ وی پہ گزونیو د الله تعالیٰ سرہ او د جامے یو غائب بہ ئے د اُحد د غر پہ شان وی او پہ دوزخ کی د کیناستو خای بہ ئے دومرہ فراخہ وی لکہ د مکے او د مدینے ترمینخ فاصلہ۔

حکمة

الله تعالیٰ خو قادر دے چہ ہمدے خرمنو تہ ہمیشہ عذاب ورکری نو خرمنو بدلولو کی خہ حکمة دے؟ (۱) جواب: پدے کی د الله تعالیٰ بل قسم قدرت تہ اشارہ دہ۔
(۲) جواب: خرمن چہ وسوزی او بلہ د ہغے پہ خای رابنکارہ شی نو ہغہ نری او تنکی وی، د ہغے سوزش زر او ډیر محسوسہی۔ حکہ ئے ورپسے (لِيَذُوقُوا الْعَذَابَ) وویل چہ خرمنے ورلہ حکہ بدلوو چہ عذاب وٹکی، ولے کہ خرمنے بدلے نشی نو بیا بہ ہغہ وسوزی او ختمے بہ شی۔
عَزِيزًا: یعنی الله پدے طریقہ عذاب ورکولو باندے قادر او غالب دے۔
حَكِيمًا: یعنی الله رحیم او کریم دے لیکن پدے کی ئے حکمتونہ دی چہ دے بندگانو تہ دا قسم عذاب ورکری۔

وَالَّذِينَ آمَنُوا وَعَمِلُوا الصَّالِحَاتِ سَنُدْخِلُهُمْ

او ہغہ کسان چہ ایمان ئے راوړے او عملونہ ئے کړی نیک زر دے چہ داخل بہ کړو دوی

جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا

جنتونو تہ چہ بھیہی بہ لاندے د ہغے نہ نہرونہ ہمیشہ بہ وی دوی پہ ہغے کی

أَبْدًا لَهُمْ فِيهَا أَزْوَاجٌ مُطَهَّرَةٌ وَنُدْخِلُهُمْ

همیشه دپارہ، ددوی دپارہ بہ پہ ہغے کی بیبیانے وی پاکے او داخل بہ کرو دوی لره

ظِلًّا ظِلِيلًا ﴿٥٧﴾

پہ سوری اُپردہ کی (یا د آرام سوری)

تفسیر: پدے آیت کریمہ کی د نیکبختو انجام او عاقبت ذکر دے چہ کوم خلق پہ محمد ﷺ، پہ قرآن کریم او پہ تولو آسمانی کتابونو اور سولانو باندے ایمان راوپی او نیک عمل کوی نو اللہ بہ هغوی داسے جنتونو تہ داخل کپی چہ د هغے نہ لاندے بہ نہرونہ بھیڑی او پہ هغے کی بہ دوی همیشه دپارہ اوسیری او هلته بہ پاکیزہ بیبیانے ملاویری او دوی بہ دگنرو باغونو لاندے آرام کوی۔

آیا پہ جنت کی سوری شتہ؟

ظِلًّا ظِلِيلًا: ظل سوری تہ وائی او ظلیل صفت د ظل دے او دا د عربو عادت دے چہ کلہ نا کلہ دوی دیو شی دپارہ د هغے شی د لفظ نہ صفت جوړوی دے دپارہ چہ پہ زیات قوت باندے دلالت وکپی لکه ظل ظلیل یعنی گن سوری د آرام، او (لَيْلٌ لَيْلٌ) بنہ پخہ شپہ۔ بعض سوری داسے وی چہ پوره آرام پکی نہ وی نو پدے وجه ئے وفرمایل چہ دا بہ داسے سوری وی چہ آرام بہ ورکوی۔

او بخاری او مسلم د ابو سعید خدری ؓ نه مرفوع روایت کړيدے چہ «پہ جنت کی یوہ داسے ونه ده چہ که د هغے نہ لاندے یو اس باندے سور انسان سلو کالو پورے مزل اوکپی نو د هغے مسافت بہ رالاندے نکړی»۔

بیسا دا سوال نه پیدا کیږی چہ سورے خود نمر د پتیدو نه راپیدا کیږی او پہ جنت کی نمر نشته؟ جواب دا دے چہ ظل کلمه عامه ده چہ د نمر د پتیدو د وجه نه سورے راپیدا شی او که بیخی نمر موجود نه وی او سورے راپیدا شی لکه د صبح صادق نه تر نمر راختلو پورے وخت تہ هم ظل وائی، البته د (فئی) لفظ هغه سوری تہ وائی چہ نمر موجود وی خو درنا مخه ئے پہ هغه شی باندے بنده شی۔ (عزیز التفسیر ۱۸۸/۳)

فائده: د جهنمیانو دپارہ ئے سوف لفظ استعمال کړو او د مؤمنانو دپارہ د (سُنْدُخُلُ) حکه چہ رحمت د الله تعالیٰ په غضب باندے مقدم دے۔

د تفسیر ”حکمة القرآن“ دریم جلد د الله په حمد او توفیق سره سرته ورسیدو

وصلی الله وسلم علی نبینا محمد وآله وصحبه اجمعین

وسبحانک اللهم وبحمدک اشهد ان لا اله الا انت استغفرک واتوب الیک۔

اللهم احشرنا مع الانبياء والصديقين والشهداء والصالحين وحسن اولئك رفيقا - آمین۔

شعبان ۱۵ / ۱۴۳۵ هجری الموافق ۲۰۱۴ / جون / ۱۸ و کتبه ابوزهير سيف الله۔

يقول الشيخ :

او الحمد لله زه د تصحيح او زيادت نه په يوم الاربعاء (۲/ ذى القعدة ۱۴۳۵ هـ كى فارغ شوم،
بمدينة الرياض منفوحة، المملكة العربية السعودية،

اللهم تقبل منا انك انت السميع العليم وتب علينا انك انت التواب الرحيم وانفع به المسلمين والمسلمات يا
رب العالمين۔

وكتبه ابو محمد امين الله البشاورى۔

خلورم جلد به ان شاء الله تعالى د آيت (۵۸) إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا نَه
شروع کيږي بفضل الله وكرمه واحسانه وتوفيقه وامتنانه والله المستعان۔

خبردارے

ټولو ورونو مسلمانانو ته دا درخواست دے، که ز مونږ په دے کتاب يا بل کوم کتاب کي
کتابتې يا علمي خطائې ويني نو د هغه نشاندې کولو سره دے مونږ ته خبر راکړي، يا د
ئ په يو کاغذ کي ليکلو سره مونږ ته حواله کړي، د هغوی به ډير شکرگزار يو، دے دپاره
چه په اينده ايډيشن کي د هغه اصلاح وشي، الله تعالى دے ورته ډير اجر ورکړي۔
ستاسو ورور بنده ابوزهير سيف الله غفر له۔

المرقوم: ۱۴۳۵ هـ ذى الحجة ۲۸ / الموافق: ۲۰۱۴ / ۱۰ / ۲۲ ليلة الخميس۔



فهرست تفسیر حکمة القرآن جلد (۳)

۳/۲		د سورة آل عمران نومونه او فضائل
۵/۴		مناسبتونه او ارتباطونه او شان نزول
۸/۷		د سورت په موضوع او مقاصدو کی اقوال
۱۳		د فرقان لفظ تشریح
۱۷		د محکم او متشابه آیتونو فرقونه
۲۰		د متشابهاتو مصداقات
۲۱		د متشابهاتو مثالونه
۲۷		د تاویل معانی
۲۸		د راسخین فی العلم تعریف
۲۹		د متشابهاتو فائده
۳۸		زهد څه ته وائی؟
۵۳		د اعمالو د بریادۍ وضاحت
۶۱		د عزت او ذلت مصداقات
۶۶		د موالات الکفار اقسام او طریقه
۷۲		د الله تعالی د محبت علامات او تشریح
۷۶		د سنتو د اتباع فوائد
۸۵		د ماشوم نوم کیخودل
۸۸		د کرامت تشریح او د محراب جوړولو حکم
۸۹		د معجزې، کرامت او سحر فرق
۹۰		د صوفیاء گمراهی او د فاطمې رضی الله عنها قصه
۹۴		د یحیی او سیدا معانی
۹۵		د حضور معانی
۱۰۱		کومه زنانه زیاته غوره ده؟
۱۰۴		د مسیح څه معنی؟

- ۱۰۶ دکھل معانی او د کھولت اندازہ
- ۱۰۹ د عیسیٰ علیہ السلام د وعظ او نصیحت خبرے
- ۱۱۵ د عیسیٰ علیہ السلام د وژلو ترتیب
- ۱۲۰ د توفی معانی او مقاصد
- ۱۲۶ د مباہلے بیان
- ۱۳۳ د اربابا من دون الله تشریح
- ۱۵۳ د عربو مال بہ یہودیانو ولے جائز گنرلو
- ۱۵۵ خلور قسمہ سزاگانے د دیرو خلکو
- ۱۵۸ د تحریف صورتونہ
- ۱۵۹ د دے امت د مجرمانو د لی اللسان صورتونہ
- ۱۶۴ د ربانی مصداقات
- ۱۶۵ د تعلیم او درس خہ فرق دے؟
- ۱۷۸ خوځ چہ د اسلام نہ مرتد شی دوی درے قسمہ دی
- ۱۸۴ د محبوب مال خرچ کول او د صحابہ کرامو واقعات
- ۱۹۲ کعبہ پہ لسو وجو سرہ د بیت المقدس نہ غورہ ده
- ۱۹۳ مکہ او بکہ او کعبہ معظمہ برکتناکہ ده
- ۱۹۴ کعبہ خنکہ ہدایت دے؟
- ۱۹۵ د حرم ناشنا نینے
- ۱۹۷ د حج فرضیت
- ۲۰۴ د وفیکم رسولہ نہ د متشابہاتو والو غلط استدلال
- ۲۰۵ د اعتصام باللہ دوه مصداقہ
- ۲۰۷ نفسونہ پہ خہ سرہ جو رپری؟
- ۲۰۹ حق تقویٰ خہ تہ وائی؟
- ۲۱۲ جبل اللہ خہ شیہ دے؟
- ۲۱۶ آیا دعوت (امر بالمعروف او نہی عن المنکر) پہ ہر چا فرض دے؟
- ۲۲۰ د دعوت طریقے او مراحل او قواعد
- ۲۲۳ د تفرقہ او اختلاف پہ بارہ کی دیوے غلط فہمی ازالہ

- ۲۲۶ دایمان نہ روستو د کفر کولو څه مطلب؟
- ۲۳۴ د جبل من الناس دوه مصداقه.
- ۲۴۲ د کافرانو د بطانه (رازدار نیولو) څه معنی؟
- ۲۴۳ د خبال څه معنی
- ۲۵۰ واقعه د اُحد تفصیلاً.
- ۲۵۵ توکل څه ته وائی؟ او د توکل د پیدا کیدو طریقه
- ۲۵۷ سوال و جواب د کافرانو د مقابلې دپاره ډیر ملاتړک ولې راځی؟
- ۲۶۸ سود دوه قسمه دی.
- ۲۷۰ د الله تعالیٰ مغفرت ته څنګه منډه وهلې شی؟
- ۲۷۰ جنت چه آسمانونو او زمکو ته فراخه دی نو دوزخ چرته دی؟
- ۲۷۱ د جنت د عرض څه معنی ده؟
- ۲۷۱ د السراء والضراء څه معنی؟
- ۲۷۲ د غصه د زغملو فضیلتونه
- ۲۷۴ فاحشه او ظلم علی النفس څه ته وائی؟ او د الله تعالیٰ یادول څنګه وی؟
- ۲۹۳ د ذنوب او اسراف فرق.
- ۲۹۷ الله تعالیٰ ولې غوره د مددګارانو نه دی؟
- ۳۰۹ په الله باندې د بدګمانۍ ډیر اقسام دی
- ۳۲۱ مشوره په اسلام کی لوی اهمیت لری
- ۳۲۱ آیا په رسول الله ﷺ باندې مشهوره کول واجب وو؟
- ۳۲۹ د غلول خیانتونو اقسام او عذاب
- ۳۳۲ د مصیر او مرجع ترمینځ فرق
- ۳۳۹ د قتال او دفاع فرق
- ۳۴۲ د شهداو فضیلت
- ۳۵۱ د حمراء الاسد غزا تفصیل
- ۳۶۵ د بخل نه په کومو کارونو خلاصیږی؟
- ۳۷۱ په ګناه باندې راضی کیدل ګناه ده.
- ۳۷۸ د مرګ په مقررولو کی ډیر حکمتونه دی

- ۳۸۵ د علم د کتمان واقعات.
- ۳۹۱ دان فی خلق السموات آیت فضائل.
- ۳۹۵ د فکر فائدے.
- ۳۹۶ فکر بہ پہ خہ کی کولے شی؟
- ۳۹۷ پہ آسمانونو اوز مکہ کی د فکر طریقے.
- ۴۰۰ د غفران او تکفیر تر مینخ فرق.
- ۴۰۴ د اجابت او استجابت فرق.
- ۴۰۵ الله تعالىٰ ولے نیک عمل نہ بریادی؟
- ۴۱۱ ابرار چاتہ وائی؟
- ۴۱۴ د رباط اقسام.
- ۴۱۸ سورة النساء - فضائل.
- ۴۲۰ موضوع او دعویٰ د سورت.
- ۴۲۳ حکمة: الله تعالىٰ حواء د آدم علیہ السلام نہ ولے پیدا کرہ.
- ۴۳۲ فائده: اسلام کی د خلورو بنخو اجازه او ددے تفصیل.
- ۴۳۶ د مهر ور کولو حکمة.
- ۴۳۸ مسئلہ: د بنخہ بخنیلے مال واپس کول خنکھ دی؟
- ۴۳۹ د بیماریٰ علاج او مجریہ نسخہ.
- ۴۵۲ د میراث اسباب خومره دی؟
- ۴۶۰ د حدودونہ د تجاوز صورتونہ.
- ۴۶۳ د رجم حکمة.
- ۴۷۳ د بنخو سرہ د نیک ژوند تیرولو ترغیبات.
- ۴۷۸ د محر ماتو بیان.
- ۴۸۶ د مهر کمہ اوزیاتہ اندازہ مقرر نہ ده.
- ۴۸۷ د متعے نکاح او د هغے تردید.
- ۴۹۱ د زنا قسمونہ.
- ۴۹۶ پہ اسلام کی د تخفیفونو خو مثالونہ.
- ۴۹۷ د انسان ضعف.

- ۴۹۹ د خان وژل حرام دی او ددی صورتونه
- ۵۰۱ د گناہونو اقسام
- ۵۰۹ د عقد موالات میراث
- ۵۲۴ فائده گاونډیان په درې قسمه دی
- ۵۲۶ د بخل اقسام
- ۵۳۰ ذره څه ته وائی ؟
- ۵۳۴ څلور اهمه اشکاله او د ابن عباس رضی الله عنهما جوابات
- ۵۳۸ د تیمم سببونه
- ۵۳۹ د تیمم صحیح طریقہ
- ۵۴۲ د غیر مسموع څه معنی ؟
- ۵۴۷ د کعب الاحبار د ایمان راوړو قصه او د مخونو د مسخ کیدو تفسیرونه
- ۵۵۲ د تزکیه اقسام او د یهودیانو د تزکیه صورتونه
- ۵۵۳ فتیل څه معنی ؟
- ۵۵۷ د جبت او طاغوت معانی
- ۵۶۴ د کافرانو دپاره په اُور کی د څرمنو د بدلولو حکمة
- ۵۶۶ اختتام کتاب



